

eul_wid: tco-ab

Ἡφαιστίων ὁ Θηβαῖος · Hephaestion of Thebes

Effects

Ἐπιπτώσεις

Period: Ὀψιμαρχία [Late Antique](#)
Dialect: Κοινή τεχνική [Technical Koine](#)
Domain: Ἐπιστήμη [Science](#)
Format: Πραγματεία [Treatise](#)

¹ (1t) ΗΦΑΙΣΤΙΩΝΟΣ ΘΗΒΑΙΟΥ ΒΙΒΛΙΟΝ ΠΡΩΤΟΝ ΚΑΘΟΛΙΚΟΝ Σὺν θεῷ ἡμῖν σκοπὸς ἐνθάδε, ὧ σπουδαιότατε τῶν φίλων Ἀθανάσιε, πρὸς τὸ εὐπαρακολουθητότερον ἐκθέσθαι τουτὶ τὸ ἐγχειρίδιον περιέχον ὑπόμνησιν τινα καὶ τὴν εἰς ἡμᾶς ἐλθοῦσαν πείραν τῶν παρὰ τοῖς ἀρχαίοις εἰρημένων περὶ τῶν ἄστρον ἥτοι σημαινόντων ἢ ποιούντων ἢ καὶ ἐτέρω τρόπῳ τὰ τῇδε ὑπὸ Σελήνην πάντα περικυκλούντων καὶ τρεπόντων τοῖς πρὸς ἄλληλά τε καὶ τὴν γῆν σχήμασί τε καὶ φάσεσι καὶ ταῖς ἄλλαις αὐτῶν ἰδιοτροπίαις. μὴ ταραττέτω δὲ μηδένα τὸ ἐπ' ἐνίῳν δυσθεώρητον διὰ τὸ πολυμερὲς τῆς τοιαύτης θεωρίας καὶ τὴν κατὰ τὸ ἐνδεχόμενον ἐπίσκεψίν τε καὶ γνῶσιν εἰς τελείας ἀκαταληψίας δόξαν τῶν τε πλείστων καὶ ὀλοσχερεστέρων συμπτωμάτων οὕτως ἐναργῶς τὴν ἀπὸ τοῦ περιέχοντος αἰτίαν ἐμφανιζόντων, μήτ' οὖν ἀποκνοίεν τινες φάσκοντες εἰμαρμένην μὲν εἶναι τὸ πάντων κρατοῦν, ἄχρηστον δὲ τὴν πρόγνωσιν διὰ τὸ πάντῃ πάντως ἔσσεσθαι. πρὸς οὓς ἀντιτακτέον μὲν τό τε ἐφ' ἡμῖν καὶ τὸ ἐν τοῖς πλείστοις σπουδάσμασι τῶν ἀνθρώπων, δυσωπῆσαι δὲ τῇ περὶ τούτων ἐνεργείᾳ, ὅλως δὲ γνωστέον ὅτι οἱ καταμεμφόμενοι τὸ ἄχρηστον ταύτης τῆς καταλήψεως πρὸς οὐδέν τῶν κυριωτάτων ἀποβλέποντες διασύρουσιν, ἀλλὰ πρὸς αὐτὸ τοῦτο μόνον ὅτι τῶν πάντῃ πάντως ἔσομένων ἢ πρόγνωσις περισσόν, καὶ τοῦτο δὲ ἀπλῶς καὶ οὐ διεσκεμμένως.

² πρῶτον μὲν γὰρ δεῖ σκοπεῖν, καθὼς φησιν ὁ φιλαλήθης Πτολεμαῖος, καὶ ἐπὶ τῶν ἐξ ἀνάγκης ἀποβησομένων διότι τὸ μὲν ἀπροσδόκητον τοὺς τε θορύβους ἐκστατικούς καὶ τὰς χαρὰς ἐξοιστικὰς μάλιστα πέφυκε ποιεῖν, τὸ δὲ προγινώσκειν ἐθίζει καὶ ρυθμίζει τὴν ψυχὴν τῇ μελέτῃ τῶν ἀπόντων ὡς παρόντων καὶ παρασκευάζει μετ' εἰρήνης καὶ εὐσταθείας ἕκαστα τῶν ἐπερχομένων ἀποδέχεσθαι, ἔπειτα ὅτι μὴδὲ οὕτω χρὴ νομίζειν ἅπαντα τοῖς ἀνθρώποις ὡς ἐκ θεοῦ τινος καὶ ἀλύτου προστάγματος μηδεμιᾶς ἀπλῶς ἄλλης αἰτίας ἀντιπρᾶξαι εἰς ἕνια δυναμένης. ἐπὶ μὲν γὰρ τῶν καθολικῶν περὶ τὸν κόσμον περιστάσεων οἷον κατακλυσμῶν, ἐκπυρώσεων, λοιμῶν ἀνάγκη κατακρατεῖ, ὑποπιπτούσης αἰεὶ τῆς βραχυτέρας αἰτίας τῇ μείζονι, ἐπὶ δὲ τῶν μὴ οὕτως ἐχόντων τῶν καθ' ἕκαστα τὰ μὲν ἐπιτυχόντα τῶν ἀντιπαθῶν εὐανάτρεπτα γίνεται, τὰ δὲ μὴ εὐπορήσαντα ὑπάγεται τῇ πρώτῃ αἰτίᾳ δι' ἄγνοιαν καὶ οὐχὶ ἀνάγκην. θαυμάσαι δ' ἂν τις διότι ἐπὶ μὲν τῶν καθόλου πιστεύουσι πάντες καὶ τῷ δυνατῷ τῆς προγνώσεως καὶ τῷ πρὸς τὸ φυλάσασθαι χρησίμῳ, πρὸς μὲν τὸ θέρος φροντίζοντες τῶν ψύχειν δυναμένων καὶ ἔμπαλιν πρὸς τὸν χειμῶνα, καὶ ἔτι πρὸς τὸ ἀσφαλὲς τῶν ἀναγωγῶν παραφυλάσσοντες τὰς τῶν ἀπλανῶν ἀστέρων ἐπισημασίας καὶ ἄλλα πολλὰ ἐπιτηροῦντες, ἐπὶ

δὲ τῶν κατὰ μέρος καὶ τῆς καθ' ἓνα ἕκαστον ἰδιοσυγκρισίας οὐκέτι <δυνατὸν> τὸ προγινώσκειν ἡγοῦνται καίτοι προδήλου τυγχάνοντος ὡς εἰ πρὸς τὰ καθόλου καύματα τύχοιμεν προψύξαντες αὐτοὺς ἦττον καυσούμεθα. ὥσπερ δὲ οἶμαι καὶ ἐπ' αὐτοῦ τοῦ προγνωστικοῦ, καὶ εἰ μὴ διὰ παντὸς γοῦν ἄπταιστον ἦν, τὸ γοῦν δυνατὸν αὐτοῦ μεγίστης σπουδῆς ἄξιον κατεφαίνετο, τὸν αὐτὸν οἶμαι τρόπον καὶ ἐπὶ τοῦ φυλακτικοῦ, καὶ εἰ μὴ πάντων ἐστὶ θεραπευτικόν, ἀλλὰ τό γε ἐπ' ἐνίων, κἂν ὀλιγάκις μικρὰ ἦ, ἀγαπᾶν καὶ ἀσπάζεσθαι χρή.

³ τούτοις δὲ ὡς ἔοικε συνεγνωκότες οἱ παλαιοὶ Αἰγύπτιοι οὕτως ἔχουσι συνῆψαν πανταχῇ τῷ δι' ἀστρονομίας προγνωστικῶ τὴν ἱατρικὴν διὰ τῶν καλουμένων παρ' αὐτοῖς ἱατρομαθηματικῶν συντάξεων ἐξ ὧν προσφόρως ἐκάστω τὰ βοηθήματα προσφέρουσιν. ἀλλὰ περὶ μὲν τούτων ἀκριβέστερον λέγειν ἐτέρου καιροῦ ἂν εἴη, ἀρξώμεθα δὲ τῆς εἰς ἡμᾶς ἐλθούσης πείρας τῶν παρὰ τοῖς ἀρχαίοις ἀποτελεσματικῶν συνταγμάτων, ἐπιμελούμενοι κατὰ τὸ δυνατὸν τοῦ τε εὐγνώστου καὶ εὐχρήστου μετὰ τῆς προσηκούσης συντομίας. α'. Περὶ τῆς τῶν δωδεκατημορίων ὀνομασίας τε καὶ δυνάμεως Τὸν ζωδιακὸν οἱ παλαιοὶ εἰς δώδεκα τμήματα διεῖλον ὀνομασίαν ἐκάστω προστιθέντες ἐκ τῶν ὡς ἐπὶ τὸ πλεῖστον συμπασχόντων ζωδίων ἐπὶ τῆς γῆς καὶ καταστερίζοντες ἐν τοῖς μέρεσι τούτοις καθὼς ἐνεδέχετο τοὺς αὐτῶν τύπους. Ἀρχὴν δὲ ἐποίησαντο ἀπὸ τοῦ Κριοῦ ἑαρινοῦ τμήματος διὰ τὸ ἐκ τοῦ νοτίου ἡμισφαιρίου ἐπὶ τὸ βόρειον τότε τοῦ Ἡλίου μετερχομένου ὑφ' ὃ τέτακται ἡ καθ' ἡμᾶς οἰκουμένη ἄρχειν ὥσπερ αὐθις ζωῆς καὶ τὰς βλάστας τῶν φυτῶν καὶ πάντων τῶν παρ' ἡμῖν ζώων τὰς πληρώσεις γίνεσθαι. τοῦτο δὲ τὸ κατὰ τὸν Κριὸν δωδεκατημόριον κεφαλὴν τοῦ κόσμου προσαγορεύουσιν, οἶκον Ἄρεως, ὕψωμα Ἡλίου περὶ ἐννεακαιδεκάτην μοῖραν, ἰσημερινόν, ἑαρινόν, τροπικόν, βασιλικόν, προστάσον, φωνῆεν, χερσαῖον, νυκτερινόν.

⁴ καὶ καθόλου μὲν ἐστὶ βροντῶδες καὶ χαλαζῶδες, κατὰ μέρος δὲ τὰ μὲν προηγούμενα αὐτοῦ ὀλιγόσπορα καὶ ὀμβρώδη καὶ ἀνεμώδη διὰ τὴν τῆς ἰσημερίας ἐπισημασίαν, τὰ δὲ μέσα εὐκρατα καὶ πολύσπορα. τὰ δὲ ἐπόμενα καυσώδη καὶ λοιμικὰ μάλιστα τετραπόδων, τὰ δὲ πρὸς βορρᾶν καυματώδη καὶ φθαρτικά, τὰ δὲ πρὸς νότον κρυσταλλώδη καὶ ὑπόψυχρα. Τούτῳ δὲ ὑπόκεινται ἀρχαίη Βαβυλῶν, Τυρίου Βήλοιο πόλις, ὕστατα δ' Ἀραβίη, γείτων χθονὸς Αἰγύπτου. κατὰ δὲ Πτολεμαῖον Βρετανία, Γαλατία, Γερμανία, Παλαιστίνη, Ἰδουμαία, Ἰουδαία. ὡς δὲ Ἰππαρχος καὶ οἱ παλαιοὶ τῶν Αἰγυπτίων κατὰ μέρος διώρισαν οὕτως· κατὰ μὲν τὸν ἀριστερὸν ὦμον Βαβυλωνία, κατὰ δὲ τὸν δεξιὸν Θράκη, κατὰ δὲ τὸ στήθος Ἀρμενία, κατὰ δὲ πλευρὰς Ἀραβία ἡ πρὸς Αἴγυπτον, κατὰ τὴν ῥάχιν καὶ κοιλίαν Περσίς καὶ Καππαδοκία, Μεσοποταμία, Συρία, Ἐρυθρὰ θάλασσα. ἐξεθέμεθα δὲ τὰ κατὰ μέρος διὰ τὸ χρησιμεύειν τὸ τοιοῦτον πολλάκις πρὸς τὰς κατ' ἐκείνους τοὺς τόπους προγνώσεις. Διεῖλον δὲ τὰ ὅρια οἱ παλαιοὶ Αἰγύπτιοι μὲν, Δωρόθεος δὲ ἐμμέτρως οὕτως· ἕξ δ' ὀρίων ἐπέχει μοίρας Φαέθων ἐνὶ τούτῳ τὰς πρώτας, μετέπειτα δ' ἴσας λάχεν ἡ Κυθήρεια, ὁκτὼ δὲ Στίλβων τρίτατος, Πυρόεις δὲ τε πέντε, τὰς δ' ὑπολειπομένας ἔλαχεν Φαίνων ἴσα Θούρῳ.

⁵ ὁ δὲ Πτολεμαῖος οὕτως· Ζεὺς ἕξ, Ἀφροδίτη ὁκτὼ, Ἑρμῆς ζ', Ἄρης ε', Κρόνος τέσσαρας. καὶ ἐκάστου ζωδίου λαμπρὰς μοίρας ἐξέθεντο· εἰσὶν οὖν αἱ τούτου λαμπραὶ μοῖραι τρίτη, ἐννεακαιδεκάτη, ἕκτη καὶ εἰκοστή, ἐβδόμη καὶ εἰκοστή, τριακοστή. Ἔτι δὲ καὶ ἐκάστου ζωδίου τρεῖς ἀφώρισαν δεκανοὺς κατὰ δεκαμοιριαῖον διάστημα· καὶ ἔστιν ὁ μὲν πρῶτος Χονταρέ, ὁ δὲ δεύτερος Χονταχρέ, ὁ τρίτος Σικέτ. ἐπετήρησαν δὲ κατὰ τὸ ὀλοσχερὲς οὐκ ἀντιπραττούσης ἐτέρας αἰτίας τοὺς μὲν ἔχοντας ὠροσκοποῦντα τὸν πρῶτον δεκανὸν δυσγαμεῖν ἐν τῇ πρώτῃ ἡλικίᾳ, ἐν δὲ τῇ ἐσχάτῃ εὐγαμεῖν καὶ τέλους καλοῦ τεύξεσθαι. τὰ δὲ σημεῖα· λεπτὰ τὰ στήθη μὴ σεσαρκωμένα, αἱ κνήμαι γυμναὶ καὶ ἄσαρκοι· ἕξει σημεῖον περὶ τὸ ἀριστερὸν ἢ ὑπὸ τὴν ἀριστερὰν μασχάλην. κλιμακτῆρες δὲ ἀνεγράφησαν αὐτοῦ ἕτος δ', θ', ιβ', κα', λγ', μθ', νβ', ξδ', οδ'. τοὺς δὲ τὸν δεύτερον ἔχοντας ὠροσκοποῦντα πλουσίως μὲν τραφήσεσθαι μετὰ τοῦ

κακοπαθεῖν πως ἐν τῇ πρώτῃ ἡλικίᾳ, φρονίμους δὲ εἶναι καὶ πεπαιδευμένους καὶ προστήσασθαι πολλῶν καὶ καλοῦ τέλους τυχεῖν. τὰ δὲ σημεῖα οἱ ὀφθαλμοὶ αὐτοῦ μεγάλοι κεχυμένοι, ὀλίγον ὀξύθυμος ἔσται, ἴση ἡ ἡλικία καὶ τὸ μῆκος σύμμετρον. οἱ δὲ κλιμακτῆρες ἀνεγράφησαν αὐτοῦ ἔτος β', ζ', ιζ', ιθ', κδ', λβ', λθ', μα', νβ', ξδ', οα', πς'.

⁶ τοὺς δὲ τὸν τρίτον ἔχοντας ὠροσκοποῦντα κακοπαθεῖν καὶ ξενιτεύειν πολλὰ καὶ χωρίζειν τοὺς γονεῖς θανάτῳ καὶ ἄχρηστα ἔχειν τὰ αὐτῶν καὶ λυπεῖσθαι εἰς γάμον, ὕστερον δὲ λαβεῖν προεφθαρμένην γυναικα καὶ τεκνώσειν καὶ τὸ τέλος τοῦ βίου εὐθύμως ἔξειν. τὰ δὲ σημεῖα· γεννᾶται μὲν ξανθὸς καὶ ὠχρὸς, γενήσεται εὐπρεπὴς τὸ μέγεθος μῶμος ἔσται ἐν τῷ μήκει αὐτοῦ ἐκ θεῶν ἐνεργείας. οἱ δὲ κλιμακτῆρες ἔτος ζ', ια', ιθ', κη', λγ', λε', μ', νβ', ξζ', οδ', πη', ρζ'. τὸ δὲ μεταξὺ Κριοῦ καὶ Ταύρου, ὅπερ μεσεμβόλημα καλεῖται, εἴ τις ἔχει ὠροσκόπον, οὗτος ἄλαλος καὶ κωφὸς καὶ ἄσημος· τελευτήσει ἐπὶ τῶν αὐτῶν κλιμακτῆρων τῶν τοῦ τρίτου δεκανοῦ τοῦ Κριοῦ. Ἐξῆς τὸ τοῦ Ταύρου δωδεκατημόριον ἔστιν, ὃ εἰς τράχηλον τοῦ κόσμου ἀναφέρεται, οἶκος Ἀφροδίτης, ὕψωμα Σελήνης περὶ τρεῖς μοίρας, στερεόν, φωνῆεν, προστάσον, θηλυκόν, χερσαῖον, λατρῶδες. καὶ ἔστι καθόλου μὲν ἐπισημαντικὸν ἀμφοτέρων τῶν κράσεων καὶ ὑπόθερμον, κατὰ μέρος δὲ τὰ μὲν προηγούμενα κατὰ τὴν Πλειάδα πνευματώδη καὶ ὀμιχλώδη καὶ σεισμοποιά, τὰ δὲ μέσα ὑγραντικά καὶ ψυχρά, τὰ δὲ ἐπόμενα κατὰ τὴν Ὑάδα πυρώδη καὶ κεραυνῶν καὶ ἀστραπῶν ποιητικά, τὰ δὲ βόρεια εὐκρατα, τὰ δὲ νότια κινητικά καὶ ἄτακτα. Προσοικειοῦνται δὲ αὐτῷ χῶραι οὕτως· θηρὶ δ' ὑπέστρωται κλίμα Μηδικὸν Ἀρραβίη τε ἡδὲ καὶ εὐβώλοιο καλὸν πέδον Αἰγύπτιο. ὁ δὲ Πτολεμαῖος Παρθία, Μηδία, Περσίς, Κυκλάδες, Κύπρος, Μικρὰ Ἀσία. ἤδη δὲ τινες πάλιν καὶ πρὸς μέρη αὐτοῦ τὰς οἰκειώσεις ἔθεντο· κατὰ μὲν τὰ κέρατα Μηδία, τὰ πρὸς τῷ Ἡνιόχῳ δεξιὰ Σκυθία, τὰ ἀριστερὰ Ἀρμενία, κατὰ τὴν Πλειάδα Κύπρος.

⁷ Τὰ δὲ ὅρια οὕτως· ὀκτὼ δὲ πρώτας ὀρίων μοίρας Κυθήρεια ἐν τούτῳ, Στίλβων δὲ μετ' αὐτὴν ἔλλαχε μοίρας δις τρεῖς, καὶ Φαέθων ἔλαχ' ὀκτὼ, πέντε δὲ Φαίνων, τὰς δ' ὑπολειπομένας ἔλαχεν Πυρόεις μετὰ τούσδε. κατὰ δὲ Πτολεμαῖον οὕτως· Ἀφροδίτη ὀκτὼ, Ἑρμῆς ζ', Ζεὺς ζ', Ἄρης ζ', Κρόνος β'. αἱ δὲ λαμπραὶ μοῖραι αὐτοῦ τρίτη, πέμπτη, δεκάτη, ἑπτακαδεκάτη, ὀγδόη καὶ εἰκοστή, τριακοστή. Οἱ δὲ δεκανοὶ αὐτοῦ τρεῖς· Χώου ὁ πρῶτος, Ἔρω ὁ δεύτερος, Ῥομβρόμαρε ὁ τρίτος. ὁ οὖν ἔχων ὠροσκοποῦντα τὸν πρῶτον ἔσται μὲν ἐπιχαρὴς, πολύφιλος καὶ ἡδύβιος, ἐπίμοχθος δὲ καὶ μετὰ τὸ ἀποβαλεῖν τὸν πρῶτον γάμον γαμήσει προεφθαρμένην καὶ μεγάλη εὐδαιμονία ἔσται αὐτῷ. τὰ δὲ σημεῖα· ἡ κεφαλὴ μεγάλη, οἱ ὀφθαλμοὶ αὐτοῦ μεγάλοι, τὸ μέγεθος σύμμετρον, τὰ χεῖλη μεγάλα· σημεῖον ἔσται περὶ τὸν αὐχένα καὶ ἄλλο περὶ τὸν κόλπον καὶ ἕτερον περὶ τὴν δεξιὰν πλευράν. οἱ δὲ κλιμακτῆρες αὐτοῦ ἔτος α', δ', θ', ια', κβ', λγ', μθ', νζ', ξθ', οβ'. ὁ δὲ ἔχων τὸν δεύτερον ὠροσκοποῦντα ἔσται πλούσιος, ἀρχοντικός, ἀγχίνους καὶ εὐγάμος, ἐπιτροπῶν καὶ παρακαταθηκῶν ἀξιούμενος. τὸ δὲ σημεῖον· τὸ πρόσωπον πλατύ, τὰ στέρνα εὐρύτατα, ὀφθαλμὸς εὐειδής, τὰ ὦτα πλατέα, περὶ τοὺς ὤμους τετρίχεται· σημεῖον μέλαν περὶ τὰς λαγόνas ἢ ὑπὸ τὸν μαστὸν καὶ περὶ τὰ νευρικά τάσις. οἱ δὲ κλιμακτῆρες αὐτοῦ ἔτος ζ', ιγ', κβ', λα', μγ', νζ', ξα', οδ', πδ', ρα'.

⁸ οἱ δὲ ἔχοντες τὸν τρίτον ἔσονται ἐκ μεγάλων γονέων καὶ αὐτοὺς διαστήσουσι καὶ τὰ αὐτῶν οὐ καλῶς διοικήσουσι καὶ ἐκδημοῦσι καὶ ναυαγίων πειρῶνται καὶ ἐπονειδίστως καὶ ἐμπαθῶς διαλαλοῦνται καὶ σινοῦνται ἐπὶ τὸν συνουσιαστικὸν τόπον καὶ ἀναπόλαυστοι γίνονται τῶν κατὰ φυσικὴν συνουσίαν ἡδονῶν καὶ τοῦ ἀξιωματικοῦ προσχήματος μεθίστανται καὶ ἄωροί τινες αὐτῶν ἀποθνήσκουσιν. τὰ δὲ σημεῖα αὐτῶν· τῷ προσώπῳ εὐειδεῖς καὶ ἐπιτερεῖς, ἑοικότες γυναικί, ἀλλὰ μῶμον ἔξουσιν ἐν τῷ ἀριστερῷ ὀφθαλμῷ ἢ περὶ τὸν ἕνα τῶν ποδῶν· εὐοφρυς, μέσος τὸ μέγεθος καὶ λεπτός. εἰσὶ δὲ οἱ κλιμακτῆρες αὐτοῦ ἔτος θ', ιβ', κγ', λα', μζ', νθ', ξα', οδ'. Ταύρου τὸ μεσεμβόλημα καὶ Διδύμων· ὁ ἔχων τὸν ὠροσκόπον ἐν τούτῳ ἔξει δύο

φύσεις ἄσπερμος, ἀπρεπής καὶ τοῖς μέλεσιν ἄπλαστος καὶ ἀειδής. Τὸ δὲ τῶν Διδύμων δωδεκατημόριον, ὃ εἰς ὤμους παραλαμβάνεται, ἔστιν Ἑρμοῦ οἶκος, δίσωμον, ἀρσενικόν, λογικόν, ἀνθρωποειδές. καὶ καθόλου μὲν εὐκρασίας ποιητικόν, κατὰ μέρος δὲ τὰ μὲν προηγούμενα αὐτοῦ φθαρτικά, τὰ δὲ μέσα εὐκρατα, τὰ δὲ ἐπόμενα μεμιγμένα καὶ ἄτακτα, τὰ δὲ βόρεια πνευματώδη καὶ σεισμοποιά, τὰ δὲ νότια ξηρὰ καὶ καυσώδη. Ὀμοίως κατὰ Δωρόθεον· ἔστι δὲ φωνήεν κλίμα Καππαδοκῶν ὑπὸ τῷδε ἡδέ τε Περραιβῶν καὶ Φοινίκων θεοτεύκτων. κατὰ Πτολεμαῖον Ὑρκανία, Ἀρμενία, Μαντιανή, Κυρηναϊκή, Μαρμαρική, Αἴγυπτος κατὰ χώραν. κατὰ δὲ μέρος τῷ μὲν βορείῳ Διδύμων ὑπόκειται κατὰ τοὺς πόδας Βοιωτία, παρὰ τὴν χεῖρα Θράκη, ὑπὸ τὸν νῶτον Γαλατία, τοῦ δὲ νοτίου ὑπὸ τὸν γλουτὸν Πόντος, κατὰ νῶτον Κιλικία, κατὰ τὴν ὠμοπλάτην Φοινίκη, κατὰ τὴν κορυφὴν Ἰνδική.

⁹ Τὰ δὲ ὅρια οὕτως· Στίλβων ἐν τούτῳ προτέρας ἔξ ἔλλαχε μοίρας, τὰς δ' ἴσας Φαέθων, τριτάτας Παφίη λάχε πέντε, ἑπτὰ δὲ Θοῦρος Ἄρης, ἔξ δ' αὖ Φαίνων μετέπειτα. κατὰ δὲ Πτολεμαῖον Ἑρμῆς ἑπτὰ, Ζεὺς ς, Ἀφροδίτη ζ, Ἄρης ς, Κρόνος δ. αἱ δὲ λαμπραὶ μοῖραι αὐτοῦ ζ', ιθ', κα', λ'. Οἱ δὲ τρεῖς δεκανοὶ εἰσιν οὗτοι· Θεοδόλκ ὁ πρῶτος, Οὐάρε ὁ δεῦτερος, Φούορι ὁ τρίτος. ὁ ἔχων τὸν πρῶτον ὠροσκοποῦντα ἔσται ἀγχίνους καὶ πεπαιδευμένος, φιλευφρόσυτος, ἐρωτικός, μισοπόνηρος, μικρόλυπος, τὸ ζῆν ἐν παρύγοις τόποις ἔχων, καὶ ἀκαταστατήσῃ κατὰ γυναῖκα καὶ ἐξ ἔρωτος ἢ φιλίας λήψεται γυναῖκα καὶ οὐρανίων μαθημάτων ἄψεται. τὰ δὲ σημεῖα αὐτοῦ οὐλόκομος ἔσται, εὐμήκης τὴν ἡλικίαν, δύο περιστροφὰς ἔξει ἐν τῇ κεφαλῇ, περισσὸν δάκτυλον τῆς χειρός. οἱ δὲ κλιμακτῆρες αὐτοῦ ἔτος α', θ', κδ', λδ', μγ', νγ', ξέ', ογ'. ὁ δὲ ἔχων τὸν δεῦτερον ἀχθήσεται μὲν πλουσίως, διαστήσῃ δὲ τοὺς γονεῖς θανάτῳ καὶ τὰ αὐτῶν μειώσῃ καὶ ἔσται λαμπρότερος τῶν γονέων δι' ἑαυτοῦ κτώμενος καὶ ἐν ἱεροῖς τιμηθήσεται καὶ εὐχρημάτιστος ἔσται καὶ λήψεται γυναῖκα ἀφ' αἵματος καὶ μετὰ τὸ ἀκαταστατῆσαι ἐν τῇ πρώτῃ ἡλικίᾳ τεύξεταί καλῶν. τὰ δὲ σημεῖα αὐτοῦ μέσος τὴν ἡλικίαν ἔσται, εὐειδὴς τὸ πρόσωπον, μέγας τὸ σῶμα· σημεῖον ὑπὸ τὴν μασχάλην.

¹⁰ εἰσὶ δὲ κλιμακτῆρες αὐτοῦ ἔτος ζ', ιβ', ιθ', κα', κς', λς', μγ', νς', ξέ', πδ', ρβ'. ὁ δὲ τρίτον ἔχων κακοπαθήσας ἐπὶ τῆς νεότητος διαστήσῃ τοὺς γονεῖς καὶ τὰ αὐτῶν μειώσῃ, ἐπὶ ξένης δὲ τὰ πλεῖστα οἰκήσῃ καὶ ἔσται βλάσφημος διὰ ζημίας, ἐν δὲ τοῖς κατὰ γυναῖκα ἐπίφογος ἔσται καὶ λαμβάνει γυναῖκα ἀναξίαν αὐτοῦ ἢ καὶ προεσκυλμένην. τὰ δὲ σημεῖα λεπτοπρόσωπος ἔσται καὶ μικρόφθαλμος, ξανθὸς τὸ σῶμα, καυχίμων ἔσται. εἰσὶ δὲ οἱ τοῦ θεοῦ κλιμακτῆρες ἔτος ζ', ιβ', κα', λβ', μγ', νβ', ξδ', οδ', πς', ρβ'. ὁ δὲ ἔχων τὸ μεσεμβόλημα Διδύμων καὶ Καρκίνου περὶ τὰ ὁρατικά σινωθήσεται ἢ καὶ λευκώματα ἔξει, τοῦ δὲ Διὸς ὀρώντος τὸν τόπον τοῦ ἐνὸς ὀφθαλμοῦ τὸ σίνος ἔσται. Τὸ δὲ τοῦ Καρκίνου δωδεκατημόριον, ὃ εἰς στήθος καὶ πλευρὰς παραλαμβάνεται, ἔστιν οἶκος Σελήνης, ὕψωμα Διὸς περὶ δεκαπέντε μοίρας, θερινόν, τροπικόν, ἄφωνον, ἀμφίβιον, γόνιμον, κυρτόν, κάθυγρον, θῆλυ, νυκτερινόν, προστάσσον, κόσμου ὠροσκόπος. καὶ καθόλου μὲν ἔστιν εὐδαιμόνιον καὶ θερμόν, κατὰ μέρος δὲ τὰ μὲν προηγούμενα αὐτοῦ καὶ κατὰ τὴν Φάτην πνιγώδη καὶ σεισμοποιὰ καὶ ἀχλυώδη, τὰ δὲ μέσα εὐκρατα, τὰ δὲ ἐπόμενα πνευματώδη, τὰ δὲ βόρεια καὶ τὰ νότια ἔμπυρα καὶ καυσώδη· ἡ δὲ ἐν αὐτῷ Φάτην λεγομένη ποιεῖ λευκώματα ἐν τοῖς ὀφθαλμοῖς. Τῷ δ' ὑπο Θρηϊκίων καὶ Αἰθιοπῶν κλίμα κεῖται. κατὰ δὲ Πτολεμαῖον Νουμηδία, Καρχηδονία, Ἀφρική, Βιθυνία, Φρυγία, Κολχική. μερικῶς δέ, ὡς Ὡδαφὸς λέγει, τὰ μὲν ἐμπρόσθια μέρη Βακτριανή, τὰ δὲ ἀριστερὰ Σκυθία, Ἀκαρνανία καὶ Ἑλλήσποντος καὶ Λιβυκὸν πέλαγος καὶ Βρετανία καὶ Θούλη νῆσος, κατὰ δὲ τοὺς πόδας Ἀρμενία καὶ Καππαδοκία, Ῥόδος, Κῶς καὶ Ἰλίου νῆσοι, κατὰ δὲ τὰ μέσα Ἀσία, ἐν δεξιοῖς δὲ Λυδία, Ἑλλήσποντος.

¹¹ Τὰ δὲ ὅρια οὕτως· ἑπτὰ δὲ τὰς προτέρας ὀρίων μοίρας λάχε Θοῦρος ἐν τούτῳ, μετέπειτα δὲ ἔξ ἄρχον ἢ Κυθήρεια, τὰς δ' ἴσας Ἑρμῆς, φαέθων Ζεὺς ἑπτὰ μετ' αὐτόν, δις δὲ δύο πυμάτας ἔλαχεν

Κρόνος ἀγκυλομήτης. κατὰ δὲ Πτολεμαῖον· Ἄρης ζ, Ζεὺς ζ, Ἑρμῆς ζ, Ἀφροδίτη ζ, Κρόνος γ. αἱ δὲ λαμπραὶ μοῖραι αὐτοῦ η', θ', ιε', κ', κβ', κς'. Οἱ δὲ τρεῖς αὐτοῦ δεκανοὶ Σωθὶς ὁ πρῶτος, Σίτ ὁ δεύτερος, Χνουμὶς ὁ τρίτος. ὁ οὖν γεννώμενος ἐπὶ τοῦ πρώτου δεκανοῦ ἔσται ἀγαθός, ἥσυχος, πιστευόμενος ἐφ' οἷς λέγει, πολυμέριμος, πολύφιλος, ἐξ ἐπινοίας πολλὰ κτώμενος καὶ ἐχθρῶν περιγινόμενος, τὰ δὲ κατὰ γυναῖκα ἔξει ἐπίψογα καὶ γαμήσας θάπτει ἐπὶ νεότητος, ὕστερον δὲ εὐνοηθήσεται καὶ ἐσχάτην καλὴν ἔξει. τὰ δὲ σημεῖα· εὐμήκης τὸ μέγεθος, ἡ θριξὶ ὠραία καὶ συνεστραμμένη, οἱ ὀφθαλμοὶ ἐπιτερπεῖς, αἱ ὀφρύες ὁμοίως, ἡ ῥὶς ὑψηλή, εὐρὺς τοὺς ὦμους, τὰ νεῦρα τῶν ποδῶν ἐξέχει· σημεῖον ὑπὸ τὴν μασχάλην ἢ ὑπὸ τὸν μαστὸν καὶ ἄλλο σημεῖον ἐπὶ τοῦ δεξιοῦ ἀγκῶνος ἔσται. οἱ δὲ κλιμακτῆρες τοῦ δεκανοῦ ἔτος θ', ια', κα', λγ', μθ', νς', ξγ', οα', πς'.

12 ὁ δὲ γεννώμενος ἐπὶ τοῦ δευτέρου δεκανοῦ τραφήσεται πλουσίως καὶ τῶν γονέων βελτίων καὶ θανάτους ἀδελφῶν ὄψεται καὶ δημοσιωθήσεται καὶ δοξασθήσεται ὑπὸ ὄχλων καὶ νόμους πιστευθήσεται, ἀκαταστατήσκει δὲ ἐν τοῖς κατὰ γυναῖκα καὶ ἐπὶ τέκνοις λυπηθήσεται. τὰ δὲ σημεῖα αὐτοῦ· μικρομεγέθης, μελανόχρους, ψιλὸν τὸ γένειον, τὰ στήθη μικρά, σημεῖον μέλαν εὐρεθήσεται ἐπὶ τοῦ ὀμφαλοῦ, λόγῳ τοὺς ἀνθρώπους εὐφραίνων, ἔργῳ δὲ οὐδὲ ὅλως. οἱ δὲ κλιμακτῆρες ἔτος δ', ζ', ιβ', κγ', μβ', νδ', ξβ', ογ', πη'. ὁ δὲ ἐπὶ τοῦ τρίτου γεννώμενος ἔσται φρόνιμος καὶ τραφήσεται ἀγεννῶς καὶ διαστήσει τοὺς γονεῖς θανάτῳ καὶ μειώσει τὰ πατρῶα καὶ ἔσται φιλόφιλος καὶ κακοπαθήσει ἐπὶ τῆς νεότητος, ἐν δὲ τοῖς κατὰ γυναῖκα ψόγους ἔξει καὶ ἐν στρατιωτικῇ πράξει διαζήσει καὶ λήψεται σιδήρου πεῖραν καὶ ἐσχάτης ἀγαθῆς τεύξεται. τὰ δὲ σημεῖα αὐτοῦ· μέση ἡλικία, εὐτραφής, λιπαρός, ξανθός, λευκός, αἱ ὀφρύες μεγάλαι, τὰ στήθη πλατέα, προγάστωρ ἔσται, πόνους ἔξει περὶ τὰ σπλάγχνα. εἰσὶ δὲ οἱ κλιμακτῆρες ἔτος δ', ζ', ιβ', κδ', λγ', μθ', νβ', ξγ', ξθ', οβ', πς'. μὴ λαθέτω δὲ ὡς εἰκότως εἰς φυλακτήριον τοῦ στομάχου παραδέχονται τὸν Χνουμὶν ὡς κύριον ὄντα τοῦ στήθους τοῦ κόσμου καθὼς ἡ διαίρεσις τῶν ζωδίων περιέχει. τὸ δὲ μεσεμβόλημα Καρκίνου καὶ Λέοντος ποιεῖ ἐμμανεῖς, μηδενὸς δὲ τῶν ἀγαθοποιῶν μαρτυροῦντος καὶ ὑπὸ τῶν γονέων καὶ τῶν συγγενῶν οἱ τοιοῦτοι ἐκβάλλονται καὶ μετὰ τῶν τετραπόδων ζῶσιν, οἱ δὲ ἀγαθοὶ ἐπιθεωρήσαντες σίνος ποιοῦσι καὶ πάθος. Τὸ δὲ τοῦ Λέοντος δωδεκατημόριον, ὅπερ εἰς καρδίαν καὶ τὰ περὶ αὐτὴν κατανοεῖται, ἔστιν οἶκος Ἡλίου, ἡμερινόν, τετράπουον, στειρῶδες, βασιλικόν, ἀρσενικόν, χερσαῖον, ἀσελγές, ἡμίφωνον.

13 καὶ καθόλου μὲν ἔστι καυματῶδες καὶ πνιγῶδες, κατὰ μέρος δὲ τὰ μὲν προηγούμενα αὐτοῦ πνιγῶδη καὶ λοιμικὰ τετραπόδων, τὰ δὲ μέσα εὐκρατα, τὰ δὲ ἐπόμενα ἔνικμα καὶ φθοροποιά, τὰ δὲ βόρεια κινητικὰ καὶ πυρῶδη, τὰ δὲ νότια ὑγρά. Τῷ δ' ὑπόκειθ' Ἑλλάς, Φρυγίη θ' ἅμα καὶ στόμα Πόντου. κατὰ δὲ Πτολεμαῖον Ἰταλία, Γαλλία, Ἀπουλία, Φοινίκη, Χαλδαία, Ὀρχηνία. κατὰ δὲ μέρος, ὡς ἄλλοι ἰστοροῦσιν, κατὰ μὲν κεφαλὴν Προποντίς, κατὰ τὸ στήθος Ἑλλάς, ὑπὸ τὴν κοιλίαν Μακεδονία, τὰ δὲ πρὸς τῇ οὐρᾷ Φρυγία. Τὰ δὲ ὅρια οὕτως ἔξ δ' ἐπέχει Φαέθων προτέρας μοίρας ἐνὶ τούτῳ, πέντε δ' ἔχει Παφίη, Φαίνων δ' ἔχει ἑπτὰ μετ' αὐτήν, ἔξ δ' ἔχει Ἑρμείας, πυμάτας δ' ἔξ ἔλλαχεν Ἄρης. κατὰ δὲ Πτολεμαῖον· Ζεὺς ἔξ, Ἀφροδίτη ἔξ, Ἑρμῆς ἑπτὰ, Κρόνος ἔξ, Ἄρης πέντε. αἱ δὲ τοῦ ζωδίου λαμπραὶ μοῖραι α', δ', ε', ις', κ', κς', λ'. Οἱ δὲ δεκανοὶ αὐτοῦ τρεῖς· Χαρχνούμις ὁ πρῶτος, Ἥπῃ ὁ δεύτερος, Φούπη ὁ τρίτος. ὁ γεννώμενος οὖν ἐπὶ τοῦ πρώτου ὑπὸ ὄχλων δορυφορεῖται καὶ ἀκουσθήσεται καὶ ἔσται ὀξὺς καὶ ἀκαταφρόνητος, εὐεργετῶν τοὺς ὑποτασσομένους καὶ πολλοὺς σκεπάσει καὶ κτήσεται, εὐεπίψογος δὲ διὰ γυναῖκα. τὰ δὲ σημεῖα αὐτοῦ· εὐμήκης τὴν ἡλικίαν, τὸ πρόσωπον ὠραίος, ἐρυθρός, οἱ ὀφθαλμοὶ μεγάλοι, εὐρινός, αἱ κνήμαι λεπταί, πόνος ἔσται περὶ τὸν πόδα καὶ ἐμπνευμάτων αὐτῷ ἔσται.

14 οἱ δὲ τοῦ θεοῦ κλιμακτῆρες ἔτος α', ια', κγ', λβ', μς', νς', ξθ', οβ', οδ', πη'. ὁ δὲ γεννώμενος ἐπὶ τοῦ δευτέρου ἔσται δυνάστης, βασιλεύς, αὐτοκράτωρ ἀναγορευθήσεται καὶ πολλοὺς ὑποτάσσει

καὶ κτίσει πόλεις, καὶ φορολογήσουσιν αὐτῷ πολλοί, καὶ θεογνωσία ἐπ' αὐτῷ καὶ εὗρεσις χρυσοῦ καὶ ἔνθεος αὐτοῦ ἡ γνώμη καὶ ἰσόθεος τιμή. τὰ δὲ σημεῖα· εὐμεγέθης, εὐρύστερνος, ἐκ τῶν μηρῶν εἰς τοὺς πόδας ἰσχυαίνεται, λεοντόχρους τὴν χροιάν, ἥδὺς διαλεγόμενος, πόνος ἔσται αὐτῷ περὶ τὰ νευρικά. εἰσὶ δὲ οἱ τοῦ θεοῦ κλιμακτῆρες ἔτος θ', κα', λδ', μζ', νβ', ο'. ὁ θάνατος ὀξύς. ὁ δὲ ἐπὶ τοῦ τρίτου γεννώμενος τραφήσεται πλουσίως καὶ ἔσται φρόνιμος, πεπαιδευμένος, πολύφιλος, σωματικὰς δὲ βλάβας ἔξει καὶ περισφραγισμούς καὶ ἀγῶνας βασιλικούς καὶ ἐπιβουλὰς ἐξουσιαστικὰς, ὕστερον δὲ αὐτῶν περιέσται καὶ κυριεύσει κτημάτων καὶ εὐχρημάτιστος ὑπὸ θεῶν καὶ ὑπὸ γυναικῶν εὐνοηθήσεται, σινωθήσεται δὲ περὶ τὰ ἄκρα. τὰ δὲ σημεῖα αὐτοῦ· μέσος τὴν ἡλικίαν, ἐρυθρὸς τὸ πρόσωπον, οἱ ὀφθαλμοὶ κεχυμένοι, ἔκλυτος περὶ τὰ γύναια. οἱ δὲ κλιμακτῆρες ἔτος ζ', ιγ', κγ', μγ', νβ', ξζ', οδ', πθ'. τελευτήσει δὲ ἐπὶ τῆς ἰδίας καὶ ταφήσεται. ὁ δὲ ἐπὶ τοῦ μεσεμβολήματος γεννώμενος ἔσται ἀρποκρατικὸς καὶ ἐγγὺς θεῶν ἔσται, τινὲς δὲ καὶ ἄγαμοι τελευτῶσιν. τὸ δὲ τῆς Παρθένου δωδεκατημόριον, ὃ καὶ αὐτὸ εἰς γαστέρα παραλαμβάνεται, ἔσται οἶκος καὶ ὕψωμα Ἑρμοῦ περὶ δεκαπέντε μοίρας, ἡμερινόν, λογικόν, φωνῆεν, ἀνθρωποειδές, στειρῶδες, δίσωμον, θῆλυ, ὑποτακτικόν, πτερωτόν. καὶ καθόλου μὲν ἔστι δίυγρον καὶ βροντῶδες, κατὰ μέρος δὲ τὰ μὲν προηγούμενα αὐτοῦ θερμότερα καὶ φθαρτικά, τὰ δὲ ἐπόμενα ὑδατώδη, τὰ δὲ βόρεια πνευματώδη, τὰ δὲ νότια εὐκρατα.

15 Τῇ δ' ὑπο πᾶσα Ῥόδος καὶ Κυκλάδες ἄμμιγα νῆσοι καὶ δρύες Ὠγύγιοι, ἃς Ἀρκάδες ἄνδρες ἔδεσκον, καὶ βαθυδινήεις τε μέγας ῥόος Ὠκεανοῖο καὶ κλίμ' Ἀχαιϊκὸν ἔσχε Λακωνίδος ἡδὲ Λακῶνων. κατὰ δὲ Πτολεμαῖον Βαβυλωνία, μέση Αἰθιοπία, Μέση ποταμῶν, Ἀσσυρία, Ἑλλάς, Ἀχαΐα, Κρήτη. κατὰ μέρος δὲ κατὰ μὲν τὸν νῶτον Ἰωνία, κατὰ δὲ τὰ μέσα ἐξ ἀριστερῶν Ῥόδος, Πελοπόννησος, κατὰ δὲ τὸ σύρμα ἐξ ἀριστερῶν Ἀρκαδία, Κυρήνη, κατὰ τὴν δεξιὰν χεῖρα Δωρίς, κατὰ τὴν εὐώνυμον Σικελία, κατὰ τὸν Στάχυν Περσική. Ἡ δὲ τῶν ὀρίων τάξις οὕτως· ἐπὶ δὲ τὰς προτέρας ἔλαχε Στίλβων ἐπὶ τῇσδε μοίρας καὶ δέκα Κύπρις ἔχει, Φαέθων δὲ κατ' αὐτὴν τέσσαρας, ἐπὶ δ' Ἄρης, πυμάτας δύο δ' ἔλλαχε Φαίνων. ὁ δὲ Πτολεμαῖος οὕτως· Ἑρμῆς ἐπτά, Ἀφροδίτη ἕξ, Ζεὺς ε', Κρόνος ζ', Ἄρης ζ'. αἱ δὲ τοῦ ζῳδίου λαμπραὶ μοῖραι ι', ιζ', κ', κς', κθ'. Οἱ δὲ τρεῖς αὐτοῦ δεκανοί· Τῶμ ὁ πρῶτος, Οὐεστεβκῶτ ὁ δευτέρος, Ἀφόσο ὁ τρίτος. ὁ γεννώμενος οὖν ἐπὶ τοῦ πρώτου δεκανοῦ ἔσται ἀγαθός, φιλόγελως, πολύφιλος, ἐν τρυφῇ διάξει ἀγύναιος διὰ τὸ μὴ ἐπὶ μιᾷ μένειν καὶ κηδεμονίαν αὐτοῦ ποιήσεται ὁ οἰκεῖος αὐτοῦ δαίμων καὶ τύχη, ἔσται δὲ ἐπίνοσος, τεύζεται δὲ καὶ ἰατρικῶν βοηθημάτων καὶ μετὰ τὴν νεότητα εὐνοηθήσεται ἀπὸ γυναικὸς καὶ ἐσχάτης καλῆς τεύζεται.

16 τὰ δὲ σημεῖα αὐτοῦ· τὸ μῆκος ὑψηλόν, εὐτολμος τὴν ψυχὴν, τὸ πρόσωπον εὐειδής, οἱ ὀφθαλμοὶ ἐπέραστοι, ἡ ρὶς σιμὴ καὶ παχεῖα ὀλίγον· σημεῖον ἔξει περὶ τὸν κόλπον. εἰσὶ δὲ οἱ τοῦ θεοῦ κλιμακτῆρες ἔτος ζ', ιβ', κγ', μα', νζ', ξγ', οβ', πς'. ὁ δὲ ἐπὶ τοῦ δευτέρου γεννώμενος ἔσται φρόνιμος, ἀγχίνους, πεπαιδευμένος, ὀξύς, χαρίεις, ἰδιοκτήμων, καταφρονῶν τῶν πατρῶων, ἐὰν δὲ Ἀφροδίτη συμπαθήσῃ τῷ δεκανῷ διὰ μουσικῆς καὶ ἀρμονίας εὐεργετεῖται καὶ φιλεῖται. τὰ δὲ σημεῖα αὐτοῦ· εὐπρεπὴς τὸ μέγεθος, τὸ πρόσωπον λεπτὸς, εὐλαβὴς περὶ τὰ θεῖα, ὄνομα δὲ ἔξει μέγα, ἄρξει πολλῶν, φρόνιμος ἔσται καὶ εὐγράμματος καὶ εὐφωνος καὶ ἐσχάτην καλὴν ἔξει. εἰσὶ δὲ οἱ τοῦ θεοῦ κλιμακτῆρες ἔτος δ', θ', ιζ', κβ', λε', μγ', νζ', ξγ', ος', πβ', ρς'. ὁ δὲ ἐπὶ τοῦ τρίτου γεννώμενος ἔσται πλούσιος καὶ πεπαιδευμένος, σῶφρων, δίκαιος, ἰδιοπράγμων, εὐσεβής, εὐμετάδοτος καὶ ἐπιτυχής, διὰ δὲ τέκνα καὶ γυναῖκα λυπεῖται, ἐσχάτης δὲ καλῆς τεύζεται. τὰ δὲ σημεῖα αὐτοῦ· μέση ἡλικία, μικροκέφαλος, εὐρινος, οὐ λείψει αὐτὸν ἄρτος ἕως θανάτου, ὀλιγοχρόνιος ἔσται καὶ θάνατον διὰ σιδήρου ἔξει. εἰσὶ δὲ οἱ τοῦ θεοῦ κλιμακτῆρες ἔτος θ', ιη', κδ', λε', νβ', ξζ', οδ', πς'. ὁ δὲ ἐπὶ τοῦ μεσεμβολήματος γεννώμενος ἔσται ἀπόκοπος ἢ ἀνδράσι συνερχόμενος, εἰ δὲ γυνὴ εἴῃ ἔσται τριβὰς καὶ γυναικὶ συνερχομένη καὶ ἀνδρῶν ἔργα ἐκτελεῖ. τὸ δὲ τοῦ Ζυγοῦ δωδεκατημόριον, ὅπερ εἰς ἰσχία παραλαμβάνεται, ἔστιν οἶκος

Ἀφροδίτης, ὕψος Κρόνου περὶ κ' μοῖραν, ἰσημερινόν, μετοπωρινόν, ἀνθρωποειδές, φωνήεν, συριγγῶδες, ἀρρενικόν, κοπτόμενον τοῖς μέλεσιν, ὑποτακτικόν.

¹⁷ καὶ καθόλου μὲν ἐστὶ τρεπτικόν καὶ μεταβολικόν, κατὰ μέρος δὲ τὰ μὲν προηγούμενα αὐτοῦ καὶ τὰ μέσα εὐκρατα, τὰ δὲ ἐπόμενα ὑδατώδη, τὰ δὲ βόρεια πνευματώδη, τὰ δὲ νότια ἔνικμα καὶ λοιμικά. Καὶ κλίμα Κυρήνης ὑπὸ χηλαῖς, Ἰταλὴ χώρα τε πέλει πλάστιγγας ὑπ' αὐτάς. ὥς δ' ἄλλοι, Βακτριανή, Κασπειρία, Σηρική, Θηβαῖς, Ὕασις, Τρωγλοδυτική. μερικῶς δέ, ὥς Ὀδαψὸς καὶ ἄλλοι ἱστοροῦσιν, ὁ Ζυγὸς ὅς ἐστι Χηλαὶ τοῦ Σκορπίου· κατὰ μὲν τὸ μέτωπον Ῥώμη καὶ τὰ περὶ αὐτήν, μέσα Ἀραβία, Αἴγυπτος, Αἰθιοπία, Καρχηδών, ὀπίσθια Λιβύη, Κυρήνη καὶ οἱ συνεχεῖς τόποι, δεξιὰ Σπάρτη καὶ Λιβύη, Σμύρνης ὄρος, κατὰ τὴν κεφαλὴν Τύρος, νῆσος Θρακῶν ἢ πάγκαρπος ἢ κατὰ τὴν Ἀραβίαν κειμένη, κατὰ τὸ στήθος Κιλικία, κατὰ τὴν κοιλίαν Σινώπη. Τὰ δὲ ὅρια οὕτως· ἔξ δ' ὀρίων μοίρας ἔλαχεν Φαίνων ἐνὶ τούτῳ, ὅκτῳ δὲ στίλβων ἀστὴρ μέγας Ἑρμάωνος, ἐπτὰ δὲ Ζεὺς φαέθων, Παφίη δ' Ἰσας λάχεν ἐπτὰ, τὰς δ' ὑπολειπομένας δισσὰς λάχεν Ἄρεος ἀστὴρ. κατὰ δὲ Πτολεμαῖον· Κρόνος ζ , Ἀφροδίτη ε , Ἑρμῆς ε , Ζεὺς η , Ἄρης ζ . αἱ δὲ λαμπραὶ μοῖραι αὐτοῦ ἰβ', ιζ', κγ', λ'. Οἱ δὲ δεκανοὶ τρεῖς· ὁ πρῶτος Σουχῶε, ὁ δευτέρως Πτηχούτ, ὁ τρίτος Χονταρέ.

¹⁸ ὁ γεννώμενος ἐπὶ τοῦ πρώτου ἔσται πρόγονος καὶ διαστήσει τοὺς γονεῖς καὶ ἐν ζημίαις καὶ λύπαις ἐξετασθήσεται καὶ καταλείψει τὴν πατρίδα καὶ ἔσται μετὰ ἀλλοφύλων ἀνθρώπων καὶ πολλοὺς πόνους ὑποστάς αὐθις ἐπανερχεται εἰς τὴν πατρίδα καὶ βελτιωθήσεται καὶ ὄψεται τέκνων προκοπὰς. τὰ δὲ σημεῖα αὐτοῦ· ὄνομα δεσπότης ἔξει, τραῦμα καὶ οὐλὴ ἔσται ἐν τῇ κεφαλῇ, πυρίκανστος ἔσται περὶ τὴν χεῖρα καὶ περὶ τὸν πόδα, ἐξ ὑψηλοῦ τόπου κατακρημνισθεὶς οὐ τελευτήσει. οἱ δὲ κλιμακτῆρες τοῦ θεοῦ ἔτος θ', ιζ', κβ', λζ', μθ', νθ', ξζ', οζ'. ὁ δὲ ἐπὶ τοῦ δευτέρου γεννώμενος λαμπρός, πλούσιος, ἀρχοντικός καὶ ἐπὶ ἐλπίσιν ἐκδημῶν καὶ βασιλικαῖς δωρεαῖς καὶ τιμαῖς, συμβίῳ δὲ ἀγαθῇ περιπίπτει ὁ τοιοῦτος καὶ τέκνων γονὰς ἔξει, εὐρέματά τε εὐρίσκει καὶ τέκνων προκοπὰς θεωρεῖ. τὰ δὲ σημεῖα αὐτοῦ· τὸ μέγεθος ἴσος, τὸ πρόσωπον μέλας, ἢ θριξ ἀραιά, σημεῖον μέλαν ἔσται ἐπὶ τοῦ μαστοῦ καὶ ἔτερον ἐπὶ τὴν ὀσφύν, καὶ καταπονηθήσεται ὑπ' αὐτοῦ. εἰσὶ δὲ οἱ κλιμακτῆρες τοῦ θεοῦ ἔτος θ', ιβ', ιδ', λζ', μα', νη', ξγ', οδ', πη'. ὁ δὲ ἐπὶ τοῦ τρίτου γεννώμενος ἔσται σχέτλιος, εὐσχήμων, πλουσιόψυχος, πολύφιλος καὶ ἐν δημοσίαις ἀσχολίαις· ἔσται γνωστὸς ἐν τόποις πολλοῖς, εὐχρημάτιστος ὑπὸ θεῶν, ἀκαταστατήσκει δὲ κατὰ γυναῖκα καὶ λήψεται προειλημμένην καὶ τεκνώσει, ἔνιοι δὲ καὶ στεφανηφοροῦσι καὶ ἄρχουσι πόλεων. τὰ δὲ σημεῖα αὐτοῦ· τὸ πρόσωπον ξανθός, μῶμον ἔξει περὶ τοὺς ὀφθαλμούς, θετὸν υἱὸν ἔξωθεν ἀναθρέψει, πόνον ἔξει περὶ τὰ νευρικά. εἰσὶ δὲ οἱ κλιμακτῆρες τοῦ θεοῦ ἔτος α', θ', ια', κγ', λζ', μβ', νθ', ξη', οθ'. ὁ δὲ ἐπὶ τοῦ μεσεμβολήματος γεννώμενος ἔξει ἐλκώσεις ἢ σηπεδόνας ἢ ρευματισμούς καὶ σύριγγας ἢ καὶ ὕδρον καὶ φακώσεις καὶ βρογχοκήλας καὶ σκίρους ἢ κισσοῦς.

¹⁹ Τὸ δὲ τοῦ Σκορπίου δωδεκατημόριον, ὃ εἰς τὸ αἰδοῖον παραλαμβάνεται, ἔστιν οἶκος Ἄρεως. τοῦτο δὲ τὸ κέντρον ἄσπορον καὶ πέφυκεν ὀφθαλμούς πηροῦν ἢ ὑποχύσεις καὶ λευκώματα ποιεῖν διὰ τοὺς νεφελοειδεῖς ἀστέρας τοὺς παρακειμένους ἐν τῷ Γαλαξίᾳ, καὶ ἔστι στερεόν, θῆλυ, χερσαῖον, ἡμερινόν, σπαστικόν, ἄφωνον, κοπτόμενον τοῖς μέλεσιν, ὑποτακτικόν, φολιδωτόν, κυρτόν, συριγγῶδες. καὶ καθόλου μὲν ἐστὶ βροντῶδες καὶ πυρῶδες, κατὰ μέρος δὲ τὰ μὲν προηγούμενα αὐτοῦ νιφετώδη, τὰ δὲ μέσα εὐκρατα, τὰ δὲ ἐπόμενα σεισμώδη, τὰ δὲ βόρεια καυσώδη, τὰ δὲ νότια ἔνικμα. Ὑπὸ δ' αὐτῷ ἔπλετο πᾶσα Καρχηδών, Τυρίας Διδοῦς χερὶ δωμηθεῖσα, Ἀμμωνος Λιβύη τ (ε) ὑπ' ὄμμασι Σικελίᾳ χθών. κατὰ δὲ Πτολεμαῖον Μεταγωνίτις, Μαυριτανία, Γαιτουλία, Συρία, Κομμαγενή, Καππαδοκία. κατὰ μέρος δὲ ὑπόκειται ἐν τοῖς ἐμπροσθίοις Ἰταλία, ὑπὸ τὰ μέσα Ἰβηρία καὶ οἱ συνεχεῖς τόποι, κατὰ δὲ τὸ μέτωπον Ῥώμη καὶ Βαστερνία. Τὰ δὲ ὅρια οὕτως· ἐπτὰ δὲ τοὶ μοίρας ὀρίων Πυρόεις λάχε

τούτου, τέσσαρας αὖ Παφίη, ὀκτὼ Στίλβων μετέπειτα, πέντε Ζεὺς φαέθων, πυμάτας δ' ἔξ ἔλλαχε Φαίνων. κατὰ δὲ Πτολεμαῖον· Ἄρης ἔξ, Ἀφροδίτη ζ, Ζεὺς η, Ἑρμῆς ς, Κρόνος γ.

20 αἱ δὲ λαμπραὶ μοῖραι ζ', ι', ιδ', κ', λ'. Οἱ δὲ δεκανοὶ τρεῖς· ὁ πρῶτος Στωχνήνε, ὁ δὲ δευτέρως Σεσμέ, ὁ τρίτος Σισιμέ. ὁ γεννώμενος ἐπὶ τοῦ πρώτου ἔσται ἀγχίνους, πεπαιδευμένος, δίκαιος καὶ διαστήσει τοὺς γονεῖς καὶ ἔσται ἐν ζημίαις καὶ τόπους ἀλλάσσει καὶ ὑπακουσθήσεται καὶ τόπων κυριεύσει καὶ κτημάτων καὶ πολλὰ χαρίζεται, ἐὰν δὲ ὁ τῆς Ἀφροδίτης ἐπιθεωρήσῃ χρυσοῦ καὶ ἀργύρου τεχνίτης ἦτοι χρημάτων καὶ ὑπὸ γυναικῶν εὐνοεῖται, τινὲς δὲ ἀδελφαῖς συνέρχονται καὶ τεκνοῦσιν. τὰ δὲ σημεῖα αὐτοῦ· τὸ μέγεθος ἐπέραστος, τραῦμα ἔξει ἐν τῇ κεφαλῇ, οἱ ὀφθαλμοὶ μεγάλοι, τὰ στήθη καὶ οἱ ὦμοι πλατεῖς, σημεῖον ἔσται ἐν τῷ ἀριστερῷ ποδὶ καὶ ἄλλο ἐν τῇ δεξιᾷ χειρί. εἰσὶ δὲ οἱ τοῦ θεοῦ κλιμακτῆρες ἔτος θ', ιβ', κβ', λγ', μβ', νς', ζγ', ξθ', ος', πέ', ργ'. ὁ δὲ ἐπὶ τοῦ δευτέρου γεννώμενος ἔσται μέγας, πλούσιος, ἀρχοντικός, πεπαιδευμένος, γλυκὺς τῷ λόγῳ, σώφρων, πολλὰ δι' ἑαυτοῦ κτῶμενος, γνωστὸς πολλοῖς καὶ ὑπὸ ἐλευθέρων δουλευθήσεται, πολλῶν τεχνῶν καὶ μουσικῆς μεταλαμβάνει καὶ παλαίστρας, ἔσθ' ὅτε ναύκληρος γίνεται, ἐνίοτε δὲ καὶ στρατοπεδάρχης, ἐὰν δὲ ὁ δεκανὸς θεωρηθῇ παρὰ Ἄρεως τομὰς καὶ καύσεις καὶ σπασμούς περὶ τὰ ἄκρα ποιεῖ. τὰ δὲ σημεῖα αὐτοῦ· μέσος τὸ μέγεθος, κεφαλὴ μεγάλη, εὖμορφος τὴν ὄψιν, ἀστειομελής, ἔσται σημεῖον περὶ τὸν κόλπον καὶ τὴν ὀσφύν. εἰσὶ δὲ οἱ κλιμακτῆρες ἔτος ζ', ια', κβ', λγ', μβ', νζ', ξα', ογ', πδ', πθ'. ὁ δὲ ἐπὶ τοῦ τρίτου γεννώμενος ἔσται ἐν ζημίαις καὶ ἀνωμαλίαις καὶ ξενιτείαις καὶ τύχης μετεωρισμῷ καὶ ψυχικῶς καὶ σωματικῶς ἀρρωστήσει καὶ ἐχθρῶν ἐπιβουλῆς πειραθήσεται, εἰς δὲ τὸ κατὰ γυναῖκα ἀκαταστατήσῃ (ἦτοι γὰρ δούλαις ἢ ὑπάνδροις ἢ σίνος ἐχούσαις μίγνυται) καὶ ἐπὶ τέκνοις λυπηθήσεται, μετὰ δὲ τὴν πρώτην ἡλικίαν πολλὰ κτήσεται καὶ τόπων ἄλλων ἄρξει καὶ ἐσχάτης καλῆς τεύξεται, ἐὰν δὲ Ἀφροδίτῃ ἐπιθεωρήσῃ ἔσται ἐπαφρόδιτος καὶ φήμας καὶ πράξεις ἔξει διὰ μουσικῆς καὶ ῥυθμῶν καὶ χρυσοῦ καὶ ἀργύρου.

21 τὰ δὲ σημεῖα αὐτοῦ· μικρομεγέθης, μέλας, λαίμαργος, μῶμος ἔσται περὶ τὸ σῶμα αὐτοῦ, ἐπιβουλευθήσεται καὶ φαρμάκῳ καὶ δηλητηρίῳ τελευτήσῃ. οἱ δὲ κλιμακτῆρες ἔτος γ', θ', ιδ', ιη', κβ', λα', μγ', νε', ξε', οδ', πγ', πζ'. τὸ δὲ μεσεμβόλημα ποιεῖ ἐκβολιμαίους ὑπὸ τῶν γονέων, ἐὰν δὲ ὁ τοῦ Διὸς ἐπιθεωρήσῃ παρασκευάζει ἀνακάμψαι πρὸς τοὺς γονεῖς ἢ πρὸς ἐτέρους οἱ τούτους τεκνοποιοῦνται. Τὸ δὲ τοῦ Τοξότου δωδεκατημόριον, εἰς ὃ ἀναφέρονται οἱ μηροί, οἶκος τοῦ Διὸς, δίσωμον, ἄρρεν, χερσαῖον, τετράπουν, στειρῶδες, βασιλικόν, πτερωτόν, ἡμερινὸν καὶ ἀπὸ μέρους ἀνθρωπόμορφον, κοπτόμενον μέλεσι καὶ ἡμισυ, φωνῆεν, συριγγῶδες, καὶ καθόλου μὲν ἔστι πνευματῶδες, κατὰ μέρος δὲ τὰ μὲν προηγούμενα αὐτοῦ δίθυγα, τὰ δὲ μέσα εὐκράτα, τὰ δὲ ἐπόμενα πυρώδη, τὰ δὲ βόρεια πνευματῶδη, τὰ δὲ νότια κάθυγρα καὶ μεταβολικά. Ἔστρωται δ' ὑπὸ τῷδε βαθύπλουτον κλίμα Γάλλων, καὶ Κρήτη, Κρονίδαο Διὸς τροφός, ἡ δὲ τε Μυσηὶς ἀρπαγίμης ὑμέναιος ἔφω κρατερῆς Εὐρώπης. κατὰ δὲ Πτολεμαῖον Τυρρηνία, Κελτική, Σπανία, Ἀραβία Εὐδαίμων.

22 κατὰ δὲ Ἱππαρχον κατὰ μὲν τὴν ῥάχιν Κρήτη, Σικελία, κατὰ δὲ τὰς πλευρὰς Ἰταλία, κατὰ δὲ τὸ μέσον καὶ τὴν κοιλίαν Ἰβηρία. ὥς δὲ Ὠδαψὸς καὶ ἄλλοι ἱστοροῦσιν, τὰ ἐμπρόσθια Κρήτη καὶ οἱ συνεχεῖς τόποι, ἀριστερὰ Σικελία, δεξιὰ Κύπρος καὶ Ἐρυθρὰ θάλασσα, κατὰ δὲ τοὺς ὀπισθίους πόδας Οὐζιομάται, Τυρρηνοί, κατὰ δὲ τὴν ῥάχιν Κασπιανοὶ καὶ τὰ περὶ τὸν Εὐφράτην ἔθνη, κατὰ τὴν οὐρὰν Μεσοποταμία καὶ Καρχηδονία καὶ ἡ Λιβυκὴ θάλασσα, κατὰ δὲ τὴν κεφαλὴν Ἰταλία καὶ ὁ τοῦ Ἀδρία κόλπος καὶ οἱ περὶ αὐτὸν οἰκοῦντες, κατὰ δὲ τὸ στήθος Συρία, κατὰ δὲ τὴν φαρέτραν Ἀτλαντικὸν πέλαγος, κατὰ δὲ τὴν κοιλίαν Τριβαλλοί, Βακτριανή, Σικελία, ἐπὶ τοῖς ἐμπροσθίοις ποσὶν Αἴγυπτος καὶ οἱ συνεχεῖς τόποι. Τὰ δὲ ὅρια οὕτως· δώδεκα δὲ προτέρας Φαέθων μοίρας λάχε τούτου, πέντε δὲ τοὶ Παφίη, τρι <τά> τὰς Στίλβων μετὰ τούσδε, τέσσαρας Ἑρμείας ἔλαχεν, Φαίνων δὲ τε πέντε, τὰς δ' ὑπολειπομένας Ἄρης λάχε δις δύο μοίρας. κατὰ δὲ

Πτολεμαῖον· Ζεὺς ἡ , Ἀφροδίτη ε , Ἑρμῆς ε , Κρόνος ζ , Ἄρης ζ . αἱ δὲ λαμπραὶ μοῖραι δ' , ζ' , ι' , ιη' , κς' , κθ' . Οἱ δὲ τρεῖς αὐτοῦ δεκανοί· ὁ πρῶτος Ῥηουώ , ὁ δεύτερος Σεσμέ , ὁ τρίτος Κομμέ . ὁ γεννώμενος ἐπὶ τοῦ πρώτου δεκανοῦ ἔσται ἔλλειμμα , ἀνάλωσις , ὡς ὁ Τοξότης ἀποβάλλων καὶ λαμβάνων , καὶ ἔναντι ζηλοτυπίας , ἔσται δὲ θεόγνωστος καὶ εὐχρημάτιστος καὶ ὄψεται συγγενῶν θανάτους καὶ κινδυνεύσας ὑπὸ θεῶν σωθήσεται , εἰσὶ δὲ οἱ γεννώμενοι περισσομελεῖς καὶ πολλοὺς θρέψουσι δι' ἀγαθότητα καὶ ἔσσονται ἐγγὺς μεγιστάνων , οἱ δὲ καὶ ἵπποτροφοῦσιν ἢ ἐπιτροπεύουσι καὶ στρατηγοῦσι καὶ ἀγορανομοῦσι καὶ ἀρχιερεῖς γίνονται καὶ ὑπὸ γυναικῶν εὐνοοῦνται .

23 τὰ δὲ σημεῖα· περικαλλῇ τὴν ἡλικίαν ἔχων , οἱ ὀφθαλμοὶ ἐπέραστοι , μακρὰ ἡ ῥίς , εὖοφρος , σημεῖον περὶ τὴν πλευρὰν ἔξει . εἰσὶ δὲ οἱ τοῦ θεοῦ κλιμακτῆρες ἔτος ια' , κβ' , λα' , μς' , νγ' , ξγ' , οζ' , πς' . ὁ δὲ ἐπὶ τοῦ δευτέρου δεκανοῦ γεννώμενος διαστήσει τοὺς γονεῖς καὶ ἔσται ἐν κακοπαθείαις καὶ πενίαις καὶ ξενιτεύσει καὶ ὑποδραμεῖται οὓς οὐ προσδοκᾷ καὶ ψυχικὸν μετεωρισμὸν ἔξει , ὑπὸ δὲ συμβίου εὐνοηθήσεται καὶ τομῆς πεῖραν ἔξει καὶ αἰμαγμοῦ , εἰ δέ τις τῶν ἀγαθοποιῶν ἐπιμαρτυρήσῃ τὰ κακὰ διαλύσει καὶ προβαινούσης τῆς ἡλικίας ἔσται βελτίων , πράττει δὲ τέχνας διὰ χρυσοῦ καὶ ἀργύρου ἢ χρημάτων . τὰ δὲ σημεῖα αὐτοῦ· τὸ πρόσωπον ὠχρός , αἱ ὀφρύες πλατεῖαι , σημεῖον ἐπὶ τῶν στηθῶν αὐτοῦ εὐρεθήσεται , ὁ νῶτος αὐτοῦ ἄσαρκος ἔσται . εἰσὶ δὲ οἱ τοῦ θεοῦ κλιμακτῆρες ἔτος ια' , ιθ' , κα' , λβ' , μς' , να' , ξα' , οβ' , πς' , ρα' . ὁ γεννώμενος ἐπὶ τοῦ τρίτου τραφήσεται ὡς πλούσιος καὶ ἔσται ἐκ μεγάλων γονέων , ὀξύς , πεπαιδευμένος καὶ δημοσιεύσει καὶ κύριος ἔσται ζωῆς καὶ θανάτου καὶ ἐγγὺς βασιλέων ἔσται καὶ ἐπιτροπεύσει βασιλικῶν προσταγμάτων καὶ στρατευμάτων , ἐὰν δὲ ὁ δεκανὸς μαρτυρηθῇ παρὰ Διὸς ποιεῖ ἡγεμόνας , βασιλέων διαδόχους , πόλεις ὑποτάσσοντας , ἐὰν δὲ ὁ δεκανὸς μαρτυρηθῇ παρὰ Κρόνου ἢ Κρόνου μοῖρα ἀνατέλλῃ ἀποστάσεις ὄχλων καὶ χρημάτων ἀποβολὴν ποιεῖ καὶ ἀκαταστασίαν καὶ ἔχθρας καὶ ἐπιβουλὰς δουλικάς .

24 τὰ δὲ σημεῖα αὐτοῦ· τὸ μῆκος μακρόν , τὸ πρόσωπον ἐπέραστος , ὁ ἀριστερὸς ὀφθαλμὸς ὑποκέχυται , τὰ στήθη εὐρύτερα , εὐτολμος τὴν ψυχὴν , σημεῖον ἔξει περὶ τὴν ἀριστερὰν κνήμην . εἰσὶ δὲ οἱ τοῦ θεοῦ κλιμακτῆρες ἔτος ια' , κς' , λς' , μβ' , να' , ξζ' , οβ' . ὁ δὲ θάνατος ὀξύς . τὸ δὲ μεσεμβόλημα ποιεῖ ἐν νέᾳ ἡλικίᾳ ἐπίψογον , ἐὰν δὲ θηλείας ᾗ τὸ θέμα ἔσται ἐν ἐταιρίᾳ καὶ πολυκοινίᾳ καὶ μεγάλῳ ἀνδρὶ συγκοιμηθεῖσα φιληθήσεται καὶ ἔσται σὺν αὐτῷ ἀπαλλαγεῖσα τοῦ προτέρου καὶ ἐσχάτης καλῆς τεύξεται . Τὸ δὲ τοῦ Αἰγοκέρωτος δωδεκατημόριον , ὃ εἰς γόνατα παραλαμβάνεται , οἶκός ἐστι Κρόνου , ὕψος Ἄρεως περὶ κη μοίρας , τροπικόν , χειμερινόν , θηλυκόν , ἡμερινόν , στερνῶδες , ὑποτακτικόν , ἀμφίβιον , διφυές , ἡμίφωνον . καὶ καθόλου μὲν ἐστὶ κάθυγρον , κατὰ μέρος δὲ τὰ μὲν προηγούμενα αὐτοῦ καυσώδη καὶ φθαρτικά , τὰ δὲ μέσα εὐκρατα , τὰ δὲ ἐπόμενα ὄμβρων κινητικά , τὰ δὲ βόρεια καὶ νότια κάθυγρα καὶ φθαρτικά . Τῷ δ' ὑπο Κιμμερίῃ τέταται χθὼν ἢ πανέρημος . κατὰ δὲ Πτολεμαῖον Ἰνδική , Ἀριανή , Γεδρωσία , Θράκη , Μακεδονία , Ἰλλυρίς . ὡς δὲ ἄλλοι ἱστοροῦσιν , ὑπόκειται αὐτῷ τὰ πρὸς ἐσπέραν καὶ μεσημβρίαν , κατὰ δὲ τὰς πλευρὰς Αἰγαῖον πέλαγος καὶ οἱ περιοικοῦντες καὶ Κόρινθος , κατὰ τὴν ζώνην καὶ τὸν νῶτον ἢ Μεγάλῃ θάλασσᾳ , κατὰ τὴν οὐρὰν Ἰβηρία , κατὰ τὴν κεφαλὴν Κυλληνία , Τυρρηνία , κατὰ τὸ στῆθος Τυρρηνικὸν πέλαγος , κατὰ τὴν κοιλίαν μέση Αἴγυπτος , Συρία , Καρία .

25 Τὰ δὲ ὅρια οὕτως· ἐπτὰ δὲ τὰς πρώτας ἔλαχε Στίλβων πάλι μοίρας , ἐπτὰ δέ τοι Φαέθων , δις τέσσαρας ἢ Κυθήρεια , Φαίνων δις δύο ἔχει , πυμάτας δ' Ἄρης ἴσα τούτῳ . κατὰ δὲ Πτολεμαῖον οὕτως· Ἀφροδίτη ζ , Ἑρμῆς ζ , Ζεὺς ζ , Κρόνος ξξ , Ἄρης ε . αἱ δὲ τοῦ ζωδίου λαμπραὶ μοῖραι ζ' , ιβ' , ιε' , κδ' , λ' . Οἱ δὲ τρεῖς αὐτοῦ δεκανοί· Σμάτ ὁ πρῶτος , Σρὼ ὁ δεύτερος , Ἰσρὼ ὁ τρίτος . ὁ γεννώμενος ἐπὶ τοῦ πρώτου ἔσται πρωτότοκος ἢ πρωτότροφος , φρόνιμος , βαθὺς , πεπαιδευμένος , ἀγαθός , εὐπαρρησίαστος , καὶ ὑποτάσσει τοὺς ἐχθρούς , ὑπὸ δὲ τῶν ιδίων

κινδυνεύσας σωθήσεται καὶ ἐν πολλαῖς ζημίαις ἔσται ἐν τῇ πρώτῃ ἡλικίᾳ, εἰς δὲ γυναῖκα ἀκαταστατήσῃ, ἐὰν δὲ ὁ τοῦ Διὸς ἐπιμαρτυρήσῃ τῷ δεκανῶ ἀγαθοὺς χρόνους ἔξει καὶ εὐρέματα εὐρήσῃ καὶ κυριεύσει πολλῶν καὶ ἐσχάτης καλῆς τεύξεται. τὰ δὲ σημεῖα αὐτοῦ· τὸ μῆκος μακρόν, τὰ στήθη εὐρύτερα, περιπατοῦντος ἐν ὁδοῖς τὰ νευρικά αὐτοῦ κινεῖται, σημεῖον μέλαν ἔξει περὶ τὴν μασχάλην. εἰσὶ δὲ οἱ τοῦ θεοῦ κλιμακτῆρες ἔτος α', δ', θ', ια', ιζ', κβ', λα', μβ', νζ', ξγ', οβ', πα', πθ'. ὁ δὲ ἐπὶ τοῦ δευτέρου γεννώμενος διαστήσῃ τοὺς γονεῖς θανάτῳ καὶ τὰ αὐτῶν μειώσει καὶ ἐν ζημίαις καὶ ξενιτείαις ἔσται καὶ μετὰ μεγάλων ἀνδρῶν ἀνατραφήσεται ποικίλος ὢν τοῖς ἥθεσι καὶ δι' ὑγρῶν τὸ ζῆν ἔχων, ἀκαταστατήσῃ δὲ πρὸς γυναῖκα ἢ καὶ βραδυγαμήσῃ καὶ διαβληθήσεται ἐπὶ ὑπάνδροις καὶ χήραις καὶ δούλαις, μετὰ δὲ τὴν πρώτην ἡλικίαν ὠφελήσεται παρὰ γυναικὸς καὶ ἐσχάτης καλῆς τεύξεται.

26 τὰ δὲ σημεῖα αὐτοῦ· ὠραῖος τὸ μῆκος καὶ μακρός, εὐπρεπὴς τὴν ὄψιν, ἡ ρὶς ὑψηλή, οἱ ὀφθαλμοὶ ἐνήδονοι, ἀλλὰ κακοήθης καὶ θερμὸς καὶ πονηρός. οἱ δὲ κλιμακτῆρες ἔτος ζ', θ', ια', κβ', λα', μα', νβ', ξγ', οζ', πα'. ὁ δὲ ἐπὶ τοῦ τρίτου γεννώμενος ἔσται ἐκ μεγάλων γονέων καὶ εὐγενῶν καὶ τραφήσεται πλουσίως καὶ πιστευθήσεται πολλὰ καὶ ἔσται πεπαιδευμένος καὶ πολύφιλος, ὀξύς, μισοπόνηρος, ἀσελγής, εὐμετάβλητος, ἀκαταστατήσῃ δὲ κατὰ γυναῖκα καὶ ὕστερον εὐνοηθήσεται ὑπ' αὐτῆς καὶ πολλὰ κτήσεται καὶ κυριεύσει πολλῶν. τὰ δὲ σημεῖα αὐτοῦ· ὠχρὸς ἔσται, σημεῖον ἔξει περὶ τὸν ἀριστερὸν ἀγκῶνα καὶ περὶ τοὺς μηροὺς τάσεις καὶ ὀλίγον χρόνον βιώσεται. εἰσὶ δὲ οἱ τοῦ θεοῦ κλιμακτῆρες ἔτος δ', ζ', ια', κβ', λγ', μζ', νβ', ξγ', οβ'. ὁ δὲ θάνατος ἐπὶ ξένης ἔσται. τὸ δὲ μεσεμβόλημα ποιεῖ ἐκβολιμαίους καὶ θηριοβρώτους. Τὸ δὲ τοῦ Ὑδροχόου δωδεκατημόριον, ὃ εἰς κνήμας παραλαμβάνεται, οἶκός ἐστι Κρόνου, ἀρσενικόν, στερεόν, φωνῆεν, λογικόν, νυκτερινόν, ἀνθρωπόμορφον. καὶ καθόλου μὲν ἐστὶ ψυχρῶδες καὶ ὑδατῶδες, κατὰ μέρος δὲ τὰ μὲν προηγούμενα αὐτοῦ κάθυγρα, τὰ δὲ μέσα εὐκρατα, τὰ δὲ ἐπόμενα πνευματώδη, τὰ δὲ βόρεια καυσώδη, τὰ δὲ νότια νιφετώδη. Ὑπόκειται δὲ αὐτῷ κλίμα τῆς Αἰγύπτου καὶ ἡ Μέσος <σ> ἡ τῶν ποταμῶν. <κατὰ δὲ Πτολεμαῖον> Σαυροματική, Ὠξιανή, Σουγδιανή, Ἀραβία, Ἀζανία, Γερμανική.

27 κατὰ μέρος δὲ ὑπόκειται αὐτῷ κατὰ μὲν τὴν ἀριστερὰν χεῖρα καὶ τὸ στήθος Συρία, ὑπὸ δὲ τὴν δεξιὰν Εὐφράτης καὶ Τίγρις, κατὰ τὴν ὑδροχόην Τάναϊς καὶ οἱ πρὸς νότον καὶ ζέφυρον ῥέοντες. Τὰ δὲ ὅρια οὕτως· ἑπτὰ δὲ τὰς προτέρας Ἑρμῆς λάχεν, εἴτα μετ' αὐτὸν ἕξ μοῖρας Κύπρις, Φαέθων μετέπειτα λάχ' ἑπτὰ, πέντε δὲ Θοῦρος Ἄρης, πυμάτας δὲ Κρόνος λάχε πέντε. κατὰ δὲ Πτολεμαῖον· Κρόνος ζ', Ἑρμῆς ζ', Ἀφροδίτη η', Ζεὺς πέντε, Ἄρης ε'. αἱ δὲ λαμπραὶ μοῖραι αὐτοῦ ια', ιζ', κ', κε', κθ'. Οἱ δὲ τρεῖς αὐτοῦ δεκανοί· Πτιαῦ ὁ πρῶτος, Ἀεὺ ὁ δεῦτερος, Πτηβουὸς ὁ τρίτος. ὁ γεννώμενος ἐπὶ τοῦ πρώτου ἔσται μέγας, πλούσιος, πεπαιδευμένος, πολύφιλος, παρρησιαστικός, μισοπόνηρος, δικαιοκρίτης, καὶ πολλοὶ ἐπ' αὐτὸν καταφεύγουσι διὰ τὸ δίκαιον αὐτοῦ καὶ εἰκόνων καὶ ἀνδριάντων ἀξιωθήσεται καὶ ὑπὸ γυναικὸς εὐνοηθήσεται, ὄψεται δὲ θανάτους τέκνων. τὰ δὲ σημεῖα αὐτοῦ· τὸ πρόσωπον κεκερασμένον, σημεῖον εὐρεθήσεται περὶ τὸ στήθος ἢ περὶ τὸν ἀριστερὸν πόδα καὶ περὶ τὴν πλευράν, οἱ δάκτυλοι τῶν ποδῶν αὐτοῦ ἐπικαμπεῖς. εἰσὶ δὲ οἱ τοῦ θεοῦ κλιμακτῆρες ἔτος ζ', ια', ιθ', κβ', λα', νζ', ξβ', οζ', πα', ρβ'. ὁ γεννώμενος ἐπὶ τοῦ δευτέρου κακοπαθήσῃ σωματικῶς καὶ ὅλως βιωτικῶς, ἐγκλήματα ἔξει καὶ φαρμακοποιΐας καὶ συκοφαντίας καὶ ὑπὸ τῆς κεφαλῆς κινδυνεύσει καὶ χρημάτων ἀποβολὴν καὶ ἐμπρήσεις καὶ ναυαγίας ἔξει καὶ ἀκαταστατήσῃ εἰς τὰ κατὰ γυναῖκα· ταῦτα ἔξει ἐν τῇ πρώτῃ ἡλικίᾳ, ὕστερον δὲ ἐν ἀναπαύσεσι γίνεται πολλὰ κτησάμενος.

28 τὰ δὲ σημεῖα αὐτοῦ· οὐ πάνυ εὐμεγέθης, μέλας τὸ χρῶμα, ἐπ' ἀγαθῷ τῷ οἴκῳ ἐν ᾧ ἐγεννήθη, σημεῖον ἔσται περὶ τὴν ὀσφὺν καὶ ὑπὸ τὴν μασχάλην καὶ περὶ τὰ στήθη καὶ οἱ δάκτυλοι τῶν ποδῶν αὐτοῦ διεσταλμένοι. οἱ δὲ τοῦ θεοῦ κλιμακτῆρες ἔτος ιβ', κζ', λγ', μδ', νζ', ξε', ογ', πδ', ρε'. ὁ δὲ ἐπὶ τοῦ τρίτου γεννώμενος ἐκ θεῶν σπαρήσεται καὶ ἔσται μέγας καὶ μετὰ θεῶν

θηρσκευθήσεται καὶ ἔσται κοσμοκράτωρ καὶ πάντα αὐτῷ ὑπακούσεται, ἔσται δὲ ταῦτα ἐὰν καὶ ἀγαθοποιοὶ ἐπιμαρτυρήσωσι τῷ τόπῳ ἄνευ κακῶν παρουσίας. ἔσται δὲ αὐτοῦ τὰ σημεῖα· τὸ μῆκος οὐ πάνυ μακρόν, κίρρὸς καὶ ὑπόξανθος τὴν ὄψιν, σημεῖον ἔξει ἐπὶ τοῦ δεξιοῦ ὤμου καὶ ὑπὸ τὴν μασχάλην. οἱ δὲ κλιμακτῆρες ἔτος β', ζ', θ', ιβ', κα', μβ', να', ξδ', οδ', π'. ὁ δὲ ἐπὶ τοῦ μεσεμβολήματος γεννώμενος ἔσται τερατώδης, ἐκβολιμαῖος οἶον σατυρίσκος ἢ ἔρμαφρόδιτος, ὀλόλευκος, δίδυμος ἢ δικέφαλος. Τὸ δὲ τῶν Ἰχθύων δωδεκατημόριον, ὃ εἰς πόδας καὶ βάσιν παραλαμβάνεται, ἔστιν οἶκος Διός, ὕψωμα Ἀφροδίτης περὶ κ μοίρας, δίσωμον, θηλυκόν, γόνιμον, νυκτερινόν, νηκτόν, συριγγῶδες, φολιδωτόν, κοπτόμενον, πτερωτόν, ἄφωνον. καὶ καθόλου μὲν ἐστὶ ψυχρόν καὶ πνευματώδες, κατὰ μέρος δὲ τὰ μὲν προηγούμενα αὐτοῦ εὐκρατα, τὰ δὲ μέσα κάθυγρα, τὰ δὲ ἐπόμενα καυσώδη, τὰ δὲ βόρεια πνευματώδη, τὰ δὲ νότια ὑδατώδη. Ὑπόκειται δ' αὐτῷ ἡ Ἐρυθρὰ θάλασσα ἕως τῶν Ὁκεανοῖο ῥοῶν.

29 <κατὰ δὲ Πτολεμαῖον> Φαζανία, Νασαμωνίτις, Λυδία, Κιλικία, Παμφυλία. κατὰ μέρος δὲ κατὰ μὲν τὸ νότιον Μεσοποταμία καὶ κατὰ τὸν νῶτον τῆς Ἀνδρομέδας <...>, κατὰ δὲ τὸ βόρειον <...>. κατὰ μὲν τὸν Ὠδαψὸν τὰ ἐμπρόσθια Εὐφρατησία καὶ Τίγρις, καὶ τὰ μέσα Συρία καὶ Ἐρυθρὰ θάλασσα, Ἰνδική, μέση Περσίς, καὶ ὑπὸ τὸν νῶτον Ἀραβική θάλασσα καὶ Βορυσθένης, κατὰ δὲ τὸν σύνδεσμον τοῦ βορείου Θράκη, τοῦ νοτίου Ἀσία καὶ Σαρδῶ. Τὰ δὲ ὅρια οὕτως· δώδεκα δὲ προτέρας μοίρας λάχε Κύπρις ἀπάσας, δις δὲ δύω Φαέθων, Στίλβων τρεῖς, ἑννέα Θοῦρος, τὰς δ' ὑπολειπομένας δισσὰς Φαίνων λάχε μοίρας. κατὰ δὲ Πτολεμαῖον· Ἀφροδίτη η', Ζεὺς ἔξ, Ἑρμῆς ζ', Ἄρης ε', Κρόνος ε'. αἱ δὲ λαμπραὶ αὐτοῦ μοῖραι η', ιε', κ', κγ', κέ', λ'. Οἱ δὲ τρεῖς αὐτοῦ δεκανοί· ὁ πρῶτος Βίου, ὁ δεύτερος Χονταρέ, ὁ τρίτος Πτιβιοῦ. ὁ γεννώμενος ἐπὶ τοῦ πρώτου ἔσται μέγας καὶ ὄχλους ὑφ' αὐτὸν ἔξει, ἔσται δὲ μονότονος, τοὺς ὑποτασσομένους εὐποιῶν, λυπηθήσεται δὲ ἐπὶ τέκνοις, θεοσεβὴς δὲ ἔσται καὶ εὐχρημάτιστος καὶ κινδυνεύσει τῷ τραχήλῳ καὶ ἐκφεύζεται· τινῶν αἱ γυναῖκες ἀποστεροῦνται, διεκδραμῶν δὲ τὰς τοῦ δεκανοῦ ἀνωμαλίας ἀγαθοὺς καιροὺς ἔξει καὶ ὑπὸ γυναικὸς εὐνοηθήσεται καὶ τεκνώσει.

30 τὰ δὲ σημεῖα αὐτοῦ· εὐμήκης τὴν ἡλικίαν, τὸ πρόσωπον εὐειδής, τοὺς ὤμους εὐρύς καὶ βαδίζοντος αὐτοῦ ψόφος ἐκ τῶν νεύρων ἀκούεται, σημεῖον ἔξει ὑπὸ τὴν μασχάλην καὶ τοὺς πόδας. εἰσὶ δὲ οἱ τοῦ θεοῦ κλιμακτῆρες ἔτος ιβ', κβ', κέ', κζ', λγ', μβ', νβ', ξδ', ογ', πβ'. ὁ δὲ ἐπὶ τοῦ δευτέρου γεννώμενος τραφήσεται πλουσίως καὶ διαστήσει τοὺς γονεῖς καὶ τὰ αὐτῶν μειωθήσεται καὶ δι' ἑαυτοῦ κτήσεται πολλά· ἔσται γὰρ ἐμπορικός πῶς τις καὶ περίκτετος καὶ φιλάνθρωπος καὶ πεπαιδευμένος, εἰδὼς καὶ τὰ οὐράνια καὶ ἥσυχος καὶ πιστεύσει καὶ πιστευθήσεται καὶ ἀποστερηθήσεται ἀπὸ φίλων καὶ γαμήσει γυναῖκα ἣν καὶ ἐκβαλεῖ ἐπιβουλευθεὶς παρ' αὐτῆς, ἔξει δὲ πολλοὺς ἐχθροὺς οὓς καὶ ἐπόψεται, εἰ δὲ ἀγαθὸς ἐπίδη ἀστήρ γαμήσει καλὴν γυναῖκα καὶ εὐσταθὴς ἔσται καὶ καλοῦ τέλους τεύξεται. τὰ δὲ σημεῖα αὐτοῦ· τὸ μέγεθος οὐ πάνυ ὑψηλόν, εὐπρεπής, ἡ θριξ μέλαινα καὶ ἀραιά, σημεῖον ἔξει περὶ τὸν δεξιὸν αὐτοῦ πόδα καὶ περὶ τὸν ὀμφαλόν. εἰσὶ δὲ οἱ τοῦ θεοῦ κλιμακτῆρες ἔτος δ', ζ', ι', ιζ', κ', λα', μβ', να', ξα', ξθ', οβ', οζ', οθ'. ὁ δὲ ἐπὶ τοῦ τρίτου γεννώμενος ἔσται κεχαριτωμένος καὶ πεπαιδευμένος, πολὺφιλος, τρυφητής, ἔξει δὲ σῖνος ἐν τῷ σώματι καὶ ὄψεται θάνατον οἰκείων καὶ γυναικός, ἔξει δὲ τὸ ζῆν ἐν ποταμοῖς καὶ θαλάσῃ καὶ τὰ τῶν γονέων μειώσεται, φιλονεικήσει δὲ πρὸς ὑπερέχοντας καὶ γαμήσει προβεβηκυῖαν, εἰ δὲ ἐπιθεωρήσει ἀγαθοποιὸς πολλὰ κτήσεται καὶ ἀναλώσει εἰς τρυφήν. τὰ δὲ σημεῖα αὐτοῦ· ξανθοειδής ἔσται καὶ αἰλουρόφθαλμος. οἱ δὲ κλιμακτῆρες τοῦ θεοῦ ἔτος β', ζ', θ', ιβ', κα', λα', μβ', να', ξζ', οδ', π'. ὁ δὲ θάνατος ὀξύς.

31 ἐπὶ δὲ τοῦ μεσεμβολήματος ὁ γεννώμενος αὐτόχειρ ἑαυτοῦ ἔσται ἢ καὶ ποτίμῳ φαρμάκῳ τελευτήσει ἢ καὶ ἀπάγξεται ἢ κατακρημνισθήσεται ἢ θηρίων βορὰ ἔσται ἢ ἀποκεφαλισθήσεται

καὶ οὐδὲ ταφῆς ἀξιοῦται. οἱ δὲ αὐτοῦ κλιμακτῆρες τὸ πρὸ αὐτοῦ. <β> Περὶ δυνάμεως τῶν ἑπτὰ πλανωμένων Ἀκόλουθον ἂν εἶη προσλαβεῖν περὶ τῆς τῶν ζ πλανωμένων δυνάμεως πρὸς γὰρ ταύτην καὶ ἡ τῶν ἀπλανῶν ἀναφέρεται. ὁ μὲν οὖν Ἥλιος κατείληπται θερμαίνων ἅμα καὶ ξηραίνων. ἡ δὲ Σελήνη ὑγραίνει καὶ πεπαίνει ὥσπερ τὰ σώματα μετὰ τοῦ ἡρέμα θερμαίνειν. ὁ δὲ Κρόνος καταψύχει καὶ ἡρέμα ξηραίνει. ὁ δὲ Ἄρης ξηραίνει μάλιστα καὶ καίει. ὁ δὲ Ζεὺς εὐκρατον τὸ ποιητικὸν ἔχει, θερμαίνων ἅμα καὶ ὑγραίνων. καὶ ὁ τῆς Ἀφροδίτης δὲ τῶν αὐτῶν ἐστὶ κατὰ τὸ εὐκρατον ποιητικός. ὁ δὲ τοῦ Ἑρμοῦ ποτε μὲν ξηραντικός, ποτε δὲ ὑγραντικός. Τούτων δὲ ἀγαθοποιοὶ μὲν εἰσι Ζεὺς, Ἀφροδίτη, Σελήνη, κακοποιοὶ δὲ Κρόνος, Ἄρης, μέσοι δὲ Ἥλιος καὶ Ἑρμῆς. Καὶ ἀρρενικοὶ μὲν Ἥλιος, Κρόνος, Ζεὺς, Ἄρης, θηλυκοὶ δὲ Σελήνη, Ἀφροδίτη, ὁ δὲ τοῦ Ἑρμοῦ ἐπίκοινος. ἔτι μὴν καὶ παρὰ τοὺς τοῦ Ἠλίου σχηματισμοὺς ἀρρενοῦνται καὶ θηλύνονται· ἐν μὲν γὰρ τοῖς ἀπ' ἀνατολῆς μέχρι μεσουρανήσεως ἢ ἀπὸ δύσεως μέχρι τῆς ὑπὸ γῆν ἀντιμεσουρανήσεως σχηματισμοῖς ὡς ἀπηλιωτικοῖς ἀρρενοῦσθαι σημαίνει, ἐν δὲ τοῖς λοιποῖς δυσι τεταρτημορίοις ὡς λιβυκοῖς θηλύνεσθαι.

- 32 Καὶ ἡμερινοὺς δὲ εἰρήκασιν Ἥλιον, Κρόνον, Δία, νυκτερινοὺς δὲ Σελήνην, Ἀφροδίτην, Ἄρεα, ὁ δὲ τοῦ Ἑρμοῦ ἐπίκοινος. <γ> Περὶ τῆς τῶν ἀπλανῶν ἀστέρων δυνάμεως Κατείληπται δὲ καὶ ἡ τῶν ἀπλανῶν ἀστέρων δύναμις τε καὶ φύσις κατὰ τὸ ὅμοιον τοῖς πλανωμένοις ὑποσημαινόντων τῷ χρώματι καθὼς οἱ ἀρχαῖοι καὶ ὁ θεῖος Πτολεμαῖος ἐκτίθεται. Τοῦ Κριοῦ οἱ ἐν τῇ κεφαλῇ τὸ ποιητικὸν ἔχουσι κεκραμένον τῇ τε τοῦ Ἄρεως καὶ τῇ τοῦ Κρόνου δυνάμει, οἱ δὲ ἐν τῷ στόματι τῇ τοῦ Ἑρμοῦ καὶ ἡρέμα τῇ τοῦ Κρόνου, οἱ δὲ ἐν τῷ ὀπισθίῳ ποδὶ τῇ τοῦ Ἄρεως, οἱ δὲ ἐπὶ τῆς οὐρᾶς τῇ τῆς Ἀφροδίτης. Τῶν ἐν τῷ Ταύρῳ ἀστέρων οἱ μὲν ἐν τῇ κεφαλῇ ὁμοίαν ἔχουσι τὴν κρᾶσιν τῇ τε τῆς Ἀφροδίτης καὶ ἡρέμα τῇ τοῦ Κρόνου, οἱ δὲ ἐν τῇ Πλειάδι τῇ τε τῆς Σελήνης καὶ τῇ τοῦ Ἄρεως, τῶν δὲ ἐν τῇ κεφαλῇ ὁ μὲν λαμπρὸς τῆς Ὑάδος καὶ ὑπόκιρρος τῇ τοῦ Ἄρεως. Τῶν δὲ ἐν τοῖς Διδύμοις οἱ μὲν ἐπὶ τῶν ποδῶν τὴν ὁμοίαν κρᾶσιν ἔχουσι τῇ τε τοῦ Ἑρμοῦ καὶ ἡρέμα τῇ τῆς Ἀφροδίτης, οἱ δὲ περὶ τοὺς μηροὺς λαμπροὶ τῇ τοῦ Κρόνου, τῶν δὲ ἐν ταῖς κεφαλαῖς δύο λαμπρῶν ὁ μὲν ἐν τῇ προηγουμένῃ τῇ τοῦ Ἑρμοῦ (καλεῖται μέντοι καὶ Ἀπόλλωνος), ὁ δὲ ἐν τῇ ἐπομένῃ τῇ τοῦ Ἄρεως (καλεῖται δὲ καὶ Ἡρακλέους).
- 33 Τῶν δὲ ἐν τῷ Καρκίνῳ οἱ μὲν ἐπὶ τῶν ποδῶν δύο τῆς αὐτῆς ἐνεργείας εἰσὶ ποιητικοὶ τῇ τοῦ Ἑρμοῦ καὶ ἡρέμα τῇ τοῦ Ἄρεως, οἱ δὲ ἐν ταῖς χηλαῖς τῇ τε τοῦ Κρόνου καὶ τῇ τοῦ Ἑρμοῦ, ἡ δ' ἐν τῷ στήθει νεφελοειδὴς συστροφή, καλουμένη δὲ Φάτνη, τῇ τοῦ Ἄρεως καὶ τῆς Σελήνης, οἱ δὲ ἐκατέρωθεν αὐτῆς δύο, καλούμενοι δὲ Ὀνοι, τῇ τοῦ Ἄρεως καὶ τῇ τοῦ Ἠλίου. Τῶν δὲ τοῦ Λέοντος οἱ μὲν ἐπὶ τῆς κεφαλῆς δύο ὅμοιον ποιοῦσι τῷ τε τοῦ Κρόνου καὶ ἡρέμα τῷ τοῦ Ἄρεως, οἱ δὲ ἐν τῷ τραχήλῳ τρεῖς τῷ τε τοῦ Κρόνου καὶ ἡρέμα τῷ τοῦ Ἑρμοῦ, ὁ δὲ ἐπὶ τῆς καρδίας λαμπρὸς, καλούμενος δὲ Βασιλίσκος, τῷ τοῦ Ἄρεως καὶ τῷ τοῦ Διός, ὁ δὲ ἐν τῇ ὀσφύϊ καὶ ἐπὶ τῆς οὐρᾶς λαμπρὸς τῷ τοῦ Κρόνου καὶ τῷ τῆς Ἀφροδίτης, ὁ δὲ ἐν τοῖς μηροῖς τῷ τε τῆς Ἀφροδίτης καὶ ἡρέμα τῷ τοῦ Ἑρμοῦ. Τῶν δὲ κατὰ τὴν Παρθένον οἱ μὲν ἐν τῇ κεφαλῇ καὶ ὁ ἐπ' ἄκρας τῆς νοτίου πτέρυγος ὅμοιον ἔχουσι τῷ τε τοῦ Ἑρμοῦ καὶ ἡρέμα τῷ τοῦ Ἄρεως, οἱ δὲ λοιποὶ τῆς πτέρυγος λαμπροὶ καὶ οἱ κατὰ τὰ περιζώματα τῷ τε τοῦ Ἑρμοῦ καὶ ἡρέμα τῷ τῆς Ἀφροδίτης, ὁ δὲ ἐν τῇ βορείῳ πτέρυγι λαμπρὸς, καλούμενος δὲ Προτρυγητήρ, τῷ τοῦ Κρόνου καὶ τῷ τοῦ Ἑρμοῦ, ὁ δὲ καλούμενος Στάχυς τῷ τῆς Ἀφροδίτης καὶ ἡρέμα τῷ τοῦ Ἄρεως. Τῶν δὲ χηλῶν τοῦ Σκορπίου οἱ μὲν ἐν ἄκραις αὐταῖς ὡσαύτως διατιθέασιν τῷ τε τοῦ Διός καὶ τῷ τοῦ Ἑρμοῦ, οἱ δὲ ἐν μέσαις τῷ τε τοῦ Κρόνου καὶ τῷ τοῦ Ἄρεως. Τῶν δὲ ἐν τῷ σώματι τοῦ Σκορπίου οἱ μὲν ἐν τῷ μετώπῳ τῷ τοῦ Ἄρεως καὶ ἡρέμα τῷ τοῦ Κρόνου, οἱ δὲ ἐν τῷ σώματι τρεῖς ὧν ὁ μέσος ὑπόκιρρος (καλεῖται δὲ Ἀντάρης) τῷ τοῦ Ἄρεως καὶ ἡρέμα τῷ τοῦ Διός, οἱ δὲ ἐν τοῖς σπονδύλοις τῷ τοῦ Κρόνου καὶ ἡρέμα τῷ τῆς Ἀφροδίτης, οἱ δὲ ἐπὶ τοῦ κέντρου τῷ τε τοῦ

Ἑρμοῦ καὶ τῷ τοῦ Ἄρεως καὶ ἡ λεγομένη νεφελοειδὴς συστροφὴ τῷ τε τοῦ Ἄρεως καὶ τῆς Σελήνης.

34 Τῶν δὲ κατὰ τὸν Τοξότην ὁ μὲν ἐπὶ τῆς ἀκίδος τοῦ βέλους τῷ τοῦ Ἄρεως καὶ τῇ Σελήνῃ, οἱ δὲ περὶ τὸ τόξον καὶ τὴν λαβὴν τῆς χειρὸς τῷ τοῦ Διὸς καὶ τῷ τοῦ Ἄρεως, ἡ δὲ ἐν τῷ προσώπῳ συστροφὴ τῷ τε τοῦ Ἥλιου καὶ τῷ τοῦ Ἄρεως, οἱ δὲ ἐν ταῖς πτέρυξιν ἥτοι ἐφαπτίσι καὶ ἐν τῷ νώτῳ τῷ τοῦ Διὸς καὶ ἡρέμα τῷ τοῦ Ἑρμοῦ, οἱ δὲ ἐν τοῖς ποσὶ τῷ τοῦ Διὸς καὶ τῷ τοῦ Κρόνου, τὸ δὲ ἐπὶ τῆς οὐρᾶς τετράπλευρον τῷ τῆς Ἀφροδίτης καὶ ἡρέμα τῷ τοῦ Κρόνου. Τῶν δὲ Αἰγοκέρωτος οἱ μὲν ἐπὶ τῶν κεράτων ἰσοδυναμοῦσι τῷ τε τῆς Ἀφροδίτης καὶ ποσῶς τῷ τοῦ Ἄρεως, οἱ δὲ ἐν τῷ στόματι τῷ τε τοῦ Κρόνου καὶ ἡρέμα τῷ τῆς Ἀφροδίτης, οἱ δὲ ἐν τοῖς ποσὶ καὶ ἐν τῇ κοιλίᾳ Ἄρει καὶ Ἑρμῇ, οἱ δὲ ἐν τῇ οὐρᾷ Κρόνῳ καὶ Διί. Τοῦ δὲ Ὑδροχόου οἱ μὲν ἐν τοῖς ὤμοις καὶ τῇ ἀριστερᾷ χειρὶ καὶ τῷ ἱματίῳ Κρόνῳ καὶ Ἑρμῇ, οἱ δὲ ἐπὶ τῶν μηρῶν Ἑρμῇ καὶ ἡρέμα Κρόνῳ, οἱ δὲ ἐν τῇ ῥύσει τοῦ ὕδατος Κρόνῳ καὶ ἡρέμα Διί. Τῶν δὲ Ἰχθύων οἱ μὲν ἐν τῇ κεφαλῇ τοῦ νοτίου Ἰχθύος ὅμοιοι εἰσι τῷ τοῦ Ἑρμοῦ καὶ ἡρέμα τῷ τοῦ Κρόνου, οἱ δὲ ἐν τῷ στόματι τῷ τοῦ Διὸς καὶ τῷ τοῦ Ἑρμοῦ, οἱ δὲ ἐπὶ τῆς οὐρᾶς καὶ ἐπὶ τοῦ νοτίου λίνου τῷ τοῦ Κρόνου καὶ ἡρέμα τῷ τοῦ Ἑρμοῦ, οἱ δὲ ἐν τῷ σώματι καὶ τῇ ἀκάνθῃ τοῦ βορείου Ἰχθύος τῷ τε τοῦ Διὸς καὶ ἡρέμα τῷ τῆς Ἀφροδίτης, οἱ δὲ ἐν τῷ βορείῳ λίνῳ τῷ τοῦ Κρόνου καὶ ἡρέμα τῷ τοῦ Ἄρεως, ὁ δὲ ἐπὶ τοῦ συνδέσμου λαμπρὸς τῷ τε τοῦ Ἄρεως καὶ ἡρέμα τῷ τοῦ Ἑρμοῦ.

35 <δ> Περὶ τῶν βορειοτέρων τοῦ ζωδιακοῦ Τῶν δὲ κατὰ τὸν βόρειον πόλον μορφώσεων οἱ μὲν περὶ τὴν Μικρὰν Ἄρκτον λαμπροὶ ὅμοιοι εἰσι τῷ τε τοῦ Κρόνου καὶ ἡρέμα τῷ τῆς Ἀφροδίτης, οἱ δὲ τῆς Μεγάλης Ἄρκτου τῷ τοῦ Ἄρεως, ἡ δὲ ὑπὸ τὴν οὐρὰν αὐτῆς τοῦ πλοκάμου συστροφὴ τῷ τῆς Σελήνης καὶ τῷ τῆς Ἀφροδίτης, οἱ δὲ ἐν τῷ Δράκοντι λαμπροὶ τῷ τοῦ Κρόνου καὶ τῷ τοῦ Ἄρεως, οἱ δὲ τοῦ Κηφέως τῷ τοῦ Κρόνου καὶ τῷ τοῦ Διὸς, οἱ δὲ περὶ τὸν Βοώτην εἰκόσασιν Ἑρμῇ καὶ Κρόνῳ, ὁ δὲ λαμπρὸς καὶ ὑπόκιρρος καλούμενος Ἀρκτοῦρος Ἄρει καὶ Διί, οἱ δὲ ἐν τῷ Στεφάνῳ Ἀφροδίτῃ καὶ Ἑρμῇ, οἱ δὲ κατὰ τὸν Ἐν γόνασιν Ἑρμῇ, οἱ δὲ ἐν τῇ Λύρᾳ καὶ ἐν τῷ Ὀρνιθὶ Ἀφροδίτῃ καὶ Ἑρμῇ, οἱ δὲ κατὰ τὴν Κασσιέπειαν Κρόνῳ καὶ Ἀφροδίτῃ, οἱ δὲ κατὰ τὸν Περσέα Διί καὶ Κρόνῳ, ἡ δὲ ἐν τῇ λαβῇ τῆς μαχαίρας συστροφὴ τῷ τοῦ Ἄρεως, οἱ δὲ ἐν τῷ Ἡνιόχῳ λαμπροὶ Ἄρει καὶ Ἑρμῇ, οἱ δὲ κατὰ τὸν Ὀφιοῦχον Κρόνῳ καὶ ποσῶς Ἀφροδίτῃ, οἱ δὲ περὶ τὸν αὐτὸν Ὀφιν Κρόνῳ καὶ Ἄρει, οἱ δὲ κατὰ τὸν Ὀιστὸν Ἄρει καὶ ποσῶς Ἀφροδίτῃ, οἱ δὲ τοῦ Ἀετοῦ Ἄρει καὶ Διί, οἱ δὲ τοῦ Δελφίνος Κρόνῳ καὶ Ἄρει, οἱ δὲ τοῦ Ἴππου Ἄρει καὶ Ἑρμῇ, οἱ δὲ τῆς Ἀνδρομέδας Ἀφροδίτῃ, οἱ δὲ ἐν τῷ Τριγώνῳ τῷ περὶ τὸν Κριὸν Ἑρμῇ. <ε> Περὶ τῶν νοτιωτέρων τοῦ ζωδιακοῦ Τῶν δὲ ἐν τοῖς νοτίοις τοῦ ζωδιακοῦ μορφώμασιν ὁ μὲν ἐν τῷ στόματι τοῦ Νοτίου Ἰχθύος ὁμοίαν ἔχει τὴν ἐνέργειαν τῷ τῆς Ἀφροδίτης καὶ τῷ τοῦ Ἑρμοῦ, οἱ δὲ περὶ τὸ Κῆτος τῷ τοῦ Κρόνου, τῶν δὲ περὶ τὸν Ὠρίωνα οἱ μὲν ἐπὶ τῶν ὤμων τῷ τοῦ Ἄρεως καὶ τῷ τοῦ Ἑρμοῦ, οἱ δὲ λοιποὶ λαμπροὶ τῷ τε τοῦ Διὸς καὶ τῷ τοῦ Κρόνου, τῶν δὲ ἐν τῷ Ποταμῷ ὁ μὲν ἔσχατος καὶ λαμπρὸς τῷ τοῦ Ἄρεως, οἱ δὲ λοιποὶ τῷ τοῦ Κρόνου, οἱ δὲ ἐν τῷ Λαγῳ τῷ τε τοῦ Κρόνου καὶ τῷ τοῦ Ἑρμοῦ, τῶν δὲ περὶ τὸν Κύνᾱ οἱ μὲν ἄλλοι τῷ τῆς Ἀφροδίτης, ὁ δὲ ἐπὶ τοῦ στόματος λαμπρὸς τῷ τοῦ Διὸς καὶ ἡρέμα τῷ τοῦ Ἄρεως, ὁ δὲ ἐν τῷ Πρόκυνι λαμπρὸς τῷ τε τοῦ Ἑρμοῦ καὶ ἡρέμα τῷ τοῦ Ἄρεως, οἱ δὲ κατὰ τὸν Ὑδρον λαμπροὶ τῷ τε τοῦ Κρόνου καὶ τῷ τῆς Ἀφροδίτης, οἱ δὲ περὶ τὸν Κρατῆρα τῷ τῆς Ἀφροδίτης καὶ ἡρέμα τῷ τοῦ Ἑρμοῦ, οἱ δὲ περὶ τὸν Κόρακα τῷ τε τοῦ Ἄρεως καὶ τῷ τοῦ Κρόνου, οἱ δὲ τῆς Ἀργοῦς λαμπροὶ τῷ τε τοῦ Κρόνου καὶ τῷ τοῦ Διὸς, τῶν δὲ περὶ τὸν Κένταυρον οἱ μὲν ἐν τῷ ἀνθρωπίνῳ σώματι τῷ τῆς Ἀφροδίτης καὶ τῷ τοῦ Ἄρεως, οἱ δὲ ἐν τῷ ἵππῳ τῷ τῆς Ἀφροδίτης καὶ τῷ τοῦ Ἄρεως, οἱ δὲ περὶ τὸ Θηρίον τῷ τε τοῦ Κρόνου καὶ ἡρέμα τῷ τοῦ Ἄρεως, οἱ δὲ ἐν τῷ Θυματηρίῳ τῷ τῆς Ἀφροδίτης καὶ ἡρέμα τῷ τοῦ Κρόνου, οἱ δὲ ἐν τῷ Νοτίῳ Στεφάνῳ λαμπροὶ τῷ τε τοῦ Κρόνου καὶ τῷ τοῦ Ἑρμοῦ.

36 (1τ) Αἱ μὲν οὖν τῶν ἀπλανῶν ἀστέρων καθ' ἑαυτοὺς δυνάμεις τοιαύτης ἔτυχον παρὰ τῶν παλαιῶν παρατηρήσεως. ἐκεῖνο δὲ νοεῖσθω, ὅτι τούτων τῶν ἀστέρων ἕκαστοι συνοικειοῦνται ταῖς χώραις ὅσαις καὶ τὰ τοῦ ζῳδιακοῦ κύκλου μέρη καθ' ὧν ἔχουσιν οἱ ἀπλανεῖς τὰς προσνεύσεις ἐπὶ τοῦ διὰ τῶν πόλων καὶ τοῦ γραφομένου δι' αὐτῶν κύκλου φαίνεται ποιοῦμενα τὴν συμπάθειαν.

37 <ζ'> Περὶ τῶν τριγώνων ὡς Δωρόθεος Κριὸς χαιτήεις τε Λέων τόξοιό τε Ῥυτήρ ἡματι Ἡελίοιο, Διὸς δέ τε νυκτὶ ἔασιν ἀλλάγηδιν, αἰνὸς δὲ Κρόνος τριτάτην λάχεν αἶσαν. Ταύρου, Παρθενικῆς τε καὶ Αἰγόκερω κρατέουσιν ἡματι Ἀφρογενῆς, νυκτὶ δέ τε διὰ Σελήνην, καὶ τρίτατος μετὰ τοῖσι θεὸς πολέμοισιν ἀνάσσων, ἐν δὲ νυ Παρθενικῇ Μαίης προσλάμβανε κοῦρον. ἐν Διδύμοις, Ζυγῷ τε καὶ Ὑδροχόῳ κρυόεντι ἡμάτιος Φαίνων, ἀτὰρ ἔννυχος Ἀργεῖφόντης, τούτων δ' ὑστατὴν Κρονίδης μοιράσατο τάξιν. Καρκίνον αὐτε λάχεν καὶ Σκορπίον ἡδέ τε λοίσθους Ἰχθύας ἡματί <η> Κύπρις, Πυρόεις δέ τε νυκτός, καὶ μετὰ τοὺς ἐλικῶπις ἔχει βασίλισσα Σελήνη. <ζ'> Ἐν οἷς χαίρουσι τόποις οἱ ἀστέρες Ἐκ δ' ἄρα τοι τούτων μᾶλλον Κρόνος Ὑδροχόῳ, Ζεὺς δ' ἐνὶ Τοξευτῇ καὶ Σκορπίῳ ἥδεται Ἄρης, Κύπρις δ' ἐν Ταύρῳ γάνυται νόον, ἐν δὲ νυ Κούρῃ Ἑρμείας εἷς δ' ἔστι δόμος φωστήρος ἐκάστω.

38 <η'> Περὶ ὑψωμάτων Ἡέλιος Κριοῖο κατ' ἑννέα καὶ δέκα μοίρας ὑψοῦται, Μήνη δὲ περὶ τριτάτην Ταύροιο, εἰκοστῇ δὲ μιῇ Ζυγοῦ Κρόνος, Αἰγίοχος δὲ Καρκίνου ἐν δεκαπέντε, καθ' ἑβδομάδος δὲ τετάρτης Ἄρης Αἰγόκερω, περὶ δ' ἑννέα τρισσάκι Κύπρις Ἰχθύσι, Παρθενικῇ <δὲ> τρίτης κατὰ πεντάδος Ἑρμῆς. αἱ δὲ ταπεινώσεις ὑψώματα ἐν διαμέτρῳ. <θ'> Περὶ προστασσόντων καὶ ἀκουόντων Προστάσσοντα καὶ ἀκούοντα λέγονται τὰ τμήματα κατ' ἴσυν διάστασιν ἀπὸ τοῦ αὐτοῦ καὶ ὁποτέρου τῶν ἰσημερινῶν σημείων ἐσχηματισμένα· καὶ τὰ μὲν ἐν τῷ θερινῷ ἡμικυκλίῳ προστασσοντα, τὰ δὲ ἐν τῷ χειμερινῷ ἀκούοντα. <ι'> Περὶ ἰσοδυναμούντων καὶ βλεπόντων Ἰσοδυναμεῖν δὲ λέγεται καὶ βλέπειν ἄλληλα τὰ μέρη τὰ τοῦ αὐτοῦ καὶ ὁποτέρου τῶν τροπικῶν σημείων τὸ ἴσον ἀφεστῶτα· ἔστι δὲ φίλα καὶ οἰκεῖα ταῦτα λέγεσθαι διὰ τὸ καθ' ἑκάτερον αὐτῶν τοῦ Ἡλίου γινομένου τὰς τε ἡμέρας ταῖς ἡμέραις καὶ τὰς νύκτας ταῖς νυξὶ καὶ τὰ διαστήματα τῶν οἰκείων ὥρων ἰσοχρονίως ἀποτελεῖσθαι, καὶ διὰ τὸ ἐκ τῶν αὐτῶν μερῶν τοῦ ὀρίζοντος ἀνατέλλειν καὶ εἰς τὰ αὐτὰ καταδύνειν. <ια'> Περὶ ἀσυνδέτων Ἀσύνδετα δὲ καὶ ἀπηλλοτριωμένα τμήματα ὅσα πρὸς ἄλληλα, ὡς προεῖρηται, τουτέστι μήτε ἀκούοντα ἢ προστασσοντα ἢ βλέποντα ἢ ἰσοδυναμοῦντα ἢ τρίγωνα ἢ τετράγωνα ἢ ἐξάγωνα· καὶ ἔσται ταῦτα δι' ἑνὸς ἢ διὰ πέντε δωδεκατημορίων.

39 (1τ) <ιβ'> Περὶ διαφορᾶς τόπων Καλοὶ δὲ εἰσι τόποι ἐν οἷς δεῖ ἐστάναι αὐτοὺς· πρῶτος μὲν ὁ ὠροσκόπος, δεύτερος μεσουράνημα, γ' ὁ ἀγαθὸς δαίμων, δ' ἡ ἀγαθὴ τύχη, μετὰ τούτους τὸ δῦνον, εἴτα τὸ ὑπόγειον, ἐπὶ πᾶσι δὲ ὁ ἔννατος τόπος ὁ καλούμενος θεός· καὶ οἱ μὲν καλοὶ τόποι οὗτοι. κακοὶ δὲ ὁ β', ὁ γ' ἀπὸ τοῦ ὠροσκόπου καὶ ὁ ὄγδοος· οἱ τε λοιποὶ δύο ὃ τε ἕκτος καὶ <δ> δωδέκατος κάκιστοι. <ιγ'> Περὶ οἰκοδεσπότης καὶ συνοικοδεσπότης Οἰκοδεσπότης λέγεται ὁ τοῦ οἴκου κύριος, συνοικοδεσπότης δὲ ὁ συμμετέχων τοῦ οἴκου ὅταν τοῦ μὲν οἶκος ᾗ, τοῦ δὲ ὑψωμα ἢ καὶ τρίγωνον ἢ καὶ ὄριον. ὁ δὲ τῆς γενέσεως οἰκοδεσπότης ἐστὶν ὁ πλείονας λόγους ἔχων τῶν πέντε, τουτέστιν οἴκου, ὑψώματος, τριγώνου, ὀρίων, φάσεως πρὸς τὸν ἥλιον.

<ιδ'> Περὶ συναφῆς καὶ ἀπορροίας Συναφὴ καὶ κόλλησις ἐστὶν ὅταν ἤδη συνῶσιν ἄλληλοις οἱ ἀστέρες ἢ καὶ ἐντὸς τριῶν μοιρῶν μέλλωσι συνάπτειν· ἢ δὲ Σελήνην λέγεται καὶ οὕσα ἐντὸς τῶν ιγ μοιρῶν μέλλειν συνάπτειν.

40 ἀπορρέει δὲ ὁ ἀστήρ ἀπὸ τοῦ ἐτέρου ἥτοι σωματικῶς ἢ μετὰ τρεῖς μοίρας. <ιε'> Περὶ περισχέσεως Περισχεθῆναι λέγεται οἷον τὴν Παρθένον Λέων καὶ Ζυγὸς περιέχει. ὅταν οὖν Ἄρης ἐν Κριῷ τυχὼν πέμψη τὰς ἀκτῖνας ἐπὶ μὲν Ζυγὸν κατὰ διάμετρον, ἐπὶ δὲ Λέοντα κατὰ τρίγωνον, ἐὰν τὴν Σελήνην τύχη εἶναι ἐν Παρθένῳ ἢ τὸν ὠροσκόπον μηδενὸς τῶν

ἀγαθοποιῶν ὁρῶντος, φαῦλον τὸ σχῆμα καὶ ὀλιγοχρονίους ποιεῖ. λέγεται δὲ ἐμπερίσχεσις καὶ οὕτως, ὅταν δύο ἀστέρες ἀνὰ μέσον ἔχωσι τὴν Σελήνην ἢ τὸν ὠροσκόπον μηδενὸς ἄλλου εἰς τὸ μεταξὺ παρεμβάλλοντος ἀκτῖνα, χαλεπὴ δὲ ἐστὶν αὕτη ἡ ἐμπερίσχεσις ὅταν ὑπὸ κακοποιῶν γένηται. <ις> Περὶ ἀκτινοβολίας Ἀκτινοβολεῖ δὲ πᾶς ἀστήρ ὁ ἐπόμενος ἐν τοῖς εὐωνύμοις τὸν προηγούμενον ἐν τοῖς δεξιῶις, οἷον ὁ ἐν Κριῶ τὸν ἐν Αἰγοκέρωτι τετραγώνῳ δεξιῶ, ἀκτινοβολεῖ ὁμοίως καὶ τὸν ἐν Τοξότη τριγώνῳ δεξιῶ. ὁ δὲ προηγούμενος τὸν ἐπόμενον ἐφορᾷ μὲν καὶ καθυπερτερεῖ φερόμενος ἐπ' αὐτόν, οὐκ ἀκτινοβολεῖ δὲ πάσης γὰρ αὐγῆς ἡ μὲν ὄψις εἰς τὸ ἔμπροσθεν φέρεται, ἡ δὲ ἀκτὶς εἰς τοῦπίσω. ὁ δὲ καθυπερτερῶν καὶ ἐπιδεκατεύων ὁ αὐτός ἐστιν· ὁ γὰρ ἐν Κριῶ καθυπερτερεῖ καὶ ἐπιδεκατεύει τὸν ἐν τῷ Καρκίνῳ. <ιζ> Περὶ δορυφορίας Δορυφορίας δὲ γένη ἐστὶ τρία.

41 (1t) πρῶτον ἓάν τινα ἐν οἴκῳ ὄντα ἰδίῳ ἢ ὑψώματι ἐπίκεντρον ἕτερος ἐν οἴκῳ ἰδίῳ κείμενος ἢ ὑψώματι κατοπτεύῃ ἐπὶ τὴν προαναφερομένην αὐτοῦ μοῖραν τὴν ἀκτῖνα βαλὼν, οἷον ἓάν ἐν Λέοντι τὸν Ἥλιον ὄντα ὁ Κρόνος ἐν Ὑδροχόῳ ἴδῃ κατὰ διάμετρον ἢ Ζεὺς ἐν Τοξότη <κατὰ> τρίγωνον ἢ πάλιν Δία ἐν Καρκίνῳ Ἄρης ὦν ἐν Αἰγόκερῳ ἴδῃ. δεύτερον γένος τὸ κατὰ τὴν ἀκτινοβολίαν λεγόμενον, οἷον ἓάν ἐπίκεντρον ἐν τῷ ὠροσκόπῳ φωστήρα ἢ τῷ μεσουρανήματι κᾶν ἐν ἄλλοτρίῳ οἴκῳ κείμενον τῆς αἰρέσεως ἀστήρ ἀκτινοβολῇ, Ἥλιου μὲν εἰς τὴν προαναφερομένην μοῖραν, Σελήνης δὲ εἰς τὴν ἐξῆς ἐφ' ἣν φέρεται, κατ' ἰσοσκελῇ γραμμὴν τὴν ἀκτῖνα βαλὼν· πᾶσαι δὲ αἱ τρίγωνοι δορυφορίαι ἀμείνονες τῶν τετραγώνων καὶ διαμέτρων, αἱ δὲ ἐξάγωνοι ἀσθενέστεραι. τρίτον γένος ἓάν ἐπικείμενον τῷ ὠροσκόπῳ ἢ τῷ μεσουρανήματι ἀστέρα ἡμερινῇ μὲν γενέσκει ἡμερινοί, νυκτερινῇ δὲ νυκτερινοί δορυφορήσωσι προηγούμενοι ἢ ἐπόμενοι· κατὰ τοῦτο δὲ τὸ σχῆμα Ἥλιος μὲν δορυφορηθήσεται ὑπὸ τοῦ προαναφερομένου, Σελήνη δὲ ὑπὸ τῶν ἐντὸς ἑπτὰ μοιρῶν. τὸν μέντοι Ἥλιον οὐ βλέπτουσι δορυφοροῦντες παραιρέται ἀφεστῶτες αὐτοῦ ἢ μοίρας καὶ ὄντες ἀνατολικοί· κατὰ τὰ αὐτὰ δὲ καὶ αὐτὸς ὁ Ἥλιος δορυφορεῖν δύναται τὸν συναιρεστὴν ἐπίκεντρον, ἢ τε Σελήνη ὁμοίως. παρ' αἵρεσιν δὲ γίνονται δορυφορίαι ὅταν ἡμερινοὶ μὲν τοὺς νυκτερινοὺς δορυφορήσωσι, νυκτερινοὶ δὲ τοὺς ἡμερινοὺς· ἓάν δὲ ὑπὸ ἀγαθοποιῶν ἢ δορυφορία γένηται, οὐδὲ οὕτως ἀσήμους ποιεῖ. <ιη> Περὶ τῶν δωδεκατημορίων τῶν κατὰ τὰς μοίρας Καλοῦσι δωδεκατημόριον ἐκάστου ἀστέρος εἰς ὃ ἂν ζῳδίων ἐκπέσῃ ἢ τῶν μοιρῶν αὐτοῦ ποσότης δωδεκάκις γινομένη καὶ ἐκβληθεῖσα ἀφ' ἧς ἔχει μοίρας εἰς τὰ ἐπόμενα τῶν ζῳδίων, ἐκάστῳ τούτων λογιζομένων ἡμῶν μοίρας τριάκοντα.

42 (1t) <ιθ> Περὶ ἰδιοπροσωπίας καὶ λαμπηνῶν καὶ θρόνων Λέγονται δὲ καὶ ἰδιοπροσωπεῖν ὅταν ἕκαστος αὐτῶν τὸν αὐτὸν διασώσῃ <πρὸς> Ἥλιον ἢ καὶ Σελήνην σχηματισμὸν ὄνπερ καὶ ὁ οἶκος αὐτοῦ πρὸς τοὺς ἐκείνων οἴκους, οἷον ὅταν ὁ τῆς Ἀφροδίτης λόγου ἔνεκεν ἐξάγωνον ποιῇ πρὸς τὰ φῶτα διάστασιν, ἀλλὰ πρὸς Ἥλιον μὲν ἐσπέριος ὦν, πρὸς Σελήνην δὲ ἑῷος ἀκολουθῶς τοῖς οἴκοις. ἐν ἰδίαις δὲ λαμπήναις καὶ θρόνοις καὶ τοῖς τοιοῦτοις λέγονται ὅταν κατὰ δύο ἢ καὶ πλείους τῶν προεκτεθειμένων τρόπων, τουτέστιν οἴκῳ, ὀρίῳ, τριγώνῳ, ἀνατολῇ, ὑψώματι, συνοικειούμενοι τυγχάνωσι τοῖς τόποις ἐν οἷς καταλαμβάνονται· τότε μάλιστα διαμηκόταται γίνονται. <κ> Περὶ καθολικῶν ἐπισκέψεων καὶ ἀποτελουμένων Τούτων οὕτως προεκτεθειμένων ἀκόλουθον ἂν εἴῃ κατὰ τὸ κεφαλαῖῳδες ἐπομένους τῷ θείῳ Πτολεμαίῳ λογικῶς ἐπελθεῖν τὰ καθόλου γινόμενα χώραις ἢ πόλεσι συμπτώματα.

43 ταῦτα δὲ μάλιστα συμβαίνει παρὰ τὰς ἐκλειπτικὰς φαντασίας Ἥλιου τε καὶ Σελήνης τὰς εὐαίσθητοτέρας καὶ τὰς ἐν αὐταῖς παρόδους τῶν ἀστέρων καὶ τοὺς τούτων στηριγμούς καὶ φάσεις. Ἐπισκεψόμεθα οὖν τὰ τοιαῦτα τὸν τρόπον τοῦτον. πρῶτον θεασόμεθα ποίαις χώραις ἢ πόλεσιν αἱ κατὰ μέρος ἐκλείψεις καὶ τῶν τριῶν δὲ πλανωμένων Κρόνου, Διός, Ἄρεως οἱ στηριγμοὶ καὶ φάσεις τὰς ἐπισημασίας ποιοῦσιν, ἔπειτα τὸν καιρὸν τῶν ἐπισημασιῶν καὶ τῆς παρατάσεως τὴν ποσότητα δεήσει προγινώσκειν καὶ περὶ ποῖα τῶν γενῶν ἀποβήσεται τὸ

σύμπτωμα, τελευταῖον δὲ τὴν αὐτοῦ τοῦ τελεσθησομένου ποιότητα θεωρήσομεν. Προσῆκει τοίνυν πρὸς μὲν χώρας ἢ πόλεις σκοπεῖν τὸ τῆς ἐκλείψεως δωδεκατημόριον ποῖαι τούτῳ συνοικειοῦνται κατὰ τρίγωνον σχῆμα ἢ καὶ τετράγωνον, καὶ ὁμοίως ποίων πόλεων αἱ φωσφορίαι καὶ ὠροσκοπίαι τῷ τόπῳ τῆς ἐκλείψεως συμφωνοῦσιν· ἐφ' ὧν δὲ οἱ χρόνοι τῶν κτίσεων οὐχ εὐρίσκονται, τῶν κατὰ καιρὸν ἀρχόντων ἢ βασιλευόντων τὸ μεσουράνημα ἐπισκοπητέον εἰ συμπάθειαν ἔχει πρὸς τὸν αὐτὸν τόπον. ἐφ' ὅσων δὲ καὶ εὐρίσκωμεν χωρῶν ἢ πόλεων τὴν προκειμένην συνοικείωσιν, περὶ πάσας μὲν ὡς ἐπίπαν ὑπονοητέον ἔσεσθαι τὸ σύμπτωμα, ἐξαιρέτως δὲ περὶ τὰς πρὸς αὐτὸ τὸ τῆς ἐκλείψεως δωδεκατημόριον λόγον ἐχούσας καὶ ἐν ὅσαις αὐτῶν ὑπὲρ γῆν οὐσα ἢ ἔκλειψις ἐφαίνετο. Τοὺς δὲ χρόνους τῆς παρατάσεως τῆς ὅλης ἐκλείψεως λογισάμενοι καθ' ἐκάστην οἴκησιν ἐν αἷς αἱ ἐκλείψεις φαίνονται ὁπόσας εἶναι συμβαίνει ἰσημερινὰς ὥρας ἢ καὶ μέρη, ἐφ' ἡλιακῆς μὲν ἐκλείψεως ἐπὶ τοσοῦτους ἐνιαυτοὺς ὑπονοήσομεν ὁλοσχερῶς τὸ ἀποτελούμενον, ἐπὶ δὲ σεληνιακῆς ἐπὶ τοσοῦτους ὁμοίως μῆνας.

44 ἢ δὲ τούτου ἐπίτασις ἐκ τῆς σχέσεως τοῦ ἐκλειπτικοῦ τόπου συνοραθήσεται· πρὸς μὲν γὰρ τῷ ἀπηνιωτικῷ ὀρίζοντι ὁ τόπος ἐκπεσὼν κατὰ τὸ πρῶτον τριτημόριον τοῦ ὅλου χρόνου τῆς ἐκλείψεως τὴν ἐπίτασιν τοῦ συμπτώματος ποιήσεται, πρὸς δὲ τῷ μεσουρανήματι κατὰ τὸ μέσον τριτημόριον, πρὸς δὲ τῷ λιβυκῷ ὀρίζοντι κατὰ τὸ τελευταῖον τριτημόριον. Αἱ δὲ κατὰ μέρος ἀνέσεις καὶ ἐπιτάσεις ληφθήσονται ἀπὸ τε τῶν ἀνὰ μέσον συζυγιῶν ὅταν κατὰ τῶν τὸ αἷτιον ἐμποιοῦντων ἢ τῶν σχηματιζομένων αὐτοῖς συμπίπτωσιν, καὶ ἀπὸ τῶν ἄλλων παρόδων ὅταν οἱ ποιητικοὶ τοῦ προτελέσματος ἀστέρες ἀνατολὰς ἢ δύσεις ἢ στηριγμοὺς ἢ ἀκρονύκτους φάσεις ποιῶνται συσχηματιζόμενοι τοῖς τὴν αἰτίαν ἔχουσι δωδεκατημορίοις, ἐπειδήπερ ἀνατέλλοντες μὲν ἢ στηρίζοντες ἐπιτάσεις ποιοῦνται τῶν συμπτωμάτων, δύνοντες δὲ καὶ ὑπὸ τὰς αὐγὰς ὄντες ἢ ἀκρονύκτους ποιοῦμενοι φάσεις ἀνεσιν ἐμποιοῦσι τῶν ἀποτελουμένων. Περὶ ποῖα δὲ τῶν γενῶν ἀποβήσεται τὸ σύμπτωμα γνωσόμεθα ἐκ τῆς τῶν ζωδίων ἰδιοτροπίας καὶ μορφώσεως καθ' ὧν ἂν τύχωσιν ὄντες οἷ τε τῶν ἐκλείψεων τόποι καὶ οἱ τὴν οἰκοδεσποτείαν λαμβάνοντες ἀστέρες πλανώμενοί τε καὶ ἀπλανεῖς τοῦ τε τῆς ἐκλείψεως δωδεκατημορίου καὶ τοῦ κατὰ τὸ κέντρον τὸ πρὸ τῆς ἐκλείψεως. λαμβάνεται δὲ ἡ τούτων οἰκοδεσποτεία ἐπὶ μὲν τῶν πλανωμένων οὕτως, ὁ γὰρ τοὺς πλείστους λόγους ἔχων πρὸς ἀμφοτέρους τοὺς ἐκκειμένους τόπους τὸν τε τῆς ἐκλείψεως καὶ τὸν τοῦ ἐπομένου αὐτῷ κέντρου κατὰ τε τὰς ἔγγιστα φαινομένας συναφὰς ἢ ἀπορροίας καὶ σχηματισμοὺς καὶ ἔτι κατὰ τὴν κυρίαν τῶν οἴκων καὶ τριγώνων καὶ ὑψωμάτων καὶ ὀρίων, ἐκεῖνος λήψεται μόνος τὴν οἰκοδεσποτείαν.

45 εἰ δὲ μὴ εὐρεθῇ ὁ αὐτὸς κύριος τῆς τε ἐκλείψεως καὶ τοῦ κέντρου, ἀλλὰ δύο, τὸν τὰς τῶν ἀμφοτέρων πλείονας ἔχοντα συνοικειώσεις ἐλόμεθα προκρίνοντες τὸν τῆς ἐκλείψεως κύριον· εἰ δὲ πλείονες εὐρίσκοιντο καθ' ἐκάτερον τόπον ἐφάμιλλοι, τὸν ἐπικεντρότερον ἢ χρηματιστικώτερον ἢ τῆς αἰρέσεως μᾶλλον ὄντα προκρινοῦμεν εἰς τὴν οἰκοδεσποτείαν. τῶν δὲ ἀπλανῶν ἐπιλεξόμεθα τὸν λαμπρὸν τὸν τε αὐτῷ τῷ ἐκλειπτικῷ τόπῳ συγκεχρηματικότα ἐπὶ τῷ παρωχηκότι κέντρῳ κατὰ τοὺς σχηματισμοὺς τῶν ἐννέα τρόπων καὶ τὸν ἐν τῇ ὥρᾳ τῆς ἐκλείψεως ἢ συνανατείλαντα ἢ συμμεσουρανήσαντα τῷ κατὰ τὰ ἐπόμενα κέντρῳ τοῦ τόπου τῆς ἐκλείψεως. Θεωρηθέντων δὲ οὕτως τῶν εἰς τὴν αἰτίαν τοῦ συμπτώματος παραλαμβανομένων ἀστέρων ἐπισκεψόμεθα τὰς τῶν ζωδίων μορφώσεις ἐν οἷς ἢ τε ἔκλειψις καὶ οἱ τὴν κυρίαν λαμβάνοντες ἀστέρες τυγχάνουσιν· ἀπὸ γὰρ τῆς τούτων ἰδιοτροπίας τὸ γένος τῶν διατιθεμένων ὡς ἐπίπαν καταλαμβάνεται. τὰ μὲν γὰρ ἀνθρωπόμορφα ζῶδια κατὰ τε τὸν ζωδιακὸν καὶ τοὺς ἀπλανεῖς περὶ τὸ τῶν ἀνθρώπων γένος τὸ σύμπτωμα παρέξει· τῶν δὲ χερσαίων τὰ μὲν τετράποδα περὶ τὰ ὅμοια, τὰ δὲ ἐρπυστικά περὶ τὰ ἔρποντα καὶ ὀλκὰ τῶν ζώων, καὶ πάλιν τὰ μὲν θηριώδη περὶ τὰ ἄγρια καὶ βλαπτικά τῶν ἀνθρώπων, τὰ δὲ ἡμερα περὶ

τὰ πρὸς χρῆσιν καὶ χειροήθη, οἶον ἵππων, βοῶν, προβάτων καὶ τῶν τοιούτων· ἔτι δὲ καὶ τῶν
χερσαίων τὰ μὲν πρὸς ταῖς ἄρκτοις μᾶλλον περὶ τὰς τῆς γῆς αἰφνιδίους κινήσεις, τὰ δὲ περὶ
μεσημβρίαν περὶ τὰς ἀπροσδοκήτους ἐκ τοῦ ἀέρος ρύσεις.

46 πάλιν δὲ ἐν μὲν τοῖς τῶν πτερωτῶν μορφώμασιν ὄντες οἱ κύριοι τόποι, οἶον Παρθένω, Τοξότῃ,
Ὅρνιθι, Ἀετῷ καὶ τοῖς τοιούτοις, περὶ τὰ πτηνὰ τὰ εἰς τροφήν διοίσει, ἐν δὲ τοῖς νηκτοῖς περὶ
τὰ ἔνυδρα καὶ ἰχθύας, καὶ Καρκίνος μὲν καὶ Αἰγόκερος καὶ Δελφὶς τοῖς θαλασσίοις ἀνήκει καὶ
ταῖς τῶν στόλων ἀναγωγαῖς, Ὑδροχόος τε καὶ Ἰχθύες ποταμίοις καὶ πηγαίοις, ἡ δὲ Ἀργὼ
ἀμφοτέροις διοίσει. Καὶ τὰ μὲν τροπικὰ καὶ ἰσημερινὰ τοῖς τοῦ ἀέρος καταστήμασι καὶ ταῖς
ώραις τὰς ἐπισημασίας παρέξει, ἰδίως δὲ καὶ τοῖς ἐκ τῆς γῆς φυομένοις κατὰ καιρὸν· κατὰ μὲν
τὴν ἑαρινὴν ἰσημερίαν τοῖς βλαστοῖς τῶν δενδρικῶν καρπῶν τῶν τότε συνακμαζόντων, κατὰ
δὲ τὴν θερινὴν τροπὴν τοῖς καρποφορηθεῖσι καὶ ταῖς συγκομιδαῖς αὐτῶν, ἐν Αἰγύπτῳ δὲ ἰδικῶς
τῇ τοῦ Νείλου ἀναβάσει, κατὰ δὲ τὴν μετοπωρινὴν ἰσημερίαν τῷ σπόρῳ, κατὰ δὲ τὴν
χειμερινὴν τροπὴν τοῖς λαχάνοις καὶ τοῖς ἐπιπολάζουσι κατὰ τὸν καιρὸν ὀρνέοις καὶ ἰχθύσιν.
προσέτι τὰ μὲν ἰσημερινὰ ἱεροῖς καὶ ταῖς περὶ θεοὺς θρησκείαις σημαίνει, τὰ δὲ τροπικὰ ταῖς
τῶν ἀέρων καὶ ταῖς τῶν πολιτικῶν ἐθισμῶν μεταβολαῖς, τὰ δὲ στερεὰ θεμελίοις καὶ
οἰκοδομήμασι, τὰ δὲ δίσωμα τοῖς ἀνθρώποις καὶ τοῖς βασιλεῦσιν. Ὅμοίως καὶ τὰ μὲν πρὸς ταῖς
ἀνατολαῖς μᾶλλον ἔχοντα τὴν θέσιν ἐν τῷ χρόνῳ τῆς ἐκλείψεως περὶ τὴν νέαν ἡλικίαν καὶ
καρποὺς καὶ θεμελίους σημαίνει τὸ ἐσόμενον, τὰ δὲ πρὸς τῷ ὑπὲρ γῆν μεσουρανήματι περὶ τὰ
ἱερὰ καὶ τοὺς βασιλέας καὶ τὴν μέσσην ἡλικίαν, τὰ δὲ πρὸς δυσμαῖς περὶ τὰς τῶν νομίμων
μετατροπὰς καὶ τὴν παλαιὰν ἡλικίαν καὶ τοὺς κατοικομένους ἐν τάφοις.

47 Περὶ πόστον δὲ μέρος τοῦ ὑποκειμένου γένους ἡ διάθεσις ἐπελεύσεται, τό τε τῆς ἐπισκοπτικῆς
τῶν ἐκλείψεων μέγεθος ὑποβάλλει καὶ αἱ τῶν τὸ αἷτιον ἐμποιούντων ἀστέρων πρὸς τὸν
ἐκλειπτικὸν τόπον σχέσεις· ἐσπέριοι μὲν γὰρ πρὸς τὰς ἡλιακὰς, ἔωι δὲ πρὸς τὰς σεληνιακὰς
συσχηματισθέντες ἐπ' ἔλαττον διατιθέασιν· διαμετροῦντες δὲ περὶ τὸ ἥμισυ, ἔωι δὲ πρὸς τὰς
ἡλιακὰς καὶ ἐσπέριοι πρὸς τὰς σεληνιακὰς ἐπὶ τὸ πλεόν. Αὐτὸ δὲ τὸ ἀποτέλεσμα πότερον
ἀγαθῶν ἐστὶν ἢ τῶν ἐναντίων ποιητικὸν ἀπὸ τῆς τῶν οἰκοδεσποτησάντων ποιητικῆς φύσεώς
τε καὶ συγκράσεως τῆς πρὸς ἀλλήλους καὶ τῶν τόπων καθ' ὧν ἂν ὥσι τετυχηκότες
καταλαμβάνομεν. ἀρξόμεθα δὲ τῆς καθ' ἕνα ἕκαστον τῶν πλανωμένων ποιητικῆς ἰδιοτροπίας,
ἐκεῖνο κοινῶς ἐπισημαινόμενοι ὅτι ἐν ταῖς συγκράσεσιν οὐ μόνον τὴν πρὸς ἀλλήλους τῶν
πλανωμένων μίξιν δεῖ σκοπεῖν, ἀλλὰ καὶ τὴν πρὸς τοὺς τῆς αὐτῆς φύσεως κεκοινωνηκότας
ἥτοι ἀπλανεῖς ἀστέρας ἢ τόπους ζωδιακοὺς κατὰ τὰς ἀποδεδειγμένας αὐτῶν πρὸς τοὺς
πλανῆτας συνοικειώσεις. ὁ μὲν Ἥλιος καὶ ἡ Σελήνη διατάκται καὶ ὥσπερ ἡγεμόνες εἰσὶ τῶν
ἄλλων αἷτιοι γινόμενοι τῆς κατὰ τὴν ἐνέργειαν αὐτῶν ἰσχύος τε καὶ ἀδρανείας, διόπερ
ἀφήσθωσαν. Περὶ δὲ τῶν πέντε πλανωμένων ἐκθησόμεθα.

48 ὁ μὲν οὖν τοῦ Κρόνου ἀστήρ μόνος τὴν οἰκοδεσποτείαν λαβὼν καθόλου μὲν φθορᾶς τῆς κατὰ
ψῦξιν αἷτιος, ἰδίως δὲ περὶ μὲν ἀνθρώπους γινομένου τοῦ συμπτώματος νόσους μακρὰς καὶ
φθίσεις καὶ συντήξεις καὶ ὑγρῶν ὀχλήσεις καὶ τεταρταίους, φυγαδεῖας τε καὶ ἀπορίας καὶ
πένθη καὶ συνοχὰς καὶ φόβους καὶ θανάτους μάλιστα τοῖς τὴν ἡλικίαν προβεβηκόσιν ἐμποιεῖ,
τῶν δὲ ἀλόγων ζώων περὶ τὰ εὐχρηστα σπάνιν καὶ τῶν ὄντων φθορὰς σωματικὰς καὶ
νοσοποιοὺς ἀφ' ὧν καὶ οἱ χρησάμενοι τῶν ἀνθρώπων συνδιατιθέμενοι καταφθείρονται, περὶ
δὲ τὴν τοῦ ἀέρος κατάστασιν ψύχη φοβερά, παγῶδη καὶ ὀμιχλώδη καὶ λοιμικὰ καὶ νιφετῶν
πλῆθος οὐκ ἀγαθῶν, περὶ δὲ ποταμοὺς καὶ θαλάσσας χειμῶνας καὶ στόλων ναυάγια, ἰδίως δὲ
θαλάσσαις ἀμώπειες καὶ παλιρροίας καὶ ποταμῶν ὑπερμετρίαν, κάκωσιν, πρὸς δὲ τοὺς τῆς γῆς
καρποὺς ἔνδειαν καὶ ἀπώλειαν ἥτοι ὑπὸ κάμπης ἢ ἀκρίδος ἢ μυῶν ἢ κατακλυσμῶν ἢ χαλάζης
ἢ τῶν τοιούτων. Ὁ δὲ τοῦ Διὸς μόνος τὴν κυρίαν λαβὼν καθόλου μὲν αὐξήσεώς ἐστι

ποιητικός, ιδίως δὲ περὶ μὲν ἀνθρώπους γινομένου τοῦ ἀποτελέσματος δόξας ἀποτελεῖ καὶ εἰρηνικὰς καταστάσεις καὶ εὐθηνίας, εὐεξίας τε σωματικὰς καὶ ψυχικὰς καὶ δωρεὰς ἀπὸ τῶν βασιλευόντων, καὶ ἀπλῶς εὐδαιμονίας ἐστὶν αἴτιος, περὶ δὲ τὰ ἄλογα ζῶα τῶν μὲν εἰς χρῆσιν ἀνθρωπίνην δαψίλειαν καὶ πολυπλήθειαν ἐμποιεῖ, τῶν δὲ εἰς τὸ ἐναντίον φθορὰν καὶ ἀπώλειαν, εὐκρατον δὲ τὴν τοῦ ἀέρος κατάστασιν καὶ ὑγιεινὴν καὶ πνευματώδη καὶ ὑγρὰν καὶ θρεπτικὴν τῶν ἐπιγείων ἀπεργάζεται, στόλων δὲ εὐπλοίας καὶ ποταμῶν συμμέτρους ἀναβάσεις καὶ τῶν καρπῶν δαψίλειαν καὶ ὅσα τούτοις παραπλήσια.

49 Ὁ δὲ τοῦ Ἄρεως μόνος τὴν οἰκοδεσποτεῖαν λαβὼν καθόλου μὲν τῆς κατὰ ξηρότητα φθορᾶς αἴτιος, ιδίως δὲ περὶ μὲν ἀνθρώπους γινομένου τοῦ συμπτώματος πολέμους ἐμποιεῖ καὶ στάσεις ἐμφυλίου καὶ αἰχμαλωσίας καὶ ἐπαναστάσεις καὶ χόλους ἡγεμόνων τούς τε διὰ τῶν τοιούτων θανάτους αἰφνιδίους, ἔτι δὲ νόσους πυρεκτικὰς καὶ τριταϊκὰς ἐπισημασίας καὶ αἱμάτων ἀναγωγὰς καὶ ὀξείας βιαιοθανασίας μάλιστα τῶν ἀκμαίων, ὁμοίως βίας τε καὶ ὕβρεις καὶ παρανομίας καὶ ληστείας καὶ ἐμπρήσεις, πρὸς δὲ τὴν τοῦ ἀέρος κατάστασιν καύσωνας καὶ πνεύματα θερμά, λοιμικά, κεραυνῶν τε ἀφέσεις καὶ πρηστήρων καὶ ἀνομβρίας, καὶ κατὰ θάλασσαν στόλων αἰφνίδια ναυάγια διὰ πνευμάτων ἀτάκτων, τῶν τε ἀλόγων ζώων καὶ τῶν ἐκ γῆς φυομένων σπάνιν εἰς χρῆσιν ἀνθρωπίνην ἥτοι ὑπὸ τῆς τοῦ καύσωνος καταφλέξεως ἢ βροῦχου ἢ τῆς τῶν πνευμάτων ἐκτινάξεως ἢ ἐκ τῆς ἐν ταῖς ἀποθέσεσιν ἐμπρήσεως. Ὁ δὲ τῆς Ἀφροδίτης μόνος κύριος γενόμενος τοῦ συμβαίνοντος καθόλου μὲν παραπλήσια τῷ τοῦ Διὸς μετὰ τινος ἐπαφροδισίας ποιεῖ, ιδίως δὲ πρὸς μὲν ἀνθρώπους δόξας καὶ τιμὰς καὶ εὐφροσύνας καὶ εὐετηρίας καὶ εὐγαμίας καὶ πολυτεκνώσεις καὶ εὐαρεστήσεις πρὸς πᾶσαν συναρμογὴν καὶ τῶν κτήσεων συναυξήσεις καὶ διαίτας καθαρίους καὶ τὰ σεβάσματα τίμια, πρὸς δὲ τὰ τοῦ ἀέρος <πνεύματα> εὐκράτων καὶ διύγρων καὶ θρεπτικῶν καταστάσεις, εὐαερίας τε καὶ αἰθρίας καὶ ὑδάτων γονίμων δαψιλείας καὶ εὐπλοίας καὶ ἐπιτυχίας καὶ ποταμῶν πλήρεις ἀναβάσεις, τῶν τε εὐχρήστων ζώων καὶ τῶν τῆς γῆς καρπῶν μάλιστα δαψίλειαν καὶ εὐφορίαν καὶ ὄνησιν ἐμποιεῖ.

50 Ὁ δὲ τοῦ Ἑρμοῦ τὴν κυρίαν λαβὼν καθόλου μὲν ὥς ἐὰν ἦ συγκιρνάμενος ἐκάστῳ τῶν ἄλλων, συνοικειοῦται ταῖς ἐκείνων φύσεσιν, ιδίως δὲ ἐστὶ πάντων μᾶλλον συγκινητικός, καὶ ἐν μὲν ἀνθρωπίνοις ἀποτελέσμασιν ὀξὺς καὶ πρακτικώτατος καὶ πρὸς τὸ ὑποκείμενον εὐμήχανος, ληστείων δὲ καὶ κλοπῶν καὶ πειρατικῶν ἐφόδων καὶ δυσπλοίας ποιητικός ἐν τοῖς πρὸς τοὺς κακοποιοὺς σχηματισμοῖς, νόσων τε αἴτιος ξηρῶν καὶ ἀφημερινῶν ἐπισημασιῶν καὶ βηχικῶν καὶ ἀναφορικῶν καὶ φθίσεων, ἀποτελεστικός δὲ καὶ τῶν περὶ τὸν ἱερατικὸν λόγον καὶ τὰς τῶν θεῶν θρησκείας καὶ τὰς βασιλικὰς προσόδους καὶ τῆς τῶν ἐθίμων ἢ νομίμων κατὰ καιροὺς ἐναλλοιώσεως τῇ πρὸς τοὺς ἐκάστοτε τῶν ἀστέρων συγκράσει, πρὸς δὲ τὸ περιέχον μᾶλλον ξηρὸς ὢν καὶ εὐκίνητος διὰ δὲ τὴν πρὸς τὸν Ἥλιον ἐγγύτητα καὶ τὸ τάχος τῆς ἀνακυκλήσεως πνευμάτων ἀτάκτων καὶ ὀξέων καὶ εὐμεταβόλων μάλιστα κινητικὸς ὑπάρχει, βροντῶν τε εἰκότως καὶ πρηστήρων καὶ χασμάτων καὶ σεισμῶν καὶ ἀστραπῶν ἀποτελεστικός, ζώων τε καὶ φυτῶν εὐχρήστων καὶ ποταμῶν ἐν μὲν ταῖς δύσεσι μειωτικός, ἐν δὲ ταῖς ἀνατολαῖς πληρωτικός. Ἰδίως μὲν τῆς οἰκείας φύσεως ἐπιτυχῶν ἕκαστος <τὰ> τοιαῦτα ἀποτελεῖ.

51 συγκιρνάμενος δὲ ἄλλος ἄλλῳ κατὰ τοὺς σχηματισμοὺς καὶ τὰς τῶν ζωδίων ἐναλλοιώσεις καὶ τὰς πρὸς Ἥλιον φάσεις ἀναλόγως καὶ τὴν ἐν τοῖς ἐνεργήμασι σύγκρασιν λαμβάνων μεμιγμένην ἐκ τῶν κεκοινωνηκυῶν φύσεων τὴν περὶ τὸ ἀποτελούμενον ἰδιοτροπίαν ποικίλην οὖσαν ἀπεργάζεται, ἀπείρου δὲ ὄντος καὶ ἀδυνάτου τοῦ καθ' ἐκάστην σύγκρασιν τὸ ἴδιον ἀποτελεσμα καὶ πάντας ἀπλῶς τοὺς καθ' ὅποιουσδήποτε συσχηματισμοὺς διεξελεῖν οὕτω πολυμερῶς νοουμένους εἰκότως ἂν καταληφθεῖν τὸ τοιοῦτον εἶδος ἐπὶ τῇ τοῦ μαθηματικοῦ πρὸς τὰς κατὰ μέρος διακρίσεις ἐπιβολῇ καὶ ἐπινοίᾳ. Παρατηρεῖν δὲ δεῖ πῶς

ἔχουσι συνοικειώσεως οἱ τὴν κυρίαν λαβόντες ἀστέρες πρὸς τὰς χώρας ἢ πόλεις αἷς τὸ σύμπτωμα διασημαίνεται. ἀγαθοποιοὶ μὲν γὰρ ὄντες καὶ συνοικειούμενοι τοῖς διατιθεμένοις καὶ μὴ καθυπερτερούμενοι ὑπὸ τῶν τῆς ἐναντίας αἰρέσεως ἔτι μᾶλλον ἀπεργάζονται τὸ κατὰ τὴν ἰδίαν φύσιν ὠφέλιμον, μὴ οὕτω δὲ ἔχοντες ἦττον ὠφελοῦσιν. τῆς δὲ βλαπτικῆς κράσεως οἱ τὴν κυρίαν λαβόντες ὁμοίως, ἐὰν μὲν συνοικειούμενοι τύχῃσι τοῖς διατιθεμένοις ἢ καθυπερτερηθῶσιν ὑπὸ τῆς τῶν ἐναντίων αἰρέσεως, ἦττον βλάπτουσιν, μὴ οὕτως δὲ τυχόντες σφοδροτέραν τὴν βλάβην ἐμποιοῦσιν. καὶ τῶν ἀνθρώπων δὲ οἱ κατὰ τὰς οἰκείας γενέσεις τοὺς ἀναγκαιοτάτους τόπους (λέγω δὴ τοὺς φωσφοροῦντας ἢ τοὺς τῶν κέντρων) τοὺς αὐτοὺς τύχῃσι ἔχοντες τοῖς τὸ αἷτιον ἐμποιήσας καθολικῶν (τουτέστι τοῖς ἐκλειπτικοῖς ἢ καὶ τοῖς τούτων διαμέτροις) ἐπισφαλέσταταί τε μάλιστα καὶ δυσφύλακτοι τυγχάνουσιν αἱ μοιρικαὶ θίξεις ἢ διαμετρήσεις τῶν ἐκλειπτικῶν τόπων πρὸς ὁπότερον τῶν φώτων.

52 <κα'> Ἀποτελέσματα τῶν γινομένων ἐκλείψεων καὶ τῶν κομητῶν Ἀνέγραψαν δὲ οἱ παλαιοὶ Αἰγύπτιοι τὰ ἀποτελέσματα τὰ ἐκ τῶν ἐκλείψεων γινόμενα ὧν παρατιθέμεθα καὶ τούτων τὰ πλεῖστα συντόμως οὕτως. ἐπὶ τῶν τελείων ἐκλείψεων τὸ μὲν χρῶμα τὸ μέλαν θάνατον τοῦ ἄρχοντος καὶ ταπείνωσιν καὶ λιμὸν καὶ μεταβολὴν σημαίνει, τὸ δὲ ἐρυθρὸν τῆς χώρας κάκωσιν, τὸ δὲ ὑπόλευκον λιμὸν καὶ θάνατον τοῖς κτήνεσι καὶ ἐμπόροις, τὸ δὲ ἰοειδὲς πόλεμον καὶ λιμὸν, τὸ δὲ χρυσοειδὲς λοιμὸν καὶ θάνατον. Τῶν δὲ ἀνέμων οἱ μὲν ἀπ' ἄρκτου πνέοντες ἢ καὶ ἐτέρου μέρους τοῦ ὀρίζοντος ἐν τῷ καιρῷ τῆς ἐμπτώσεως καὶ μονῆς ἐκείναις ταῖς χώραις ταπείνωσιν σημαίνουν καθ' ὧν ἐγγὺς οὐσῶν πνεύσειαν. ἐν δὲ τῇ καθάρσει τῆς ἐκλείψεως ἄλλοι πνεύσαντες τὰς ὑφ' αὐτοὺς χώρας αὐξήσουσιν, οἷον ὁ μὲν βορρᾶς τὰς πρὸς βορρᾶν χώρας, ὁ δὲ νότος τὰς πρὸς νότον, καὶ ἐπὶ τῶν λοιπῶν ἀνέμων ὁμοίως. ἡ δὲ χώρα ἣ πρόσκειται ὁ καθήρας ἄνεμος ἐπιστρατεύσασα τῇ τῆς ταύτης ἐμπτώσεως κρατήσασα νικήσει· ἐπὶ δὲ δύο ἀνέμων ἢ ἐκλειψὶς γένηται, καθαρθῇ δὲ ὑφ' ἑνὸς ἢ δυοῖν, τὸν αὐτὸν τρόπον διαληπτέον.

53 αἴσια γὰρ μηνύουσιν οἱ τῆς ἀνακαθάρσεως, τὰ ἐναντία δὲ οἱ τῆς ἐμπτώσεως ταῖς ὑποκειμέναις αὐτοῖς χώραις· ἐὰν δὲ ἦ ὁ αὐτὸς ἄνεμος τῆς τε ἐμπτώσεως καὶ ἀνακαθάρσεως, ταπεινῶσει μὲν τὴν χώραν, οὐδεὶς δὲ αὐτῆς ἐπικρατήσῃ. Σελήνης δὲ οὐσης ἐν τῇ ἐκλείψει ὅταν διὰ τῶν ἀστῆρ ἐπιδραμῶν ἔλθῃ εἰς αὐτήν, μηνύσει τύραννον μέγαν ταπεινωθήσεσθαι καὶ ταραχὴν ἔξειν τὸν οἶκον αὐτοῦ· εἰ δὲ ἄλλως περὶ τὴν Σελήνην γένοιτο ἐκλελοιπυῖαν, ἔσται τειχήρης ὁ τύραννος πολιορκούμενος ὑπὸ πολεμίων· ἐὰν δὲ ἐξέλθῃ ἀστήρ, ὑπ' αὐτῶν αἰχμάλωτος ἔσται. ἐκλελοιπυίας <δὲ> αὐτῆς βροντὴ γενομένη καθαίρεισιν τυράννου καὶ ταπείνωσιν τῆς χώρας σημαίνει, ἐκλείποντος δὲ Ἡλίου ἢ Σελήνης ὑετὸς ἐπιγινόμενος θάνατον σημαίνει. ἐὰν δὲ ἅμα τῇ ἀνατολῇ γένηται ἐκλειψὶς καὶ διακρατήσῃ εἰς τρεῖς ὥρας ἄχρι τῆς ἀνακαθάρσεως, τὰ σημαινόμενα ἔσται μετὰ τὴν ἐκλειψιν τριμήνου παρελθούσης· ἐὰν δὲ ἀπὸ τετάρτης ὥρας γένηται ἢ ἐκλειψὶς καὶ μείνῃ ὥρας δύο ἕως ἂν καθαρθῇ, ἑξαμήνου παρελθούσης ἔσται τὰ σημαινόμενα· καὶ ἕως δωδεκάτης ὥρας ὁμοίως συγκρίνεται ὁ χρόνος. Ὀλοσχερῶς δέ φασιν τὴν Σελήνην ἐκλείπουσαν ἐν μὲν τῷ Κριῷ ἀφορίαν πάντων ἔσεσθαι σημαίνειν, ἐν δὲ Ταύρῳ σίτου φθοράν, ἐν δὲ Διδύμοις καὶ Καρκίνῳ σίτου δαψίλειαν καὶ οἴνου, ἐν δὲ Λέοντι σίτου πληθὸς κατὰ τὰ πεδία, ἐν δὲ Παρθένῳ προβάτων φθοράν καὶ δένδρων, ἐν δὲ Ζυγῷ σίτου φθοράν ὑπὸ ἀκρίδος καὶ νόσου, ἐν δὲ Σκορπίῳ λοιμὸν, ἐν δὲ Τοξότη ὕδωρ καὶ χάλαζαν, ἐν <δὲ> Αἰγοκέρωτι σίτον ἐν τοῖς πεδίοις ἔσεσθαι καὶ ἀνέμους μείζονας, ἐν δὲ Ὑδροχόῳ εὐθηρίαν καὶ σίτου φθοράν ἐν τοῖς πεδίοις, ἐν δὲ τοῖς Ἰχθύσι πρωΐμους τοὺς σιτικούς καρπούς.

54 Τὸν δὲ Ἥλιον ἐν μὲν Κριῷ σίτου δαψίλειαν καὶ τὸ ἔτος ὑγιεινὸν ἀποδεικνύειν, ἐν δὲ Ταύρῳ σίτου φθοράν ὑπὸ ἀκρίδος, ἐν δὲ τοῖς Διδύμοις λιμὸν ἰσχυρόν, ἐν δὲ Καρκίνῳ ὕδωρ πολὺ καὶ σίτου σπάνιν, ἐν δὲ Λέοντι σίτου σπάνιν, ἐν δὲ Παρθένῳ ἐπὶ τρίμηνον ἀπηλιώτην πνεύσεσθαι, ἐν δὲ Ζυγῷ βροντὰς καὶ λιμὸν, <ἐν δὲ Σκορπίῳ ..., ἐν δὲ Τοξότη ...>, ἐν <δὲ> Αἰγοκέρωτι

σίτου σπάνιν, ἐν <δὲ> Ὑδροχόῳ σίτου δαψίλειαν, ἐν δὲ τοῖς Ἰχθύσιν ὕδωρ ὀλίγον. Μερικῶς δὲ ὥρισαντο ἐν μὲν Κριῶ ἐκλείψεως γενομένης ἔσσεσθαι ἐν Αἰγύπτῳ καὶ τοῖς κατὰ Συρίαν τόποις μέγιστα κακὰ καὶ τοῖς δυνάσταις τῶν τόπων θανάτους καὶ ἐπιβουλάς καὶ ἀναιρέσεις καὶ τῶν δοκούντων ἐκπτώσεις καὶ στρατοπέδων συγκρούσεις καὶ ἀρπαγὰς καὶ ἐμπρησμούς, ἐν δὲ τῇ Λιβύῃ ὄχλων ἐπαναστάσεις καὶ τῷ ἡγουμένῳ κίνδυνον καὶ τοῖς πρὸς ἀνατολὰς καὶ ἐσπέραν. Ἐν δὲ Ταύρῳ ἀφορίαν σίτου ἐν Αἰγύπτῳ καὶ ὄχλων ἀκαταστασίαν, τῆς ἐκλείψεως γενομένης ἀπὸ τετάρτης ὥρας ἕως ἐνάτης ἐν Μηδίᾳ καὶ τῇ Ἑλυμαΐδι πολέμους, ἐν δὲ Κύπρῳ ἐρυσίβην, ἐν δὲ τῇ Ἀσίᾳ πανηγύρεις, ἐορτάς, πολυπλήθειαν, ἀπ' ἀνατολῶν δὲ τῆς ἐκλείψεως γενομένης φόνους ἐν Συρίᾳ ἔσσεσθαι, τὸν δὲ δυνάστην Συρίας καὶ Αἰγύπτου διενεχθέντας πρὸς ἀλλήλους μετ' ἐνιαυτὸν καὶ ἕξ μῆνας κακῶς ἀπολεῖσθαι καὶ ὑφ' ἐτέρων διαδεχθῆναι, ἀπὸ δυσμῶν δὲ γενομένης τοῖς πρὸς ἐσπέραν οἰκοῦσιν ἦτταν καὶ ταπεινῶσιν ἔσσεσθαι.

55 Κατὰ δὲ τοὺς Διδύμους Ἥλιου ἐκλείποντος ἐν τῇ πρώτῃ τριώρῳ τὸν δυναστεύοντα Ἀσίας μετ' ἐνιαυτὸν τελευτήσιν ὥρισαντο καὶ τοὺς πρωτοστατήσαντας ὑπὸ τῶν ὄχλων κατακοπήσεσθαι, περὶ δὲ τὴν τελευταίαν τρίωρον γενομένης Ἰταλίας καὶ Κιλικίας καὶ Λιβύῃ καὶ τοῖς πρὸς ἐσπέραν κατοικοῦσι φθορὰν καὶ ἀπώλειαν ἔσσεσθαι. τῆς δὲ Σελήνης ἐν τῇ πρώτῃ τριώρῳ ἐκλειπούσης τῷ τῆς Ἀσίας βασιλεῖ βλάβην ἰσχυρὰν καὶ τοῖς οἰκοῦσι καὶ τετραπόδοις φθορὰν, μάλιστα προβάτοις, ἐν δὲ τῇ δευτέρᾳ τριώρῳ κατασφαγὰς ἐν Λιβύῃ καὶ Συρίᾳ καὶ Βαβυλωνίᾳ, ἐν δὲ τῇ τετάρτῃ τριώρῳ μέρη τινὰ Αἰγύπτου καὶ Λιβύης καὶ Κιλικίας καὶ Ῥώμης θλιβῆναι καὶ τοὺς ὑποτεταγμένους ὑπὸ τῶν ὑπερεχόντων μάλιστα βλαβήσεσθαι. Ἐν δὲ Καρκίνῳ Ἥλιον ἐκλείποντα ἐν οἰαδῇποτε τριώρῳ πάσῃ γῇ κάκωσιν σημαίνειν καὶ ἀκαταστασίαν ἀπὸ ἀνατολῆς ἕως δύσεως τοῖς οἰκοῦσιν. τὴν δὲ Σελήνην τὸν δυναστεύοντα Συρίας πρὸς ἄλλον δυνάστην συγκρούσειν καὶ τινὰ μέγαν ἄνδρα ἀπολέσθαι, ὑπὸ τε τῶν ὄχλων προδοθήσεσθαι τὸν ἡγούμενον καὶ τόπους ἐπιφανεῖς ἀφανισθήσεσθαι ὑπὸ σεισμῶν καὶ ἀνθρώπους ἐνδόξους ἀναιρεθήσεσθαι, ἐν δὲ ταῖς β' τριώροις ταῖς τελευταίαις Βαβυλῶνι καὶ Αἰθιοπίᾳ φθορὰν ἔσσεσθαι, Ἰνδοῖς δὲ εὐστάθειαν, ἀφανισμόν δὲ τοῖς ἀπανταχοῦ ζώοις.

56 Ἐν δὲ τῷ Λέοντι ἐκλείποντα τὸν Ἥλιον κατὰ τὴν πρώτην τρίωρον βαρβάρων στρατιὰν πολεμῆσαι τοῖς Ἑλλήσι καὶ ἐλεῖν αὐτοὺς μηνύειν, κατὰ δὲ τὴν δευτέραν τρίωρον κατ' Αἴγυπτον ἄνδρα μέγιστον ἀπολέσθαι καὶ φόνους καὶ διαρπαγὰς καὶ χειροκρατησίας ἔσσεσθαι, ἐν δὲ τῇ τρίτῃ τριώρῳ Φρυγίαν καὶ Κιλικίαν πολλὰ ἄτοπα καὶ Θράκην ἐπισχῆσειν, ἐν δὲ τῇ τετάρτῃ τριώρῳ, τουτέστι δύνοντα, βαρβάρων ἐπίθεσιν καὶ πτώσιν σημαίνειν. κατὰ δὲ τὴν πρώτην τρίωρον τὴν Σελήνην ἐκλείπουσαν ἐν Λέοντι μετ' ἐνιαυτὸν ἄνδρα δυνάστην μετ' ὄχλου πολλοῦ Κύπρῳ ἐπιστρατεῦσαι καὶ μὴ καλῶς ἀπαλλάξαι πολλοῦ λαοῦ ἀπὸ τῆς Αἰγύπτου ἐπ' αὐτὸν ἐλθόντος καὶ πολλῶν ἀνδρῶν ἀναιρεθέντων, ἐν δὲ Βαβυλῶνι ἡγούμενον ἄνδρα ἀποστατῆσαι καὶ Λίβυας τὸν ἑαυτῶν ἡγούμενον ἀνελεῖν καὶ ἀπὸ τῆς τοιαύτης νεωτερίσεως τὴν χώραν διαφθαρῆναι, ἐν δὲ τῇ δευτέρᾳ τριώρῳ μοχθηρὰν τὴν θάλασσαν μηνύειν καὶ ὄχλων συστροφάς, ἐν δὲ τῇ τελευταίᾳ τριώρῳ Συρίας καὶ Αἰγύπτου ὄχλοις συγκρούσεις καὶ τοῖς πρὸς δυσμὰς οἰκοῦσιν. Ἐν δὲ Παρθένῳ τῆς Σελήνης ἐκλειπούσης δακτύλους δύο πρὸς νότον ἐν Αἰγύπτῳ μέγιστην πόλιν ἀνάστατον σημαίνειν καὶ τοὺς ἐπισήμους ταπεινοὺς καὶ τὰ τέκνα αὐτῶν ἀφαιρεθήσεσθαι καὶ ὠμότητα πολλὴν γενέσθαι ὑπὸ ὀχλοκρατησίας καὶ φόνους, καταφευξεσθαι δὲ πρὸς τὸν τῆς Αἰγύπτου ἡγούμενον βοηθείας χρῆζοντας, ἐν δὲ τῇ δευτέρᾳ τριώρῳ ἐκλειπούσης τὸ ἥμισυ τοῦ κύκλου ἢ τὸ τρίτον τοῖς πρὸς βορρᾶν Αἰγυπτίοις λύπας καὶ στρατιὰν ἐπὶ τὴν Ἀσίαν σημαίνειν καὶ ἔξωθεν ἐπιστρατεῦσαι δυνάστην καὶ δόλους καὶ προδοσίαν γενέσθαι, ἀποστατῆσαι δὲ πολλοὺς τοῦ προτέρου ἡγεμόνος, ἐὰν δὲ ἐν τῇ τελευταίᾳ τριώρῳ ἐκλείπῃ, τοῖς πρὸς ἐσπέραν οἰκοῦσι πολλὰ κακὰ ἀπεργάζεται.

τὰ δὲ αὐτὰ καὶ ἐπὶ τῶν ἡλιακῶν ἐκλείψεων ἐσημειώσαντο. Ἐν Ζυγῷ δὲ ἦτοι Χηλαῖς τοῦ Σκορπίου Ἡλίου ἐκλείποντος πρώτη ἢ δευτέρα τριώρῳ ὕδωρ πολὺ γίνεσθαι ἐν τοῖς θαλασσίοις τόποις τοῖς πρὸς βορρᾶν ὡς τὸν καρπὸν μὴ δύνασθαι συνελεῖν, τὸ δὲ σύμπτωμα Ἀρκαδία, Σουσιανῇ, Βακτριανῇ, Αἰθιοπία ἔσεσθαι καὶ τῇ περὶ τὸν Εὐφράτην χώρα, ἀπὸ δὲ τετάρτης ἕως ἑκτῆς ἐπὶ ἐκλείπῃ καὶ περιστῇ τοῦ Σκορπίου τὸ στόμα καὶ ἀποκαθαρθῇ ἀπ' ἄρκτου, τὸν τῆς Ἀσίας βασιλέα μετὰ ἐννέα μῆνας τοὺς προεπιβουλεύσαντας αὐτῷ δολοφονῆσαι δηλοῖ καὶ ἐν Κιλικία φόνους πολλοὺς καὶ ἐν Μακεδονία καὶ Λιβύῃ καὶ Ἰταλία, ἀπὸ δὲ τοῦ τῆς ἐκλείψεως χρόνου μετὰ τρία ἔτη τὸν τῆς Αἰγύπτου βασιλέα πόλεμον ἐξοίσειν πρὸς τὸν τῆς Συρίας καὶ ἡττηθῆσεσθαι καὶ ἐν Αἰγύπτῳ στρατόπεδα συναχθῆσεσθαι καὶ στάσεως γενομένης τοὺς πρώτους ἀναιρεθῆσεσθαι ὑπὸ τῶν ὄχλων, ἐν δὲ τῇ τρίτῃ τριώρῳ ἐκλείποντος τοῦ Ἡλίου τοῖς ἐν Φοινίκη καὶ Καππαδοκία νόσον ἔσεσθαι, ἐν δὲ Συρία κυνῶν θάνατον καὶ μετὰ ταῦτα ἀνθρώπων, τῇ δὲ δεκάτῃ ἢ ἐνδεκάτῃ ὥρᾳ τῆς ἐκλείψεως γενομένης θάνατον θηρίοις καὶ τοῖς ὑποζυγίοις σημαίνεσθαι.

58 καὶ τὴν Σελήνην δὲ ἐκλείπουσαν περὶ τὰς πρώτας τρεῖς ὥρας πᾶσαν δυσαραεστίαν καὶ ἀηδίαν ἐγγενεῖν πάσῃ χώρᾳ καὶ βάρη τοῖς ὑποτεταγμένοις ἐπιβληθῆσεσθαι ὡς τὰ κοινὰ θλιβῆναι καὶ τοὺς δυνάστας ἀποφυγεῖν εὐξασθαι, ἀπὸ δὲ τρίτης ὥρας ἕως ἐβδόμης ἐκλείπουσαν τῇ Κοίλῃ Συρία καὶ Φοινίκη καὶ Λιβύῃ καὶ Αἰγύπτῳ ἄνεσιν ποιῆσαι, δεκάτῃ δὲ ὥρᾳ καὶ ἐνδεκάτῃ ἐκλείπουσαν τοῖς παραθαλασσίοις τόποις θόρυβον καὶ Ἰωνία πόλεμον καὶ καρπῶν ἀφορίας σημαίνειν. Ἐν δὲ τῷ Σκορπίῳ περὶ πρώτην καὶ δευτέραν ὥραν Ἥλιος ἐκλείψας Γαλάτας πρὸς Ἑλληνας πόλεμον ποιήσῃ, ἐν δὲ Λιβύῃ πολλὰ θηρία τὴν γῆν τέξεσθαι, ὥρᾳ δὲ τρίτῃ ἕως πέμπτης ἐκλείψας σημαίνει Ἀρμενία, Καππαδοκία, Λυδία, Φρυγία, Ἰωνία, Ἑλλησπόντῳ ἀηδὴ τοῖς τε ἄρχουσιν αὐτῶν, τῇ δὲ τρίτῃ τριώρῳ ἐκλείψας τῇ χώρᾳ τῇ πρὸς ἐσπέραν ἐρήμωσιν δηλοῖ ὡς πόλεις εἰς πόλεις καταφυγεῖν, τῇ δὲ τελευταίᾳ τριώρῳ ἐκλείψας καὶ δὺς πρὸ τοῦ καθαρθῆναι τὴν πρὸς ἐσπέραν χώραν μετ' ἐνιαυτὸν ἀφανισθῆσεσθαι καὶ τὸν δυνάστην αὐτῶν ἀπολέσθαι μηνύει. ἢ δὲ Σελήνη πρώτη καὶ δευτέρα ὥρᾳ ἐκλείψασα Αἰθιοπία καὶ τοῖς ἐνοικοῦσι σπάνιν ἔσεσθαι δηλοῖ, τρίτῃ δὲ καὶ τετάρτῃ καὶ πέμπτῃ Συρία καὶ Κιλικία καὶ Φοινίκη καὶ Αἰγύπτῳ πόλεμον ἔσεσθαι καὶ ἀκρίδα πολλὴν καὶ τὰ θηρία καταδαίσασθαι τοὺς καρποὺς καὶ πολλὰ παράδοξα σημεῖα ἐπιγενήσεσθαι, ἐὰν δὲ ὀγδόῃ ἢ ἐννάτῃ ἢ ἕως δυσμῶν ἐκλείψῃ, τῆς μὲν Αἰγύπτου τοὺς ὄχλους ἀπειθῆσαι τῷ ἡγουμένῳ καὶ μεγάλους ἄνδρας ἀναιρεθῆναι, Εὐβοία δὲ καὶ τῇ Περσῶν χώρα συμφορὰς σημαίνει.

59 Ἐν δὲ Τοξότη Ἥλιος ἐκλείψας ἐν ταῖς πρώταις τέσσαρσιν ὥραις Κρήτην ἐμφύλιον πόλεμον ἔξῃ, στάσεις δὲ καὶ πόλεμον πανταχῇ, πέμπτῃ ἢ ἕκτῃ ἢ ἐβδόμῃ ὥρᾳ Ἰβηρία, Σκυθία, τοῖς Ἑλλησι πόλεμον, ἐν δὲ Συρία ἐπήλυσιν βαρβάρων καὶ πόλεμον, Βαβυλῶνι δὲ φθορὰν δηλοῖ, ἀπὸ δὲ ὀγδόης ὥρας ἕως δωδεκάτης ἐκλείψας πόλεις ἐπιθαλασσίας ἀναστάτους ἔσεσθαι καὶ τὰ κοινὰ αὐτῶν διαφθαρῆναι καὶ τοῖς τῆς Ἀσίας καὶ Αἰγύπτου δυνάσταις ἀντιλογίαν ἔσεσθαι, τὴν τε Σουσιανὴν χώραν ὑπὸ τῆς παρακειμένης καταδραμηθῆναι σημαίνει. τῆς δὲ Σελήνης ἐκλειπούσης ἐν ταῖς τέσσαρσι πρώταις ὥραις κίνησιν στρατιωτικὴν καὶ τοῖς ἔχουσι τὰ κοινὰ ταραχὰς καὶ φόβους ἔσεσθαι καὶ νόσους περὶ τοὺς ὀφθαλμοὺς κατὰ τὸ φθινόπωρον καὶ πολλοῖς τόποις ἔσεσθαι τὰ σημεῖα—Καρία, Ἰωνία, Αἰγύπτῳ, Ἀραβία, Βαβυλωνία, Μεσοποταμία καὶ τῇ παρὰ τὸν Νεῖλον καὶ Εὐφράτην μέχρι τῆς Ἐρυθρᾶς θαλάσσης καὶ μέχρι Ἑλυμαΐδος—καὶ τὸ ἔτος ἀπατηλὸν καὶ περίψυχρον καὶ λυπηρὸν ὡς καὶ τοῖς ἀνθρώποις ὑποψίας μοχθηρὰς ἐγγενέσθαι καὶ ἄλλον ἄλλῳ δόλους τεκτῆνασθαι ὡς καὶ τοὺς κακούργους τὰ τῶν πλησίον ἀφελέσθαι καὶ χρημάτων ἐπιγραφὰς γενέσθαι τοῖς πλουσίοις, ἀπὸ δὲ τετάρτης ἀρχομένης ἕως δεκάτης βαρβάρων στρατεύματα ἐπὶ τοὺς Ἑλληνας καὶ περὶ Μακεδονίαν θόρυβον σημαίνει καὶ

τοὺς πρωτεύοντας πεσεῖν, ἐν δὲ ταῖς λοιπαῖς ὥραις τοὺς πρὸς ἐσπέραν οἰκοῦντας ἑαυτοὺς πολιορκῆσαι δηλοῖ ὡς τοὺς νεκροὺς αὐτῶν κατέδεσθαι τὰ θηρία.

60 Ἡλίου δὲ ἐν Αἰγοκέρωτι περὶ τὴν πρώτην τρίωρον ἐκλείποντος τοῖς πρὸς νότον οἰκοῦσι κακὰ σημαίνει, περὶ δὲ δευτέραν τρίωρον κακὰ Ἑλυμαίᾳ, Περσίδι, Μηδίᾳ, Γερμανίᾳ, Ἰνδίᾳ δηλοῖ καὶ τοῖς πρὸς ἀνατολὴν καὶ ἀπηνιῶτην οἰκοῦσιν, ἐν δὲ τῇ τρίτῃ τριώρῳ τοῖς ἐν τῷ Πόντῳ πόλεμον καὶ τοῖς ἐν τῇ Ἀσίᾳ καὶ Κύπρῳ καὶ τοῖς πρὸς νότον οἰκοῦσι σημαίνει, ἔτι δὲ νόσους καὶ φθορὰς καρπῶν καὶ φυτῶν καὶ γῆς, ἐν δὲ τῇ τελευταίᾳ τριώρῳ τετραπόδων διαφθορὰν τῶν ἐν τῇ δύσει. Σελήνῃ δὲ ἐν Αἰγοκέρωτι ἐκλείψασα ἐν τῇ πρώτῃ τριώρῳ ἄνδρα μέγαν ἐπὶ τὴν Αἴγυπτον ἐκ τῆς Ἀσίας στρατεύσασθαι καὶ τὸν ἡγούμενον αἰχμαλωτίσαι καὶ τοὺς ὄχλους τοὺς μὲν διαφθεῖραι, τοὺς δὲ ὑποχειρίους ἔχειν σημαίνει, μετὰ δὲ τὴν τούτων ἀπαλλαγὴν ἔσεσθαι ἐμφύλιον πόλεμον καὶ ὀχλοκρατίαν καὶ τοὺς πρώτους κατακοπῆναι καὶ ἀποστατῆσαι δὲ ἄλλους τοῦ ἡγουμένου καὶ ἄλλον ἄλλου ἀφελέσθαι τὰ κτήματα, τοὺς δὲ δεσπότας αὐτῶν δι' ἔνδειαν ἐπαιτῆσαι τροφήν, ἐν δὲ ταῖς ἐξῆς ἄχρι τῆς ὀγδόης ὥρας ἐκλείπουσης νοσήματα περιοδικὰ ἐπελεύσεται ἀπὸ ἀνατολῆς μέχρι δύσεως καὶ Φοινίκη ὑπὸ τῶν ἔξω πολιορκηθήσεται, ὁ δὲ πολιορκῶν οὐδὲν ἀνύσει διὰ τὸ ἐπικοινωνεῖν τῷ Αἰγοκέρωτι τὸ τῆς Εἰληθυίας ζῶδιον ἀκέφαλον ὄν, ἐν δὲ ταῖς τελευταίαις ὥραις ἐκλείπουσα ἢ <εἰ> καὶ ἔχουσα τι μέρος τῆς ἐκλείψεως δύνει, σημαίνει στράτευμα ἔξωθεν ἐπὶ τὴν Ἀσίαν ἐλεύσεσθαι καὶ ὁ πρότερον δυναστεύων ἀπὸ τῶν ἰδίων ἐγκαταλειφθεὶς ἀλώσεται, μετὰ χρόνον δὲ τινα οἱ προεπιβουλευσάντες τῷ δυνάστη τίσουσι δίκας.

61 Ἐν δὲ Ὑδροχόῳ Ἥλιος ἐκλείψας τῇ πρώτῃ τριώρῳ τῷ πρὸς εὐρον μέρει κακὰ σημαίνει (Μεσοποταμίᾳ, Ἀραβίᾳ, Συρίᾳ Κοίλῃ, Αἰγύπτῳ, Αἰθιοπίᾳ, Λιβύῃ) καὶ τοῖς πρὸς ἐσπέραν πᾶσι καὶ ὄχλων ἔσεσθαι συστροφάς, ἐν δὲ τῇ δευτέρᾳ τριώρῳ ἐκλείπων τοὺς καρποὺς βλαστήσαντας ἐπισινεῖς ποιήσει καὶ ἔνυδρα πολλὰ γενόμενα ἀπολεῖται, τῇ δὲ τρίτῃ τριώρῳ ἔριν καὶ στάσιν προμηνύει ἔσεσθαι Ἰταλίᾳ, Κιλικίᾳ, Λιβύῃ, Λακωνικῇ καὶ ταῖς ἐν αὐταῖς πόλεσι πρὸς ἀλλήλας, ἐν δὲ τῇ τελευταίᾳ τριώρῳ ὁμοίως τὰ αὐτὰ σημαίνει. ἢ δὲ Σελήνῃ ἐκλείπουσα ἐν τῇ πρώτῃ τριώρῳ ὅλη ἢ τὸ δῖμοιρον μέρος παρὰ τῶν δυναστῶν τοῖς ἐν Κιλικίᾳ πολλὰ ὀχληρὰ ἐπιταχθήσεσθαι καὶ βαρέα σημαίνει, ἐν δὲ τῇ δευτέρᾳ τριώρῳ ὁμοίως, ἐν δὲ τῇ τρίτῃ περὶ Κύπρον ἄτοπὸν τι ἔσεσθαι καὶ λυπηρόν, Τυρρηνούς τε καὶ Ἰταλοὺς νόσοις περιπεσεῖσθαι χαλεπαῖς, ἐν δὲ τῇ τελευταίᾳ τριώρῳ τοὺς ἐν τῇ περιχώρῳ Λίβυας τοῖς τὰς πόλεις οἰκοῦσι πολεμήσειν σημαίνει καὶ τοὺς καρποὺς αὐτῶν ὑπ' ἄλλων τρυγηθῆναι καὶ τὰς ὁδοὺς ἀποκλεισθῆναι. Ἐν δὲ τοῖς Ἰχθύσιν ὁ Ἥλιος ἐκλείπων ἐν τῇ πρώτῃ τριώρῳ ὅλος ἢ τὸ δῖμοιρον μέρος τοῦ κύκλου τὸν τῆς Ἀσίας δυνάστην ὑπὸ βαρβάρων μηνύει ταπεινωθήσεσθαι καὶ πολλὰ ἀποβαλεῖν καὶ μετὰ τριετίαν <ἢ> μικρῷ πλέον ἄλλον τὴν ἐξουσίαν ἀπολαβεῖν, τετάρτῃ δὲ καὶ πέμπτῃ ἐκλείπων ἀπὸ πολλῶν τὴν Αἴγυπτον καὶ τὴν Συρίαν ὀχληθήσεσθαι, ἐβδόμῃ δὲ καὶ ὀγδῇ χαλεπὰ πείσεσθαι Ἀρμενίαν, Καππαδοκίαν, Φρυγίαν, Ἰωνίαν, Λυδίαν, Ἑλλησποντον, δεκάτῃ δὲ καὶ ἐνδεκάτῃ ὥρᾳ ἐκλείψας θάνατον ἀνθρώποις ἔσεσθαι ἀπὸ τῆς βαρβάρων χώρας εἰς Ἑλληνας καὶ τοῖς παραθαλασσίους τόποις λοιμὸν σημαίνει.

62 καὶ ἢ Σελήνῃ δὲ ἐκλείπουσα ἐν τῇ πρώτῃ τριώρῳ Αἰγυπτίοις νόσους, φόνους, πράσεις, ἀλώσεις δηλοῖ, ἐν δὲ τῇ δευτέρᾳ τριώρῳ Αἰγυπτίοις ἐπὶ τέκνου δυνάστου πένθος καὶ φθορὰν αὐτῷ τῷ δυνάστη καὶ νόσον χαλεπὴν καὶ ἐπισφαλῇ, Κύπρον δὲ ἀκρίδα πολλὴν λυμανεῖσθαι προμηνύει, ἐν δὲ τῇ τρίτῃ τριώρῳ ληστὰς κατὰ θάλασσαν πανταχοῦ γενέσθαι, ἐν δὲ τῇ τελευταίᾳ μερίδι τῶν ὥρων ἐκλείπουσα ἰχθύων ἄλωσιν πανταχοῦ σημαίνει, Μήδοις δὲ πρὸς ἀλλήλους πόλεμον· Σελήνης δὲ ὁμοχρόου γενομένης τῷ ἀέρι ἥτοι τῆς ἐκλείψεως αὐτῆς θάνατον ἀνθρώπων ἀπανταχοῦ σημαίνει. Καθολικῶς δὲ ἐσημειώσαντο Αἰγοκέρωτι, Ὑδροχόῳ, Ἰχθύσι, Κριῶ ἐκλείψεως γενομένης βλάβην βασιλεῦσι σημαίνειν, Ταύρῳ δὲ καὶ Διδύμοις καὶ Καρκίνῳ καὶ

Λέοντι ὄχλων ἀκαταστασίας καὶ ταραχὰς καὶ ἔρεις, Παρθένῳ δὲ καὶ Ζυγῶ καὶ Σκορπίῳ καὶ Τοξότη ἱεροῖς τόποις καὶ κοινοῖς καὶ χώραις ἐλώδεσιν.

63 τὰς δὲ ἐν τῷ αὐτῷ μηνὶ τῆς Σελήνης καὶ τοῦ Ἥλιου γενομένης ἐκλείψεις ἐκ διαμέτρου ἀποτελεῖν παρετηρήσαντο ἐκ τῆς συγκράσεως ἐκατέρας ἐκλείψεως τῶν προεκτεθειμένων ἀποτελεσμάτων. ἵνα δὲ μὴ μακρὸν τὸν ὑπομνηματισμὸν ποιήσωμεν, ἀφήσθω τοῦτο τοῖς εὐεπιβόλοις ἀφ' ἑαυτῶν ἐπιγινῶναι. <κβ'> Περὶ τῶν ἐν ταῖς ἐκλείψεσι σημείων Τὰ δὲ ἐν ταῖς ἐκλείψεσι γινόμενα προσκείσθω τῷ μέρει τούτῳ. ἂν οὖν ἐκλείψεως γενομένης ἀστέρες διὰ ττωσιν εἰς τὸ ἔλλειμμα τῆς Σελήνης, δηλοῦσι μάχην πολεμίων κατὰ τὸ κλίμα τὸ προσοικειούμενον τῷ ζῳδίῳ· ἂν δὲ ὄμβρος ἐπιγένηται ἐκλείψει Ἥλιου ἢ Σελήνης, νόσους θανατηφόρους ἔσεσθαι μηνύει. Ἐὰν δὲ ὁ Ἥλιος ἐν Κριῶ ὅλος ἐκλείπη ἢ καὶ ἀμαυρωθεὶς γένηται ὡς κάτοπτρον ἢ ὡς αὐγὰς Σελήνης ἔχων ἄνευ ἀκτίνων, ἐν Συρίᾳ μεγάλων ἀνθρώπων καὶ ἐνδόξων ἀπώλειαν σημαίνει. ἐν δὲ Ταύρῳ ἂν <τὸ> τοιοῦτον φανῇ, ἐπὶ δύο ἡμέρας ἐπιτατικώτερον καὶ πλείοσιν ἔσεσθαι· ἂν δὲ ἐρυθρὸς γενόμενος δι' ὅλης τῆς ἡμέρας ὥστε καὶ τὰ ἐδάφη ἀνταυγεῖν αἰμωπά, φθορὰν καρπῶν καὶ ἀνθρώπων δηλοῖ καὶ φόνους ἔσεσθαι πολλοῦ.

64 ἂν δὲ ἐν Διδύμοις αἱματώδης γένηται ἀπὸ ἀνατολῆς ἕως δύσεως, Λιβύῃ καὶ Κιλικίᾳ κακὰ πολλὰ σημαίνει καὶ καρπῶν ἀφορίαν. ἂν δὲ ἐν Καρκίνῳ αἱματώδης γένηται, τaráξει τὴν Ἰνδῶν καὶ Σύρων καὶ Αἰγυπτίων βασιλείαν. <ἂν δὲ ἐν Λέοντι ...> . ἂν δὲ ἐν Παρθένῳ, σφαγὰς ἔσεσθαι καὶ ὄχλων ἐπαναστάσεις τῷ ἡγουμένῳ προαγορεύει. ἐν Χηλαῖς δὲ ἐρυθρὸς γενόμενος ἀποστατῆσαι τοὺς ὄχλους τοῦ ἡγουμένου Λιβύης ποιεῖ, ἀμυδρὸς δὲ γενόμενος ἀνατέλλων πόλεμον ἔσεσθαι καὶ στενοχωρίαν ἐν Λιβύῃ καὶ Κιλικίᾳ καὶ Ἰταλίᾳ καὶ Φοινίκῃ καὶ τοῖς πρὸς ἐσπέραν οἰκοῦσιν. ἐν δὲ Σκορπίῳ Λιβύῃ καὶ Αἰθιοπία κακόν τι μηνύει. ἐν δὲ Τοξότη ἀνατείλας ὡς κομήτης ἐρυθρὸς τῷ τῆς Ἀσίας ἡγουμένῳ πόλεμον σημαίνει· ἂν δὲ τὴν κόμην πρὸς βορρᾶν ἀνατείνῃ, λύπας καὶ δενδρικοῦ καρποῦ ἀφορίαν ἀποτελέσει. ἐν δὲ Αἰγοκέρῳ ἀμαυρωθεὶς τῷ ἡγουμένῳ Αἰγύπτου καὶ τοῖς ὑπ' αὐτὸν χειμῶνα καὶ θόρυβον σημαίνει. ἐν δὲ Ὑδροχόῳ γενόμενος ἐρυθρὸς ἐπιθήσεσθαι τὰ στρατόπεδα τοῖς φίλοις τοῦ βασιλέως τοῦ κατὰ νότον διαγορεύει. ἂν δὲ ἐν τοῖς Ἰχθύσι κομήτης γένηται καὶ ἄλλος τις ἱερὸς ἀστήρ ὁφθῇ ἐκ τῶν δρόμων, ἐν Αἰγύπτῳ καὶ Συρίᾳ φόνους καὶ σφαγὰς ἔσεσθαι λέγουσι καὶ πολλὰ παράδοξα καὶ ἄσεμνα καὶ τερατώδη καὶ ἐπὶ πολὺν χρόνον ἀκαταστασίαν. Ἐὰν δὲ ἐν Κριῶ Ἥλιος ὄντος ἀστέρες ὁφθῶσιν ἡμέρας, ἐπαναστάσεις καὶ σφαγὰς μηνύουσιν. <.....> . ἂν δὲ ἐν Τοξότη ἡμέρας ἀστήρ ὁφθῇ, πόλεμον ἐν Αἰγύπτῳ καὶ Ἀσίᾳ προαγορεύει.

65 ἂν δὲ ἐν Αἰγοκέρῳ τὸ ἱερὸν ἄστρον διαδράμῃ μέγα ποιοῦν φῶς, ταῖς παραθαλασσίαις πόλεσι ταῖς πρὸς νότον λύπας καὶ πῆματα σημαίνει. ἐν δὲ τῷ Ὑδροχόῳ ἀστέρες φανέντες ἡμέρας πόλεμον ἐν Αἰγύπτῳ καὶ ἀθροίσεις ἐπ' ἀδικίᾳ προλέγει. ἂν δὲ ἐν Ἰχθύσιν ἄστρον τι ὁφθῇ ἡμέρας ἐν ᾧ δὴ τόπῳ, ἀνάγκας τοῖς ἐκεῖσε ἀνθρώποις καὶ κακῶν αὐξήσιν καὶ δόλους κεκρυμμένους σημαίνει. Τὰς δὲ γινομένης ὑπὸ γῆν ἐκλείψεις τελείας σεισμῶν αἰτίας ὑπάρχειν ὡς ἐπὶ τὸ πλεῖστον ἐσημειώσαντο. τό τε βασιλικὸν τρίγωνον τὸ διὰ Κριοῦ καὶ Λέοντος καὶ Τοξότου βασιλεῦσι καὶ τῇ βασιλείᾳ αὐλῇ· καὶ Ἥλιου μὲν ἐκλείποντος θάνατον τοῖς κατὰ ἀνατολὴν καὶ τὴν Ἀσίαν τυράννοις ἢ ἡγουμένοις σημαίνεσθαι, τῆς δὲ Σελήνης τοῖς κατὰ τὴν Εὐρώπην καὶ δυσμάς. ἐξαιρέτως δὲ κατὰ τὸν Ὑδροχόον καὶ τὸν Λέοντα ἐκλείποντος τοῦ Ἥλιου στείρωσεις, ξηράσεις τῶν ποταμῶν καὶ τῶν ὑδάτων γίνεσθαι, κατὰ μὲν τὸν Ὑδροχόον τῶν κατ' ἄρκτον, κατὰ δὲ τὸν Λέοντα τῶν κατ' Αἴγυπτον καὶ μεσημβρίαν. τάς τε τοῦ Ὠκεανοῦ κατὰ τε ἀνατολὰς καὶ τὰς δύσεις ὑποχωρήσεις, πλημμύρας καὶ ἀμπώεις τοῦ τε Ἀτλαντικοῦ πελάγους καὶ τῆς Ἐρυθρᾶς θαλάσσης τὰς καθ' ἕκαστον νυχθήμερον γινομένης ὑπὸ τῶν τῆς Σελήνης ἀνατολῶν καὶ καταδύσεων σαλεύεσθαι καὶ κινεῖσθαι ἐκ βάθρων σημαίνει. <κγ'>

Περὶ ἐπισημασιῶν τῆς τοῦ Κυνὸς ἐπιτολῆς καὶ τῶν πρὸς αὐτὴν ἀστέρων Παρετήρησαν δὲ οἱ παλαιγενεῖς σοφοὶ Αἰγύπτιοι καὶ τὰς τῆς Σωθεῶς ἐπιτολὰς ἐν τῇ κε' τοῦ μηνὸς Ἐπιφί καὶ τὰ τούτων ἀποτελέσματα ἐξέθεντο, ὧν πλείστων ὄντων ὀλίγα καὶ εὐσύνοπτα παρατίθενται.

66 (1t)

Ἀνατείλασα τοίνυν ἡ Σωθὶς χρυσοειδὴς εἰς ἅπαντα γίνεται σύμφορος· εὐφορίαν γὰρ καὶ τὰ κάλλιστα τῇ χώρᾳ μηνύει, τὰς τε ἀναβάσεις καὶ ἀποβάσεις τῶν ὑδάτων ἐν δέοντι καιρῷ καὶ κατὰ λόγον μηνύει, ὁμοίως τε καὶ τὸν σπόρον καὶ τὰ λοιπά. σκοτεινοῦ δὲ τοῦ ἄστρου ἀνατείλαντος πᾶν τοῦναντίον ἔσται καὶ τὰ γεννήματα ἐν σπάνει καὶ αἱ κύουσαι ἐκτρώσονται. Ἐπιτείλας δὲ ὁ ἀστὴρ μέγας καὶ λαμπρὸς βορέου πνέοντος καὶ τὴν ἀνάβασιν τῶν ὑδάτων κατὰ λόγον καὶ τὰ λοιπὰ ἐπὶ συμφέροντι μηνύει, σπόρους τε ἐπιτηδεῖους καὶ εὐφορίαν, τῷ τε τῆς χώρας βασιλεῖ νίκην κατὰ τῶν ἀντιπάλων· μικρὸς δὲ καὶ στυγνὸς ἀνατείλας βορέου πνέοντος ἐπιστρατεύσασθαι τῇ χώρᾳ τοὺς ἐκτὸς καὶ οὐ καλῶς ἀπαλλάξιν, τὴν τε ἀνάβασιν τοῦ Νείλου καὶ αἰσίαν τῶν ὑδάτων ἐπιφορὰν ἔσεσθαι σημαίνει καὶ τὰς τιμὰς ἐλαττωθῆναι. μέγας δὲ καὶ λαμπρὸς λιβὸς καὶ νότου πνέοντος ἀμιξίας τε καὶ θανάτους, μετρίας τε τῶν ὑδάτων ἀναβάσεις καὶ λιμὸν μηνύει.

67

ἀνατείλας δὲ μέγας καὶ λαμπρὸς βορέου καὶ ἀπηλιώτου πνέοντος τὸν βασιλέα τῆς χώρας καταλείψει τὸν ἑαυτοῦ θρόνον καὶ ἀφανῆ γενέσθαι καὶ πόλεμον ἔσεσθαι, μικροῦ δὲ ἀνατείλαντος βορέου καὶ ἀπηλιώτου πνέοντος ἀνάβασιν κατὰ λόγον ἔσεσθαι καὶ κρατηθῆναι τὰ Αἰθιοπῶν δι' ἀλκῆς σημαίνει. μέλας δὲ ἀνατείλας λοιμὸν ποιεῖ, χλωρὸς δὲ νόσους, πυρρὸς δὲ πόλεμον καὶ σφαγὰς. Ἐπισκοπητέον δὲ καὶ τὴν Σελήνην καὶ τοὺς πέντε ἀστέρας πῶς ἔχουσι σχήματός τε καὶ κινήσεως καὶ χρώματος πρὸς τὸ ἄστρον ἐν τῇ ἐπιτολῇ αὐτοῦ. τὸ γὰρ χρῶμα τὰ πάθη σημαίνει, τὰ δὲ σχήματα καὶ ἡ ποιά κινήσεις ἢ οἱ στηριγμοὶ ἰσχυροτέραν ἢ ἄδραν τὴν ἐνέργειαν ἐργάζονται· πᾶς δὲ ἀστὴρ ἀπογειότατος μὲν ὧν ἐπικοινωνεῖ πῶς τῆς δυνάμεως τοῦ ἀνωτέρου ἀστέρος, περιγειότατος δὲ μεταλαμβάνει τῆς τοῦ κατωτέρου, κατὰ μέσα δὲ κινούμενος ἕκαστος κινήματα τὴν ἰδίαν ἔχει δυνάμιν καθαρεύων τῆς τῶν ἄλλων ἀστέρων κοινωνίας. ὁ δὲ τοῦ Κρόνου ἀπογειότατος γινόμενος ψυκτικώτατος γίνεται καὶ τὰ ἐπὶ γῆς οὕτω συνδιατίθεται, ἡ δὲ Σελήνη περιγειοτάτη τυχούσα τὰ τῇδε μᾶλλον συναλλοιοῖ ἢ περ ἐν ταῖς ἄλλαις αὐτῆς θέσεσιν, οἱ δὲ μεταξὺ ἀστέρες, ὡς ἔφην, ἐπικοινωνοῦσι τῆς ἀλλήλων δυνάμεως. πρὸς οὖν τὰς κινήσεις αὐτῶν καὶ τὰς θέσεις ἐπισκοπητέον καὶ τὰς ἐνεργείας· ἕκαστος δὲ αὐτῶν ἐν τοῖς στηριγμοῖς σημαίνει καὶ μᾶλλον ἐν τῷ δευτέρῳ στηριγμῷ κρατύνει τὸ τῆς αὐτοῦ δυνάμεως ἀποτέλεσμα, ἡ δὲ Σελήνη μετὰ τὰς ἀπορροίας τῶν ἀστέρων τὰς ἐπισημασίας εὐαίσθητοτέρας ποιεῖται, καὶ οἱ λοιποὶ δὲ ἀστέρες πρὸς ἀλλήλους οὕτω ποιοῦνται.

68

Ὁ δὲ τοῦ Ἄρεως καὶ ὁ τοῦ Κρόνου ἐν τοῖς τῆς Σελήνης ἐκλειπτικοῖς τόποις τυχόντες ἄνευ ἀγαθοποιῶν λοιμῶν παραίτιοι γίνονται, μάλιστα περὶ τε τοὺς πόδας τῶν Διδύμων καὶ Καρκίνου τὸ στήθος καὶ τοὺς αὐτοῦ πρώτους ἀστέρας καὶ τὸ Φάτνιον, Λέοντος τὸ στήθος καὶ τὸν ἄμαυρον τὸν ἐπὶ τοῦ μαστοῦ τῆς Παρθένου καὶ τὸν ἔσχατον τοῦ Ζυγοῦ καὶ τὸν νότιον τὸν ἐν τῇ Πλάστιγγι καὶ Σκορπίου τὸ μέτωπον καὶ Τοξότου κατὰ τοὺς περὶ τὴν χεῖρα ἀστέρας καὶ Αἰγοκέρωτος τοὺς κατὰ τὴν οὐρὰν δύο. καὶ ἐκλειψις δὲ γενομένη Ἡλίου ἢ Σελήνης ἐν τούτοις τοῖς μέρεσιν ἢ καὶ χωρὶς αὐτῶν, ὑπὸ δὲ τῶν κακοποιῶν περισχεθεῖσα συγκακουμένου καὶ τοῦ Ἑρμοῦ, μὴ μαρτυρούντων τῶν ἀγαθοποιῶν, χαλεπωτάτη γίνεται, καὶ μάλιστα ἐν τοῖς τροπικοῖς· αἱ γὰρ ἐπὶ τούτων ἐκλείψεις καὶ μάλιστα Ἡλίου κοσμικὰ συμπτώματα ποιοῦσιν, αἱ δ' ἐπὶ τοῦ Λέοντος κακώσεις βασιλέων καὶ ποταμῶν στερώσεις. Παραφυλακτέον οὖν τὰς τε θερινὰς τροπὰς καὶ τὰς χειμερινὰς καὶ τὰς ἄλλας τροπὰς καὶ τὰς γινομένας συζυγίας ἔγγιστα αὐτῶν. ἐπισκοπητέον καὶ πῶς ἔχουσι πρὸς αὐτὰς οἱ ἄλλοι πέντε πλανώμενοι, καὶ οὕτω καταστοχάζεσθαι τοῦ μέλλοντος συμπτώματος. Ἄρεως γὰρ μαρτυροῦντος μόνου κατὰ παρουσίαν ἢ διάμετρον ἢ τετράγωνον στάσιν ὑπονοητέον, ἰσχυροὺς καύσωνας καὶ ἐμπρήσεις

κατὰ τὴν ὑποκειμένην χώραν ἢ προσοικεῖται τὸ ζῳδιον, Κρόνου δὲ μόνου μαρτυροῦντος τὰ τοῦ Κρόνου ὑπονοητέον, τουτέστι πάγον καὶ ψυχρότητα, ὅθεν ἀναγκαῖον τὰς προγενομένας συνόδους ἢ πανσελήνους πρὸ τῶν τροπικῶν καὶ ἰσημερινῶν σκοπῆσαι καὶ τὰς μεταξὺ ἕως τῶν ἐφεξῆς τροπῶν, μήπως ὑπὸ ἀγαθοποιῶν ἢ κακοποιῶν μαρτυρῶνται, καὶ πρὸς αὐτὰς τὴν τῆς ἐξῆς τριμήνου κατάστασιν λαμβάνειν, τὰ δὲ μηνιαῖα ἀπὸ τῆς κατὰ μῆνα συνόδου σκοπεῖν, τὰ δὲ ἡμερήσια ἀπὸ τῶν τῆς Σελήνης σχημάτων μηνοειδῶν καὶ διχοτόμων καὶ ἀμφικύρτων καὶ πανσελήνων καὶ συνόδων.

69 ἔτι δὲ οἱ πέντε πλανώμενοι ἑῷ ἀνατολικοὶ ὄντες καὶ προσθετικοὶ ἐν τῷ καιρῷ τῆς ἀναβάσεως ὄντες τοῦ Κυνὸς ἀστέρος ἢ καὶ τινες ἐξ αὐτῶν (μάλιστα Ἀφροδίτη καὶ Ἑρμῆς) ἀναβάσεις τοῦ Νείλου καλὰ καὶ μεγάλας καὶ εὐετηρίας ποιοῦνται. παρατηρήθησαν δὲ καὶ ἕκαστος τῶν τριῶν Κρόνος, Ζεὺς, Ἄρης, ὅτι ἑῷ μὲν καθεστῶτες ἀναβάσεις ποιοῦνται, ἐσπέριοι δὲ ὄντες καὶ ἐν δύοσι τὸ ἐναντίον. Ὅσα δὲ ἀποτελοῦσιν οἱ εἰς πλανῆται ἐν τοῖς δωδεκατημορίοις κατὰ τὴν τοῦ ἄστρου ἀνατολὴν ταῦτά ἐστιν. Κρόνος ἐν μὲν Καρκίνῳ ἐγκαταλείψει τὸν ἑαυτοῦ θρόνον τὸν τῆς Αἰγύπτου βασιλέα ἢ καὶ ἀποθανεῖσθαι σημαίνει καὶ ἐν τοῖς βασιλείοις στάσεις γενέσθαι καὶ ἀλλαγὰς, τὴν δὲ ἀνάβασιν τοῦ Νείλου ὀλίγην καὶ σπάνιν γεννημάτων, ἐν δὲ Λέοντι εὐετηρίαν καὶ ἀνάβασιν, τῶν τε ἐκτὸς τόπων κάκωσιν, κτηνῶν πλῆθος, ἀνθρώπων φθοράν, ἐν δὲ Παρθένῳ ἀμιξίαν καὶ ἀκαταστασίαν καθ' ὅλην γῆν, τοὺς τε κροκοδείλους ἀγριωτέρους ἔσεσθαι καὶ θανάτους πολλοὺς καὶ δαιμόνων ἐπαποστολάς, ὀλοκαυσίας τε πρὸς τὸ παύσασθαι τοὺς θανάτους, ξηρῶν δὲ καρπῶν δαψίλειαν, ἐν δὲ Ζυγῷ πόλεμον ἐν Αἰγύπτῳ καὶ ἐπαναστάσεις, ἀνάβασιν τε τοῦ ποταμοῦ πολλὴν ἐν τῷ πρώτῳ ἔτει, ἐν δὲ τῷ δευτέρῳ ὀλίγην καὶ ἱερῶν πολυορκίαν, ἐν δὲ τῷ τρίτῳ γεννημάτων δαψίλειαν, ἐν δὲ τῷ Σκορπίῳ θανάτους καθ' ὅλην τὴν οἰκουμένην καὶ ἀνάβασιν καὶ ὀλιγοσιτίαν, ἐν δὲ Τοξότη ἀπώλειαν τῶν τῆς Αἰγύπτου ἡγουμένων, ἐπιγραφὰς τε ἀφορήτους ἔσεσθαι καὶ ἱεροσυλίαν, ἐν δὲ Αἰγοκέρῳ πόλεμον ἐν Αἰγύπτῳ, τῶν τε τοῦ βασιλέως φίλων ἀπώλειαν ἢ καὶ αὐτοῦ, τοὺς τε πένητας πλουτήσιν καὶ τοὺς πλουσίους πτωχεύσειν, τὰ τε ἀγάλματα ἀπολεῖσθαι καὶ ἀναρχίαν ἔσεσθαι, ἐν δὲ Ὑδροχόῳ δηλοῖ δύο βασιλεῖς πολεμῆσαι χάριν τῆς ἀρχῆς πρὸς ἑαυτοὺς καὶ τὴν ἀρχὴν οὐκ εἰς παῖδας ἔλθεῖν, τὴν τε ἀνάβασιν ὀλίγην, τὸν τε σπόρον καὶ τὰ φυτὰ εὐκαρπήσειν, λοιμὸν τε ἔσεσθαι, ἐν δὲ Ἰχθύσιν ἀνάβασιν πολλὴν καὶ θανάτους, τοῦ δὲ βασιλέως οἰκεῖον ἀπολέσθαι, ἐν δὲ Κριῷ πολλῶν κακῶν ἐστὶν αἴτιος τῷ κόσμῳ, γεννημάτων δὲ πλῆθος καὶ ἀνθρώπων φθορά, ἐν δὲ Ταύρῳ ἀγαθὰ τῇ γῇ καὶ ἀνάβασιν πολλὴν καὶ τὸ ὕδωρ φθοροποιὸν καὶ τῶν νεωτέρων θανάτους, ἐν δὲ Διδύμοις θανάτους καθ' ὅλην τὴν οἰκουμένην, τὸν τε Νεῖλον συμμέτρως ἀνελθεῖν.

70 Ὁ δὲ Ζεὺς ἐν Καρκίνῳ ἐν τῷ καιρῷ τῆς τοῦ Κυνὸς ἀνατολῆς δηλοῖ τὸν βασιλέα μὴ ἀληθεύειν πρὸς τοὺς φίλους, ἀνάβασιν τε ἔσεσθαι καὶ σίτου εὐφορίαν, ἐν δὲ Λέοντι κακωθήσεσθαι τὸν βασιλέα καὶ φίλον αὐτοῦ ἀποβαλεῖν θανάτῳ, τὴν τε ἀνάβασιν γενέσθαι καὶ βροχάς, κριθῆς τε καὶ ὀλύρας κάκωσιν, ἐν δὲ Παρθένῳ καὶ Ζυγῷ καὶ Σκορπίῳ σημαίνει τὸν βασιλέα τῆς Αἰγύπτου καταλείψει τὸν ἑαυτοῦ θρόνον καὶ ἀκαταστατήσιν, τὴν δὲ γυναῖκα αὐτοῦ ἀλκιμωτέραν εἶναι, ἐν δὲ τοῖς ἔξω τόποις ἔσεσθαι γεννήματα, ἐν δὲ τῷ Τοξότη ἀκαταστασίαν καὶ ἀνάβασιν εὐτακτον, ἐν δὲ Αἰγοκέρῳ μηνύσει ἀντιπαρατάξασθαι τινὰ τῷ βασιλεῖ καὶ νικήσειν, τὸν δὲ βασιλέα ἐπὶ ἡμέρας φυγεῖν καὶ μετὰ ταῦτα ἐπανήξειν, ἐν δὲ Ὑδροχόῳ ἰσχυρὸν τὸν βασιλέα δεικνύει καὶ ἀνάβασιν καὶ πανουργίαν τινὸς τῶν τοῦ βασιλέως, ἐν δὲ Ἰχθύσιν ἀνάβασιν εὐθετον καὶ βασιλέως τελευτήν, ἐν δὲ τῇ Ἑλυμαίδι χώρα γεωργῶν ἀπώλειαν, ἐν δὲ Κριῷ μεγάλην ἀνάβασιν καὶ εὐετηρίαν, τὸν δὲ τῆς Συρίας ἡγούμενον ἀπολέσθαι, ἐν δὲ Ταύρῳ ἀποσημαίνει ἀγαθὰ καὶ κτηνῶν πλῆθος, ἐν δὲ Διδύμοις ἀνάβασιν καὶ εὐετηρίαν, ἀρρωστίας δὲ ἔσεσθαι.

71 Ὁ δὲ τοῦ Ἄρεως ἀστήρ ἐν τῇ τοῦ Κυνὸς ἀνατολῇ τυχὼν ἐν Καρκίνῳ ἀποτελεῖ ἀνάβασιν καὶ εὐετηρίαν, ὑπερέχοντος δὲ προσώπου ἀπώλειαν, ἐν δὲ τοῖς ἔξω μέρεσιν ἀβροχίαν, ἐν δὲ Λέοντι καρπῶν ἀφθονίαν καὶ ὄψιμον τὴν ἀνάβασιν, ἐν δὲ Παρθένῳ τὰ ἐν Συρίᾳ καλῶς καὶ ἐν Αἰγύπτῳ ἔξειν, ἐν δὲ Ζυγῷ τὴν ἀνάβασιν κατὰ λόγον καὶ εὐφορίαν τῶν ξηρῶν καρπῶν, θάνατον δὲ ταῖς κυούσαις, ἐν δὲ Σκορπίῳ σημαίνει λοιμὸν ἐν Αἰγύπτῳ καὶ βροντὰς καὶ χάλαζαν, ἐν δὲ Τοξότη ἀκαταστασίαν ἐν Συρίᾳ, ἐν δὲ Αἰγοκέρῳ ἀποτελέσει μεγάλην ἀνάβασιν, τοὺς τε κροκοδείλους παύσασθαι τῆς πολλῆς ἀγριότητος, θυμάτων ὀλοκαυτηθέντων θάνατόν τε καὶ λιμὸν κατὰ τὴν χώραν, ἐν δὲ Ἰχθύσι θάνατον βασιλέως καὶ ἀνάβασιν μετὰ τὸ ἀνανθῆναι, ἐν δὲ Κριῷ τὸν τῆς Ἑλυμαΐδος χώρας ἡγούμενον σημαίνει τελευτήσκειν καὶ τὸν παῖδα αὐτοῦ μὴ διαδέξασθαι, ἐν δὲ Ταύρῳ ἀνάβασιν κατὰ λόγον καὶ εὐφορίαν, τοὺς δὲ θεοὺς προσδέξασθαι τὰς εὐχὰς μηνύει, ἐν δὲ τοῖς Διδύμοις ἀκαταστατήσκειν τὴν Συρίαν καὶ ἀνομβρίαν ἔσεσθαι σημαίνει.

72 Ὁ δὲ τῆς Ἀφροδίτης ἀστήρ ἐν τῷ καιρῷ τῆς τοῦ ἄστρου ἀνατολῆς τυχὼν ἐν Διδύμοις ἀνάβασιν ἱκανὴν καὶ ὀσπρίων πλῆθος σημαίνει, ἐν δὲ Καρκίνῳ ἀγαθὰ τῇ Αἰγύπτῳ καὶ ἀνάβασιν καὶ τῶν ἡγουμένων ἀπώλειαν, ἐν δὲ Λέοντι ὄχλων συνόδους, τῶν τε ὠνίων κουφισμούς, ἐν δὲ Παρθένῳ τῶν ξηρῶν καρπῶν πλεονασμούς, αὔξησιν τε τοῦ γένους τῶν γυναικῶν καὶ μοιχείας. Τοῦ δὲ Ἑρμοῦ ὄντος ἐν Διδύμοις κατὰ τὴν ἀνατολὴν τοῦ Κυνὸς ἀνάβασις ἔσται κατὰ λόγον καὶ εὐφροσύνη τοῖς δήμοις, καὶ ὁ βασιλεὺς ἐπικρατήσκει, ἐν δὲ Καρκίνῳ ἱεροσυλίας καὶ ἀμαρτίας μηνύει, ἐν δὲ Λέοντι ἀνάβασιν καὶ σίτον πολύν, ἐν δὲ τῇ Παρθένῳ σπόρον καλὸν καὶ εὐετηρίαν καὶ ἀλκὴν τῇ ἀρχῇ Συρίας. Ἐκ δὲ τῶν προειρημένων τὰς συγκράσεις τῶν ἀποτελεσμάτων ποιητέον ὅταν ἐν τῷ αὐτῷ ζῳδίῳ τύχωσιν ὄντες ἢ τινες αὐτῶν ἐν τῷ καιρῷ τῆς τοῦ ἄστρου ἀνατολῆς. ἢ δὲ Σελήνη τυχοῦσα μετὰ Κρόνου ἐν τῇ τοῦ Κυνὸς ἀνατολῇ σημαίνει ἢ προσοικεῖται χώρα τὸ ζῳδίον ἐφ' οὗ τυγχάνουσι πόλεμον καὶ λοιμὸν καὶ τὰ κυούμενα ζῶα φθαρῆσθαι, σὺν τῷ Διὶ δὲ οὕσα ἢ Σελήνη θάνατον μεγάλων ἀνδρῶν, εἰρήνην τε καὶ εὐφορίαν δηλοῖ, σὺν τῷ Ἄρει δὲ μελαγχολὴν λοιμὸν καὶ πόλεμον ἔσεσθαι καὶ ἐμπρησμούς, σὺν δὲ τῷ τῆς Ἀφροδίτης νόσους γυναικῶν καὶ ἐκτρώσεις, σὺν δὲ τῷ τοῦ Ἑρμοῦ ἐπίνοσον τὸν καιρὸν σημαίνει νέοις καὶ ἐφήβοις. ἐπισκοπητέον δὲ τὸ ζῳδίον τίνοι χώρα προσοικεῖται καὶ εἰς ποῖον μέλος παραλαμβάνεται καὶ οὕτω καταστοχάζεσθαι τῶν νοσημάτων. καὶ τὰς ἀνέσεις δὲ καὶ ἐπιτάσεις ἔτι ἔκ τε τῶν τῆς Σελήνης φωτισμῶν καὶ τῆς τῶν ἀστέρων φάσεώς τε καὶ δυνάμεως συνορατέον. Ἔτι δὲ παραφυλαξάμενοι Αἰγύπτιοι κατὰ τὰς τοῦ Κυνὸς ἐπιτολὰς βροντῶν γενομένων ἀπὸ τῆς πρώτης ἡμέρας ἄχρι τῆς ἐβδόμης πάγκακον τῇ Αἰγύπτῳ καὶ ἀφορίαν, βροχὰς τε ἀνωμάλους καὶ τοῦ ἀέρος χειμῶνας.

73 μέγαλον δὲ καὶ λευκοῦ ἀνατείλαντος τοῦ ἄστρου καὶ διαπορευομένου τῷ χρώματι ὥς τὰ κύματα μέγαν τὸν Νεῖλον ἔσεσθαι καὶ εὐφορίαν, πυρροῦ δὲ ὄντος καὶ μιτῶδους πόλεμος ἔσται. ἐὰν δὲ μέγαλον ὄντος σύνεγγυς αὐτῷ ἀστέρες ὥς μέλανες λιμὸς ἔσται, μικροῦ δὲ ὄντος καὶ χλωροῦ μετὰ τῶν σύνεγγυς ἀστέρων καὶ ἡ ἀνάβασις μικρὰ ἔσται καὶ σπάνις καρπῶν κατὰ πᾶσαν τὴν γῆν. ὀφθείσης δὲ μικρᾶς γραμμῆς νεφελοειδοῦς ἀποτεϊνούσης ἀπὸ τοῦ ἀστέρος ἐπὶ ἀπηλιώτην καὶ τοῦ ἄκρου τῆς γραμμῆς πυρώδους ὄντος ταραχὴ ἔσται καὶ ὁ μικρότερος τῶν κρατούντων περιέσται τοῦ μείζονος, γενομένης δὲ τῆς γραμμῆς πυρώδους καὶ μακρᾶς ἀποτεϊνούσης ἀπὸ τοῦ νότου ἐπὶ βορρᾶν καὶ τοῦ ἄκρου λυχνώδους πόλεμον καὶ θάνατον σημαίνει πάση χώρα. <κδ'> Περὶ τῶν ἐν ταῖς ἐκλείψει χρωμάτων καὶ κομητῶν Ἐπιτηρητέον δὲ καὶ τὰ ἐν ταῖς ἐκλείψει χρώματα ἦτοι αὐτῶν τῶν φώτων ἢ τῶν περὶ αὐτὰ γινομένων συστημάτων οἷον ῥάβδων ἢ ἄλλων τῶν τοιούτων. μέλανα γὰρ ἢ ὑπόχλωρα φανέντα σημαντικὰ γίνεται τῶν ἐπὶ τῆς τοῦ Κρόνου φύσεως εἰρημένων, λευκὰ δὲ τῶν ἐπὶ τῆς τοῦ Διός, ὑπόκιρρα δὲ τῶν ἐπὶ τῆς τοῦ Ἄρεως, ξανθὰ δὲ τῶν ἐπὶ τῆς τῆς Ἀφροδίτης, ποικίλα δὲ τῶν ἐπὶ τῆς τοῦ Ἑρμοῦ. καὶ ἐὰν ἐν ὅλοις τοῖς σώμασιν ἢ τοῖς περὶ αὐτὰ τόποις τὸ χρῶμα φαίνεται, περὶ

τὰ πλεῖστα μέρη τῶν χωρῶν ἔσται τὸ σύμπτωμα, ἐὰν δὲ ἀπὸ μέρους, περὶ ἐκεῖνο μόνον τὸ μέρος καθ' ὃ ἡ πρόσνευσις τοῦ ἰδιώματος ἔσται.

⁷⁴ Τηρητέον δὲ καὶ τὰς συνισταμένας ἦτοι κατὰ τοὺς ἐκλειπτικούς καιροὺς ἢ καὶ ὅτεδήποτε κομητῶν ἐπιφανείας πρὸς τὰς καθόλου περιστάσεις, οἷον τῶν καλουμένων Δοκίδων ἢ Σαλπίγγων ἢ Πίθων καὶ τῶν τοιούτων, ὡς ἀποτελεστικὰς μὲν φύσει τῶν ἐπὶ τοῦ Ἄρεως καὶ τοῦ Ἑρμοῦ, πολέμων δὲ καὶ καυσωδῶν καταστημάτων καὶ τῶν τούτοις ἐπισυμβαινόντων, δηλούσας δὲ διὰ μὲν τῶν τοῦ ζωδιακοῦ μερῶν καθ' ὧν αἱ συστάσεις αὐτῶν φαίνονται καὶ τῶν κατὰ τὰ σχήματα τῆς κόμης προσενύσεων τοὺς τόπους οὓς ἐπισκίηπουσι τὰ συμπτώματα, διὰ δὲ τῶν αὐτῆς τῆς συστάσεως ὡςπερὶ μορφώσεων τό τε εἶδος τοῦ ἀποτελέσματος καὶ τὸ γένος περὶ ὃ τὸ πάθος ἀποβήσεται, διὰ δὲ τοῦ χρόνου τῆς ἐπιμονῆς τὴν παράτασιν τῶν συμπτωμάτων, διὰ δὲ τῆς πρὸς τὸν Ἥλιον σχέσεως τὴν καταρχήν, ἐπειδήπερ ἑῷι μὲν ἐπιφαινόμενοι τάχιον σημαίνουσιν, ἐσπέριον δὲ βράδιον. Τῶν δὲ κομητῶν ὁ μὲν καλεῖται Ἴππεὺς καὶ ἱερὸς ἀστήρ τῆς Ἀφροδίτης, μέγεθος ἔχων Σελήνης ὅλης πληθούσης, ὀξύτατος τὴν κίνησιν, ἐν ἑαυτῷ στίλβουσαν ἔχων τὴν χαίτην καὶ ἀπολήγουσαν εἰς τοῦπίσω, φέρεται τε ἐπὶ τὸ αὐτὸ τῷ κόσμῳ διὰ τῶν δώδεκα ζωδίων, φανεῖς δὲ βασιλέων καὶ τυράννων πτώσεις ταχείας ἀπεργάζεται καὶ μεταβολὰς πραγμάτων τῶν χωρῶν τούτων ἐφ' ἃς ἐκπέμψει τὴν κόμην. Ὁ δὲ Ξιφίας τῷ τοῦ Ἑρμοῦ προσήκων φαίνεται δὲ ἰσχυρὸς καὶ χλωρότερος, παραμήκεις μᾶλλον ἀκτῖνας ἔχων περὶ αὐτόν, φανεῖς δὲ πρὸς ἀνατολὰς τῷ Περσῶν βασιλεῖ καὶ Ἀσσυρίων σημαίνει ἐπιβουλὴν καὶ φαρμακείας παρὰ τῶν σατραπῶν, πρὸς δὲ δυσμὰς φανεῖς ὁμοίως τοῖς πρὸς ἐσπέραν οἰκοῦσι μηνύει.

⁷⁵ Ὁ δὲ Λαμπαδίας διαφέρων τῷ τοῦ Ἄρεως μακρότερός ἐστι καὶ πυρώδης, παραπλήσιος ταῖς διασειομέναις λαμπάσιν, φανεῖς δὲ πρὸς μὲν ἀνατολὰς ἐστραμμένος σημαίνει Περσίδι καὶ Συρίᾳ αὐχμόν, κεραυνούς, καρπῶν φθορὰν καὶ ἐμπρησμούς βασιλικῶν αὐλῶν, πρὸς δὲ μεσημβρίαν ἐστραμμένος τοῖς ἐν Λιβύῃ καὶ Αἰγύπτῳ κακόν, ὁμοίως καὶ ἀσπίδων πλῆθος σημαίνει, πρὸς δὲ δυσμὰς πάλιν τοῖς ἐνοικοῦσι ταῦτα δηλοῖ. Ὁ δὲ φύσει Κομήτης λέγεται τοῦ Διός, πραῦτερος φαίνεται καὶ μόνος στίλβει τῇ χαίτῃ καὶ ἐναργυρίζει καὶ μακρὰ πάλλει ὥστε μὴ ἀντωπεῖν, ἔχει δὲ ἐν ἑαυτῷ ἀνδρεῖον πρόσωπον, ὡς δοκεῖν θεοῦ, ὅθεν ὅπου ἀνατείλῃ καὶ νεύσῃ ἀγαθὰ σημαίνει τοῦ Διὸς ἐν Καρκίνῳ ἢ Σκορπίῳ ἢ Ἰχθύσιν ὄντος. Ὁ δὲ Δισκεὺς ὀνομαζόμενος τοῦ Κρόνου ἐστὶ στρογγύλος καὶ ὅμοιον ἔχει χρῶμα τοῦ Κρόνου, ἡλέκτρον ἀμορφότερος, περὶ δὲ τὴν περιφέρειαν αὐτοῦ ἀκτῖνες περικέχυνται, ἔστι δὲ μονοπρόσωπος καὶ πρὸς πᾶν κλίμα ὁμοίως διακείμενος· κινεῖ γὰρ παντοίους πολέμους ἐν πάσῃ χώρᾳ καὶ θάνατον μέγαλον βασιλέως καὶ τοὺς ἐν ἀρχαῖς καὶ δόξῃ ταπεινοῖ. Ἔστι δὲ καὶ ἄλλος κομήτης ῥοδοειδὴς καὶ μέγας, κυκλοτερής, ὃς καλεῖται Εἰληθυίας, κόρης ἔχων πρόσωπον, χρυσοειδεῖς ἔχων τὰς ἀκτῖνας κύκλῳ τῆς κεφαλῆς, ἡδύς τε τῇ προσόψει, τῷ τε χρώματι ὅμοιος ἀργύρου καὶ χρυσοῦ κράματι, σημαίνει δὲ ἀνθρώπων κατακοπὰς καὶ μεταβολὴν πραγμάτων ἐπὶ τὸ βέλτιον καὶ τοῖς συγκατακεκλιμένοις ἄφεςιν.

⁷⁶ Ἔστι δὲ καὶ ἕτερος κομήτης τιτὰν ὃς καλεῖται Τυφῶν, χαλεπὸς λίαν καὶ πυρώδης, ἄμορφος καὶ βραδυκίνητος, ἔχει δὲ τὴν χαίτην ὡς μᾶλλον ὀπίσω, ἐπικαταφέρεσθαι δὲ εἴωθε τῷ Ἠλίῳ ἐν τοῖς πέρασι τοῦ ἀρκτικοῦ πόλου, φανεῖς δὲ πολλῶν κακῶν αἴτιος ἔσται, καρπῶν ἀπωλείας καὶ βασιλέων ἐν τε τῇ ἀνατολῇ καὶ δύσει. Αἱ δὲ Δοκίδες καὶ Πωγωνίαι μετὰ τῶν ἄλλων ἐκτὸς τοῦ ζωδιακοῦ συνίστανται ἐν τῷ ἀρκτικῷ μέρει. <κε'> Περὶ τῆς τῶν μετεώρων σημειώσεως Περὶ δὲ τὰς κατὰ μέρος τῶν ἐπισημασιῶν προγνώσεις χρησιμεύουσιν αἱ παρατηρήσεις τῶν περὶ τὸν Ἥλιον καὶ τὴν Σελήνην καὶ τοὺς ἄλλους ἀστέρας γινομένων. τὸν μὲν οὖν Ἥλιον τηρητέον πρὸς μὲν τὰς ἡμερησίους καταστάσεις ἀνατέλλοντα, πρὸς δὲ τὰς νυκτερινὰς δύνοντα, πρὸς δὲ τὰς παρατεινούσας κατὰ τοὺς πρὸς τὴν Σελήνην σχηματισμούς ὡς ἐκάστου σχήματος τὴν μέχρι

τοῦ ἐξῆς κατάστασιν ὡς ἐπίπαν προσημαίνοντος. καθαρὸς μὲν γὰρ καὶ ἀνεπισκόπητος καὶ εὐσταθὴς καὶ ἀνέφελος ἀνατέλλων ἢ δύνων εὐδεινῆς καταστάσεώς ἐστι δηλωτικός, ποικίλον δὲ τὸν κύκλον ἔχων ἢ ὑπόπυρρον ἢ ἀκτῖνας ἐρυθρὰς ἀποπέμπων ἥτοι ἐπὶ τὰ ἔξω ἢ ὡς ἐφ' ἑαυτὸν κυκλοῦμενον ἢ τὰ λεγόμενα παρήλια νέφη ἐξ ἑνὸς μέρους ἔχων ἢ σχήματα νεφῶν ὑπόκιρρα καὶ ὥσπερ μακρὰς ἀκτῖνας ἀπομηκύνων ἀνέμων σφοδρῶν ἐστὶ σημαντικός, μέλας δὲ ἢ υπόχλωρος ἀνατέλλων ἢ δύνων μετὰ συννεφείας ἢ ἄλλως ἔχων περὶ αὐτὸν μίαν ἢ δύο ἢ ἐξ ἀμφοτέρων τῶν μερῶν παρήλια νέφη καὶ ἀκτῖνας ὑπώχρους ἢ μέλανας χειμῶνων καὶ ὑετῶν ἐστὶ δηλωτικός.

- ⁷⁷ Τὴν δὲ Σελήνην τηρητέον ἐν ταῖς πρὸ τριῶν ἡμερῶν ἢ μετὰ τρεῖς παρόδοις τῶν τε συνόδων ἢ πανσελήνων ἢ διχοτόμων. λεπτή μὲν γὰρ καὶ καθαρά φαινομένη καὶ μηδὲν ἔχουσα περὶ αὐτὴν εὐδεινῆς καταστάσεώς ἐστι δηλωτική, λεπτή δὲ καὶ ἐρυθρὰ καὶ ὅλον τὸν τοῦ ἀφωτίστου κύκλον ἔχουσα διαφανῇ καὶ ὑποκεκινημένον ἀνέμων ἐστὶ σημαντικὴ καθ' ὧν ἂν μάλιστα ποιῇται τὴν πρόσνευσιν, μέλαινα δὲ ἢ ὠχρὰ ἢ παχεῖα θεωρουμένη χειμῶνων καὶ ὄμβρων ἐστὶ δηλωτική. παρατηρητέον δὲ καὶ τὰς περὶ αὐτὴν γινομένης ἄλλως. εἰ μὲν γὰρ μία εἴη καὶ αὕτη καθαρά καὶ ἡρέμα ὑπομαραινόμενη, εὐδεινὴν κατάστασιν σημαίνει, εἰ δὲ δύο ἢ τρεῖς εἶεν, χειμῶνων εἰσὶ δηλωτικά· ὑπόκιρροι μὲν οὔσαι καὶ ὡς ἐκρηγνύμεναι τοὺς διὰ σφῶν ἀνέμους δηλοῦσιν. καθολικῶς μὲν ἐπὶ τῆς Σελήνης ὅσα μὲν ἐστὶ λαμπρὰ καὶ καθαρά εὐδίας ἐστὶ δηλωτικά, ὅσα δὲ ἐρυθρὰ πνεύματος, ὅσα δὲ μέλανα καὶ γνοφώδη ὕδατος.
- ⁷⁸ καὶ αἱ περὶ τοὺς ἀστέρας τοὺς τε πλανωμένους καὶ τοὺς λαμπροὺς τῶν ἀπλανῶν ἄλλως συνιστάμεναι ἐπισημαίνουσι τὰ οἰκεῖα τοῖς τε χρώμασιν ἑαυτῶν καὶ ταῖς τῶν ἐναπειλημμένων φύσεσιν. Καὶ τῶν ἀπλανῶν δὲ τῶν κατὰ τι πλῆθος σύνεγγυς ὄντων παρατηρητέον τὰ χρώματα καὶ τὰ μεγέθη. λαμπρότεροι μὲν γὰρ καὶ μείζονες ὀρώμενοι παρὰ τὰς συνήθεις φαντασίας οἱ εἰς ὅποιονδήποτε μέρος ὄντες ἀνέμους τοὺς ἀπὸ τοῦ οἰκείου τόπου διασημαίνουσι, καὶ τῶν αἰθίων δὲ νεφελοειδῶν συστροφῶν οἷον τῆς Φάτνης καὶ τῶν ὁμοίων ἐπ' αἰθρίας οὔσης αἱ συστάσεις ἀμαυραὶ καὶ ὥσπερ ἀφανεῖς πεπαχυμέναι θεωρῶνται, φορᾶς ὑδάτων εἰσὶ δηλωτικά, καθαραὶ δὲ καὶ παλλόμεναι συνεχῶς πολλῶν πνευμάτων. ἐπ' αὐτῶν δὲ τῶν ἀστέρων τῶν παρ' ἑκάτερα τῆς Φάτνης τῶν καλουμένων Ὀνῶν ὁ μὲν βόρειος ἀφανὴς γένηται, βορέαν πνεῦσαι σημαίνει, ἐὰν δὲ ὁ νότιος, τὸν νότον. Καὶ τῶν ἐπιγινόμενων δὲ κατὰ καιροὺς ἐν τοῖς μετεώροις αἱ μὲν τῶν κομητῶν συστροφῇ πάντοτε αὐχμοὺς καὶ ἀνέμους προσημαίνουσι καὶ τοσοῦτω μείζονας ὅσῳ ἂν ἐκ πλειόνων καὶ ἐπὶ πολὺ ἡ σύστασις γένηται, αἱ δὲ διαδρομαὶ καὶ οἱ ἀκοντισμοὶ τῶν ἀστέρων εἰ μὲν ἀπὸ μιᾶς γένοιτο γωνίας, τὸν ἀπ' ἐκείνης ἄνεμον δηλοῦσιν, εἰ δὲ ἀπὸ τῶν ἐναντίων, ἀκαταστασίαν πνευμάτων, εἰ δὲ ἀπὸ τῶν τεσσάρων γωνιῶν, παντοίους χειμῶνας.
- ⁷⁹ ὡσαύτως δὲ καὶ τὰ νέφη πόκοις ἐρίων ὄντα παραπλήσια προδηλωτικὰ ἐνίοτε χειμῶνων, αἱ τε δὲ κατὰ καιροὺς συνιστάμεναι ἱριδες χειμῶνα μὲν ἐξ εὐδίας, εὐδίαν δὲ ἐκ χειμῶνος προσημαίνουσιν. Αἰθρίας δὲ οὔσης ὥσπερ ἀράχνια λεπτὰ μεταφερόμενα δηλοῖ τὸν ἀέρα περίψυχρον ἔσεσθαι ἰσχυρῶς, τοῦ δὲ ἀέρος καθαροῦ καὶ ἀνεφέλου ὄντος καὶ ἄνευ ὁμίχλης καὶ τῆς Σελήνης ὑπὸ γῆν οὔσης ἐπ' αὐτῇ ἐξαίφνης οἱ ἀστέρες ἀμαυροὶ γίνονται, χειμῶνα σημαίνουσιν. ἐὰν ἐν τῷ οὐρανῷ φλὸξ ὥσπερ ἡμένη φανῇ πυρρὰς ἔχουσα διαστάσεις, πόλεμον σημαίνει. μέλας δὲ σφόδρα φαινόμενος ὁ οὐρανὸς σημαίνει στερήσεις ποταμῶν καὶ φρεάτων, χλωρὸς δὲ φανεῖς δεσποτῶν ἀπώλειαν σημαίνει. Ἡλιοι δύο ὥσπερ φανέντες ἐκ παρηλίων νεφῶν δύο βασιλεῖς σημαίνουσισχίσιν πρὸς ἀλλήλους, καθ' ὃ δὲ κλίμα ὁ μείζων ἐφάνη οὗτος νικήσει. κυάνεος δὲ φανεῖς ὁ Ἥλιος ἀνατέλλων πάση γῇ λιμὸν καὶ λοιμὸν σημαίνει. ὁμίχλαι αἱ πρὸς τοῖς ὄρεσι γαλήνην ποιοῦσιν, αἱ δὲ ἐπεκκεχυμέναι καὶ διαρριπιζόμεναι ἀπαρκτίαν ἢ ἰάπυγα σημαίνουσιν. αὐχμοὶ ἄρος ἢ φθινοπώρου ἐν μὲν τῇ δύσει φαινόμενοι ἀργέστην προλέγουσιν, ἐν δὲ τῇ ἀνατολῇ εὖρον. ἀνακόπτουσι δὲ χειμῶνα ἅπαντα τὰ πνεύματα πλήν

εὔρου, τὸν δὲ προερεθίζουσιν. ἀλλὰ καὶ αἱ κορυφαὶ τῶν ὀρέων ἐν εὐδίᾳ ἦχον ἀποτελοῦσαι ἄνεμον σημαίνουσιν, ὁμοίως δὲ καὶ αἱ παραθαλάσσιοι ἄκται ἡχοῦσαι ἐν εὐδίᾳ πελάγιον ἄνεμον καταγγέλλουσι, πολλοῦ δὲ ὄντος ἀνέμου ἐὰν μὴ ἐξερεύγηται τὰ κύματα βιαίως, πολυχρόνιον ἔσεσθαι τὸν χειμῶνα δηλοῖ.

80 Καὶ ἄλλα δὲ πλεῖστα παρετηρήθη εἰς πρόγνωσιν παρὰ τῶν ἀρχαίων, ἀρκεῖ δὲ οἷμαι καὶ ταῦτα πρὸς τὴν τῶν λοιπῶν πρόγνωσιν. ἡ μὲν δὴ τῶν καθολικῶν ἐπισκέψεων θεωρία κατὰ τὸ κεφαλαιῶδες ἐπὶ τοσοῦτον ἡμῖν ἐκ τῶν παρὰ τοῖς παλαιοῖς εἰρημένων ὑποτετυπώσθω, ἀρξόμεθα δὲ τῆς κατὰ τὸ γενεθλιακὸν εἶδος ἐν τοῖς ἐξῆς κατὰ τὴν προσήκουσαν ἀκολουθίαν μετὰ συντομίας ὁμοίως τοῖς ἔμπροσθεν. Τέλος τοῦ πρώτου βιβλίου. ΗΦΑΙΣΤΙΩΝΟΣ ΘΗΒΑΙΟΥ ΒΙΒΛΙΟΝ ΔΕΥΤΕΡΟΝ <ΓΕΝΕΘΛΙΑΛΟΓΙΚΟΝ> Ἐφεξῆς ἂν εἴη ἀκόλουθον τῶν πρώτων καὶ καθολικῶν προεκτεθειμένων ἡμῖν, ὧς σπουδαιότατε τῶν φίλων Ἀθανάσιε, ἐπισυνάψαι καὶ τὸ καθ' ἕκαστον γενεθλιαλογικὸν εἶδος ἐπιμελουμένοις καὶ ἐνταῦθα μάλιστα τῆς πείρας τε καὶ συντομίας κατὰ τὸ δυνατόν· τὸ γὰρ πολυμερὲς τῆς θεωρίας ἐνταῦθα ποσῶς ἀναγκάζει πλείοσι χρῆσθαι.

81 (1t) καὶ τὰ μὲν οὕτως εὐρεθέντα παρὰ τοῖς ἀρχαίοις αὐταῖς λέξεσιν ἢ καὶ ἐμμέτρως ποιηθέντα φιλαλήθως ἐκτιθέμεθα, τὰ δὲ καὶ εἰς ἡμᾶς ἐλθόντα τῇ τε συνεχεῖ πείρᾳ καὶ παρατηρήσει πλείστων γενέσεων προσθεῖναι πειρασόμεθα τῷ μέρει τούτῳ. καὶ ἄλλως δ' ἂν τις φιλομαθὴς καὶ φιλόπονος ὀρμώμενος ἔκ τε τῶν παλαιῶν συνταγμάτων καὶ τούτων αὐξήσῃ ἂν τὴν τέχνην καὶ εὔροι ἂν ἀμύπολλα ἀληθῆ εἰς πρόγνωσιν τῶν τῷ ἀνθρωπείῳ γένει συμβαινόντων. ἀρξόμεθα δὲ ἐφεξῆς κατὰ τάξιν οὕτως. <α'> Περὶ σπορᾶς καὶ ἐκτέξεως τῶν δὲ ἀνθρώπων τὴν σπορὰν λέγουσι γίνεσθαι ἐπὶ μὲν τῶν δεκαμηνιαίων ἐν τῷ εὐωνύμῳ τετραγώνῳ τοῦ τῆς ἀποκύσεως Ἡλίου (ἐκεῖ γὰρ ὄντος Ἡλίου ἡ σπορὰ ἐγένετο), ἐπὶ δὲ τῶν ἐπταμηνιαίων ἐν τῷ διαμέτρῳ αὐτῶν δὲ τῶν δεκαμηνιαίων τοὺς μὲν τελεσιουργεῖσθαι τῆς μεγίστης ἀποκύσεως διὰ ἡμερῶν σπη καὶ ὥρων η , τοὺς δὲ τῆς μέσης διὰ σογ καὶ ὥρων η , τοὺς δὲ τῆς ἐλαχίστης διὰ σνη καὶ ὥρων η , τῶν δὲ ἐπταμηνιαίων τοὺς μὲν τῆς μεγίστης ἀποκύσεως ἡμερῶν εἶναι σς καὶ ὥρων η , τοὺς δὲ τῆς ἐλαχίστης ρος καὶ ὥρων η , τοὺς δὲ τῆς μέσης ρφα <καὶ> ὥρων η .

82 Οἱ δὲ παλαιοὶ Αἰγύπτιοι οἱ περὶ Πετόσιριν διαβεβαιοῦνται λέγοντες ὡς ὅπου ἡ Σελήνη τυγχάνει ἐν τῇ ἀποκύσει ἐκεῖνο τὴν σπορὰν ὠροσκόπησεν, ὅπου δὲ ἐπὶ τῆς σπορᾶς ἔτυχε τοῦτο ἐν τῇ ἀποκύσει ὠροσκοπήσει ἢ τὸ τούτου διάμετρον. τινὲς δὲ καὶ οὕτω λαμβάνουσιν, ὅπερ οὐ πάνυ συμφωνεῖ ἡμῖν· πολυπλάσιον, φασίν, τὰς προαρηνεγμένας μοίρας τοῦ ὠροσκοποῦντος ζῳδίου ἐν τῇ ἀποκύσει ἐπὶ τὸ πλῆθος τῶν ὥρων καὶ τὰς γενομένας μοίρας ἔκβαλε ἀνὰ τριάκοντα ἀπὸ τοῦ ὠροσκόπου, καὶ ὅπου ἂν ἐκπέσῃ ὁ ἀριθμὸς ἐκεῖνο ὠροσκόπησε τὴν τοῦ σπέρματος καταβολήν. ἐπὶ δὲ τῆς Σελήνης ἄλλοι μὲν ἄλλα λέγουσιν. Ἀντίοχος δὲ ὁ Ἀθηναῖος λέγει καὶ ταύτην ἔχεσθαι τὴν μέθοδον ἀληθείας τινός· θέασαι, φησίν, πόστη τῆς Σελήνης ἐγεννήθη τις καὶ τούτῳ τῷ ἀριθμῷ πρόσθετες ρπ καὶ ἀνθυφαίρει ἀεὶ ἀπὸ τοῦ γενεθλίου μηνὸς ἀνὰ κθ . εἰς ἣν δ' ἂν ἡμέραν λήξῃ ὁ ἀριθμὸς σκόπει αὐτὴν ποῦ ἦν τότε ἡ Σελήνη· τὸ γὰρ ζῳδίου ἐφ' οὗ πορεύεται νοεῖσθω ταῦτόν ὃν καὶ ἐπὶ τῆς συλλήψεως ἔχον τὴν τῆς Σελήνης πάροδον. καὶ αὕτη ἡ μέθοδος ἐπὶ πάντων οὐ συμφωνεῖ, ἐξεθέμεθα δὲ αὐτὰς γυμνασίας χάριν καὶ ὑπὲρ τοῦ ἐκ πολλῶν τὸ αὐτὸ σύμφωνον εὐρεῖν.

83 ὁ μέντοι Ἀντίγονος φαίνεται μὴ ἐσκεμμένος τὴν περὶ τούτων ἀκρίβειαν διόπερ πάντῃ ἀποδοκιμάζει. τῶν οὖν προεκτεθειμένων ἢ τῶν παλαιῶν Αἰγυπτίων μέθοδος μᾶλλον τῶν ἄλλων συμφωνεῖ, ὅθεν κατ' αὐτοὺς ἐντέχνως σκέπτου τὸν τόπον τοῦτον οὕτως. ἐπειδὴ γὰρ εὐρέθη, ὡς προεῖπον, τῇ συνεχεῖ πείρᾳ τὸ ὠροσκοποῦν σημεῖον ἐν τῇ ἐκτέξει τοῦτο τὴν Σελήνην ἐπέχον ἐν τῇ σπορᾷ ὡς καὶ οἱ παρατηροῦντες τὸν καιρὸν τῆς σπορᾶς καὶ τὴν τότε μοῖραν τῆς Σελήνης τὴν αὐτὴν εὐρίσκουσιν ὠροσκοποῦσαν ἐν τῇ γενέσει, διὰ τοῦτο ἀναγκαῖον

τὸν ὠροσκόπον πρῶτον σκοπῆσαι ἥτοι ἐκ τῶν κανόνων ἢ καὶ μεθοδικῶς ἐκ τῆς προγενομένης συζυγίας τῆς ἐκτέξεως οὕτως. ἀρίθμει ἐπὶ μὲν συνόδου ἀπὸ Ἑλίου ἕως τῆς μοίρας τῆς Σελήνης, καὶ τῶν γενομένων μοιρῶν τὸ ιβ' λαβὼν ἀφαίρει εἰς τοῦπίσω ἀπὸ τῆς ἡλιακῆς, καὶ εἰς ἣν ἂν καταστήσῃ μοῖραν ἐκείνη ἔγγιστα ἔσται ἢ τῆς προγενομένης συνόδου μοῖρα. εἰ δὲ εἴη ἢ προγενομένη συζυγία πανσέληνος ὁμοίως ἀρίθμει ἀπὸ τῆς διαμέτρου μοίρας τῷ Ἑλίῳ ἕως τῆς Σελήνης καὶ τὸ ιβ' πάλιν λαβὼν κούφισον ἀπὸ τῶν μοιρῶν τοῦ Ἑλίου, καὶ εἰς ἣν ἂν καταλήξῃ μοῖραν ἐκείνη σύνεγγυς ἔσται ἢ διαμετροῦσα τὴν τῆς προγενομένης πανσελήνου μοῖραν. ἐγνωσμένης δὲ τῆς μοίρας τῆς προγενομένης συζυγίας δῆλη ἔσται καὶ ἡ ἡμέρα ἐν ᾗ γεγένηται <ἐκ> τοῦ πλήθους τῶν μεταξὺ μοιρῶν τῆς συζυγίας καὶ τοῦ γενεθλίου Ἑλίου κουφιζομένων ὀπίσω ἀπὸ τῆς γενεθλίου ἡμέρας ἐκάστης μοίρας λογιζομένης μία ἡμέρα· τούτων οὕτω γνωσθέντων ὁ ὠροσκόπος σύνεγγυς δῆλος ἔσται. τὰς γὰρ μεταξὺ μοίρας τῆς προγενομένης συζυγίας καὶ τοῦ γενεθλίου Ἑλίου λογίζου κατὰ τὸ ἐξῆς ἀπὸ τοῦ ζωδίου ἐν ᾧ ἔστιν ὁ ἥλιος πρὸς ἕκαστον ζωδίων μίαν μοῖραν, καὶ εἰς ὃ ἂν καταλήξῃ ἐκεῖνος ἔσται ὁ ὠροσκόπος.

84 μεθοδικῶς ἐξακριβοῦται δὲ ἀπὸ τῆς γενεθλίου σεληνιακῆς μοίρας. Ἰστέον δὲ ὅτι ὅταν εὑρεθῇ ἡ Σελήνη ἐν τῇ ἐκτέξει ἐπὶ τοῦ ὠροσκόπου, εἶναί φασὶ τὸ βρέφος τῆς μέσης ἀποκυήσεως, τουτέστιν ἡμερῶν σογ ὥρων η , ἐὰν δὲ εὑρεθῇ ἐν τοῖς ἐπομένοις ζωδίοις τοῦ ὠροσκόπου, ἔσται ὑπὲρ τὴν μέσιν ἀποκύησιν, ἐὰν δὲ ἐν τοῖς ἡγουμένοις ζωδίοις τοῦ ὠροσκόπου εὑρεθῇ, τότε ἔσται ἐλαττόνων ἡμερῶν τῆς μέσης ἀποκυήσεως. ἐὰν οὖν εὑρεθῇ ἡ Σελήνη ἐν τοῖς ἐξῆς ζωδίοις τοῦ ὠροσκόπου, ἀρίθμει ἀπὸ τῆς μοίρας τοῦ ὠροσκόπου ἐπὶ τὴν Σελήνην καὶ τὰς γενομένας μοίρας μέρισον εἰς τὸ μέσον ἡμερήσιον δρόμημα τῆς Σελήνης, ὃ ἔστι μοιρῶν ιγ λεπτῶν ι , καὶ τὰς πρὸς ταῖς ἡμέραις ὥρας περιλειφθείσας μέρισον ὁμοίως εἰς τὸ ὠριαῖον δρόμημα αὐτῆς, ὃ ἔστι λεπτὰ λγ , καὶ τὰς γενομένας ἡμέρας τε καὶ ὥρας πρόσθε ταῖς τῆς μέσης ἀποκυήσεως ἡμέραις σογ ὥραις η , καὶ τὴν γενομένην ποσότητα κούφισον ἀπὸ τῆς γενεθλίου ἡμέρας εἰς τοῦπίσω· καὶ εὐρήσεις τὴν σπορίμην ἡμέραν. ἐὰν δὲ εὑρεθῇ ἡ Σελήνη ἐν τοῖς προανηνεγμένοις ζωδίοις τῆς ὥρας ἐν τῇ ἐκτέξει ἔμπαλιν ποίει. ἀρίθμει ἀπὸ τῆς Σελήνης ἐπὶ τὴν τοῦ ὠροσκόπου μοῖραν καὶ τὰς γενομένας μοίρας μέρισον ὁμοίως εἰς τὸ μέσον ἡμερήσιον δρόμημα τῆς Σελήνης καὶ ὠριαῖον, καὶ τὰς γενομένας ἡμέρας τε καὶ ὥρας κούφισον ἀπὸ τῶν τῆς μέσης ἀποκυήσεως ἡμερῶν σογ ὥρων η , καὶ τὰς ὑπολοίπους ἀπὸ τῆς γενεθλίου ἡμέρας ἀφαίρει· καὶ εὐρήσεις παχυμερῶς τὴν σπορίμην ἡμέραν τε καὶ ὥραν. ὑπὲρ δὲ τοῦ ἀκριβέστερον εὐρεῖν ἀρίθμει τὴν Σελήνην καὶ τὸν ἥλιον κατὰ τὴν ἀναφανείσαν ἡμέραν τε καὶ ὥραν τῆς σπορᾶς· καὶ ἐὰν εὕρῃς τὴν γενεθλίαν Σελήνην ἐν τοῖς ἐπομένοις ζωδίοις τοῦ τῆς σπορᾶς Ἑλίου, λέγε τὴν σπορὰν ἐν ἡμέρᾳ γεγενῆσθαι, ἐὰν δὲ τὴν γενεθλίαν Σελήνην εὕρῃς ἐν τοῖς προανηνεγμένοις ζωδίοις τοῦ τῆς σπορᾶς Ἑλίου, νόει τὴν σπορὰν ἐν νυκτὶ γεγενῆσθαι.

85 ἐὰν τοίνυν εὑρεθῇ ἡ σπορὰ ἐν ἡμέρᾳ, ἀρίθμει ἀπὸ τοῦ τῆς σπορᾶς Ἑλίου ἕως τῆς γενεθλίου Σελήνης τὰς μεταξὺ μοίρας, καὶ μαθὼν ἐν ποίαις μοίραις ἀναφέρονται κατὰ τὸ οἰκεῖον κλίμα μέρισον παρὰ τοὺς ὠριαίους χρόνους τοὺς παρακειμένους τῇ ἡλιακῇ μοίρᾳ ἐκείνης τῆς ἡμέρας ἢ ἐν ᾗ ἐνέπεσεν ἡ σπορά, καὶ ὅσας ἂν εὕρῃς ὥρας ἢ καὶ μόρια λέγε ταύτην εἶναι ἀκριβῆ ὥραν τῆς σπορᾶς. καὶ κατ' ἐκείνην τὴν ὥραν ἀρίθμησον τὴν Σελήνην ἀκριβῶς καὶ ἐφ' ἧς ἔστι μοίρας αὕτη ἔστιν ἢ τοῦ ὠροσκόπου ἀκριβῆς μοῖρα τῆς γενέσεως. δῆλον δὲ ὡς καὶ ἡ ὠροσκοποῦσα μοῖρα τῇ ὥρᾳ τῆς σπορᾶς ἢ αὕτη ἔσται τῇ τῆς γενεθλίου Σελήνης καθὼς προείπομεν. ἐὰν οὖν ἐκ τῶν προειρημένων εὑρεθῇ ἡ μοῖρα τῆς σπορίμης Σελήνης σύμφωνος τῇ τοῦ ὠροσκόπου μοίρᾳ, φῶμεν ἀκριβῶς δίδοσθαι τὴν ὥραν τῆς γενέσεως, ἐὰν δὲ παρηλλαγμέναι ᾖσιν αἱ μοῖραι καὶ εὑρεθῇ ἡ σπορίμη Σελήνη ἐλαττόνων μοιρῶν τοῦ κατὰ τὴν δοθεῖσαν ὥραν εὐρεθέντος ὠροσκόπου, δῆλον ὡς κουφίζεις τὸ διάφορον ἀπὸ τοῦ ὠροσκόπου, ἐὰν δὲ πλειόνων, προστίθης διότι αἰεὶ χρή νομίζειν τὴν ὠροσκοποῦσαν μοῖραν τὴν αὐτὴν εἶναι τῇ σπορίμῃ Σελήνῃ. ἐὰν δὲ

ἐν νυκτὶ ἢ σπορὰ εὐρεθῇ, ἔμπαλιν ποιεῖ ἀπὸ τῆς γενεθλίου Σελήνης ἕως τοῦ τῆς σπορᾶς Ἡλίου καὶ τὰ αὐτὰ ποιεῖ τοῖς προλελεγμένοις. Ποῖα δὲ ἑννεαμηνιαῖα καὶ ποῖα ἑπταμηνιαῖα γνωσθεῖν ἂν οὕτως.

86 σκοπήσαντες γὰρ ἐπὶ πάσης γενέσεως τὴν σπορίμην ἡμέραν ὡς ἐπὶ ἑννεαμηνιαίων καθ' ὃν τρόπον ἐν τοῖς ἀνωτέρω δεδείχαμεν καὶ τὴν προγενομένην σύνοδον τῆς αὐτῆς σπορίμης ἡμέρας καὶ τὰς μεταξὺ μοίρας λαβόντες σὺν τῷ τρίτῳ μέρει αὐτῶν ἐκβάλλομεν ἀπὸ τῆς προγενομένης συνόδου τῆς σπορᾶς καὶ ἔαν ὑπερέσῃ ὁ ἀριθμὸς τῶν μοιρῶν τὴν ἡμέραν τῆς συνόδου τῆς γενομένης μετὰ τὴν σπορὰν, φαμέν εἶναι τὸ βρέφος ἑπταμηνιαῖον, ἔαν δὲ εὐρεθῇ ἐλάττων ὁ ἀριθμὸς, ἑννεαμηνιαῖον. πάλιν δὲ γνόντες τὸ ὥροσκοποῦν ζῳδῖον καὶ μοῖραν ἐπὶ τῆς ὥρας τῆς προγενομένης συνόδου τῆς σπορᾶς, καθὼς καὶ ἐπὶ τῶν ἑννεαμηνιαίων ἐμάθομεν, τυποῦμεν ὀρθογώνιον τρίγωνον ἀπὸ τούτου τοῦ ζῳδίου, δηλονότι τοῦ ὥροσκοποῦντος, ἀπὸ τῆς ἀνατολῆς εἰς τὰ ἡγούμενα ἔχον τὴν μὲν ὑποτείνουσιν πλευρὰν πρώτην μοιρῶν ρν , μεθ' ἣν τὴν ὑπτίαν ρκ , τὴν δὲ λοιπὴν πλευρὰν ἐστῶσαν λοιπῶν μοιρῶν τοῦ κύκλου ρ εἰς συμπλήρωσιν τῶν τξ μοιρῶν τοῦ ζῳδιακοῦ. μετὰ δὲ ταῦτα πάλιν σκοπήσομεν ὁμοίως τὴν ὥροσκοποῦσαν μοῖραν ἐπὶ τῆς προγενομένης συνόδου τῆς γενεθλίου ἡμέρας εἰς ποῖαν πλευρὰν τῶν τριῶν ἐμπίπτει· ἔαν μὲν εἰς τὴν ὑποτείνουσιν φαμέν εἶναι ἑννεαμηνιαῖον, ἔαν δὲ εἰς τὴν ὑπτίαν ἑπταμηνιαῖον, ἔαν δὲ εἰς τὴν λοιπὴν τὴν ὀρθὴν ὑποπτεύσομεν ἄλογον εἶναι ζῶον τὸ τεχθὲν ἢ ἀλλόκοτόν τι ἢ καὶ ὀλιγοχρόνιον. σκοποῦσι δὲ καὶ τὰς μοίρας τῶν δύο συνόδων τῆς τε γενεθλίου ἡμέρας καὶ τῆς σπορίμης· καὶ ἔαν εὕρωσι τὴν μὲν μίαν σύνοδον ἐπὶ τῆς ὑποτείνουσας πλευρᾶς τοῦ προειρημένου τριγώνου, τὴν δὲ ἑτέραν ἐπὶ τῆς ὑπτίας, λέγουσιν εἶναι ἑννεαμηνιαῖον, ἔαν δὲ ἡ μὲν μία ἐπὶ τῆς ὑπτίας, ἡ δὲ ἑτέρα ἐπὶ τῆς ὀρθῆς, ἑπταμηνιαῖον, ἔαν δὲ ἐπὶ τῆς ὑποτείνουσας ἡ μία, ἡ δὲ ἄλλη ἐπὶ τῆς ὀρθῆς, ἄλογόν τι σημαίνει ζῶον ἢ καὶ ἀλλόκοτον καὶ ὀλιγοχρόνιον.

87 Ὑποδείγματος δὲ χάριν ἔστω τινὰ τετέχθαι ἐν τῷ ρζ' ἔτει ἀπὸ τῆς Διοκλητιανοῦ βασιλείας Ἀθὺρ λ' ὥρα ζ' ἐν τῷ τρίτῳ κλίματι, καθ' ἣν ὥραν εὗραμεν τὸν μὲν Ἡλίον Τοξότου μοῖρα δ' ἔγγιστα, τὴν δὲ Σελήνην Ταύρου λεπτῷ μζ', τὸν δὲ ὥροσκοπὸν Ὑδροχόου μοῖρα κέ'. ἐπεὶ οὖν εὐρέθη ἡ Σελήνη ἐν τοῖς ἐπομένοις ζῳδίοις τοῦ ὥροσκοποῦ, ἀριθμεῖν χρή ἀπὸ τοῦ ὥροσκοποῦ ἕως τῆς μοίρας τῆς Σελήνης, καὶ εὗραμεν μοίρας ξε λεπτὰ μζ'· ἃς παραβαλόντες παρὰ τὸ ἡμερήσιον κίνημα τῆς Σελήνης, τουτέστι μοίρας ιγ , εὐρήκαμεν ἡμέρας ε , καὶ τὰ ὑπολειφθέντα λεπτὰ μζ' ὁμοίως παραβαλόντες παρὰ τὸ ὠριαῖον μέσον δρόμημα τῆς Σελήνης εὗραμεν ὥραν α γ' ἔγγιστα. τὰς οὖν ἡμέρας ε καὶ ὥραν α γ' προσεθήκαμεν ταῖς ἡμέραις τῆς πρώτης ἀποκυήσεως σογ γ' καὶ ἐγένοντο ἡμέραι σοη καὶ ὥραι θ γ', ἀνακουφισάντων δὲ ἡμῶν ταύτας εἰς τοῦπίσω ἀπὸ τῆς γενεθλίου ἡμέρας τε καὶ ὥρας Ἀθὺρ λ' ὥρα ζ' ἔφθασεν εἰς Μεχεῖρ κς' εἰς κζ' ὥρα νυκτερινῇ ἢ· κουφιζομένου καὶ τοῦ τετάρτου μέρους ἐμβολίου ἡμερονυκτίου, ὥρας ζ , εὐρίσκεται ρς' ἔτει Μεχεῖρ κς' εἰς κζ' ὥρα δευτέρα, καθ' ἣν ὥραν τὸν Ἡλίον εὐρήκαμεν <Ἰχθύων> μοῖρα ..., τὴν δὲ Σελήνην <Ὑδροχόου> μοῖρα ... Ἐγνωσμένου δὲ τοῦ τῆς σπορᾶς καιροῦ μεθοδικῶς ἢ καὶ παρατηρητικῶς χρηστὸν αὐτῷ εἰς διάσκεψιν τῶν σωματικῶν τε καὶ ψυχικῶν ἰδιωμάτων ἐκ τοῦ τότε σχηματισμοῦ τῶν ἀστέρων καὶ τῆς τοῦ περιέχοντος διαδόσεως.

88 καὶ αὐτῇ δὲ τῇ ἐκτροπῇ προσεκτέον ὡς μεγίστη καὶ αὐτῇ δυναμένη τὰ αὐτὰ σημαίνειν καὶ μόνῳ τούτῳ τῆς κατὰ τὴν σπορὰν καταρχῆς λειπομένη τῷ δι' ἐκείνης καὶ τὰ πρὸ τῆς ἐκτέξεως δύνασθαι προγινώσκεισθαι περὶ τοῦ βρέφους ἔτι ἀτελοῦς ὄντος κατὰ γαστρός, ταύτῃ δὲ περὶ ἀνθρώπου ἤδη τελειωθέντος. ὅθεν εὐλόγως ἂν ἐκείνη μὲν ὀνομάζοιτο σπέρματος ἀνθρωπίνου γενέσις, αὕτη δὲ ἀνθρώπου· πλεῖστα γὰρ αὐτῷ τότε προσγίνεται ἢ προσῇν ὅτε κατὰ γαστρὸς ᾗν. τὴν κατὰ τὴν ἐκτροπὴν τοίνυν ἀρχὴν σκοποῦντες ἐξ αὐτῆς μᾶλλον ἀκριβῶς καταστοχαζόμεθα

πάντων τῶν ἀνθρωπίνων συμπτωμάτων ὑποπιπτόντων καὶ ἐνταῦθα διὰ τῆς αὐτῆς θεωρίας καὶ τῶν κατὰ τῆς σπορᾶς χρόνον ἰδιωμάτων. <β'> Περὶ μοίρας ὠροσκοποῦ Περὶ δὲ τῆς ὠροσκοπούσης μοίρας μέθοδόν τινα ὁ φιλαλήθης Πτολεμαῖος ἐκτίθεται ἥν καὶ ἡμεῖς εὐρίσκομεν σχεδὸν ἐπὶ πάντων συμφωνοῦσαν· φησὶ γὰρ οὕτως. ἐπειδὴ περὶ τοῦ πρώτου καὶ κυριωτάτου μορίου (τουτέστι τῆς κατὰ τὴν ἐκτροπὴν ὥρας) ἀπορία γίνεται πολλάκις, μόνῃς μὲν ὡς ἐπίπαν τῆς δι' ἀστρολάβων ὠροσκοπίων κατ' αὐτὴν τὴν ἔκτεξιν διοπτρεύσεως τοῖς ἐπιστημονικῶς παρατηροῦσι τὸ λεπτόν τῆς ὥρας ὑποβάλλειν δυναμένης, τῶν δὲ ἄλλων σχεδὸν ἀπάντων ὠροσκοπίων οἷς οἱ πλεῖστοι τῶν ἐπιμελεστέρων προσέχουσι πολλαχῇ διαψεύδεσθαι τῆς ἀληθείας δυναμένων, τῶν μὲν ἡλιακῶν παρὰ τὰς τῶν θέσεων καὶ τῶν γνωμόνων ἐπισυμ <πι> πτούσας διαστροφάς, τῶν δὲ ὑδραγωγίων παρὰ τὰς τῆς ρύσεως τοῦ ὕδατος ὑπὸ διαφόρων αἰτιῶν <καὶ διὰ τὸ> τυχὸν ἐποχάς τε καὶ ἀνωμαλίας, ἀναγκαῖον ἂν εἴη προπαραδοθῆναι τίνα ἂν τις τρόπον εὐρίσκοι τὴν ὀφείλουσαν ἀνατέλλειν μοῖραν τοῦ ζῳδιακοῦ κατὰ τὸν φυσικὸν καὶ ἀκόλουθον λόγον προυποθεθείσης τῆς ὠροσκοπούσης μοίρας κατὰ <τὴν> δεδομένην σύνεγγυς ὥραν διὰ τῶν ἀναφορικῶν κανόνων.

89 Δεῖ λαμβάνειν τὴν τῆς ἐκτροπῆς προγενομένην ἔγγιστα συζυγίαν ἔάν τε σύνοδος ᾗ ἔάν τε πανσέληνος καὶ τὴν μοῖραν ἀκριβῶς διεσκεμμένους, συνόδου μὲν οὔσης τὴν ἀμφοτέρων δηλονότι τῶν φώτων, πανσελήνου δὲ τὴν τοῦ ὑπὲρ γῆν αὐτῶν ὄντος κατὰ τὸν χρόνον τῆς ἐκτροπῆς, καὶ ἰδεῖν τοὺς πρὸς αὐτὴν οἰκοδεσποτικὸν λόγον ἔχοντας ἀστέρας, τοῦ τρόπου καθόλου τοῦ κατὰ τὴν οἰκοδεσποτείαν ἐν πέντε τούτοις θεωρουμένου—τριγώνῳ τε καὶ οἴκῳ καὶ ὑψώματι καὶ ὀρίῳ καὶ φάσει ἢ σχηματισμῷ— τουτέστιν ὅταν ἔν τι ἢ τὰ πλείονα τούτων ἢ καὶ πάντα ὁ ζητούμενος ἔχῃ τόπος πρὸς τὸν μέλλοντα οἰκοδεσποτήσῃ. ἔαν οὖν τινα τῶν ἀστέρων εὕρωμεν οἰκείως διακείμενον πρὸς ταῦτα πάντα ἢ τὰ πλείονα, ὅσας ἂν οὗτος ἐπέχη μοίρας ἀκριβῶς ἐν ᾧ παροδεύει ζῳδίῳ ἐν τῷ τῆς ἐκτροπῆς χρόνῳ τοσαύτας φῶμεν ὠροσκοπεῖν ἐν τῷ ζῳδίῳ τῷ εὐρεθέντι διὰ τῶν κανόνων κατὰ τὴν δεδομένην σύνεγγυς ὥραν· οὕτω γὰρ ἐξ ἀκριβοῦμένων ἰσαρίθμως εὐρίσκεται τῇ τοῦ ἀστέρος ἐποχῇ καὶ τὸ λεπτόν τῆς ὠροσκοπούσης μοίρας. ἔαν δὲ δύο ἢ πλείους συνοικοδεσπότας εὕρωμεν, οὗ ἂν αὐτῶν ἢ ποσότης τῶν μοιρῶν ἐγγυτέρῳ τύχῃ τῇ παχυμερῶς ὠροσκοπούσῃ (τῇ τουτέστι ποσότητι τῶν μοιρῶν ἀκριβεῖ) χρῆσόμεθα καὶ φαμεν κατὰ τὴν τούτου μοῖραν ἰσαρίθμως τὸ ὠροσκοποῦν ζῳδίων ὠροσκοπεῖν.

90 ἔαν μέντοι πλείων ᾗ ἢ ἀπόστασις τῶν τῆς οἰκοδεσποτείας μοιρῶν πρὸς τὴν κατὰ τὸ ὀλοσχερὲς ὠροσκοποῦσαν μοῖραν μᾶλλον ἢ περ πρὸς τὴν κατὰ τὸ ὅμοιον μεσουράνημα, τῷ αὐτῷ ἀριθμῷ πρὸς τὴν μεσουρανοῦσαν μοῖραν καταχρησάμενοι διὰ ταύτης καὶ τὰ λοιπὰ τῶν κέντρων καταστησόμεθα. Ταῦτα μὲν ὁ Πτολεμαῖος ἐντέχνως πάνυ καὶ φυσικῶς περὶ τῆς ὠροσκοπούσης μοίρας ἐκτίθεται. ἐκκείσθω δὲ καὶ τὰ παρ' ἄλλοις ἐκτεθέντα φιλοκαλίας χάριν ὑπὲρ τοῦ τὸν ὠροσκόπον εὐρεῖν παχυμερῶς εἰ καὶ μὴ αὐτὴν τὴν μοῖραν ἔστιν ἀκριβῶσαι ὡς ὁ θεῖος Πτολεμαῖος. χρηστέον οὖν καὶ τῇ μεθόδῳ τῇ προεκτεθειμένῃ ἐν τῷ τῆς σπορᾶς λόγῳ σύνεγγυς εὐρισκούσῃ τὸν ὠροσκόπον. τὰς γὰρ μεταξὺ μοίρας τῆς προγενομένης συζυγίας καὶ τοῦ γενεθλίου Ἡλίου ἐκβάλλοντες ἀπὸ τοῦ Ἡλίου, καθ' ἕκαστον ζῳδίων μίαν μοῖραν διδόντες, καὶ εἰς ὃ καταντήσῃ ζῳδίων ἐκεῖνο ἔσται τὸ ὠροσκοποῦν παχυμερῶς. Ὁ δὲ Ἀνουβίων ἐν τοῖς ἐλεγείοις τὰδε φησίν· ὠρονόμον δὲ μάθοις ὥρης ἄτερ ἄστρασιν ἄλλοις σκεπτόμενος Μῆνην καὶ μέγαν Ἡέλιον. ἡμερινῇ γενέσει μὲν ἀπ' Ἡελίοιο νοήσας οἴκου δεσπότην ἔνθα βέβηκε θεός, κεῖθεν δὲ στοιχηδὸν ἀριθμηθῆμεναι ἄστρα μέχρι Σεληναίης ἀστέρος ἱσταμένου, πάντα δ' ἀπ' Ἡελίοιο διέκβαλε τοῦτον ἀριθμόν· εἰς ὃ τι δ' ἂν λήξῃ κεῖθι καὶ ὠρονόμος. χρὴ δὲ Σεληναίης προτέρης ἀνελέσθαι ἀριθμόν ὥρην νυκτερινὴν σκεπτόμενον θέματος. εἰ δέ κεν Ἡέλιος γ' ὀλίγας μοίρας ἔχῃ ἄστρων, χρὴ τετράγωνον θ' ὁρᾶν καὶ διάμετρον τόπων.

- 91 σκέπτου, φησίν, τὸν οἰκοδεσπότην τοῦ οἴκου ἐν ᾧ ἐστὶν ὁ Ἥλιος ἐπὶ τῶν ἡμερινῶν γενέσεων καὶ ἀπ' αὐτοῦ ἀρίθμει τὰ ζῶδια ἕως τῆς Σελήνης τοῦ οἰκοδεσπότης καὶ τὴν ποσότητα τῶν ζωδίων ἔκβαλλε ἀπὸ τοῦ οἴκου ἐν ᾧ ἐστὶν ὁ Ἥλιος, καὶ εἰς ὃ ἂν ζῶδιον ἐκπέσῃ ἐκεῖ ὁ ὠροσκόπος. ἐπὶ δὲ τῶν νυκτερινῶν χρή ἄρξασθαι ἀπὸ τῆς Σελήνης τῇ αὐτῇ μεθόδῳ καὶ ἐκβάλλειν ὁμοίως ἀπ' αὐτῆς ἥτοι Ἥλιου τὴν τῶν μεταξὺ ζωδίων ποσότητα. ἐὰν δὲ ὁ Ἥλιος τύχῃ, φησίν, ἐν ἀρχῇ τῶν ζωδίων, τὰ τετράγωνα καὶ τὸ διάμετρον τῆς ἐκβαλλομένης ποσότητος σκοπεῖν χρή μὴ ἐφ' ἐνὸς εἶη ὁ ὠροσκόπος. αὕτη ἡ μέθοδος συμφωνεῖ ἡμῖν σχεδὸν ἐπὶ πάντων. Ἐκθετέον δὲ καὶ ἄλλην καλλίστην μέθοδον καὶ αὐτὴν συμφωνοῦσαν προδεδόσθαι χρή τὸ ἐν νυκτὶ τετέχθαι τὸν ζητούμενον ἢ ἐν ἡμέρᾳ, καὶ τούτου δεδομένου σκόπει τὴν τοῦ Ἥλιου μοῖραν καὶ ταύτῃ ἀεὶ πρόσθε μοίρας β < [?] > σκεπτόμενος ἀπὸ Θῶθ ἕως Μεχείρ, ἀπὸ δὲ Φαμενώθ ἕως Μεσωρεὶ πάλιν ἀεὶ ἄφελε μοίρας β [?] . καὶ τὴν γινομένην οὕτω ποσότητα τῶν μοιρῶν τοῦ Ἥλιου δωδεκάκις ποιήσας ἔκβαλε ἀπὸ τῆς τοῦ Ἥλιου μοίρας, καὶ εἰς ὃ ἂν ἐκπέσῃ ζῶδιον ἐκεῖνο ὠροσκοπεῖ ἢ τὸ τούτου τρίγωνον ὡς περικλείειν τὴν μέθοδον εἰς δύο ζῶδια σημαίνοντα τὸν ὠροσκόπον· τὸ γὰρ ἄλλο ζῶδιον τοῦ τριγώνου εὐρίσκεται ὑπὸ γῆν. Ἔσται δὲ τούτου ὑπόδειγμα. ἐγὼ ἐτέχθην Ἀθύρ λ' ἐν ἡμέρᾳ τοῦ Ἥλιου <ἐπ> ἔχοντος Τοξότου μοίρας δ ἔγγιστα· ταῖς δ πρόσθετα β [?] καὶ τὰς ς [?] δωδεκαπλασιάσας ἐκβάλλω ἀπὸ τῆς τοῦ Ἥλιου μοίρας, καὶ πίπτει <εἰς> Ὑδροχόου τὰ τελευταῖα.
- 92 ὠροσκοπήσει οὖν ὁ Ὑδροχόος ἢ οἱ Δίδυμοι ἢ ὁ Ζυγός. ἀλλ' ἀδύνατον εἶναι τὸν Ζυγὸν διὰ τὸ ὑπὸ γῆν εἶναι, ὁμοίως καὶ τοὺς Διδύμους διὰ τὸ τριγωνικὴν πλευρὰν πίπτειν εἰς τὰ τελευταῖα αὐτοῦ καὶ εἶναι ὁμοίως ὑπὸ γῆν· ὁ γὰρ Ἥλιος τυγχάνει ἐν ἀρχῇ τοῦ Τοξότου, καὶ ἀπ' αὐτοῦ ἕως τῆς ἀρχῆς τῶν Διδύμων ὁμοίως τὸ ὑπὲρ γῆν ἡμισφαίριον τῆς ἡμέρας ἐστίν. πιστευτέον οὖν ἐν τῷ Ὑδροχῳ μόνον πίπτειν τὸν ὠροσκόπον. ἐὰν δὲ ποτε δύο ζῶδια ὑπὲρ γῆν ἢ τοῦ τριγώνου εἰς ἃ ὑπονοοῦμεν εἶναι τὸν ὠροσκόπον, καταστοχαζόμεθα καὶ τοῦ εἵδους τοῦ ἀνθρώπου ποίῳ μᾶλλον τῶν ζωδίων ἀπέικασται καὶ πρὸς ἐκεῖνο ἀποφαινόμεθα. Εἰσὶ δὲ Κριοῦ μὲν ὠροσκοποῦντος οἱ τικτόμενοι τῷ εἶδει ὁστώδεις, δασεῖς καὶ μέσοι μᾶλλον <ἢ> εὐμήκεις, καὶ τὰ ἔσχατα αὐτοῦ κίνδυνον ποιεῖ, ἐνίοτε δὲ καὶ τὸ πρόσωπον κάτω κύπτοντες καὶ δειλοὶ καὶ παῖκται καὶ αἰσχρολόγοι. Ταύρου δὲ σιμοὶ καὶ ταυρόφθαλμοι, ὑπομέλανεσ, πλατυμέτωποι καὶ πλατύρρινοι, ἀνεσταλμένοι τὰς τρίχας, ἔσθ' ὅτε φαλακροὶ καὶ μικρὰ ὦτα ἔχοντες, ὑποκριταί, ψευδεπικεικῆς, τὰ χεῖλη ἐνίοτε μείζονα ἔχοντες καὶ τοὺς μυκτῆρας μεγάλους καὶ τὰς ὀφρῦς, καὶ τὰ ἔσχατα αὐτοῦ κιναίδους γεννᾷ. τῶν δὲ Διδύμων ὠροσκοποῦντων οἱ γεννώμενοι σύμμετροι τῷ σώματι, ἐπίρρινοι, ἔσθ' ὅτε οὔλοι καὶ μεγάλα ὦτα ἔχοντες καὶ τοῖς ὤμοις εὖσαρκοι. ὁ δὲ Καρκίνος ποιεῖ ὁστώδεις, στρογγυλοπροσώπους, ἔσθ' ὅτε μέλανας ὡς πρὸς τὸ κλίμα καὶ ἀναφαλαντιαίους, τοὺς δὲ ὀδόντας πολλοὺς, ἔσθ' ὅτε τὸ δὲ μήκος ἀσυμμέτρους (καὶ γὰρ τὰ κάτωθεν ἔχουσι μείζονα, τὰ δὲ ἄνωθεν ἐλάσσονα), ἔχουσι δὲ τὴν γαστέρα ὑπὸ τὸ στῆθος προκύπτουσιν καὶ αὐτὸ τὸ στῆθος πλατὺ καὶ τοὺς ὀφθαλμοὺς ὑποκεχυμένους ἔχουσιν, μάλιστα ὅσοι ἐγγὺς ἔχουσι τὸν ὠροσκόπον τῆς Φάτνης νεφελοειδοῦς οὕσης.
- 93 ὁ δὲ Λέων γλαυκοὺς, πυρρότριχας, ἰσχυροὺς, ὑποκύρτους, τὰ ἄνωθεν πλατεῖς καὶ δασεῖς, μάλιστα τοὺς ἐν ταῖς πρώταις μοίραις τικτομένους, ποιεῖ δὲ οὔλους καὶ παχυρρίνους καὶ λεοντοπροσώπους, βορούς, λεπτοὺς τὰς κνήμας, ἐν δὲ ταῖς τελευταίαις μοίραις περὶ τὴν ράχιν ψιλοὺς τὰς τρίχας, ἀναφαλαντιαίους, ἔσθ' ὅτε καὶ κιναίδους. ἡ δὲ Παρθένος συμμέτρους τῇ ἡλικίᾳ καὶ μᾶλλον μακροὺς, εὐπεπλασμένους, μακροκοιλίους καὶ ὀρθοὺς καὶ κοσμίους. ὁ δὲ Ζυγὸς εὐοφθαλμοὺς, ὑπομέλανας, ἔσθ' ὅτε καὶ μακροὺς καὶ οὔλους τὰς τρίχας καὶ δικαίους καὶ αἰδήμονας. ὁ δὲ Σκορπίος μικροφθαλμοὺς, ὠχροὺς, ὦτα μικρὰ ἔχοντας, ἔσθ' ὅτε μαδαροὺς τὸ γένειον ἢ γλαυκοὺς τοὺς ὀφθαλμοὺς, τὴν δὲ φάρυγγα ἐξέχουσιν ἔχοντας καὶ τοὺς ὦμους

πλατεῖς, μακροὺς ταῖς κνήμαις καὶ ὠκεῖς, φθονερούς καὶ ἄρπαγας, τὰ δὲ ἔσχατα τὰ περὶ τὸ κέντρον ποιεῖ κιναίδους, ἔσθ' ὅτε δέ τινας καὶ ὑποχύσεις ἐν τοῖς ὀφθαλμοῖς ἔχοντας διὰ τὸ νεφέλιον τὸ περὶ τὸ κέντρον καὶ ἀναφаланτιαίους ποιεῖ. ὁ δὲ Τοξότης μακροὺς τοῖς μηροῖς, ταῖς δὲ κνήμαις εὐπλάστους, εὐγενεῖους, προγάστορας, εὐχρόους τὰς χεῖρας, εὐκολύμβους, φιλοῦντας τὸ ὀχεῖσθαι εἰς ζῶα, φαλακρούς, τὰ δὲ τελευταῖα ποιεῖ κιναίδους, ἔσθ' ὅτε δὲ καὶ τοὺς πώγωνας προπολιοῦντας.

94 ὁ δὲ Αἰγόκερως μικροφυεῖς ποιεῖ, μάλιστα ἐν ταῖς πρώταις μοίραις, καὶ κούφους τὸ στῆθος, λεπτοὺς τὰ σκέλη, ὀξυπώγωνας, ἔσθ' ὅτε δασεῖς τὰ σκέλη, ὀστώδεις, κάτω κύπτοντας, ἀσελγεῖς. ὁ δὲ Ὑδροχόος εὐσώμους, εὐγενεῖους, εὐυπολήπτους, ἔσθ' ὅτε καὶ προγάστορας καὶ τινας ἔχοντας μείζονα τὴν μίαν κνήμην τῆς ἐτέρας. οἱ δὲ Ἰχθύες ποιοῦσιν εὐρυτέρους τοῖς ὤμοις καὶ εὐτριχας, λευκοὺς τὸ μέτωπον καὶ μέγα στέρνον ἔχοντας, ἔσθ' ὅτε καὶ προκύπτοντας, μελανοφθάλμους, βραδέως φθεγγομένους, ἰδιοπράγμονας. Ταῦτα μὲν καὶ τὰ τοιαῦτα σημαίνει τὰ ζῳδια αὐτὰ καθ' ἑαυτὰ ἐν τῷ ὠροσκόπῳ, ἐπιτυχόντες δὲ ἐν αὐτοῖς οἱ πλανώμενοι ἕκαστος πρὸς τὰ ιδιώματα μεταποιεῖ πως. Κρόνος μὲν μέλανας καὶ δυσειδεῖς καὶ αὐχμηροὺς ποιεῖ, Ἄρης δὲ ξανθοὺς, γλαυκοὺς τοὺς ὀφθαλμούς, τετανότριχας, γοργοὺς, ὧτα μικρὰ ἔχοντας, Ζεὺς δὲ λευκοὺς, εὐσάρκους, μεγαλοφθάλμους, εὐπώγωνας, ἀγαθοὺς τῷ τρόπῳ, ἡ δὲ Ἀφροδίτη μετὰ τούτων τὸ ἄβρὸν καὶ εὖοπτον ποιεῖ, ὁ δὲ Ἑρμῆς ἰσχνούς, ὠχροὺς, συμμέτρους τε καὶ οὐλοκόμους, καλοὺς τε καὶ γενναίους, ὁ δὲ Ἥλιος καὶ ἡ Σελήνη συντρέπονται μὲν οἷς ἂν συντύχωσιν, ἰδίᾳ δὲ ὁ Ἥλιος εὐτραφεῖς, εὐρήτους ποιεῖ, ἡ δὲ Σελήνη εὐκράτους καὶ εὐσάρκους. Ἐκ μὲν οὖν τῶν προλελεγμένων τῆς τῶν ζωδίων φύσεως καὶ τῶν ζ' πλανωμένων ἔστιν εὐρεῖν παχυμερῶς μὲν τὸν ὠροσκόπον, δηλονότι τῇ συνεχεῖ πείρᾳ καὶ γυμνασίᾳ χρωμένους τῇ τῶν ζωδίων τε καὶ ἀστέρων φύσει καὶ τοῖς κλίμασιν ἐπὶ τῶν ἤδη τελειωθέντων ἀνθρώπων, ἐξακριβοῦν δὲ τὴν ὠροσκοποῦσαν μοῖραν κατὰ τὴν τοῦ θεοῦ Πτολεμαίου μέθοδον ἣν εὐρίσκομεν σχεδὸν ἐπὶ πάντων ἀληθεύουσιν.

95 <γ'> Περὶ διαιρέσεως καὶ τάξεως γενεθλιαλογικῆς Εὐλόγως δέ φησιν ὁ Πτολεμαῖος· εἴ τις αὐτῆς τῆς τάξεως ἔνεκεν διαιροίη τὸ καθόλου τῆς γενεθλιαλογικῆς θεωρίας, εὖροι ἂν τῶν δυνατῶν καὶ κατὰ φύσιν καταλήψεων πρὸ μὲν τῆς γενέσεως μόνην τὴν περὶ τῶν γονέων ἐπίσκεψιν, πρὸ δὲ τῆς γενέσεως καὶ μετὰ γένεσιν τὴν περὶ ἀδελφῶν (συμβαίνει γὰρ καὶ προτετέχθαι τινὰ τοῦ περὶ οὗ ἡ σκέψις καὶ ἐπιτεχθῆσθαι), τῶν δὲ κατ' αὐτὴν τὴν γένεσιν οὐ μίαν οὐδὲ περὶ ἑνὸς τὴν θεωρίαν γίνεσθαι (ἔσται γὰρ ὁ τε περὶ ἀρρενικῶν καὶ θηλυκῶν λόγος καὶ <δ> περὶ διδυμογόνων καὶ πλειστογόνων καὶ <δ> περὶ τεράτων καὶ <δ> περὶ ἀτρόφων), τῶν δὲ μετὰ τὴν γένεσιν ὁ περὶ χρόνων ζωῆς, ἔπειτα ὁ περὶ μορφῆς σώματος καὶ ὁ περὶ παθῶν ἢ σινῶν σωματικῶν, ἐξῆς δ' ὁ περὶ ψυχῆς ποιότητος καὶ ὁ περὶ παθῶν ψυχῆς, ἔπειθ' ὁ περὶ τύχης κτητικῆς καὶ ὁ περὶ τύχης ἀξιοματικῆς, μετὰ ταῦτα ὁ περὶ πράξεως ποιότητος, εἴτα ὁ περὶ συμβιώσεως γαμικῆς καὶ ὁ περὶ τεκνοποιίας καὶ ὁ περὶ φιλίας, ἐξῆς δὲ ὁ περὶ ξενιτείας, καὶ τελευταῖος ὁ περὶ τῆς τοῦ θανάτου ποιότητος, τῇ μὲν δυνάμει συνοικειούμενος τῷ περὶ χρόνων ζωῆς, τῇ τάξει δὲ εἰκότως ἐπὶ πᾶσι τούτοις τιθέμενος.

96 Φησὶ δὲ καθόλου· χρή σκοπεῖν τὸν οἰκειούμενον τόπον τοῦ ζωδιακοῦ τῷ ζητούμένῳ τῆς γενέσεως κατ' εἶδος κεφαλαίῳ καθάπερ λόγου ἔνεκεν τῷ περὶ πράξεως τὸν τοῦ μεσουρανήματος ἢ τῷ περὶ πατρὸς τὸν ἡλιακόν, ἔπειτα θεωρεῖν τοὺς λόγον ἔχοντας πρὸς τὸν ὑποκείμενον τόπον τῶν ἀστέρων οἰκοδεσποτείας κατὰ τοὺς πέντε τρόπους καθὼς προείπομεν ἐπάνω. καὶν εἴς ἧ' ὁ τοὺς πέντε λόγους ἔχων αὐτῷ δοτεόν τὴν τῆς πρωτείας οἰκοδεσποτείαν, εἰ δὲ δύο ἢ τρεῖς εἴεν τοῖς τὰς πλείους ἔχουσιν ψήφους. μετὰ δὲ ταῦτα πρὸς μὲν τὸ ποῖον τοῦ ἀποτελέσματος σκοπεῖν τὰς τε τῶν οἰκοδεσποτησάντων ἀστέρων φύσεις καὶ τὰς τῶν δωδεκατημορίων ἐν οἷς εἰσιν, πρὸς δὲ τὸ μέγεθος καὶ τὴν δύναμιν πότερον ἐναργῶς

τυγχάνουσι διακείμενοι πρὸς τε τὸ κοσμικὸν καὶ <τὸ> κατὰ τὴν γένεσιν ἢ τὸ ἐναντίον (δραστικώτατοι μὲν γάρ εἰσιν ὅταν κοσμικῶς μὲν ἐν ἰδίῳ ἢ ἐν οἰκείῳ ὥσι τόποις καὶ πάλιν ὅταν ἀνατολικοὶ τυγχάνωσιν ἢ προσθετικοὶ τοῖς ἀριθμοῖς, κατὰ γένεσιν δὲ ὅταν ἐπὶ τῶν κέντρων καὶ τῶν ἐπαναφορῶν παροδεύωσιν, καὶ μάλιστα τῶν πρώτων—λέγω δὲ τῶν κατὰ τὰς ἐπαναφορὰς καὶ μεσουρανήσεις—, ἀδρανέστατοι δὲ ὅταν ἐν ἀλλοτρίοις ἢ ἀνοικείοις τόποις καὶ δυτικοὶ ἢ ἀναποδιστικοὶ τοῖς δρόμοις ὥσιν, κατὰ γένεσιν δὲ ὅταν ἀποκλίνωσι τῶν κέντρων), πρὸς δὲ τὸν καθόλου χρόνον τοῦ ἀποτελέσματος πότερον ἑωροῖ εἰσιν ἢ ἐσπέριοι πρὸς τε τὸν ἥλιον καὶ τὸν ὠροσκόπον, ἐπειδήπερ τὰ μὲν προηγούμενα ἑκατέρου αὐτῶν τεταρτημόρια καὶ τὰ διάμετρα τούτοις ἑωρὰ γίνεται, τὰ δὲ λοιπὰ καὶ ἐπόμενα ἐσπέρια, καὶ πότερον ἐπὶ τῶν κέντρων τυγχάνουσιν ἢ τῶν ἐπαναφορῶν (ἑωροὶ μὲν γὰρ ὄντες ἢ ἐπίκεντροι κατ' ἀρχὰς γίνονται δραστηκώτατοι, ἐσπέριοι δὲ ἢ ἐπὶ τῶν ἀναφορῶν βράδιον).

97 <δ'> Περὶ γονέων Ὁ μὲν προηγούμενος τύπος, φησί, τῆς ἐπισκέψεως τῆς κατ' εἶδος οὗ διὰ παντὸς ἔχθεσθαι προσήκει τοῦτον ἔχει τὸν τρόπον, ἀρκτέον δὲ ἤδη κατὰ τὴν ἐγκειμένην τάξιν ἀπὸ πρώτου τοῦ περὶ γονέων λόγου. ὁ μὲν τοίνυν ἥλιος καὶ ὁ τοῦ Κρόνου ἀστήρ τῷ πατρικῷ προσώπῳ συνοικειοῦται κατὰ φύσιν, ἡ δὲ Σελήνη καὶ ὁ τῆς Ἀφροδίτης τῷ μητρικῷ, καὶ ὅπως ἂν οὗτοι διακείμενοι τυγχάνωσι πρὸς τε ἀλλήλους καὶ πρὸς τοὺς ἄλλους τοιαῦτα δεῖ καὶ τὰ περὶ τοὺς γονέας ὑπονοεῖν. τὰ μὲν γὰρ περὶ τῆς τύχης καὶ τῆς κτήσεως αὐτῶν σκεπτέον ἐκ τῆς δορυφορίας τῶν φώτων, ἐπειδὴ περιεχόμενα μὲν ὑπὸ τῶν ἀγαθοποιῶν καὶ τῶν τῆς αὐτῆς αἰρέσεως ἦτοι ἐν τοῖς αὐτοῖς ζωδίοις ἢ ἐν τοῖς ἐξῆς ἐπιφανῇ καὶ λαμπρὰ τὰ περὶ τοὺς γονέας διασημαίνει, καὶ μάλιστα ὅταν τὸν μὲν ἥλιον ἑωροὶ δορυφορῶσιν ἀστέρες, τὴν δὲ Σελήνην ἐσπέριοι, καλῶς καὶ αὐτοὶ διακείμενοι καθ' ὃν εἰρήκαμεν τρόπον. ἔαν δὲ καὶ ὁ τοῦ Κρόνου ἢ καὶ ὁ τῆς Ἀφροδίτης ἀνατολικοὶ τε τυγχάνωσι καὶ ἰδιοπροσωπήσαντες ἢ ἐπίκεντροι, εὐδαιμονίαν πρόδηλον ὑπονοητέον κατὰ τὸ οἰκεῖον ἑκατέρου τῶν γονέων, τὸ δὲ ἐναντίον ἔαν κενοδορομοῦντα ἢ τὰ φῶτα καὶ ἀδορυφόρητα, ταπεινότητος καὶ ἀδοξίας τοῖς γονεῦσιν ἔστι δηλωτικά, καὶ μάλιστα ὅταν καὶ ὁ τῆς Ἀφροδίτης καὶ ὁ τοῦ Κρόνου μὴ καλῶς φαίνωνται διακείμενοι.

98 ἔαν δὲ δορυφορῇται μὲν, μὴ μέντοι ὑπὸ τῶν τῆς αὐτῆς αἰρέσεως ὥς ὅταν Ἄρης μὲν ἐπαναφέρηται τῷ ἥλιῳ, Κρόνος δὲ τῇ Σελήνῃ, μὴ καλῶς κειμένων τῶν ἀγαθοποιῶν καὶ κατὰ τὴν αὐτὴν αἵρεσιν, μετριότητα καὶ ἀνωμαλίαν περὶ τὸν βίον αὐτῶν ὑπονοητέον. κἂν μὲν σύμφωνος ἢ ὁ κληρὸς τῆς τύχης (ὁ ἀπὸ ἡλίου πάντοτε ἐπὶ τὴν Σελήνην λαμβανόμενος ἐπὶ τε ἡμέρας καὶ νυκτὸς καὶ τὰ ἴσα ἀπὸ ὠροσκόπου) τοῖς τὸν ἥλιον ἢ τὴν Σελήνην ἐπὶ καλῷ δορυφορήσας, παραλήψονται σῶα τὰ τῶν πατέρων, ἔαν δὲ ἀσύμφωνος ἢ ἐναντίος μηδενὸς τῶν ἀγαθοποιῶν εἰληφότων τὴν δορυφορίαν, ἄχρηστος αὐτοῖς καὶ ἐπιβλαβὴς ἢ τῶν γονέων ἔσται κτήσις. Περὶ δὲ πολυχρονιότητος αὐτῶν σκεπτέον ἀπὸ τῶν ἄλλων συσχηματισμῶν. ἔαν οὖν ὁ τοῦ Διὸς ἢ ὁ τῆς Ἀφροδίτης συσχηματισθῶσιν ὅπωςδὴποτε τῷ τε ἥλιῳ καὶ τῷ τοῦ Κρόνου καὶ αὐτὸς ὁ τοῦ Κρόνου σύμφωνον ἔχη συσχηματισμὸν πρὸς τὸν ἥλιον ἦτοι συνὼν ἢ ἐξαγωνίζων, ἐν δυνάμει μὲν ὄντων αὐτῶν πολυχρονιότητα τοῦ πατρὸς καταστοχαστέον, ἀδυναμούντων δὲ οὐχ ὁμοίως, οὐ μέντοι οὐδὲ ὀλιγοχρονιότητα. ὅταν δὲ τοῦτο μὲν μὴ ὑπάρχη, ὁ δὲ τοῦ Ἄρεως καθυπερτερῇ τὸν ἥλιον ἢ καὶ τὸν τοῦ Κρόνου ἢ καὶ ἐπανενεχθῇ αὐτοῖς ἢ καὶ αὐτὸς πάλιν ὁ τοῦ Κρόνου μὴ σύμφωνος ἢ πρὸς τὸν ἥλιον ἀλλ' ἦτοι τετράγωνος ἢ διάμετρος εἴη, ἀποκεκλικότες μὲν τῶν κέντρων ἀσθενικοὺς μόνον τοὺς πατέρας ποιοῦσιν, ἐπίκεντροι δὲ ἢ ἐπαναφερόμενοι ὀλιγοχρονίους ἢ ἐπισινεῖς—ὀλιγοχρονίους μὲν ὅταν ἐν τοῖς πρώτοις ὥσι δυοὶ κέντροις τῷ τε ἀνατέλλοντι καὶ <τῷ> μεσουρανοῦντι καὶ ταῖς τούτων ἐπαναφοραῖς, ἐπισινεῖς δὲ ἢ ἐπινόσους ὅταν ἐν τοῖς λοιποῖς δυοὶ κέντροις ὥσι τῷ τε δύνοντι καὶ τῷ ὑπογείῳ καὶ ταῖς τούτων ἐπαναφοραῖς.

99 ὁ μὲν γὰρ τοῦ Ἄρεως τὸν Ἥλιον βλέψας καθ' ὃν εἰρήκαμεν τρόπον αἰφνιδίως ἀναιρεῖ τὸν πατέρα ἢ σίνην περὶ τὰς ὄψεις ποιεῖ, τὸν δὲ τοῦ Κρόνου βλέψας ἢ θανάτοις ἢ ῥιγοπυρέτοις ἢ σίνεσι διὰ τομῶν καὶ καύσεων περικυλίει. ὁ δὲ τοῦ Κρόνου καὶ αὐτὸς σχηματισθεὶς κακῶς πρὸς Ἥλιον καὶ τοὺς θανάτους τοὺς πατρῶους ἐπινόσους κατασκευάζει καὶ πάθη τὰ διὰ τῆς τῶν ὑγρῶν ὀχλήσεως. Ἐπὶ δὲ τῆς μητρὸς ἔαν μὲν ὁ τοῦ Διὸς συσχηματισθῇ τῷ τῆς Σελήνης καὶ τῷ τῆς Ἀφροδίτης ὅπως δὴ ποτε ἢ καὶ ὁ τῆς Ἀφροδίτης συμφώνως ἔχη πρὸς τὴν Σελήνην ἐξάγωνος ἢ καὶ συνὼν αὐτῇ, ἐν δυνάμει ὄντες πολυχρόνιον ἀποδεικνύουσι τὴν μητέρα. ἔαν δὲ ὁ τοῦ Ἄρεως βλέψῃ τὴν Σελήνην ἢ τὴν Ἀφροδίτην ἐπανενεχθεὶς ἢ τετράγωνος ἢ διάμετρος ἢ ὁ τοῦ Κρόνου τὴν Σελήνην μόνην ὡσαύτως, ἀφαιρετικοὶ μὲν ὄντες ἢ ἀποκεκλικότες ἀντιπτώμασι μόνον ἢ ἀσθενείαις περικυλίουσιν, προσθετικοὶ δὲ ἢ ἐπίκεντροι ὀλιγοχρονίους ἢ ἐπισινεῖς ποιοῦσι τὰς μητέρας — ὀλιγοχρονίους μὲν ὁμοίως ἐπὶ τῶν ἀπηλιωτικῶν ὄντες κέντρων ἢ ἐπαναφορῶν, ἐπισινεῖς δὲ ἐπὶ τῶν δυτικῶν.

100 Ἄρης μὲν γὰρ βλέψας τὴν Σελήνην τοῦτον τὸν τρόπον ἀνατολικὴν μὲν οὖσαν τοὺς τε θανάτους τοὺς μητρικοὺς αἰφνιδίους καὶ τὰ σίνην περὶ τὰς ὄψεις ποιεῖ καὶ μετὰ αὐτῷ τῷ τικτομένῳ θάνατον κακὸν ποιεῖ, ἀποκρουστικὴν δὲ τοὺς τε θανάτους ἀπὸ ἐκτρωσμῶν ἢ τῶν τοιούτων καὶ τὰ σίνην διὰ τομῶν καὶ καύσεων, τὴν Ἀφροδίτην δὲ βλέψας τοὺς τε θανάτους πυρεκτικούς ἀπεργάζεται καὶ τὰ πάθη διὰ σκοτισμῶν καὶ παρατροπῶν αἰφνιδίων. ὁ δὲ τοῦ Κρόνου τὴν Σελήνην βλέψας θανάτους καὶ πάθη ποιεῖ ἀνατολικῆς μὲν οὔσης διὰ ῥιγοπυρέτων, ἀποκρουστικῆς δὲ διὰ νομῶν ὑστερικῶν καὶ ἀναβρώσεως. Προσπαραληπτέον δὲ εἰς τὰ κατὰ μέρος εἶδη τῶν σινῶν ἢ παθῶν ἢ καὶ θανάτων καὶ τὰς τῶν δωδεκατημορίων ἐν οἷς εἰσιν οἱ τὸ αἷτιον ποιοῦντες τῆς ἰδιοτροπίας (ὕπερ ὧν εὐκαιρότερον ἐν τοῖς ἐξῆς ἐπεξεργαζόμεθα), καὶ ἔτι παραληπτέον ἡμέρας μὲν μάλιστα τὸν τε Ἥλιον καὶ τὴν Ἀφροδίτην, νυκτὸς δὲ τὸν τοῦ Κρόνου καὶ τὴν Σελήνην. λοιπὸν δὲ ἐπὶ τῶν κατ' εἶδος ἐπεργασιῶν ἀρμόζον ἂν εἴη ὑποσησαμένους τὸν τῆς αἰρέσεως πατρικὸν ἢ μητρικὸν τόπον ὥσπερ ὠροσκόπον καὶ τὰ λοιπὰ ὡς ἐπὶ γενέσεως αὐτῶν τῶν γονέων σκοπεῖν. τὸν μέντοι χρόνον τῆς κατὰ τὸ ἀποτελούμενον ἐκβάσεως εὐρίσκομεν ἔκ τε τῆς κολλήσεως τῶν ποιούντων ἀστέρων ἥτοι σωματικῶς ἢ καὶ κατὰ ἀκτῖνα καὶ τῶν ἀνατολῶν τῶν ζωδίων ἐφ' ὧν τυγχάνουσιν οἱ γονικοὶ τόποι.

101 ταῦτα μὲν εὐρίσκομεν συμφωνοῦντα ἃ καὶ ἐκτίθεται φυσικῶς καὶ θαυμαστῶς σκεπτόμενος ὁ Πτολεμαῖος. Ὁ δὲ Δωρόθεος ἐν τοῖς ἔπεσι συμβουλεύει τοὺς τριγωνοκράτορας τῶν φώτων σκοπεῖν καὶ αὐτὰ τὰ φῶτα ἐν ποίοις τόποις τυγχάνουσι καὶ ὀρίοις καὶ τίνες τῶν ἀστέρων σύνεισιν ἢ ὀρῶσιν, καὶ πρὸς τούτοις ἀποφαίνεσθαι χρὴ περὶ ἐκατέρου τῶν γονέων, Ἥλιου μὲν δηλονότι σημαίνοντος τὰ περὶ τὸν πατέρα, Σελήνης δὲ τὰ περὶ τὴν μητέρα. ἔαν μὲν οὖν συνῇ ἀγαθοποιοῖς τόποις τε καὶ ἄστρασιν ὁ Ἥλιος, ὑπονοητέον εὐτυχῇ καὶ πλούσια τὰ περὶ τὸν πατέρα καὶ αὐτῷ τῷ τέκνῳ τὰ πατρῶα φυλαχθήσεσθαι, ὁμοίως καὶ ἡ Σελήνη τυχοῦσα τὰ αὐτὰ ποιεῖ. τὸ δὲ ἐναντίον συμβήσεται ἐναντίως εὐρεθέντων (τουτέστι κακωθέντων) τῶν φώτων· εἴωθε γὰρ πρὸς ταῖς δυσπραγίαις καὶ σίνην ἐν τοῖς σώμασι τῶν γονέων ποιῆσαι. ἐν δὲ ταῖς ἐσχάταις μοίραις τυχόντα τῶν ζωδίων τὰ φῶτα, μάλιστα τῶν κακοποιῶν ὀρώντων, ἄδοξα τὰ περὶ τοὺς γονεῖς σημαίνει, καὶ ἐν τοῖς ἐκλειπτικοῖς δὲ τυγχάνουσα ἡ Σελήνη, κἂν ἐν ἀγαθοποιοῦ ὀρίοις ᾗ, τὸ μὲν γένος ἐλεύθερον, πενιχρὸν δὲ καὶ ὑποτεταγμένον καὶ δούλια ἔργα ποιεῖν σημαίνει. ἐν δ' ἄρ' ὑποχθονίῳ κέντρῳ κερόεσσα Σελήνη· ἐνταῦθα ὡς ἐπὶ τοῦ Ἥλιου σκέπτου τὴν μητέρα. Ἔστι δέ, φησὶν, καὶ τρόπος ἄλλος τὰς ὥρας τῆς γενέσεως λαβὼν ἔκβαλε ἀπὸ τοῦ ζωδίου ἐν ᾧ ἐστὶν ὁ Ἥλιος ἐκάστῳ ζωδίῳ ἐφεξῆς μίαν ὥραν διδούς, καὶ εἰς ὃ ἂν λήξῃ ζωδίων ὁ ἀριθμὸς ἐκείνου τὰ κέντρα σκόπει καὶ τὰς ἄλλας σχέσεις καὶ λέγε τὰ κατὰ τὴν μητέρα.

102 καὶ πάλιν ταῦτα λέγει· Ἡέλιος δύνων τοκέων χωρισμὸν ἔτευξεν. Καὶ Μανέθων οὕτως Ἄρης ἡμερινῇσι μεσουρανέων τάδε ῥέξει· πρῶτον μὲν γονέων βίον ὤλεσε καὶ λέχος αὐτῶν χωρίζει

θανάτῳ ἢ καὶ διχοστασίῃ. ἐπισκεπτέον δὲ καὶ τὸν περὶ γονέων τόπον, τουτέστι τὸ ὑπόγειον, πῶς ἔχουσι πρὸς αὐτὸν οἷ τε ἀγαθοποιοὶ καὶ οἱ κακοποιοί· αὐτὸ γὰρ σημαίνει. ὁ δὲ Κρόνος ἐπὶ τοῦ δυτικοῦ κέντρου ὦν καὶ ὁρῶν τὸν Δία ἐπὶ τῆς ὥρας ποιεῖ στάσιν τοῖς υἱοῖς πρὸς τοὺς γονεῖς, τρίγωνος δὲ ὦν πρὸς τὸν Δία ποιεῖ συμφωνίαν. <ε'> Περὶ προτελευταίας γονέων Σκέπτου ἐν τῇ γενέσει ποῖον τῶν φώτων κεκάκωται καὶ ἀπ' ἐκείνου στοχάζου περὶ τοῦ προλαμβάνοντος θανάτῳ τῶν γονέων, καὶ τοὺς κλήρους αὐτῶν ὅρα τίς μᾶλλον κεκάκωται καὶ ὁμοίως στοχάζου. ἐπίβλεπε δὲ καὶ τοῦτο, ποῖον τῶν φώτων ἐν τῇ γενέσει στρεφομένης τῆς τοῦ παντὸς φορᾶς πρῶτον ἔρχεται εἰς τὸ ὑπόγειον, καὶ οὕτω λογίζου τὸν προλαμβάνοντα· σημαίνει γὰρ τὴν προτελευταίην <ὁ μὲν Ἥλιος τοῦ πατρός, ἡ δὲ Σελήνη τῆς μητρός> .

103 ...> καὶ γενέτην ὀλέκουσι παροίτερον ἢ τεκοῦσαν. ταῦτα μὲν ὁ Δωρόθεος καὶ τοῦτο δέ φησιν, ὅτι Ἄρης τυγχάνων μετὰ Κρόνου, καὶ μάλιστα ἐπίκεντροι, <προτελευταῖν ποιοῦσι τὸν πατέρα τῆς μητρός. Ὁ δὲ Ἄνουβίων οὕτω φησὶν· Σελήνη πλησιφωτοῦσα ἔαν τύχη ἐν τοῖς Ἰχθύσι προτελευταῖν ποιεῖ τὸν πατέρα, καὶ λειψιφωτοῦσα δ' ὁμοίως καὶ πρὸς σύνοδον ἐρχομένη ἔαν ἐν ἄρσενικῷ ζωδίῳ τύχη προτελευταῖν ποιεῖ τὸν πατέρα, ἔαν δὲ ἐν θηλυκῷ ζωδίῳ τὴν μητέρα.>

<ζ'> Περὶ ἀδελφῶν Περὶ δὲ ἀδελφῶν εἴ τις καὶ ἐνταῦθα ἐπιζητοῖ τὸ καθόλου καὶ δυνατόν, εὐρίσκει ἀκριβῶς τὸν ἀριθμὸν τῶν ὁμομητρίων ἕκ τε τοῦ μεσουρανοῦντος ζωδίου καὶ τοῦ ἐπαναφερομένου αὐτῷ· καὶ γὰρ τὸν μητρικὸν τόπον καὶ τὸν περὶ τέκνων περιλαμβάνουσιν. ἔαν οὖν ἀγαθοποιοὶ συσχηματίζωνται αὐτοῖς, δαψίλειαν ἀδελφῶν ἐροῦμεν πρὸς τε τὸ πλῆθος τῶν ὁρώντων ἢ ἐπομένων ἀστέρων καὶ πρὸς τὴν τῶν ζωδίων φύσιν εἴτε μονοειδῆ εἴη εἴτε πολύγωνα, ἔαν δὲ κακοποιοὶ παροδεύουσιν ἢ συσχηματίζονται τῷ τόπῳ κατὰ τετράγωνον σχῆμα ἢ διάμετρον, σπαναδελφίας εἰσὶ δηλωτικοί, μάλιστα δὲ ἔαν καὶ τὸν Ἥλιον προσλάβωνται. ἔαν δὲ ἐπὶ τῶν κέντρων αἱ ἐναντιώσεις γένωνται, καὶ μάλιστα τοῦ ὠροσκοποῦντος, ἐπὶ μὲν Κρόνου πρωτότοκοι ἢ πρωτότροφοι, ἐπὶ δὲ Ἄρεως θανάτῳ τῶν λοιπῶν σπαναδελφοῦσιν.

104 ἐπὶ μέντοι τῶν διδόντων ἀστέρων ἔαν μὲν καλῶς κατὰ τὸ κοσμικὸν τυγχάνωσι διακείμενοι, εὐσχήμονας καὶ εὐδόξους ἡγητέον τοὺς ἀδελφούς, ἔαν δὲ ἐναντίως, ταπεινοὺς καὶ ἀνεπιφάντους, ἔαν δὲ καὶ καθυπερτερήσωσι τοὺς διδόντας ἢ ἐπανενεχθῶσιν αὐτοῖς οἱ κακοποιοί, καὶ ὀλιγοχρονίους· δώσουσι δὲ τοὺς μὲν ἄρρενας οἱ κοσμικῶς ἡρρενωμένοι, τὰς δὲ θηλείας οἱ τεθηλυ <μ> μένοι, καὶ πάλιν τοὺς μὲν πρώτους οἱ ἀπηλιωτικώτεροι, τοὺς δὲ ὑστέρους οἱ λιβυκώτεροι. πρὸς δὲ τούτοις ἔαν μὲν οἱ διδόντες τοὺς ἀδελφούς συμφώνως ἐσχηματισμένοι τυγχάνωσι τῷ κυριεύοντι τοῦ περὶ ἀδελφῶν δωδεκατημορίου, προσφιλεῖς ποιήσουσι τοὺς διδομένους ἀδελφούς, ἔαν δὲ καὶ τῷ κλήρῳ τῆς τύχης, καὶ κοινοβίους, ἔαν δὲ ἐν τοῖς ἀσυνδέτοις τύχωσιν ἢ κατὰ τὴν ἐναντίαν στάσιν, φιλέχθρους καὶ φθονερούς καὶ ὡς ἐπίπαν ἐπιβουλευτικούς. λοιπὸν δὲ καὶ τὰ καθ' ἕκαστον αὐτῶν εἴ τις ἔτι πολυπραγμοσίη, συνεικάζεται· ἂν καὶ ἐνταῦθα πάλιν τοὺς διδόντας ἀστέρας ὑποτιθεμένους κατὰ τὸν ὠροσκοπικὸν λόγον καὶ τῶν λοιπῶν ὡς ἐπὶ γενέσεως θεωρουμένων. Ὁ μὲν Πτολεμαῖος ταῦτα, ὁ δὲ Δωρόθεος οὕτως· ὅσοι Τοξότew βλοσυροῦ τ' ἐφύπερθε Λέοντος <...> . εἰ δὲ ὠφελοῦνται ἐξ ἀλλήλων σκεπτέον ἕκ τε τοῦ κλήρου τῆς τύχης καὶ τῶν κλήρων τῶν ἀδελφῶν καὶ ἐκ τῶν ὁρώντων αὐτοὺς ἀστέρων ἢ ἐπόντων. <ζ'> Περὶ ἀρρενικῶν καὶ θηλυκῶν Τούτων προεκτεθειμένων ἐξῆς ἂν εἴη τῶν κατ' αὐτὴν τὴν γένεσιν ἄρξασθαι καὶ πρῶτον περὶ ἀρρενικῶν καὶ θηλυκῶν.

105 (1τ) θεωρεῖται δὲ ὁ τόπος οὗτος ἀπὸ τε τῶν φώτων ἀμφοτέρων καὶ τοῦ ὠροσκόπου, τῶν τε λόγων ἐχόντων πρὸς αὐτοὺς ἀστέρων, μάλιστα μὲν κατὰ τὴν τῆς σπορᾶς διάθεσιν, ὁλοσχερέστερον δὲ κατὰ τὴν τῆς ἐκτροπῆς. τὸ δὲ ὅλον παρατηρητέον πότερον οἱ τρεῖς τόποι οἱ προειρημένοι καὶ οἱ τούτων οἰκοδεσποτοῦντες ἀστέρες ἢ πάντες ἢ οἱ πλείους τυγχάνουσι ἡρρενωμένοι πρὸς

ἄρρενογονίαν ἢ τεθηλυ <μ> μένοι πρὸς θηλυγονίαν, καὶ οὕτως ἀποφαντέον. διαιρετέον μέντοι τοὺς τε ἡρρενωμένους <καὶ τοὺς τεθηλυμμένους> τόπους καὶ ἀστέρας καθὼς ἐν ἀρχῇ ὑπεθέμεθα καὶ πρὸς τὴν κοσμικὴν θέσιν, ἐπειδὴ περ ἀπηλιωτικοὶ μὲν ὄντες ἄρρενοῦνται, λιβυκοὶ δὲ θηλύνονται πρὸς τούτοις καὶ πρὸς Ἥλιον· ἑῷοι μὲν γὰρ πάλιν ὄντες ἄρρενοῦνται, ἐσπέριοι δὲ θηλύνονται. ἐκ δὲ τούτων πάντων τὴν κατὰ τὸ πλεῖστον ἐπικράτησιν τοῦ γένους προσήκει καταστοχάζεσθαι. <η> Περὶ διδυμογόνων Περὶ δὲ τῶν ἀνὰ δύο γεννωμένων ἢ πλειόνων παρατηρεῖν προσήκει τὰ δύο φῶτα ὁμοίως καὶ τὸν ὠροσκόπον· εἴωθε γὰρ τὰ τοιαῦτα τίκτεσθαι ὅταν οἱ τρεῖς τόποι ἐν δισώμοις ζωδίοις ᾧσιν, καὶ μάλιστα ὅταν καὶ οἱ οἰκοδεσποτοῦντες αὐτῶν ἀστέρες τὸ αὐτὸ πάθωσιν, τινὲς μὲν ἐν δισώμοις, τινὲς δὲ ἀνὰ δύο κείμενοι τυγχάνωσιν ἢ καὶ πλείους.

106 ἐὰν οὖν οὕτω τύχῃσι καὶ ἐν δισώμοις, τότε καὶ πλείονα τῶν δύο κυΐσκεσθαι συμβαίνει. καὶ τὸ μὲν πλείονα τίκτεσθαι ἐκ τούτου γινώσκεται, τὸ δὲ ποίου γένους εἶεν τὰ τικτόμενα συνεικασθήσεται ἔκ τε τῶν ἐπόντων ἀστέρων τῷ τε Ἥλίῳ καὶ τῇ Σελήνῃ καὶ τῷ ὠροσκόπῳ· ἡρρενωμένων γὰρ τῶν τόπων καὶ τῶν ἀστέρων πρὸς ἄρρενογονίαν δηλονότι παραδεκτέον, τεθηλυ <μ> μένων δὲ πρὸς θηλυγονίαν. ὅταν δὲ τὰ φῶτα μόνον τοῦτο πάθωσι χωρὶς τοῦ ὠροσκόπου, ἐπιβλεπτέον τὸ μεσουράνημα ἀντὶ τοῦ ὠροσκόπου· ἐκ γὰρ τούτου αἱ μητέρες ὡς ἐπίπαν δίδυμα ἢ καὶ πλείονα κυΐσκουσιν. ἰδίως δὲ τρεῖς μὲν ἄρρενας πληροφοροῦσι, φησὶν, ὑπὸ τὴν τῶν Ἀνακτόρων γένεσιν ἅμα τοῖς κειμένοις τόποις ἐν δισώμοις σχηματισθέντες Κρόνος, Ζεὺς, Ἄρης, τρεῖς δὲ θηλείας ὑπὸ τὴν τῶν Χαρίτων Ἀφροδίτῃ, Σελήνῃ μεθ' Ἑρμοῦ τεθηλυ <μ> μένου, μίαν δὲ θήλειαν καὶ δύο ἄρρενας ὑπὸ τὴν τῶν Διοσκούρων Κρόνος, Ζεὺς, Ἀφροδίτῃ, δύο δὲ θηλείας καὶ ἄρρενα μόνον ὑπὸ τὴν τῆς Δήμητρος καὶ Κόρης Ἀφροδίτῃ, Σελήνῃ, Ἄρης· συμβαίνει δὲ ὡς ἐπίπαν μὴ πάντα τὰ τοιαῦτα τελεσφορεῖσθαι. <θ> Περὶ τεράτων Ἦρῃται δὲ τῆς προειρημένης σκέψεως καὶ ὁ περὶ τεράτων λόγος· ἐπὶ γὰρ τῶν τοιούτων εὐρίσκεται τὰ μὲν φῶτα ἀποκεκλικότα ἢ ἀσύνδετα τῷ ὠροσκόπῳ ὡς ἐπίπαν, τὰ δὲ κέντρα διαγόμενα ὑπὸ τῶν κακοποιῶν.

107 ὅταν οὖν τοιαύτῃ <τι> ῥ' ὅψιν πέσῃ διάθεσις, ἐπειδὴ γίγνεται πολλάκις καὶ περὶ τὰς ταπεινάς καὶ κακοδαίμονας γενέσεις, ἐὰν μὴ τερατώδεις ᾧσιν, τότε σκοπεῖν δεήσει τὴν προγενομένην συζυγίαν συνοδικὴν ἢ πανσεληνιακὴν καὶ τὸν οἰκοδεσποτήσαντα ταύτης τε καὶ τῶν τῆς ἐκτροπῆς φώτων. ἐὰν γὰρ οἱ τῆς ἐκτροπῆς αὐτῶν τόποι καὶ ὁ τῆς Σελήνης ἢ τοῦ ὠροσκόπου πάντες ἢ οἱ πλείονες ἀσύνδετοι τυγχάνωσιν ὄντες τῷ τῆς προγενομένης συζυγίας τόπῳ, τὸ γεννώμενον αἰνιγματῶδες ὑπονοητέον. ἐὰν μὲν οὖν τούτων οὕτως ἐχόντων τὰ τε φῶτα ἐν τετράποσιν ἢ θηριώδεσιν εὐρίσκηται ζωδίοις καὶ οἱ κακοποιοὶ κεκεντρωμένοι, οὐδὲ ἐξ ἀνθρώπου ἔσται τὸ γεννώμενον, μηδενὸς μὲν τοῖς φωσὶν ἀγαθοποιῶν μαρτυροῦντος τέλεον ἀνήμερον καὶ τῶν ἀγρίαν καὶ κακωτικὴν ἐχόντων φύσιν, μαρτυροῦντος δὲ Διὸς μὲν ἢ Ἀφροδίτης τῶν ἐκθeliaζομένων οἶον κυνῶν, αἰλούρων, πιθήκων ἢ τῶν τοιούτων, Ἑρμοῦ <δὲ> τῶν εἰς χρεῖαν ἀνθρωπίνην οἶον ὀρνίθων, βοῶν, συῶν, αἰγῶν καὶ τῶν τοιούτων, ἐὰν δὲ <ἐν> ἀνθρωποειδέσι τὰ φῶτα καταλαμβάνηται τῶν ἄλλων ὡσαύτως ἐχόντων, ὑπ' ἀνθρώπων μὲν ἢ παρὰ ἀνθρώποις ἔσται τὰ γεγεννημένα, τέρατα δὲ καὶ αἰνιγματώδη τῆς κατὰ τὸ ποῖον ιδιότητος καὶ ἐνταῦθα συνωρμένης ἐκ τῆς τῶν ζωδίων μορφώσεως ἐν οἷς οἱ διειληφότες τὰ φῶτα ἢ τὰ κέντρα κακοποιοὶ τυγχάνουσιν. ἐὰν μὲν οὖν καὶ ἐνταῦθα μηδεὶς τῶν ἀγαθοποιῶν μαρτυρῇ μηδενὶ τῶν εἰρημένων τόπων, ἄλογα ὡς ἀληθῶς καὶ αἰνιγματώδη γίνεται τέλεον, ἐὰν δὲ ὁ τοῦ Διὸς καὶ ὁ τῆς Ἀφροδίτης <μαρτυρήσῃ>, τιμώμενόν τε καὶ εὖσχημον τὸ τοῦ τέρατος ἴδιον ὁποῖον περὶ τοὺς ἔρμαφροδίτους καὶ ἀρποκρατικούς καὶ τοὺς τοιούτους εἴωθε συμβαίνειν, εἰ δὲ καὶ ὁ τοῦ Ἑρμοῦ μαρτυρήσειε, μετὰ τούτων <μὲν> καὶ

ἀποφθεγγομένους καὶ διὰ τῶν τοιούτων ποριστικούς, μόνος δὲ νωδούς καὶ κωφούς, εὐφυεῖς μέντοι καὶ πανούργους ἄλλως ἀπεργάζεται.

108 <ι> Περὶ ἀτρώφων Ὁ δὲ περὶ ἀτρώφων τρόπος ἔχεται μὲν καὶ αὐτοῦ τοῦ περὶ χρόνων ζωῆς, οὐχ οὕτω δὲ ἐν παρατάσει θεωρεῖται ὥς ἐν ποσότητι ἐτῶν ζητεῖσθαι καθάπερ περὶ τῶν τῆς ζωῆς χρόνων, ἀλλ' ἐν ὥραις ἢ καὶ ἡμέραις ἢ καὶ μηνσὶν ὀλίγοις μόγις ἐπιδέχεται τὸ ζῆν δι' ὑπερβολὴν κακώσεως φθειρομένων, ὅθεν καὶ παρὰ τοῖς ἀρχαίοις ἐκατέρου ἐκάτερος κεχώρισται, ἐκεῖνος μὲν πολυμερεστέραν ἔχων τὴν ἐπίσκεψιν (ὁ περὶ χρόνων ζωῆς), οὗτος δὲ τὴν ὀλοσχερεστέραν. φησὶν οὖν ὁ Πτολεμαῖος· ἀπλῶς γάρ, ἐάν τε κεκεντρωμένον ἦ τὸ ἕτερον τῶν φώτων καὶ τῶν κακοποιῶν ὁ ἕτερος συνῇ ἢ διαμηκίζη, ταῦτα δὲ μοιρικῶς καὶ κατ' ἰσοσκελίαν μηδενὸς μὲν ἀγαθοποιῶν συσχηματιζομένου, τοῦ δὲ οἰκοδεσπότου τῶν φώτων ἐν τοῖς τῶν κακοποιῶν τόποις κατειλημμένου, τὸ γεννώμενον οὐ τραφήσεται, παρ' αὐτὰ δὲ ἔξει τὸ τέλος τῆς ζωῆς, ἐάν δὲ μὴ κατ' ἰσοσκελίαν τοῦτο συμβῇ, ἀλλ' ἐγγὺς ἐπαναφέρωνται τοῖς τῶν φώτων τόποις αἱ τῶν κακοποιῶν βολαί, δύο δὲ ὦσιν οἱ κακοποιοὶ καὶ ἦτοι τὸ ἕτερον τῶν φώτων ἢ καὶ ἀμφοτέρω βλάπτοντες ἢ κατ' ἐπαναφορὰν ἢ κατὰ διάμετρον ἢ καὶ ἐν μέρει τὸ ἕτερον ὁ ἕτερος ἢ ὁ μὲν ἕτερος διάμετρος, ὁ δὲ ἕτερος ἐπαναφερόμενος, καὶ οὗτος ἄχρονος γίνεται τοῦ πλήθους τῶν κακώσεων ἀφανίζοντος τὸ ἐκ τοῦ διαστήματος τῆς ἐπαναφορᾶς εἰς ἐπιμονὴν ζωῆς φιλάνθρωπον. βλάπτει δὲ ἐξαιρέτως κατὰ μὲν τὴν ἐπαναφορὰν Ἡλίον μὲν ὁ τοῦ Ἀρεως, Σελήνην δὲ ὁ τοῦ Κρόνου, κατὰ δὲ τὰς διαμετρήσεις ἢ καθυπερτερήσεις ἀνάπαλιν Ἡλίον μὲν ὁ τοῦ Κρόνου, Σελήνην δὲ ὁ τοῦ Ἀρεως, καὶ μάλιστα <ἐάν> τὰ φῶτα καὶ τὸν ὠροσκόπον οἰκοδεσποτήσαντες τύχωσιν.

109 Ἐάν δὲ καὶ δύο τυγχάνωσιν διαμετρήσεις ἔτι μᾶλλον ἐπικέντρων ὄντων τῶν φώτων καὶ τῶν κακοποιῶν κατ' ἰσοσκελίαν, τότε καὶ νεκρὰ ἢ ἡμιθανῇ τίκεται τὰ βρέφη, τούτων δὲ οὕτως ἐχόντων ἐάν μὲν ἀπόρροιαν ἀπὸ τινος τῶν ἀγαθῶν ἔχοντα τυγχάνη τὰ φῶτα ἢ καὶ ἄλλως αὐτοῖς συνεσχηματισμένα ἐν τοῖς προηγουμένοις αὐτῶν μέρεσι μέντοι τὰς ἀκτῖνας αὐτοῖς ἐπιφερόντων, ἐπιζήσεται τὸ τεχθὲν ἀντὶ τοῦ μεταξὺ τῆς ἀφέσεως καὶ τῶν ἐγγυτέρων τῶν κακοποιῶν ἀκτῖνων ἀριθμούντων μοιρῶν τοὺς ἴσους μῆνας ἢ ἡμέρας ἢ ὥρας πρὸς τὸ μέγεθος τῆς κακώσεως καὶ τὴν δύναμιν τῶν τὸ αἷτιον ποιούντων. ἐάν δὲ αἱ τῶν κακοποιῶν ἀκτῖνες ἐπὶ τὰ προηγούμενα φέρωνται τῶν φώτων, αἱ δὲ τῶν ἀγαθοποιῶν εἰς τὰ ἐπόμενα, τὸ γεννώμενον ἐκτεθὲν ἀναληφθήσεται, καὶ ἐάν οἱ συσχηματισθέντες ἀγαθοποιοὶ καθυπερτερηθῶσιν ὑπὸ τῶν κακοποιῶν εἰς κάκωσιν καὶ ὑποταγὴν, ὅταν δὲ καθυπερτερήσωσιν εἰς ὑποβολὴν ἄλλων γονέων. εἰ δὲ καὶ τῶν ἀγαθοποιῶν τις τὴν ἀνατολὴν ποιεῖ τῆς Σελήνης, τῶν δὲ κακοποιῶν ὑπὸ δύσιν τις εἴη, ὑπ' αὐτῶν τῶν γονέων ἀναληφθήσεται. <κατὰ> τὸν αὐτὸν δὲ τρόπον καὶ ἐπὶ τῶν πλειστογονούντων ἐάν ὑπὸ δύσιν τις ἢ τῶν <κατὰ> δύο ἢ πλείους συνεσχηματισμένων ἀστέρων, ἡμιθανές τι ἢ σάρκωμα τὸ γεννώμενον ἀποτεχθήσεται, ἐάν δὲ ὑπὸ κακοποιῶν καθυπερτερῇται, ἄτροφον ἢ ἄχρονον ἔσται τὸ ὑπὸ τῆς κατ' αὐτὸν αἰτίας γεγεννημένον. Ταῦτα μὲν τελείως καὶ θαυμαστῶς ἐκτίθεται ὁ Πτολεμαῖος, ἔστω δὲ καὶ ὑπόδειγμα τῶν εἰρημένων.

110 Σελήνη ἐν Ταύρῳ ὠροσκοπεῖται μοῖρα κέ', μηδεὶς δὲ τῶν ἀγαθοποιῶν τὴν Σελήνην ἢ τριγωνίσσει ἢ τετραγωνίσσει ἢ ἄλλως πως ἐπιθεωρεῖ, τύχη δὲ ἡ Ἀφροδίτη ἢ περὶ οἰκοδεσποτεῖ τοῦ Ταύρου ἐν Κρόνου ἢ τοῦ Ἀρεως οἴκοις ἢ ὀρίοις· ἄτροφος ἐξ ἀνάγκης ὁ οὕτως ἔχων ἔσται· καὶ Ἀπολλινάριος δὲ καὶ Ἀντίοχος τούτοις συμφωνεῖ. ἀλλ' ἔστω μὴ κατ' ἰσομοιρίαν τὸ τοῦ κακοῦ διάμετρον· ἐνταῦθα πλήθους χρεῖα τῶν κακοποιῶν (β δὲ οὗτοι Ἀρης καὶ Κρόνος) καὶ τοῦ πλήθους τῶν κακουμένων (δύο δὲ οὗτοι Ἡλῖος καὶ Σελήνη), καὶ δύο σχήματα ἰσχυρὰ τό τε διάμετρον καὶ τὸ τῆς ἐπαναφορᾶς. φησὶν οὖν· ἐάν μὴ κατ' ἰσοσκελίαν τοῦτο συμβῇ, ἀλλ' ἐγγὺς ἐπαναφέρωνται τοῖς τῶν φώτων τόποις αἱ τῶν κακοποιῶν βολαί, καὶ ἦτοι τὸ ἕτερον τῶν φώτων ἢ καὶ ἀμφοτέρω βλάψωσιν. ὁ δὲ τρόπος τῆς βλάβης, φησὶν, κατ' ἐπαναφορὰν ἢ κατὰ

διάμετρον οἷον ἐὰν Ἄρης καὶ Κρόνος διαμετρῶσι τὸν Ἥλιον καὶ τὴν Σελήνην ἢ καὶ ἀμφοτέρους ἀμφοτέροι διαμετρῶσιν ἐν μὲν δὴ τοῦτο τὸ σχῆμα, ἢ πάλιν ἐὰν ὁ Ἄρης καὶ ὁ Κρόνος ἐπαναφέρονται ἅμα αὐτοῖς, καὶ πάλιν ἕτερον σχῆμα, φησὶν, ὅταν τὸν μὲν Ἥλιον διαμετρήσῃ ὁ Ἄρης, τῇ Σελήνῃ δὲ ἐπαναφέρηται ὁ Κρόνος, ἢ ἔμπαλιν τῷ μὲν Ἠλίῳ ἐπαναφέρηται ὁ Ἄρης, τὴν δὲ Σελήνην διαμετρήῃ ὁ Κρόνος. πάντα γὰρ ταῦτα ἀχρόνων ἐστὶ σχήματα τοῦ πλήθους τῶν κακώσεων ἀφανίζοντος τὸ ἐκ τοῦ διαστήματος τῆς ἐπαναφορᾶς εἰς ἐπιμονὴν ζωῆς φιλάνθρωπον. Καὶ Ἀπολλινάριός τε καὶ οἱ Αἰγύπτιοι ἀξιοῦσι σκοπεῖν καὶ τὸ προανηνεγμένον ζῶδιον τοῦ ὠροσκόπου, ὃ καὶ κακοδαιμόνημα προσαγορεύουσιν, καὶ τὸ ἐπαναφερόμενον, ὃ καὶ βίον καλοῦσιν. τοῦ γὰρ κακοδαιμονήσαντος ὄντος ἐπὶ τῆς ὥρας πάντα τὸν κίνδυνον συμβαίνει γίνεσθαι τῇ τε τικτούσῃ καὶ τῷ γεννωμένῳ, τοῦ βρέφους εἰς τὸ στόμιον ἤδη τῆς ὑστέρας ἐμπίπτοντος καὶ τῶν ἀρμῶν τῆς κυοφορούσης λυομένων ἀμφοτέροις κίνδυνον ἰσοθάνατον ὑπάρχειν, τῷ μὲν βρέφει διὰ τὸ συμπνίγεσθαι, τῇ δὲ τικτούσῃ διὰ τὸ τοὺς πόρους τῆς γυναικειᾶς φύσεως ὑπὲρ τὸ δέον χαλᾶσθαι.

111 καὶ πάλιν δὲ μετὰ τὸ γεννηθῆναι ἐὰν κακοποιοὶ εὐρεθῶσιν ἐν τῷ βίῳ καὶ διαδέξωνται τὴν Σελήνην ἢ τὸν Ἥλιον, ἀφανίζουσι τὴν ζωὴν καὶ ὀλιγοχρόνιον ποιοῦσιν. Πάλιν δὲ λέγει ὁ Πτολεμαῖος βλάπτει ἐξαιρέτως κατ' ἐπαναφορὰν Ἥλιον μὲν ὁ τοῦ Ἄρεως, Σελήνην δὲ ὁ τοῦ Κρόνου, κατὰ δὲ τὰς διαμετρήσεις <ἢ καθυπερτερήσεις> (τουτέστι κατὰ τὸ δεξιὸν τετράγωνον) τὸ ἀνάπαλιν Ἥλιον μὲν ὁ τοῦ Κρόνου, Σελήνην δὲ ὁ τοῦ Ἄρεως. καὶ ἄλλοι δὲ τῶν ἀρχαίων εἰρήκασιν τὰ σχήματα ταῦτα φυσικῶς σκεπτόμενα· ἄκρατον γὰρ τυγχάνων πῦρ ὁ τοῦ Ἄρεως ἐν ταῖς ἐπαναφοραῖς ἐπιτείνει τὸν Ἥλιον θερμὸν ὄντα εἰς ἀναίρεσιν, ὁ δὲ τοῦ Κρόνου ψυχρὸς τὴν Σελήνην ὑγραίνουσιν ψύχει. λέγουσι δὲ τὴν ἐπίτασιν μάλιστα τῆς κακώσεως γίνεσθαι ὅταν οἱ κακοποιοὶ τύχῃσι κατειληφότες τοὺς τόπους τῶν οἰκοδεσποτούντων τοῖς φωσίν, <οἷον> εἰ τὰ μὲν φῶτα εἴη ἐν Ἰχθύσιν, καθυπερτερει δὲ Ἄρης ἢ Κρόνος ἐν Τοξότη ὅς ἐστιν οἶκος τοῦ Διὸς τοῦ καὶ οἰκοδεσποτούντος τοῦ τόπου τῶν φώτων (τουτέστιν Ἰχθύων). ἐπαναφέρεσθαι δὲ δύναται εἰ τὰ μὲν φῶτα εἴη ἐν Αἰγοκέρῳ, οἱ δὲ κακοποιοὶ ὦσιν ἐν Ὑδροχόῳ, διαμετρεῖν δὲ οὐκέτι δύνανται τὰ φῶτα ἄλλ' ἢ ἅρα ἐκ τῶν ὀρίων διὰ τὸ ἐν ἐκάστῳ ζῳδίῳ εἶναι ὅρια τῶν πέντε ἀστέρων. Ἐὰν δὲ δύο διαμετρήσεις τυγχάνωσι τῶν φώτων ἐπικέντρων κατ' ἰσομοιρίαν δηλὸν ὅτι, φησὶν, καὶ ἡμιθανὴ τίκεται τὰ βρέφη, ἐὰν δὲ ἀπόρροϊαν ἀπὸ τινος τῶν ἀγαθοποιῶν ἔχοντα τὰ φῶτα τυγχάνῃ καὶ ἄλλως αὐτοῖς ἐσχηματισμένα ἐν τοῖς προηγουμένοις αὐτῶν μέρεσι μέντοι γε τὰς ἀκτῖνας αὐτοῖς ἐπιφερόντων, ἐπιζήσεται τὸ τεχθὲν ἀντὶ τοῦ μεταξὺ τῆς τε ἀφέσεως καὶ τῶν ἐγγυτέρων κακοποιῶν ἀκτῖνων ἀριθμούντων μοιρῶν ἡμῶν τοὺς ἴσους μῆνας ἢ ἡμέρας καὶ ὥρας παρὰ τὸ μέγεθος τῆς κακώσεως καὶ τὴν δύναμιν τῶν τὸ αἷτιον ποιούντων.

112 ἐὰν γὰρ Ἥλιος καὶ ἡ Σελήνη ἀπὸ τινος τῶν ἀγαθοποιῶν ἀπόρροϊαν ποιοῦμενοι τοῖς κακοποιοῖς συνάπτωσιν ἐν ταῖς ἐπαναφοραῖς αὐτῶν ὑπάρχουσι κατὰ τὸ διάστημα τὸ πρὸς τοὺς κακοποιούς τῆς Σελήνης καὶ τοῦ Ἠλίου κατ' αὐτὴν τὴν ἐπαναφορὰν τοῦ κεκακωμένου ζωδίου μόνον ζήσονται ἀντὶ τῶν κατὰ τὰς ἀναφορὰς τῶν μεριζομένων αὐτοῖς ἢ μηνῶν ἢ ἡμερῶν παρὰ τὸ μέγεθος τῆς κακώσεως γιγνομένης τῆς διαφορᾶς. λέγει δὲ τούτου ὑπόδειγμα ὁ πολυμαθὴς Πορφύριος. ἔστω, φησὶν, ἐν Καρκίνῳ ὁ Ζεὺς, Σελήνη δὲ ἀπορρεύσασα ἀπ' αὐτοῦ (φερέσθω ἐπὶ ἢ μοῖραν τοῦ Λέοντος), ὁ δὲ Ἄρης ἔστω ἐπαναφερόμενος τῇ Σελήνῃ ἐν Παρθένῳ μοίρᾳ ἢ. τοσοῦτον χρόνον ζήσεται ὅσαι αἱ μεταξὺ μοῖραι τῆς ἢ μοίρας τοῦ Λέοντος ἐπὶ ἢ μοῖραν Παρθένου, ἀλλ' οὐχὶ τῶν μεταξὺ μοιρῶν εἰς ἐνιαυτοὺς λογιζομένων ἀλλ' εἰς μῆνας ἢ ἡμέρας ἢ ὥρας. κἂν μὴ ὁ Ζεὺς δὲ ἦ ἐν Καρκίνῳ, συσχηματίζεται τῇ Σελήνῃ ἐν Λέοντι οὐση κατὰ τρίγωνον ἀκτῖνα ἀπὸ Κριοῦ ταύτην ἐπιθεωρῶν, βαλλέτω δὲ τὴν ἀκτῖνα μὴ εἰς τὰς μετὰ τὰς ἢ μοίρας τοῦ Λέοντος ἀλλ' εἰς τὰς πρὸ τῶν ἢ· ἐὰν γὰρ μεσεμβολῇται παρὰ τοῦ Διὸς ἢ ἀκτὶς οὐδὲν

παίονται. οὕτω δὲ ἔχόντων τῶν κακοποιῶν ἢ τῶν πρὸς τὰ φῶτα ἐπαναφορῶν ἐπιζήσεται μὲν τὸ τεχθέν, οὕτω δὲ ὀλιγοχρονήσει ὡς τὰς ἀναφερομένας μοίρας μὴ ἔτων παρέχειν ἀριθμὸν ἀλλὰ μηνῶν ἢ ἡμερῶν ἢ ὥρων. Ἐξῆς δὲ φησιν ὁ Πτολεμαῖος· ἔαν δὲ αἱ μὲν τῶν κακοποιῶν ἀκτῖνες εἰς τὰ προηγούμενα φέρωνται τῶν φώτων, αἱ δὲ τῶν ἀγαθοποιῶν εἰς τὰ ἐπόμενα, τὸ γεννώμενον ἐκτεθὲν ἀναληφθήσεται καὶ ζήσεται, ἔαν μὲν οὖν συσχηματισθῇ καὶ τὰ ἐξῆς.

113 ἐξηγητέον καὶ ταῦτα ἐπειδὴ καὶ Ἀντίοχος καὶ Ἀπολλινάριος τὰ αὐτὰ σχεδὸν λέγουσιν, οἷον ἔστω Ἥλιος καὶ Σελήνη Λέοντι, βαλλέτωσαν δὲ ἀκτῖνας Κρόνος μὲν ἐκ Κριοῦ ἐπὶ Καρκίνον ἐκ τετραγώνων, Ἄρης δὲ ἐπὶ τὰς πρώτας μοίρας τοῦ Λέοντος κατὰ διάμετρον ἐξ Ὑδροχόου, Ἥλιου καὶ Σελήνης ἀφεστηκότων τῆς πρώτης τοῦ Λέοντος μοίρας δέκα, βαλλέτω ὁ δὲ Ζεὺς ἀκτῖνα ἐκ Τοξότου τριγωνικῶς ἐπὶ τὴν πρώτην πεντεκαδεκάτην τοῦ Λέοντος. τὸ δὴ οὕτω γεννώμενον ἔαν μὴ ἐκ τῆς συνόδου τῶν φώτων ἄλλως βλάβηται ἐκτεθὲν ἀναληφθήσεται καὶ ζήσεται, ἀλλὰ τοῦ μὲν Διὸς καθυπερτεροῦντος τριγώνῳ σχήματι τὸν Κρόνον εἰς τεκνοποιίαν ἀναληφθήσεται, εἰ δὲ καθυπερτεροῖντο οἱ ἀγαθοποιοὶ ὑπὸ τῶν κακοποιῶν ἀναληφθήσονται καὶ ζήσουσιν ἀλλὰ δουλεύσαντες. εἰ μέντοι ἀγαθοποιοὶ ἢ τούτων τις ἀνατολικὸς εἴη ἢ τὴν συναφὴν ποιοῖτο Σελήνῃ, οἱ δὲ κακοποιοὶ <πρὸς δύσιν εἶε> ν ἢ τούτων τις, ὑπ' αὐτῶν ἀναληφθήσονται τῶν γονέων. Κατὰ τὸν αὐτὸν δὲ τρόπον, φησίν, καὶ ἐπὶ τῶν διδυμογόνων σχημάτων ἢ τῶν πλειστογονούντων συμβαίνει. ἐθεωρεῖτο δὲ τὸ σχῆμα τοῦτο ἀπὸ τε τῶν φώτων καὶ τοῦ ὠροσκόπου, τῶν τε λόγον ἔχόντων πρὸς αὐτοὺς ἀστέρων καὶ τόπων. δισώμων γὰρ ὄντων τῶν τριῶν τόπων, καὶ μάλιστα τῶν δεσποζόντων ἀστέρων τῶν τόπων ἐν δισώμοις ὁμοίως ὄντων, τῶν περὶ τὰ φῶτα καὶ τὸν ὠροσκόπον συμπτωμάτων θεωρουμένων, συμβαίνει διδύμα γενέσθαι· ὡσαύτως περὶ τῶν διδυμογόνων ἐπεξήλθεν. ἔαν οὖν, φησίν, ὑπὸ δύσιν τις ἢ (καὶ διὰ τοῦτο ἐλαττούμενος) τῶν κατὰ δύο καὶ πλείους ἐσχηματισμένων ἀστέρων ἡμιθάνες τι συντε <χθῇ> σεται τῷ γεννωμένῳ ἢ σάρκωμά τι ἀτελές, ὅπερ ἐπικύ <ημα καλοῦς> ιν, ἔαν δὲ μὴ ὑπὸ δύσιν ἢ, καθυπερτερῇται <δὲ> ὑπὸ <κακοποιῶν, ἅ> τροφον, φησίν, ἢ ἄχρονον ἔσται τὸ ὑπὸ τῆς κατ' αὐ <τὸν αἰτίας συγγεγεννημένον.

114 > συμβαίνει δὲ τῶν διδύμων <τὸ μὲν ζῆν, τὸ δὲ παραυτίκα θνήσκειν ἢ μετ' ὀλί> γον τινὰ <χρόνον. Λέγει δὲ καὶ ταῦτα Δωρόθεος ἐν τοῖς περὶ χρόνων ζωῆς. ἀρίθμει, φησίν, ἐπὶ τῶν νυκτὸς γεννωμένων ἀπὸ Ἄρεως ἐπὶ Κρόνον καὶ τὰ τοσαῦτα ἀπὸ ὠροσκόπου ἔκβαλλε, καὶ ἔαν καταλήξῃ εἷς τι ζῳδῖον οὗ κυριεύει Κρόνος ἐπίκεντρος ὧν ἄτροφον γεννᾶται. ἐπὶ δὲ τῶν ἡμερινῶν ἔμπαλιν ἀπὸ Κρόνου ἐπὶ Ἄρην καὶ τὰ ἴσα ὁμοίως ἀπὸ ὠροσκόπου, καὶ ἔαν τοῦ τόπου εἰς ὃν καταλήξῃ Ἄρης ἐπίκεντρος ὧν κύριος εὐρίσκηται ἄτροφον ὁμοίως ποιήσει. κἂν Ἄρης δὲ καὶ Κρόνος ὑπόγειοι ὦσιν ἐν θηριώδεσι ζῳδίοις καὶ τὴν Σελήνῃ ὀρῶσιν τὸ παραπλήσιον ποιοῦσιν. Κριτόδημος δὲ> ἐν τῷ αὐτοῦ Πίνακι ταῦτά φησιν. οἱ φωστῆρες ἐν ταῖς ἐσχάταις μοίραις τῶν ζῳδίων ὄντες ἀχρόνους ποιοῦσιν· Σελήνῃ ἐν τῷ ἐκλειπτικῷ ὑπὸ Ἥλιου καὶ Ἄρεως ὀραθεῖσα ἀχρόνους ποιεῖ· Σελήνῃ ἐν τῷ βορείῳ μειομένη ὑπὸ Κρόνου ὀραθεῖσα μάλιστα κατὰ τετράγωνον ἢ διάμετρον ἢ ἐν τῷ νοτίῳ μειομένη ὁμοίως ὑπὸ Ἄρεως ὀραθεῖσα ἀχρόνους ποιεῖ· Σελήνῃ δύνουσα πληρουμένη τοῦ Ἄρεως ὠροσκοποῦντος, μειομένη δὲ Κρόνου, ἀχρόνους ποιεῖ. ἔαν δὲ οἱ κακοποιοὶ τὰ κέντρα ἔχωσιν ἐν ἀλλοτρίοις τόποις, οἱ δὲ φωστῆρες ἐν ἀργῷ τόπῳ, ἄχρηστα καὶ κυνόβρωτα ποιεῖ· ἔαν οἱ κακοποιοὶ ἀνατολὰς ἔχωσιν, οἱ δὲ ἀγαθοποιοὶ κρύψεις, ἄχρονα ποιοῦσι τὰ τικτόμενα.

115 ἐν ταῖς ἐκλείψεσιν Ἥλιου καὶ Σελήνης ἔαν ὁ κύριος τοῦ ὠροσκόπου κρύψιν ἔχη καὶ μὴ σχηματίζῃ ἀχρόνους <ποιεῖ> . ἔαν δὲ τοῦ ζῳδίου τὰ ἔσχατα μέρη ὠροσκοπῇ, τὰς δὲ προτέρας μοίρας κατέχωσιν οἱ κακοποιοί, ἄχρονα γεννᾶται, ὡ <ς ἐπίπαν δὲ καὶ οἱ> τικτόμενοι ἐν ταῖς ἐκλείψεσιν ἄχρονοι ἢ τυ <φλοὶ τίκτονται> . καὶ ἔαν Σελήνῃ ἀστέρι κακοποιῶ στηρίξ <οντι συνάψῃ ὀλιγοχρόνια τὰ τικτόμενα ποιεῖ. Ἰστέον δὲ ὅτι χρή σκεπτομένους τὸν περὶ χρόνων

ζωῆς τόπον χρῆσασθαι ταῖς τῶν ζωδίων ἀναφοραῖς κατὰ Πτολεμαῖον οὗ καὶ τῇ μεθόδῳ ὡς ἀληθεστέρα χρῆσόμεθα καὶ φυσικωτέρα. κατὰ γὰρ τὰς ἐκ τούτου μεθόδους σκέψασθαι χρὴ καὶ τὰς οἰκείας ἀναφοράς· οὐχ ὑπονοητέον μέντοι ὡς τῶν ἀναφορῶν ἄλλως καὶ ἄλλως εὕρισκομένων ὑπὸ τὸν αὐτὸν παράλληλον· ἑτέρου καιροῦ ἂν εἴη. πόσοι χρόνοι τοῦ ἰσημερινοῦ συναναφέρονται ἐκάστῳ ζωδίῳ οἵπερ καὶ εἰς ἐνιαυτοὺς παραλαμβάνονται ἐκ τῶν κανόνων τῶν ἀναφορῶν ἐκάστου κλίματος γινώσκομεν ἐν τοῖς ἐξῆς πρὸς ἣν ἐκτίθεται μέθοδον. εἰ δὲ ἀπὸ χειρὸς ὀλοσχερῶς βουληθῶμεν εὐρεῖν τὰς συναναφοράς ἐκάστου ζωδίου ἢ καὶ συμμασουρανῆσεις οὕτω ποιῶμεν. ἔστω τὸν Κριὸν ἀνατέλλειν μοίραις κα μ κατὰ τοὺς παλαιούς, οἳ γίνονται ἐνιαυτοὶ κα καὶ μῆνες ὀκτώ. πολυπλασιάζω γὰρ τὰ κα ἔτη καὶ μῆνας η ἐπὶ τοὺς ιβ καὶ γίνονται σξ, οὓς μερίζω ἐπὶ τὰς λ μοίρας τοῦ ζωδίου· καὶ λαγχάνει ἐκάστη μοῖρα μῆνας η ἡμέρας κ, αἱ δὲ δύο μοῖραι δηλονότι μῆνας ιζ ἡμέρας ι, αἱ δὲ τρεῖς ὁμοίως τὸ τριπλοῦν μέγεθος [καὶ αὕτη ἡ ἔφοδος.

116 ἀναλύσαντες γὰρ εἰς τὰ ἐξηκοστὰ κα μ εὕρισκομεν < , ατ > · ταῦτα μερίζομεν εἰς λ (τοσαῦται μοῖραι ἐκάστου ζωδίου) καὶ ἐκάστη λαγχάνει λεπτὰ πρῶτα μγ καὶ δεύτερα κ]. καὶ αὕτη ἡ ἔφοδος ἔστω καθ' ἕκαστον ζῳδιον καὶ κλίμα. < ια' > Περὶ χρόνων ζωῆς κατὰ τὸ ἀληθές καὶ Πτολεμαῖον Τῶν δὲ μετὰ τὴν γένεσιν συμπτωμάτων, φησίν, ἡγεῖται ὁ περὶ χρόνων ζωῆς < λόγος >, ἐπειδήπερ πρῶτον εἰδέναι χρὴ τοὺς βιωσίμους χρόνους περὶ οὓς ἡ σκέψις, εἴτα ἐφαρμόζειν ἀκόλουθον τὰ καθ' ἕκαστα τῶν ἀποτελουμένων. ἥρτηται τὸ πᾶν τοῦτο κεφάλαιον ἔκ τε ἀφαικτικῶν τόπων καὶ τῶν ἀφέτας ἔχειν δυναμένων πρὸς ζωὴν καὶ ἔμπαλιν τῶν ἀναιρεῖν δυναμένων, διακρίνεται δὲ τούτων ἕκαστον οὕτως. Τόπους μὲν ἀφαικτικούς ε ὠρίσατο ὧν ἐν ἐνὶ χρῇ εἶναι τὸν τὴν ἄφεσιν λαμβάνοντα, τό τε περὶ τὸν ὠροσκόπον δωδεκατημόριον ἀπὸ ε μοιρῶν εἰς τοῦπίσω προανηνεγμένον τῆς ὠροσκοπούσης μοίρας μέχρι τῶν λοιπῶν καὶ ἐπαναφερομένων μοιρῶν κε ταύτῃ ὠροσκοπούσῃ καὶ ταύταις ταῖς λ μοίραις δεξιὰς ἐξαγώνους τοῦ ἀγαθοῦ δαίμονος καὶ τετραγώνους τοῦ ὑπὲρ γῆν μεσουρανήματος καὶ τριγώνους τοῦ καλουμένου θεοῦ καὶ διαμέτρους τοῦ δύνοντος. ἐξαγώνους δὲ καὶ τετραγώνους καὶ τριγώνους εἶπε πλευρὰς καὶ οὐ ζῳδία διὰ τὸ μὴ πάντοτε πίπτειν εἰς τὸ ἀπὸ τοῦ ὠροσκόπου ζῳδιον ι' ἡγουν τὸ μεσουράνημα μήτε εἰς τὸ ια' τὸ ἀγαθοδαιμόνημα μήτε εἰς τὸ θ' ὃ καλεῖται θεός, καὶ διὰ τούτων ὑπηνίξατο ὡς μὴ δεῖν πάντοτε λ μοίρας διδόναι τοῖς τρισὶ τόποις τοῖς περὶ τὸ μεσουράνημα, ἀλλ' ἔστιν ὅτε καὶ πλείονας τὰς λ ποιεῖν χρὴ, ἔστι δὲ πάλιν ὅτε καὶ ἐλάττονας, κατὰ τὸ ἀνάλογον τῶν μεταξὺ μοιρῶν τῶν δύο κέντρων τῷ ἐκάστῳ ἐπιβαλὼν δι < αφόρω > ς.

117 ἐὰν μὲν οὖν ὧσιν αἱ τοῦ τεταρτημορίου πλείονες μοῖραι ρ, πόσῳ ἂν μὲν πλείονες ὧσι τοσοῦτο προσαύξη τὰς μοίρας, ἐὰν δὲ ἐλάττους κατὰ τὸ ἀνάλογον ἐλαττώσῃ. Ἔστω δὲ ὑπόδειγμα τῶν εἰρημένων. ὑποκείσθω ἔχειν τινὰ τὸν ὠροσκόπον αὐτῇ τῇ κ' μοίρᾳ τοῦ Ὑδροχόου· ἀπὸ ε' μοίρας τῶν προανηνεγμένων δηλονότι ὁ ὠροσκόπος λαμβάνεται ἀπὸ τῆς κ' μοίρας τοῦ Ὑδροχόου ἕως Ἰχθύων μοίρας κ', ἀπὸ δὲ κ' μοίρας τοῦ Ὑδροχόου πρὸς τοῦπίσω ἕως Αἰγοκέρωτος μοίρας κ' ἔσται τὸ ιβ' καὶ κακοδαιμόνημα (ἐν αἷς μοίραις ἐὰν εὕρωμέν τινα ἀφέτην οὐ παραδεχόμεθα), ἀπὸ δὲ κ' μοίρας τοῦ Αἰγοκέρωτος ὁμοίως ἕως Τοξότου μοίρας κ' ἔσται τὸ ια', ἀπὸ δὲ Τοξότου μοίρας κ' ἕως Σκορπίου μοίρας κ' ἔσται τὸ ι', μεσουράνημα· πάλιν ἀπὸ Σκορπίου μοίρας κ' ἕως Ζυγοῦ μοίρας κ' ἔσται τὸ θ', ἀπὸ δὲ Ζυγοῦ μοίρας κ' ἕως Παρθένου μοίρας κ' ἔσται τὸ η' καὶ ἀσύνδετον τῷ ὠροσκόπῳ (καὶ αὐτὸ παραιτούμεθα εἰς ἄφεσιν), ἀπὸ δὲ Παρθένου μοίρας κ' ἕως Λέοντος μοίρας ιε' ἔσται τὸ δύνον, καὶ τὰς ἄλλας ε μοίρας τὰς προδεδυμένας ἕως Λέοντος μοίρας κ'. Οἱ οὖν πλείστοι οὕτω διαιροῦσι τοὺς ἀφαικτικούς τόπους, Παγχάριος δὲ ὁ ὑπομνηματίζων τὸν τόπον τοῦτον ἐπεσημήνατο, ὡς προείπαμεν, μὴ δεῖν πάντοτε λ μοίρας διδόναι τοῖς τρισὶ τόποις περὶ τὸ μεσουράνημα, ἀλλ' οὕτω ποιεῖν. ἐπειδὴ γὰρ ὁ ὠροσκόπος ἐστὶν Ὑδροχόου μοίρα κ', τὸ δὲ μεσουράνημα Τοξότου ἐγγὺς μοίρα ε', ἀριθμῶ

ἀπὸ τῆς ε' μοίρας τοῦ Τοξότου ἕως Ὑδροχόου μοίρας κέ', καὶ <αἱ> εὐρίσκόμεναι π ἑλλείπουσι τῶν ρ μοιρῶν ι αἵ εἰσιν θ' αὐτῶν.

118 διατάσσω ἀπὸ μεσουρανούσης μοίρας πρὸς ἀνατολὰς ἀντὶ τῶν ιε (τὸ ἥμισυ τοῦ ζωδίου) μοίρας <ι> γ γ' αἱ καὶ αὐταὶ λείπουσι τῶν ιε τὸ θ' μέρος αὐτῶν, καὶ καταντᾷ ἕως Τοξότου μοίρας ιη' γ'. καὶ ὁμοίως τὸ τριακοντάμοιρον τοῦ ἀγαθοδαίμονήματος τάσσω παρὰ μοίρας <ι> γ γ', τουτέστιν ἀπὸ τῆς τοῦ Τοξότου μοίρας ιη' γ' ἕως Αἰγοκέρωτος μοίρας ιε'. πάλιν ὁμοίως ἀριθμοῦμεν ἀπὸ τοῦ δυτικοῦ ὀρίζοντος ἕως τῆς μεσουρανούσης μοίρας· εὐρίσκω μοίρας ρ αἱ πλεονάζουσι τῶν ρ πάλιν τὸ θ' μέρος αὐτῶν. ἀπὸ ε' ἄρα μοίρας τοῦ Τοξότου εἰς τοῦπίσω ἕως τῆς κ' μοίρας τοῦ Σκορπίου αἵ εἰσι ιε (τὸ ἥμισυ τοῦ ζωδίου)· γίνονται μοῖραι ις <μ> . ἐποίησα γὰρ πάλιν τὸ <θ'> μέρος τούτων ιε πρὸς ις μ , καὶ καταντᾷ ἕως Σκορπίου μοίρας ιη' γ' . τὸ δὲ θ' ὁμοίως πλεονάζει μοίρας γ γ' , καὶ καταντᾷ ἀπὸ ιη' γ' μοίρας τοῦ Σκορπίου ἕως Ζυγοῦ μοίρας ιε' . Οὕτως οὖν χρή, οἶμαι, ποιεῖν τοὺς ἀφαιτικούς ε τόπους μετ' ἀκριβείας ἵνα μὴ λάθῃ ποτὲ ὁ ἀφέτης, ὥς φησιν, ἐκπεσὼν εἰς ἀργὸν τόπον καὶ μὴ ὡς ἐν ἀργῷ τιθέμεθα ἢ ὄντα ἐπὶ τοῦ μεσουρανήματος ἢ ἄλλης θέσεως παραλάβοιμεν αὐτὸν μὴ ἀληθῶς οὕτως ἔχοντα. Καὶ ταῦτα μὲν σαφηνείας χάριν εἰρήσθω· οὐκ ὀκνητέον γὰρ παρεκτεῖναι ποσὺς τὸ σκῆμμα τοῦτο διὰ τὴν πολυμερῆ καὶ πολυθρύλλητον αὐτοῦ θεωρίαν. τοὺς μὲν ἀφαιτικούς αὐτοῦ ε τόπους οὕτως ἔχομεν ἀφορισμένους προκρινομένων καὶ ἐν τούτοις εἰς δύναμιν ἐπικρατήσεως πρῶτον <τῶν κατὰ> τὸ ὑπὲρ γῆν μεσουράνημα ἐστῶτων, εἶτα τῶν κατὰ τὴν ἀνατολήν, εἶτα τῶν κατὰ τὴν ἐπαναφορὰν τοῦ μεσουρανήματος, εἶτα τῶν κατὰ τὸ δύνον, ἐπὶ πᾶσι τῶν κατὰ τὸ θ' τουτέστι τὸ προηγούμενον τοῦ μεσουρανήματος.

119 τὸ δὲ ὑπὸ γῆν πᾶν ἡμισφαίριον, φησίν, ἀθετητέον πρὸς τὴν τηλικαύτην κυρίαν πλὴν μόνων τῶν παρ' αὐτὴν τὴν ἐπαναφορὰν εἰς φῶς ἐρχομένων <καὶ> τῶν προδεδυκυῶν μοιρῶν, τοῦ δὲ ὑπὲρ γῆν ἡμισφαιρίου οὔτε τὸ ἀσύνδετον τῷ ὠροσκόπῳ ὅπερ ἐστὶ τὸ ἡ' οὔτε τὸ δωδέκατον χρή παραλαμβάνειν διὰ τὸ τὰ ἄστρα, φησίν, ἐν αὐτοῖς ὄντα μετὰ τοῦ ἀποκεκλικέναι καὶ τὸ ἀνατεθυμιαμένον ἐκ τῶν τῆς γῆς ὑγρῶν παχὺ καὶ ἀχλὺδες ἐμπόδιον ἔχειν πρὸς τὴν ἀπ' αὐτῶν ἐπὶ τὴν γῆν ἀπόρροιαν παρ' ὃ καὶ τοῖς χρώμασι καὶ τοῖς μεγέθεσιν οὐ κατὰ φύσιν ἔχοντες φαίνονται. Μετὰ τοὺς ἀφαιτικούς τόπους ἀφέτας ὠρίσατο ἡμέρας μὲν εἰ ἐπεὶ καὶ τῷ τόπῳ τινὶ τῶν ἀφαιτικῶν τὸν Ἥλιον, εἰ δὲ μὴ τὴν Σελήνην, εἰ δὲ μήτε αὕτη εὐρίσκοιτο ἐν τινὶ τούτων τὸν δυνάμενον ἀστέρα ε λόγους ἔχειν οἰκοδεσποτίας πρὸς τε τὸν Ἥλιον καὶ τὴν προγενομένην σύνοδον καὶ τὸν ὠροσκόπον, οὐχ ἵνα ἐξ ἀνάγκης πρὸς τοὺς τρεῖς ἔχη λόγους οἰκοδεσποτίας (τοῦτο γὰρ ἀδύνατον εἰ μὴ εἴη ἡ σύνοδος ἐπὶ τῆς ὥρας) ἀλλὰ κἂν πρὸς ἓνα τούτων (οἷον τὸν Ἥλιον ἢ τὴν προγενομένην σύνοδον ἢ τὸν ὠροσκόπον) κἂν πρὸς δύο δὲ τούτων (οἷον πρὸς τε Ἥλιον καὶ τὴν σύνοδον) ἢ τὸ τελευταῖον πρὸς τὰ γ . ὅτι δὲ οὐ πρὸς τὰ γ ἐξ ἀνάγκης ἐπισαφηνίζει αὐτὸς ἐν τοῖς ἐξῆς ὁ Πτολεμαῖος λέγων· ὅταν τῶν οἰκοδεσποτικῶν τόπων ε ὄντων τρεῖς ἔχη πρὸς ἓνα ἢ καὶ πλείονας (οὐ τόπους ἀφαιτικούς <ἀλλ' αὐτοὺς τοὺς ἀφέτ> ας, λέγω δὲ τὸν Ἥλιον καὶ τὴν προγενομένην σύνοδον καὶ τὴν ὥραν)—ὅταν οὖν ε τόπων ὄντων οἰκοδεσποτίας (οἴκου, τριγώνου, ὀρίων, ὑψώματος, φάσεως ἢ συσχηματισμοῦ) εὐρεθῇ τις ἀστὴρ πλείονας λόγους ἔχων, ὡς ἔφην, πρὸς Ἥλιον ἢ καὶ τὴν σύνοδον ἢ καὶ τὴν ὥραν καὶ ἦν ἐν τινὶ τῶν ἀφαιτικῶν τόπων Ἠλίου μὴ οὕτως ἔχοντος, τότε ἀφέτη αὐτῷ χρῆσόμεθα, ἐὰν δὲ μὴ οὕτως εὐρεθῇ ἐν τινὶ ἀφαιτικῷ τόπῳ τὸ τελευταῖον τὴν ἄφεισιν ποιησόμεθα τῆς ὠροσκοπούσης μοίρας.

120 καὶ ταῦτα <ἐπὶ> μὲν τῶν ἐν ἡμέρᾳ τικτομένων ποιοῦμεν, ἐπὶ δὲ τῶν ἐν νυκτὶ ἄφεισιν πρῶτην τὴν Σελήνην δεῖ λαμβάνειν εἰ ἐπεὶ τινὶ τῶν ἀφαιτικῶν τόπων, εἰ δὲ καὶ μὴ τὸν Ἥλιον (δῆλον δὲ ὡς οὐκ ἂν εὐρεθῇ ἐν τινὶ ἀφαιτικῷ τόπῳ ἐν νυκτὶ εἰ μὴ μόνον ἐν ταῖς τοῦ ὀρίζοντος πλησίον ὑπὸ γῆν ταῖς κε μοίραις τῆς ἐπαναφορᾶς καὶ ταῖς ε προδεδυκυαῖς), ἐὰν δὲ μηδὲ οὕτω τύχῃ ἐν

τινι ἀφετικῶ τόπῳ τὸν οἰκοδεσποτίας λόγον ἔχοντα πρὸς τὴν Σελήνην καὶ τὴν προγενομένην πανσέληνον καὶ πρὸς τὸν κλῆρον τῆς τύχης (〈ληπ〉 τέον ἐπὶ νυκτὸς τοῦ ἀπὸ Ἡλίου ἐπὶ Σελήνην δια 〈στ〉 ἡμ 〈ατ〉 ος τὸν ἴσον ἀπέχοντα ἀπὸ τοῦ ὠροσκόπου 〈τόπον〉. β) οὐλεται γὰρ τρόπον τινὰ εἶναι 〈πρὸς τὸν〉 ὠροσκόπ 〈ον〉, ὡς καὶ αὐτὸς ὁ Πτολεμαῖός φησιν, οὕτως τὸν ἔχον 〈τά τ〉 ἵνα λόγον· ὁ Ἥλιος πρὸς τὸν ἀνατολικὸν ὀρίζοντα 〈καὶ ἡ Σελήνη〉 πρὸς τὸν κλῆρον τῆς τύχης. καὶ τοὺς ἀρχαίους περὶ Νεχεψῶ καὶ Πετόσιριν αἰνίττεσθαι πρὸς τὴν 〈τοῦ〉 αὐτοῦ θέσιν διὰ τὸ ἀνάπαλιν ἐπὶ τῶν νυκτερινῶν γεννωμένων 〈ἀπὸ Σελήνης〉 ἐπὶ Ἥλιον τὸ διάστημα ἐκβάλλειν (τουτέστιν 〈εἰς τὰ προηγούμενα〉 ἀπὸ) τῆς ὥρας. Ἐνταῦθα ὁ Παγχάριός φησιν· ἐπὶ πο 〈ία αἰτία ἐστίν〉 ἄξιον τοῦτο μόνον ἐπιστάσεως περὶ τ 〈οὔ λό〉 γον 〈ἔχοντος〉 πρὸς τὴν 〈προ〉 γενομένην πανσέληνον καὶ οὐχ ἀπλῶς πρὸς τὴν ἔγγιστα συζυγίαν· ἴσως γὰρ ἀπίθανον συμβῆσειεν ποτε σ 〈υνόδου〉 προγεγονυίας τὸ τῆς πανσελήνου τῆς ὥσπερ ἄλλοτρι 〈ουμένης τὸν〉 οἰκοδεσπότην ἐξετάζειν ἐπὶ τῶν νυκτερινῶν 〈γενν〉 ωμένων.

121 〈ἐπὶ δὲ τῶν ἡμερινῶν γεννωμένων〉 ἐὰν ἢ ἔγγιστα ἡ προγενομένη πανσεληνιακὴ συζυγία οὐκ ἀλόγως δοκεῖ ἐπὶ τὴν σύνοδον 〈ἀνα〉 τρέχειν ὡς προκαταρκτικὴν συζυγίαν, ἀλλ' ἴσως, φησίν, ἐπὶ νυκτὸς διὰ τὸ ἀφώτιστον εἶναι τὴν 〈τῆς Σελήνης〉 σύνοδον ἐπὶ τὴν πανσέληνον ἀνατρέχει καίτοι ἐν τοῖς 〈ἐξῆς〉 τὴν ἔγγιστα ζητῶν φαίνεται. τάχα οὖν εὐλογώτερον 〈εἶναι〉 ὑποφαίνει εἰ τύχη ἡ προγενομένη συζυγία πανσεληνιακὴ καὶ αὐτῆς δεσπότην λαμβάνεσθαι, ἀλλὰ ὡς καθόλου τὴν ἔγγιστα β 〈ού〉 λεται λαμβάνεσθαι ἐκ τῶν ἐφ' ἐξῆς εἰρη) μ 〈ένω〉 ν δίδωσιν· 〈φησί〉 γὰρ 〈ὅτ〉 ἰ ἐὰν μὴ ὁ οἰκοδεσπότης εὐρίσκηται ἐν τοῖς ἀφετικοῖς τόποις χρῆσθαι 〈δεῖ〉 ἀφέτη 〈εἰ〉 ἡ προγενομένη συζυγία πανσεληνιακὴ εἴη τῷ κλήρῳ τῆς τύχης εἰ ἐν τοῖς ἀφετικοῖς τόποις εἴη, εἰ δὲ συνοδικὴ τῷ ὠροσκόπῳ. Ἐὰν δέ, φησίν, συμβαίνει εἶναι καὶ Ἥλιον καὶ Σελήνην κατὰ τῶν ἀφετικῶν τόπων, εἶναι δὲ καὶ τὸν τῆς οἰκείας αἰρέσεως οἰκοδεσπότην (τουτέστιν ἡμέρας μὲν τὸν τοῦ Ἡλίου ἢ τὸν τῆς συνόδου ἢ τὸν τοῦ ὠροσκόπου, νυκτὸς δὲ τὸν τῆς Σελήνης ἢ τῆς πανσελήνου ἢ τοῦ κλήρου τῆς τύχης), τότε σκοποῦμεν τίς αὐτῶν τὸν δυνατώτερον ἐπέχει τόπον καὶ πλείονας οἰκοδεσποτείας ἐπέχει λόγους ἀκακίῳ προσχρηστέον ἐπὶ τῶν τῆς ἀφέσεως λόγων. Ἄλλοι οὕτως ἐξηγήσαντο· ἐὰν δὲ συμβῇ καὶ τὰ φῶτα καὶ τὸν πρὸς τὴν αἴρεσιν οἰκοδεσπότην ἐν τοῖς τόποις εἶναι τοῖς ἀφετικοῖς, τὸν ἐν τῷ κυριωτέρῳ τόπῳ πως κατὰ τὴν τάξιν διακριθεῖσθαι, τότε δὲ μόνον τὸν οἰκοδεσπότην προκρίνειν ὅταν μετὰ τοῦ κυριωτέρῳ ἐπεῖναι τόπῳ καὶ πρὸς ἐκείνας τὰς αἰρέσεις οἰκοδεσποτείας λόγον ἔχη.

122 Τοῦ δὲ ἀφέτου διακριθέντος καὶ τῶν ἀφέσεων δύο τρόπους παραληπτέον, τὸν τε εἰς τὰ ἐπόμενα μόνον τῶν ζωδίων ὑπὸ τὴν καλουμένην ἀκτινοβολίαν, ὅταν ἐν τοῖς ἀπῆλιωτικοῖς (τουτέστι τοῖς ἀπὸ τοῦ μεσουρανήματος ἐπὶ τὸν ὠροσκόπον τόποις) ἢ ὁ ἀφότης, καὶ τὸν οὐ μόνον εἰς τὰ ἐπόμενα, ἀλλὰ καὶ εἰς τὰ προηγούμενα κατὰ τὴν λεγομένην ὠριμαίαν ὅταν ἐν τοῖς ἀποκεκλικόσι τοῦ μεσουρανήματος τόποις ἢ ὁ ἀφότης. Τούτων δὲ οὕτως ἐχόντων ἀναιρετικά γίνονται μοῖραι κατὰ μὲν 〈τὴν〉 εἰς τὰ προηγούμενα τῶν ζωδίων ἄφεςιν ἢ τοῦ δυτικοῦ ὀρίζοντος μόνη διὰ τὸ ἀφανίζειν τὸν κύριον τῆς ζωῆς, αἱ δὲ τῶν οὕτως ὑπαντώντων ἢ μαρτυρούντων ἀστέρων ἀφαιροῦσι μόνον καὶ προστιθέασιν ἔτη τοῖς μέχρι τῆς καταδύσεως τοῦ ἀφέτου συναγομένοις καὶ οὐκ ἀναίρουσι διὰ τὸ μὴ αὐτοὺς ἐπιφέρεισθαι τῷ ἀφετικῷ τόπῳ ἀλλ' ἐκεῖνον τοῖς αὐτῶν, καὶ προστιθέασιν μὲν οἱ ἀγαθοποιοί, ἀφαιροῦσι δὲ οἱ κακοποιοί, τοῦ Ἑρμοῦ πάλιν ὅποτέροις ἂν αὐτῶν σχηματισθῇ προστιθεμένου. ὁ δὲ ἀριθμὸς τῆς προσθέσεως ἢ ἀφαιρέσεως θεωρεῖται διὰ τῆς καθ' ἕκαστον μοιροθεσίας· ὅσοι γὰρ ἂν ᾖσι τῆς ἐκάστου μοίρας ὠριαῖοι χρόνοι ἐν τῷ οἰκείῳ κλίματι, ἡμέρας μὲν οὔσης οἱ τῆς ἡμέρας, νυκτὸς 〈δὲ〉 οἱ τῆς νυκτός (τουτέστιν οἱ διάμετροι), τοσοῦτον πλῆθος ἐτῶν ἔσται τὸ τέλειον ὅπερ ἐπὶ τῆς

ἀνατολῆς αὐτῶν ὄντων λογιστέον, εἴτα κατὰ τὸ ἀνάλογον τῆς ἀποχωρήσεως ὑφαιρετέον ἕως ἂν πρὸς τὰς δύοσεις εἰς τὸ μηδὲν καταντήση.

123 Τὸν ἀπὸ τοῦ μεσουρανήματος ζωδίου τόπον ἕως τοῦ ὠροσκοποῦντος ὑπὸ τὴν ἀκτινοβολίαν καλεῖ καὶ ἐπόμενον, τὸν δὲ ἀπὸ τοῦ μεσουρανοῦντος <ἀποκλίματος> (τουτέστιν ἀπὸ τοῦ θ') ἕως τοῦ δύνοντος προηγούμενον τεταρ <τημό> ριον ὀνομάζει. ἐν τούτῳ τοίνυν τῷ τόπῳ ἔαν εὐρεθῇ τις ἀφέτης, οὐ μόνον, φησὶν, εἰς τὰ ἐπόμενα τὴν ἄφεισιν <περιποι> εἴται, ἀλλὰ καὶ εἰς τὰ προηγούμενα, ἀνάπ <αλιν δ' ἐν ἐκείνῳ οὐκ εἰς τὰ> προηγούμενα τὴν ἄφεισιν ποιήσεται. ἔαν δὲ ὁ ἀφέτης <ῆ> ἐν ταῖς ἀποκεκλικυαῖς μοίραις τοῦ μεσουρανήματος, καὶ ποιήσεται ὡς ἐπὶ τὴν δύνουσαν μοῖραν ἣν ἀναιρετικὴν καλεῖ ἐπιφέρεισθαι γὰρ αὐτὴν φησι καὶ ἀφανίζεσθαι τὸν ἀφέτην κύριον ὄντα τῆς ζωῆς ὥστε καὶ οὐκ αὐτοὶ ἐκεῖνον εἰ δὲ μεταξὺ τῆς τε ἀφετικῆς μοίρας καὶ τῆς δυνούσης ἐπιπαρόντες ἢ ἀκτῖνες ἢ ἀστέρες οὕτως ἀνελεῖν δύνανται φθοροποιοὶ ὄντες, <δι> ασῶσαι ὡς ἀγαθοποιοί, ἀλλ' οὗτοι μὲν προσθεῖναι, ἐκεῖνοι δὲ ἀφελεῖν ἀφ' ὅλης τῆς τάξεως τῆς μεταξὺ τοῦ τε ἀφέτου καὶ τῆς δυνούσης μοίρας, τοσαῦτα δὲ ἔτη δύνασθαι ἀφελεῖν ἢ <δι> δόναι ὅσους ἔχει ὠριαίους χρόνους προσγεγραμμένους τῇ ἐκάστου μοίρᾳ ἐφ' ἧς ἐστὶν ἐν τῷ οἰκείῳ κλίματι, ἡμέρας μὲν τοὺς τῇ <ἐκείνου> μοίρᾳ παρακειμένους, νυκτὸς δὲ τοὺς τῇ διαμέτρῳ. ἀλλὰ τούτους μὲν ἰσχύειν ὀλοκλήρους ὅταν ὦσιν ἐπὶ τοῦ ὠροσκόπου, ἀφεστῶτ <ες δ'> ἀπ' αὐτοῦ κατὰ τὴν ποσότητα τῶν καιρικῶν ὥρων τοῦ μεταξὺ διαστήματος τοσαῦτα δωδέκατα ἀφαιροῦσιν ἀπὸ τῶν ὠριαίων· οὕτω γὰρ καὶ ποιῶμεν ἕως τῆς δωδεκάτης ὥρας εἰς τὸ μηδὲν καταντησούσης, ὅθεν ὠριμαῖον ἀνεκάλεσεν τὴν τοιαύτην ἄφεισιν.

124 Οἷον ἔστω τινὰ ἔχειν τὸν ὠροσκόπον Κριοῦ μοίρᾳ ι', τὸ δὲ δύνον Ζυγοῦ μοίρᾳ ι' ἐν κλίματι τῷ δι' Ἑλλησπόντου, ἀφέτην δ' εἶναι <εὔρε> θέντα Τοξότου μοίρᾳ η'. ἀπὸ δὲ τῆς η' μοίρας τοῦ Τοξότου ἕως Ζυγοῦ μοίρας <ι'> συνάγεται ἡ διάστασις ὅλη τῶν βιωσίμων ἐτῶν οὐ ἐγγιστα· εἰσαγαγὼν γὰρ εἰς τὸν κανόνα τῶν ἀναφορῶν τοῦ δι' Ἑλλησπόντου κλίματος τὴν η' μοῖραν τοῦ Τοξότου εὐρίσκω αὐτῇ παρακειμένους χρόνους σξς λεπτὰ λζ, τῇ δὲ τοῦ Ζυγοῦ μοίρᾳ ι' ρφα καὶ λεπτὰ μ, καὶ ἀφελὼν τοῦ Ζυγοῦ τὰς ἐλάττονας ἀπὸ τῶν τοῦ Τοξότου λοιποὺς εὐρίσκω χρόνους οδ <λεπτὰ νζ> ἀναφορικοὺς οὓς εἰς ἔτη οὐ ἐγγιστα παραλαμβάνω. Τούτου οὕτως εὐρεθέντος ἔστω Ἄρην εἶναι Κριοῦ μοίρᾳ ι' ὁμομοίρως τῇ ὠροσκοπούσῃ. ἔρχομαι εἰς τὸ αὐτὸ κλίμα καὶ εὐρίσκω παρακειμένους τῇ ι' μοίρᾳ τοῦ Κριοῦ ὠριαίους χρόνους ιε καὶ λεπτὰ ἐπτὰ· γίνονται ἔτη ιε μῆνες ζ. ἐπεὶ οὖν ὠροσκοπεῖ Ἄρης ἀφαιρεῖ ιε ἔτη καὶ μ <ῆνας> ζ ἀπὸ τῶν οὐ ἐτῶν, καὶ λοιπὰ καταλείπονται ἔτη νθ μ <ῆνες> ε εἰς ἄνπερ μὴ ἕτερός τις ἀφαιρῇται τῶν κακοποιῶν ἢ καὶ τῶν ἀγαθοποιῶν τις προστιθῇ. ἔαν δὲ ὁ Ἄρης ἐπὶ τῆς ι' μοίρας τοῦ Ζυγοῦ <ῆ> οὐδὲν ἀφαιρῇ οὐδὲ προστίθῃσιν, εἰ δὲ εἴη ἐπὶ τῆς μεσουρανούσης μοίρας ἀφαιρῇ δηλονότι τὸ ἥμισυ τῶν ιε ἐτῶν καὶ <ζ> μηνῶν (τουτέστιν ἔτη ζ καὶ μῆνας θ καὶ ἡμέρας ιε), καὶ ἐπὶ <τῶν λοι> π <ῶν> διαστάσεων ἀπὸ τοῦ ἀνατολικοῦ σημείου κατὰ ἀνάλογον <τὰ ἔτη> ἀφαιρεῖν δεῖ ἕως ἂν ἀποχωρήσαντος τοῦ ἀστέρος ἢ τῆς ἀπ' αὐ <τοῦ ἀκ> τίνος τῇ δύοσει εἰς τὸ μηδὲν καταντήση· καὶ οἱ ἀγαθοποιοὶ <προσ> θήσουσιν ὁμοίως.

125 Τὸ ἀνάλογον πρὸς τὰς ὥρας, πῶς δὲ τὰς ὥρας ἅς ἀφέξουσιν τοῦ ἀνατολικοῦ ὀρίζοντος γινώσκωμεν οὕτω· τὰς μεταξὺ μοίρας τοῦ ἀστέρος ἢ τῆς ἀκτῖνος καὶ τοῦ ὠροσκόπου λαβόντες παραβάλλομεν, ἡμέρας μὲν παρὰ τοὺς ὠριαίους χρόνους τοὺς παρακειμένους τῇ τοῦ Ἥλιου μοίρᾳ τοῦ γενεθλίου, νυκτὸς δὲ παρὰ τοὺς <τῇ διαμετρούς> ἢ ὅσαι ἂν ὥραι ἐκβῶσιν ἢ καὶ μέρη τοσαῦτα <γν> ὡμεν ἀπέχειν τοῦ ἀνατολικοῦ ὀρίζοντος τὸν ἀστέρα ἢ τὴν ἀκτῖνα. ἐπὶ μὲν τοῦ καλουμένου θεοῦ ὄντος τοῦ ἀφέτου ὡς εἴπομεν, ἔαν μὲν ἐπὶ τοῦ ὠροσκόπου εἰς τὰ προηγούμενα ποιῶμεν τὴν ἄφεισιν, ἔαν δὲ ἐπὶ τοῦ δύνοντος τυχὼν ὁ ἀφέτης ὄρα, φησὶν ὁ Παγχάριος, μὴ ἔαν <οὔτω> ποιῶμεν (τουτέστιν εἰς τὰ προηγούμενα <ἀπὸ τῆς> συνεγγιζούσης τῇ δυνούσῃ μοίρᾳ ἣν ἀναιρετικὴν καλεῖ) ἄχρονος ἔσται ὁ τῆς ζωῆς κύριος.

τοῦτο δὲ ἢ λαθεῖν Πτολεμαῖόν φησιν ἢ μὴ λαθόντα παραπέμ *<πείν>* αὐτό, ὅθεν κρίνει ὅτι ἐὰν εὔρεθῇ ὁ ἀφότης ἐπὶ τοῦ δυτικοῦ ὀρίζοντος εἰς τὰ ἐπόμενα τὴν ἄφεισιν αὐτοῦ ποιήσωμεν· οὕτω γὰρ καὶ τὸ προαναφωνηθὲν αὐτῷ συμφωνήσῃ περὶ τῆς ἀφέσεως τῆς οὐ μόνον εἰς τὰ ἐπόμενα, ἀλλὰ καὶ εἰς τὰ προηγούμενα. ἐπὶ μὲν γὰρ τῶν εἰς μοιρῶν τῶν πρὸ τῆς δυνούσης οὐδὲν ἀμφισβητήσῃ· δεῖ μόνον, φησὶν, εἶναι ὅτι εἰς τὰ ἐπόμενα οἴσομεν τὸν ἀφήτην ἐπ' αὐτὴν τὴν δύνουσαν, ἀλλ' ὅμως εἰ αὕτη ἀναιρετική εἴη ὀλιγοχρόνια ἔσται. εὖρομεν δὲ πολλάκις, φησὶν, τῇ πείρᾳ καὶ ἐπὶ τούτων τῶν μοιρῶν καὶ ἐπὶ τῶν ἐξῆς τῇ δυνούσῃ μοίρᾳ δυνάμενον εἶναι ἀφήτην καὶ ὀλιγοχροσίας μὴ γεγонуίας τὰς γενέσεις. περὶ μὲν οὖν τοῦ κατὰ θεὸν ζωδίου καὶ τοῦ δυτικοῦ ὀρίζοντος τῶν τε ἀπ' αὐτῶν ἀφέσεων τοσαῦτα εἰρήσθω. Μεταβάς δὲ ὁ Πτολεμαῖος ἐπὶ τὸν ἕτερον τόπον τὸν ἀπὸ τοῦ μεσουρανήματος ἕως τοῦ ὠροσκόπου καὶ αὐ *<τὸς>* ταῦτά φησιν· κατὰ δὲ τὴν εἰς τὰ ἐπόμενα τῶν ζωδίων ἄφεισιν ἀναιροῦσιν οἱ τε τῶν κακοποιῶν τόποι Κρόνου καὶ Ἄρεως ἥτοι σωματικῶς ὑπαντῶντων ἢ ἀκτῖνα ἐπιφερόντων ὅθενδήποτε τετράγωνον ἢ διάμετρον, ἐνίστε δὲ καὶ ἐπὶ τῶν ἀκουόντων ἢ βλέπόντων κατ' ἰσοδυναμίαν ἐξάγωνον, καὶ αὐτὸς ὁ τῷ ἀφετικῷ τόπῳ τετράγωνος ἀπὸ τῶν ἐπομένων, ἐνίστε δὲ καὶ ἐπὶ τῶν πολυχρονούντων δωδεκατημορίων κακωθεὶς ὁ ἐξάγωνος, ἐπὶ δὲ τῶν ὀλιγοχρονούντων ὁ τρίγωνος.

126 Ἐπὶ δὲ τοῦ ἀφέτου τὴν ἄφεισιν ἀφιέντος ἐν τῷ ἐτέρῳ τόπῳ τῷ ἀπὸ τοῦ μεσουρανοῦντος ζωδίου ἕως τοῦ ὠροσκοποῦντος παρατηρητέον, φησὶν, τὰς ὑπαντήσεις τῶν κακοποιῶν Κρόνου καὶ Ἄρεως σωματικῶς ἐν τῷ αὐτῷ ζωδίῳ ἢ καὶ ἐν τῷ ἐξῆς ἢ ἀκτῖνα ἐπιφερόντων τετράγωνον ἢ διάμετρον ὅθενδήποτε ἐν ταῖς ἐξῆς μέντοι ὁμοίως τοῦ ἀφέτου μοίραις· ὑποτίθεται γὰρ τὸν μὲν ἀφήτην ὡς ἀκίνητον, τὸν δὲ ἀναιρέτην ἐπὶ τὸν ἀφήτην παραγίνεσθαι καὶ οὕτως ἀναιρεῖν. Τὰ μὲν οὖν τετράγωνα σχήματα καὶ διάμετρα *<ὡς>* ἀναιρετικά παρειλήφαμεν, τὰ δὲ τρίγωνα ὡς συμπαθῇ καὶ τὰ ἐξάγωνα δέ, ἀλλὰ ἀσθενέστερα, ὁμοίως. ἐνίστε, φησὶν, καὶ ἐκ τούτων ἀναιρέσεις γίνεται οὐ μέντοι ἀπλῶς οὐδὲ ὡς ἔτυχεν, ἀλλ' ὡς ἐπὶ τῶν ἀκουόντων καὶ βλέπόντων ζωδίων κατ' ἰσοδυναμίαν ἐξάγωνον. ἀκούειν δὲ ἀλλήλων λέγονται τὰ ἀπὸ τῶν ἡμερινῶν ζωδίων κατ' ἴσον ἀλλήλων διεστῶτα. καὶ αὐτὰ τὰ δύο ἡμερινὰ θρασύλλω οὐ δοκεῖ ἀκούειν Κριὸν Ζυγοῦ ἢ Ζυγὸν Κριοῦ οὐδὲ βλέπειν ἄλληλα διὰ τὸ ἐπισκοπεῖν τὸ κύκλωμα τῆς γῆς (ὅπερ καὶ ἐπὶ τῶν λοιπῶν δύο τροπικῶν ζωδίων) τὰ ἡμερινά.

127 βλέποντα δὲ τὰ ἴσον ἀπέχοντα τῶν τροπικῶν καὶ αὐτὰ τὰ τροπικά, ἰσοδυναμοῦντα δὲ ἐξάγωνα ἐστὶν ὅταν ἐν β ζωδίοις ἢ ἀπόστασις ἐξηκοντάμοιρος ᾖ. οἷον ὁ ἀφότης ἔστω Ἰχθύων μοίρᾳ α', ὁ δὲ ἀναιρέτης Κριοῦ μοίρᾳ λ'. τοῦτο τὸ ἐξάγωνον ἀναιρετικὸν γίνεται ὅτι κατ' ἴσον ἀφεστήκασιν τοῦ ἡμερινοῦ (τουτέστιν ἐν *<τοῖς>* ἀκούουσι) καὶ ἐξηκοντάμοιρον ἔχει διάστασιν. ὁμοίως ἐπὶ τῶν βλέπόντων ἄλληλα ζωδίων ἐὰν ᾖ ὁ ἀφότης ἐν τῇ πρώτῃ μοίρᾳ τῶν Διδύμων, ὁ δὲ ἀναιρέτης ἐν τῇ λ' μοίρᾳ τοῦ Καρκίνου· καὶ οὕτω γὰρ τυγχάνον τὸ ἐξάγωνον σχῆμα ἀναιρεῖ. Καὶ πάλιν φησὶν· ἐνίστε ἐπὶ τῶν πολυχρονούντων ζωδίων κακωθεὶς ὁ ἐξάγωνος (δηλονότι παρεκταθεὶς εἰς τὴν τετράγωνον πλευρὰν σύνεγγυς) καὶ ἀναιρεῖ, ἐπὶ δὲ τῶν ὀλιγοχρονούντων πάλιν κακωθεὶς ὁ τρίγωνος (τουτέστιν ὑπὸ τῶν ὀλιγαναφόρων ζωδίων συσταλὲς εἰς τὴν τετράγωνον ὁμοίως σ *<ύνεγγυς>* πλευρὰν) καὶ ἀναιρεῖ. τοῦτο δὲ τὸ λεχθὲν ὑπὸ Πτολεμαίου καὶ *<περὶ>* τῶν εἰρημένων μοιρῶν. Φησὶν ἐξ ἀρχῆς ὁ Παγχάριος περὶ τοῦ ἀκριβοῦς μεσουρανήματος· συνίσταται δι' οὗ καὶ ἐκεῖ ὑπὸνίζατο ὡς μὴ δεῖν τοῖς τρισὶ τόποις τοῖς περὶ τὸ μεσουράνημα τριακοντάμοιρον διάστασιν αἰεὶ διδόναι. ἀναιρετικοὶ δὲ τόποι διὰ μέσων τῶν ῥηθέντων, εἶπεν, καὶ αὐτὸς ὁ τῷ ἀφετικῷ τόπῳ τετράγωνος τὴν γὰρ τετράγωνον πλευρὰν καὶ χωρὶς κακοποιῶ ἀδύνατον ὑπερβαίνειν, ὃν καὶ ἄφευκτον ὠρίσαντο οἱ παλαιοί. Ἐξῆς δὲ ὁ Πτολεμαῖος γράφει. Σελήνης δὲ ἀφεισίσης καὶ ὁ τοῦ Ἡλίου τόπος ἀναιρεῖ· ἰσχύουσι γὰρ κατὰ

τὴν τοιαύτην ἄφεςιν αἱ ὑπαντήσεις καὶ ἀναιρεῖν καὶ σῶζειν ἐπειδὴ καὶ αὐταὶ τῷ τοῦ ἀφέτου τόπῳ ἐπιφέρονται.

128 οὐ πάντοτε μέντοι τούτους τοὺς τόπους καὶ πάντως ἀναιρεῖν ἡγήτεον, ἀλλὰ μόνον ὅταν ὧσι κεκακωμένοι παραποδίζονται γὰρ ἕάν τε εἰς ἀγαθοποιῶ ὅριον ἐκπέσωσιν, ἕάν τις τε τῶν ἀγαθοποιῶν ἀκτῖνα ἐπιφέρῃ ἢ τετράγωνον ἢ τρίγωνον ἢ διάμετρον ἥτοι πρὸς αὐτὴν <τὴν> ἀναιρετικὴν μοῖραν ἢ εἰς τὰ ἐπόμενα αὐτῆς (ἐπὶ μὲν Διὸς μὴ ὑπὲρ τὰς ἰβ μοίρας, ἐπὶ <δὲ> Ἀφροδίτης μὴ ὑπὲρ τὰς η), ἕάν τε σωματῶν ὄντων ἀμφοτέρων τοῦ τε ἀφιέντος ἢ τοῦ ὑπαντῶντος μὴ τὸ αὐτὸ πλάτος ἢ ἀμφοτέρων. ὅταν οὖν ἢ πλείονα ἐκατέρωθεν τὰ τε βοηθοῦντα καὶ κατὰ τὸ ἐναντίον ἀναιροῦντα, σκεπτέον τὴν ἐπικράτησιν ὁποτέρου τῶν εἰδῶν κατὰ τε τὸ πλῆθος τῶν συλλαμβανομένων αὐτοῖς καὶ κατὰ τὴν δύναμιν, κατὰ μὲν τὸ πλῆθος ὅταν αἰσθητῶς πλείονα ἢ τὰ ἕτερα τῶν ἐτέρων, κατὰ δὲ δύναμιν ὅταν τῶν βοηθούντων ἢ ἀναιρούντων ἀστέρων οἱ μὲν ἐν οἰκείοις τόποις ὦσιν, οἱ δὲ μή, μάλιστα δ' ὅταν ὦσιν οἱ μὲν ἀνατολικοί, οἱ δὲ δυτικοί. καθόλου γὰρ τῶν ὑπὸ τὰς αὐγάς ὄντων οὐδένα προσληπτέον οὔτε πρὸς ἀναίρεσιν οὔτε πρὸς βοήθειαν πλὴν ἢ μὴ Σελήνης ἀφέτιδος οὔσης αὐτὸς ὁ τοῦ Ἥλιου τόπος ἀνέλη συντετραμμένος μὲν ὑπὸ τοῦ συνόντος κακοποιῶ, διὰ μηδενὸς τῶν ἀγαθοποιῶν ἀναλελυμένος. Σελήνης δὲ ἀφίεισης, φησὶν, καὶ ὁ ἡλιακὸς τόπος ἀνελεῖν δύναται μάλιστα ἕάν συντραπῇ ὑπὸ τινος φθοροποιῶ συνόντος, ὑπὸ μηδενὸς δὲ ἀναλυθῇ ἀγαθοποιῶ, καὶ πάλιν σῶζειν δύναται τὸ ἐναντίον ἔχων. ἐπάγει δὲ καὶ ἐπὶ πάντων τὴν αὐτὴν αἰτίαν παρα <τηρεῖ> σθαι τῆς φθοροποιῶ δυνάμεως ἕάν εἰς ὅρια ἐκπέσωσιν ἀγαθοποιῶ ἢ ἕάν τῶν ἀγαθοποιῶν τις ἀκτῖνα συνεπιφέρηται τετράγωνον ἢ τρίγωνον ἢ διάμετρον ἥτοι ἰσομοίρως πρὸς αὐτὴν τὴν ἀναιρετικὴν μοῖραν ἢ εἰς τὰ ἐπόμενα αὐτῆς (ἐπὶ μὲν Διὸς μὴ ὑπὲρ τὰς ἰβ μοίρας, ἐπὶ δὲ Ἀφροδίτης μὴ ὑπὲρ τὰς η μοίρας)· εἰ μέντοι κατὰ <σῶμα> γίνοιτο ἢ ἀναίρεσις δεῖ σκοπεῖν <εἰ> εἰς τὸ αὐτὸ πλάτος (κατὰ τὸν αὐτὸν ἄνεμον) τρέχουσιν ὃ τε ἀναίρετης καὶ ὁ ἀφέτης ἕάν γὰρ ὦσιν οὕτως ἀναίρεσις γίνεται.

129 αὐτοὺς δὲ τοὺς ὑπὸ τὰς αὐγάς ἀστέρας ἀδρανεῖς εἶναι πρὸς τὸ ἀναιρεῖν ἢ σῶζειν. ἐπιλέγει δὲ ὡς δεήσει τὰ τε βοηθοῦντα καὶ τὰ βλάπτοντα συγκρίνειν ὅποια ἐπικρατεῖ ἕκ τε τοῦ πλῆθους καὶ τῆς δυνάμεως ἐκατέρων πρὸς ἐπὶ <τα> σιν ἢ ἄνεσιν τῶν ἐκατέρων. Ταῦτα παραγγείλας διαβαίνει εἰς τὸν περὶ διαστάσεων λόγον, τουτέστι τοὺς βιωσίμους χρόνους ὅπως χρὴ λογίζεσθαι διδάσκων καὶ αἰτιώμενος ἅμα τοὺς πρὸ αὐτοῦ οὐκ εὐλόγως τοῖς ἀναφορικοῖς χρόνοις χρωμένους μόνοις, ἀλλὰ τότε μόνοις φησὶ δεῖν χρῆσθαι ὅταν ἡ ἄφεςις ἀπὸ τοῦ ὠροσκόπου γίνηται ἢ τινος τῶν ἐπ' αὐτοῦ ἐπόντων ἀστέρων, ἐπὶ μὲν τοῦ μεσουρανήματος τοῦ ἀφέτου ὄντος ταῖς <συμ> μεσουρανήσεσι ταῖς ἐπὶ τῆς ὀρθῆς σφαίρας δεῖν χρῆσθαι, ἐπὶ δὲ τοῦ δυτικοῦ ὀρίζοντος ταῖς καταφοραῖς (τουτέστι ταῖς τῶν διαμέτρων ἀναφοραῖς), ἐπὶ δὲ τῶν μεταξὺ τούτων ὄντος τοῦ ἀφέτου ἀναλόγως τῇ πρὸς τὰ β τὰ περιέχοντα αὐτὸν κέντρα θέσει. ὡς μὲν συντόμως εἶπεῖν τοῦτο βούλεται ἐπειδὴ αἰτίαν τῆς ἀνισότητος τῆς τοιαύτης διελεύσεως τῶν χρόνων ἀποδίδωσι διδασκαλικῶς αὐτὴν προσάγων καὶ γραμμικῶς. Φέρε καὶ ἡμεῖς προσθήσωμεν τῷ μέρει τούτῳ. οἱ ἰσημερινοὶ χρόνοι, φησὶν, ὁμαλῶς διέρχονται καὶ τὸν ὀρίζοντα καὶ τὸν μεσημβρινὸν ἐπὶ τῆς ὀρθῆς σφαίρας ἀνατέλλει τε γὰρ καὶ δύνει τὰ ζῳδια τῶν αὐτῶν χρόνων ὅσων καὶ μεσουρανεῖ πανταχόθεν, καὶ διὰ τοῦτο χρησίμους ἡγεῖται εἶναι πρὸς τὸ προκείμενον.

130 ἐπειδὴ οὐδὲν δ' ἕτερον πρόκειται νυνὶ ἰδεῖν μετὰ πόσους ἰσημερινοὺς χρόνους ἢ δοκοῦσα ἀναιρετικὴ μοῖρα παραγίνεται ἐπὶ τὸν τοῦ ἀφέτου τόπον καὶ ἐπειδὴ οὐκ ἐν πᾶσι δὴ τοῖς κλίμασιν ὁμαλῶς οἱ χρόνοι διέρχονται ὡς ἐπὶ τῆς ὀρθῆς σφαίρας (ἄλλοι μὲν γὰρ οἱ τῆς ἀνατολῆς, ἄλλοι τῆς μεσουρανήσεως, καὶ ἕτεροι τῆς καταδύσεως, ὧν τὴν παραλλαγὴν εὐρεῖν ἐν τοῖς ἀναφορικοῖς κανόσιν), διὰ τοῦτο ἕαν εὐρεθῇ ἀφέτης μεταξὺ τῶν κέντρων δεῖ γνῶναι

καὶ ἐνταῦθα μετὰ πόσους ἰσημερινούς χρόνους ἐπὶ τὴν τοιαύτην ἤξει θέσιν ἢ ἀναιρετική μοῖρα. ἀνάγκη γὰρ παραλλαγὴν τινα τῶν χ <ρόνων> εἶναι τῆς διελεύσεως παρὰ τοὺς ἐν τοῖς κέντροις. Πῶς δὲ ἡ διαφορὰ καὶ <τί> να τρόπον δηλοῖ διὰ τούτων. ὅμοιος μὲν γὰρ καὶ ὁ αὐ <τὸς> τόπος ἐστὶν ὁ τὴν ὁμοίαν καὶ ἐπὶ τὰ αὐτὰ μέρη διάθεσιν ἔ <χων> ἅμα πρὸς τε τὸν ὀρίζοντα καὶ τὸν μεσημβρινόν· το <ῦτο> δὲ ἔγγιστα συμβέβηκε τοῖς ἐφ' ἐνὸς κειμένοις ἡμικυκ <λίου> τῶν γραφομένων διὰ τῶν τομῶν τοῦ μεσημβρινοῦ καὶ τοῦ ὀρίζοντος ὧν ἕκαστον κατὰ τὴν αὐτὴν θέσιν τὴν ἴσην ἔγγιστα καιρικὴν ὥραν ποιεῖ. ὥσπερ δ' ἂν περιάγῃται περὶ τὰς εἰρημένας τομὰς ἔρχεται μὲν παρὰ τὴν αὐτὴν θέσιν καὶ τῷ ὀρίζοντι καὶ τῷ μεσημβρινῷ, τοὺς <δὲ> τῆς ἐλεύσεως τοῦ ζωδιακοῦ χρόνους ἀνίσους ἐφ' ἑκατέρου ποιεῖ, τὸν αὐτὸν τρόπον καὶ κατὰ τὰς τῶν ἄλλων ἀποστάς <εων> θέσεις δι' ἀνίσων ἐκείνοις χρόνων τὰς παρόδους ἀπεργάζεται.

131 Πάλιν ὁ Παγχάριος ἐξηγεῖται τὸν τόπον τοῦτον οὕτως. ὥσπερ οὖν εἵπομεν, φησὶν, ἐπὶ τῆς λοξώσεως τοῦ ζωδιακοῦ πρὸς τὸν ἰσημερινὸν ὅμοιός ἐστι καὶ ὁ αὐτὸς ὁ τὴν ὁμοίαν καὶ ἐπὶ τὰ αὐτὰ μέρη θέσιν ἔχων ἅμα πρὸς τε τὸν ὀρίζοντα καὶ τὸν μεσημβρινόν· κἂν μεταξὺ γὰρ ἡ τῶν κέντρων ἢ τοῦ ἀφέτου μοῖρα ἐπὶ τοῦ ζωδιακοῦ τὴν αὐτὴν καὶ ἐπὶ τὰ αὐτὰ μέρη θέσιν ἔχῃ, εἰ πρὸς τὰ βορειότερα τοῦ ἰσημερινοῦ ἢ νοτιώτερα <πρ> οσεῖη ἢ λόξωσις, καὶ ὁμοίαν ἐπὶ τοῦ μεσημβρινοῦ καὶ ὀρίζοντος ἔξει θέσιν. συμβαίνει <ει> δέ, φησὶν· ἐὰν ἡμικύκλιον ποιήσαντες ἀπὸ τῶν τομῶν τοῦ τε ὀρίζοντος καὶ τοῦ μεσημβρινοῦ (αὗται δὲ αἱ τομαὶ εἰσι τό τε ἕξαρχα τὸ τῆς σφαίρας καὶ τὸ διάμετρον αὐτῆς) καὶ περιστρέφοντες διαγάγωμεν διὰ τῆς μοίρας τοῦ ζωδιακοῦ ταύτης, <ζητῶμεν δὲ τὸ> τὴν μὲν διάστασιν τὴν αὐτὴν ἀπὸ τοῦ μεσημβρινοῦ συν <ἀπέχον σημείον> ἕτερον τοῦ ζωδιακοῦ, ἕως τοῦ εἰρημένου ἡμικυκλίου περιενεχθείσης τῆς σφαίρας <τὰς αὐτὰς> ἔγγιστα καιρικὰς ὥρας ποιεῖ <ταῖς> τῆς ἐξ ἀρ <χῆς> θ <έσεως> ἀπὸ τοῦ μεσημβρινοῦ. ὥσπερ δέ, φησὶν, τῆς στροφῆς γινομένης ἢ αὐτὴ θέσις ἦν (ὥσπερ εἵπομεν) ἐπὶ τῶν κέντρων (τουτέστιν ἐπὶ τοῦ μεσημβρινοῦ καὶ τοῦ ὀρίζοντος), αἱ δὲ τοῦ ζωδιακοῦ διελεύσεις ἄνισοι ἐφ' ἑκατέρου εἰσίν, οὕτω κἂν μεταξὺ τούτων (τουτέστι τοῦ τε ὀρίζοντος καὶ τοῦ μεσημβρινοῦ) <ἡ> ἢ θέσις, δι' ἀνίσων ἐκείνοις χρόνων αἱ διελεύσεις ἔσσονται. Τὴν αἰτίαν οὖν ταύτην εἰπὼν τῇ μεθόδῳ χρήται. λαβὼν γάρ, φησὶν, τὴν μεσουρανοῦσαν μοῖραν καὶ τὴν τοῦ ἀφέτου (ἣν προηγουμένην καλεῖ) καὶ τὴν ἀναιρετικὴν μοῖραν (ἣν ἐπομένην καλεῖ) σκόπει τὴν τῆς προηγουμένης θέσιν πόσας καιρικὰς ὥρας ἀπέχει τοῦ μεσημβρινοῦ.

132 γίνεταί δὲ τοῦτο οὕτως (δεήσει γὰρ σαφέστερον ἐκθέσθαι τὴν μέθοδον ἐπειδὴ καὶ ἐπὶ πάσης ἐκθέσεως κέχρηται ταύτῃ ὡς ἀκριβεστάτῃ). ὅσας οὖν ὥρας ἀπέχει τοῦ μεσημβρινοῦ ποιούμεεν οὕτως, ὀρῶμεν ἐπὶ τῆς ὀρθῆς σφαίρας πόσαι ἀναφορῶν μοῖραι παράκεινται αὐτῷ τῷ μεσουρανήματι καὶ πόσαι τῷ ἀφέτῃ, καὶ ἀφελόντες ἀπὸ τῶν πλειόνων τὰς ἐλάττονας τὰς λοιπὰς μερίζομεν παρὰ τὸ ὠριαῖον μέγεθος τὸ παρακείμενον τῇ τοῦ ἀφέτου μοίρᾳ ἐν τῷ οἰκείῳ κλίματι εἰ ὑπὲρ γῆν εἴη, εἰ δὲ ὑπὸ γῆν (τουτέστιν ἐν ταῖς περὶ τὸν ὀρίζοντα) τὸ τῇ διαμέτρῳ αὐτῇ παρακείμενον, καὶ τὰς ἐκ τούτου μεμερισμένας ὥρας ἡ καὶ μέρος ἔχομεν ἃς ἀπέχει ὁ ἀφέτης τοῦ μεσουρανήματος. ἔπειτα τὸν ἐπόμενον τόπον ὀρῶμεν ποῖαν καὶ αὐτὸς θέσιν ἔχει πρὸς τὸ μεσουράνημα, ἰδόντες πάλιν καὶ αὐτῷ τί παράκειται ἐπὶ τῆς ὀρθῆς σφαίρας καὶ συγκρίναντες πρὸς ἃς ἔχομεν τοῦ μεσουρανήματος, τουτέστιν ἀφελόντες τὰς ἐλάττονας ἀπὸ τῶν πλειόνων. ἔχοντες οὖν τὰς ὑπολοίπους τῆς θέσεως αὐτοῦ, πάλιν δὲ ἰδόντες ἐν τῷ οἰκείῳ κλίματι <τί> παράκειται αὐτοῦ τοῦ ἀναιρέτου (ἐπομένου) τῇ μοίρᾳ ἐὰν ὑπὲρ γῆν ἢ ὁ ἐπόμενος, εἰ δὲ ὑπὸ γῆν τῇ διαμέτρῳ, καὶ ἐπὶ τοῦτο τὸ ὠριαῖον πολλαπλασιάσαντες τὰς ὥρας ἃς ἀπεῖχε τοῦ μεσουρανήματος ὁ ἀφέτης (ὁ προηγούμενος), τὸν <δὲ> γενόμενον ἀριθμὸν συγκρινόμενοι πρὸς ὃν ἔχομεν τῆς θέσεως τοῦ ἐπομένου (τουτέστιν ἀφαιρούμεν τὰς ἐλάττονας

ἀπὸ τῶν πλειόνων) καὶ τοὺς λοιποὺς ἔχομεν χρόνους μεθ' οὓς φήσομεν τὸν ἐπόμενον τόπον ἥξειν ἐπὶ τὸν τοῦ προηγουμένου, οἵπερ χρόνοι ἰσαριθμούς ἐνιαυτοὺς ποιοῦσιν. ἡ μὲν δὴ μέθοδος αὕτη καθολικὴ τέ ἐστι καὶ ἀκριβεστέρα· ἐπὶ πάσης γὰρ θέσεως ὄντος τοῦ ἀφέτου τὸ ἀκριβὲς εὐρίσκει.

133 Ἐφοδεύεται δὲ τῷ Πτολεμαίῳ ἀπὸ τῆς προειρημένης αἰτίας· ἀναστρέψας γὰρ αὐτὴν φησιν· ἐπειδὴ τὰς αὐτὰς καιρικὰς ὥρας ἀπέχοντα τὰ τοῦ μεσημβρινοῦ τμήματα τοῦ ζῳδιακοῦ καθ' ἑνὸς καὶ τοῦ αὐτοῦ γίγνεται τῶν προειρημένων ἡμικυκλίων, δεήσει λαβεῖν μετὰ πόσους ἰσημερινοὺς χρόνους καὶ τὸ ἐπόμενον τμήμα τὰς ἴσας καιρικὰς ὥρας ἀφέξει τοῦ μεσημβρινοῦ τῇ προηγουμένῃ. ταῦτα μὲν εἰληφότες ἐπισκεψόμεθα πόσους κατὰ τὴν ἐξ ἀρχῆς θέσιν ἀπέχει ἰσημερινοὺς χρόνους καὶ ἡ ἐπομένη μοῖρα τῆς κατὰ τὸ αὐτὸ μεσουράνημα διὰ τῶν ἀναφορῶν πάλιν τῆς ὀρθῆς σφαίρας. πόσας ποτὲ τὰς καιρικὰς ὥρας ἐποίει τῇ προηγουμένῃ πολυπλασιάσαντες καὶ ταύτας ἐπὶ τὸ πλῆθος <τῶν> τῆς ἐπομένης μοίρας ὠριαίων χρόνων (εἰ μὲν πρὸς τὸ ὑπὲρ γῆν εἴη μεσουράνημα πάλιν ἡ σύγκρισις τῶν καιρικῶν ὥρῶν τῶν ἡμερινῶν, εἰ δὲ πρὸς τὸ ὑπὸ γῆν τῶν τῆς νυκτός) καὶ τοὺς γιγνομένους ἐκ τῆς ὑπεροχῆς ἀμφοτέρων τῶν διαστάσεων λαβόντες ἔχομεν τὸ τῶν ἐπιζητούμενων ἐτῶν πλῆθος. Ἐν τούτοις, ὡς ἔφην, ἀναστρέψας φαίνεται τὸν λόγον ἵνα τὴν θέσιν τὴν αὐτὴν τῷ ἐπομένῳ παρασχῇ ἢν εἶχεν ὁ ἀφέτης, τὰς ἴσας αὐτῶν καιρικὰς ὥρας ἃς ἀπεῖχε τοῦ μεσουρανήματος ὁ προηγούμενος ἔκ τε τῶν ὑπολειπομένων τόπων χρόνων πλῆθος εὐρίσκων. Ἴνα δὲ φανερώτερον, φησίν, γένηται τὸ λεγόμενον ὑποκείμενον ὑπόδειγμα. καὶ ὑποτίθεται τὸν μὲν ἀφέτην εἶναι ἐπὶ τῆς τοῦ Κριοῦ ἀρχῆς, τὸν δὲ ἐπόμενον ἐπὶ τῆς τῶν Διδύμων, κλίμα δὲ τὸ διὰ τῆς κάτω Αἰγύπτου. διαφοροὶς δὲ ταῖς θέσεσι χρῆται.

134 πρῶτον μὲν ὡς ὠροσκοποῦντος τοῦ ἀφέτου, καὶ ἐπειδὴ οὗτος ἔξ ὥρας ἀπέχει μεσουρανήματος (ὠροσκοπὸς ἀπέχει γὰρ μοίρας ρ τῆς κατὰ κορυφὴν, ὠριαίων <δὲ> χρόνων μέγεθος ἔχει μοίρας ιε παρ' ἃς μερισθεῖσαι αἱ ρ ποιοῦσιν ὥρας ς), λαμβάνει δὲ καὶ τοὺς ἐν τῇ ἐπομένῃ (τουτέστι τῇ τῶν Διδύμων ἀρχῇ) ὠριαίους χρόνους ἐν τῷ αὐτῷ κλίματι οἷ εἰσιν ἔγγιστα ιζ καὶ πολλαπλασιάζει τὰς ιζ ἐπὶ τὰς ἔξ ὥρας, καὶ γίνονται χρόνοι ρβ. πάλιν οὖν δεῖ λαμβάνειν αὐτῆς τῆς ἐπομένης (τῶν Διδύμων ἀρχῆς) τὴν θέσιν τὴν ἐξ ἀρχῆς πρὸς τὸ μεσουράνημα (τουτέστι πρὸς τὴν ἀρχὴν τοῦ Αἰγοκέρωτος), καὶ εὐρὼν ἐν τῇ ὀρθῇ σφαίρᾳ τὴν πρώτην τῶν Διδύμων οὔσαν ἐν χρόνοις ρμη καὶ ἀφελὼν τοὺς ρβ τῶν ς ὥρῶν λοιποὺς ἔσχε μς τῆς διαστάσεως οἵπερ ἐκ τῶν ἀναφορῶν τοῦ Κριοῦ καὶ Ταύρου συνάγονται ἐν τῷ γ' κλίματι. μετὰ ταῦτα ὑποτίθεται τὸν ἀφέτην πάλιν μεσουρανεῖν· ἐνταῦθα ἐπειδὴ μεσουρανούσης μοίρας ἐστὶν μόνον τῇ θέσει τοῦ ἐπομένου χρῆται ἐπὶ τῆς ὀρθῆς σφαίρας, ἀπέχει δὲ ἡ ἀρχὴ τῶν Διδύμων τῆς τοῦ Κριοῦ νη. ἐκ τρίτου ὑποτίθεται τὸν ἀφέτην δύνειν ἀπέχοντα τῆς μεσουρανούσης μοίρας ὥρας ς. ἐπὶ ταύτας πάλιν πολλαπλασιάζει τοὺς τοῦ ἐπομένου χρόνους ιζ, καὶ γίνεται ρβ. ἐπειδὴ οὖν μεσουρανεῖ νῦν ἐπὶ ταύτης τῆς διαθέσεως ἡ ἀρχὴ τοῦ Καρκίνου, ἡ δὲ τῶν Διδύμων ἀρχὴ εἰς τὰ προηγούμενά ἐστι τοῦ Καρκίνου χρόνοις λβ, διὰ τοῦτο ἀφελὼν τούτους ἀπὸ τῶν ρβ, λοιποὶ χρόνοι ο. ὁ δὲ αὐτὸς ἀριθμὸς εὐρίσκεται ἐπὶ τῶν καταδύσεων Κριοῦ καὶ Ταύρου, τουτέστιν ὅσων χρόνων τὰ διάμετρα αἱ τε Χηλαὶ καὶ ὁ Σκορπίος ἀναφέρονται. μετὰ δὲ <τὴν> τῶν γ κέντρων διαφορὰν ὑποτίθεται τὸν ἀφέτην μεταξὺ ὄντα τοῦ μεσημβρινοῦ καὶ τοῦ δυτικοῦ ὀρίζοντος καὶ ἐκτίθεται μεσουρανεῖν Ταύρου μοῖραν ιη'. ἐπεὶ τοίνυν ἡ τοῦ Κριοῦ ἀρχὴ ἔχει μὲν ὠριαίους χρόνους ιε, τῆς δὲ τοῦ Ταύρου μοίρας ιη' ἀπέχει χρόνους ἐπὶ τῆς ὀρθῆς σφαίρας ἔγγιστα με, μερίσας αὐτοὺς παρὰ τὸν ιε εὐρίσκει ἀπέχοντα τὸν ἀφέτην τοῦ μεσουρανήματος καιρικὰς ὥρας γ.

135 <καὶ ταύτας πολυ> πλασιάσαντες ἐπὶ τὸ ὠριαῖον τοῦ ἐπομένου μέγεθος (τουτέστιν ἐπὶ τὸν ιζ), γίνεται να. ἀπέχει δὲ καὶ ἡ ἀρχὴ τῶν Διδύμων εἰς τὰ ἐπόμενα τοῦ μεσουρανήματος

χρόνους ιγ οἷς συλλαμβάνω τοὺς να , καὶ γίνεται ξδ ἔγγιστα. Τούτῳ μέντοι τῷ ὑποδείγματι φαίνεται <οὐκ> ἀκολούθως τοῖς προειρημένοις αὐτοῖς κεχρημένοις· ἐχρῆν γὰρ ἐπειδὴ ἐν τῷ θ' ὑπέθετο τὸν ἀφῆτην ζητεῖν πότε εἰς τὴν δύνουσαν ἤξει ἢν ἀναιρετικήν καλεῖ, ὁ δὲ ἐζήτησε πότε ὁ ἐπόμενος τόπος ἤξει εἰς τὸν ἀφῆτην, τουτέστιν ἡ ἀρχὴ τῶν Διδύμων ἐπὶ τὴν ἀρχὴν τοῦ Κριοῦ. Ἄλλην δὲ μέθοδον ἀπλουστέραν φησὶν ὅτι ἐὰν εὑρεθῇ ὁ ἀφῆτης μεταξὺ τῶν κέντρων (φέρει εἰπεῖν τοῦ μεσουρανήματος καὶ τοῦ δύνοντος) χρὴ τὰς μεσουρανήσεις καὶ τὰς συγκαταδύσεις λαβεῖν ὡς ἐπὶ τῶν προκειμένων μεσουρανήσεων νη , συγκαταδύσεων ο . ἔπειτα μαθόντες ὡς πρόκειται πόσας καιρικὰς ὥρας ἀπέχει ὁ ἀφῆτης τοῦ ὁποτέρου τῶν κέντρων, ὅσον ἂν ᾧσι μέρος αὐτὰι τῶν τοῦ τεταρτημορίου καιρικῶν ὥρων ζ , τοσοῦτον μέρος τῆς ἀμφοτέρων τῶν συναγωγῶν ὑπεροχῆς προσθήσομεν ἢ ἀφελοῦμεν τῷ συγκρινομένῳ κέντρῳ. οἷον ἐπεὶ τῶν προκειμένων ἡ ὑπεροχὴ χρόνων ἐστὶ ιβ , ὑπέκειτο δὲ ὁ ἀφῆτης ἀπέχειν τὰς τρεῖς ὥρας ἐκατέρου κέντρου αἱ εἰσιν ἡμισυ τῶν ζ , καὶ τὸ ἡμισυ ἄρα τῶν ιβ ἦτοι τοῖς νη προσθῶμεν ἢ ἀπὸ τῶν ο ἀφελοῦμεν, καὶ ἔσονται χρόνοι ξδ . εἰ δὲ γε δύο ὥρας ἀπεῖχεν ὁ ἀφῆτης ὁποτέρου τῶν κέντρων αἱ εἰσὶ τῶν ζ ὥρων γ' μέρος, τὸ γ' πάλιν τῆς ὑπεροχῆς τῶν ιβ (τουτέστι δ) εἰ μὲν ἡ τῶν β ὥρων ἀποχὴ ἀπὸ τοῦ μεσουρανήματος ὑπέκειτο προσεθήκαμεν <ἂν> τοῖς νη χρόνοις, εἰ δὲ ἀπὸ τοῦ δύνοντος ἀφείλομεν ἂν ἀπὸ τῶν ο .

136 Τὰς μὲν οὖν μεθόδους τῶν βιωσίμων χρόνων τοιαύτας ἐκτίθεται ὁ Πτολεμαῖος. ἐπιλέγει δὲ λοιπὸν ἐπὶ πᾶσιν ὡς δεήσει διακριβεύειν τὰς οὕτω τῶν ἐνιαυτῶν εὐρισκομένας διαθέσεις ἢ ὡς τέλος ἀναιρετικάς, ὅταν πρὸς τῷ κεκακῶσθαι τὴν ὑπάντησιν καὶ αἱ ἐπεμβάσεις αὐτῶν βλαπτικαὶ πρὸς αὐτοὺς τοὺς τόπους εὐρίσκωνται, ἢ μόνον κλιμακτηρικάς, ὅταν τις, ὡς προείρηται, παρὰ τῶν ἀγαθοποιῶν ἐπὶ τῆς γενέσεως βοήθεια ᾗ κατὰ τὸν χρόνον τῆς ὑπάντησεως (ἢ ἐπέμβασις γὰρ αὐτῶν ἐπικουρ <εἰ> ισχύουσα μᾶλλον τῶν ἐναντίων), φιλανθρωπούντων δὲ πάντ <ων> νωθρείας ἢ βλάβας μόνον ὑπονοητέον. οὐδὲν μέντοι ἔφη <κ> ωλύειν διασταζομένης τῆς ἀφέσεως τῆς ἐκ τούτων π <ρο> συμβάντων ἐφαρμόζουσι μᾶλλον καὶ πρὸς τὰ μέλλοντα πιστεύειν ἢ κατ' ἰσότητα εὐρισκομένων πρὸς ἅπαντα παρατηρ <ητ> ικ <ῶς> ἔχειν καὶ τὴν ἐπίτασιν καὶ ἄνεσιν ὡς προείρηται διακρίνοντ <ας> . Διὰ δὲ τούτων πάντων τὸ δύσκολον εἰς πρόγνωσιν τῆς συντελείας τῶν βιωσίμων χρόνων τούτων ὑπονοεῖν δίδωσ <ιν> ὁ Πτολεμαῖος· πολλὰ γὰρ ἀμφίβολοι προσθήκαι. καὶ συ <μ> περανθέντος μὲν τοῦ βίου ῥάδιον εὐρεῖν τὰς ἐναντίας διαθήκας ἐστίν, ζῶντος δὲ χαλεπὸν, καὶ μάλιστα ὅταν τις ἄσκεπτος ᾦν τύχη τῶν κατὰ τὴν ἔκβασιν τῶν ἐτῶν ἐπεμβάσεων τῶν λοιπῶν ἀστέρων. ἐφ' ᾧ μὲντοι γενέσεων ἀναμφίβολος ὁ ἀφῆτης καὶ ἀναιρέτης μετὰ τοῦ γνωσθῆναι καὶ τὰς κατὰ τὴν ἐτῶν ἔκβασιν ἐπεμβάσεις καὶ θέσεις τῶν ἀστέρων, ἔστιν, οἶμαι, εὐχερῶς ἀποφαίνεσθαι περὶ βίου συντελείας.

137 καὶ Μανέθων δὲ σχεδὸν ταῦτα εἶπεν ἐν τοῖς ἔπεσι περὶ χρόνων ζωῆς. <ιβ'> Περὶ μορφῆς καὶ κράσεως σωματικῆς Ἦδη μὲν ἐν τῷ περὶ ὥροσκοποῦ σκέμματι ἐμνήσθημεν ποσῶς τῆς μορφωτικῆς ιδέας ἐκάστου τῶν τικτομένων ἀνθρώπων, καὶ ἐνταῦθα δὲ μετὰ τοῦτο ἐπισυνάπτομεν καὶ τὰ μηνυτικά τῶν σωματικῶν κράσεων. ἐπειδὴ καὶ τὰ τοῦ σώματος τῶν τῆς ψυχῆς προτιμοῦνται κατὰ φύσιν, ὡς φησι Πτολεμαῖος, τοῦ μὲν σώματος διὰ τοῦ ὑλικωτέρου συγγενομένης ἔχοντος <σχεδὸν τὰς τῶν ἰδιοσυγκρασιῶν φαντασίας, τῆς δὲ ψυχῆς μετὰ ταῦτα καὶ κατὰ μικρὸν τὰς ἀπὸ τῆς πρώτης αἰτίας ἐπιτηδειότητος ἀναδεικνυούσης, τῶν δ' ἐκτὸς ἔτι μᾶλλον ὕστερον κατὰ τὸν ἐφεξῆς χρόνον ἐπισυμπιπτόντων. παρατηρητέον οὖν καθόλου μὲν τὸν ἀνατολικὸν ὀρίζοντα καὶ τοὺς ἐπόντας ἢ τοὺς τὴν οἰκοδεσποτείαν αὐτοῦ λαμβάνοντας τῶν πλανωμένων καθ' ὃν εἰρήκαμεν τρόπον, ἐπὶ μέρους δὲ καὶ τὴν Σελήνην ὡσαύτως διὰ γὰρ τῆς τῶν τόπων τούτων ἀμφοτέρων καὶ τῆς τῶν οἰκοδεσποτησάντων διαμορφωτικῆς φύσεως καὶ τῆς καθ' ἐκάτερον εἶδος συγκράσεως καὶ ἔτι τῆς τῶν συνανατελλόντων αὐτοῖς ἀπλανῶν

ἀστέρων σχηματογραφίας τὰ περὶ τὰς διατυπώσεις τῶν σωμάτων θεωρεῖται πρωτευόντων μὲν τῇ δυνάμει τῶν τὴν οἰκοδεσποτείαν ἔχοντων ἀστέρων, ἐπισυνεργούσης δὲ καὶ τῆς τῶν τόπων αὐτῶν ἰδιοτροπίας. τὸ μέντοι καθ' ἕκαστον καὶ ὥς ἂν τις ἀπλῶς οὕτως ἀποδοίῃ τοῦτον ἔχει τὸν τρόπον. Πρῶτον γὰρ ἐπὶ τῶν ἀστέρων ὁ μὲν τοῦ Κρόνου ἀνατολικὸς ὢν τῇ μὲν μορφῇ μελιχροῦς ποιεῖ καὶ εὐεκτικούς καὶ μελανότριχας καὶ οὐλοκεφάλους καὶ δασυστέρνους καὶ μεσοφθάλους καὶ συμμέτρους τοῖς μεγέθεσιν, τῇ δὲ κράσει τὸ μᾶλλον ἔχοντας ἐν τῷ ὑγρῷ καὶ ψυχρῷ, δυτικὸς δὲ ὑπάρχων τῇ μὲν μορφῇ μέλανας καὶ σπινώδεις καὶ μικροὺς καὶ ἀπλότριχας καὶ ὑποψίλους καὶ ὑπορρύθμους καὶ μελανοφθάλμους, τῇ δὲ κράσει τὸ μᾶλλον ἔχοντας ἐν τῷ ξηρῷ καὶ ψυχρῷ.

138 Ὁ δὲ τοῦ Διὸς οἰκοδεσποτήσας τοὺς προκειμένους τόπους ἀνατολικὸς τῇ μὲν μορφῇ ποιεῖ λευκοὺς ἐπὶ τὸ εὐχρουν καὶ μεσότριχας καὶ μεγαλοφθάλμους καὶ εὐμεγέθεις καὶ ἀξιωματικούς, τῇ δὲ κράσει τὸ πλεῖον ἔχοντας ἐν τῷ θερμῷ καὶ ὑγρῷ, δυτικὸς δὲ ὑπάρχων τῇ μὲν χροῇ λευκοὺς μὲν, οὐκ ἐπὶ τὸ εὐχρουν δὲ ὁμοίως, τετανότριχάς τε καὶ ἀναφαλαντιαίους καὶ μεσοφαλάκρους καὶ μετρίους τοῖς μεγέθεσιν, τῇ δὲ κράσει τὸ πλεῖον ἔχοντας ἐν τῷ ὑγρῷ. Ὁ δὲ τοῦ Ἄρεως ὁμοίως ἀνατολικὸς τῇ μὲν μορφῇ ποιεῖ λευκερύθρους καὶ εὐμεγέθεις καὶ εὐέκτας καὶ γλαυκοφθάλμους καὶ δασεῖς καὶ μεσότριχας, τῇ δὲ κράσει τὸ πλεῖον ἔχοντας ἐν τῷ θερμῷ καὶ ξηρῷ, δυτικὸς δὲ ὑπάρχων τῇ μὲν μορφῇ ἐρυθροὺς ἀπλῶς καὶ μετρίους τοῖς μεγέθεσιν καὶ μικροφθάλμους καὶ ὑποψίλους καὶ ξανθότριχας καὶ τετανούς, τῇ δὲ κράσει τὸ πλεῖον ἔχοντας ἐν τῷ ξηρῷ. Ὁ δὲ τῆς Ἀφροδίτης τὰ παραπλήσια ποιεῖ τῷ τοῦ Διός, ἐπὶ μέντοι τὸ εὐμορφώτερον καὶ ἐπιχαριτώτερον καὶ γυναικοπρεπωδέστερον καὶ θηλυμορφώτερον καὶ εὐχυμώτερον καὶ τρυφερώτερον, ἰδίως δὲ τοὺς ὀφθαλμοὺς ποιεῖ μετὰ τοῦ εὐπρεποῦς ὑποχαροπούς. Ὁ δὲ τοῦ Ἑρμοῦ ἀνατολικὸς τῇ μὲν μορφῇ ποιεῖ μελίχροας καὶ συμμέτρους τοῖς μεγέθεσιν καὶ εὐρύθμους καὶ μικροφθάλμους καὶ μεσότριχας, τῇ δὲ κράσει τὸ πλεῖον ἔχοντας ἐν τῷ θερμῷ, δυτικὸς δὲ ὑπάρχων τῇ μὲν μορφῇ λευκοὺς μὲν, οὐκ ἐπὶ τὸ εὐχρουν δὲ ὁμοίως, τετανότριχας, μελαγχλῶρους καὶ σπινοὺς καὶ ἰσχνοὺς καὶ λοξοφθάλμους τε καὶ αἰγόπους καὶ ὑπερύθρους, τῇ δὲ κράσει τὸ πλεῖον ἔχοντας ἐν τῷ ξηρῷ.

139 Συνεργούσι δὲ ἐκάστῳ τούτων συσχηματισθέντες ὁ μὲν Ἥλιος ἐπὶ τὸ μεγαλοπρεπέστερον καὶ εὐεκτικώτερον, ἢ δὲ Σελήνη, καὶ μάλιστα ὅταν τὴν ἀπόρροϊαν αὐτῆς ἐπέχωσιν, καθόλου μὲν ἐπὶ τὸ συμμετρώτερον καὶ ἰσχνώτερον καὶ τῇ κράσει ὑγρότερον, κατὰ μέρος δὲ ἀναλόγως τῇ τῶν φωτισμῶν ιδιότητι κατὰ τὴν ἐν ἀρχῇ τῆς συντάξεως ἐκτεθειμένην κρᾶσιν. πάλιν δὲ καθόλου ἑῷι μὲν ὄντες καὶ φάσεις ποιησάμενοι μεγαλοποιοῦσι τὰ σώματα, στηρίζοντες δὲ τὸ πρῶτον ἰσχυρὰ καὶ εὐτονα, προηγούμενοι δὲ ἀσύμμετρα, τὸ δὲ δεύτερον στηρίζοντες ἀσθενέστερα, δύνοντες δὲ ἄδοξα μὲν παντελῶς, οἰστικά δὲ κακουχιῶν καὶ συνοχῶν. Καὶ τῶν τόπων δὲ αὐτῶν πρὸς τοὺς σχηματισμοὺς μάλιστα τῶν διατυπώσεων καὶ τὰς κράσεις, ὥς ἔφαμεν, συνεργούντων καθόλου πάλιν ὁ μὲν ἀπὸ ἐαρινῆς ἰσημερίας ἕως θερινῆς τροπῆς ποιεῖ τὰ αὐτὰ τῷ τοῦ Διὸς ἀστέρι, τὸ δὲ ἐφεξῆς τεταρτημόριον ποιεῖ ὁμοίως τῷ τοῦ Ἄρεως, τὸ δὲ ἀπὸ μετοπωρινῆς ἰσημερίας ἕως χειμερινῆς τροπῆς παραπλήσια ποιεῖ τῷ τοῦ Ἑρμοῦ, τὸ δὲ λοιπὸν τεταρτημόριον τῷ τοῦ Κρόνου. Καὶ τὰ μὲν ἀνθρωποειδῆ τῶν ζῳδίων τῶν τε ἐν τῷ ζῳδιακῷ καὶ τῶν ἐκτὸς εὐρύθμα καὶ σύμμετρα ποιεῖ τὰ σώματα, τὰ δὲ ἑτερόμορφα μετασχηματίζει πρὸς τὸ τῆς οἰκείας μορφώσεως οἰκεῖόν πως. καὶ ὁ μὲν Ταῦρος καὶ Λέων καὶ ἡ Παρθένος καὶ Τοξότης ἐπὶ τὸ μεῖζον τὰ σώματα ποιοῦσιν, οἱ δὲ Ἰχθύες καὶ ὁ Καρκίνος καὶ ὁ Αἰγόκερος ἐπὶ τὸ ἔλαττον. καὶ πάλιν τοῦ Κριοῦ καὶ Ταύρου καὶ Λέοντος τὰ μὲν ἄνω καὶ ἐμπρόσθια ἐπὶ τὸ εὐεκτικώτερον, τὰ δὲ ὀπίσθια ἐπὶ τὸ ἀσθενέστερον, τὸ δὲ ἐναντίον ἐπὶ τοῦ Τοξότου καὶ Σκορπίου καὶ Διδύμων τὰ μὲν ἐμπρόσθια ἐπὶ τὸ ἰσχνότερον, τὰ δὲ ὀπίσθια ἐπὶ τὸ εὐεκτικώτερον.

- 140 καὶ πάλιν ἢ μὲν Παρθένος, Ζυγός, Τοξότης ἐπὶ τὸ σύμμετρον καὶ εὐρυθμον, ὁ δὲ Σκορπίος, Ἰχθύες καὶ ὁ Ταῦρος ἐπὶ τὸ ἄρρυθμον καὶ ἀσύμμετρον, ἅπερ ἅπαντα συνεφορῶντας καὶ συνεπικίρναντας προσήκει τὴν ἐκ τῆς κράσεως συνημμένην ἰδιοτροπίαν περὶ τὰς μορφώσεις καὶ τὰς κράσεις τῶν σωμάτων καταστοχάζεσθαι. <ιγ'> Περὶ σινῶν καὶ παθῶν σωματικῶν Πάλιν καὶ ἐνταῦθα τὰ Πτολεμαίου εἰπόντες ἐπισυνήψαμεν καὶ ἕτερα, ἀκολούθως δὲ μετὰ τὰς σωματικὰς μορφὰς ἐπάγει τὰ τούτων σίνη καὶ πάθη. καὶ σίνος μὲν ἐστὶ τὸ ἅπαξ διατεθηκὸς τὸ σῶμα καὶ μὴ διατείνουσιν ἔχον τὴν ἀλγηδόνα, τὸ δὲ πάθος ἦτοι συνεχῶς ἢ ἐπιληπτικῶς. δεῖ οὖν τὰ δύο κέντρα, φησὶν, (τουτέστι τὸ ἀνατέλλον καὶ τὸ δύνον) καὶ τὸ προδύνον ὃ ἐστὶν <ς'> ἀπὸ τοῦ ὠροσκόπου παρατηρεῖν καὶ τοὺς κακωτικούς τῶν ἀστέρων πῶς ἐσχηματισμένοι πρὸς αὐτὰ τυγχάνουσιν. ἐὰν γὰρ ὣσιν ἐν αὐτοῖς ἢ καὶ πρὸς τὰς ἀναφερομένας μοίρας αὐτῶν ἢ καὶ τετραγωνίζοντες ἢ καὶ διαμετροῦντες ἢ καὶ ὁπότερος τῶν κακοποιῶν ἢ καὶ ἀμφοτέροι, σίνη καὶ πάθη σωματικὰ περὶ τοὺς γεννωμένους ὑπονοητέον, μάλιστα δὲ ἐὰν καὶ τὰ φῶτα ἢ κεκεντρωμένα ἢ τὸ ἕτερον αὐτῶν <ἢ ἀμφοτέρα> καὶ αὐτοῖς ἐπαναφέρωνται οἱ κακοποιοὶ ἢ καὶ προανατείλαντες τύχωσιν. Τὰ δὲ μέρη τῶν ζωδίων τὰ περιέχοντα τὸ ἀδικούμενον μέρος τοῦ ὀρίζοντος δηλώσει τὸ μέρος τοῦ σώματος, καὶ αἱ φύσεις δὲ τῶν ἀστέρων τῶν κακούντων μηνύουσι <τὰ εἶδη καὶ τὰς αἰτίας τῶν συμπτωμάτων> , παραλαμβανομένων τῶν ζωδίων καθὼς εἰρήκαμεν Κριοῦ μὲν εἰς κεφαλὴν, Ταύρου δὲ εἰς αὐχένα, Διδύμων εἰς ὦμους καὶ βραχίονας, Καρκίνου εἰς τὸ ἀνώτερον στέρνον καὶ πλευράν, Λέοντος εἰς καρδίαν καὶ στῆθος, Παρθένου εἰς τὴν γαστέρα, Ζυγοῦ εἰς γλουτοὺς καὶ ἰσχία, Σκορπίου εἰς τὴν αἰδῶ καὶ τὰ σπερματικὰ μόρια, Τοξότου εἰς τοὺς μηρούς, Αἰγοκέρωτος εἰς γόνατα, Ὑδροχόου εἰς κνήμας, Ἰχθύων εἰς πόδας.
- 141 τῶν ἀστέρων ὁ μὲν Κρόνος τῶν ἀνθρώπου μερῶν κυριεύει ἀκοῶν δεξιῶν καὶ σπληνὸς καὶ κύστεως καὶ φλέγματος καὶ ὀστέων, ὁ δὲ τοῦ Διὸς ἀφῆς τε καὶ πνεύμονος καὶ πλευρῶν καὶ ἀρτηριῶν καὶ σπέρματος, ὁ δὲ τοῦ Ἄρεως ἀκοῶν εὐωνύμων καὶ νεφρῶν καὶ φλεβῶν καὶ μορίων, ὁ δὲ Ἥλιος ὀράσεως καὶ ἐγκεφάλου καὶ καρδίας καὶ νεύρων καὶ τῶν δεξιῶν πάντων, ὁ δὲ τῆς Ἀφροδίτης ὀσφρήσεως καὶ ἥπατος καὶ σαρκῶν, ὁ δὲ τοῦ Ἑρμοῦ λόγου καὶ διανοίας καὶ γλώσσης καὶ χολῆς καὶ ἔδρας, ἡ δὲ Σελήνη γεύσεως καὶ καταπόσεως καὶ στομάχου καὶ κοιλίας καὶ μήτρας καὶ τῶν εὐωνύμων πάντων. ἔστι δὲ τῶν καθόλου τὰ σίνη μὲν ὡς ἐπὶ τὸ πολὺ συμπίπτειν ἀνατολικῶν ὄντων τῶν ἀστέρων τῶν τὸ αἴτιον ποιοῦντων κακοποιῶν, πάθη δὲ τῶν αὐτῶν δυτικῶν ὑπαρχόντων. Καὶ κατὰ μέρος δὲ ἡδὴ παρατηρήσεως ἔτυχεν τινα· πηρώσεις γὰρ <ὄψ> εἰς ἀποτελοῦνται ὅταν τὰ φῶτα ἢ σ <ημαντικ> ἄ, περὶ μὲν τὸν ἕτερον τῶν ὀφθαλμῶν ὅταν τὸ ἔ <τερον τῶν φώτων ἢ> , περὶ δὲ τοὺς δύο ὅταν ἀμφοτέρα ἢ. μάλιστα δὲ ἡ Σελήνη <καθ' αὐτὴν σημαίνει> τὰς πηρώσεις ἐπὶ φάσεως οὔσα ἐν τοῖς πρ <οειρημένοις κέντροις ἀποκρουστικ> ἢ ἔχουσα τὸν τοῦ Ἄρεως ἢ τὸν τοῦ Κρόνου ἀστέρα ἢ <κεκακωμένον> τὸν <ἀνατολικὸν ἐπὶ> φερόμενον αὐτῇ εἰ καὶ συνάψει τινὶ <τῶν νεφελοειδῶ> ν ἐν τῷ ζωδιακῷ συστροφῶν ὡς τῷ νεφελίῳ τοῦ Καρκίνου τῇ Φάτνῃ λεγομένη καὶ τῇ Πλειάδι καὶ τῇ ἀκίδι τοῦ Τοξότου καὶ τῷ κέντρῳ τοῦ Σκορπίου καὶ τοῖς περὶ τὸν Πλόκαμον μέρεσι τοῦ Λέοντος ἢ τῇ κάλιδι τοῦ Ὑδροχόου.
- 142 ἐὰν δὲ ἀμφοτέροις τοῖς φωσὶ τοῦτο συμβῇ (<τουτέστιν> οἱ κεκακωμένοι καὶ οἱ κακοποιοὶ συσχηματισθῶσιν ἑῷ μὲν τῷ Ἠλίῳ, ἐσπέριοι δὲ τῇ Σελήνῃ), περὶ ἀμφοτέρους τοὺς ὀφθαλμοὺς τὰς πηρώσεις ποιοῦσιν, μετὰ δὲ τοῦ Ἄρεως ἀπὸ πληγῆς ἢ κρούσματος, μετὰ δὲ Ἑρμοῦ συσχηματισθέντες ἐν παλαίστραις καὶ γυμνασίοις ἢ κακούργων ἐφόδοις, ἐκ δὲ Κρόνου ἀπὸ ψύξεων ἢ ὑποχύσεων ἢ γλαυκώσεων. Ἐκ δὲ Ἀφροδίτης συνούσης Κρόνῳ καὶ τοῦ Ἄρεως αὐτοὺς καθυπερτεροῦντος ἢ διαμετροῦντος οἱ μὲν ἄνδρες ἄγονοι γίνονται, αἱ δὲ γυναῖκες ἐκτρωσμοῖς ἢ ὠμοτοκίαις ἢ ἐμβρυοτομίαις κυλίνονται, μάλιστα ἐν Παρθένῳ καὶ Καρκίνῳ καὶ

Αἰγοκέρωτι. γίνονται δὲ εὐνοῦχοι ἢ ἔρμαφρόδιτοι ἢ ἄτρητοι ἢ ἄρρητοῦργοι γυναῖκες ὅταν ἡ Σελήνη πλήθουσα συνάψῃ Ἄρει καὶ Ἑρμῇ Κρόνου ἐπιμαρτυροῦντος. τῶν δὲ φώτων καὶ τοῦ τῆς Ἀφροδίτης ἡρρενωμένων, ἀποκρουστικῆς δὲ τῆς Σελήνης οὔσης καὶ τῶν κακοποιῶν ἐπιφερομένων αὐτοῖς <οἱ> μὲν ἄρρενες ἀπόκοποι ἢ τὰ μόρια σεσινωμένοι γίνονται, <μάλιστα ἐ> ν Κριῶ, Λέοντι, Σκορπίῳ, Αἰγοκέρωτι, Ὑδροχόῳ, αἱ δὲ γυναῖκες ἄγονοι καὶ <στεῖραι. Ἐνίο> τε δὲ οὐδὲ ἀσινεῖς τὰς ὄψεις <διαμένουσιν> , ἐμποδίζονται δὲ τὴν <γλῶτταν συνόντ> ες ἐπὶ τῶν προειρημένων κέντρων ὁ τοῦ Ἑρμοῦ καὶ <ὁ τοῦ Κρόνου> , μάλιστα δὲ ἐὰν καὶ ὕπαυγος ἦ ὁ τοῦ Ἑρμοῦ <τοῦ Ἥλιου δύνου> ντος· ἔσθ' ὅτε γὰρ ὁ τοῦ Ἄρεως συσχηματισθεὶς <τούτοις λύει τὸ τῆς> γλώττης ἐμπόδιον.

143 Πάλιν <ἐὰν> τὰ φῶτα <ἐπικέντροις> τοῖς κακοποιοῖς ἐπιφέρηται ἅμα ἢ καὶ κατὰ διάμετρον ἢ τοῖς φωσὶν οἱ κακοποιοὶ καὶ μάλιστα τῆς Σελήνης οὔσης ἐπὶ συνδέσμων ἢ ἐπὶ καμπίων (τουτέστιν ἐν τῷ νοτίῳ πέρατι ἢ <τῷ> βορείῳ) ἢ ἐπὶ τῶν ἐπαιτίων ζωδίων οἷον Κριοῦ, Ταύρου, Καρκίνου, Σκορπίου, Αἰγοκέρωτος, γίνονται κυρτοὶ ἢ κυλλοὶ ἢ χωλοί. διαμηκίζοντες δὲ οἱ κακοποιοὶ ὡς ἐπίπαν ποιοῦσι κινδύνους τοὺς ἀπὸ κρημνῶν ἢ συμπτώσεων ἢ τετραπόδων ἢ ληστηρίων, <μάλιστα δὲ> ὅταν καὶ Ἑρμῆς συνῇ ἢ ἴδῃ. τὰ δὲ σῖνη ὡς ἐπὶ πολὺ γίνονται τῆς Σελήνης οὔσης περὶ τὸ ἑαρινὸν δι' ἀλφῶν, περὶ δὲ τὸ θερινὸν διὰ λειχήνων, περὶ δὲ τὸ μετοπωρινὸν τὰ <διὰ λεπρῶν, περὶ δὲ τὸ χειμερινὸν τὰ> διὰ φακῶν καὶ τῶν ὁμοίων. Πάθη συμβαίνειν εἶωθεν ὅταν ἐπὶ τῶν προκειμένων συστάσεων οἱ κακοποιοὶ συσχηματισθῶσιν, κατὰ τὸ ἐναντίον μέντοι (τουτέστιν ἐσπέριοι μὲν τῷ Ἠλίῳ, ἔφοι δὲ τῇ Σελήνῃ). καὶ καθόλου πάλιν ὁ μὲν Κρόνος ποιεῖ φλεγματώδεις, ἰσχνούς, ψυχροκοιλίους, ὕδρωπικούς, ἰκτερικούς, βηχικούς, ἀναφορικούς, κωλικούς, ἐλεφαντιῶντας, τὰς δὲ γυναῖκας ἔτι καὶ ὕστερικάς, ὁ δὲ τοῦ Ἄρεως αἱμοπτυϊκοὺς, μελαγχολικούς, πνευμονικούς, ψωριῶντας, ἔτι δὲ διὰ τομῶν καὶ καύσεων κρυπτῶν τόπων συνεχῶς ἐνοχλουμένους συρίγγων ἔνεκεν ἢ καὶ αἱμορροΐδων ἢ καὶ κονδυλωμάτων ἢ καὶ τῶν ἐμπυρωδῶν ἐλκώσεων ἢ νομῶν, τὰς δὲ γυναῖκας καὶ ἐκτρωσμοῖς ἢ ἐμβρυοτομίαις εἶωθε περικυλίειν.

144 συνεργεῖ δὲ αὐτοῖς πρὸς τὰς ἐπιτάσεις τῶν φαύλων ὁ τοῦ Ἑρμοῦ ἀστήρ, τῷ μὲν τοῦ Κρόνου πρὸς τὸ ψυχρότερον <ποιῶν> τοὺς τε ρευματισμοὺς καὶ τὰς τῶν ὕγρων ὀχλήσεις, ἐξαιρέτως δὲ τῶν περὶ τὸν θώρακα καὶ φάρυγγα καὶ στόμαχον, τῷ <δὲ> τοῦ Ἄρεως πρὸς τὸ ξηραντικώτερον ἰσχύων ὡς ἐπὶ τῶν ἐλκωδῶν πτιλώσεων καὶ ἐσχαρῶν καὶ ἐρυσιπελάτων καὶ λειχήνων ἀγρίων καὶ μελαίνης χολῆς ἢ μανίας ἢ νόσου ἱερᾶς. Ἰδίως δὲ περὶ τῆς ζωῆς τυχόντες ἐπὶ τοῦ τόπου τῶν τὸ αἴτιον ποιοῦντων Καρκίνος καὶ Αἰγόκερος καὶ Ἰχθύες καὶ ὅλως τὰ χερσαῖα ἢ τὰ ἰχθυϊκὰ ζῷδια τὰ <διὰ> τῶν νομῶν πάθη ποιεῖ καὶ λειχήνων ἢ λεπίδων ἢ χοιράδων ἢ συρίγγων ἢ ἐλεφαντιάσεων, ὁ δὲ Τοξότης καὶ οἱ Δίδυμοι τὰ διὰ πτωματισμῶν καὶ ἐπιλήψεων. καὶ ἐν ταῖς ἐσχάταις δὲ μοίραις ὄντες οἱ ἀστέρες τῶν δωδεκατημορίων περὶ τὰ ἄκρα μάλιστα τὰ σῖνη καὶ τὰ πάθη ποιοῦσιν. τούτων δὲ οὕτως ἐχόντων ἐὰν μηδεὶς τῶν ἀγαθοποιῶν συσχηματίζεται τοῖς τὸ αἴτιον ποιοῦσιν, ἀνίατα <τὰ> πάθη καὶ τὰ σῖνη γίνονται, ἐποπτευόντων δὲ τούτων εὐπαρηγόρητα καὶ μέτρια, ἔσθ' ὅτε δὲ καὶ εὐαπάλλακτα γίνονται. Τὰ δὲ παρὰ Δωροθέῳ ὁμοίως σύμφωνα τούτοις. ταῦτα σκεπτέον φησὶν· τὸ ζ' ζῷδιον θηριῶδες ἢ δίυγρον ἢ καὶ αὐτὸς ὁ τοῦ οἴκου κύριος ἐν τοιούτῳ ζῳδίῳ σῖνη ποιοῦσιν, καὶ ὁ μὲν Κρόνος τὰ διὰ ρευμάτων, ὁ δὲ Ἄρης διὰ καύσεων ἢ θηρίων δηγμάτων ἢ καὶ δορυαλώσεων, δυτικὸς δὲ δι' αἱμοπτυϊκῶν, ὁ δὲ Ζεὺς κεκακωμένος οὕτως ἐξ οἶνοποσίας ποιεῖ τι κακόν, ἔσθ' ὅτε καὶ τὸ ἥπαρ οἰδαίνει.

145 <ιδ'> Περὶ κλήρου σίνους Ὁ δὲ κλήρος τοῦ σίνους λαμβάνεται ἐπὶ μὲν ἡμερῶν ἀπὸ Κρόνου ἐπὶ Ἄρεα καὶ τὰ ἴσα ἀπὸ ὠροσκόπου, ἐπὶ δὲ τῶν νυκτερινῶν ἀπὸ Ἄρεως ἐπὶ Κρόνον, καὶ εἰς ὃν ἂν ἐκπέσῃ τόπον τούτου χρή καὶ τὸν κύριον σκοπεῖν πῶς κεῖται καὶ πρὸς ὃ σημαίνει κατὰ μέρος

τὸ ζῳδίων· ἐκεῖνο λέγομεν εἶναι τὸ σίνος. τοῦ τε ὑποχθονίου κέντρου, φησὶ <Δωρόθεος> , τοὺς τριγωνοκράτορας σκοπεῖν, καὶ τὸν μὲν τῆς αἰρέσεως δέχου εἰς τὴν <τοῦ> θανάτου ποιότητα, τὸν δὲ δεύτερον εἰς τὸ σίνος. χρή οὖν σκοπεῖν ἐν τῇ γενέσει πῶς κεῖται οὗτος πρὸς αὐτὸν καὶ τὸν κληρον τοῦ σίνους ὃν προείπομεν, καὶ οὕτως ἀποφαίνεσθαι· τὸ γὰρ ἐκ πολλῶν σύμφωνον εὐγνώστον φέρει τὴν ἀλήθειαν. <...> εὐτε μεσουρανέοντος ὑπὲρ ζῳοιο φέρηται. οὐ μόνον δὲ ἐν τῷ ὑποχθονίῳ κέντρῳ, ὡς εἶπεν, οὔσης τῆς Σελήνης γεννῶνται μικροφυεῖς, ἀλλὰ καὶ αὐθις οὔσης ἐγγὺς τῆς συνόδου μετὰ Κρόνου καὶ ἐν τῷ δυτικῷ ὀρίζοντι· ἀπὸ παρατηρήσεως γὰρ καὶ οὕτως εὐρέθη. <ιε΄> Περὶ ποιότητος ψυχῆς Ἦδη μὲν ἐν τοῖς πρὸ τούτων ἐμνήσαμεν καὶ τῶν τοιούτων· ταῖς γὰρ σωματικαῖς κράσεσι ποσῶς ἔπονται καὶ αἱ ψυχικαὶ ποιότητες. ἐπεὶ δὲ ὁ Πτολεμαῖος ἰδιαζόντως μνημονεύει τούτων, πάλιν ἐκ τῶν ἑαυτοῦ συντέμνοντες τὰ κεφαλαιωδέστερα παρατιθέμεθα.

146 καταλαμβάνονται μὲν αἱ τοιαῦται ποιότητες αἱ μὲν περὶ τὸ νοερώτερον καὶ λογικὸν μέρος διὰ τῆς κατὰ τὸν τοῦ Ἑρμοῦ ἀστέρα θεωρουμένης περιστάσεως, αἱ δὲ περὶ τὸ ἠθικὸν καὶ ἄλογον ἀπὸ τῆς Σελήνης καὶ τῶν πρὸς τὰς ἀπορροίας ἢ καὶ τὰς συναφὰς αὐτῆς ἐσηματισμένων ἀστέρων καὶ τῶν ζῳδίων ἐν οἷς εὐρίσκονται ὅ τε Ἑρμῆς καὶ ἡ Σελήνη, καὶ ἔτι ἐκ τῶν ἐπικράτησιν αὐτῶν εἰληφότων ἀστέρων καὶ ἔτι τῶν σχηματισμῶν αὐτῶν πρὸς Ἥλιόν τε καὶ τὰ κέντρα. Τῶν μὲν οὖν ζῳδίων καθόλου τὰ μὲν τροπικὰ δημοτικωτέρας ποιεῖ τὰς ψυχάς, ὀχλικῶν τε καὶ πολιτικῶν πραγμάτων ἐπιθυμητικάς, καὶ φιλοδόξους καὶ εὐφυεῖς καὶ εὐκινήτους καὶ ζητητικάς, ἀστρολογικάς ἔσθ' ὅτε καὶ μαντικάς, τὰ δὲ δίσωμα ποικίλας καὶ εὐμεταβόλους, δυσκαταλήπτους, κούφας, διπλάς, ἐρωτικάς, πολυτρόπους, ῥαθύμους, φιλομούσους, τὰ δὲ στερεὰ δικαίας, ἀκολακεύτους, ἐπιμόνους, φιλοπόνους, ὑπομονητικάς, σκληράς, ἐγκρατεῖς, μνησικάκους, ἐριστικάς, φιλοτίμους, στασιώδεις, πλεονεκτικάς, ἀμεταθέτους. Τῶν δὲ σχηματισμῶν οἱ μὲν ἔῃοι ἐλευθερίους καὶ ἀπλᾶς καὶ αὐθάδεις καὶ ἰσχυράς καὶ εὐφυεῖς ἀπεργάζονται, οἱ δὲ ἔῃοι στηριγμοὶ καὶ αἱ μεσουρανήσεις ἐπιλογιστικάς, ἐπιμόνους, μνημονικάς, βεβαίας, συνετάς, μεγαλόφρονες, ἐμπράκτους, ὠμάς, κολαστικάς, κριτικάς, ἐπιστημονικάς, αἱ δὲ προηγῆσεις καὶ <αἱ> δύσεις ἀβεβαίους, εὐμεταθέτους, ἀσθενεῖς, ἀφερεπόνους, ἐμπαθεῖς, ταπεινάς, δειλάς, ἀμφιβόλους, θρασυδείλους, ἀμβλείας, βλακώδεις, δυσκινήτους, οἱ δὲ ἐσπέριοι στηριγμοὶ καὶ <αἱ> ὑπὸ γῆν μεσουρανήσεις, ἔτι δὲ ἔφ' Ἑρμοῦ καὶ Ἀφροδίτης ἡμέρας μὲν αἱ ἐσπέριοι δύσεις, νυκτὸς δὲ αἱ ἔῃοι, εὐφυεῖς μὲν καὶ φρενήρεις, οὐ λίαν δὲ μνημονικάς οὐδὲ ἐπιμόχθους, διερευνητικάς δὲ τῶν ἀποκρύφων, οἷον μαγικάς, μετεωρολογικάς, μηχανικάς, ἀστρολογικάς, θαυματοποιούς, οἰωνοσκοπικάς, ὄνειροκριτικάς, φιλοσόφους καὶ τὰς ὁμοίας.

147 Πρὸς τούτοις δὲ ἐν οἰκείοις μὲν τόποις ὄντες καὶ αἰρέσεσι οἱ τὴν κυρίαν ἔχοντες τὴν ψυχικὴν προφανῆ καὶ ἀπαραπόδιστα καὶ εὐεπίτευκτα ποιοῦσι τὰ ιδιώματα, καὶ μάλισθ' ὅταν οἱ αὐτοὶ τούτων τῶν δύο τόπων ἐπικρατήσωσιν ἅμα (τουτέστι τῷ μὲν τοῦ Ἑρμοῦ τυγχάνωσιν ὁπωσδήποτε ἐσηματισμένοι, τὴν δὲ τῆς Σελήνης ἀπόρροϊαν ἢ καὶ συναφὴν συνέχοντες), μὴ οὕτως δὲ διακείμενοι ἀλλ' ἐν ἀνοικείοις ὄντες τόποις τὰ μὲν τῆς ἑαυτῶν φύσεως οἰκεῖα πρὸς τὴν ψυχικὴν ἐνέργειαν ἀνεπίφαντα καὶ ἀμαυρὰ καὶ ἀτελείωτα καὶ ἀπρόκοπα καθιστᾶσιν, τὰ δὲ τῆς τῶν κρατησάντων ἢ καὶ ὑπερτερησάντων ἰσχυρὰ τε καὶ ἐπιβλαβῆ τῶν ἐπικειμένων ὡς οἱ τε διὰ κακοποιῶν οἰκεῖωσιν ἄδικοι καὶ πονηροὶ κρατούντων μὲν αὐτῶν εὐπροχείριστον καὶ ἀνεμπόδιστον ἔχουσιν τὴν πρὸς τὸ κακῶς ἄλλους ὁρμὴν ποιεῖν, κρατουμένων δὲ ὑπὸ <τῶν> τῆς ἐναντίας αἰρέσεως καταφορικοὶ καὶ ἀνεπίτευκτοι γίνονται, καὶ πάλιν διὰ τὴν τῶν ἀγαθοποιῶν πρὸς τοὺς εἰρημένους τόπους οἰκεῖωσιν ἀγαθοὶ καὶ δίκαιοι ἀκαθυπερτερεῖται μὲν ὄντων αὐτοὶ τε χαίρουσι καὶ εὐφημοῦνται ἐπὶ ταῖς <τῶν> ἄλλων εὐποιαῖς καὶ ὑπὸ μηδενὸς ἀδικούμενοι ἀλλ' ὀνησιφόρον ἔχοντες τὴν δικαιοσύνην διατελοῦσιν, κρατουμένων δὲ ὑπὸ τῶν

ἐναντίων ἀνάπαλιν δι' αὐτὸ τὸ πρᾶον καὶ φιλάνθρωπον καὶ ἐλεητικὸν εὐκαταφρόνητοί τε καὶ ἐπίμεμπτοι ἢ καὶ ὑπὸ τῶν πλείστων εὐαδίκητοι τυγχάνουσιν.

148 ὁ μὲν οὖν καθόλου τρόπος, φησὶν, τῆς ἠθικῆς ἐπισκέψεως τοιοῦτός τις ἂν εἴη. Τῶν δὲ κατὰ μέρος ἀπ' αὐτῆς τῆς τῶν ἀστέρων φύσεως τε καὶ δυνάμεως κατὰ τὴν τοιαύτην κυρίαν ἀποτελουμένων ἰδιοτροπίας καταστοχάζεσθαι χρή ὥς ὁ μὲν τοῦ Κρόνου ἀστήρ μόνος τὴν οἰκοδεσποτίαν τῆς ψυχῆς λαβὼν καὶ αὐθεντήσας τοῦ τε Ἑρμοῦ καὶ τῆς Σελήνης, ἐὰν μὲν ἐνδόξως ἔχη πρὸς τὸ κοσμικὸν καὶ τὰ κέντρα, ποιεῖ φιλοσωμάτων, ἰσχυρογνώμονας, βαθύφρονας, αὐστηρούς, μονογνώμονας, ἐπιμόχθους, ἐπιτακτικούς, κολαστικούς, περιουσιαστικούς, φιλοχρημάτων, θησαυρικούς, φθονερούς, ἐναντίως δὲ καὶ ἀδόξως κείμενος ῥυπαρούς, μικρολόγους, μονογνώμονας, φιλερήμους, φιλοθρήνους, ἀηδεῖς, δεισιδαίμονας, ἀστόργους, ἐπιβουλευτικούς τῶν οἰκείων, ἀνευφράντους, μισοσωμάτων, συνοικειωθεὶς τῷ τοῦ Διὸς ἐνδόξως κείμενος ποιεῖ ἀγαθούς, τιμητικούς, καλογνώμονας, μεγαλοψύχους, ἐπὶ δὲ τῶν ἐναντίων διαθέσεων ἀπειροκάλους καὶ μανιώδεις καὶ ψοφοδεεῖς, δεισιδαίμονας, μισοτέκνους, ἀφίλους, ἐνδομύχους, σκαιούς καὶ τὰ τοιαῦτα. τῷ δὲ τοῦ Ἄρεως συνοικειωθεὶς ἐπὶ μὲν ἐνδόξων διαθέσεων ποιεῖ ὀχληρούς, παρρησιαστικούς, ῥιψοκινδύνους, θρασυδείλους, ἀνελεήμονας, τραχεῖς, δολίους, δυσμήνιδας, ὀχλοκόπους, τυραννικούς, πλεονέκτας, φιλοθορύβους, φορτικούς, καὶ πάντα πάλιν τὰ τοιαῦτα, ἐπὶ δὲ τῶν ἐναντίων ἄρπαγας, νοθευτάς, ληστές, αἰσχροκερδεῖς, ὕβριστάς, ἐπιβούλους, κλέπτας, ἐπιόρκους, ἀνδροφόνους, ἀθεμιτοφάγους, ἀσεβεῖς καὶ ὅλως παγκάκους. τῷ δὲ τῆς Ἀφροδίτης συνοικειωθεὶς ἐπὶ μὲν ἐνδόξων διαθέσεων ποιεῖ μισογυναίους, φιλερήμους, ἀηδεῖς πρὸς τὰς ἐντεύξεις, μισοκάλους, φθονερούς, φοιβαστικούς, θρησκευτάς, ἐπὶ δὲ τῶν ἐναντίων λάγνους, αἰσχροποιούς, ἀκαθάρτους πρὸς τὰς συνουσίας, ἀθεμίτους πρὸς τὰς συνελεύσεις, ἐπιβουλευτικούς θηλυκῶν προσώπων καὶ μάλιστα τῶν οἰκειοτάτων, θρασεῖς, παμψόγους, ἀδιαφόρους, πρὸς πᾶσαν μῖξιν καὶ ἕως θηριωδῶν ἐπιθυμητάς, θεῶν καταφρονητάς καὶ μυστηρίων.

149 τῷ δὲ τοῦ Ἑρμοῦ συνοικειωθεὶς ἐπὶ μὲν ἐνδόξων ὁμοίως διαθέσεων ποιεῖ περιέργους, φιλοπεύστας, νομίμων ζητητικούς, φιλιάρχους, μυστικούς, ἀγχίφρονας, ἀκριβεῖς, νήπτας, φιλοπόνους, ἐπιτευκτικούς, ἐπὶ δὲ τῶν ἐναντίων ἰώδεις, μνησικάκους, φιλοβαναύσους, ἀνευφράντους, νυκτιρέμβους, ἐνεδρευτάς, προδότας, φαρμακευτάς, πλαστογράφους, ῥάδιουργούς, ἀποτευκτικούς. Ὁ δὲ τοῦ Διὸς ὁμοίως μόνος λαβὼν τὴν οἰκοδεσποτείαν τῆς ψυχῆς ἐπὶ μὲν ἐνδόξων διαθέσεων ποιεῖ μεγαλοψύχους, χαριστικούς, θεοσεβεῖς, φιλανθρώπους, ἐπὶ δὲ τῶν ἐναντίων τὰς ὁμοίας ποιεῖ φαντασίας ταῖς ψυχαῖς, ἐπὶ δὲ ταπεινότερον· ἀντὶ <μὲν> μεγαλοψυχίας ἀσωτίαν, ἀντὶ δὲ θεοσεβείας δεισιδαιμονίαν, ἀντὶ δὲ αἰδοῦς δειλίαν, ἀντὶ δὲ σεμνότητος οἴησιν, ἀντὶ δὲ φιланθρωπίας εὐήθειαν, ἀντὶ δὲ φιλοκαλίας φιληδονίαν, ἀντὶ δὲ μεγαλοφροσύνης βλακείαν, ἀντὶ δὲ ἐλευθεριότητος ἀδιαφορίαν, καὶ ὅσα τούτοις παραπλήσια. τῷ δὲ τοῦ Ἄρεως συνοικειωθεὶς ἐπὶ μὲν ἐνδόξων διαθέσεων ποιεῖ μαχίμους, κεκινημένους, ἀνυστικούς, ἀρχικούς, ἐναντίως δὲ ὠμούς, στασιαστάς, ἐριστικούς, διαβόλους, κούφους, εὐμεταβόλους, προπετεῖς. τῷ δὲ τῆς Ἀφροδίτης συνοικειωθεὶς ἐνδόξως <μὲν> ποιεῖ καθαρίους, ἀπολαυστικούς, φιλοκάλους, φιλοτέκνους, φιλομούσους, ἐναντίως δὲ λάγνους, θηλυψύχους, φιλοκόσμους, ἀπομαλάκους. τῷ δὲ τοῦ Ἑρμοῦ συνοικειωθεὶς ἐνδόξως μὲν ποιεῖ φιλόλόγους, γεωμέτρους, μαθηματικούς, φρονίμους, ἐναντίως δὲ ληρώδεις, ἀλαζονικούς, ἐπιτηδευτάς, μαγευτικούς, πολυίστορας καὶ μνημονικούς. Ὁ δὲ τοῦ Ἄρεως μόνος λαβὼν τὴν τοιαύτην οἰκοδεσποτίαν καὶ καλῶς κείμενος ποιεῖ γενναίους, θυμικούς.

150 καὶ τὰ ἄλλα δὲ ὁμοίως χρή καταστοχάζεσθαι ἐπὶ πάντων τῶν σχηματισμῶν οἰκείως πρὸς τὴν ἐκάστου ἀστέρος φύσιν καὶ δύναμιν ἵνα μὴ ἐπὶ μακρὸν ἐκτείνωμεν τὴν συναγωγὴν τῶν

παρόντων λόγων. Τούτων δὲ οὕτως ἐχόντων καὶ αἱ τῆς Σελήνης καταστάσεις συμβάλλονται ἐπὶ μὲν τοῖς καμπίοις τυγχάνουσα (τουτέστιν ἐπὶ τοῦ νοτίου καὶ βορείου πέρατος)

〈συνεργεῖ〉 τοῖς ψυχικοῖς ιδιώμασιν ἐπὶ τὸ πολυτροπώτερον καὶ εὐμεταβολώτερον, ἐπὶ δὲ τῶν συνδέσμων ἐπὶ τὸ ὀξύτερον καὶ πρακτικώτερον καὶ εὐκινητότερον, ἔτι δὲ ἐν μὲν ταῖς ἀνατολαῖς καὶ ταῖς τῶν φώτων αὐξήσεσι ἐπὶ τὸ εὐφρέστερον καὶ προφανέστερον καὶ βεβαιότερον καὶ παρρησιαστικώτερον, ἐν 〈δὲ〉 ταῖς μειώσεσι τῶν φώτων ἢ ταῖς κρύψεσιν ἐπὶ τὸ ὀλοσχερέστερον καὶ ἀμβλύτερον. συμβάλλεται δὲ καὶ ὁ ἥλιος συνοικειωθείς πως τῷ τῆς ψυχικῆς κράσεως οἰκοδομηθέντι κατὰ μὲν τὸ ἔνδοξον πάλιν τῆς διαθέσεως ἐπὶ τὸ δικαιότερον καὶ ἀνυστικώτερον, κατὰ δὲ τὸ ἐναντίον ἐπὶ τὸ ταπεινότερον καὶ ἐπιπονώτερον καὶ ἀγνωμονέστερον. 〈ιζ'〉 Περὶ παθῶν ψυχικῶν ὁμοίως καὶ περὶ τούτων ἤδη ἐμνήσθημεν, ἐπειδὴ δὲ καὶ ἰδικῶς ἐκτίθεται, καὶ ἡμεῖς ἀκολουθοῦντες αὐτῷ τὰ αὐτὰ παρατιθέμεθα συντόμως. τὰ μὲν γὰρ πλεῖστα μετριωτέρων παθῶν σχεδὸν ἐν τοῖς ἀνωτέροις περὶ τῶν τῆς ψυχῆς ιδιωμάτων ῥηθεῖσι διακέκριται τῆς ἐπιτάσεως αὐτῶν ἐκ τῆς τῶν κακούντων ὑπερβολῆς συννοεῖσθαι δυναμένης, ἐπειδὴ περ ἤδη τις ἂν εἰκότως εἴποι πάθη καὶ τὰ ἄκρα τῶν ἡθῶν καὶ ἦτοι ἐλλείποντα ἢ πλεονά *〈ζοντα τῆς μεσότητος, τὰ δὲ ἐξαιρετον ἔχοντα τὴν ἀμετρίαν καὶ ὥσπερ νοσηματώδη καὶ παρὰ ὅλην τὴν φύσιν καὶ περὶ αὐτὸ τὸ διανοητικὸν τῆς ψυχῆς μέρος καὶ περὶ τὸ παθητικὸν ὡς ἐν τύπῳ τοιαύτης ἔτυχε παρατηρήσεως.*

151 Ἐπιληπτικοὶ μὲν γὰρ ὡς ἐπὶ τὸ πολὺ γίνονται ὅσοι τῆς Σελήνης καὶ τοῦ τοῦ Ἑρμοῦ, ὥσπερ εἵπομεν, ἢ ἀλλήλοις ἢ τῷ ἀνατολικῷ ὀρίζοντι ἀσυνδέτων ὄντων τὸν μὲν τοῦ Κρόνου ἡμέρας, τὸν δὲ τοῦ Ἄρεως νυκτός, ἔχουσιν ἐπικέντρον καὶ κατοπτρεύοντα τὸ προκείμενον σχῆμα, μανιώδεις δὲ ὅταν ἐπὶ τῶν αὐτῶν ἀνάπαλιν ὁ μὲν τοῦ Κρόνου νυκτός, ὁ δὲ τοῦ Ἄρεως ἡμέρας, κεκυριευκῶς ἢ τοῦ σχήματος, καὶ μάλιστα ἐν Καρκίνῳ ἢ Παρθένῳ ἢ Ἰχθύσιν, δαιμονιοπληκτοὶ δὲ καὶ ὑγροκέφαλοι ὅταν οὕτως ἔχοντες οἱ κακοποιοῦντες ἐπὶ φάσεως οὔσαν κατέχωσι τὴν Σελήνην, ὁ μὲν τοῦ Κρόνου συνοδεύουσιν, ὁ δὲ τοῦ Ἄρεως πανσεληνιαζουσιν, μάλιστα δὲ ἐν Τοξότη καὶ Ἰχθύσιν. μόνοι μὲν οὖν οἱ κακοποιοὶ κατὰ τὸν προειρημένον τρόπον τὴν ἐπικράτησιν τοῦ σχήματος λαβόντες ἀνιάτα μὲν ἀνεπίφανατα δὲ ὅμως καὶ ἀπαρδειγμάτιστα ποιοῦσι τὰ προκείμενα τοῦ διανοητικοῦ τῆς ψυχῆς νοσήματα. συνοικειωθέντων δὲ τῶν ἀγαθοποιῶν Διὸς τε καὶ Ἀφροδίτης ἐπὶ μὲν τῶν λιβικῶν μερῶν ὄντες αὐτοὶ τῶν ἀγαθοποιῶν ἐν τοῖς ἀπηλιωτικοῖς κεκεντρωμένων ἰάσιμα μὲν εὐπαραδειγμάτιστα δὲ ποιοῦσι τὰ πάθη, ἐπὶ μὲν τοῦ τοῦ Διὸς διὰ θεραπειῶν ἱατρικῶν καὶ ἦτοι διαιτητικῆς ἀγωγῆς ἢ φαρμακείας, ἐπὶ δὲ τοῦ τῆς Ἀφροδίτης διὰ χρησμῶν καὶ τῆς ἀπὸ θεῶν ἐπικουρίας, ἐπὶ δὲ τῶν ἀπηλιωτικῶν αὐτοὶ κεκεντρωμένοι τῶν ἀγαθοποιῶν δυνόντων ἀνιάτα τε ἅμα καὶ πολυθρύλλητα καὶ ἐπιφανέστατα ποιοῦσι τὰ νοσήματα, κατὰ μὲν τὰς ἐπιληψίας συνεχεῖαι καὶ περιβοησαίαι καὶ κινδύνους θανατικοὺς τοὺς πάσχοντας περικυλίνοντες, κατὰ δὲ τὰς μανίας καὶ ἐκστάσεις ἀκατασχεσίαις καὶ ἀπαλλοτριώσεσι τῶν οἰκείων καὶ γυμνητείαις καὶ βλασφημίαις καὶ τοῖς τοιούτοις, κατὰ δὲ τὰς δαιμονιοπληξίας ἢ τὰς τῶν ὑγρῶν ὀχλήσεις ἐνθουσιασμοῖς καὶ ἐξαγορείαις καὶ αἰκίαις καὶ τοῖς ὁμοίοις τῶν παραδειγματισμῶν.

152 ἰδίως δὲ καὶ τῶν τὸ σχῆμα περιεχόντων τόπων οἱ μὲν Ἡλίου καὶ οἱ τοῦ Ἄρεως πρὸς τὰς μανίας μάλιστα συνεργοῦσιν, οἱ δὲ τοῦ Διὸς καὶ Ἑρμοῦ πρὸς τὰς ἐπιληψίας, οἱ δὲ τῆς Ἀφροδίτης πρὸς τὰς θεοφορίας καὶ ἐξαγορείας, οἱ δὲ τοῦ Κρόνου καὶ Σελήνης πρὸς τὰς τῶν ὑγρῶν ὀχλήσεις καὶ τὰς δαιμονιοπληξίας. Ἡ μὲν οὖν περὶ τὸ ποιητικὸν τῆς ψυχῆς καθ' ὅλας τὰς φύσεις νοσηματικὴ παραλλαγή σχεδὸν ἐν τε τοῖς τοιούτοις ἐστὶν εἶδеси καὶ διὰ τῶν τοιούτων ἀποτελεῖται σχηματισμῶν, ἡ δὲ τῶν περὶ τὸ παθητικὸν κατὰ τοῦτο πάλιν τὸ ἐξαιρετον θεωρουμένη καταφαίνεται μάλιστα περὶ τὰς κατ' αὐτὸ τὸ γένος τοῦ ἄρρενος καὶ θήλεως ὑπερβολὰς καὶ ἐλλείψεις τοῦ κατὰ φύσιν, διαλαμβάνεται δὲ ἐπισκεπτικῶς κατὰ τὸν ὅμοιον τῷ προκειμένῳ

τρόπον, τοῦ Ἡλίου μέντοι μετὰ τῆς Σελήνης ἀντὶ τοῦ Ἑρμοῦ παραλαμβανομένου καὶ τῆς τοῦ Ἄρεως σὺν τῷ τῆς Ἀφροδίτης πρὸς αὐτοὺς συνοικειώσεως. τούτων γὰρ οὕτως ὑπ' ὅψιν πιπτόντων ἔαν μὲν μόνα τὰ φῶτα ἐν ἀρσενικοῖς ἢ ζωδίοις, οἱ μὲν ἄνδρες ὑπερβάλλουσι τοῦ κατὰ φύσιν, αἱ δὲ γυναῖκες τοῦ παρὰ φύσιν πρὸς τὸ ἑπανδρον ἀπλῶς τῆς ψυχῆς καὶ δραστικώτερον, ἔαν δὲ καὶ ὁ τοῦ Ἄρεως καὶ ὁ τῆς Ἀφροδίτης ἦτοι ὁπότερος ἢ καὶ ἀμφοτέροι ἡρρενωμένοι ᾧσιν, οἱ μὲν ἄνδρες πρὸς τὰς κατὰ φύσιν συνουσίας γίνονται καταφερεῖς καὶ μοιχικοὶ καὶ ἀκόρεστοι καὶ ἐν παντὶ καιρῷ πρόχειροι πρὸς τε τὰ αἰσχροὶ καὶ τὰ παράνομα τῶν ἀφροδισίων, αἱ δὲ γυναῖκες πρὸς τὰς παρὰ φύσιν ὁμιλίας λάγνοι καὶ ῥιψόφθαλμοι καὶ αἱ καλούμεναι τριβάδες. διατιθέασι γὰρ θηλείας ἀνδρῶν ἔργα ἐπιτελούσας, κἂν μὲν μόνος ὁ τῆς Ἀφροδίτης ἡρρενωμένος <ἦ>, λάθρα καὶ οὐκ ἀναφανδόν, ἔαν δὲ καὶ ὁ τοῦ Ἄρεως, ἄντικρυς ὥστε ἐνίστε καὶ νομίμους ὥσπερ γυναῖκας τὰς διατιθεμένας ἀναδείκνυται.

153 τῶν δὲ φώτων ὄντων ἐν θηλυκοῖς ζωδίοις μόνον αἱ μὲν γυναῖκες ὑπερβάλλουσι τοῦ κατὰ φύσιν, οἱ δὲ ἄνδρες τοῦ παρὰ φύσιν πρὸς τὸ εὐθρυπτον καὶ τεθληγμένον τῆς ψυχῆς. ἔαν δὲ καὶ ὁ τῆς Ἀφροδίτης ἢ τεθληγμένος, αἱ μὲν γυναῖκες καταφερεῖς καὶ μοιχάδες καὶ πορνικώταται, οἱ δὲ ἄνδρες μαλακοὶ καὶ θρασεῖς πρὸς τὰς παρὰ φύσιν συνουσίας καὶ γυναικῶν ἔργα διατιθέμενοι, ἀποκρύφως μέντοι καὶ λεληθότως, ἔαν δὲ καὶ ὁ τοῦ Ἄρεως ἢ τεθληγμένος, ἄντικρυς μετὰ παρρησίας ἀναισχυντοῦσιν. συμβάλλονται δὲ οἱ μὲν ἀνατολικοὶ ἐῷσι συσχηματισμοὶ τοῦ τε Ἄρεως καὶ τοῦ τῆς Ἀφροδίτης πρὸς τὸ ἑπανδρότερον, οἱ δὲ ἐσπέριοι καὶ δυτικοὶ πρὸς τὸ θηλυκώτερον, ὁμοίως δὲ καὶ ὁ τοῦ Κρόνου προσγενόμενος ἐπὶ τὸ ἀσελγέστερον καὶ ἀκαθαρότερον, ὁ τοῦ Διὸς δὲ πρὸς τὸ εὐσχημονέστερον καὶ αἰδημονέστερον, ὁ δὲ τοῦ Ἑρμοῦ πρὸς τὸ βοητότερον καὶ τὸ τῶν παθῶν εὐκίνητοτερον. <ιζ> Περὶ τύχης κτητικῆς Ἀκολουθῶς ἐν τοῖς ἐκτὸς συνημμέναι χρή ὥσπερ καὶ προηγῆσθαι τὰ περὶ κτήσιν τοῖς σωματικοῖς. σκοπεῖν οὖν δεήσει τὸν κλῆρον τῆς τύχης, ὡς λέγει Πτολεμαῖος ἐπιστημονικῶς, τὸν <τήν> ἀπὸ τοῦ Ἡλίου ἐπὶ τὴν Σελήνην διάστασιν ἔχοντα αἰεὶ ποτε καὶ ἀπὸ τοῦ ὠροσκόπου ἐκβαλλόμενον.

154 τοῦ οὖν δωδεκατημορίου εἰς ὃ ἐμπίπτει ἐπισκέψασθαι χρή τοὺς οἰκοδεσποτῖαν λαβόντας καὶ πῶς ἔχουσιν οὗτοι δυνάμεως καὶ οἰκειότητος, ἔτι δὲ τοὺς συσχηματιζομένους αὐτοῖς ἢ τοὺς καθυπερτεροῦντας τῶν τῆς αὐτῆς ἢ τῆς ἐναντίας αἰρέσεως. ἐν δυνάμει μὲν γὰρ ὄντες οἱ τὴν οἰκοδεσποτῖαν λαμβάνοντες τοῦ κλήρου ποιοῦσι πολυκτήμονας, καὶ μάλιστα ὅταν ὑπὸ <τῶν> φώτων οἰκείως τύχῃσι μαρτυρηθέντες, ἀλλ' ὁ μὲν τοῦ Κρόνου διὰ γεωργιῶν ἢ διὰ θεμελίων ἢ ναυκληριῶν, ὁ δὲ τοῦ Διὸς διὰ πίστεων ἢ δι' ἐπιτροπῶν ἢ ἱερατειῶν, ὁ δὲ τοῦ Ἄρεως διὰ στρατειῶν ἢ ἡγεμονιῶν, ὁ δὲ τῆς Ἀφροδίτης διὰ φιλιῶν ἢ γυναικείων δωρεῶν, ὁ δὲ τοῦ Ἑρμοῦ διὰ λόγων ἢ ἐμποριῶν. ἰδίως δὲ ὁ τοῦ Κρόνου συνοικειούμενος τῇ κτητικῇ τύχῃ ἔαν τῷ τοῦ Διὸς συσχηματισθῇ κληρονομίας περιποιεῖ, καὶ μάλιστα ὅταν ἐν τῷ ἄνω κέντρῳ τοῦτο συμβῇ τοῦ Διὸς ἐν δισώμῳ ὄντος καὶ τὴν συναφὴν τῆς Σελήνης ἐπέχοντος (τότε γὰρ καὶ εἰς παιδοποιίαν ἀχθέντες ἀλλότρια κληρονομοῦσιν), καὶ χωρὶς δὲ τοῦ κλήρου τῆς τύχης ἀπλῶς ἐν τῇ γενέσει τρίγωνος ὦν τῷ Διὶ πολυκτήμονας ποιεῖ. κἂν μὲν οἱ τῆς αὐτῆς αἰρέσεως τοῖς οἰκοδεσπόταις τὰς μαρτυρίας τοῦ κλήρου τύχῃσι ποιοῦμενοι, τὰς κτήσεις ἀκαθαίρετους διαφυλάττουσιν, ἔαν δὲ οἱ τῆς ἐναντίας αἰρέσεως καθυπερτερήσωσι τοὺς οἰκείους τόπους ἢ ἐπανενεχθῶσιν αὐτοῖς, καθαιρέσεις ποιοῦσι τῶν ὑπαρχόντων τοῦ καθολικοῦ καιροῦ λαμβανομένων διὰ τῆς τῶν τὸ αἴτιον ποιοῦντων πρὸς τὰ κέντρα καὶ τὰς ἐπαναφορὰς προσνεύσεως. <ιη> Περὶ τύχης ἀξιωματικῆς Καὶ ἡ ἀξιωματικὴ δὲ τύχη συνῆπτε ὥσπερ ταῖς τῆς ψυχῆς οἰκειώσεσιν.

155 (1τ) τὰ οὖν τῆς ἀξίας καὶ τῆς τοιαύτης εὐδαιμονίας δεήσει σκοπεῖν ἀπὸ τῆς τῶν φώτων διαθέσεως καὶ τῆς τῶν δορυφορούντων ἀστέρων οἰκειώσεως αὐτῶν. ἀρσενικοῖς μὲν γὰρ ζωδίοις ὄντων

ἀμφοτέρων τῶν φώτων ἐπικέντρων ἦτοι ἀμφοτέρων πάλιν ἢ καὶ τοῦ ἐτέρου, μάλιστα δὲ τοῦ τῆς αἰρέσεως, καὶ δορυφορουμένων ὑπὸ τῶν εἰς πλανωμένων πρὸς Ἥλιον μὲν ἐφ' ὧν, πρὸς Σελήνην δὲ ἐσπερίων, οἱ γεννώμενοι βασιλεῖς ἔσονται. καὶ ἐὰν οἱ δορυφοροῦντες ἀστέρες καὶ αἵτιοι ἐπικέντροι ᾧσιν, μεγάλοι καὶ δυναμικοὶ καὶ κοσμοκράτορες γίνονται, καὶ ἔτι μάλλον εὐδαίμονες ἐὰν οἱ δορυφοροῦντες δεξιοὶ τοῖς ὑπὸ γῆν κέντροις σχηματίζονται. ἐὰν δὲ τῶν ἄλλων οὕτως ἐχόντων μόνος ὁ Ἥλιος ἢ ἐν ἀρσενικῷ, ἢ δὲ Σελήνῃ ἐν θηλυκῷ, ἐπικέντρον δὲ τὸ ἕτερον τῶν φώτων, ἡγεμόνες ἔσονται ζωῆς καὶ θανάτου κύριοι, ἐὰν δὲ πρὸς τούτοις μήτε οἱ δορυφοροῦντες ἐπικέντροι ᾧσιν ἢ μαρτυρῶσιν τοῖς κέντροις, μεγάλοι μόνον ἔσονται καὶ ἐν ἀξιώμασι τοῖς ἀπὸ μέρους στεφανηφόροις ἢ ἐπιτροπικοῖς ἢ στρατοπεδαρχικοῖς καὶ οὐχὶ τοῖς ἡγεμονικοῖς. ἐὰν δὲ τὰ φῶτα μὴ ἢ ἐπικέντρα, τῶν δὲ δορυφορούντων ἀστέρων οἱ πλείστοι ἦτοι ἐπικέντροι ᾧσιν ἢ καὶ συσχηματίζονται τοῖς κέντροις, ἐν ἀξιώμασι μὲν ἐπιφανεστέροις οὐ γενήσονται, ἐν προαγωγῇ δὲ πολιτικαῖς καὶ μετρίότητι περὶ τὰς κατὰ τὸν βίον προλήψεις, μηδὲ τῶν δορυφορούντων μέντοι κέντροις συνοικειωθέντων ἀνεπίφαντοι ταῖς πράξεσι καὶ ἀπρόκοποι καθίστανται. τέλειον δὲ ταπεινοὶ καὶ κακοδαίμονες ταῖς τύχαις γίνονται ὅταν μὴθ' ἕτερον τῶν φώτων μήτε κεκεντρωμένον ἐν ἀρσενικῷ ζωδίῳ τυγχάνῃ μήτε δορυφορῇται ὑπὸ τῶν ἀγαθοποιῶν.

156 Καὶ ταῦτα μὲν οἷς συντίθεται Πτολεμαῖος καὶ τὰ παρὰ τοῖς ἄλλοις τε καὶ Δωροθέῳ ἐκτιθέμεθα ἵν' ἐκ πολλῶν δοκίμων τῆς ἀληθείας τὴν συμφωνίαν λάβοιμεν. σκέπτεται οὖν ὁ Δωρόθεος ἀπὸ τῶν τριγωνοκρατόρων οὕτως τριπλεύρου κρατέοντος ἐν ᾧ θεὸς Ἥλιός ἐστιν. φησὶ δὲ δεῖν καὶ τῆς ὥρας τὸν κύριον καὶ τοῦ μεσουρανοῦντος καὶ τοῦ βίου πῶς κεῖνται ἐν τῇ γενέσει
 〈σκοπεῖν〉 (ἐὰν γὰρ εὐρεθῶσι καλῶς κείμενοι καλὰ σημαίνουσιν, ἂν δὲ ἐναντίως ἐναντία, ἂν δὲ μέσως μέσα), καὶ τὸν κληρὸν δὲ τῆς τύχης τὸν κατ' αὐτόν (τουτέστιν ἐπὶ μὲν ἡμερινῶν γενέσεων τὸν ἀπὸ Ἥλιου ἐπὶ Σελήνην καὶ τὰ ἴσα ἀπὸ ὠροσκόπου, ἐπὶ δὲ νυκτερινῶν γενέσεων ἀπὸ Σελήνης ἐπὶ Ἥλιον καὶ τὰ ἴσα ὁμοίως ἀπὸ ὠροσκόπου) καὶ τοὺς ὀρώντας αὐτὸν ἀστέρας ποιοῖ τέ εἰσι καὶ πῶς κεῖνται. ἐὰν οὖν ὁ τοῦ κλήρου κύριος εὐρεθῇ ἐν κακῷ τόπῳ καὶ οἱ ἀγαθοποιοὶ ἀπόστροφοι ᾧσι τῆς Σελήνης, οἱ δὲ κακοποιοὶ κεκεντρωμένοι ἢ ἐπανερχόμενοι, γνῶθι δυστυχῇ εἶναι τὸν οὕτω τυχόντα. ἐὰν δὲ ἐν οἰκείῳ ᾧσι τόποις καὶ τὴν Σελήνην ἀγαθοὶ ἐποπτεύωσιν, εὐτυχῇ γνῶθι, δηλονότι αὐτῶν ὀρώντων καὶ τὸν κληρὸν. ἐὰν δὲ πάλιν ἐν ταῖς γενέσεσιν εὖρωμεν τοὺς κακοποιοὺς ἐπικέντρους, τοὺς δὲ ἀγαθοποιοὺς ἐπανερχομένους, καὶ πάλιν ἐὰν ἡ Σελήνη ἀπορρεύσῃ μὲν τῶν κακοποιῶν, συνάψῃ 〈δὲ〉 τοῖς ἀγαθοποιοῖς, οἱ τοιοῦτοι τὰ ὕστερα τοῦ βίου εὐτυχῶς ἔξουσιν. δεύτερον τόπον βιότιο λαχόντες 〈...〉. Ἄλλοι μὲντοι τῶν ἀρχαίων εἰρήκασιν ἐν τῷ τόπῳ τούτῳ τῷ ἰα' μὴ κακοποιεῖν τοὺς κακοποιοὺς παρατυχόντας (ὧν εἷς καὶ Πορφύριος)· ὅμως χρή παραδέχεσθαι αὐτοὺς ποσῶς βλάπτοντας προιούσης τῆς ἡλικίας.

157 πάλιν, φησὶν, ἀρίθμει ἀπὸ τοῦ κυρίου τοῦ δευτέρου τόπου ἕως αὐτοῦ τοῦ δευτέρου καὶ τὸν ἴσον ἀριθμὸν ἐκβαλλε ἀπὸ τῆς ὥρας, καὶ εἰς ὃ ζώδιον ἐκπέσῃ ἐκεῖνο πάλιν σκόπει ποῖον τῶν ἀστέρων ἔχει καὶ πῶς κεῖται ὁμοίως τοῖς ἄνω πρὸς τὸν τόπον καὶ ἀποφαίνου. καὶ ἐὰν μὲν ἀγαθοποιοὶ ἴδωσι τὸν τόπον ἀγαθὰ σημαίνουσιν, εἰ δὲ κακοποιοὶ κακά, ἐὰν δὲ τις τῶν ἀγαθοποιῶν ἴδῃ τὸν τόπον δυτικὸς ὦν καὶ μέλλῃ μετὰ ζήμερας ἀνατολικὸς εἶναι, καὶ οὕτως ὄλβον καὶ πλοῦτον παρέξει. Καὶ περὶ πάντων δὲ τῶν κλήρων ἐντέλλεται οὕτως· ἐὰν καλὸν ζώδιον ἐπέχη ὁ κληρὸς καὶ ὁ τούτου κύριος ἦτοι ὦν ἐν αὐτῷ ἢ ἐν τοιούτῳ καλῷ καὶ ἔξυαυγος, ἀγαθὰ πάμπολλα φέρει τῇ γενέσει, ἐὰν δὲ ἢ ὑπαυγος ἢ μέλλῃ κρύπτεσθαι ἐγγύς, φησὶν, ὅποσα σημαίνουν εἰς ὀλίγον λάμπαντα μαραίνεται αἵψα πεσόντα. λέγει δὲ καὶ τοῦτο· σκέπτου τίς πρῶτος τῶν ἀστέρων ἐν τῇ γενέσει ἔρχεται εἰς τὸν τῆς Σελήνης τόπον ἢ καὶ τὸν τοῦ ὠροσκόπου· ὁ γὰρ προλαμβάνων ἐλθεῖν εἰς τοὺς τόπους τούτους οὗτος μηνύσει τὰ μέτρα τῆς

τύχης. σκέπτεται δὲ τὰς γενέσεις οὕτως ὥς ἐκτίθεται· καὶ γενέσεως τὰ ἐκάστα διίξομεν ὄφρα δαείης. Φέρε δὴ καὶ ἐνταῦθα προσθῶμεν τὸν τρόπον καθ' ὃν καὶ ἄλλοι ἐπισκέπτονται τὰς γενέσεις οἱ περὶ Πετόσιριν καὶ Νεχεψῶ καὶ ἐξ αὐτῶν Ἀντίγονος ὁ Νικαεύς. ἐγένετο, φησὶν, τις ἔχων τὸν μὲν Ἥλιον Ὑδροχόου μοίρα ἡ', τὴν δὲ Σελήνην καὶ τὸν Δία καὶ τὸν ὠροσκόπον τοὺς γ' ἐπὶ τῆς πρώτης μοίρας τοῦ αὐτοῦ ζωδίου Ὑδροχόου, τὸν δὲ Κρόνον Αἰγοκέρωτος μοίρα ι', τὸν δὲ Ἑρμῆν μετ' αὐτοῦ μοίρα ιβ', τὴν δὲ Ἀφροδίτην Ἰχθύων μοίρα ιβ', τὸν δὲ Ἄρεα μετ' αὐτῆς μοίρα κβ', τὸ δὲ μεσουράνημα Σκορπίου μοίρα κβ'.

158 ὁ τοιοῦτος υἱοθετηθεὶς ὑπὸ τινος αὐτοκράτορος συγγενοῦς αὐτὸς περὶ <τὸ> μβ' ἔτος ὁμοίως αὐτοκράτωρ ἐγένετο, καὶ φρόνιμος καὶ πεπαιδευμένος καὶ ὥς θεὸς ἐτιμήθη ναοῖς καὶ τεμένεσιν, καὶ γυναικὶ μιᾷ συζευχθεὶς ἀπὸ παρθενίας ἐγένετο ἄτεκνος, καὶ ἀδελφὴν μίαν ἔσχεν, ἐν ἀπονοίᾳ δὲ καὶ στάσει ἐγένετο πρὸς τοὺς ἰδίους. περὶ δὲ ξγ' ἔτη γενόμενος τελευτᾷ ὑδρωπικῇ δυσπνοίᾳ πεσών. Διὰ τί δὲ ἐν τούτοις ἐγένετο ἐπεξεργάζεται οὕτως. γέγονε δὴ αὐτοκράτωρ οὗτος διὰ τὰ δύο φῶτα τὰ ὄντα ἐπὶ τῆς ὥρας καὶ μάλιστα διὰ τὴν οὖσαν Σελήνην τῆς αἰρέσεως καὶ συναπτουσαν μοιρικῶς τῇ τε ὥρᾳ καὶ τῷ Διὶ μέλλοντι καὶ αὐτῷ ἐῶσαν φάσιν ποιήσασθαι μεθ' ἑπτὰ ἡμέρας, καὶ αὐτῶν τῶν δορυφορούντων αὐτῶν ἀστέρων οἰκείως εὐρεθέντων, τῆς μὲν Ἀφροδίτης ἐν ἰδίῳ ὑψώματι ὑπαρχούσης, τοῦ δὲ Ἄρεως ἐν ἰδίῳ τριγώνῳ καὶ ἐν ἰδίαις μοίραις τὴν στάσιν ἔχοντος, ἀμφοτέρων ἰδιοτοπούντων καὶ ἐπαναφερομένων τῇ Σελήνῃ. προσέτι <δὲ> καὶ ὁ κοσμοκράτωρ Ἥλιος ἐδορυφόρει αὐτὴν ὣν ἐν ταῖς ἐξῆς αὐτῆς μοίραις καὶ αὐτὸς δορυφορούμενος παρὰ τε τοῦ Κρόνου ὄντος ἐν τῷ ἰδίῳ οἴκῳ καὶ Ἑρμοῦ, ἀμφοτέρων ὄντων ἐπὶ ἐῶας ἀνατολῆς. ἐπισημαντέον δὲ ὅτι καὶ ἡ Σελήνη ἔμελλε συνάπτειν λαμπρῷ τινι τῶν ἀπλανῶν τῷ ἐπὶ τῆς κ' μοίρας· οὐ γὰρ μόνον <ἐπὶ τῶν πλανωμένων ἀστέρων τὴν συναφὴν τῆς Σελήνης δεῖ σκοπεῖν ἀλλὰ καὶ τῶν ἀπλανῶν>. Εὐμεγέθης δὲ καὶ ἀνδρεῖος καὶ εὐχαρὶς ἐγένετο διὰ τὸ τὰ δύο φῶτα κεκεντρωθῆαι μάλιστα ἐπὶ τοῦ ὠροσκόπου καὶ ἐν ἀνθρωποειδεῖ καὶ ἀρρενικῷ εἶναι ζωδίῳ.

159 φρόνιμος <δὲ> καὶ πεπαιδευμένος καὶ βαθὺς ὑπῆρχε διὰ τὸ τὸν Ἑρμῆν ἐπὶ ἐῶας φάσεως μετὰ Κρόνου ἐν τῷ ιβ' ζωδίῳ τυγχάνειν καὶ δορυφορεῖν τὸν Ἥλιον. καὶ ἐκ νέας ἡλικίας τοιοῦτος ἀπετελέσθη διὰ τὴν φάσιν· αἰεὶ γὰρ αἱ μὲν ἐῶσι ἀνατολαὶ ἐκ νεότητος ποιοῦσιν, αἱ δὲ ἐσπέριοι ἐπὶ προβάσεως δηλοῦσι τὰς πράξεις. Δεῖ δὲ σκοπεῖν καὶ τοῦ κατὰ κορυφὴν τόπου τὸν κύριον εἰ καλῶς κεῖται καὶ ὁρᾷ τὸν τόπον· ἀνατολικὸς γὰρ ὦν ἐπισήμους καὶ ἐμπράκτους καὶ δυσκαταγωνίστους ποιεῖ καὶ ἐσπέριος δὲ εἰ ἢ καλῶς κείμενος ὥσπερ ἐπὶ τοῦ προκειμένου θέματος (ὁ κύριος τοῦ Σκορπίου Ἄρης καὶ ἀκάκωτος ὦν ἐν Ἰχθύσι τῷ ἰδίῳ τριγώνῳ καὶ ταῖς ἰδίαις μοίραις καὶ ὁρῶν τὸν κατὰ κορυφὴν τόπον), ἐὰν δὲ κακῶς κεῖται ὁ τοῦ κατὰ κορυφὴν τόπου κύριος τὰ ἐναντία ποιεῖ. ἐὰν δέ ποτε οἱ τῶν ἀχρηματίστων τόπων δεσπότης ἐπὶ τῶν χρηματιστικῶν τόπων τύχῃ, μετριότητα βίου δηλοῦσιν· τὸ γὰρ δοξαστικὸν καὶ μεγαλόφρον καὶ δωρητικὸν καὶ ἀνυστικὸν τοῦ προκειμένου διαθέματος ὁ τοῦ Διὸς παρέσχετο ὦν ἐν τῷ ὠροσκόπῳ καὶ δορυφορῶν τὸν Ἥλιον καὶ ὁμόκεντρος ὦν τῇ Σελήνῃ. ἡ δὲ αἰτία τοῦ πολλοῦς ἀντιδίκους καὶ ἐπιβούλους ἐσχηκέναι ἐγένετο ἐκ τοῦ τὰ δύο φῶτα δύναμιν περιέχοντα ἐμπεριέχεσθαι ὑπὸ τῶν δύο κακοποιῶν, τοῦ μὲν Κρόνου ὄντος ἐπὶ τῆς ἐῶας ἀνατολῆς καὶ δορυφορίας, τοῦ δὲ Ἄρεως ἐπὶ τῆς ἐσπερίας. τὸ δὲ περιγενέσθαι τὸ ἐχθρὸν τῶν τοιούτων συνέβαινε μάλιστα διὰ τὸν Ἑρμῆν ἐν Κρόνου οἴκῳ ὄντα μετὰ Κρόνου καὶ ἐν τῷ ιβ' τυγχάνειν ἀμφοτέρους. Τὸ δὲ τιμᾶσθαι αὐτὸν καὶ προσκυνεῖσθαι παρὰ πάντων συνέβη διὰ τὸ τὸν τοῦ Διὸς ἀστέρα ἐπίκεντρον ὄντα δορυφορεῖν τὸν Ἥλιον· ὁ γὰρ αἰεὶ οὕτως δορυφορῶν τὸν Ἥλιον καὶ τὴν Σελήνην ποιεῖ ὑπὸ τῶν ὁμοτίμων ἢ καὶ κρειττόνων δοξάζεσθαι καὶ δορυφορεῖσθαι καὶ προσκυνεῖσθαι, καὶ τὸ εὐεργετικὸν δὲ ἔσχεν διὰ τὸν Δία οὕτως τυχόντα.

τὸ δὲ καὶ πολλοὺς οὕτως εὐεργετεῖν καὶ ὑπὸ πολλῶν, ὡς ἔφην, προσκυνεῖσθαι συνέβη διὰ τὴν τοῦ Ἥλιου καὶ <τῆς> Σελήνης στάσιν ἐπικέντρον δορυφορεῖσθαι οἰκείως παρὰ τῶν εἰς πλανωμένων πάντοτε γὰρ Ἥλιος <ῆ> καὶ Σελήνη ἢ καὶ ἀμφοτέροι μάλιστα περὶ τὰ πρακτικὰ κέντρα τυχόντες (τουτέστι τὸ ὠροσκοπικὸν ἢ τὸ μεσουράνημα) καὶ κατὰ τρόπον ὑπὸ πάντων τῶν ἀστέρων δορυφορούμενοι ποιοῦσι τοὺς ἐπὶ τοιαύτης καταστάσεως γεννωμένους βασιλεῖς παμπόλλων ἔθνων κρατοῦντας. Ἑρμῆς δὲ καὶ Κρόνος ἐν τῷ ἰβ' τυχόντες ἐπὶ ἑώας ἀνατολῆς καὶ δορυφοροῦντες τὸν Ἥλιον ποιοῦσι φρόνιμον, πεπαιδευμένον καὶ μᾶλλον οὐκ ἀγαθοθελῆ ἀλλὰ δολερὸν. Τὸν δὲ τοιοῦτον συνέβη μιᾷ γυναικὶ συζευχθῆναι ἀπὸ παρθενίας οὐ διὰ τὴν Ἀφροδίτην ἐνταῦθα, ἀλλὰ διὰ τὴν Σελήνην ὑπὸ τὰς αὐγὰς τοῦ Ἥλιου φερομένην. καθολικῶς δέ σοι νοεῖσθω ἐπὶ παντὸς θέματος, ἐπὶ τῇ Ἀφροδίτῃ ἐπὶ τίνος κέντρου τύχη ἢ ἐπαναφορᾶς, τῇ δὲ Ἀφροδίτῃ ἢ Σελήνῃ συναφὴν ποιῆται καὶ ἐτέροις ἀστράσι συμπαρατετευχόσι τῇ Ἀφροδίτῃ ἢ καὶ ἐπιμαρτυροῦσιν αὐτῇ, τοὺς γάμους περιποιεῖ τῷ οὕτω γεννωμένῳ, ἐὰν δὲ μόνῃ ἢ Σελήνῃ τῇ Ἀφροδίτῃ τὴν συναφὴν ποιῆται, μονογαμίας ἐστὶ δηλωτικὴ, ἐὰν δὲ καὶ ἢ Σελήνῃ μῆτε τῇ Ἀφροδίτῃ συνάπτῃ μῆτε μὴν τινὶ τῶν συνόντων αὐτῇ ἢ καὶ συμμαρτυρούντων, ἐπὶ φάσιν δὲ φέρηται συνοδικὴν ἢ καὶ πανσεληνιακὴν, αὕτη δὲ ἢ Ἀφροδίτῃ σὺν τινὶ ἀστέρι παρῇ, καὶ οὕτω μονογάμους ποιεῖ ὥσπερ ἐπὶ τῆς προκειμένης γενέσεως.

161 Καὶ ὁ τῆς μοναδελφίας τρόπος τῷ οὕτω γεννωμένῳ κατὰ τὸ ὅμοιον ἐκ τῆς συναφῆς τῆς Σελήνης ἀποδειχθήσεται· ἡ γὰρ Σελήνη μόνῳ τῷ τοῦ Διὸς συνῆψε μέχρι τῆς πρὸς τὸν Ἥλιον <συνοδικῆς> φάσεως. εἰ δὲ καὶ πλείοσι τὴν συναφὴν ἐπεποίητο ἦτοι κατὰ κόλλησιν ἢ καὶ ἐπιμαρτύρησιν, καὶ πλείονας ἂν ἀδελφοὺς εἶχεν· ὅσοι γὰρ ἔχουσιν ἐπὶ γενέσεως τὴν Σελήνην μέχρι τινὸς φάσεως συνάπτουσάν τισιν ἀστράσι, τοσούτους ἀδελφοὺς ἔξουσιν οἱ οὕτω γεννώμενοι. νοεῖσθω οὖν σοὶ καὶ τοῦτο ὡς κατὰ τὴν τῆς Σελήνης συναφὴν τῶν μὲν ἀγαθοποιῶν διδόντων ἀδελφούς, τῶν δὲ κακοποιῶν παραιρουμένων, καὶ οἱ μὲν ἀγαθοποιοὶ μεριστὰ ἀγαθῶν ἀδελφῶν γίνονται ἐπὶ τῶν κέντρων ἢ καὶ ἐπὶ τῶν ἀναφορῶν φανέντες ἐπειδὴν τοῖς φωστῆρσι οἰκείως συμπαρατύχωσιν, οἱ δὲ κακοποιοὶ παραιρέται γίνονται ὅταν καὶ αὐτοὶ ἀνοικείως τοῖς φωστῆρσι συμπαρατύχωσιν. ἐπιβλεπτέον δὲ καὶ τὰς τῶν ζωδίων διαφορὰς ἐπειδὴ περ ἐὰν τύχη δίσωμα ἢ τροπικὰ ἢ καὶ πολύσπερμα τὰ τὸν ἀδελφικὸν λόγον παρέχοντα πολυαδελφίας γίνονται αἷτια. διὰ τί δὲ οὐχὶ ἄρρενα ἀδελφὸν δέδωκεν ἢ Σελήνη συνάπτουσα τῷ τοῦ Διὸς ἀρρενικῷ ὄντι; διότι ὁ Ἥλιος ὠροσκοπῶν ἐν ἀρρενικῷ ζωδίῳ καὶ τὴν συναφὴν τῆς Σελήνης ἀποδεχόμενος ὡς ἐπὶ τὸ πλείστον ἀρρένων σπαναδελφίας αἷτιος γίνεται. Τὸ μὲν οὖν ἄτεκνον τοῦτον γεγενῆσθαι ἢ τοῦ Ἥλιου περὶ τὸ ὠροσκοποῦν στάσις ἀπετέλεσεν· αἰεὶ γὰρ ὁ Ἥλιος ἐπὶ τῶν ἀναφορῶν χρηματίσας ἀτεκνίας αἷτιος γίνεται. διὰ τί δὲ ἐν προσκρούσει γέγονε πρὸς τοὺς συγγενεῖς; διὰ τὴν τοῦ Ἑρμοῦ μετὰ Κρόνου στάσιν.

162 τίς δ' ἡ αἰτία τοῦ τὸν τοιοῦτον υἱοποιηθῆναι; ὁ τοῦ Διὸς ὁμόκεντρος τῇ Σελήνῃ φανεὶς ἐν α' ζωδίῳ. πόθεν δὲ αὐτῷ αἷτιον ἐγένετο τοῦ ὕδρωπος καὶ δυσπνοίας καὶ <τοῦ> θανάτῳ κακῷ μεταστῆναι τοῦ βίου; διότι τῶν κακοποιῶν ἐμπεριεχόντων τὰ δύο φῶτα, πάντων τῶν ἀστέρων ἐν καθύγροις ζωδίοις τὴν στάσιν ἐσχηκότων, τοῦ δυτικοῦ ἐν χερσαίῳ ζωδίῳ ὑπάρχοντος καὶ ὑπὸ τῶν κακοποιῶν ἀνά σχῆμα ἐμπεριεχομένου, εἵπομεν ἂν ὅτι ἐκ τῶνδε τὸ αἷτιον τοῦ ὕδρωπος καὶ τὸ τῆς δυσπνοίας πρόδηλον γενέσθαι· αἰεὶ γὰρ οἱ φθοροποιοὶ ἐμπεριέχοντες τὸν Ἥλιον ἢ καὶ Σελήνην ἢ καὶ ἀμφοτέρους κατὰ τὰ κέντρα κακοθανασίας αἷτιοι γίνονται. Οὐ μόνον δὲ δεῖ ταῦτα σκοπεῖν, ἀλλὰ καὶ τὴν τριταίαν καὶ ἑβδομαίαν καὶ τεσσαρακοσταίαν ἡμέραν τῆς ἐκτροπῆς, ὥσπερ ἐπὶ τῆς προκειμένης γενέσεως ἐν τῇ τεσσαρακοσταίᾳ ἡμέρᾳ εὐρίσκεται <ῆ> Σελήνῃ Καρκίνῳ, ὁ δὲ Ἄρης Κριῷ, καὶ συνέβη τοὺς δύο κακοποιούς ἐν ἐκείνῃ τῇ ἡμέρᾳ ὁρᾶν τὴν Σελήνην, Κρόνον μὲν ἐκ διαμέτρου, Ἄρεα δὲ ἐκ δεξιῶν τετραγώνου· καὶ

τοῦτο οὖν κακοθανασίας αὐτῷ αἴτιον γέγονεν. καὶ οὐ μόνον δεῖ τὴν Σελήνην παρατηρεῖν ἐν ταύταις ταῖς ἡμέραις ἀλλὰ καὶ τοὺς ἄλλους ἀστέρας πῶς κεῖνται ὡς ἐπὶ γενέσεως. Πόσους δ' ὁ τοιοῦτος πληρώσας ζωτικὸν χρόνον τελευτήσει; αὕτη γὰρ ἀφέτης γίγνεται ἐπὶ τῆς τοῦ ὠροσκόπου μοίρας εὐρεθεῖσα, καὶ ὅσαι μοῖραι τοῦ ἀναφορικοῦ ἀπ' αὐτῆς ἕως τῆς τετραγώνου πλευρᾶς (τουτέστι Ταύρου μοίρας α') τοσαῦτα ἔτη βιώσας τελευτήσει, συνάπτουσα δὲ κακοποιῶν ἐν ταῖς μεταξὺ μοίραις ἢ καὶ τῷ Ἡλίῳ κλιμακτῆρας ποιεῖ. Τοσαῦτα μὲν ὡς ἐν συντομίᾳ ἐκ τῶν παρὰ τοῖς ἀρχαίοις εἰρημένων ἐκτίθεται ὁ Ἀντίγονος περὶ τῆς πρώτης <γενέσεως> · ἐξῆς καὶ δευτέρας μνημονεύει οὕτως.

163 ἔστω τινὰ ἔχειν τὸν Ἥλιον ἐν Κριῷ περὶ μοίρας ιθ' ὁρίοις Ἑρμοῦ, Σελήνην ἐν Διδύμοις μοίρα ιε' ὁρίοις Ἀφροδίτης, Κρόνον Ζυγῷ περὶ μοίρας κ' ἀκρόνυχον, Δία Ὑδροχόῳ μοίρα ζ' ὁρίοις Ἑρμοῦ ἐπ' ἀνατολῆς ἑώας, Ἄρην δὲ ἐν Κριῷ περὶ μοίρας ιε' ὁρίοις Ἑρμοῦ, Ἀφροδίτην ὁμοίως Κριῷ περὶ μοίρας ε' ὁρίοις Διός, Ἑρμῆν δὲ ἐν Κριῷ περὶ μοίρας ζ' ὁρίοις Διός, τῶν τριῶν ἔτι ὑπὸ δύσιν ὄντων, ὁ δὲ ὠροσκόπος Καρκίνῳ μοίρα κδ' οἰκοδεσποτήσει τῆς <γενέσεως>, φησὶν, ὁ Ἄρης. ἡ δὲ τριταία τῆς Σελήνης ἐν Καρκίνῳ ἔσται, ἡ ἑβδομαία ἐν Παρθένῳ, ἡ δὲ τεσσαρακοσταία ἐν Σκορπίῳ. [Omitted graphic marker] Ὁ οὕτως ἔχων τοὺς ἀστέρας ἔσται προφανὴς ἐκ προφανῶν, ἐξουσιαστικὸς καὶ πολλοὺς κολάζων, πολυχρήματος διὰ τὸ τρίγωνον (Κρόνου καὶ Διός καὶ Σελήνης ἐν τῷ αὐτῷ ὄντων), ἀδίκως δὲ μὴ κατηγορούμενος διὰ τὴν τοῦ Ἄρεως καὶ Ἑρμοῦ στάσιν ἐπὶ τοῦ μεσουρανήματος ἀμφοτέρων ὄντων ὑπαύγων, προφανὴς δὲ διὰ τὸ τοὺς δ' ἀστέρας ἐν τῷ μεσουρανήματι τυγχάνειν καὶ τὴν προγενομένην σύνοδον· οὐ γὰρ μικρὰ δύνاميς τυγχάνει τῇ προγενομένῃ συνόδῳ ὅποταν κατὰ κέντρον τύχη, μάλιστα τό τε ὠροσκοποῦν καὶ μεσουράνημα.

164 πρὸς δὲ τὰς θηλείας μίξεις ἀνεπίστροφος τυγχάνει καὶ ῥυπαρὸς πρὸς τὰς ἀρρενικὰς μάλιστα μὲν διὰ <τὸ> τὸν Ἄρεα μετὰ τῆς Ἀφροδίτης καὶ Ἑρμοῦ τὴν στάσιν ἔχειν καὶ ἐν Κριῷ ἀσελγεῖ ὄντι καὶ ὁρᾶσθαι καὶ τὴν Ἀφροδίτην ἐκ διαμέτρου ὑπὸ Κρόνου, προσέτι τῷ πάντας αὐτοὺς τοὺς ἀστέρας ἐν ἀρσενικοῖς ζωδίοις εἶναι. ὁ γὰρ Ἥλιος ἐπὶ τοῦ ἰδίου ὑψώματος ὦν καὶ ἐπὶ τοῦ μεσουρανήματος καὶ δορυφορούμενος παρὰ τε τῶν προανηνεγμένων αὐτοῦ ἀστέρων ἔν τε τῷ αὐτῷ ζωδίῳ καὶ τοῦ Διός ἐν Ὑδροχόῳ (ἀεὶ γὰρ δορυφοροῦσιν ἕως τετραγώνου στάσεως τῆς προανηνεγμένης) οὕτως λαμπρὸν τυχόν, ὡς ἔφην, καὶ ἔνδοξον σφόδρα τὸ θέμα ἀπετελέσατο. ὁμοίως καὶ ἡ Σελήνη πλήθουσα ἐν τριγωνικῷ σχήματι πρὸς τε Κρόνον καὶ Δία εὐδαίμονα καὶ πολυχρήματον ἀπειργάσατο καὶ τῇ πατρίδι πολλὰ ἀναθήματα καὶ δωρεὰς παρέχοντα. μὴ λαθέτω δὲ σε μηδὲ τοῦτο ὡς τῶν ἀστέρων ὄντων πάντων ἢ τῶν πλείστων ἐν ἰδίοις ζωδίοις ἢ τόποις συμβαίνει ποιεῖν ἀξιοματικὸν καὶ ἐπισήμους ἄνδρας. οἱ δὲ ζωτικοὶ τούτου χρόνοι γνωρίζονται ἀπὸ τῆς τοῦ Ἡλίου ἀφέσεως καὶ τῆς τετραγώνου αὐτοῦ στάσεως διὰ τὸ εἶναι αὐτὸν ἐν ἐπικαίρῳ τόπῳ καὶ τὴν προγενομένην σύνοδον ἐν τῷ αὐτῷ ζωδίῳ γεγενῆσθαι. Οὕτω μὲν οὖν χρή σκέψασθαι τὰς διδομένας γενέσεις· καὶ τρίτης δὲ ἄλλης γενέσεώς τινος μνημονεύει οὕτως, ὃν φησι ἐν ὀλέθρῳ <τῷ> τε ἰδίῳ καὶ τῶν πατέρων γεγενῆσθαι περὶ κε' ἔτος.

165 τὸν μὲν Ἥλιον καὶ τὸν ὠροσκόπον εἶχε Κριῷ, Σελήνην Ταύρῳ, Κρόνον Κριῷ μετὰ ἡμέρας τρεῖς ἐπὶ ἑώας ἀνατολῆς τὴν φάσιν ποιοῦμενον, Ἑρμῆν ὁμοίως ἐν Κριῷ ἐπὶ ἑώας δύσεως, Δία ἐν Ἰχθύσι ἐπὶ ἑώας ἀνατολῆς, Ἀφροδίτην ἐν Ἰχθύσι ἐπὶ στηριγμοῦ ἑώου, Ἄρεα Ὑδροχόῳ ἐπὶ ἀνατολῆς ἑώας, ὁ κλῆρος τῆς τύχης εἰς Ταῦρον πίπτει· οἰκοδεσποτήσει, φησὶν, ὁ τοῦ Ἄρεως ἀστήρ τῆς γενέσεως. ἡ τριταία τῆς Σελήνης Διδύμοις, ἡ ἑβδομαία ἐν Λέοντι, ἡ τεσσαρακοσταία ἐν Ζυγῷ. Ὁ τοιοῦτος ἐκ μεγίστου γένους καὶ περιφανοῦς, λέγω δὴ πατὴρ καὶ μητρός, ἐνδοξοτάτων μὲν, βιαιοθανατησάντων δέ· οὗτος γὰρ ἐλπίδων μεγάλων γενόμενος καὶ δοκῶν ἦδη ἐπὶ βασιλείαν ἐλθεῖν, κακόβουλος γενόμενος <περὶ τὸ κε' ἔτος ἐσφάλῃ καὶ ἐν κατηγορίᾳ

πρὸς τὸν βασιλέα γενόμενος) ἀνηρέθη μετὰ τινος πρεσβύτου τῶν τοῦ γένους αὐτοῦ (ἐν διαβολῇ καὶ αὐτοῦ γενομένου δι' αὐτόν) πρὸς ταπεινοὺς ἀπηλλαγμένων. τὸ μὲν οὖν προφανῇ αὐτὸν γεγενῆσθαι διὰ τὸ τὸν Ἥλιον ἐν τῷ ὠροσκόπῳ εἶναι καὶ δορυφορεῖσθαι, τὸ δὲ κακόβουλον γεγενῆσθαι διὰ <τὸ> τὸν τοῦ Ἑρμοῦ καὶ Κρόνου ἐν Ἄρεως οἴκῳ τετυχέναι καὶ τινὰ τῶν τοῦ γένους ἀπολέσθαι διὰ τὸ αὐτὸ σχῆμα, τὸ δὲ καὶ αὐτὸν κατακοπῆναι διὰ τὴν Σελήνην εἶναι ἐν Ταύρῳ μελεοκοπουμένῳ ζῳδίῳ καὶ ἀκτινοβολεῖν τὸν Ἄρεα ἐπὶ τῆς ἐπαναφορᾶς τοῦ μεσουρανήματος, τὸ δὲ καὶ ἐξ ἀνθρώπου εἶναι τὴν βλάβην διὰ τὸ τὸν Ἄρεα εἶναι ἐν ἀνθρωποειδεῖ ζῳδίῳ· ἐρωτικὸς μὲν διὰ τὴν Ἀφροδίτην καὶ τὸν Δία, φιλομόναχος δὲ διὰ τὸν τοῦ Ἄρεως ὄντα ἐπὶ τῆς ἐπαναφορᾶς τοῦ μεσουρανήματος καὶ τὸν Ἑρμῆν ὄντα ἐν οἴκῳ τοῦ Ἄρεως, τὸ δὲ περὶ κε' ἔτος τεθνάναι αὐτὸν κακῶς εἶπε διὰ τὴν ἀναφορὰν (οἶμαι τοῦ Ταύρου καὶ τοῦ Ὑδροχόου) τὴν αὐτὴν οὔσαν. Ἐφεξῆς δὲ καὶ ἐτέρων γενέσεων μνημονεύσας τοιοῦτοτρόπως σκέπτεται, ἐν αἷς φησιν ὅτι μονογενῶς ἡ Ἀφροδίτη ἀεὶ ἀποκεκλικυῖα τοῦ κατὰ κορυφὴν τόπου ἐπὶ τῶν ἀνδρῶν ἀκαταστασίαν ἐν τοῖς κατὰ γυναικῶν ποιεῖ, ὁ δὲ τοῦ Ἄρεως ὁμοίως μονογενῶς καὶ αὐτὸς ἀποκεκλικῶς τοῦ κατὰ κορυφὴν ἐπὶ τῶν γυναικῶν ἀκαταστασίαν ἐν τοῖς κατ' ἀνδρῶν ποιεῖ.

166 φησὶ δὲ ὅτι πάντοτε ἡ Σελήνη ἢ καὶ τινες τῶν πλανωμένων ἀστέρων τυχόντες ἐπὶ τινος κέντρου προσθετικοὶ τῷ μήκει καὶ πλάτει μετὰ τινος τῶν λαμπρῶν ἀπλανῶν, οἷον Λέοντος τοῦ ἐπὶ τῆς καρδίας τοῦ καλουμένου Βασιλίσκου περὶ μοῖραν ε', ποιοῦσι τὰς τύχας μεζίζοντας καὶ ἐνδοξοτάτας, τὸ δὲ αὐτὸ καὶ ἐπὶ τῆς Ὑδροχόου μοίρας κ' ποιοῦσιν. καὶ ἐπὶ τῆς ιε' μοίρας τοῦ Ταύρου παραβάλλουσα ἡ Σελήνη καὶ τῷ πλάτει πλουσίους, οἰκονομικοὺς ποιεῖ καὶ μεγιστᾶνας, ἐπὶ δὲ τῆς κζ' μοίρας τυχοῦσα ὁμοίως ποιεῖ λαμπροὺς ἄρχοντας, χρηματιστικούς δὲ πάντας καὶ εὐσεβεῖς, τῷ δὲ λαμπρῷ ἀστέρι παραβάλλουσα τῷ ἐπὶ τῆς λ' μοίρας ποιεῖ ἄρχοντας ἢ ναυάρχους λαμπροὺς. τὸ δὲ ὅμοιον γίνεται καὶ ἐπὶ τῆς ζ' μοίρας τοῦ Σκορπίου· ποιεῖ φίλους βασιλέων ἢ διαδόχους ὠμοὺς καὶ παραβούλους καὶ ἀποδημητικούς, στρατιωτικούς. οὕτως οὖν, φησὶν, καὶ ἐπὶ τῶν ἄλλων ἀπλανῶν ἀστέρων καταστοχαστέον. Πάλιν δὲ λέγει ὅτι οἱ ἔχοντες τὴν Σελήνην ἀγαθοποιοῖς συνάπτουσιν, <τὴν> δὲ ἀπόρροϊαν ἀπὸ λαμπρῶν ἀστέρων ποιουμένην, οὗτοι ὑποτάσσονται <τοῖς> ἔχουσι τὴν Σελήνην παραβάλλουσαν λαμπρῷ τινὶ τῶν κατὰ ζῳδίων. καὶ αὐτοὶ οὐκ εἰσὶ βιαιοθάνατοι· εἰσὶ γάρ τινες ἐξυπηρετούμενοι μοῖραι, καθὼς ὁ βασιλεὺς Νεχεψῶς ἐν τῇ καθολικῇ λέγει. ἐπὶ δὲ τῶν ἀδόξων γενέσεων εὐρήσεις τὴν Σελήνην ἀφαιροῦσαν τῷ μήκει καὶ τῷ πλάτει καὶ τῷ φωτὶ καὶ πρὸς κακοποιοὺς φερομένην· οὕτω γὰρ ποιεῖ τοῖς τε σώμασιν ἀσθενεῖς καὶ ταῖς ψυχαῖς προσκοπτικούς. Καὶ ἐκ τῶν Σαλμεσχοινιακῶν δὲ βιβλίων ἀναλεξάμενος ὡς ἔστιν ἐκεῖ οὕτως λέγει.

167 σκοπητέον δὲ καὶ τοὺς δεκανοὺς ἐπειδὴ περὶ ὁ μὲν πρῶτος τοῦ ὠροσκόπου χρηματίζει περὶ τοκετοῦ, ὁ δὲ ἀπὸ τούτου δεκανὸς κή', ὃς μεσουρανεῖ πρωΐ, χρηματίζει περὶ βίου, ὁ δὲ κε', ὃς μεσουρανεῖ μεσημβρίαν, χρηματίζει περὶ ἀρρωστίας, ὁ δὲ <ι> θ', ὃς ἀνατέλλει ἐν τῷ ἀπηλιώτῃ ὀψέ, χρηματίζει περὶ σίνους, ὁ δὲ ιζ', ὃς ἀνατέλλει ἐν τοῖς λιβυκοῖς, χρηματίζει περὶ γάμου καὶ γυναικῶν, ὁ δὲ η', Ἄιδου θύρα, χρηματίζει περὶ τέκνων, ὁ δὲ ἐν τῷ ὑπὸ γῆν χρηματίζει περὶ θανάτου. οὗτοί εἰσιν οἱ τόποι οἷς χρῶνται ἐπὶ πάσης γενέσεως οἱ παλαιοὶ Αἰγύπτιοι. τοσαῦτα μὲν οὖν ἐκκείσθω περὶ ψυχῆς καὶ βίου καὶ προκοπῆς, ἐτέρου δὲ σκέμματος κατὰ τὸ ἐξῆς ὁμοίως ἀρξώμεθα. <ιθ'> Περὶ πράξεως ποιότητος λαμβάνεται δὲ καὶ γνωρίζεται ἡ ποιότης τῆς πράξεως ἀπὸ τοῦ Ἥλιου καὶ τοῦ μεσουρανοῦντος ζῳδίου. σκοπεῖν γὰρ δεήσει τὸν τὴν φάσιν ἑῶαν ἔγγιστα πρὸς Ἥλιον πεποιημένον καὶ τὸν ἐπὶ τοῦ μεσουρανήματος ὅταν μάλιστα τὴν συναφὴν τῆς Σελήνης ἐπέχη, κἂν μὲν ὁ αὐτὸς ἦ ἀστήρ <ὁ> ἀμφοτέρα ἔχων τὰ εἰρημένα τούτῳ μόνῳ προσχρηστέον, κἂν μὲν εὐρεθῇ δὲ εἷς ἔχων ἀμφοτέρα ἀλλὰ πρὸς ἓνα μόνον ἔχη ὁμοίως αὐτῷ χρῆσώμεθα, ἐὰν δὲ ἕτερος ἦ ὁ τὴν ἔγγιστα φάσιν πεποιημένος καὶ

ἕτερος ὁ τῷ μεσουρανήματι ἢ καὶ τῇ Σελήνῃ συνοικειούμενος ἀμφοτέροις χρηστέον τὰ πρῶτα διδόντας τῷ κατ' ἐπικράτησιν πλείους ἔχοντι ψήφους εἰς τὴν οἰκοδεσποτείαν ἐν τοῖς ἐ τρόποις. ἐὰν δὲ μηδὲ εἰς εὐρίσκηται μήτε φάσιν ἔχων μήτε ἐπὶ τοῦ μεσουρανήματος, τὸν κύριον αὐτοῦ τοῦ μεσουρανήματος παραληπτέον, πρὸς ἐπιτηδεύσεις μέντοι τὰς κατὰ καιροῦς, ἄπρακτοι δὲ οἱ τοιοῦτοι γίνονται.

168 ὁ μὲν οὖν τῆς πράξεως τὴν οἰκοδεσποτείαν λαβὼν ἀστήρ οὕτω διακριθήσεται, τὸ δὲ ποῖον τῆς πράξεως ἔκ τε τῆς ἰδιοτροπίας τῶν γ ἀστέρων Ἄρεως, Ἀφροδίτης, Ἑρμοῦ καὶ τῆς τῶν ζῳδίων ἐν οἷς ἂν τύχῃσι παραπορευόμενοι, καὶ ἔτι ἐκ τῆς ἐπιπλοκῆς τῶν ἄλλων ἀστέρων πρὸς τοὺς γ Ἄρην, Ἀφροδίτην, Ἑρμῆν. Ταῦτ' ἀσχεδὸν φησι Δωρόθεος λέγων οὕτως δίζεο καὶ πρῆξιν τίς τ' ἀνέρος ἐστὶν ἐκάστου. τῶν μέντοι κέντρων προτάττει τὸ μεσουράνημα, β' τὸ ὑποχθόνιον, τρίτον τὸν ὠροσκόπον, δ' τὸν κλῆρον τῆς τύχης τοῦ γὰρ δύνοντος οὐ μνημονεύει. καὶ ὅταν, φησὶν, τοὺς τόπους τούτους πάντας ἐρήμους εὖρης ἀπὸ τῶν τριῶν ἀστέρων Ἄρεως, Ἀφροδίτης, Ἑρμοῦ, τότε σκέπτου τίς τὴν συναφὴν τῆς Σελήνης ἔσχεν ἐν τῇ γενέσει, ἣν δὲ καὶ ταύτην ἔρημον εὖρης σκόπει τίς πρὸς τὸν ἥλιον ἔσχεν. ἡγοῦμαι ἐνταῦθα μὴ δεῖν τὸν συνάπτοντα τῷ ἥλῳ λαμβάνειν (ὑπαυγος γὰρ ἔσται), ἀλλὰ μᾶλλον <τὸν> τὴν φάσιν τὴν ἐφ' ἧς ἔγγιστα πρὸς αὐτὸν πεποιημένον ὥς φησι καὶ Πτολεμαῖος. ἐὰν δὲ καὶ οὕτω μὴ εὖρης τότε τὸ ζ' ζῳδῖον ἀπὸ τῆς ὥρας, τελευταῖον δὲ πάντων τὸ δεύτερον ζῳδῖον ὃ ἐστὶ τρίγωνον ἀριστερὸν τῷ μεσουρανήματι. χρὴ οὖν σκοπεῖν τὰ τε πρῶτα ἐν τούτοις καὶ τὸν ἐνδύναμον τῶν γ ἀστέρων ἐπικείμενον καὶ τούτῳ προσνέμειν τὸ ποῖον τῆς πράξεως. Ὁ μὲν οὖν Ἑρμῆς τὸ πράσσειν παρέχων ποιεῖ τοὺς ἀνὰ λόγον ἔχοντας τὸ ζῆν καὶ ἐμπόρους, ἂν δὲ καὶ ὁ τοῦ Κρόνου αὐτῷ συμπαρῇ ἄλλοτρίων οἰκονόμους, ὄνειροκρίτας ἢ ἐν ἱεροῖς ἀναστρεφόμενους προφάσει μαντειῶν καὶ ἐνθουσιασμῶν, ὁ δὲ τοῦ Διὸς νομογράφους καὶ ῥήτορας, σοφιστάς.

169 Ὁ δὲ τῆς Ἀφροδίτης τὸ πράσσειν παρέχων ποιεῖ τοὺς παρ' ὀσμαῖς ἀνθῶν ἢ μύρων ἢ οἴνοις ἢ χρώμασιν ἢ βαφαῖς τὰς πράξεις ἔχοντας, κἂν μὲν ὁ τοῦ Κρόνου μαρτυρῆσι ἐμπόρους τῶν πρὸς ἀπόλαυσιν καὶ κόσμον, γόητας δὲ καὶ φαρμακοὺς καὶ προαγωγούς, ἐὰν δὲ ὁ τοῦ Διὸς ἀθλητάς, στεφανηφόρους, τιμῶν καταξιούμενους, ὑπὸ θηλυκῶν προσώπων προβιβαζομένους. Ὁ δὲ τοῦ Ἄρεως μετὰ μέντοι τοῦ ἥλιου σχηματισθεὶς τοὺς διὰ πυρὸς ἐργαζομένους ποιεῖ οἶον μαγείρους, χωνευτάς, χαλκέας, χωρὶς δὲ τοῦ ἥλιου τοὺς διὰ σιδήρου οἶον τέκτονας, ναυπηγούς, γεωργούς, λατόμους, κἂν μὲν ὁ τοῦ Κρόνου αὐτῷ μαρτυρῆσι ναυτικούς, ὑπονομευτάς, θηριοτρόφους, περιχύτας, ἐὰν δὲ ὁ τοῦ Διὸς στρατιώτας, τελώνας, πορθμέας, πανδοκέας. Πάλιν δὲ δύο τῶν τὰς πράξεις παρεχομένων εὐρεθέντων ἐὰν μὲν ὁ τοῦ Ἑρμοῦ καὶ ὁ τῆς Ἀφροδίτης λάβωσι τὴν οἰκοδεσποτίαν, ἀπὸ μουσικῶν καὶ ὀργάνων καὶ μελωδιῶν ἢ ποιημάτων καὶ ῥυθμῶν ποιοῦσι τὰς πράξεις, καὶ μάλιστα ὅταν τοὺς τόπους ὧσιν ἀμφιλαχόντες ἀποτελοῦσι θυμελικούς, ὑποκριτάς, ὀρχηστάς, ὀργανοποιούς, χορδοστρόφους, ὑφάντας, ζωγράφους, κηροπλάστας, ἐὰν δὲ καὶ ὁ τοῦ Κρόνου πάλιν αὐτοῖς συσχηματισθῇ ποιεῖ αὐτοὺς καὶ τὰ γυναικεῖα κόσμια ἐμπορευομένους, ἐὰν δὲ ὁ τοῦ Διὸς δικολόγους, λογιστηρίων προϊσταμένους, διδασκάλους, ὄχλων προεστῶτας.

170 Ἐὰν δὲ ὁ τοῦ Ἑρμοῦ καὶ ὁ τοῦ Ἄρεως ἅμα τὴν κυρίαν λάβωσι τῆς πράξεως ποιοῦσιν ἀνδριαντοποιούς, ὀπλουργούς, ἱερογλύφους, ζωοπλάστας, παλαιστάς, ἱατροὺς, χειρουργούς, κατηγόρους, μοιχικούς, κακοπράγμονας, πλαστογράφους, κἂν μὲν ὁ τοῦ Κρόνου αὐτοῖς μαρτυρῆσι φονέας, λωποδύτας, ληστές, ἀπελάτας, ῥαδιουργούς, ἐὰν δὲ ὁ τοῦ Διὸς φιλόπλους, φιλομάχους, δραπέτας, πράκτορας, δεινούς, ἄλλοτρίων ὑπεξερχομένους καὶ διὰ τῶν τοιούτων πορίζοντας. Ἐὰν δὲ ὁ τῆς Ἀφροδίτης καὶ <ὁ> τοῦ Ἄρεως ἅμα τὴν οἰκοδεσποτίαν λάβωσι ποιοῦσι μυρουργούς, βαφέας, κασσιτερουργούς, μολυβδουργούς, χρυσοχόους, ἀργυροκόπους, ὀπλορχηστάς, φαρμακοποιούς, ἱατροὺς, κἂν μὲν ὁ τοῦ Κρόνου αὐτοῖς μαρτυρῆσι ἱερῶν ζώων

θεραπευτὰς ἢ ἀνθρώπων ἐνταφιαστάς, θρηνηδούς, στωμύλους, τυμβαύλας, ἐνθουσιαστάς, ἐὰν δὲ ὁ τοῦ Διὸς ἱεροπλόκους, οἰωνιστάς, γυναικῶν προῖσταμένους, γάμων ἐρμηνευτὰς καὶ διὰ τῶν τοιούτων ζῶντας ἀπολαυστικῶς ἅμα καὶ ῥιψοκινδύνους. Καὶ τῶν ζωδίων δὲ ἐν οἷς ἂν ὦσιν οἱ τὸ πράσσειν παρέχοντες αἱ φύσεις καὶ ἰδιοτροπία παραλαμβάνονται πρὸς τὸ ποικίλον τῶν πράξεων. τὰ μὲν ἀνθρωποειδῆ συνεργεῖ πρὸς τὰς ἐπιστημονικὰς καὶ περὶ τὴν ἀνθρωπίνην χρεῖαν, τὰ δὲ τετράποδα πρὸς τὰς μεταλλικὰς καὶ οἰκοδομικὰς καὶ τεκτονικὰς, τὰ δὲ τροπικὰ καὶ ἰσημερινὰ πρὸς τὰς ἐρμηνευτικὰς, μεταβολικὰς καὶ μετρικὰς καὶ ἰατρικὰς, τὰ δὲ χερσαῖα καὶ κάθυγρα πρὸς τὰς ἐν ὑγροῖς ἢ δι' ὑγρῶν καὶ τὰς βοτανικὰς καὶ ναυπηγικὰς, ἔτι δὲ περὶ ταφὰς ἢ ἀλείας.

171 Ἰδίως δὲ καὶ ἡ Σελήνη ὅταν τὸν πρακτικὸν τρόπον ἐπισχῇ τὸν ἀπὸ συνόδου δρόμον ποιουμένη σὺν τῷ τοῦ Ἑρμοῦ, ἐν μὲν Ταύρῳ καὶ Αἰγοκέρῳ, Καρκίνῳ ποιεῖ μάντεις, θύτας, λεκανομάντεις, ἐὰν δὲ ἐν Τοξότη καὶ Ἰχθύσι νεκυομάντεις καὶ δαιμόνων κινητικούς, ἐν δὲ Παρθένῳ καὶ Σκορπίῳ μάγους, ἀστρολόγους, ἀποφθεγγομένους, προγνώσεις ἔχοντας, ἐν δὲ Ζυγῷ καὶ Κριῷ καὶ Λέοντι θεολήπτους, ἐφορκιστάς, ὄνειροκρίτας. Τὸ μὲν οὖν αὐτῶν τῶν πράξεων εἶδος διὰ τῶν τοιούτων καταστοχαστέον, τὸ δὲ μέγεθος αὐτῶν ἐκ τῆς τῶν οἰκοδεσποτησάντων γνωρίζεται ἀστέρων δυνάμεως. ἀνατολικοὶ γὰρ ὄντες ἢ ἐπίκεντροι ποιοῦσι τὰς πράξεις αὐθεντικὰς, δυτικοὶ δὲ ἢ ἀποκεκλικότες τῶν κέντρων ὑποτακτικὰς, καὶ ὑπὸ μὲν ἀγαθοποιῶν ὀρώμενοι ἐνδόξους καὶ ἐπικερδεῖς, ὑπὸ δὲ κακοποιῶν ταπεινὰς καὶ ἀδόξους καὶ ἀπερικτήτους, Κρόνου μὲν οὖν ἐναντιούμενου καταψύξεις, Ἄρεως δὲ ῥιψοκινδυνίας. Ἐκκείσθω πάλιν τὰ παρὰ Δωροθέῳ τοιαῦτα οὕτω περὶ κλήρου στρατιᾶς. Ὅσοι δ' ἐν στρατίῃσι φιλοπτολέμοισιν ἔσονται τῇδε διδαγμοσύνη πεπνυμένος ἐξαγορεύσεις. πρῶτα μὲν ἐκ Φαίνοντος ἀρίθμει μέχρι Σελήνης, ἐξ ὥρης δὲ μεταῦθις, ἐπὶ δὲ τοιοῦτος ἀριθμὸς Σκορπίον εἰσαφίκηται ἢ ἐς δέμας Ἀρνειοῦ οἴκους εἰς Ἄρεως ἢ ἀστέρος ἀγκυλομήτεω Αἰγοκέρῳτα καὶ Ὑδροχόον, στρατίῃσιν ἔνεσται κεῖνος ἀνὴρ.

172 κἂν κέντρον ἔχη πτολιπόρθιος Ἄρης λεύσσω ἀγλαὰ φῶτα καὶ ἦν βεβήσιν ἐν ὥρῃ αὐγῇ, εἴσπρηξιν <δὲ> λάχει βιότοιο μερίζει. οὐ μὴν ἐν στρατίῃ ποτὲ κύδιμος ἔσεται ἀνὴρ εὐτέ νυ μὴ σύγκρασιν ἔχη Κρονίδης τε καὶ Ἄρης. <κ'> Περὶ δούλων Περὶ δούλων σκέπτου τὸν κλῆρον αὐτῶν. οὗτος δὲ λαμβάνεται ἀπὸ Ἑρμοῦ ἐπὶ Σελήνην καὶ τὰ ἴσα ἀπὸ τοῦ ὠροσκόπου ἐπὶ ἡμέρας, νυκτὸς ἔμπαλιν. σκόπει οὖν τὸν τρόπον εἰς ὃν ἂν πέσῃ ὁ κλῆρος καὶ τοὺς ἐσχηματισμένους ἀστέρας πρὸς αὐτόν· ἀγαθῶν μὲν γὰρ ὀρώντων ἀγαθοὶ καὶ ἐπὶ καλῷ οἱ δοῦλοι ἔσονται, κακῶν δὲ τὸ ἐναντίον. ἄλλοι δὲ ἔλαβον οὕτως τὰ περὶ δούλων ἀπὸ Ἑρμοῦ λαβόντες ἕως τοῦ τῆς τύχης κλήρου καὶ τὰ ἴσα ἀπὸ ὠροσκόπου ἐξέβαλον. <κα'> Περὶ γάμου ἥτοι συναρμογῶν Καὶ ἐνταῦθα τὰ παρὰ Πτολεμαίου πρῶτον ἐκτιθέμεθα. ὥς φησιν, περὶ μὲν τῶν κατὰ νόμους ἀνδρῶν καὶ γυναικῶν συμβιώσεων οὕτω σκεπτέον. ἐπὶ μὲν τῶν ἀνδρῶν ἀφορᾷν δεῖ τὴν Σελήνην αὐτῶν πῶς διάκειται. ἐὰν γὰρ εὐρεθῇ ἐν τοῖς ἀπηλιωτικοῖς τεταρτημορίοις (ἀπηλιωτικὰ δὲ αὐτῆς εἰσι τὰ ἀπὸ συνόδου <ἢ καὶ> πανσελήνου μέχρι τῆς διχοτόμου) νεογάμους ποιεῖ τοὺς ἄνδρας ἢ νεωτέρας παρ' ἡλικίαν συμβάλλοντας, ἐὰν δὲ εὐρεθῇ ἐν τοῖς λιβυκοῖς (λιβυκὰ δὲ τὰ ἀπὸ πρώτης διχοτόμου ἕως πανσελήνου καὶ τὰ ἀπὸ δευτέρας ἕως συνόδου) βραδυγάμους ἢ πρεσβυτέρας συνιόντας, εἰ δὲ καὶ ὑπ' αὐγὰς εἴῃ καὶ Κρόνῳ συσχηματιζομένη τέλεον ἀγάμους ποιεῖ.

173 ἔπειτα ἐὰν μὲν ἐν μονοειδεῖ ζωδίῳ ἢ καὶ ἐν τῶν ἀστέρων συνάπτουσα τύχη μονογάμους ἀποτελεῖ, ἐὰν δὲ ἐν δισώμῳ ἢ καὶ πολυμόρφῳ ἢ καὶ πλείοσιν ἐν τῷ αὐτῷ ζωδίῳ τὴν συναφὴν ἐπέχουσα πολυγάμους. κἂν μὲν οἱ τὰς συναφὰς ἐπέχοντες τῶν ἀστέρων ἥτοι κατὰ κολλήσεις ἢ μαρτυρίας ἀγαθοποιοὶ τυγχάνωσι λαμβάνουσι γυναῖκας ἀγαθὰς, ἐὰν δὲ κακοποιοὶ τὰς ἐναντίας, Κρόνος μὲν γὰρ ἐπισχὼν τὴν συναφὴν περιποιεῖ γυναῖκας ἐπιπόνους καὶ αὐστηράς,

Ζεὺς δὲ σεμνὰς καὶ οἰκονομικάς, Ἄρης δὲ θρασεῖας καὶ ἀνυποτάκτους, Ἀφροδίτη <δὲ> εὐμόρφους καὶ ἐπιχαρίτους, ἱλαράς, Ἑρμῆς δὲ συνετὰς καὶ ὀξεῖας, ἔτι δὲ ἡ Ἀφροδίτη μετὰ μὲν Διὸς ἢ Κρόνου ἢ μεθ' Ἑρμοῦ βιωφελεῖς καὶ φιλάνδρους καὶ φιλοτέκνους, μετὰ <δὲ> Ἄρεως μοιχικάς καὶ ἀστάτους, Ἐπὶ <δὲ τῶν> γυναικῶν ἀφορᾶν δεῖ τὸν Ἥλιον αὐτῶν ἐπειδήπερ καὶ αὐτὸς ἐν τοῖς ἀπηλιωτικοῖς πάλιν τυχῶν τεταρτημορίοις (τὰ δὲ ἀπηλιωτικά ἐνταῦθα πάλιν ἐπὶ τοῦ Ἥλιου τὰ ἀπὸ τοῦ ὠροσκοποῦ μέχρι τοῦ μεσουρανήματος καὶ ἀπὸ τοῦ δύνοντος μέχρι τοῦ ὑπογείου) ποιεῖ τὰς ἐχούσας αὐτὸν οὕτω διακείμενον ἥτοι νεογάμους ἢ νεωτέροις συμβαλλούσας, ἐν δὲ τοῖς λιβυκοῖς (τοῖς διαμέτροις ἐναντίως δηλονότι τῶν προειρημένων) βραδυγάμους ἢ πρεσβυτέροις παρ' ἡλικίαν ζευγνυμένας, κἂν μὲν ἐν μονοειδεῖ ζῳδίῳ τύχη ἢ μεθ' ἐνὸς ἐώου τῶν ἀστέρων μονογάμους, ἐὰν δὲ ἐν δισώμῳ ἢ πολυμόρφῳ ἢ πάλιν πλείοσιν ἐώοις συσχηματισθεῖς πολυγάμους, Κρόνου μὲν συσχηματισθέντος τῷ Ἠλίῳ ἐπιπόνους, καθεστῶτας καὶ χρησίμους, Διὸς δὲ σεμνοῦς, Ἄρεως δὲ ἀστόργους, δράστας, Ἀφροδίτης δὲ καθαρίους καὶ εὐμόρφους, Ἑρμοῦ δὲ βιωφελεῖς, Ἀφροδίτης δὲ μετὰ μὲν Κρόνου νωχελεῖς <καὶ ἀσθενεστέρους> ἐν τοῖς ἀφροδιείοις, μετὰ δὲ Ἄρεως θερμούς καὶ καταφερεῖς καὶ μοιχώδεις, μετὰ δὲ Ἑρμοῦ περὶ παῖδας ἐπτοημένους.

174 Διαμένουσι δὲ ἐπίπαν αἱ συμβιώσεις ὅταν ἀμφοτέρων τῶν γενέσεων τὰ φῶτα τύχη συμφώνως συσχηματιζόμενα (τουτέστιν ἢ τρίγωνα ἀλλήλοις ἢ ἐξάγωνα), καὶ μάλιστα ὅταν ἐναλλάξ τοῦτο συμβῇ, πολὺ δὲ πλέον ὅταν ἡ τοῦ ἀνδρὸς Σελήνη τῷ τῆς γυναικὸς Ἠλίῳ διαλύονται δὲ ἐκ τῶν τυχόντων καὶ ἀπαλλοτριοῦνται τέλεον, ὅταν αἱ προειρημέναι τῶν φώτων στάσεις ἢ ἐν ἀσυνδέτοις ζῳδίοις τύχωσιν ἢ ἐν διαμέτροις ἢ τετραγώνοις. κἂν μὲν οἱ ἀγαθοποιοὶ τοὺς συμφώνους τῶν φώτων συσχηματισμοὺς ἐπιθεωρήσωσιν ἡδεῖας καὶ προσηνεῖς τὰς διαμονὰς τηροῦσιν, ἐὰν δὲ οἱ κακοποιοὶ μαχίμους καὶ ἐπιζημίους. καὶ πάλιν ἐπὶ τῶν ἀσυμφώνων στάσεων οἱ μὲν ἀγαθοποιοὶ τοῖς φωσὶ μαρτυρήσαντες οὐ τέλεον ἀποκόπτουσι τὰς συμβιώσεις, ἀλλὰ ποιοῦσιν ἐπανόδους συντηρούσας τὸ φιλόστοργον, οἱ δὲ κακοποιοὶ μετὰ τινος ἐπηρείας καὶ ὕβρεως ποιοῦσι τὰς διαλύσεις τοῦ μέντοι Ἑρμοῦ μόνου σὺν αὐτοῖς γενομένου περιβοήσεσι καὶ ἐγκλήμασι περικυλίσονται, μετὰ δὲ τοῦ τῆς Ἀφροδίτης ἐπιμοιχίαις καὶ φαρμακείαις ἢ τοῖς τοιούτοις. Πρὸς <δὲ> τούτοις ὁ τῆς Ἀφροδίτης μετὰ τοῦ Ἄρεως ἀπλῶς ἐρωτικὰς διαθέσεις ποιεῖ, προσόντος δὲ καὶ τοῦ Ἑρμοῦ περιβοησίας, ἐν δὲ τοῖς ζῳδίοις Αἰγοκέρῳ καὶ Ἰχθύσιν ἀδελφῶν ἢ συγγενῶν ἐπιπλοκάς. κἂν μὲν ἐπὶ τῶν ἀνδρῶν ἢ Σελήνῃ αὐτοῖς συμπάρῃ ποιεῖ δυσὶν ἀδελφαῖς ἢ συγγενέσι συνερχομένους, ἐὰν δὲ ἐπὶ τῶν γυναικῶν ὁ τοῦ Διὸς δυσὶν ἀδελφοῖς ἢ συγγενέσιν.

175 πάλιν δὲ μετὰ Κρόνου ὁ τῆς Ἀφροδίτης τυχῶν ἀπλῶς μὲν ἡδεῖας καὶ εὐπαθεῖς ποιεῖ τὰς συμβιώσεις, προσόντος δὲ τοῦ Ἑρμοῦ καὶ βιωφελίμους, προσγενομένου δὲ τοῦ Ἄρεως ἀστάτους καὶ βλαβεράς καὶ ἐπιζήλους. κἂν μὲν ὁμοιοσχήμων ἢ αὐτοῖς πρὸς ὁμήλικας ποιεῖ τὰς ἐπιπλοκάς, ἐὰν δὲ ἀνατολικώτερος <αὐτῶν πρὸς νεωτέρους ἢ νεωτέρας, ἐὰν δὲ δυτικώτερος πρὸς> πρεσβυτέρους ἢ πρεσβυτέρας. ἐὰν δὲ ἐν τοῖς ἐπικοίνοις ὥσι ζῳδίοις ὁ τῆς Ἀφροδίτης καὶ <ὁ> τοῦ Κρόνου (τουτέστιν Αἰγοκέρῳ καὶ Ζυγῷ) συγγενικὰς ποιοῦσι τὰς συνελεύσεις. ὠροσκοπήσαντι δὲ ἢ μεσουρανήσαντι Σελήνῃ μὲν συμπροσγενομένη ποιεῖ τοὺς μὲν ἄρρενας μητράσιν ἢ μητρὸς ἀδελφαῖς ἢ μητρναῖς συνέρχεσθαι, τὰς δὲ θηλείας υἱοῖς ἢ υἱῶν ἀδελφοῖς ἢ θυγατέρων ἀνδράσιν, Ἥλιος <δὲ> μάλιστα δυτικῶν ὄντων τῶν ἀστέρων τοὺς μὲν ἄρρενας θυγατράσι ἢ θυγατέρων ἐξ ἐτέρου γάμου ἀδελφαῖς ἢ γυναιξὶν υἱῶν, τὰς δὲ θηλείας πατράσιν ἢ πατέρων ἀδελφοῖς. ἐὰν δὲ οἱ προκείμενοι συσχηματισμοὶ τῶν μὲν συγγενικῶν ζῳδίων μὴ τύχωσιν, ἐν θηλυκοῖς δ' ὥσι τόποις καὶ προσώποις, ποιοῦσι καὶ οὕτω καταφερεῖς, ἐπ' ἐνίων δὲ μορφώσεων καὶ ἀσελγεῖς ὥς ἐπὶ τῶν ἐμπροσθίων τοῦ Κριοῦ καὶ τῆς <Ἰάδοσ> καὶ τῶν ὀπισθίων τοῦ Λέοντος καὶ τοῦ προσώπου <τοῦ> Αἰγοκέρῳ. ὄντες δὲ κατὰ μὲν τῶν

πρώτων δύο κέντρων τοῦ τε ἀπηλιωτικοῦ καὶ τοῦ μεσημβρινοῦ παντελῶς ἀναδεικνύουσι τὰ πάθη καὶ ἐπὶ δημοσίων τόπων προάγουσιν, κατὰ δὲ τῶν ἐσχάτων δύο τοῦ τε λιβυκοῦ καὶ
〈τοῦ〉 βορεινοῦ κρύφια τὰ πάθη ἢ στείρας καὶ ἀτρήτους, Ἄρεως δὲ προσόντος ἀποκόπους ἢ τριβάδας.

176 Καθόλου δὲ καθαρίους καὶ σεμνοὺς τοὺς ἄνδρας ποιεῖ, περὶ δὲ ἀφροδίσια ἔνεκα φυσικῆς χρείας καταγινομένους ὁ τοῦ Ἄρεως χωρισθεὶς μὲν τοῦ τῆς Ἀφροδίτης καὶ τοῦ Κρόνου, μαρτυρηθεὶς δὲ ὑπὸ τοῦ Διός, μετὰ Κρόνου δὲ μόνου τυχὼν ὀκνηροὺς καὶ εὐλαβεῖς καὶ καταψύχρους ποιεῖ, ἅμα δὲ Ἀφροδίτῃ καὶ Διὶ ἢ καὶ αὐτοῖς συσχηματισθεὶς εὐκινήτους μὲν, ἐγκρατεῖς δὲ ἀπεργάζεται· κἂν ὁ μὲν ἢ ἐσπέριος τῶν ἀστέρων, ὁ δὲ ἑῷος, πρὸς ἄρρενας καὶ θηλείας, ἐὰν μὲν
〈ἐν〉 ἄρρενικοῖς πρὸς ἄρρενας 〈μόνον, ἐὰν δὲ ἐν θηλυκοῖς〉 πρὸς θηλείας μόνον. ἐὰν μὲν ὁ τῆς Ἀφροδίτης δυτικὸς ταπειναῖς 〈ἢ〉 δούλαις ἢ ἀλλοφύλοις συνερχομένους ποιεῖ, ἐὰν δὲ ὁ τοῦ Ἄρεως ὑπερεχούσαις 〈ἢ〉 ὑπάνδροις ἢ δεσποίναις. Γυναῖκας ὁμοίως ὁ τῆς Ἀφροδίτης ποιεῖ σώφρονας καὶ καθαρίους συσχηματισθεὶς τῷ τοῦ Διὸς καὶ τῷ τοῦ Κρόνου, μετὰ δὲ τοῦ Ἑρμοῦ ὀρεκτικὰς μὲν, εὐλαβεῖς δέ. Ἄρει δὲ μόνῳ συνὼν ἢ συσχηματισθεὶς ὁ τῆς Ἀφροδίτης ποιεῖ λάγνους καὶ καταφερεῖς, ἐὰν δὲ ὁ τοῦ Διὸς αὐτοῖς προσγένηται, κἂν μὲν ὁ τοῦ Ἄρεως ὑπὸ τὰς αὐγὰς ἢ συνέρχονται εἰς δούλους ἢ ταπεινότερους ἢ ἀλλοφύλους, ἐὰν δὲ ὁ τῆς Ἀφροδίτης ὑπερέχουσιν ἢ δεσπόταις αὐτῶν. ἐὰν δὲ ὁ τοῦ Κρόνου συνοικειωθῇ αὐτοῖς ἐν θηλυκοῖς ζῳδίοις ἀσελγειῶν αἴτιος γίγνεται, ἐὰν δὲ καὶ ἀνατολικὸς ἢ καὶ ἡρρενωμένος ἐπὶ τέγους ἴστησιν ἢ τῶν ἐπὶ τέγους ἐραστὰς ἀπεργάζεται, τοῦ Διὸς πάλιν πρὸς τὸ εὐσημονέστερον τῶν παθῶν παραλαμβανομένου, τοῦ δὲ Ἑρμοῦ πρὸς τὸ διαβοητότερον. Πάλιν δὲ καὶ τὰ ἐν τοῖς ἔπεσι Δωροθέου ἐκ τῶν Νεχεψῶ καὶ τῶν ἄλλων σύνθετα ἐπισυνάψωμεν.

177 αὐτίκα δ' ἀμφὶ γάμοιο διίξομεν ἡμερόεντος. ὅταν οἱ μὲν τριγωνοκράτορες ἐν κακοῖς ὥσι τόποις, ἢ δὲ Ἀφροδίτῃ ἐν καλοῖς, καὶ οὕτω καλῶς γαμοῦσιν, μετὰ τίνος μέντοι ζημίας, ἐὰν δὲ ἢ Ἀφροδίτῃ ἐν κακοῖς, οἱ δὲ τριγωνοκράτορες ἐν καλοῖς, Ζεὺς δὲ καὶ Ἄρης αὐτὴν ἐπίδωσιν, ποιεῖ, φησὶν, ῥεμβάδα καὶ φοιτῶσαν ὅπῃ κύρσειεν ἐταίρους. ἡνίκα δὲ ὁ μὲν πρῶτος τριγωνοκράτωρ καλῶς κεῖται, ὁ δὲ δεύτερος κακῶς, τὰ πρῶτα τῆς συναφῆς τοῦ γάμου καλὰ σημαίνει, τὰ δὲ ἔσχατα φαῦλα, ἐναντίως δὲ ἐχόντων ἐναντία. Καὶ τὰ περὶ τοῦ γάμου νόει· πάντοτε δ' Ἀφρογενῆς κέντρον δυτικὸν κατέχουσα 〈...〉. ἐὰν δὲ ἢ Ἀφροδίτῃ ὁμοῦ καὶ Ζεὺς, Κρόνος δὲ ἀλλαχόθεν ἴδη αὐτοὺς ἢ καὶ Ἄρης, ταῖς δεσποίναις ἑαυτῶν συγκοιμῶνται, καὶ ἐπὶ τῶν θηλειῶν τὸ αὐτό σοι νοείσθω. Ἀφροδίτῃ ὠρονομοῦσα παρὰ τὴν αἵρεσιν ἦτοι μεσουρανοῦσα ὑπὸ τὰς αὐγὰς τοῦ Ἄρεως κεκεντρωμένου πρὸς αὐτὴν ποιεῖ γάμον ἐκ ταπεινοῦ, καὶ Ἑρμοῦ ἐποπτεύσαντος δημοσίαν καὶ μιγάδα ἄξει εἰς γάμον. Ἐὰν δὲ τὸ ζ' ζῳδῖον ἀπὸ τῆς ὥρας κακωθῇ ὑπὸ κακοποιοῦ ἢ καὶ ὑπαύγου τάδε ποιεῖ· Κρόνος μὲν 〈τὸν γάμον〉 διαφέρει ἔνεκα ἀρχαίων ἢ ἀποθανόντων 〈ἢ〉 πατέρων, ὁ δὲ Ζεὺς ἔνεκα δημοσίων, ὁ δὲ Ἑρμῆς ἔνεκα λογιστικῶν καὶ τοιούτων ἢ καὶ γυναῖκας ποιεῖ ῥυπαίνεσθαι παρὰ δούλων, ὁ δὲ Ἄρης μοιχικὰς, ἐὰν δὲ αὐτῷ οὕτως ἔχοντι καὶ ὁ Ἑρμῆς συμπάρῃ αὐτοχείρους ποιοῦσι τῶν ἰδίων γυναικῶν, ἢ δὲ Ἀφροδίτῃ ζῆλον καὶ δυσγαμίαν παρέχει.

178 〈...〉. καὶ ἐὰν εὐρεθῇ οὕτως ὁ Κρόνος γεραιὸς τίς ἐστὶν ὁ συγκοιμώμενος ἢ καὶ φθειράς, εἰ δὲ Ἄρης ταπεινὸς τις ἦτοι σώματος ἔμπορος, εἰ δὲ Ζεὺς πλούσιός τις, εἰ δὲ Ἀφροδίτῃ ἐν εὐφροσύνῃ καὶ μέθῃ, εἰ δὲ Ἑρμῆς ἐξ ἀπάτης καὶ ὑποσχέσεως καὶ τῶν τοιούτων. κατὰ δὲ πάροδον, φησὶν, ἐπὶ τῶν ἐν ἡλικίαις Ζεὺς ἐπισυμβαίνων τοῖς τῆς Ἀφροδίτης τόποις ἢ καὶ Κρόνος ποιεῖ γάμους, καὶ Ἀφροδίτῃ δὲ ἐν τοῖς ἰδίοις τόποις. ταῦτα δὲ χρὴ στοχάζεσθαι ἐπὶ τῶν ἐγγὺς ὑπόπτων γαμούντων, σκεπτέον δὲ ὁμοίως καὶ τοὺς γαμικοὺς κλήρους τότε. 〈κβ'〉 Περὶ τέκνων Ἐπειδὴ δὲ τῷ περὶ γάμου τόπῳ καὶ ὁ περὶ τέκνων ἀκολουθεῖ σκοπεῖν δεήσει τοὺς τῷ κατὰ κορυφὴν τόπῳ ἢ τῷ ἐπιφερομένῳ (τουτέστι τῷ τοῦ ἀγαθοῦ δαιμονήματος) προσόντας ἢ

συσχηματιζομένους, εἰ δὲ μὴ τοὺς τοῖς διαμέτροις αὐτῶν, καὶ Σελήνην μὲν καὶ Δία καὶ Ἄφροδίτην πρὸς δόσιν τέκνων παραλαμβάνειν, Ἥλιον δὲ καὶ Κρόνον καὶ Ἄρεα πρὸς ἀτεκνίαν ἢ ὀλιγοτεκνίαν, τὸν δὲ τοῦ Ἑρμοῦ πρὸς ὁποτέρους ἂν αὐτῶν τύχη συσχηματισθεὶς ἐπικοινων, καὶ ἔτι δοτῆρα μὲν ὅταν ἀνατολικός, ἀναιρέτην δὲ ὅταν δυτικός. οἱ μὲν οὖν δοτῆρες ἀπλῶς <μὲν> οὕτω κείμενοι καὶ κατὰ μόνας ὄντες μοναχὰ διδόασι τέκνα, ἐν δισώμοις δὲ καὶ θηλυκοῖς ζῳδίοις, ὁμοίως ἐν πολυσπέρμοις οἷον Καρκίνῳ, Αἰγοκέρωτι, Ἰχθύσι καὶ Σκορπίῳ, δισσὰ ἢ καὶ πλείονα, καὶ ἡρρενωμένοις μὲν τοῖς ζῳδίοις καὶ τοῖς πρὸς Ἥλιον ἑῷ ἢ ἀνατολικοῖς συσχηματισμοῖς ἄρρενα, τεθλυμμένοις δὲ θήλεια· καθυπερτερηθέντες ὑπὸ τῶν κακοποιῶν ἢ καὶ ἐν στειρώδεσι ζῳδίοις τυχόντες (οἷον Λέοντι ἢ Παρθένῳ) διδόασι μὲν, οὐκ ἐπὶ καλῶ δὲ οὐδ' ἐπὶ διαμονῇ.

179 Ἥλιος δὲ καὶ οἱ κακοποιοὶ διακατασχόντες τοὺς εἰρημένους τόπους ἐὰν μὲν <ἐν> ἀρσενικοῖς ὥσι καὶ στειρώδεσι ζῳδίοις καὶ ὑπὸ τῶν ἀγαθοποιῶν ἀκαθυπερτέρητοι τελείας ἀτεκνίας εἰσὶ δηλωτικοί, <ἐπὶ> θηλυκῶν δὲ ἢ πολυσπέρμων ζῳδίων τυχόντες ἢ ὑπὸ ἀγαθοποιῶν μαρτυρηθέντες διδόασι ἐπισινῇ τε καὶ ὀλιγοχρόνια. τῶν δὲ κακοποιῶν καὶ τῶν ἀγαθοποιῶν ἅμα λόγον ἔχόντων πρὸς τὰ τεκνοποιὰ ζῳδία <τῶν> δοθέντων τέκνων ἀποβολαὶ γενήσονται πάντων ἢ ὀλίγων πρὸς τὰς ὑπεροχὰς τῶν καθ' ἑκατέραν αἵρεσιν μαρτυρησάντων, ὁποτέρους ἂν εὐρίσκωμεν ἥτοι πλείους ἢ δυνατωτέρους ἢ ἐπικεντροτέρους ὑπάρχειν ἢ καθυπερτέρους ἢ ἐπιφέρεισθαι. ἐὰν μὲν οὖν οἱ κυριεύσαντες τῶν προειρημένων ζῳδίων ἀνατολικοὶ τυγχάνωσι, δοτῆρες ἔσονται τέκνων· εἰ ἐν ἰδίῳ ὥσι τόποις ἔνδοξα καὶ ἐπιφανῇ ποιοῦσι τὰ δοθέντα τέκνα, ἐὰν δὲ ἐν τοῖς δυτικοῖς καὶ ἐν τοῖς τῆς ἀλλοτρίας αἰρέσεως τόποις ταπεινὰ καὶ ἀνεπίφαντα. κἂν μὲν σύμφωνοι τῇ ὥρᾳ καὶ τῷ κλήρῳ τῆς τύχης καταλαμβάνονται προσφιλεῖς τοῖς γονεῦσι καὶ ἐπαφρόδιτα καὶ κληρονομοῦντα τὰς οὐσίας αὐτῶν, ἐὰν δὲ ἀσύνδετοι ἢ ἀντικείμενοι μάχιμα καὶ ἐχθροποιούμενα καὶ ἐπιβλαβῇ καὶ μὴ παραλαμβάνοντα τὰς τῶν γονέων οὐσίας, ὁμοίως δὲ κἂν μὲν ἀλλήλοις ὥσι συσχηματισμένοι συμφώνως οἱ τὰ τέκνα ποιοῦντες διαμένουσιν οἱ δοθέντες φιλάδελφοι καὶ τιμητικοὶ πρὸς ἀλλήλους, ἐὰν δὲ ἀσύνδετοι καὶ διάμετροι φιλέχθρως καὶ ἐπιβουλευτικῶς διακείμενοι.

180 τὰ δὲ κατὰ μέρος πάλιν ἂν τις καταστοχάζοιτο χρησάμενος ἐφ' ἑκάστῳ <του> τῷ τὴν δόσιν πεποιημένῳ τῶν ἀστέρων ὠροσκοπῶ καὶ ἀπὸ τῆς λοιπῆς διαθέσεως ὡς ἐπὶ γενέσεως τὴν ἐπὶ τῶν ὁλοσχερεστέρων ἐπίσκεψιν ποιούμενος. Καὶ ταῦτα μὲν ὁ Πτολεμαῖος ἐκ τῶν Πετοσίριδος ἐκτίθεται, πάλιν δὲ ὁ Δωρόθεος περὶ τέκνων σκεπτόμενος λέγει. δεῖ τοὺς τριγωνοκράτορας τοῦ Διὸς σκοπεῖν πῶς κεῖνται ἐν τῇ γενέσει εἴτ' ἐν καλοῖς τόποις ἢ ἐναντίοις, ἢ ὅς μὲν ἔστιν, ὅς δὲ οὐ, καὶ πρὸς αὐτοὺς ἀποτελεῖν. <...> τὴν τε πρώτην καὶ δευτέραν πρᾶξιν ὁμοίως αὐτοῖς διασημαίνειν. σκέπτου εἰ ἐν καλοῖς τόποις ὁ κλῆρος εἴη καὶ μὴ ἐν ἀσπόροις ἐπειδὴ περ ἐὰν εὐρεθῇ ἐν τῷ ζ' ἢ ἐν τῷ ιβ' ἢ ἄγονος, φησὶν, ἔσται ἢ κλαύσει τὰ τικτόμενα. ἐὰν δὲ ὁ κλῆρος καὶ τὸ δύνον αὐτοῖς ὁμοίως καὶ τὰ τετράπλευρα χηρεύῃ ἄστρων καὶ μάλιστα ἀγαθῶν φράζο τούσδε γονῆς ἐπιδευέας αἰὲν ἔόντας. εἰ δὲ τὰ ζῳδία τὰ παρέχοντα τὰ τέκνα καὶ οἱ ἐπόντες ἀστέρες θηλυκῆς ὥσι φύσεως θηλυκὰ ἔσται τὰ τικτόμενα, εἰ δὲ ἀρρενικὰ ἢ μεμιγμένα ὁμοίως ἀρρενικὰ ἢ καὶ μεμιγμένα. <κγ'> Περὶ φίλων καὶ ἐχθρῶν τῶν δὲ φιλικῶν διαθέσεων καὶ τῶν ἐναντίων αἱ μὲν εἰσι μεγάλαι καὶ πολυχρόνιοι συμπάθειαι καὶ ἔχθραι, αἱ δὲ πρόσκαιροι φιλαίαι καὶ ἀποσιωπήσεις. ἐπὶ μὲν οὖν τῶν κατὰ μεγάλα συμπτώματα θεωρουμένων παρατηρεῖν δεῖ τοὺς ἀμφοτέρων τῶν γενέσεων κυριωτέρους τόπους, τουτέστι τὸν τε ἡλιακὸν τόπον καὶ τὸν σεληνιακὸν καὶ τὸν ὠροσκοπικὸν καὶ τὸν τοῦ κλήρου τῆς τύχης τόπον, ἐπειδὴ περ κατὰ μὲν τῶν αὐτῶν τυχόντες δωδεκατημορίων ἢ ἐναλλάξαντες τοὺς τόπους ἢ οἱ πάντες ἢ οἱ πλείους, καὶ μάλιστα ὅταν οἱ ὠροσκοποῦντες περὶ τὰς ιζ' ἡμισυ μοίρας ἀλλήλων ἀπέχωσι, ποιοῦσι συμπαθείας ἀπταίστους καὶ ἀδιαλύτους καὶ ἀνεπηρεάστους, κατὰ δὲ τῶν ἥτοι διαμετρούντων ἢ

τετραγωνιζόντων <στα> θέντες ἔχθρας μεγίστας καὶ ἐναντιώσεις πολυχρονίους, μηθετέρως δὲ τυχόντες ἀλλὰ μόνον ἐν τοῖς συσχηματιζομένοις δωδεκατημορίοις, εἰ μὲν οὖν ἐν τοῖς τριγώνοις εἶεν ἢ ἐν ἑξαγώνοις ἤττονας ποιοῦσι τὰς συμπαθείας ὡς γενέσθαι τινὰς κατὰ καιροὺς ἐν μὲν ταῖς φιλίαις ὑποσιωπήσεις καὶ μικρολογίας ὅταν οἱ κακοποιοὶ συσχηματισμὸν παροδεύσωσιν, ἐν δὲ ταῖς ἔχθραις σπονδὰς καὶ ἀποκαταστάσεις κατὰ τὰς τῶν ἀγαθοποιῶν τοῖς συσχηματισμοῖς ἐπεμβάσεις.

181 Ἐπειδὴ δὲ καὶ φιλίας καὶ ἔχθρας εἶδη τρία (ἢ γὰρ ἀπλῶς διὰ προαίρεσιν οὕτως ἔχουσι πρὸς ἀλλήλους ἢ διὰ χρεῖαν ἢ δι' ἡδονὴν καὶ διὰ λύπην), ὅταν μὲν οἱ τῶν φώτων τόποι μόνον οἱ αὐτοὶ ὦσιν, ὑπονοητέον τὴν φιλίαν διὰ προαίρεσιν βελτίστην, ὅταν δὲ ἀσυμφωνήσωσιν ὁμοίως δι' αὐθαίρετον ἔχθραν καὶ ἀπιστίαν, ὅταν δὲ οἱ κληροὶ διὰ χρεῖαν, ὅταν δὲ οἱ ὠροσκόποι δι' ἡδονὰς ἢ λύπας, καὶ ὅταν πάντες ἢ οἱ πλείους τῶν εἰρημένων τόπων οἰκειωθῶσι πρὸς ἀλλήλους ἐκ πάντων ἡ φιλία συνάγεται τῶν εἰδῶν ὥσπερ ὅταν <ἀν> οικείως ἢ ἔχθρα. Καὶ ἐφ' ὧν γενέσεων τὰ φιλίαν ποιοῦντα σχήματα ὑπὸ κακοποιῶν θεωρῆται ἢ τούτοις ἐπαναφέρονται ἐκείνη προσνεμητέον τὸ αὐθεντικώτερον τῆς ἔχθρας. ἐφ' ὧν μὲν γὰρ γενέσεων ἡ τοῦ σχηματισμοῦ καθυπερτέρησις ἐν τῷ αὐτῷ ἢ ἢ τῷ ἑγγίστα ζῳδίῳ (τῇ ἐπαναφερομένῃ) ἐκείνη προσνεμητέον τὸ αὐθεντικώτερον ἢ ἐπιληπτικώτερον τῆς φιλίας καὶ τῆς ἔχθρας, ἐφ' ὧν δὲ ἡ θεώρησις τῶν ἀστέρων βελτίων πρὸς ἀγαθοποιῶν δύναμιν ἐκείνη τό τε ἐκ τῆς φιλίας ὠφελιμώτερον καὶ τὸ ἐκ τῆς ἔχθρας κατορθωτικώτερον ἀποδοτέον ὥσπερ ἔμπαιιν ὑπὸ ἀγαθοποιῶν ἐκείνη τὸ ἐκ τῆς φιλίας ὠφελούμενον.

182 Ἐπὶ δὲ τῶν κατὰ χρόνους συνισταμένων, φησίν, συναστριῶν τε καὶ ἐναντιώσεων προσεκτέον ταῖς καθ' ἑκατέραν γένεσιν κινήσεσι τῶν ἀστέρων κακοποιοὺς ἐπαγόντων χρόνους ἢ ἀγαθοποιοὺς ὅταν αἱ τῶν τῆς ἐτέρας γενέσεως ἀστέρων ἀφέσεις ἐπέρχονται τοῖς τόποις τῶν τῆς ἐτέρας γενέσεως ἀστέρων· γίνονται γὰρ κατὰ τούτους φιλίας μερικαὶ καὶ κρατοῦσι χρόνον ὀλιγοστόν μὲν τὸν μέχρι τῆς διαλύσεως αὐτῆς, πλεῖστον δὲ τὸν μέχρι τῆς ἐτέρου τινὸς τῶν ἐπιφερομένων ἀστέρων καταλήψεως. Κρόνος μὲν οὖν καὶ Ζεὺς ἐπελθόντες τοῖς ἀλλήλων τόποις ποιοῦσι φιλίας διὰ συστάσεως ἢ γεωργίας ἢ κληρονομίας, Κρόνος δὲ καὶ Ἄρης μάχας καὶ ἐπιβουλὰς, Κρόνος καὶ Ἀφροδίτη συνεπιπλοκάς διὰ συγγενικῶν προσώπων ταχὺ μέντοι καταψυχούσας, Κρόνος καὶ Ἑρμῆς συμβιώσεις καὶ κοινωνίας καὶ ἐμπορίας, Ζεὺς <καὶ Ἄρης ἐταιρίας δι' ἀξιωματικῶν ἢ οἰκονομιῶν, Ζεὺς> καὶ Ἀφροδίτη διὰ θηλυκῶν προσώπων καὶ τῶν ἐν ἱεροῖς θρησκειῶν, Ζεὺς καὶ Ἑρμῆς διὰ λόγους καὶ ἐπιστήμας καὶ προαίρεσιν φιλόσοφον, Ἄρης καὶ Ἀφροδίτη δι' ἔρωτας ἢ μοιχίας, Ἄρης καὶ Ἑρμῆς ἔχθρας καὶ περιβοησίας καὶ δίκας διὰ φαρμακίας, Ἀφροδίτη καὶ Ἑρμῆς διὰ τέχνην μουσικὴν καὶ ἀπὸ γραμμάτων. τὴν μὲν οὖν ἐπὶ τὸ μᾶλλον καὶ ἤττον ἐπίτασιν καὶ ἄνεσιν τῶν συναστριῶν ἢ τῶν ἐναντιώσεων διακριτέον ἐκ τῆς τῶν ἐπιλαμβανομένων τόπων πρὸς τοὺς πρώτους καὶ κυριωτάτους δὲ τοὺς διαθέσεως, ἐπειδήπερ κατὰ κέντρων μὲν ἢ κλήρων ἢ τῶν φώτων τυχόντες ἐπιφανεστέρας ποιοῦσι τὰς σημασίας, ἀλλοτριωθέντες δὲ αὐτῶν ἀνεπιφάντους, τὴν δὲ ἐπὶ τὸ βλαβερώτερον ἢ ὠφελιμώτερον τοῖς ἐτέροις ἐκ <τῆς> τῶν ἐπιθεωρούντων ἀστέρων τοὺς προειρημένους τοὺς ἐπὶ τὸ ἀγαθὸν ἢ τὸ κακὸν ἰδιοτροπίας.

183 Ἰδίως δὲ ὁ περὶ δούλων λόγος καὶ τῆς τῶν δεσποτῶν πρὸς αὐτοὺς συμπαθείας ἐκ τοῦ κακοδαιμονοῦντος ζῳδίου λαμβάνεται καὶ τῆς τῶν ἐπιθεωρούντων ἀστέρων τὸν τόπον κατὰ τε τὴν γένεσιν αὐτὴν καὶ κατὰ τὰς ἐπεμβάσεις ἢ διαμετρήσεις φυσικῆς ἐπιτηδειότητος, καὶ μάλιστα ὅταν οἱ τοῦ δωδεκατημορίου κυριεύοντες ἦτοι συμφώνως τοῖς αὐθεντικοῖς τῆς γενέσεως τόποις ἢ ἐναντίως ποιῶνται τοὺς σχηματισμούς. Ἐκκείσθω δὲ πάλιν καὶ τὰ παρὰ Δωροθέῳ σφόδρα καλῶς εἰρημένα. ἄλλοι δέ, φησίν, ἐπιβλέπουσι τὸν κληρον τοῦ ἔρωτος, δηλονότι πῶς κεῖται, ὑπὸ ποίων ἀστέρων θεωρεῖται, καὶ <πρὸς> αὐτὸν τὰ περὶ φιλίας

σκοποῦσιν. Ἄρης δ' εὐτέ κεν <ῆ> καθυπέρτερος Ἑρμείας, ὁμῶς ἐὰν ῆ ἐν τοῖς ἀκούουσι ζῳδίοις ἦτοι ἐν τοῖς βλέπουσιν, συμπαθεῖς ἔσσονται αἱ γενέσεις. ἀκούει δὲ ἀλλήλων τὰ ἴσον ἀπέχοντα τοῦ ἰσημερινοῦ ζῳδίου, οἷον Ταῦρος καὶ Ἰχθύες, Δίδυμοι καὶ Ὑδροχόος, καὶ ἐφεξῆς τὰ ἄλλα ζῳδία· Κριὸς δὲ καὶ Ζυγός, φησὶν ἀκολουθῶν Θρασύλλῳ, οὐκ ἀκούει ἀλλήλων. βλέποντα δὲ ζῳδία τὰ ἴσον ἀπέχοντα τῶν τροπικῶν ζῳδίων. Κριὸς δὲ ἐπιτάττει τῷ Ζυγῷ διὰ τὸ ἐν μὲν Κριῷ αὖξιν τὴν ἡμέραν, ἐν δὲ Ζυγῷ μειοῦν· ὁμοίως καὶ Ταῦρος Παρθένῳ ἐπιτάττει τῷ αὐτῷ τρόπῳ, καὶ τὰ ἄλλα.

184 καὶ τὰ ἰσανάφορα δὲ ζῳδία συμπαθῇ ἐστὶν ἀλλήλοις, μάλιστα ἐὰν τῶν δύο γενέσεων οἱ κληροὶ τοῦ ἔρωτος ἐμπέσωσιν εἰς αὐτά. ἔστι δὲ καὶ ἐν τούτοις πλείων ἰσχὺς καὶ ἐλάττων, πλείων μὲν ἐν τοῖς ἀπὸ Κριοῦ ἕως Παρθένου καὶ αὐτῆς, ἐλάττων δὲ ἐν τῷ ἄλλῳ ἡμισφαιρίῳ. οὐ μόνον δὲ χρὴ ἐπὶ τῶν φίλων τὰ περὶ φιλίας σκοπεῖν ἐν τοῖς προεκτεθειμένοις σχήμασιν, ἀλλὰ καὶ ἐπὶ γυναικὸς καὶ ἀνδρός, καὶ πατρὸς καὶ μητρὸς καὶ τέκνων. <κδ'> Περὶ ξενιτείας Τὰ δὲ περὶ ξενιτείας σκοποῦσιν ἀπὸ τῆς τῶν φώτων πρὸς τὰ κέντρα στάσεως, ἀμφοτέρων μὲν, μάλιστα δὲ τῆς Σελήνης· δύνοντα γὰρ ἢ ἀποκεκλικότα τῶν κέντρων ξενιτείας ποιεῖ. καὶ ὁ τοῦ Ἄρεως δὲ ἐν τῷ θ' ὦν, τουτέστιν ἀποκεκλικῶς τοῦ κατὰ κορυφὴν τόπου, ἢ δύνων ποιεῖ, ὅταν μάλιστα τοῖς φωσὶ διάμετρον στάσιν ἔχῃ ἢ τετράγωνον. καὶ ἐὰν ὁ κληρὸς τῆς τύχης ἐν τοῖς ποιήσας ζῳδίοις τὴν ἀποδημίαν ἐκπέσῃ καὶ τοὺς βίους ὅλους καὶ τὰς ἀναστροφὰς ἐπὶ ξένης ποιῶσιν. ἀγαθοποιῶν μὲν οὖν ἐπιθεωρούντων τοὺς τόπους τοὺς προειρημένους ἢ ἐπαναφερομένων αὐτοῖς ἐνδόξους ἔξουσι καὶ ἐπικερδεῖς τὰς ἐπὶ ξένης πράξεις καὶ τὰς ἐπανόδους ταχείας καὶ ἀνεμποδίστους, κακοποιῶν δὲ ἐπιπόνους καὶ ἐπιβλαβεῖς καὶ δυσανακομίστους, μεμιγμένων δὲ δηλονότι μεμιγμένας. ὥς ἐπίπαν δὲ ἐν μὲν τοῖς τῶν ἐῶν τεταρτημορίων ἀποκλίμασιν ἐκπεσόντων τῶν φώτων πρὸς ἀνατολὰς καὶ μεσημβρίας συμβαίνει γίνεσθαι τὰς ἐκδημίας, ἐν δὲ τοῖς τῶν λιβυκῶν ἢ ἐν αὐτῷ τῷ δύνοντι εἰς τὰ πρὸς ἄρκτους καὶ δυσμάς.

185 καὶ ἂν μὲν μονοειδῇ τύχῃ τὰ τὴν ξενιτείαν ποιήσαντα ζῳδία ἦτοι αὐτὰ ἢ καὶ οἱ οἰκοδεσποτήσαντες αὐτῶν ἀστέρες, διὰ μακροῦ καὶ κατὰ καιροὺς ποιοῦσι τὰς ξενιτείας, ἐὰν δὲ δίσωμα καὶ δίμορφα συνεχῶς καὶ ἐπὶ τὸ πλεῖστον. Ζεὺς μὲν οὖν καὶ Ἀφροδίτη κυριεύσαντες τῶν τὴν ξενιτείαν ποιούντων τόπων καὶ φώτων οὐ μόνον ἀκινδύνους, ἀλλὰ καὶ θυμῆρεις τὰς ξενιτείας ποιοῦσιν, προσγενομένου δὲ αὐτοῖς τοῦ τοῦ Ἑρμοῦ βελτίονας διὰ δωρεῶν καὶ τιμῶν. Κρόνος δὲ καὶ Ἄρης ἐπιβλέψαντες τὰ φῶτα, μάλιστα ἐὰν διαμηκίσωσιν, κινδυνώδεις καὶ ἀχρήστους, ἐν μὲν τοῖς καθύγροις ζῳδίοις τυχόντες διὰ δυσπλοίων καὶ ναυαγιῶν ἢ ἐρημιῶν, ἐν δὲ τοῖς στερεοῖς διὰ κρημνισμῶν καὶ πνευμάτων, ἐν δὲ τοῖς τροπικοῖς καὶ ἰσημερινοῖς δι' ἔνδειαν τῶν ἐπιτηδείων μετὰ τοῦ νοσεῖν, ἐν δὲ τοῖς ἀνθρωποειδέσι διὰ ληστηρίων καὶ ἐπιβουλῶν, ἐν δὲ τοῖς χερσαίοις διὰ θηρίων ἢ σεισμῶν, Ἑρμοῦ δὲ προσγινομένου καὶ διὰ κατηγοριῶν, ἔτι δὲ ἐρπετῶν καὶ ἰοβόλων. τὰς δὲ ἐπισημασίας τοῦ <τοῦ> ξενιτεύειν καιροῦ καταστοχαστέον ἐκ τῆς τῶν κατὰ χρόνους ἐπεμβάσεων ποιότητος. Πάλιν δὲ τὰ ἔπη ταύτην ἐρμηνεύοντα προσγράφομεν τοῦ εὐχεροῦς καὶ μνήμης χάριν. τὴν τριταίαν ἡμέραν τῆς γενέσεως σκέπτου, φησὶν, ἐν ἣ τὸ βρέφος ἄρχεται τρέφεσθαι εἰ ὁ Ἄρης τότε συνέστη τῇ Σελήνῃ ἢ τετραγωνίζει ἢ διαμετρεῖ ἢ ἐν αὐτῇ ἢ Σελήνῃ τότε γίνοιτο <.

186 ..> . Φαίνων καὶ Πυρόεις, νυκτὸς <Κρόνος> , ἡματι δ' Ἄρης <...> . σκόπει δὲ πάλιν καὶ τοὺς τριγωνοκράτορας τοῦ τῆς αἰρέσεως φωτός· εἰ μὲν εἶεν ἐν οἰκείοις τόποις οὐ ποιοῦσι ξενιτείας, εἰ δὲ ἐν ἀλλοτρίοις ποιοῦσιν. <κε'> Περὶ θανάτου ποιότητος Φυσικῶς καὶ ἐντέχνως καὶ ἐναυθὰ ὁ Πτολεμαῖος σκέπτεται τὰ περὶ θανάτου. φησὶ μὲν γάρ· εἰ μὲν κατὰ ἄφεςιν καὶ ὑπάντησιν (ὥς ἐδίδαξε ἐν τῷ περὶ χρόνων ζωῆς) ἢ ἀναίρεσις γίνεται τὸν τῆς ὑπαντήσεως τόπον εἰς τὴν τοῦ θανάτου ποιότητα προσήκει τηρεῖν, εἰ δὲ κατὰ τὴν ἐπὶ τὸ δῦνον καταφορὰν αὐτὸν τὸν δυτικὸν τόπον. ὅποιοι γὰρ εἰσι οἱ τε ἐπόντες τοῖς εἰρημένοις τόποις ἢ ἐὰν μὴ ἐπῶσιν

οἱ πρῶτοι τῶν ἄλλων αὐτοῖς ἐπιφερόμενοι τοιούτους καὶ θανάτους ἔσεσθαι διαληπτέον συλλαμβανομένων ταῖς πτώσεσι αὐτῶν πρὸς τὸ ποικίλον τῶν συμπτωμάτων τῶν τε συσχηματιζομένων ἀστέρων καὶ τῆς αὐτῶν τῶν προειρημένων ἀναιρετικῶν τόπων ἰδιοτροπίας ζωδιακῶς τε καὶ κατὰ τὴν τῶν ὀρίων φύσιν. Ὁ μὲν οὖν τοῦ Κρόνου τὴν κυρίαν τοῦ θανάτου λαβὼν ποιεῖ διὰ νόσων πολυχρονίων ἢ φθίσεων καὶ ρευματισμῶν καὶ ῥιγοπυρέτων καὶ ὑδρωπικῶν καὶ κοιλιακῶν καὶ ὑστερικῶν διαθέσεων καὶ ὅσα κατὰ πλεονασμὸν ὑγροῦ συνίστανται. ὁ δὲ τοῦ Διὸς ποιεῖ τοὺς θανάτους ἀπὸ συνάγχης καὶ περιπνευμονίας καὶ κεφαλαλγίας καὶ καρδιακῶν διαθέσεων καὶ ἀποπληξίας καὶ ὅσα κατὰ πνεύματος ἀμετρίαν.

187 ὁ δὲ τοῦ Ἄρεως διὰ πυρετῶν συνεχῶν καὶ ἡμιτριταϊκῶν καὶ αἰφνιδίων πληγῶν καὶ νεφριτικῶν καὶ αἱμοπτυκῶν καὶ αἱμορραγίας καὶ ἐκτρωσμῶν καὶ ἐρυσιπελάτων, ὀλέθρων καὶ ὅσα τῶν νοσημάτων κατ' ἐκπύρωσιν καὶ ἀμετρίαν τοῦ θερμοῦ. ὁ δὲ τῆς Ἀφροδίτης διὰ στομαχικῶν καὶ ἥπατικῶν καὶ λειχήνων καὶ δυσεντερικῶν διαθέσεων καὶ συρίγγων καὶ ὅσα τοῦ ὑγροῦ φθαρέντος ἢ πλεονάσαντος ἀποτελεῖται συμπτώματα. ὁ δὲ τοῦ Ἑρμοῦ διὰ μανιῶν καὶ ἐκστάσεων καὶ μελαγχολιῶν καὶ πτωματισμῶν καὶ ἀναφορικῶν νοσημάτων καὶ ὅποσα τοῦ ξηροῦ πλεονάσαντος ἢ φθαρέντος συνίσταται. Ἰδίους μὲν οὖν τελευτῶσι θανάτοις οἱ κατὰ τὸν εἰρημένον τρόπον μεταστάντες τοῦ ζῆν ὅταν οἱ τὴν κυρίαν τοῦ θανάτου λαχόντες ἐπὶ τῆς ἰδίας ἢ οἰκείας φυσικῆς ἰδιοτροπίας τύχῳσιν ὄντες ὑπὸ μηδενὸς καθυπερτερηθέντες τῶν κακῶσαι καὶ ἐπιφανέστερον τὸ τέλος ποιῆσαι δυναμένων, ἐπισήμοις δὲ καὶ βιαίοις ὅταν ἀμφότεροι κυριεύσωσιν οἱ κακοποιοὶ τῶν ἀναιρετικῶν τόπων ἥτοι συνόντες ἢ τετραγωνίζοντες ἢ διαμηκίζοντες, ἢ ὁπότερος αὐτῶν ἢ ἀμφότεροι Ἥλιον καὶ Σελήνην ἢ καὶ ἀμφότερα τὰ φῶτα καταλάβωσιν, τῆς μὲν τοῦ θανάτου κακώσεως ἀπὸ τῆς αὐτῶν συνελεύσεως συνισταμένης, τοῦ δὲ μεγέθους ἀπὸ τῆς τῶν φώτων μαρτυρήσεως, τῆς δὲ ποιότητος πάλιν ἀπὸ τῆς τῶν λοιπῶν ἀστέρων ἐπιθεωρήσεως καὶ τῶν τοὺς κακοποιοὺς περιεχόντων ζωδίων. ὁ μὲν γὰρ τοῦ Κρόνου τὸν Ἥλιον παρὰ τὴν αἵρεσιν τετραγωνίσας ἢ διαμηκίσας ἐν μὲν τοῖς στερεοῖς ποιεῖ αὐτοὺς καταθλίψει ὄχλων ἢ ἀγχόναις ἢ στραγγουρίαις ἀπολλυμένους, ὁμοίως δὲ καὶ δύνῃ τῆς Σελήνης ἐπιφερομένης, ἐν δὲ τοῖς θηριώδεσι ὑπὸ θηρίων διαφθειρομένους, καὶ ὁ τοῦ Διὸς μαρτυρήσας κεκακωμένος καὶ αὐτὸς ἐν δημοσίοις τόποις ἢ ἡμέραις ἐπισήμοις θηριομαχοῦντας, ἀνθρωροσκοπήσας δὲ ὁπότερου τῶν φώτων ἐν εἰρκταῖς ἀπολλυμένους, ὁ δὲ τοῦ Ἑρμοῦ συσχηματισθεῖς, καὶ μάλιστα περὶ τοὺς ἐν τῇ σφαίρᾳ ὄφεις ἢ τὰ χερσαῖα, ὑπὸ δακετῶν ἰοβόλων ἀποθνήσκοντας, Ἀφροδίτης δὲ αὐτοῖς προσγενομένης ὑπὸ φαρμακειῶν ἢ γυναικείων ἐπιβουλῶν, ἐν Παρθένῳ δὲ καὶ Ἰχθύσιν ἢ τοῖς καθύγροις ζωδίοις τῆς Σελήνης συσχηματισθείσης ὑποβρυχίους καὶ ἐν ὕδασι ἀπολλυμένους, περὶ δὲ τὴν Ἀργῶ καὶ ναυαγίοις περιπίπτοντας, ἐν δὲ τοῖς τροπικοῖς Ἡλίῳ συνὼν ἢ διαμηκίσας <ἢ> ἀντὶ τοῦ Ἠλίου τῷ τοῦ Ἄρεως ὑπὸ συμπτώσεως καταλαμβανομένους, ἐὰν δὲ καὶ μεσουρανήσωσιν ἢ καὶ ἀντιμεσουρανήσωσιν ἀπὸ ὕψους κατακρημνιζομένους.

188 ὁ δὲ τοῦ Ἄρεως τῷ Ἡλίῳ ἢ τῇ Σελήνῃ παρ' αἵρεσιν τετράγωνος ἢ καὶ διάμετρος σταθεῖς ἐν μὲν τοῖς ἀνθρωποειδέσι ζωδίοις ἐν στάσεσιν ἐμφυλίοις ἢ ὑπὸ πολεμίων σφαζομένους, διὰ γυναικὸς δὲ ἢ καὶ γυναικῶν φονέας ὅταν καὶ ὁ τῆς Ἀφροδίτης καὶ αὐτῷ ἐπιμαρτυρήσῃ, ἐὰν δὲ καὶ ὁ τοῦ Ἑρμοῦ συσχηματισθῇ ὑπὸ πειρατῶν ἢ λησθηρίων ἢ κακούργων ἀπολλυμένους, ἐπὶ δὲ τῶν μελεοκοπουμένων καὶ ἀτελῶν ζωδίων ἢ κατὰ τὸ Γοργόνιον τοῦ Περσέως ἀποκεφαλιζομένους ἢ μελεοκοπουμένους, ἐν δὲ Σκορπίῳ ἢ Ταύρῳ καύσεσιν ἢ τομαῖς ἢ ἀποτομαῖς τῶν ἱατρῶν καὶ σπασμοῖς ἀποθνήσκοντας, ἐπὶ δὲ τοῦ μεσουρανήματος σταυροῖς ἀνορθοῦμένους, καὶ μάλιστα περὶ τὸν Κηφέα καὶ τὴν Ἀνδρομέδαν, ἐπὶ δὲ τοῦ δύνοντος ἢ ἀνθρωροσκοποῦντος ζῶντας καιομένους, ἐν δὲ τοῖς τετράποσιν ἀπὸ συμπτώσεων καὶ θραυσμῶν καὶ συρμάτων

ἀποθνήσκοντας, τοῦ δὲ Διὸς τούτῳ συμμαρτυρήσαντος καὶ συγκακωθέντος ἐπισήμοις πάλιν ἀπόλλυνται κατακρίσεις καὶ χόλοις ἡγεμόνων ἢ βασιλέων.

189 συγγενόμενοι δὲ ἀλλήλοις οἱ κακοποιοὶ καὶ οὕτω διαμηκίσαντες ἐπὶ τινος τῶν εἰρημένων αἰτιατικῶν διαθέσεων ἐνεργοῦσι μᾶλλον πρὸς τὴν τοῦ θανάτου κάκωσιν τῆς κατὰ τὸ ποῖον κυρίας περὶ τὸν ἐπ' αὐτοῦ τοῦ ἀναιρετικοῦ τόπου τυγχάνοντα γιγνομένης ἢ καὶ διπλῶν τῶν θανατικῶν συμπτωμάτων ἢ κατὰ τὸ ποῖον ἢ τὸ πόσον ἀποτελουμένων ὅταν ἀμφοτέροι λόγον ἔχωσι πρὸς τοὺς ἀναιρετικούς τόπους. οἱ τοιοῦτοι δὲ καὶ ταφῆς ἄμοιροι καταλείπονται, δαπανῶνται δὲ ὑπὸ θηρίων ἢ οἰωνῶν ὅταν εἰς τὰ θηριώδη τῶν ζῴδιων οἱ κακοποιοὶ τυγχάνωσι μηδενὸς τῶν ἀγαθοποιῶν τῷ ὑπὸ γῆν ἢ τοῖς ἀναιρετικοῖς τόποις μαρτυρήσαντος. ἐπὶ ξένης δὲ οἱ θάνατοι γίνονται τῶν τοὺς ἀναιρετικούς τόπους κατασχόντων ἀστέρων ἐν ἀποκλίμασιν ἐμπεσόντων, καὶ μάλιστα ὅταν καὶ ἡ Σελήνη παροῦσα ἢ τετραγωνίζουσα ἢ διαμηκίζουσα τύχη τοὺς εἰρημένους τόπους. Ἄλλοι δὲ περισκοποῦσι τὰ περὶ θανάτου <ποιότητος> ἐκ τοῦ ἡ' τόπου, τὸ εἶδος καὶ τὴν φύσιν αὐτοῦ ὁρῶντες καὶ τὸν τούτου δεσπότην, ἔτι δὲ καὶ τοὺς συσχηματιζομένους ἀστέρας, καὶ ἐκ τούτων ἀποφαίνονται καὶ τὰ εἶδη τοῦ θανάτου ὁμοίως ταῖς προλελεγμέναις φύσεσιν ἀστέρων τε καὶ ζῴδιων.

190 Ἄλλοι δ' ἐκ Μήνης εἰς ὄγδοον ὠρονόμοιο ζῶον ἀριθμήσαντες, ἀπὸ Κρόνου αὐθις ἔδωκαν· εἰς ὃν δὴ λήξειε τόπον καὶ ἄνακτα τόποιο σκέπτονται τούτων ἐπιμάρτυρας οἵτινές εἰσιν· τῶν ἅπο δὴ φράσσαντο τέλος αἰσχρόν τε καὶ ἐσθλόν. <κς'> Περὶ χρόνων διαιρέσεως Καὶ ἐνταῦθα πρῶτον θεωρήσωμεν κατὰ Πτολεμαῖον φυσικῶς τε <καὶ> καθολικῶς πάλιν ἐφοδευκότα τὴν παροῦσαν σκέψιν. φησὶν ὁ ἀνὴρ ὅτι ὥσπερ ἐπὶ τῶν ἀπλῶς γενεθλιαλογικῶν τόπων προϋφέστηκε τις τῶν ἐπὶ μέρους εἰμαρμένη μεῖζων, ἢ τῆς τῶν χωρῶν αὐτῶν, ἥ τὰ καθ' ἕκαστον ὀλοσχερῶς θεωρούμενα περὶ τὰς γενέσεις ὑποπίπτειν πέφυκεν ὥς αἱ τῶν σωμάτων μορφαὶ καὶ <αἱ> τῶν ψυχῶν ἰδιοτροπία καὶ <αἱ τῶν> νομίμων ἐναλλαγαί, καὶ δεῖ τὸν φυσικῶς σκεπτόμενον τῆς πρώτης καὶ κυριωτέρας αἰτίας κρατεῖν, εἴτα <τὰς> κατὰ μέρος πρὸς τὸ μᾶλλον ἢ ἥττον <ἐφαρμόζειν> . οὕτω καὶ ἐπὶ τῶν χρονικῶν διαιρέσεων τὰς τῶν ἡλικιῶν διαφορὰς καὶ ἐπιτηδειότητας πρὸς ἕκαστα τῶν ἀποτελεσμάτων ἀναγκαῖον προϋποτίθεσθαι καὶ σκοπεῖν δεόντως ὅπως μὴ λάθωμέν ποτε τῷ μὲν βρέφει γάμον παρέχοντες, τῷ δὲ σφόδρα γέροντι τεκνοποιίαν ἢ τι τῶν νεανικωτέρων, ἀλλὰ κατὰ τὸ παρόμοιον καὶ ἐνδεχόμενον ταῖς ἡλικίαις θεωρήσωμεν καὶ ἐφαρμόσωμεν.

191 ἔστι δέ, φησὶν, μία ἐπιβολὴ φυσικὴ καθόλου τῶν χρονικῶν διαφορῶν ἢ αὕτη ἐπὶ πάντων ἀνθρώπων καθ' ὁμοιότητα καὶ παραβολὴν τῆς τάξεως τῶν ἐπτὰ πλανωμένων ἀρχομένη μὲν ἀπὸ τῆς πρώτης ἡλικίας καὶ τῆς πρώτης ἀφ' ἡμῶν σφαίρας τῆς Σελήνης, λήγουσα δὲ ἐπὶ τὴν ἐσχάτην τῶν ἡλικιῶν καὶ τῶν πλανωμένων σφαιρῶν τὴν ὑστάτην, Κρόνου δὲ προσαγορευομένην, καὶ συμβέβηκεν ὥς ἀληθῶς ἐκάστη τῶν ἡλικιῶν τὰ οἰκεῖα τῇ φύσει τοῦ παραβεβλημένου τῶν πλανωμένων ἃ δεήσει παρατηρεῖν ὅπως τὰ μὲν καθόλου τῶν χρονικῶν ἐντεῦθεν σκοπῶμεν, τὰς δὲ τῶν κατὰ μέρος διαφορὰς ἀπὸ τῶν ἐν ταῖς γενέσεσιν εὕρισκομένων ιδιωμάτων. Μέχρι μὲν γὰρ σχεδὸν τεσσάρων ἐτῶν κατὰ τὸν οἰκεῖον ἀριθμὸν τῆς τετραετηρίδος τὴν τοῦ βρέφους ἡλικίαν ἢ Σελήνη λαχοῦσα τὴν τε ὑγρότητα καὶ ἀπηξίαν τοῦ σώματος καὶ τὸ τῆς αὐξήσεως ὄξυ καὶ <τὸ> τῶν τροφῶν ὕδατῶδες καὶ τὸ τῆς ἔξεως εὐμετάβλητον καὶ τὸ τῆς ψυχῆς ἀτελὲς καὶ διόρθωτον ἀπεργάζεται τοῖς περὶ τὸ ποιητικὸν ἑαυτῆς συμβεβηκόσιν οἰκείως. Ἐπὶ δὲ τὴν ἐξῆς δεκαετίαν τὴν παιδικὴν ἡλικίαν δευτέρος καὶ δευτέραν λαχὼν ὁ τοῦ Ἑρμοῦ ἀστήρ κατὰ τὸ ἡμισυ μέρος τοῦ τῆς εἰκοσαετηρίδος ἀριθμοῦ τό τε διανοητικὸν καὶ τὸ λογικὸν τῆς ψυχῆς ἄρχεται διαρθροῦν ὥσπερ καὶ διαπλάττειν καὶ μαθημάτων ἐντιθέσθαι σπέρματα, τῶν τε ἡθῶν καὶ τῶν ἐπιτηδειότητων ἐμφᾶναι τὰς ἰδιοτροπίας, διδασκαλίαις ἤδη καὶ παιδαγωγίαις καὶ τοῖς πρώτοις γυμνασίοις ἐγείρων τὰς ψυχάς. Ὁ δὲ τῆς Ἀφροδίτης τὴν μεираκιώδη καὶ

τρίτην ἡλικίαν παραλαβὼν ἐπὶ τὴν ἐξῆς ὀκταετίαν κατὰ τὸν ἴσον ἀριθμὸν τῆς ἰδίας περιόδου εἰκότως κίνησιν τῶν σπερματικῶν πόρων ἄρχεται ποιεῖν καὶ ὁρμὴν ἐπὶ <τὴν> τῶν ἀφροδισίων συνέλευσιν, ὅταν λύσσα τις ἐγγίνηται ταῖς ψυχαῖς καὶ ἀκρασία καὶ πρὸς τὰ τυχόντα τῶν ἀφροδισίων ἔρωσ καὶ φλογμὸς καὶ ἀπάτη καὶ τοῦ προπετοῦς ἀβλεψία.

192 Τὴν δὲ τετάρτην καὶ τάξει μέσσην ἡλικίαν λαβὼν ὁ Ἥλιος ἐπὶ <τὰ> τῆς ἐννεακαιδεκαετηρίδος αὐτοῦ ἔτη τὸ οἰκοδεσποτικὸν ἤδη καὶ τὸ αὐθεντικὸν τῶν πράξεων ἐμποιεῖ τῇ ψυχῇ, βίου τε καὶ δόξης καὶ καταστάσεως ἐπιθυμίαν τε καὶ μετάβασιν ἀπὸ τῶν παιγνιδῶν <καὶ> ἀνεπιστάτων ἀμαρτημάτων <ἐπὶ τὸ προσεκτικόν> καὶ αἰδημονικὸν καὶ φιλότιμον. Μετὰ δὲ τὸν Ἥλιον πέμπτος <ὁ τοῦ> Ἄρεως ἐπιλαβὼν τὸ τῆς ἡλικίας ἀνδρῶδες ἐπὶ τὰ ἴσα ἔτη τῆς ἰδίας περιόδου δεκαπέντε τὸ αὐστηρὸν καὶ κακοπαθὲς εἰσάγει τοῦ βίου, μερίμνας τε καὶ σκυλμοὺς ἐμποιεῖ τῇ ψυχῇ καὶ τῷ σώματι καθάπερ αἰσθῆσιν τινα ἤδη καὶ ἔννοιαν ἐνδιδούς τῆς παρακμῆς καὶ ἐπιστρέφων πρὸς τὸ πρὶν ἐγγὺς ἐλθεῖν τοῦ τέλους ἀνύσαι τι λόγου ἄξιον μετὰ πόνου τῶν χειριζομένων. Ἐκτος δὲ ὁ τοῦ Διὸς τὴν πρεσβυτικὴν λαβὼν ἡλικίαν ἐπὶ τὴν τῆς οἰκείας πάλιν περιόδου δωδεκαετίαν τὸ μὲν αὐτουργὸν καὶ ἐπίπονον καὶ ταραχῶδες καὶ παρακεκινδυνευμένον τῶν πράξεων ἀποστρέφεται ποιεῖ, τὸ δὲ εὐσχημον καὶ προνοητικὸν καὶ ἀνακεχωρηκός, ἔτι δὲ ἐπιλογιστικὸν πάντων καὶ νουθετικὸν ἀντεισάγει τιμῆς τε μάλιστα καὶ ἐπαίνου καὶ ἐλευθεριότητος ἀντιποιεῖσθαι κελεύων μετ' αἰδοῦς καὶ σεμνοπρεπείας. Τελευταῖος δὲ ὁ τοῦ Κρόνου τὴν ἐσχάτην καὶ γεροντικὴν ἡλικίαν ἀπεκληρώθη μέχρι τῶν ἐπιλοίπων τῆς ζωῆς χρόνων κατεψυγμένων ἤδη καὶ ἐμποδιζομένων τῶν τε σωματικῶν καὶ τῶν ψυχικῶν κινήσεων ἐν ταῖς ὁρμαῖς καὶ ἀπολαύσεσι καὶ ἐπιθυμίαις, καὶ ταχείας τῆς ἐπὶ τὴν φύσιν παρακμῆς ἐπιγινομένης ἐν βίῳ κατεσκληρότι καὶ ῥαθύμῳ καὶ ἀσθενικῷ καὶ εὐπροσκόπῳ καὶ πρὸς ἅπαντα <δυσαρέστῳ κατὰ> τὸ οἰκεῖον τῆς τῶν κινήσεων νωχελίας.

193 Αἱ μὲν οὖν κατὰ τὸ κοινὸν καὶ καθόλου τῆς φύσεως θεωρούμεναι τῶν χρόνων ἰδιοτροπίαι τοῦτον τὸν τρόπον προὔποτε τυπώσθωσαν, τῶν δὲ ἐπὶ μέρους κατὰ τὸ τῶν γενέσεων ἴδιον ὀφειλουσῶν λαμβάνεσθαι τὰς μὲν κατὰ τὸ προὔποτεθειμένον πάλιν καὶ ὀλοσχερέστερον ἀπὸ τῶν κυριωτάτων ἀφέσεων ποιησώμεθα, πασῶν μέντοι καὶ οὐκ ἀπὸ μιᾶς ὥσπερ ἐπὶ τῶν τῆς ζωῆς χρόνων, ἀλλὰ τὴν μὲν ἀπὸ τοῦ ὥροσκόπου πρὸς τὰ σωματικὰ τῶν συμπτωμάτων καὶ τὰς ξενιτείας, τὴν δὲ ἀπὸ τοῦ κλήρου τῆς τύχης πρὸς τὰ τῆς κτήσεως, τὴν δὲ ἀπὸ τῆς Σελήνης πρὸς τὰ τῆς ψυχῆς πάθη καὶ τὰς συμβιώσεις, τὴν δὲ ἀπὸ τοῦ Ἥλιου πρὸς τὰ κατ' ἀξίαν καὶ δόξαν, τὴν δὲ ἀπὸ τοῦ μεσουρανήματος πρὸς τὰς λοιπὰς καὶ κατὰ μέρος τοῦ βίου διαγωγὰς οἶον πράξεις, φιλίας τε καὶ τεκνοποιίας. οὕτω γάρ, φησὶν, ἐν ταῖς τοσαύταις ἀφέσεσιν οὐχ εὐρίσκεται εἷς κύριος ἀγαθοποιὸς ἤτοι κακοποιὸς ἐν τοῖς αὐτοῖς καιροῖς πολλῶν ὥς ἐπὶ τὸ πολὺ συμβαινόντων τῶν ἐναντίων συμπτωμάτων, ὥς ἐάν τις ἀποβαλὼν πρόσωπον οἰκεῖον λάβῃ κληρονομίαν ἢ νόσῳ καταληφθεὶς καὶ κατὰ τὸ αὐτὸ τύχῃ ἀξίας καὶ προκοπῆς ἢ ἐν ἀπραγίᾳ τυγχάνων τέκνων πατὴρ γένηται καὶ ὅσα τοιαῦτα συμβαίνειν εἴωθεν. οὐ γὰρ τὸ αὐτὸ διὰ πόνων σώματος καὶ ψυχῆς καὶ κτήσεως καὶ ἀξιώματος καὶ τῶν συμβαινόντων ἀγαθῶν ἢ κακῶν ὥς ἐξ ἀνάγκης ἐν τούτοις πᾶσιν εὐτυχεῖν τινὰς ἢ πάλιν ἀτυχεῖν, ἀλλὰ συμβαίνει μὲν ἴσως καὶ τὸ τοιοῦτον ἐπὶ τῶν τέλεον εὐδαιμονιζομένων καιρῶν ὅταν ἐν πάσαις ἢ ταῖς πλείεσταις ἀφέσεσι συνδράμωσιν ὑπαντήσεις ἀγαθοποιῶν πάντων ἢ πάλιν πάντων κακοποιῶν, σπανίως δὲ καὶ διὰ τῆς ἀνθρωπίνης φύσεως, ἀτελὲς μὲν πρὸς ἐκατέραν τῶν ἀκροτήτων, εὐκατάφορον δὲ πρὸς τὴν ἐκ τῆς ἐκάστης ἐναλλαγῆς τῶν ἀγαθῶν καὶ κακῶν συμμετρίαν.

194 Τοὺς <μὲν> ἀφετικούς τόπους κατὰ τὸν προειρημένον τρόπον διακρινοῦμεν, τοὺς δὲ <ἐν> ταῖς ἀφέσεσιν ὑπαντῶντας οὐ μόνον τοὺς ἀναιρέτας ὥσπερ ἐπὶ τῶν τῆς ζωῆς χρόνων ἀλλὰ καὶ πάντας ἀπλῶς παραληπτέον, καὶ ὁμοίως οὐ τοὺς σωματικῶς μόνον ἢ κατὰ διάμετρον ἢ

τετράγωνον στάσιν συναντώντας ἀλλὰ καὶ τοὺς κατὰ τρίγωνον ἢ ἐξάγωνον σχηματισμόν. καὶ πρῶτον μὲν δοτέον τοὺς χρόνους καθ' ἐκάστην ἄφεςιν τῷ κατ' αὐτῆς τῆς ἀφετικῆς μοίρας τυχόντι ἢ συσχηματισθέντι, ἐὰν δὲ μὴ οὕτως τύχη τῷ τὴν ἔγγιστα προήγησιν ἐπιλαβόντι μέχρι τοῦ τὴν ἐξῆς εἰς τὰ ἐπόμενα μοῖραν ἐπιθεωρήσαντος, εἴτα τούτῳ μέχρι τοῦ ἐξῆς, καὶ ἐπὶ τῶν ἄλλων ὁμοίως παραλαμβανομένων εἰς οἰκοδεσποτείαν καὶ τῶν τὰ ὅρια ἐπεχόντων ἀστέρων. δοτέον δὲ καὶ ταῖς τῶν διαστάσεων μοίραις ἔτη κατὰ μὲν τὴν τοῦ ὠροσκόπου ἄφεςιν ἰσάριθμα τοῖς τοῦ οἰκείου κλίματος χρόνοις ἀναφορικοῖς, κατὰ δὲ <τὴν> τοῦ μεσουρανήματος ἰσάριθμον τοῖς χρόνοις τῶν μεσουρανημάτων, κατὰ δὲ τὰς ἀπὸ τῶν λοιπῶν ἀνάλογον τῷ πρὸς τὰ κέντρα συνεγγισμῷ τῶν ἀναφορῶν ἢ καταφορῶν ἢ μεσουρανήσεων καθάπερ καὶ ἐπὶ τῶν τῆς ζωῆς χρόνων διωρισάμεθα. Τοὺς μὲν οὖν καθολικοὺς χρονοκράτορας ληψόμεθα τὸν εἰρημένον τρόπον, τοὺς δὲ ἐνιαυσιαίους ἐκβάλλοντες τὸ πλῆθος τῶν ἀπὸ τῆς γενέσεως ἐτῶν ἀφ' ἐκάστου <τῶν> ἀφετικῶν τόπων εἰς τὰ ἐπόμενα κατὰ ζώδιον ἔν καὶ τοῦ συντελειουμένου ζωδίου τὸν οἰκοδεσπότην συμπαραλαμβάνοντες, τὸ δὲ αὐτὸ καὶ ἐπὶ τῶν μηνῶν ποιήσομεν ἐκβάλλοντες πάλιν καὶ τούτων τὸ ἀπὸ <τοῦ> γενεθλιακοῦ μηνὸς πλῆθος <ἀπὸ> τῶν τὴν κυρίαν τοῦ ἔτους λαβόντων τόπων κατὰ ζώδιον ἡμέρας κη, ὁμοίως δὲ καὶ ἐπὶ τῶν ἡμερῶν· τὰς γὰρ ἀπὸ τῆς γενεθλιακῆς ἡμέρας ἐκβαλοῦμεν ἀπὸ τῶν μηνιαίων τόπων κατὰ ζώδιον ἡμέρας δύο τρίτον.

195 προσεκτέον δὲ καὶ ταῖς ἐπεμβάσεσι ταῖς πρὸς τοὺς τῶν χρόνων τόπους γιγνομέναις ὥς οὐ τὸ τυχὸν καὶ αὐταῖς συμβαλλομέναις πρὸς τὰ τῶν καιρῶν ἀποτελέσματα, ταῖς μὲν τοῦ Κρόνου πρὸς τοὺς καθολικοὺς τῶν χρόνων τόπους, ταῖς δὲ τοῦ Διὸς πρὸς τοὺς τῶν ἐνιαυσιαίων, ταῖς δὲ τοῦ Ἡλίου καὶ Ἄρεως καὶ Ἀφροδίτης καὶ Ἑρμοῦ πρὸς τοὺς τῶν μηνιαίων, ταῖς δὲ τῆς Σελήνης παρόδοις πρὸς τοὺς τῶν ἡμερησίων ὥς τῶν μὲν καθολικῶν χρονοκρατόρων κυριωτέρων ὄντων πρὸς τὴν τοῦ ἀποτελέσματος τελείωσιν, τῶν δὲ ἐπὶ μέρους συνεργούντων ἢ ἀποσυνεργούντων κατὰ τὸ οἰκεῖον ἢ ἀνοίκειον τῶν φύσεων, τῶν δὲ ἐπεμβάσεων τὰς ἐπιτάσεις καὶ τὰς ἀνέσεις τῶν συμπτωμάτων ἀπεργαζομένων. Τὸ μὲν γὰρ καθόλου τῆς ποιότητος ἴδιον καὶ τὴν τοῦ χρόνου παράτασιν ὅ τε τῆς ἀφέσεως τόπος καὶ <ὁ> τῶν καθολικῶν χρόνων κύριος μετὰ τοῦ τῶν ὀρίων διασημαίνει διὰ τὸ συνοικειοῦσθαι τῶν ἀστέρων ἕκαστον ἐπ' αὐτοῖς τοῖς τῆς γενέσεως τόποις ὧν ἀπ' ἀρχῆς ἔτυχον λαβόντες τὴν οἰκοδεσποτείαν, τὸ δὲ πότερον ἀγαθὸν ἢ τούναντίον ἔσται τὸ σύμπτωμα καταλαμβάνεται διὰ τῆς τῶν χρονοκρατόρων φυσικῆς τε καὶ συγκρατικῆς ἰδιοτροπίας εὐποιοιτικῆς ἢ κακωτικῆς ὥς τῆς ἀπ' ἀρχῆς πρὸς τὸν ἐπικρατούμενον τόπον συνοικειώσεως ἢ ἀντιπαθείας, τὸ δὲ ἐν ποίοις χρόνοις μᾶλλον ἐπισημανθήσεται τὸ ἀποτέλεσμα δεικνύται διὰ τῆς τῶν ἐνιαυσιαίων καὶ μηνιαίων ζωδίων οἰκειώσεώς τε καὶ ἐπεμβάσεως καὶ σχηματισμῶν Ἡλίου τε καὶ Σελήνης καὶ τῶν ἀστέρων· οἱ μὲν γὰρ συμφώνως ἔχοντες πρὸς τοὺς διατεθειμένους ἀπὸ τῆς ἐν τῇ γενέσει καταρχῆς καὶ κατὰ τὰς ἐπεμβάσεις συμφώνως αὐτοῖς σχηματισθέντες ἀγαθῶν εἰσι πρὸς τὸ ὑποκείμενον εἶδος ἀπεργαστικοὶ καθάπερ ἐὰν ἐναντιωθῶσι φαύλων, οἱ δὲ ἀσυμφώνως καὶ παρ' αἵρεσιν διαμηκίσαντες μὲν ἢ τετραγωνίσαντες ταῖς παρόδοις κακῶν εἰσι παραίτιοι, κατὰ δὲ τοὺς ἄλλους σχηματισμοὺς οὐκέτι.

196 καὶ μὲν οἱ αὐτοὶ καὶ τῶν χρόνων καὶ τῶν ἐπεμβάσεων κυριεύσωσιν ἀστέρες, ὑπερβάλλουσα καὶ ἄκρατος γίνεται τοῦ ἀποτελέσματος ἡ φύσις ἐάν τε ἐπὶ τὸ ἀγαθὸν ἐάν τε ἐπὶ τὸ φαῦλον <ρέπη>, πολὺ δὲ πλεον ἐὰν μὴ μόνον διὰ τὸ χρονοκράτορας εἶναι κυριεύσωσι τοῦ τῆς αἰτίας εἶδους, ἀλλὰ καὶ διὰ τὸ <κατ' αὐτὴν> τὴν ἀρχὴν τῆς γενέσεως τὴν οἰκοδεσποτείαν κεκυριευκέναι. κατὰ πάντα δὲ ὁμοῦ δυστυχοῦσιν ἢ εὐτυχοῦσιν ὅταν ἦτοι τόπος εἷς καὶ <ὁ> αὐτὸς ὑπὸ πασῶν ἢ τῶν πλείστων ἀφέσεων τύχη καταληφθεὶς ἢ τούτων διαφόρων οὐσῶν οἱ αὐτοὶ χρόνοι πάσας ἢ τὰς πλείστας ὑπαντήσεις ὁμοίως ἢ ἀγαθοποιούς ἢ κακοποιούς τύχῳσιν

έσχηκότες. Ταῦτα μὲν οὖν ὁ Πτολεμαῖος φυσικῶς καὶ καθολικῶς ἐπεκτίθεται περὶ τῆς τῶν καιρῶν ἐπισκέψεως, τῶν δὲ κατὰ μέρος ἐπιβολῶν τῆς ποιότητος τοῦ ἀποτελέσματος ἐκάστου ἀφῆκεν ἡμᾶς καταστοχάζεσθαι ἐκ τῶν καθολικῶν.

197 ἐφεξῆς δὲ τὰ παρὰ τοῖς ἄλλοις ἐκτιθέμεθα περὶ τῶν αὐτῶν καὶ ἃ ἡμεῖς σκεπτόμενοι τῇ πείρᾳ εὐρίσκομεν ἀληθῆ. Ὁ δὲ Δωρόθεος διαιρῶν τοὺς χρόνους κέχρηται πρῶτῳ ἀφῆτη εἰ μὲν εἴη ἡμερινὴ ἢ γένεσις καὶ ὁ Ἥλιος ἐπὶ τοῦ ὠροσκόπου ἢ ἐν τῷ μεσουρανήματι ἢ ἐν τῷ ἐνδεκάτῳ <τῷ> κυρίῳ τῶν ὁρίων αὐτοῦ· οὐχ ἀπλῶς κέχρηται, ἀλλὰ χρή, φησίν, αὐτὸν ὁρᾶν τὰ ἴδια ὅρια. εἰ δὲ μὴ εἴη οὕτως, ἕτερος δέ τις ἀστήρ ὁρᾷ τὸν Ἥλιον ἔχοντα τὸν ἴδιον οἶκον, οὗτος λαμβάνεται, εἰ δὲ καὶ οὗτος ἀπόστροφος εἴη τοῦ Ἥλιου, ἄλλος δέ τις ἴδοι αὐτὸν ἐπέχοντα <τὸ ἴδιον ὑψωμα> , καὶ οὗτος λαμβάνεται, <εἰ δὲ καὶ οὗτος ἀπόστροφος εἴη τοῦ Ἥλιου ἄλλος λαμβάνεται> ὁ ὁρῶν τὸν Ἥλιον ἐπέχοντα τὸ ἴδιον τρίγωνον. ταῦτα μὲν ἐπὶ ἡμερινῆς γενέσεως ἐὰν ἢ ὁ Ἥλιος ἐν ἐπικαίροις τόποις καὶ ὀρώμενος παρὰ τοῦ κυρίου τῶν ὁρίων αὐτοῦ ἢ τοῦ οἴκου ἢ τοῦ ὑψώματος ἢ τοῦ τριγώνου. εἰ δὲ μὴ αὐτὸς εἴη, τύχη δὲ ἡ Σελήνη, αὐτῆς τὸν κύριον προκρίνομεν τῷ αὐτῷ τρόπῳ, εἰ δὲ μὴ αὐτῆς τὸν κύριον τοῦ κλήρου τῆς τύχης, εἰ δὲ πάλιν ὁ κλήρος μὴ εὐρεθῇ εἰ μὲν εἴη ἡ προγενομένη συζυγία συνοδικὴ ἐν ἐπικαίρῳ τόπῳ τὸν κύριον αὐτῆς, εἰ δὲ πανσεληνιακὴ ὁμοίως τὸν κύριον αὐτῆς. εἰ δὲ τούτων ὁ κύριος μὴ εὐρεθῇ τελευταῖον πάντων τὸν τοῦ ὠροσκόπου λαμβάνομεν τῷ αὐτῷ τρόπῳ ὡς φησιν· πάντως δ' οὖν ἀφῆτην χρῆν μάρτυρα τῶνδε τετύχθαι. ἐπὶ δὲ νυκτερινῆς γενέσεως τὴν Σελήνην προκρίνομεν ἐν ἐπικαίρῳ οὕσαν τόπῳ. ἐὰν δὲ αὐτὴν μὴ εὐρίσκωμεν, τύχη δὲ ὁ Ἥλιος ἐν ταῖς παρὰ τὸν ὠροσκόπον ἐγγὺς ὑπὸ γῆν μοίραις, τῷ κυρίῳ πάλιν αὐτοῦ χρησώμεθα. Πρὸς τούτοις δὲ χρή σκοπεῖν τοὺς ἀφαιτικούς τόπους καὶ προκρίνειν τὸν ἀπηλλαγμένον καὶ ἐλεύθερον κακοποιοῦ συστάσεως.

198 δίδονται παρ' ἐκάστου τῶν ἀστέρων τῇ τάξει τῶν ὁρίων ἐφεξῆς ὁ χρόνος κατὰ τὰς ἀναφοράς, φησίν, τοῦ οἰκείου κλίματος. ἔστω δὲ καὶ τὸ ὑπόδειγμα αὐτοῦ περὶ τούτων· <...> . <κζ'> Περὶ ἐνιαυτοῦ Ἀπὸ τοῦ ὠροσκόπου τὸ πλῆθος τῶν ἐτῶν ἔκβαλλε, καὶ εἰς ὃ ἂν καταλήξῃ ζώδιον τὸν κύριον ἐκείνου σκόπει εἰ ὁρᾷ αὐτὸν καὶ εἰ ἀνατολικὸς ἐστὶ καὶ εἰ προσθετικὸς καὶ εἰ ἐν ἰδίῳ τόποις, τουτέστιν ὁρίοις ἢ οἴκῳ ἢ τριγώνῳ ἢ ὑψώματι. ὅτι δεῖ καὶ τὸν ὠροσκόπον τοῦ ἐνιαυτοῦ στήσαι ἐν τῇ ἀντιγενέσει καὶ τοὺς θεωροῦντας αὐτόν τε καὶ τὸν κύριον αὐτοῦ κατὰ πῆξιν καὶ κατὰ πάροδον. ὅτι οἱ ἀστέρες ἰδιοθρονοῦντες χαίρουσι κἂν ὑπαυγοὶ εἶεν· οἱ μὲν ἀγαθοὶ ἐπαύξουσιν τὰ ἀγαθὰ, οἱ δὲ φθοροποιοὶ μεταβάλλονται εἰς ἀγαθοποιίαν. ὅτι οἱ ἀστέρες ἐναντιώμενοι τοῖς ἰδίῳ οἴκοις κακύνονται. ὅτι ἐν ταῖς τῶν χρόνων διαιρέσεσι ἡνίκα ποιοῦμεν τοὺς τῶν ἀστέρων περιπάτους δεῖ γινώσκειν ὅτι αἱ κολλήσεις τῶν πλανωμένων καὶ τοῦ ὠροσκόπου καὶ τοῦ μεσουρανήματος καὶ τοῦ κλήρου τῆς τύχης αἱ πρὸς τοὺς ἀπλανεῖς μεγίστην ἰσχὺν καὶ ἐνέργειαν ἔχουσι κατὰ τὰς κράσεις αὐτῶν, καὶ μάλιστα εἰ καὶ τὸν αὐτὸν ἄνεμον ἔχοιεν. ὅτι πρὸ πάντων δεῖ ζητεῖν τὸν ἐνιαυτοκράτορα καὶ τὴν κρᾶσιν αὐτοῦ καὶ τὴν θέσιν καὶ φάσιν, καὶ τοὺς ὀρῶντας αὐτὸν κατὰ τε πῆξιν καὶ πάροδον, καὶ πῶς ἔκειτο ἐπὶ τῆς γενέσεως, καὶ πῶς εὐρέθη ἐπὶ τῆς παρόδου. ὅτι οἱ συνοδικοὶ ἀστέρες δυναμοῦνται διὰ τὴν μετουσίαν τοῦ ἡλιακοῦ φωτός, τὰς δὲ ἐνεργείας ἐν τοῖς ὕστερον χρόνοις ἀποδιδόασιν.

199 εἰ δὲ καὶ εἴη ὑπὸ ἀγαθοποιῶν καλῶς ἐσηματισμένος ἀποφαίνου τὸν ἐνιαυτὸν κάλλιστον εἶναι, εἰ δὲ εὐρέθη ἢ ἐν τοῖς ἐναντίοις τῶν προειρημένων ἐναντίον δηλονότι ὑπονοητέον, εἰ δὲ καὶ ἐν ἄλλοτρίῳ οἴκῳ τύχη χαλεπώτερος ἔσται, καὶ εἰ μὲν εἶεν οἱ κακοποιοὶ οὕτως ἔχοντες ἐν ἄλλοτρίῳ ἔτι χαλεπώτερος (ἢ γὰρ νόσους ἢ κρίσεις ἢ ξενιτείας ποιοῦσιν), εἰ δὲ ἀγαθοποιοὶ κουφότερος καὶ μετριώτερος (καὶ μετεωρισμοὺς ποιοῦσιν· ἐπὶ μὲν Διὸς δαπάνας ἐκουσίᾳ γνῶμη, ἐπὶ δὲ Ἀφροδίτης γυναικίους τινὰς μώμους ἐπιφέρει, ἐπὶ δὲ Ἑρμοῦ ζημίας καὶ ἀξυνθήκας). καλῶς οὖν κείμενοι καὶ οἱ κακοποιοὶ ἐν τῇ ἀντιγενέσει καλὰ ποιοῦσιν, ὁ μὲν

Ἄρης πράξεις μετὰ θερμότητος, ὁ δὲ Κρόνος ὁμοίως ἐνεργῶς περὶ γεωπονίας ἢ οἰκοδομίας. οἱ δὲ ἀγαθοποιοὶ βελτίονα παρέχουσιν, ὁ μὲν Ζεὺς σύστασιν καὶ εὐγαμίαν καὶ φιλίαν καὶ εὐκλειαν, ἔσθ' ὅτε καὶ τέκνωσιν, ἡ δὲ Ἀφροδίτη ὁμοίως τὰ αὐτὰ καὶ χάριν παρὰ θηλείας, ὁ δὲ Ἑρμῆς ἐκ λόγων κέρδη. ἦν δὲ μόλη λυκάβαντος ἀφ' ὠρονόμοιο δοθέντος <...> . <κη> Περὶ μηνῶν καὶ ἡμερῶν Καὶ περὶ τῶν μηνῶν δὲ καὶ ἡμερῶν ὡσάυτως σκέπτου τοὺς ἐπιόντας ἢ καὶ ὀρώντας τῶν ἀστέρων τὸ ζῳδίων εἰς ὃ ἐμπίπτει ὁ μὴν ἢ καὶ ἡμέρα, καὶ οὕτως στοχάζου. γινώσκεται δὲ τὸ ζῳδίων εἰς ὃ ἐμπίπτει ἀπὸ τοῦ πλήθους τῶν μηνῶν ἐκβαλλομένου ἀπὸ τοῦ γενεθλιακοῦ μηνὸς κατὰ τὸ ἐν ζῳδίων ἐνὸς μηνὸς ἐφεξῆς ἀπὸ τοῦ τὸν ἐνιαυτὸν λαχόντος ζῳδίου. ἐπιτῆρει δέ, φησίν, καθ' ἕκαστον ἔτος τὰ τετράγωνα καὶ τὰ διάμετρα σχήματα τῶν κακοποιῶν πρὸς τὸ λαχὸν ζῳδίων τὸν ἐνιαυτόν, καὶ τὰς συνόδους δὲ καὶ πανσελήνους ὁμοίως εἰ πρὸς ἀγαθοποιούς ἐγένοντο ἢ ἐναντίους ἐν τοῖς τέσσαρσι τούτοις τόποις ἐπισκεπτέον.

200 Περὶ δὲ ἡμέρας ἐκβαλλε τὸ πλῆθος τῶν ἡμερῶν τῶν ἀπὸ τῆς γενεθλίας ἡμέρας τοῦ μηνιαίου ζῳδίου κατὰ ζῳδίων ἐν ἡμέρας δύο ἡμισυ, καὶ εἰς ὃ ἂν λήξῃ ἐκεῖνο ἔξει τὰς ἡμέρας. ὁ δὲ Δωρόθεος περὶ μηνὸς καὶ ἡμέρας ταῦτα λέγει· ἔστω σοι καὶ μῆνα δοκευέμεν ὧδ' ἐρέοντι <...> . <κθ> Διαίρεσις ἰ ἐτῶν καὶ μηνῶν Θ Ἦδη δέ τινες τῶν ἀρχαίων Αἰγυπτίων συνθέντες τὰς περιόδους ὁμοῦ τῶν ζ' ἀστέρων συντεινούσας εἰς ἔτη δέκα καὶ μῆνας θ , ἀρξάμενοι ἀπὸ πρώτου καὶ αἰρετικοῦ φωτὸς ἐμέρισαν τοῖς ἐφεξῆς ἀστράσι κατὰ τὰ ἐφεξῆς ζῳδία ἐκάστω διδόντες τὴν ἰδίαν περίοδον, ἔτι δὲ καὶ ἐπιμερισμὸν κατὰ ἀναλογίαν ἐκάστης περιόδου εἰς βραχυτέρους χρόνους ποιησάμενοι ἀπὸ τοῦ χρονοκράτορος τοῖς ἐφεξῆς ὁμοίως δεδώκασιν. οἷον ἔστω Κρόνος ὁ τοὺς καθολικοὺς χρόνους ἔχων, τουτέστι τὰ ἔτη ι καὶ μῆνας θ · ἐκ τούτων μερίζει ἐαυτῷ μὲν μῆνας λ , Διὶ δὲ (ἐὰν ἢ ἐφεξῆς) μῆνας < ιβ , καὶ Ἄρει πάλιν (εἰ ἐφεξῆς εἴη) μῆνας ιε , καὶ τοῖς ἐφεξῆς > ὁμοίως ἀστράσιν, Ἠλίῳ μὲν μῆνας ιθ , Ἀφροδίτῃ δὲ η , Ἑρμῇ δὲ κ , Σελήνῃ δὲ κε . καὶ αὕτη μὲν ἡ πρώτη καὶ ἀκροτάτη διαίρεσις. ἐν δὲ τῇ ὑποδιαίρεσει Κρόνος ἀφ' ὧν λαμβάνει μηνῶν λ κατὰ ἀναλογίαν μερίζει ἐαυτῷ ἡμέρας σι , Διὶ ἡμέρας πδ , Ἄρει ἡμέρας ρε , Ἠλίῳ ἡμέρας ρλγ , Ἀφροδίτῃ ἡμέρας νς , Ἑρμῇ ἡμέρας ρν , Σελήνῃ ἡμέρας ροε · πάλιν Ζεὺς ἐκ τῶν αὐτοῦ μηνῶν ιβ ἐπιμερίζει ἐαυτῷ ἡμέρας λδ , Κρόνῳ ἡμέρας πε , Ἄρει ἡμέρας μβ , Ἠλίῳ ἡμέρας νδ , Ἀφροδίτῃ ἡμέρας κβ , Ἑρμῇ ἡμέρας νζ , Σελήνῃ ἡμέρας οα · Ἄρης ἐκ τῶν αὐτοῦ μηνῶν ιε ἐαυτῷ ἐπιμερίζει ἡμέρας νβ , Ἠλίῳ ἡμέρας ξς , Ἀφροδίτῃ ἡμέρας κη , Ἑρμῇ ἡμέρας ο , Σελήνῃ ἡμέρας πζ , Κρόνῳ ἡμέρας ρε , Διὶ ἡμέρας μβ · Ἥλιος ἐκ τῶν αὐτοῦ μηνῶν ιθ ἐαυτῷ ἐπιμερίζει ἡμέρας πγ , Σελήνῃ ριη , Κρόνῳ ρλ , Διὶ νβ , Ἄρει ξδ , Ἀφροδίτῃ λε , Ἑρμῇ πζ · Ἀφροδίτῃ ἐκ τῶν αὐτῆς μηνῶν η ἐαυτῇ ἐπιμερίζει ἡμέρας ιε , Ἠλίῳ λς , Σελήνῃ μζ , Κρόνῳ νζ , Διὶ κβ , Ἄρει κη , Ἑρμῇ λη · Ἑρμῆς ἐκ τῶν αὐτοῦ μηνῶν κ ἐαυτῷ ἐπιμερίζει ἡμέρας ρς , Ἠλίῳ ρ , Σελήνῃ ριζ , Κρόνῳ ἡμέρας ρμα , Διὶ νς , Ἄρει ο , Ἀφροδίτῃ λς · Σελήνῃ ἐκ τῶν αὐτῆς μηνῶν κε ἐαυτῇ μερίζει ἡμέρας ρμη , Ἠλίῳ ριε , Κρόνῳ ροζ , Διὶ οα , Ἄρει πζ , Ἀφροδίτῃ μζ , Ἑρμῇ ριθ .

201 Ἐξ εὐχεροῦς δὲ καὶ διὰ μνήμης ἔχων ποιήσεις τὴν ἀναλογίαν τοῦ ἐπιμερισμοῦ οὕτως. ἐπὶ μὲν Κρόνου τοὺς λ μῆνας ἀναλύσας εἰς ἡμέρας ζ' μέριζε εἰς τοὺς ρκθ μῆνας τὰς κοινῇ αὐτῶν περιόδους· γίνονται ζ' ἔγγιστα. ἐπτάκις οὖν ἐκάστου ἀστέρος τὴν περίοδον ποίει, καὶ εὐρήσεις τὸν λεπτότερον ἐπιμερισμὸν ἐπὶ τῆς αὐτοῦ δεκαετηρίδος· ὅσον γὰρ μέρος εἰσὶν οἱ λ μῆνες τῶν ρκθ μηνῶν τοσοῦτον μέρος γίνονται οἱ ζ' μῆνες (τουτέστιν ἡμέρας σι) τῶνδε λ μηνῶν (τουτέστιν ἡμέρας ζ'), καὶ ἐπὶ μὲν Κρόνου οὕτως· ἐπὶ δὲ Διὸς ἐπτάκις πάλιν τοὺς δώδεκα αὐτοῦ μῆνας ποιήσεις, καὶ εὐρήσεις ἡμέρας πδ · καὶ ἐπὶ τῶν λοιπῶν ἀστέρων ἐφεξῆς. ἐπὶ δὲ τοῦ λεπτοτέρου μέρους τοῦ Διὸς ἐν τῇ ἰδίᾳ δωδεκαετηρίδι πάλιν μέρισον αὐτὴν τὴν περίοδον (τουτέστι τὸν ἐνιαυτόν) ἐπὶ τὰ ρκθ · γίνονται δύο ε' γ' ἔγγιστα ἅτινα ὁμοίως πολλαπλασιάσων ἐπὶ τὴν ἐκάστου περίοδον. τοῖς ιβ μῆσι ἐφ' ἐκάστου ἐνιαυτοῦ συλλαμβάνουσι καὶ τὴν

πενθήμερον. Ἰστέον μέντοι ὅτι εὐρίσκομεν τὰ ἀποτελέσματα μᾶλλον συμφωνοῦντα ἐπὶ τῶν
χρονοκρατόρων τῆς δεκαετηρίδος ὅταν ἀπὸ τοῦ αἰρετικοῦ φωτὸς ἐπικέντρου ὄντος τὴν ἄφεσιν
τῶν χρόνων μερίσωμεν· ἀποκλίνοντος γὰρ καὶ ἀσυνδέτου ὄντος τῷ ὠροσκόπῳ οὐχ ὁμοίως
εὐρίσκομεν συμφώνως τὰ ἀποτελέσματα.

202 ὅταν οὖν μὴ εὖρωμεν καλῶς κείμενον τὸ τῆς αἰρέσεως φῶς, ἄλλον δέ τινα τῶν ἀστέρων
ἐπικέντρον καὶ δυναμικώτερον, ἐκείνῳ διδόναι τὴν προτερίαν ὀφείλομεν τῆς τῶν τοιούτων
χρόνων ἀφέσεως. <λ'> Περὶ χρονοκρατορίας Κρόνου Ὁ τοῦ Κρόνου λαμβάνων τοὺς
καθολικοὺς χρόνους ἢ καὶ <τοὺς> μερικοὺς ἐπὶ μὲν ἡμερινῆς γενέσεως χωρὶς τῆς πρὸς Ἄρεα
διαμετρήσεως ἢ τετραγώνου στάσεως καὶ ἐπὶ ἀνατολῆς ἐώας οὐ κακὸς ἀνεγράφη ἀλλ'
ὠφέλιμος, καὶ ἀπὸ παλαιῶν πραγμάτων ἢ μυστηρίων ἢ κληρονομιῶν ποιεῖ κέρδος, ἀπὸ τε
συγγενικῶν προσώπων καὶ μάλιστα πρεσβυτέρων, ἔτι δὲ καὶ γεωπονεῖν παρασκευάζει, καὶ εἰς
πάντα οἱ χρόνοι ἀγαθοὶ καὶ ἐπιτευκτικοὶ γενήσονται. ἐπὶ δὲ νυκτερινῆς γενέσεως χαλεπὸς ἐν
πᾶσι τοῖς ἐγχειριζομένοις γενήσεται (οὐ γὰρ διαλείπουσι κίνδυνοι τὸν χρόνον καὶ ἀπραγμία καὶ
σωματικαὶ ἀσθενεῖαι), ποιεῖ <δὲ> καὶ ἀποβολὰς καὶ ζημίας καὶ λύπας καὶ κρίσεις καὶ
θανάτους οἰκείων καὶ παλαιῶν ἀνασκευὰς καὶ φίλων ἐπιθέσεις καὶ συκοφαντίας, παρά τε
ἐγγαίων καὶ θεμελίων ποιεῖ γενέσθαι λύπας. Ἄν μὲν ἐν ἡλιακῷ ζωδίῳ τύχη ἐξ ὑπερεχόντων
βιασθῇσεται ἐν ζημίαις καὶ κινδύνους, ἀλγήσει δὲ καὶ νεῦρα καὶ νόσους πολυχρονίους ἔξει καὶ
πατρικῶν βλάβας.

203 ἐπὶ δὲ νυκτερινῆς γενέσεως ἐν σεληνιακῷ τυχὼν ζωδίῳ ποιεῖ στομαχικοὺς κινδύνους καὶ
ἀπραγίας. ἐὰν δὲ Σελήνη τύχη λήγουσα ἐπὶ νυκτερινῆς γενέσεως ποιεῖ λύπας καὶ μερίμνας καὶ
θλίψεις βιωτικὰς καὶ ἐξ ὑγρῶν ὀχλήσεις καὶ νόσους μητρὶ ἢ ἀδελφοῖς πῶς ἔχουσι καὶ θηλυκῶν
προσώπων κινδύνους, ἡμέρας δὲ καὶ τῆς Σελήνης αὐξίφωτούσης ἀγαθὸς καὶ πρακτικὸς ἐν πᾶσι
γενήσεται ὁ χρόνος. Ἐν δὲ ἰδίῳ τόποις τυχὼν ἡμέρας ἀγαθός (περίκτησιν γὰρ σημαίνει),
νυκτὸς δὲ κακῶν πλείστων αἴτιος γενήσεται ὁ χρόνος, ὁ δὲ ἐν ἰδίῳ τόποις λαχὼν στομαχικαῖς
καὶ ἔχθραις αἰφνιδίῳ περιπεσών. ἐν δὲ Διὸς τόποις ἡμέρας ἐν πᾶσιν ἔσται ἀγαθός (καὶ γὰρ
κληρονομίας καὶ δόξας περιποιεῖ καὶ κέρδη καὶ προκοπὰς καὶ πράξεις), νυκτερινῆς δὲ ἐν τῇ
ἀρχῇ ἀπραγήσει καὶ ἀνωμαλήσει, ὕστερον δὲ εὖ πράξει καὶ ἐχθρῶν περιγενήσεται. ἐν δὲ Ἄρεως
τόποις ἐπὶ νυκτερινῆς γενέσεως ψῦξιν πράξεως καὶ πραγμάτων ἐκκοπὰς καὶ ἐχθρῶν
ἐπαναστάσεις καὶ θλίψεις βιωτικὰς καὶ ψυχοπονίας καὶ ἀπραγίας ἀποτελεῖ καὶ σωματικὰς
ἀσθενείας. ἐν δὲ τῆς Ἀφροδίτης ψόγον οἶσει διὰ γυναικὸς καὶ βλαβήσεται καὶ θορύβους ἔξει,
τισὶ δὲ καὶ νόσους γυναικὸς ἢ πένθος κατεργάζεται, καὶ ἐν πᾶσι λυπηρὸς καὶ ἀηδὴς ὁ χρόνος
ἔσται. ἐν δὲ τόποις Ἑρμοῦ συκοφαντίας ποιήσει καὶ πένθος συγγενικῶν, τέκνων φθορὰς καὶ
κρίσεις καὶ φόβους καὶ διαβολὰς, τισὶ δὲ ἐπὶ θρεπτῶν τέκνων λύπας φέρει καὶ ἔχθρας καὶ
δόλους καὶ ψευδοκατηγορίας καὶ μετάβασιν ἔνεκα ἐχθρῶν καὶ παλαιῶν πραγμάτων ἀνασκευὰς
καὶ ἐπιθέσεις. Τῷ δὲ τοῦ Διὸς ἐπιμερίζων μῆνας καὶ ἡμέρας ὁ Κρόνος ἐπὶ ἡμερινῆς γενέσεως
ἀγαθὰ σημαίνει καὶ πράξεις· ποιεῖ περίκτησιν γὰρ καὶ κέρδη καὶ σώματος εὐρωστίαν, ἥτοι γὰρ
κληρονομοῦσιν ἢ προκόπτουσιν, καὶ ἐν ταῖς πράξεσιν εὐημεροῦσιν καὶ φιλίας ἐπισήμους
ἔξουσιν.

204 ἐπὶ δὲ νυκτερινῆς οὐ καλῶς ἀνεγράφη· ἐναντιώματα γὰρ καὶ ἀπραγίας παρέχει καὶ βιωτικὰς
θλίψεις καὶ ψύξεις καὶ ταραχὰς καὶ οἰκειακὰς μέμψεις καὶ σωματικὰς ἀσθενείας. Κρόνος τῷ
Ἄρει ἐπιμερίζων ἐπὶ ἡμερινῆς γενέσεως κακὸς καὶ βλαπτικὸς πέφυκεν (ἐπιφέρει γὰρ νόσους
καὶ ταραχὰς καὶ ἀνασκευὰς πραγμάτων καὶ λύπας καὶ πένθη καὶ ἀποβολὰς πατρικὰς καὶ
ἐναντιώσεις καὶ ἀνεπιτευξίας πραγμάτων), καὶ ἐπίμοχθος ὁ πᾶς διανύεται χρόνος, ἢ ξενιτείας
ἀθέτους καὶ ἐπικινδύνους παρέχεται ἢ οἰκειακὰς λύπας καὶ συγγενικὰ πένθη ἀνωφελῆ. ἐπὶ δὲ
νυκτερινῆς μέτρια τὰ φαῦλα γενήσεται καὶ μετὰ βραδύτητος, καὶ δυσπραξίας περιγενήσεται

τῶν χρόνων καὶ πράξεις ἔξει καὶ σώματος εὐρωστίαν καὶ τῶν φαύλων κατόρθωσιν, καὶ ἐπιτευκτικὸς ὁ χρόνος ἔσται πλὴν μετὰ μόχθων καὶ θορύβων. Κρόνος Ἀφροδίτῃ ἐπιμερίζων μῆνας καὶ ἡμέρας ἐπὶ ἡμερινῆς γενέσεως προκοπὰς καὶ συστάσεις ἐκ φίλων ποιεῖ, συκοφαντίας ἐπιπλοκὴν καὶ βίου κατόρθωσιν, μάλιστα καὶ τῆς Ἀφροδίτης ἀθεωρήτου οὔσης ὑπὸ κακοποιῶν. ἐπὶ δὲ νυκτερινῶν εἰς μὲν τὰς πράξεις ἔσται ἀγαθὴ, ἐπιφέρει δὲ κωλυσμοὺς καὶ λύπας καὶ βλάβας διὰ γυναικας, εἰ δὲ καὶ ὕπαυγος ἢ ἡ Ἀφροδίτῃ ὑπὸ κακοποιῶν θεωρουμένη ποιεῖ στομαχικοὺς καὶ οἰκειακὰς λύπας καὶ μερίμνας καὶ δαρμοὺς καὶ κλοπὰς, καὶ ὁ χρόνος νοσώδης καὶ ἀηδὴς ἔσται. Κρόνος Ἑρμῇ ἐπιμερίζων μῆνας καὶ ἡμέρας ἐπὶ ἡμερινῆς γενέσεως ὡς <ἐπ'> ἀνατολικῆς τυχόντι μετρίας μὲν τὰς πράξεις καὶ κέρδη ποιεῖ καὶ ἀπὸ λόγων καὶ πραγμάτων κρυπτῶν, καὶ φίλων εὐεργεσίας, πάντα δὲ μετὰ βραδύτητος καὶ ἀγωνίας διανύεται τὰ πράγματα. ἐπὶ δὲ νυκτὸς καὶ τοῦ Ἑρμοῦ ἐπὶ δύσεως ἐσπερίας ὄντος ἢ ὑπὸ κακοποιοῦ θεωρουμένου κακὸς καὶ ἀηδὴς γενήσεται ὁ χρόνος (ἀπραγίας γὰρ σημαίνει καὶ ἔχθρας καὶ δίκας καὶ ζημίας ἀρχαίων πραγμάτων, ἀργυρικῶν δανείων ἢ ἐγγυητικῶν προσώπων), καὶ ἐν θορύβοις ἔσται καὶ δίκαις, καὶ ὅρκους ποιήσεται καὶ ὁδοὺς καὶ βλάβας καὶ ἀσθενείας καὶ βρόχους, καὶ αὐτὸς ποιήσει πόνον καὶ οἰκειακὰς λύπας χάριν θρεπτῶν, καὶ εἰς μεσιτείας καὶ κοινωνίας καὶ συναλλαγὰς βλαπτικὸς καὶ ἄπρακτος γενήσεται ὁ χρόνος.

205 Κρόνος Σελήνῃ ἐπιμερίζων μῆνας καὶ ἡμέρας ἐπὶ ἡμερινῆς γενέσεως ἐπὶ ἀνατολῆς φερομένην κατόρθωσιν τῶν πραγμάτων καὶ ἀποφυγὴν τῶν κακῶν ἀπεργάζεται καὶ πρᾶξιν καὶ φιλίαν, τῆς Σελήνης μειουμένης μετὰ ἀνωμαλίας καὶ σκυλμῶν καὶ θορύβων καὶ ἀπιστιῶν καὶ μόχθων περιγενήσεται τῶν πραγμάτων, καὶ σύστασιν καὶ κέρδη παρὰ προσδοκίαν ἔξει. νυκτὸς δὲ μειουμένης τῆς Σελήνης νόσους σωματικὰς καὶ πόνους ἐν κρυπτοῖς ποιήσει καὶ βῆχα, στομάχων πόνον καὶ μοχθηρὸν ποιήσει καιρὸν, ζημίας καὶ κινδύνους, καὶ θορυβώδης ὁ χρόνος ἔσται, καὶ θάνατος τοῖς ἔχουσι γυναικὸς ἢ θηλυκοῦ προσώπου ἀποβολήν. Κρόνος Ἥλίῳ ἐπιμερίζων ἐπὶ νυκτερινῆς γενέσεως κινδύνους παρέχει καὶ ἀπραγίας καὶ θανάτους οἰκείων προσώπων καὶ φόβους καὶ σωματικὰς ἀσθενείας καὶ ἐπανάστασιν ἐχθρῶν καὶ ἐπιπλοκὰς ἐξ ὑπερεχόντων προσώπων καὶ φόβους καὶ σωματικὰς ἀσθενείας, καὶ ἀσχοληθήσονται ἀπραγοῦντες καὶ πράξεις ἀπράκτους καὶ μοχθηροὺς ἔξουσιν καὶ ἐξ ιδίων ἐπιβουλὰς καὶ τῷ σώματι πυρετόν, τισὶ δὲ καὶ ῥίγους ἔνεκεν ἀπραγίας ἐκ δημοσίων, καὶ ὁ χρόνος μετέωρος καὶ κινδυνώδης γενήσεται. ἐπὶ δὲ ἡμερινῆς γενέσεως μετὰ ἀνωμαλίας καὶ μόχθου καὶ ἀπιστιῶν καὶ ἀντιζηλιῶν φίλων ποιεῖ περιγενέσθαι τῶν κακῶν, καὶ ἐχθρῶν καθάρσεις καὶ πρᾶξιν σημαίνει, καὶ σύστασιν ἐκ φιλίας ὑπερεχόντων καὶ τῶν ἀπραγιῶν μεταβολήν, ἔπειτα κέρδος ὄψεται.

206 <λα'> Περὶ Διὸς χρονοκρατορίας Ὁ δὲ τοῦ Διὸς λαβὼν τὴν χρονοκράτησιν ἐπὶ ἡμερινῆς γενέσεως ἐπὶ τινος κέντρου ἢ ἐπαναφορᾶς τυχῶν χωρὶς τῆς πρὸς Ἄρεα διαμετρήσεως ἢ τετραγώνου στάσεως, ἀγαθὸς καὶ ὠφέλιμος γενήσεται ὁ χρόνος (καὶ γὰρ περίκτησιν βιωτικὴν ποιήσει) καὶ δοξαστικὸς ἐν παντὶ γενήσεται σύστασιν ποιῶν καὶ φιλίαν ἀφ' ᾧν περίκτησιν λαμβάνουσι καὶ ἀπόλυσιν τῶν κακῶν, καὶ μακαρισθήσεται, καὶ κακῶν ἐχθρῶν περιγενήσεται, καὶ ἐπιτευκτικὸς ἔσται ὁ χρόνος. ἐπὶ δὲ νυκτὸς καλῶς κείμενος ἀγαθὰ ἀποτελεῖ, ἀλλὰ καὶ μετὰ μόχθου καὶ ἀπιστίας, κακῶς δὲ κείμενος ποιήσει λύπας καὶ μόχθους, ἀμφισβητήσεις πρὸς ὑπερέχοντας καὶ ζημίας καὶ ξενιτείας καὶ ἀπραγίας καὶ διαβολὰς ποιήσει, καὶ κρίσεις καὶ φθόνους καὶ μερίμνας ἔνεκεν δημοσίων καὶ οἰκειακὰς ἐπηρείας μεγάλων προσώπων καὶ στενοχωρίας βιωτικὰς ἀπεργάζεται. Καὶ ἐὰν μὲν ἐν ἡλιακῷ ζωδίῳ τύχη καλῶς κείμενος προκοπὰς παρέχει καὶ πράξεις ἀφ' ᾧν δοξασθήσεται καὶ ὠφελήσεται, καὶ τι μὲν πρὸς ὑπερέχοντα πρόσωπα ἔξει. ἐν δὲ Σελήνης τόποις μείζονας τὰς πράξεις ποιεῖ καὶ ἐπικερδεῖς, καὶ μάλιστα τῆς Σελήνης αὐξι φωτούσης, καὶ προκοπὰς καὶ κέρδη παρέχει καὶ ἐκ θηλυκῶν προσώπων ὠφελείας. Ἐν δὲ ἰδίῳ τόποις τυχῶν καὶ ὠφέλιμος γενήσεται, καὶ γὰρ κληρονομίας

δίδωσι καὶ προκοπὰς ἐπισήμους καὶ πράξεις καὶ ἐχθρῶν ἐπικράτησιν. ἐν δὲ Ἄρεως τόποις συμφώνως πρὸς αὐτὸν τυχῶν παρέχει ἐκ δημίων καὶ στρατιωτικῶν, ἀνδρῶν ἐπισήμων εὐεργεσίας, ἐὰν δὲ τετράγωνος τύχη ἢ διάμετρος ἀνωμαλίας καὶ βλάβας καὶ θορύβους καὶ ἔχθρας ποιήσῃ, καὶ εἰς ὃ ἂν ἐπιβάληται οὐκ ἐπιτευκτικὸν ἔξει τὸν καιρόν.

207 ἐν δὲ τῆς Ἀφροδίτης τόποις τυχῶν, ἐπιχαρὴς ἔσται ὁ χρόνος καὶ προσχαρὴς ἔσται ταῖς πράξεσι καὶ προκοπαῖς καὶ φιλίαις ἐπισήμοις καὶ συνήθειαν καὶ ἐπιπλοκάς γυναικῶν παρέχει· ἐπικερδῇ καὶ ἰλαρὸν ἔξει καιρόν· ἀγάμοις γάμον, τοῖς δὲ ἔχουσι γάμον σπορὰν τέκνων. ἐν δὲ Ἑρμοῦ τόποις πρακτικούς τε σημαίνει τοὺς χρόνους καὶ ἐπικερδεῖς καὶ σύστασιν καὶ πίστιν ἐκ μεγάλων προσώπων, καὶ ἐν πᾶσιν ὁ χρόνος ἰλαρὸς καὶ ἐπικερδὴς ἔσται, μάλιστα δὲ τοῦ Ἑρμοῦ καλῶς κειμένου ταῦτα ποιεῖ, κακῶς δὲ τυχόντος ἀπραγίας καὶ στενοχωρίας, ἀνασκευὰς καὶ ἔχθρας ἀπεργάζεται. Ζεὺς Κρόνῳ ἐπιμερίζων μῆνας καὶ ἡμέρας ἐπὶ ἡμερινῆς γενέσεως δόξαν καὶ σύστασιν καὶ εὐρωστίαν σώματος ἀποτελεῖ καὶ κέρδη καὶ φιλίας ἐπισήμους καὶ προκοπὰς καὶ ἐχθρῶν ἐπικράτησιν καὶ ἀπόλυσιν κακῶν, καὶ τόπους μεταβάλλει ἐπὶ τὸ εὐκρατον, καὶ βίου πρόσθεσιν καὶ κέρδη ἀπεργάζεται. ἐπὶ δὲ νυκτὸς ἀποβολὰς βιωτικὰς σημαίνει καὶ ἀηδίας καὶ λύπας καὶ σκυλμοὺς καὶ ταραχώδεις χρόνους καὶ διαβολὰς ἐκ φίλων καὶ ἐξ ἰδίων προδοσίας καὶ ἐγκλήματα καὶ στενοχωρίας καὶ συνοχὰς ἐξ ὑπερέχοντων προσώπων ἀπεργάζεται, καὶ εἰς πάντα ψυκτικὸς ὁ χρόνος καὶ ἀηδὴς ἔσται ἔν τε ἀσθενείαις κρυπταῖς καὶ νόσοις μακραῖς καὶ μετεωρισμοῖς ψυχικοῖς. Ζεὺς Ἄρει ἐπιμερίζων μῆνας καὶ ἡμέρας ἐπὶ ἡμερινῆς γενέσεως οὐκ ἀγαθός (λύπας γὰρ παρέχει καὶ ἐπιβουλὰς ἐξ ἰδίων ἢ καὶ ἔχθρας), καὶ εἰκαίᾳ φήμας ἀκούσεται, καὶ μετεωρισμοὺς ἔξει καὶ φόβον καὶ ἀπραγίας, ζημίας, κινδύνους ἐξαίφνης, συκοφαντίας, κατηγορίας καὶ δημοσίων πραγμάτων ταραχὰς καὶ χόλων ἀρχοντικῶν ἐναντιώσεις, ἔξει δὲ τιμὴν καὶ οἰκειακὰς λύπας, ἐπὶ δὲ νυκτερινῆς γενέσεως μετὰ σκυλμῶν καὶ μόχθων πράξεις καὶ στρατείας, ἀγαθοὺς τε καὶ ἐπικερδεῖς καὶ ἐπιτευκτικούς τοὺς χρόνους σημαίνει.

208 Ζεὺς Ἀφροδίτῃ ἐπιμερίζων μῆνας καὶ ἡμέρας ἐπὶ ἡμερινῆς καὶ νυκτερινῆς γενέσεως ἀπὸ ξένης ἐπὶ τὰ ἴδια φέρει, καὶ κέρδη παρέχει καὶ πράξεις, καὶ ἐχθρῶν ἐπικράτησιν ποιεῖ, καὶ γυναιξὶ δὲ συνελεύσονται καὶ φιλίας ἔξουσιν, καὶ ἀγάμοις γάμον, γεγαμηκόσι τέκνα ποιήσῃ, καὶ ἰλαρὸς ὁ χρόνος ἔσται καὶ ἐν τέχναις καὶ ἐπιτηδεύμασι καὶ πίστεσι πρὸς φίλους, τῆς δὲ Ἀφροδίτης ὑπὸ κακοποιῶν θεωρουμένης καὶ οὔσης ἐσπερίας ἐξ ὅχλων λύπας καὶ θορύβους καὶ ζημίας καὶ κρίσεις καὶ μερίμνας καὶ ἀπραγίας, καὶ καθόλου οἱ χρόνοι ἄπρακτοι καὶ ἐνδεεῖς γενήσονται. Ζεὺς Ἑρμῇ ἐπιμερίζων νυκτὸς καὶ ἡμέρας ποιεῖ προκοπὴν καὶ πίστιν καὶ διὰ λόγων εὐφημίας καὶ ἐκ θηλυκῶν προσώπων ὠφελείας καὶ φιλίας ἀγαθὰς, τοῦ δὲ Ἑρμοῦ ὑπὸ κακοποιῶν θεωρουμένου, ὑπαύγου ὄντος, βλαπτικὸς ὁ χρόνος ἔσται· ἔχθρας γὰρ καὶ ζημίας καὶ ἀπραγίας καὶ θορύβους ποιήσῃ. Ζεὺς Ἡλίῳ ἐπιμερίζων μῆνας καὶ ἡμέρας ἐπὶ ἡμερινῆς γενέσεως μετεωρισμοὺς καὶ στενοχωρίας καὶ κρίσεις καὶ πρὸς ἰδίους φίλους αἰφνιδίους ἔχθρας ἀπεργάζεται περὶ ἀρχαίων πραγμάτων, μάλιστα ἐν ἀρχῇ τῶν χρόνων, καὶ σκυλμὸν σωματικὸν καὶ κεφαλῆς καὶ στομάχου πόνον ποιεῖ, ὕστερον δὲ περιγίνονται πάντων μετὰ μόχθου ὀλίγου καὶ χαιρήσουσι καὶ ἐπισήμων ἀνδρῶν δόξας ἔχουσιν. ἐπὶ δὲ νυκτερινῆς γενέσεως οὐ καλὸς ὁ χρόνος ὑπάρχει (ἀπωλείας γὰρ καὶ διαβολὰς καὶ ζημίας ὁ χρόνος καὶ πένθη καὶ κινδύνους πρὸς τοῖς ἔχουσι σημαίνει), καὶ δυσφημίας καὶ κρίσεις καὶ ἐπιβουλὰς ἀπὸ τε φίλων καὶ ἔχθρας συγγενικῶν προσώπων πρὸς ὑπερέχοντας καὶ ἐξ ἰδίων προδοσίας καὶ δαπάνας καὶ ἐχθρῶν ἐπαναστάσεις ποιήσῃ, εἰ δὲ Ἄρης ἐπέλθοι Ἡλίῳ ἔχοντι τοὺς χρόνους νόσους σωματικὰς, αἱμαγμοὺς καὶ φρενοβλαβίας ποιεῖ.

209 Ζεὺς Σελήνῃ μερίζων ἐπὶ νυκτὸς καὶ ἡμέρας τῆς Σελήνης ἐξ ἀνατολῆς φερομένης ὠφέλειαν καὶ προκοπὴν καὶ περίκτησιν καὶ νίκην κατ' ἐχθρῶν σημαίνει καὶ χαρὰν ἐπὶ τε οἴκῳ καὶ ἀναστροφῇ (καὶ γὰρ ξενιτείας καὶ ἀλλαγὰς τόπων ποιεῖ ἐπὶ συμφέροντι), τῆς δὲ Σελήνης ἐξ

ἀποκρούσεως φερομένης ἄχρηστον ποιήσει καιρόν, καὶ ζημίας καὶ ἔχθρας δικαίας ἔξει καὶ κρίσεις. <λβ'> Ἄρεως χρονοκρατορία ὁ δὲ τοῦ Ἄρεως λαμβάνων τοὺς χρόνους ἐπὶ νυκτερινῆς γενέσεως ἐπὶ τινος κέντρου ἢ ἐπαναφορᾶς χωρὶς τῆς πρὸς Κρόνον διαμετρήσεως ἢ τετραγώνου στάσεως ἔμπρακτος εἰς πάντα καὶ ἐπικερδὴς καὶ δοξαστικός καθέστηκεν (ποιεῖ γὰρ προκοπὰς καὶ περίκτησιν καὶ σύστασιν πρὸς ὑπερέχοντα πρόσωπα καὶ εὐφημίας ὀχλικάς), καὶ μυστικός ὁ χρόνος ἔσται. ἐπὶ δὲ ἡμερινῆς γενέσεως, μάλιστα ὕπαυγος, ποιεῖ ἀσθενείας καὶ κινδύνους καὶ διαβολὰς καὶ ἐπηρείας καὶ σκυλμοὺς εἰ μὴ πως αὐτὸν ἀγαθοποιὸς ἰδὼν τοὺς μόχθους ἀναλύσει. Καὶ ἐν Ἡλίου οἴκῳ οὐκ ἔστιν ἀγαθός (ξενιτείας γὰρ ἔχει καὶ χειμασίας πραγμάτων καὶ νόσους καὶ κινδύνους, τομὰς τε σιδήρου), εἰ δὲ Κρόνος ἐπιβῇ καὶ οἰκείων θανάτους ὄψεται πρεσβυτικῶν, ἐὰν δὲ ὁ Κρόνος ἐπ' Ἄρεα ὦν θεωρήσῃ τὸν Ἥλιον ἐκ κοιλιακῆς διαθέσεως κινδυνεύσει καὶ πατρικὸν κίνδυνον ποιεῖ τοῖς ἔχουσι καὶ ὀφθαλμῶν πόνους. ἐν δὲ Σελήνης τόποις στομαχικοὺς καὶ ζημίας καὶ ἀπραγίας καὶ νωθρείας σώματος, λειχήνας καὶ ψώρας καὶ ἐπιβουλάς καὶ κρίσεις καὶ λύπας χάριν θηλυκῶν προσώπων, τισὶ δὲ καὶ μητρὸς λύπας ἢ τινος τῶν ἀπὸ γένους θάνατον καὶ ἀκαταστασίαν καὶ ἀμφισβήτησιν πρὸς ἰδίους ποιεῖ καὶ ἐκ δημοσίων βλάβας καὶ κινδύνους ἐκ κοιλιακῆς νόσου καὶ ὀφθαλμῶν πόνον, μάλιστα ἐὰν αὕξη ἢ Σελήνη.

210 Ἐν ἰδίῳ οἴκῳ Ἄρης τυχὼν ἐπὶ νυκτερινῆς γενέσεως καλὸς ἐν πᾶσι τοῖς ἐγχειριζομένοις (εὐπρακτος γὰρ καὶ ἐπικερδὴς ὁ χρόνος), <ἐφ'> ἡμερινῆς δὲ φαῦλος καὶ ζημίας καὶ ταραχὰς παρέχων. ἐν δὲ Διὸς τόποις ἡμέρας μετεωρισμοὺς χάριν ὀχλικῶν ἢ δημοσίων πραγμάτων καὶ ἀνεπιτεύκτους ἐν ταῖς πράξεσι καὶ ἔχθρας καὶ διαβολὰς πρὸς ὑπερέχοντα πρόσωπα καὶ κρίσεις καὶ ζημίας παρέχων αἰφνιδίους, νυκτὸς δὲ τυχὼν καλὸς ἐν πᾶσι τοῖς ἐγχειριζομένοις, σύστασιν καὶ προκοπὴν καὶ κέρδη καὶ νίκην κατὰ τῶν ἐχθρῶν. ἐν δὲ Κρόνου τόποις καλὸς ἐν πᾶσιν ὁμοίως, καὶ θερμότερας πράξεις παρέχει ἀπὸ τε παλαιῶν καὶ ἀπροσδοκῆτων πραγμάτων, καὶ θάνατον ὄψεται τινῶν πρεσβυτέρων ἀφ' ὧν μόχθους καὶ μάχας μετὰ ὠφελείας ἔξει. ἐν δὲ τοῖς τῆς Ἀφροδίτης ψόγους ποιήσει καὶ ἐπηρείας καὶ ἔχθρας καὶ στομάχους καὶ οἰκειακὰς μέμψεις διὰ θηλυκὰ πρόσωπα καὶ χωρισμοὺς ἢ καὶ κινδύνους γυναικῶν τοῖς ἔχουσιν, εἰς δὲ τὰς πράξεις ἀγαθός ἐστιν. ἐν δὲ Ἑρμοῦ τόποις κρίσεις καὶ ἀνωμαλίας καὶ διαβολὰς καὶ ἐχθρῶν ἐπαναστάσεις καὶ ζημίας καὶ ψευδοκατηγορίας πρὸς ἰδίους καὶ φίλους, ἔτι δὲ ἐξ ἰδίων θρεπτῶν ἢ δούλων λύπας· εἰς γὰρ κλοπὰς καὶ ἀρπαγμοὺς ὁ χρόνος πᾶς ἔσται. Ἄρης Κρόνῳ ἐπιμερίζων μῆνας καὶ ἡμέρας ἐπιταραχώδεις τοὺς χρόνους σημαίνει καὶ ἀκαταστάτους εἰς γάμον καὶ βίον καὶ τέκνα, καὶ ἀπραγίας καὶ κρίσεις καὶ βίας καὶ ἔχθρας καὶ ἐπιβουλάς καὶ λύπας καὶ ἀπροκοπίας καὶ πένθος σημαίνει, ἀνωφελῶν γονέων λύπας, μερίμνας βιωτικὰς, καὶ καθόλου βλαπτικοὶ καὶ ἄπρακτοι γενήσονται.

211 ἐπὶ δὲ ἡμερινῆς παγκάκιστος· σημαίνει γὰρ δήμου ἐπηρείας καὶ κατακρίσεις, καταπλοκάς, νόσους τε μακρὰς καὶ πένθη καὶ βλάβας εἰ μὴ πως ἢ Διὸς ἢ Ἀφροδίτης ἐπιμαρτυρίαν ἔξουσιν καὶ λύσιν τῶν κακῶν. Ἄρης Διὶ ἐπιμερίζων μῆνας καὶ ἡμέρας ἐπὶ ἡμερινῆς γενέσεως ἐν πᾶσιν ἀγαθοὺς τοὺς χρόνους σημαίνει, καὶ συστάσεις καὶ φιλίας πρὸς ὑπερέχοντας παρέχει ἀφ' ὧν δόξας καὶ προκοπὰς καὶ εὐφημίας καὶ ἀρχὰς λαμβάνουσιν, καὶ ἐχθρῶν ταπείνωσιν καὶ λύσιν κακῶν καὶ κατόρθωσιν πάντων τῶν πραγμάτων (καὶ εἰς πάντα πρακτικός ὁ χρόνος ἔσται) καὶ εὐρωστίαν σώματος. ἐπὶ δὲ νυκτερινῆς γενέσεως ἐν ἀρχῇ ἔχθρας καὶ θυροῦς καὶ ἀπραγίας καὶ ψύξεις, ὕστερον δὲ περιγενήσεται τῶν φαύλων καὶ συστάσεις καὶ κέρδη καὶ φιλίας ἔξουσιν, καὶ ὀλίγα βλαβέντες πολλῶν περιγενήσονται. Ἄρης Ἀφροδίτῃ ἐπιμερίζων ἐπὶ μὲν νυκτὸς ἀγαθοὺς καὶ πρακτικοὺς τοὺς χρόνους ἀποτελεῖ, καὶ ἐχθρῶν ταπείνωσιν καὶ συναρμογὰς γυναικῶν ἀλλὰ σὺν ψόγῳ, καὶ περίκτησιν ἔξει καὶ κέρδη, μάλιστα τῆς Ἀφροδίτης ἐφ' ἧς ἀνατολικῆς οὐσῆς, εἰ δὲ Κρόνος θεωρήσῃ ἐκ θηλυκῶν προσώπων λύπας καὶ μερίμνας ποιεῖ, εἰς

δὲ τὰ λοιπὰ ἀγαθὴ ἐστίν. ἐπὶ δὲ ἡμερινῆς γενέσεως εἰς μὲν τὰς πράξεις ἀγαθὴ, πλὴν ἐπιφέρει
θορύβους καὶ ἔχθρας γυναικῶν καὶ ἐκτρωσμοὺς καὶ φίλων ἀχαριστίας καὶ ψόγον διὰ γυναῖκα
καὶ διαθέσεις ἐρωτικὰς ἢ μοιχείας καὶ χωρισμοὺς γυναικῶν καὶ συγκρούσεις ἢ καὶ διαβολὰς
καὶ κατάγνωσιν. Ἄρης Ἑρμῇ ἐπιμερίζων ἐπὶ νυκτερινῆς καὶ ἡμερινῆς γενέσεως, ὑπὸ δὲ τούτου
διαμετρούμενος ἢ καὶ τετραγωνιζόμενος, κακουργίας πραγμάτων καὶ ληστικὰς ἐπιθέσεις καὶ
κρίσεις καὶ συνοχὰς ἔκ τε φίλων καὶ δούλων ἐπιβουλὰς καὶ πλοκάς καὶ ἐπηρείας καὶ
συκοφαντίας πραγμάτων καὶ χάριν δανείων ἢ ἐγγυητικῶν προσώπων θορύβους καὶ ἐγκλήματα
καὶ ἐναντιώσεις φίλων καὶ δούλων καὶ σώματος κίνδυνον ποιεῖ εἰ μὴ πως Ζεὺς ἐπιθεωρήσας
ποιήσει πράξεις ἀγαθὰς καὶ ἀναστροφὰς καὶ ἐχθρῶν ἐπικράτησιν.

212 Ἄρης Ἥλιw ἐπιμερίζων ἐπὶ ἡμέρας τοῦ Ἥλιου κεκακωμένου ποιεῖ κινδύνους, ταραχὰς,
δικολογίας ἔνεκεν δημοσίων πραγμάτων καὶ ζημίας καὶ ξενιτείας καὶ πατρικῶν ἀποστέρησιν ἢ
πατὴρ κίνδυνον τοῖς ἔχουσι καὶ ἐχθρῶν ἐπανάστασιν καὶ ἐπηρείας καὶ νόσους καὶ ἀπὸ
κρηνοῦ πτῶσιν ἢ ἀπόπληξιν ἢ ἀγχόνην καὶ μετεωρισμὸν παρέχεται εἰ μὴ πως Ζεὺς ἢ
Ἀφροδίτῃ θεωρήσαντες θεραπεύσωσι καὶ ποιήσωσι πρᾶξιν τινα καὶ ἀναστροφὰς μετὰ μόχθων
καὶ ἀπιστιῶν, πλὴν ἐπιφέρει νόσους χάριν οἰκείων δούλων ἢ καὶ τέκνων, ἐπαναστάσεις ὄχλων,
καταβολὰς καὶ κεφαλῆς καὶ ὀφθαλμῶν πόνον ἔξουσιν. ἐπὶ νυκτὸς ἀγαθὸς καὶ πρακτικὸς ἐν
πᾶσι καθέστηκε, καὶ πράξεις καὶ φιλίας καὶ ἀπόλυσιν κακῶν παρέχεται μετὰ μόχθου καὶ
ἀπιστίας. Ἄρης Σελήνῃ ἐπιμερίζων ἐπὶ νυκτερινῆς γενέσεως τῆς Σελήνης ἐξ ἀνατολῆς
φερομένης χαλεποὺς χρόνους σημαίνει καὶ ἐπικινδύνους· ἐπιφέρει γὰρ φόβους καὶ αἰφνιδίων
πραγμάτων ταραχὰς καὶ ζημίας καὶ πένθη θηλυκοῦ προσώπου (μητὴρς <ἦ> καὶ συγγενικῆς
κεφαλῆς), ἀκαταστατήσῃ δὲ καὶ ἀσθενήσῃ καὶ αἵμαγμοὺς καὶ ἐκτρωσμοὺς ἔξει καὶ τόπων
ἀλλαγὰς εἰ μὴ πως ἀγαθοποιὸς ἰδὼν ἀποφυγὴν δώσῃ τῶν κακῶν. ἐξ ἀποκρούσεως δὲ
φερομένης τῆς Σελήνης <ἐπὶ> νυκτερινῆς εἰς πάντα ἀγαθὸς καὶ ὠφέλιμος ἔσται, καὶ
προκοπὴν καὶ σύστασιν εὐεργεσίας χάριν καὶ κέρδη καὶ βίου κατόρθωσιν, ἡμέρας δὲ ταραττεῖ
καὶ βλάπτει, ἀλλὰ μεταβάλλει τὸ κακὸν καὶ ἐπὶ τὸ κρεῖττον μετὰ μόχθων καὶ θορύβων
διαλύσει. <λγ'> Ἥλιου χρονοκρατορία Ἥλιος ἑαυτῷ ἐπιμερίζων ἐπὶ ἡμερινῆς γενέσεως ἐπὶ
τοῦ ὠροσκόπου τυχῶν ἐμπράκτους τοὺς χρόνους ποιεῖ πρὸς ὑπερέχοντα πρόσωπα καὶ
σύστασιν, ἀποδημίας ἐμπράκτους καὶ πίστιν καὶ φιλίας παρέχεται καὶ ἀπὸ παλαιῶν πραγμάτων
ὠφελείας, καὶ ἐν πᾶσιν ὁ χρόνος ἀγαθὸς καὶ ἐπικερδής.

213 (1t) νυκτὸς δὲ ἀκτινοβολούμενος ὑπὸ κακοποιῶ μετεωρισμοὺς καὶ περὶ μεγάλων προσώπων
ἀμφισβήτησιν ποιεῖ, καὶ ἐὰν τύχῃ πρᾶσσω ἀπραγήσῃ καὶ ταραχθήσεται καὶ ἀθυμήσῃ καὶ
νοσήσῃ, καὶ κρίσεις ποιεῖ καὶ βίας καὶ στενοχωρίας καὶ ὀφθαλμῶν ἄλγησιν, καὶ πληγὴν
σιδήρου ἐπιφέρει καὶ πατὴρ κίνδυνον καὶ πατρικῶν ἐλάττωσιν, καὶ πράγματα κεφαλικά
ἐπάγει καὶ καρδίας ἄλγησιν, καὶ εἰς δ' ἂν ἐπιβάλληται ἀνωφελὴς ὁ χρόνος. Ἐν δὲ Ἄρεως οἴκῳ
τυχῶν νόσους κοιλιῶν ποιεῖ καὶ πλευρῶν πόνους καὶ τραύματα, καὶ αἷμα δείξει, καὶ ἔνεκεν
ἐχθρῶν πολλὰ κακὰ ποιήσει χάριν ἐπιβουλῆς καὶ βλάβας καὶ ζημίας καὶ ἐξ ὄχλων καὶ ἰδίων
προδοσίας, νυκτὸς δὲ μετριώτερα τὰ φαῦλα ἔσται. ἐν δὲ Κρόνου οἴκοις δυσεντερίας καὶ
στραγγουρίας καὶ ἀποστήματα, ἐὰν δὲ καὶ πατέρα ἔχῃ κινδυνεύσει, καὶ ἀπραγίας καὶ νόσους
παρέχει, μάλιστα νυκτὸς, ἡμέρας δὲ μετὰ ἀπιστίας καὶ βραδύτητος ἀνύει τὰ πράγματα. ἐν δὲ
Ἑρμοῦ τόποις δίκας αἰρεῖ πρὸς ὑπερέχοντας καὶ ἔχθρας ἐπεγείρει καὶ ψῦξιν πραγμάτων καὶ
ζημίας καὶ ἐπιθέσεις, μάλιστα νυκτὸς, ἡμέρας δὲ περιγενέσθαι τῶν φαύλων ποιεῖ. ἐν δὲ τοῖς τῆς
Ἀφροδίτης τόποις διὰ θηλυκὰ πρόσωπα μετεωρισμοὺς ποιεῖ, καὶ ψόγον καὶ λύπας καὶ μερίμνας
παρέχει. ἐν δὲ τοῖς ἰδίοις ἡμέρας μὲν καλῶς κείμενος πρὸς ὑπερέχοντας σύστασιν καὶ δόξαν
περιποιεῖ, νυκτὸς δὲ μέτριος. ἐν δὲ Διὸς τόποις νυκτὸς τὰ φαῦλα μέτρια γενήσεται, καὶ

ἐπικράτησιν τῶν ἐχθρῶν ποιεῖ, πλὴν λύπην ἐπάγει τινῶν ἰδίων, ἡμέρας δὲ ἀγαθός, καὶ δόξαν ποιεῖ ἐν πᾶσι τοῖς ἔργοις.

214 ἐν δὲ Σελήνης τόποις χαλεπὸς καὶ ἄπρακτος ἔσται, τόπους ἐκ τόπων μεταλαμβάνων, καὶ
θορύβους καὶ ἀσθενείας καὶ ὀφθαλμῶν πόνον ποιεῖ καὶ στομάχου, μάλιστα νυκτός, ἡμέρας δὲ
ἀγαθός καὶ ἔμπρακτος ἐὰν αὐξίφως ᾗ Σελήνη. Ἥλιος Σελήνῃ ἐπιμερίζων μῆνας καὶ ἡμέρας ἐπὶ
ἡμερινῆς γενέσεως οὐκ ἀγαθός (φθόνους γὰρ φέρει καὶ ζημίας πρὸς χρόνον ὀλίγον καὶ
δαπάνας καὶ ξενιτείας καὶ πρὸς θηλυκὰ πρόσωπα ἀηδίας καὶ ἔχθρας πρὸς ἰδίους), εἰ δὲ αὐξίφως
ᾗ Σελήνη βλάπτει, καὶ μετὰ μόχθων ἀποφυγὴ ἔσται τῶν κακῶν ἡμέρας. νυκτός δὲ τῆς Σελήνης
ἐξ ἀνατολῆς φερομένης καλλίστου καιροῦ γενομένου συμφωνία καὶ κέρδη εὐημερίαν ἔχοντα.
Ἥλιος Κρόνῳ ἐπιμερίζων ἐπὶ νυκτός κινδύνους καὶ ἀπραγίας καὶ ψῦξιν πράξεων καὶ κρίσεις
καὶ ἀνασκευὰς ἐπιφέρει καὶ νευρικῶν ἀληθδόνας καὶ λύπας καὶ δάκρυα σὺν θορύβοις καὶ
ἔχθρας πρὸς πρεσβυτέρους, καὶ θανάτους οἰκείων προσώπων ὄψεται καὶ φόβους καὶ μερίμνας,
καὶ εἰς πάντα βλαβερὸς ὁ χρόνος ἔσται. ἐπὶ ἡμερινῆς μέτρια τὰ φαῦλα, καὶ πράξιν καὶ σύστασιν
παρέχει καὶ ἄνυσιν πραγμάτων πλὴν μετὰ βραδύτητος. Ἥλιος Διὶ ἐπιμερίζων ἐπὶ ἡμερινῆς
γενέσεως μεγάλας πράξεις καὶ περίκτησιν καὶ ἐξ ὄχλου δόξας πολιτικάς παρέξει, καὶ ἐν ἅπασι
καλὸς ὁ χρόνος ἔσται, καὶ νίκην κατ' ἐχθρῶν δώσει καὶ κληρονομίας καὶ μεγάλας ἀνδρῶν
φιλίας. νυκτός δὲ κακῶν πλείστων αἴτιος ἔσται (μετρίως γὰρ τοὺς χρόνους καὶ ἀπράκτους καὶ
ζημιώδεις ἀπεργάζεται καὶ σκυλτικούς), καὶ προκοπῶν ἐγκοπὰς καὶ ἔχθρας καὶ θορύβους
ποιήσει καὶ σωματικάς ὀχλήσεις, μάλιστα ἐὰν ὑπὸ κακοῦ θεωρηθῇ. Ἥλιος Ἄρει ἐπιμερίζων ἐπὶ
ἡμερινῆς γενέσεως οὐκ ἀγαθός (κακῶν γὰρ πλείστων αἴτιος γενήσεται), καὶ ἐμπτώσεις καὶ
ἐπιθέσεις καὶ διαβολὰς καὶ κινδύνους καὶ νόσους καὶ αἱμαγμούς καὶ πτώσεις ἐξ ὕψους ἢ ἀπὸ
τετραπόδων καὶ ὀφθαλμῶν πόνον καὶ ἐξ ἰδίων προδοσίας καὶ ἐξ οἰκείων θορύβους καὶ φίλων
ἔχθρας καὶ αἰφνιδίους συμφορὰς καὶ πατρικάς ἐπιφέρει λύπας τοῖς ἔχουσιν, καὶ ἔχθρας ἐγείρει.

215 νυκτός δὲ μέτρια τὰ φαῦλα καὶ ἀποφυγὴ ἔσται τῶν κακῶν φιλανθρώπως. Ἥλιος Ἀφροδίτῃ
ἐπιμερίζων ἐπὶ ἡμερινῆς καὶ νυκτερινῆς γενέσεως ἀμαρτυρήτου οὐσης ὑπὸ τῶν κακοποιῶν
πράξιν καὶ ἐπίκτησιν σημαίνει, μάλιστα ἀνατολικῆς οὐσης· καλοὶ οἱ χρόνοι ἐν πᾶσιν
ἀνεγράφησαν (ἦτοι γὰρ διὰ θηλυκοῦ προσώπου ἢ φίλου ἢ ἐπιτηδεύματός τινος εὐημερίας
παρέχει καὶ ὠφελείας), καὶ ἐν πᾶσιν ἐπιχαρὴς ὁ χρόνος ἔσται, καὶ εἰς ὃ ἂν ἐπιβάληται
ἐπιτυχάνει. τῆς δὲ Ἀφροδίτης θεωρουμένης ὑπὸ κακοποιῶν ἢ δυτικῆς οὐσης ἑσπερίας μέτριοι
χρόνοι καὶ ἄπρακτοι καὶ ἐπιτάραχοι καὶ ἐπιβλαβεῖς, καὶ ἐπιθέσεις ἐξ ἰδίων καὶ θηλυκῶν
ἐπηρείας καὶ βλάβας ποιεῖ. Ἥλιος Ἑρμῇ ἐπιμερίζων ἐπὶ ἡμερινῆς καὶ νυκτερινῆς γενέσεως
καλοὺς τοὺς χρόνους καὶ ἐπιτευκτικούς καὶ ἐμπράκτους ποιεῖ καὶ εὐημερίας ἔκ τε πραγμάτων
ἢ πίστεως ἢ συναλλαγῶν, κοινωνίας καὶ ἀγορασμοὺς καὶ οἰκονομίας ἀποτελεῖ, καὶ εἰς πάντα ὁ
χρόνος ἰλαρὸς ἔσται. τοῦ δὲ Ἑρμοῦ ἐπὶ δύσει ὄντος ἑσπερίου καὶ ὑπὸ κακοῦ θεωρουμένου
πραγμάτων ἐγκοπὰς καὶ θορύβους καὶ ἐπιβουλὰς καὶ ζημίας καὶ φίλων ἀχαριστίας καὶ
ἀπροσωπίας καὶ θλίψεις βιωτικάς καὶ ἐκ δούλων ἐπιθέσεις ἢ δρασμοὺς ἢ κλοπὰς ἢ νόσους
θρεπτῶν καὶ στομάχου καὶ ἔχθρας αἰφνιδίους εἰ μὴ πως ἀστήρ ἀνατολικὸς ὧν φανεῖ καὶ
ἀποφυγὴν τῶν κακῶν ποιήσει. <λδ'> Ἀφροδίτης χρονοκρατορία Ἀφροδίτῃ λαμβάνουσα τοὺς
χρόνους ἐπὶ ἑώας ἀνατολῆς ἐπίκεντρος χωρὶς τῆς πρὸς Κρόνον θεωρίας ἀγαθοὺς τοὺς χρόνους
σημαίνει, ἐπιτευκτικούς καὶ πρακτικούς καὶ δοξαστικούς καὶ σύστασιν ἔχοντας πρὸς
ὑπερέχοντας, καὶ πράξεις ἐπικερδεῖς καὶ χαρὰν ἐπὶ οἰκείοις καὶ προκοπὰς, ἔτι δὲ καὶ πρὸς
θηλυκὰ πρόσωπα φιλίας καὶ ἐρεθισμοὺς ἀφ' ὧν ὠφελοῦνται, καὶ ἐν τέχναις ἢ ἐπιτηδεύμασιν
εὐημεροῦσι καὶ καλωνυμοῦνται καὶ ἐχθρῶν περιγίγνονται, θεωρουμένη δὲ ὑπὸ κακοποιῶν
θορύβους καὶ κρίσεις καὶ ἀπραγίας καὶ μερίμνας ἐπάγει, καὶ ἐν πᾶσιν ὁ χρόνος βλαπτικός.

ὁμοίως καὶ ἐπὶ ἡμερινῆς ἔσται ἀγαθὴ ἀθεώρητος οὖσα ὑπὸ τῶν κακοποιῶν, ὕπαυγος δὲ οὖσα καὶ ὑπὸ τῶν κακοποιῶν θεωρουμένη ταραχὰς καὶ μάχας καὶ ἐκ θηλυκῶν προσώπων καὶ φίλων παραβάσεις καὶ ἔχθρας ἐπιφέρει, καὶ ἀπραγίας καὶ ψύξεις πράξεων καὶ κινδύνους καὶ ἐκτρωσμοὺς καὶ αἱμαγμοὺς γυναικῶν ἀπεργάζεται καὶ νόσους. Καὶ ἔαν ἐν Ἡλίου οἴκῳ ἡ Ἀφροδίτη τύχῃ αἰσχρὰ πράγματα διαπράσσεται, μοιχείας καὶ χωρισμοὺς προπετεῖς, ἐν δὲ Σελήνης τόποις ζηλοτυπίας καὶ ἔχθρας διὰ γυναῖκα, εἰς δὲ τὰ λοιπὰ ἐν πᾶσιν εὐπρακτος καὶ ἐπικερδὴς ἐστίν. Ἐν δὲ ἰδίῳ τόποις ἀγαθὸς καὶ ἐπικερδὴς ὁ χρόνος, εἰς δὲ τὰ θηλυκὰ πρόσωπα καὶ πρᾶξιν καὶ βίου συναλλαγὴν παρέχει καὶ φίλων σύστασιν. ἐν δὲ Κρόνου τόποις φθόνους καὶ μετεωρισμοὺς ἀπεργάζεται καὶ νόσους μακρὰς καὶ μερίμνας διὰ γυναῖκα, καὶ θορυβώδης καὶ μετέωρος καὶ ἄπρακτος ὁ χρόνος, καὶ ὀνείρων φαντασίαν. ἐν δὲ Διὸς τόποις μεγάλας προκοπὰς σημαίνει, ἀγάμοις γάμον, γεγαμηκόσι τέκνα, καὶ ἐν πᾶσιν ἰλαρὸς ἔσται ὁ χρόνος.

〈ἐν δὲ Ἄρεως τόποις ...〉. ἐν δὲ Ἑρμοῦ τόποις ἐπιχαρὴ τὸν χρόνον σημαίνει, καὶ πράξεις καὶ ὧν παίδων μεμουςωμένων, καὶ αὐτοὶ δὲ Μούσης τινὸς ἐρασταὶ γενήσονται καὶ σύστασιν φιλίας ἔξουσιν.

217 Ἀφροδίτη Κρόνῳ ἐπιμερίζουσα μῆνας καὶ ἡμέρας ἐπὶ νυκτερινῆς γενέσεως κινδύνους θανατηφόρους γυναικῶν ποιεῖ καὶ σύγχυσιν, ἐπηρείας καὶ διὰ θηλυκοῦ προσώπου λύπας, καὶ εἰς πάντα ὁ χρόνος ἀηδὴς καὶ νοσώδης καὶ ἄπρακτος ἔσται (ἢ γὰρ φαρμάκων ὑπονοίας ἢ ἐπιβουλὰς παρέχεται), καὶ πᾶν ὃ τι ἂν πράξουσι χάριν οὐχ ἔξουσιν, ἀλλὰ μέμψιν ὑπομένουσι καὶ εὐεργετήσαντες ἀχαριστοῦνται, καὶ πράξεων ἐγκοπὰς ἀπὸ τε περιψυγμῶν ἢ ρευμάτων ἢ βασάνων ἢ σπληνὸς πόνου ὥστε καὶ ἐπὶ θεοῦ καταφυγεῖν προφάσει μόχθων καὶ νόσων. ἐπὶ δὲ ἡμερινῆς γενέσεως ἀποφυγὴν τῶν κακῶν ἀπεργάζεται καὶ πρᾶξιν καὶ κέρδη καὶ τῶν μὴ ἐλπιζομένων πραγμάτων προκοπὰς ἐπὶ τὸ κρεῖττον, καὶ ὠφέλιμος ἔσται ὁ χρόνος. Ἀφροδίτη Διὶ ἐπιμερίζουσα μῆνας καὶ ἡμέρας ἐπὶ ἡμερινῆς καὶ νυκτερινῆς γενέσεως καλὴ ἐν πᾶσιν ἔσται, καὶ προκοπὰς ποιεῖ καὶ κέρδη καὶ ἀγάμοις γάμον καὶ ἀτέκνοις τέκνα καὶ ἐχθρῶν ἐπικράτησιν, καὶ σύστασιν καὶ εὐφημίαν ἔχοντας ἀπὸ τε φίλων καὶ θηλυκῶν προσώπων, διὰ τε λόγων καὶ πραγμάτων ἢ καὶ ἐπιτηδευμάτων καὶ πολλὰ κτήσονται καὶ ψευδόμενοι πιστευθήσονται καὶ ἐν ταῖς πράξεσιν ἐπιτυγχάνουσι καὶ ἐξ ἐμπορικῶν ἢ κοινωνικῶν πραγμάτων ὠφελοῦνται, ἐπὶ τε οἴκῳ καὶ παντὶ πράγματι ἐπιχαρὴς ἔσται ὁ χρόνος, καὶ ἀγορασμοὺς καὶ ἔμμουσα πράγματα. εἰ δὲ ὕπαυγος εἴῃ ἡ Ἀφροδίτη ψόγον καὶ θορύβους καὶ ζημίας καὶ ἐναντιώσεις ἐπάγει ἔνεκα γυναικὸς καὶ διαβολὰς καὶ φίλων ἀχαριστίας. 〈Ἀφροδίτη Ἄρει ἐπιμερίζουσα ... Ἀφροδίτη Ἑρμῇ ἐπιμερίζουσα ...〉 Ἀφροδίτη Ἡλίῳ ἐπιμερίζουσα ἐπὶ ἡμερινῆς γενέσεως μὴ οὖσα ὕπαυγος μὴδὲ ὑπὸ κακοποιῶν θεωρουμένη μεγάλας πράξεις καὶ ἐπὶ κτήσιν καὶ σύστασιν καὶ κέρδη, ἐκ τε θηλυκῶν προσώπων καὶ φίλων εὐεργεσίας ἐπισήμων, καὶ χαιρήσουσιν ἐπὶ τε οἴκῳ καὶ πράξεσιν ἐν πᾶσιν εὐφημούμενοι.

218 θεωρουμένη δὲ ὑπὸ κακοποιῶν ἢ Διὸς, μάλιστα νυκτός, χωρισμοὺς γυναικῶν ἀποτελεῖ καὶ ἔχθρας καὶ ψόγον καὶ θορύβους διὰ γυναῖκα, εἰς δὲ τὰς πράξεις ἀγαθὴ καὶ ἐπικερδὴς. Ἀφροδίτη Σελήνῃ ἐπιμερίζουσα νυκτός καὶ ἡμέρας τῆς Σελήνης ἐξ ἀνατολῆς φερομένης ἀντιδικίας, ἐναντιώσεις καὶ ἔχθρας ἀνασκευάζει, ἀπραγίας τε καὶ ἐγκοπὰς πραγμάτων ποιεῖ καὶ ψύξεις καὶ χωρισμοὺς γυναικῶν καὶ ἔχθρας καὶ γυναικῶν δρασμοὺς ἢ νόσους καὶ οἰκετικῶν ἐλάττωσιν, καὶ φαρμακείας ὑπομένουσι καὶ εἰς γυναῖκα ὑποψίαν ἔξουσιν, ζηλοτυπίας καὶ δειγματισμοὺς καὶ οἰκειακὰς ἀηδίας καὶ ἀναστατώσεις ποιεῖ, καὶ πᾶν τὸ εἰσερχόμενον δαπανηθήσεται εὐθέως δικάζονται πολλάκις πρὸς τινὰς. ἐξ ἀποκρούσεως δὲ φερομένη μετρίως ὠφελεῖ καὶ πράξεις καὶ κέρδη ἀπροσδοκῆτως παρέξει. 〈λε'〉 Ἑρμοῦ χρονοκρατορία Ἑρμῆς λαβὼν τὴν ἐπικράτησιν τῶν χρόνων ἐπὶ ἡμερινῆς καὶ νυκτερινῆς γενέσεως ἐπὶ ἀνατολῆς ἑώρας τυχῶν καὶ ἐπίκεντρος χωρὶς κακοποιῶν θεωρίας ἀγαθοὺς καὶ πρακτικοὺς καὶ ἐπικερδεῖς καὶ συστατικούς καὶ

εὐφήμους ἀποτελεῖ, καὶ προσόδους ἀπὸ τε λόγων καὶ πραγμάτων ἢ πίστεως ἢ τέχνης ἢ ἐπιτηδευμάτων καὶ ἐχθρῶν καθαίρεσιν, οἰκείων τε χαρὰν καὶ πάντων ἐπίτευξιν. ἐὰν δὲ ὑπὸ κακοποιῶν θεω 〈ρηθῇ, θορύβους, δίκας καὶ ἐγκλήματα〉 ἐπάγει. Καὶ ἐν μὲν ἡλί 〈ακῶ ζῳδίῳ τυχῶν ποιεῖ πράξεις〉 καὶ κέρδη χαρίζει 〈αι.

219 ἐν δὲ σεληνιακῶ ζῳδίῳ νυκτὸς μὲν αὐξίφωτου οὔσης τῆς Σελήνης καὶ〉 πρᾶξιν καὶ σύστασιν κα 〈ἰ δόξαν καὶ προκοπὴν ποιεῖ, ληγοῦσης δὲ τῆς〉 Σελήνης ἐν ἀρχῇ μὲν ἀπρ 〈αγίαν, ὕστερον δὲ πρᾶξιν καὶ ἐπιτευκτι〉 κὼν ποιήσει καιρὸν κα 〈ἰ ὠφέλιμον ἔν τε προκοπῇ〉 καὶ συστάσει καὶ φ 〈ιλίᾳ. Ἐν δὲ ἰδίῳ τόποις καλὸς καὶ πρακτικὸς〉 καὶ δοξαστικός. ἐν δὲ Κρόνου ψ 〈ύξεις πραγμάτων καὶ ἀποβολάς, ἀ〉 πραγίας καὶ ἀρχ 〈αἰὼν πραγμάτων ἀνασκευὰς καὶ ἔχθρας.〉 ἐν δὲ Ἄρεως ζῳδίοις θο 〈ρύβους καὶ ἐπιβουλὴν πραγμάτων〉 καὶ κατηγορίας κα 〈ἰ θλίψεις καὶ διαβολὰς καὶ ἐχθρῶν ἐπανά〉 στασιν καὶ δούλων καὶ λ 〈ύπας καὶ ἐνέδραν πραγμάτων. ἐν δὲ Διὸς τόποις〉 ἐπιχαρὴς καὶ ἐπικε 〈ρδὴς καὶ δοξαστικὸς〉 ἔσται, καὶ ἀγορασμ 〈οὺς ποιήσει, καὶ Μούσης τινὸς προθύμ〉 ως ἐρασθήσονται. Ἑρμῆς Κρόνῳ ἐπι 〈μερίζων καὶ ὑπὸ τοῦ Διὸς〉 θεωρούμενος ἀπρα 〈γίας καὶ ζημίας καὶ ἀρχαίων〉 πραγμάτων ἀνασκευ 〈ας καὶ κρυπτῶν ἔργων ἐλέγξεις〉 καὶ οἰκετῶν λύπας ἢ 〈τέκνων θρεπτῶν καὶ νόσους καὶ〉 κινδύνους ἐπάγει, περὶ 〈τὰ νεώτερα πράγ〉 ματα αἰτίας κα 〈ἰ σωματικὰς ὀχλήσεις ἔνεκα κρυπτῶν〉 πόνων, καὶ εἰς πάντα ἀ 〈ηδὴς ὁ χρόνος. Ἑρμῆς Διὶ ἐπιμερίζων〉 ἐπὶ νυκτὸς καὶ ἡμέρας πρ 〈ακτικὸς σημαίνει〉 τοὺς χρόνους καὶ περίκτησιν καὶ κέρδη καὶ ἐχθρῶν καθαίρεσιν καὶ χαρὰν ἐπὶ οἴκῳ καὶ εὐφημίᾳ καὶ ἀγορὰς ποιήσει καὶ προκοπὰς διὰ τε λόγων καὶ γραπτῶν καὶ ἐμποριῶν καὶ μισθωτικῶν, εἰ δὲ ὕπαυγοι ὦσι καὶ ὑπὸ κακοποιῶν θεωρηθῶσι (μάλιστα Ἑρμῆς) ἔχθρας καὶ ζημίας καὶ δίκας ἢ διαβολὰς καὶ φθόνον καὶ ἐνέδραν καὶ μετεωρισμοὺς παρέξει ἀπὸ μεγάλων προσώπων. Ἑρμῆς Ἄρει ἐπιμερίζων ὑπὸ τε τούτου θεωρούμενος ἐπιταράχους τοὺς χρόνους σημαίνει καὶ θλίψεις ἢ συκοφαντίας καὶ ἔχθρας ἢ ῥαδιουργίας καὶ ληστρικὰς ἐπιθέσεις καὶ ἀποστερήσεις καὶ ἐπιorkίας ἐκ φίλων, ἐπανάστασιν τε ἐχθρῶν καὶ ζημίας ἀπὸ τε λόγων ἢ πραγμάτων ἀργυρικῶν, καὶ τὰς ἄλλων ἀμαρτίας οὔτοι λαμβάνουσι καὶ κατηγορίας, καὶ πρὸς ἀποδημίας ἀθετεῖ (καὶ γὰρ ἐπὶ τετραπόδων καθῆσθαι κωλύει διὰ πτώσιν), καὶ τέκνων ἢ θρεπτῶν λύπας καὶ δούλων δρασμὸν καὶ στομάχου πόνον ἢ καὶ καρδίας, μάλιστα ἡμέρας, νυκτὸς δὲ περιγενέσθαι τῶν φάυλων ποιεῖ.

220 Ἑρμῆς Ἀφροδίτῃ ἐπιμερίζων ἐπὶ ἡμερινῆς καὶ νυκτερινῆς γενέσεως Ἀφροδίτης οὔσης ἑώας ἀνατολικῆς καὶ ἐπικέντρου ἐπιπλοκάς καὶ συνήθειαν γυναικῶν ποιεῖ, καὶ ἐπιχαρὴς καὶ ἐπικερδής, καὶ ἐκ φίλων εὐεργεσίας καὶ ἀνάπαισιν κακῶν, καὶ πᾶν ὃ τι ἂν λέγῃσι πιστευθήσονται, καὶ μουσικῶν ἢ ὀρχηστικῶν ἐρασθήσονται· ἐὰν ὑπὸ κακοποιῶν θεωρηθῇ ὕπαυγος μόχθους καὶ λύπας ἐπάγει χάριν γυναικός, καὶ ἀγγελίαν ἐπίλυπον καὶ οἰκείας ἀηδίας ἀπεργάζεται. Ἑρμῆς δὲ Ἡλίῳ ἐπιμερίζων, μάλιστα ἀνατολικὸς ἐπὶ ἡμέρας, ξενιτείας σημαίνει καὶ μεταβολὰς τόπων, καὶ πίστιν καὶ μυστήρια τελοῦσι καὶ πολιτικὰς ἀηδίας διαλύουσι καὶ δημόσια πιστευθήσονται, καὶ καλὸς ὁ χρόνος ἔσται, εἰ δὲ ὕπαυγος τῷ Ἡλίῳ τύχη πόνον καὶ πρὸς τινὰς ἔχθρας καὶ ταραχθῆναι καὶ ὕστερον περιγενέσθαι. νυκτὸς δὲ ὕπαυγος τυχῶν μετέωρον χρόνον σημαίνει καὶ βλαπτικόν, καὶ ἐκ μεγάλης κεφαλῆς ἀπειλὰς καὶ ἐπανάστασιν ἐχθρῶν καὶ μόχθους καὶ κατηγορίας καὶ δαπάνας ποιήσει· ἐκ δούλων λοιδορίας καὶ βλάβας ἔξει. Ἑρμῆς Σελήνῃ ἐπὶ νυκτὸς καὶ ἡμέρας ἐπιμερίζων καὶ τῆς Σελήνης ἐξ ἀνατολῆς φερομένης πρακτικὸς τοὺς χρόνους σημαίνει καὶ ἐπικερδεῖς, τῆς δὲ Σελήνης ἐξ ἀποκρούσεως φερομένης μικροψυχίας παρέχει καὶ παρ' ἐλαχίστων προσώπων καὶ ἀηδίας γυναικὸς καὶ μερίμνας καὶ φιλονεικίας πραγμάτων καὶ λύπας καὶ διαβολὰς, καὶ ἐπὶ τοῖς μὴ γεγονόσι πιστεύονται καὶ νοσοῦσι καὶ ζημιωθήσονται ἔνεκα γραπτῶν ἢ λόγων, καὶ τὸ λαμπρὸν τούτοις οὐκ ἔσται λαμπρόν, τὸ χαλεπὸν τούτοις ὁδὸν καὶ μετέωρον.

- 221 <λς'> Σελήνης χρονοκρατορία Σελήνη λαμβάνουσα τοὺς χρόνους ἐπὶ νυκτερινῆς γενέσεως ἐπικεντρος οὖσα καὶ αὐξίφαῆς καλὴ καὶ ἔμπρακτος καὶ ξενιτείας ἀγαθὰς παρέχει καὶ σύστασιν καὶ εὐφημίας, τισὶ δὲ ἀπὸ μητρὸς τοῖς ἔχουσιν ἢ θηλυκοῦ προσώπου ὠφελείας παρέξει, λειψιφαῆς δὲ οὖσα ἀτονώτερον ποιεῖ καιρόν. ἐπὶ δὲ ἡμέρας αὐξίφως οὐ καλὴ μὲν ἀνεγράφη εἰς πάντα, μετὰ βραδύτητος δὲ καὶ μόχθου ἐπιτελεῖ τὰς πράξεις, λειψιφαῆς δὲ ἐπὶ ἡμέρας ἐν παντὶ βλαπτική· καὶ γὰρ δυναστευθήσονται καὶ ξενιτείας ἀνωφελεῖς ποιήσουσιν καὶ φόβους καὶ κινδύνους ἔξουσιν καὶ καθαιρηθήσονται. ἐὰν δὲ κακοποιὸς ἐμβῇ εἰς τοὺς Σελήνης τόπους αὐτῆς ἐχούσης τοὺς χρόνους κινδυνεύει εἰς τὸ ζῆν καὶ νόσους ἀθλήσει, ἀγαθοποιῶ δὲ θεωρήσαντος σκεπασμὸς τῶν κακῶν ἔσται, καὶ ποιήσει στομάχου πόνον καὶ ὀφθαλμίας καὶ ἐντέρων <κακώσεις καὶ θάνατον οἰκείων καὶ μερί> μνας καὶ θορύβους <ἰσχυρούς. Καὶ εἰ ἐν ἰδίῳ ζωδίῳ> τύχη μικροψυχίας καὶ <κενὰς ἀγγελίας ποιήσει,> μάλιστα ἐπὶ ἡμέρας, <νυκτὸς δὲ λυπηρὸς ἔσται ὁ> χρόνος. ἐν δὲ τοῖς τοῦ Κρόνου σω <ματικὰς ἀσθενείας καὶ ρευματισμοὺς> καὶ παλαιῶν πραγμάτων <ἀνασκευὰς καὶ ζημίας καὶ ἐ> χθρῶν ἔγερσιν, καὶ <ἐν> πᾶσιν <ἀηδὴς ὁ χρόνος, μάλιστα δὲ ἐὰν ᾗ λειψίφως,> ἐὰν δὲ αὐξίφως οὐκ ἔστι <βλαπτική.
- 222 ἐν δὲ> τοῖς τοῦ Ἡλίου τόποις ταραχ <ὰς καὶ σκυλμοὺς καὶ λύπας πρὸς> ἰδίους ποιεῖ. ἐν δὲ <τοῖς τοῦ> Διὸς ἀπὸ <λυσιν κακῶν ποιεῖ καὶ σύστασιν κ> αἱ δόξαν καὶ ἐχθρῶν <καθαίρεσιν, καὶ μάλιστα ἐπ' ἀνατο> λῆς οὖσα, λειψιφαῆς <δ'> οὖσα <οὐκ ἀγαθὴ, ἀλλὰ μετρίας τὰς εὐερ> γεσίας ποιεῖ. ἐν δὲ τοῖς τοῦ <Ἄρεως ὁμμάτων ἀσθενείας ποιεῖ, μ> ἀλιστα ἐπὶ ἡμέρας, καὶ αὐ <ξίφως οὖσα πυρετούς, αἱμαγμούς, κ> ἰνδύνους, στομάχου πόνον <καὶ ἀνασκευὰς ποιεῖ, νυκτὸς> δὲ ἐν πᾶσιν ἀγαθὴ τοῖς ἐγ <χειριζομένοις, καὶ ὀξέως τὰς> πράξεις διαλύσει, καὶ <δοκοῦντες βλάπτεσθαι ἀπροσδο> κήτως ὠφελοῦνται. <ἐν δὲ τοῖς τῆς Ἀφροδίτης ζηλοτυπίας> πραγμάτων καὶ ἀντικατὰ <στασιν γυναικῶν ποιεῖ· οὐ μὲν> τοι βλαπτική, ἀλλ' ὦ <φέλιμος ἐν παντὶ πράγματι, καὶ ἐ> χθρῶν οὗτοι περιγίνονται, <εἰς δὲ τὰ θηλυκὰ πρόσωπα ταραχ> ὥδης ἔσται <ὁ> χρόνος. ἐν δὲ τοῖς <τοῦ Ἑρμοῦ ἐξ ἀρχῆς ἀνασκευὰς> πραγμάτων, ὕστερον δὲ <περιγενέσθαι ποιεῖ καὶ πιστὸν> ἀπεργάζεται. Σελήνη Κρόνου ἐπιμερίζουσα ἐπὶ νυκτὸς λειψιφαῆς ἀνενδεὴς καθέστηκεν, ἢ καὶ ἀνωφελείας καὶ δυσπραξίας σημαίνει καὶ παροδικὰς ἀσθενείας καὶ κρίσεις καὶ ζημίας, καὶ εἰς πάντα ἀηδὴς πλήν μετρίως, αὐξίφως δὲ οὖσα καὶ ὑπὸ ἀγαθοποιῶ θεωρουμένη σύστασιν καὶ πρᾶξιν καὶ βίου κατόρθωσιν μετὰ μόχθου ποιεῖ. ἐπὶ δὲ ἡμερινῆς αὐξίφως οὖσα αὔξει, καὶ εἰς πάντα ἀγαθὴ καὶ τῶν μὴ προσδοκωμένων πραγμάτων ἀνυστική, εἰ δὲ λειψιφαῆς εἴῃ ἐπὶ ἡμέρας νόσους ἐπιφέρει καὶ κινδύνους, κρυπτῶν τόπων πόνους καὶ κοιλίας, καὶ μακροχρονίων καὶ παλαιῶν πραγμάτων ἀνάμνησιν καὶ λύπας καὶ διαβολὰς καὶ μερίμνας γυναικῶν, ἔτι δὲ ὀφθαλμίαν καὶ ῥίγη καὶ πυρετούς εἰ μὴ πως Ζεὺς ἐπιδῶν σώσει λήθην τῶν κακῶν παρέχων. Σελήνη Διὶ ἐπιμερίζουσα ἐπὶ ἡμέρας αὐξίφως ἀγαθὰ σημαίνει καὶ νίκην κατ' ἐχθρῶν καὶ δόξας πολιτικὰς καὶ εὐρωστίαν σώματος καὶ ἐκ θηλυκῆς κεφαλῆς σύστασιν καὶ ὠφέλειαν, καὶ εὐφημίας ἀποτελεῖ, λειψιφαῆς δὲ μετὰ μόχθου καὶ ἀπιστιῶν παρέξει τὰ ἀγαθὰ.
- 223 ἐπὶ δὲ νυκτὸς αὐξίφως ἀγαθὴ καὶ ὠφέλιμος, λειψιφαῆς δὲ ἀηδὴς καὶ ἄπρακτος ὁ χρόνος, καὶ μετὰ ἀγωνίας καὶ φόβου ἐκφεύζεται τὰ φαῦλα. Σελήνη Ἄρει ἐπιμερίζουσα ἐπὶ νυκτερινῆς γενέσεως αὐξίφωτος οὖσα ἀγαθὴ καὶ ἔμπρακτος ἔστιν ἐν συστάσει, καὶ προκοπὰς ἐξ ὑπερεχόντων προσώπων καὶ κτῆσιν ποιεῖ ἐκ δημοσίων πραγμάτων καὶ ἐξ ὅχλων εὐφημίας καὶ ἐκ στρατιωτικῶν προσώπων, καὶ εἰς πάντα ὁ χρόνος ἐστὶν ἐπιτευκτικός (εἰς πίστιν, εἰς ἀρχάς, εἰς μεταβολὴν ἐπίδοξον), καὶ γάμον καὶ συνήθειαν γυναικὸς σημαίνει ἐπὶ καλῶ, καὶ μάλιστα τῆς Σελήνης ἐχούσης τρίγωνον θέσιν πρὸς αὐτόν, τῆς δὲ Σελήνης ἐξ ἀποκρούσεως φερομένης οὐ κακὸς μὲν ἔσται ὁ χρόνος, ἐπιτάραχος δὲ καὶ σκυλτικός ἐν ἀρχῇ, ὕστερον δὲ καὶ κέρδη

ποιήσει καὶ προκοπὰς καὶ ἐχθρῶν ταπείνωσιν. ἐπὶ δὲ ἡμερινῆς λειψιφαῆς ἀγαθὴ μὲν ἔσται, ἀλλ' οὐ τοσοῦτον ὠφέλιμος, μετὰ δὲ θορύβων καὶ ἐναντιωμάτων καὶ ἐχθρῶν ἐνστάσεως περιγίνονται τῶν φαύλων, αὐξίφως δὲ ἐπὶ ἡμέρας κακὴ καὶ ἀηδής· κινδύνους γὰρ καὶ ἔχθρας καὶ ζημίας καὶ ἔφοδόν τινων ληστῶν καὶ φόβους ἐκ δημοσίων, δειγματισμούς καὶ ἀπειλὰς ἐξ ὑπερεχόντων, ἔτι δὲ καὶ λύπας δούλων ἢ κλοπὰς, σωματικὰς τε νόσους καὶ ἐκ σιδήρου ἢ πυρὸς καὶ πτώσεων κίνδυνον καὶ ξενιτείας σκυλτικὰς καὶ ὀφθαλμίας καὶ ἐκτρωσμούς ποιεῖ, καὶ καθόλου βλαπτικοὶ οἱ χρόνοι. Σελήνη Ἥλιw ἐπιμερίζουσα ἐν θηλυκοῖς ὄντι ζωδίοις ἢ καὶ ἀμφοτέρω ἀνδρὰς ὑποταγῆναι ποιεῖ δι' ἐρωτικὴν τινα συμπάθειαν. κἂν δὲ ὁ Ἥλιος ἢ πάλιν ἐν θηλυκῷ ζωδίw, Σελήνη δὲ ἐν ἀρσενικῷ, μερίμνας διὰ γυναῖκα καὶ ἀντιζηλίας ποιεῖ, καὶ ἐξ ιδίων ὠφελοῦνται ταραχθέντες πρῶτον.

224 εἰ δὲ ὁ Ἥλιος ἐν ἀρσενικῷ, ἢ δὲ Σελήνη ἐν θηλυκῷ, τῆς Σελήνης αὐξίφωτουμένης ἔσται ἐν πᾶσιν ἀγαθὸς καὶ ἐπικερδὴς ὁ χρόνος· καὶ γὰρ σύστασιν καὶ φιλίας ἐπισήμους καὶ γυναικὸς συνήθειαν καὶ γάμον ἢ μοιχείαν ποιεῖ, καὶ ἐπικερδὴ τὸν χρόνον, καὶ δημοσίας πράξεις καὶ ἐχθρῶν ἐπικράτησιν. ἐὰν δὲ Σελήνη λειψιφαῆς τυγχάνῃ οὐκ ἀγαθὴ (φθόνους γὰρ καὶ ζημίας καὶ μέμψεις καὶ ἔχθρας ποιεῖ καὶ ἐξ ὑγρῶν ὄχλησιν), εἰ δὲ καὶ κακοποιὸς θεωρήσῃ καὶ κινδύνους περὶ τὴν ζωὴν ποιήσει. Σελήνη Ἀφροδίτῃ ἐπιμερίζουσα λειψιφαῆς ἐπὶ νυκτὸς ἀγαθὴ καὶ ὠφέλιμος καθέστηκεν (ποιεῖ γὰρ γάμου σύστασιν ἢ γυναικὸς καὶ ἐκ γυναικείων προσώπων κέρδη, καὶ δόξας δὲ καὶ ἰλαρίας καὶ πράξεις παρέξει), αὐξίφως δὲ ἡ Σελήνη ποιεῖ θορύβους καὶ οἰκομαχίας διὰ γυναῖκα καὶ ἐναντιώσεις καὶ μετεωρισμούς καὶ ζηλοτυπίας καὶ ψόγον καὶ ἔχθρας, ποιεῖ δὲ περιγενέσθαι ὕστερον. ὁμοίως δὲ καὶ ἐπὶ ἡμέρας ἐὰν αὐξίφως τύχῃ ἡ Σελήνη τῆς Σελήνης ὑπὸ ἀγαθοποιῶν θεωρουμένης ἢ ὑπαύγου τῷ Ἥλιw ψόγον καὶ ἐπήρειαν γυναικῶν ποιήσει ἢ φίλων ὑποκρίσεις καὶ βλάβας καὶ οἰκειακὰς ἀηδίας καὶ θρεπτῶν ἢ δούλων νόσους, καὶ ἐν πᾶσι στασιώδεις οἱ χρόνοι, καὶ σωματικὰς ὀχλήσεις καὶ ἐξ ἀπεψιῶν τροφῆς ἢ πολυοινίας ἢ ψυγμῶν ἢ βαλανείων ἢ βρωτῶν ἢ ἐξ ἐρωτικῆς τινος ἀφορμῆς ἢ ἀκαιροδαπανίας κακοπραγμονοῦσιν. Σελήνη Ἑρμῇ ἐπιμερίζουσα ἐπὶ ἡμέρας καὶ νυκτὸς αὐξίφως πρακτικούς τοὺς χρόνους σημαίνει, καὶ σύστασιν καὶ φιλίαν καὶ δόξαν καὶ κέρδη καὶ ἐπίτευξιν καὶ εὐφημίαν, καὶ δριμεῖς ἔσσονται ἐν ταῖς πράξεσιν ὡς δυνάσται πολλὰ ἀνύοντες, καὶ ἐχθρῶν περιγίνονται. λειψίφως δὲ οὕσα ἔλλειψις χρημάτων ποιεῖ καὶ ἐπιβουλὰς καὶ ἀντιλογίας καὶ παραβάσεις καὶ φίλων ἀχαριστίας, πλὴν οὐ πάντῃ ἄπορος ὁ χρόνος, καὶ εἰ μὲν ὑπὸ Κρόνου θεωρηθῇ ζημίας ἐπιφέρει ἐκ δούλων ἢ δρασμούς ἢ στομαχικὰς διαθέσεις, εἰ δὲ ὑπὸ Ἄρεως θεωρηθῇ ἔνεκεν γραπτῶν ποιεῖ δίκας, ἐγκλήματα, πλαστογραφίας, ἐπιβουλὰς, καὶ κλοπὰς ἐπιφέρει καὶ δόλους, καὶ εἰς πάντα ὁ χρόνος ἀνεπιτήδειος.

225 Ὅστις διὰ μνήμης πως καὶ ταῦτα τὰ ἀποτελέσματα ἔχειν σκοποῦντα ἐκ τῆς φύσεως τοῦ τε μερίζοντος ἀστέρος καὶ τοῦ λαμβάνοντος, καὶ κατὰ τὸν αὐτὸν τρόπον ταῖς ἐπεμβάσεσι σχεδὸν εὐρήσεις τὰ αὐτὰ ἀποτελέσματα. ὅτι τινὲς τοὺς ἐνιαυτοὺς διαιροῦσιν εἰς τοὺς χρόνους, καὶ τὸν ἐνιαυτὸν δὲ τινες διαιροῦσιν εἰς τοὺς ζ θεοὺς ἐξ ἀναλογίας τῶν ἐλαχίστων περιόδων αὐτῶν· Κρόνw μὲν ἡμέρας πε , Διὶ δὲ λδ , Ἄρει μβ , Ἥλιw νδ , Ἀφροδίτῃ κβ , Ἑρμῇ νβ , Σελήνῃ οα . καὶ ἀπὸ τῆς γενεθλιακῆς ἡμέρας ἀπὸ τοῦ κυρίου τοῦ παροδικοῦ ἐνιαυτὸν μερίζουσι τοῖς ἐξῆς ἄστρασι καθὼς ἐπὶ τῆς γενέσεως κεῖνται. πάλιν ὁ λεπτότερος τούτων ἐπιμερισμὸς ἐστὶν οὕτως· Κρόνος ἀπὸ τῶν πε μερίζει ἑαυτῷ πρῶτον ἡμέρας κ , Διὶ η , Ἄρει δὲ ι , Ἥλιw ιγ , Ἀφροδίτῃ ε , Ἑρμῇ ιδ , Σελήνῃ ις · Ζεὺς ἀπὸ τῶν λδ ἑαυτῷ πρῶτον ἡμέρας γ , Κρόνw η , Ἄρει δ , Ἥλιw ε , Ἀφροδίτῃ β , Ἑρμῇ ε , Σελήνῃ ζ · Ἄρης ἀπὸ τῶν μβ ἑαυτῷ πρῶτον ἡμέρας ε , Κρόνw ι , Διὶ δ , Ἀφροδίτῃ γ , Ἥλιw ε , Ἑρμῇ ζ , Σελήνῃ η · Ἥλιος ἀπὸ τῶν νδ ἑαυτῷ ἡμέρας η , Κρόνw ιβ , Διὶ ε , Ἄρει ς , Ἀφροδίτῃ δ , Ἑρμῇ η , Σελήνῃ ια · Ἀφροδίτῃ ἀπὸ τῶν κβ ἑαυτῇ ἡμέρας μίαν, Κρόνw ε , Διὶ β , Ἄρει γ , Ἥλιw γ , Ἑρμῇ δ , Σελήνῃ γ · Ἑρμῇ ἀπὸ τῶν νζ ἑαυτῷ ἡμέρας θ , Κρόνw ιγ , Διὶ

ε , Ἄρει θ ἡμέρας, Ἡλίω η ἡμέρας, Ἀφροδίτῃ γ ἡμέρας, Σελήνῃ ι · Σελήνῃ ἀπὸ τῶν οα ἑαυτῇ ἡμέρας ιδ , Κρόνῳ ις ἡμέρας, Διὶ ζ ἡμέρας, Ἄρει η ἡμέρας, Ἡλίῳ ια ἡμέρας, Ἀφροδίτῃ δ ἡμέρας, Ἑρμῇ ια . Ἄλλοι δὲ μερίζουσι τοῖς ζ θεοῖς ἀπὸ τοῦ δεσπότου τοῦ λαχόντος τὸν ἑνιαυτὸν, τῷ μὲν ἑαυτοῦ κυρίῳ τὴν ἑαυτοῦ περίοδον ἐν ἡμέραις, καὶ ἐξῆς τῷ τοῦ ἐξῆς κυρίῳ.

226 καὶ συνάγονται ἡμέραι τῶν δώδεκα ζωδίων ρπδ · τῷ γὰρ Κρόνῳ δίδονται ἡμέραι μόναι λ διὰ τὸ ἐξῆς αὐτῷ εἶναι τοὺς οἴκους. οἶον ἔστω τινὰ τὸν ἑνιαυτὸν ἔχειν <ἐν> Κριῶ· τῷ Ἄρει πρῶτον ἡμέρας ιε παρέχομεν, Ἀφροδίτῃ η , Ἑρμῇ κ , Σελήνῃ κε , Ἡλίῳ ιθ , Ἑρμῇ κ , Ἀφροδίτῃ η , Ἄρει ιε , Διὶ ιβ , Κρόνῳ λ , Διὶ ιβ · καὶ συνάγονται ρπδ . καὶ πάλιν τῷ κυρίῳ τοῦ Κριοῦ παρέχομεν ἡμέρας ιε καὶ τοῖς ἐφεξῆς ἐκ δευτέρας ἕως οὗ ὁ ἑνιαυτὸς πληρωθῇ. καὶ οὗτοι οἱ μερισμοὶ οὐ πάνυ ἡμῖν συμφωνοῦσιν, ὑπὲρ δὲ τοῦ μὴ λαθεῖν αὐτοὺς ἐξεθέμεθα. ΗΦΑΙΣΤΙΩΝΟΣ ΘΗΒΑΙΟΥ ΠΕΡΙ ΚΑΤΑΡΧΩΝ ΒΙΒΛΙΟΝ ΤΡΙΤΟΝ Καὶ πρὸς τοῖς δυοῖ βιβλίοις τοῖς ἐκ συναγωγῆς ἡμῖν τῶν παρὰ τοῖς ἀρχαίοις εἰρημένων συντόμως γραφεῖσιν ἐκτεθείσθω τουτὶ τρίτον χρησιμώτατον ὑπάρχον περὶ καταρχῶν παντοίων, σπουδαιότατε καὶ ὀσιώτατε καὶ φιλομαθέστατε τῶν φίλων Ἀθανάσιε.

227 (1t) ἐξέσται δέ σοι μετὰ πολλῆς ῥαστώνης ἐκ τούτου εὐεπιτεύκτως ἐπιθεωρεῖν τὰ ἀνθρώπεια καὶ τὰ τῇδε πάντα πράγματα καὶ τῶν μὲν ἐκ προαιρέσεως τὰς καταρχὰς εὐθέτους καὶ εὐπαρέργους κατὰ τὸ δυνατόν πηγνύναι, τῶν δὲ ἀπροαιρέτως συμβαινόντων τύχη καὶ αὐτομάτῳ, καὶ τούτων τὰς ἀστροθεσίας σκοπήσαντες τῆς καταρχῆς εἰσόμεθα πῶς ἕκαστον ἐκβήσεται καὶ ποῖον ἔξει τέλος. οὕτω δὲ καὶ ἐπὶ πάσης γενέσεως καταρχῆς λόγον τὸ διάθεμα σκοποῦμεν· ἀναγκαῖον τοίνυν ἀκριβῶς σκοπῆσαι τὴν ὥραν τῆς καταρχῆς ἐπὶ παντὸς πράγματος διὰ τῶν ὡς ἔνι μάλιστα διηρθρωμένων ὠροσκοπιῶν καὶ οὕτω τὰ κέντρα στήσαι ὡς ἐπὶ γενέσεως. τῶν τε φώτων καὶ τῶν ε ἀστέρων τὰ μήκη καὶ τὰ πλάτη ἐπιγνόντες καὶ πῶς ἔχουσι σχήματος πρὸς τε ἀλλήλους καὶ τὸ πᾶν ἐκ τούτων λοιπὸν ἀρμοσώμεθα τῶν γινομένων ἐκάστη προγνώσει.

<α'> Περὶ ἐπιτηδείων ζωδίων καὶ Σελήνης ἐπιτηρήσεων εἰς καταρχὴν Τὰ μὲν οὖν ὀρθῶς ἀνατέλλοντα ζῳδία (ἔστι δὲ τὰ ἀπὸ Καρκίνου ἕως Τοξότου) ἐπὶ τῆς ἀνατολῆς ἀκάκωτα τυχόντα ἀνεμποδίστως τὰ πραττόμενα τελέσει, τὰ δὲ λοξά (ἔστι δὲ τὰ ἀπὸ Αἰγοκέρωτος ἕως Διδύμων) ἄνευ μαρτυρίας ἀγαθοποιῶν ἀστέρων δυσκατέργαστα καὶ πολυχρόνια μηνύει, καὶ τὰ τροπικὰ δὲ ἐν τῇ ἀνατολῇ ὄντα μετατρέπει ταχέως τὸ πραττόμενον.

228 (1t) ἐν δὲ ἡμεριναῖς πράξεσιν ἐπιτηρητέον τὸν τε Κριὸν καὶ Λέοντα καὶ Τοξότην καὶ Καρκίνον εἰ εἴη τις ἐπὶ τῆς ἀνατολῆς καὶ ἡ Σελήνη τινὰ τούτων παροδεύει, ἐν δὲ νυκτεριναῖς ὁμοίως τὰ διάμετρα τῶν ἡμερινῶν ζωδίων ἐπισκοπητέον. Βλάπτει δὲ καὶ ἡ Σελήνη ἐκλείπουσα, καὶ μάλιστα ἐν τῷ γενεθλίῳ ζωδίῳ ἢ τοῖς τούτου τριγώνοις, ἔτι δὲ καὶ ἐν συνόδῳ. ἀτὰρ καὶ τοίη ἐοῦσα ἐς κακοεργεῖν ἐκλείψιός ἐστιν ἀμείνων, καὶ δὲ συνεργῆσαι δόλια φρεσὶ μητιόωντι καὶ λάθρῃ πρήσσοντι καὶ ὅσα χρῆζε σιωπῆς. ἐπιτηρητέον δὲ καὶ τὸ δωδεκατημόριον αὐτῆς μὴ ἐμπέση ὅπου Κρόνος ἢ Ἄρης. μὴδὲ μὴν αὐτὴ ἔστω ἐν πανσελήνῳ· δεῖ γὰρ ἔριν τε διχοστασίην τε τιτύσκειν. μήτε ἐν τοῖς ἐκλείπτικοις μήτε κατὰ μῆκος ἢ πλάτος τοῖς ἀριθμοῖς ἀφαιροῦσα μήτε εἴη ἐν τῷ νοτίῳ πέρατι μήτε ἐν ταῖς τελευταίαις μοίραις τῶν ζωδίων ἐπειδὴ κακοποιοὶ εἰσιν. <β'> Ὅπως χρῆ πῆξαι καθολικὰς καταρχὰς Ἐν πάσῃ καταρχῇ ἐπιτηρητέον τὸν τοῦ ὠροσκόπου κύριον μὴ ἐμπεσεῖν εἰς τὸν ὀγδοὸν θανατικὸν καλούμενον τόπον μήτε εἰς τὸ τούτου διάμετρον, τὸν β' καλούμενον βίον, μήτε συνεῖναι τῷ τοῦ ὀγδόου τόπου δεσπότῃ μήτε τὴν Σελήνην καθυπερτερεῖν τετραγώνῳ ἢ διαμέτρῳ σχήματι, τὸν τε τῆς ἐπαναφορᾶς τοῦ ὠροσκόπου (τουτέστι τοῦ δευτέρου τόπου) δεσπότην ἔν τε τῷ δευτέρῳ καὶ ὀγδόῳ μὴ ἐπεῖναι μήτε ἐναντιοῦσθαι ἀλλήλοις μήτε ἐπαναφέρεσθαι τῇ Σελήνῃ, ἔτι μὴν καὶ τοὺς οἰκοδεσπότας τοῦ τε σεληνιακοῦ ζωδίου καὶ τοῦ κλήρου τῆς τύχης μὴ εἶναι ἔν τε τῷ δευτέρῳ καὶ ὀγδόῳ τόπῳ.

229 (1τ) βελτίονες δὲ οὗτοι ἂν ἐπικέντροι πρὸς τὸν ὠροσκόπον γένοιτο· ἐπίδοξα γὰρ ποιεῖ. πρὸ πάντων δὲ ἐν παντὶ πράγματι ἀναγκαῖον ζητῆσαι τὸν τε ὠροσκόπον καὶ τὴν Σελήνην ἐν ἀγαθῶν τόποις εἶναι, ἀγαθοῖς δὲ συνάπτειν παροῦσιν ἢ κατὰ σχῆμα, καὶ τὸν τῆς τύχης κλῆρον συμφωνεῖν ἢ τῷ Ἡλίῳ ἢ τῇ Σελήνῃ ἢ τῷ ὠροσκόπῳ, προσέτι δὲ καὶ τὸν κύριον τοῦ κλίματος μὴ ἐναντιοῦσθαι τῷ κλίματι ἐν ᾧ ἡ καταρχὴ μήτε τῇ Σελήνῃ καὶ τοὺς ἀστέρας δὲ μὴ διαμέτρους εἶναι τοῖς ἰδίῳ οἴκοις καὶ ὑψώμασι μήτε ἐν ἀδρανείᾳ. τούτων οὕτω σκοπηθέντων ἐπὶ πάσης καταρχῆς ἀνάγκη ἕκαστα δεξιῶς σὺν εὐδαιμονίᾳ προχωρῆσαι. εἰ δ' ἄρα ἐπεῖγοι τινὸς κατάρξασθαι, μὴ συντρέχοι δὲ πάντα τὰ προειρημένα, χρηστέον τοῖς πλείοσι καὶ κατὰ καιρὸν δυνατοῖς. Σκέπτου δὲ καὶ οὕτω ποταπὸν ἔξει τέλος ἕκαστον τῶν πραττομένων. ἐπίβλεπε τῆς Σελήνης τὰ φῶτα, τὸν δεσπότην τοῦ οἴκου ἐν ᾧ ἐστίν, ἔτι μὴν καὶ τὸν ὠροσκόπον τῆς καταρχῆς καὶ τὸ μεσουράνημα.

230 ἐὰν οὖν ἡ Σελήνη τύχη ἐπὶ τινος τούτων τῶν κέντρων διοδεύουσα, ὁ δὲ οἰκοδέκτωρ αὐτῆς ἐν τοῖς ἀποκλίμασιν, ἔσται τὰ κατ' ἀρχὴν τοῦ πράγματος λαμπρά, τὰ δὲ τέλη σκοτεινὰ καὶ ἄχρηστα, ἐὰν δὲ ἔμπαλιν ἡ Σελήνη μὲν ἐν τοῖς ἀποκλίμασιν, ὁ δὲ κύριος τοῦ αὐτῆς οἴκου ἐν τοῖς κέντροις, τὰ κατ' ἀρχὴν οὐδαμινὰ καὶ ἄχρηστα, τὰ δὲ τελευταῖα λαμπρά· ἀρχαὶ μὲν γὰρ ἔασι πολυτρέπτοιο Σελήνης αὐτῆς, ἐν δ' οἴκοιο θεῷ κρατέοντι τελευτή. εἰ δ' ἄμφω εἶεν ἐν τοῖς κέντροις καὶ τὰ πρῶτα καὶ τὰ τελευταῖα καλὰ, εἰ δὲ ἐν τοῖς ἀποκλίμασιν ὁμοίως ἡ ἀρχὴ καὶ τὸ τέλος ἄχρηστον. Καὶ ἐπὶ τοῦ Ἡλίου δὲ καὶ τοῦ οἰκοδεσπότου αὐτοῦ ὁμοίως τῇ Σελήνῃ σκέπτου, καὶ μάλιστα ἐπὶ τῶν ἡμερινῶν καταρχῶν. παρατηρητέον δὲ καὶ τὸν κλῆρον τῆς τύχης ἐν πάσῃ καταρχῇ καὶ τοὺς ἀγαθοποιούς θετέον σὺν αὐτῷ ἢ ἐποπτεύοντας αὐτόν. μὴ λαθέτω δὲ καὶ τοῦτο, ὅτι ἡ Σελήνη ἐν ταῖς καταρχαῖς τὸ πραττόμενον εἴτε ταχέως εἴτε χρονίως ἀποκαθίστησιν ὡς ἐπίπαν εἰς τὸ αὐτὸ ζῳδῖον τῆς καταρχῆς παραγενομένη ἢ εἰς τὸ τούτου διάμετρον εἴτε τετράγωνον. <γ> Ὅπως χρὴ εἰδέναι ἀλόγων γενέσεις καὶ καταρχάς· Ἐπὶ μὲν οὖν τῆς τῶν ἀλόγων γενέσεως τὸ αὐτὸ νοεῖσθω ὅπερ ἤδη εἰρήκαμεν ἐν τῷ δευτέρῳ βιβλίῳ περὶ ἀλόγων καὶ τεράτων, ἀπλούστερον δὲ καὶ ἐνταῦθα εἰρήσθω. ἐπὶ γὰρ ὁ τοῦ κλήρου τῆς τύχης κύριος ἀσύνδετος τῇ ὥρᾳ ἢ καὶ τῷ τῆς ὥρας δεσπότη καὶ τοῖς φωσὶν εὐρεθῇ, καὶ μάλιστα τῇ Σελήνῃ, ἀλόγου καταρχὴν νομιστέον.

231 ἐπὶ δὲ καὶ τὰ φῶτα ἀλλήλων καὶ τῆς ὥρας ἀλλοτριωθῇ τῷ σχήματι τῶν συναφῶν πρὸς κακοποιούς γινομένων καὶ τῶν κέντρων ἢ τῶν ἐπαναφορῶν ὑπὸ τῶν κακοποιῶν κατεχομένων ἄνευ τῆς τῶν ἀγαθοποιῶν ἀστέρων θεωρίας ἀνάγκη γενέσιν ἀλόγου εἶναι ἢ τέρατος ἢ ἀγρίου ἀλόγου πρὸς τὴν τῶν ζῳδίων φύσιν τῶν ποιούντων τὸ σύμπτωμα ἢ καὶ καταρχὴν περὶ ἀλόγων ζῶων, συσχηματιζομένων δὲ τῶν ἀγαθοποιῶν τὰ γινόμενα ποιεῖ χειροῇ καὶ μετὰ ἀνθρώπων διαιτώμενα. <δ> Πῶς ἂν τις προγνοίῃ τὰς πεύσεις τῶν βουλομένων σκέψασθαι ἐκ καταρχῆς Γνοίῃ δ' ἂν τις τῶν προσιόντων καὶ προγνῶναι βουλομένων ἐκ καταρχῆς τὸ προγινόμενον κατὰ καθολικὸν καὶ συνοπτικὸν εἶδος ὁμοιοτρόπως μάλιστα ταῖς γενέσεσι τὴν ἐπίσκεψιν ποιησάμενος. καταστοχάζεσθαι δὲ ἐστὶ καὶ ἀπὸ τούτων· τὴν τε γὰρ ὥραν καὶ τὰ κέντρα τῆς καταρχῆς ἀκριβῶς στήσαντες, πρῶτον τὸ μεσουρανοῦν κέντρον ἐπισκοπεῖν χρὴ καὶ τὸν ἐπ' αὐτοῦ τυγχάνοντα καὶ πρὸς τοῦτον ἀφορίζειν τὸ πρᾶγμα ἢ τὰς πράξεις. καὶ τοὺς παρ' ἑκάτερα δύο τόπους ἐφορατέον (τουτέστι τό τε ἀπόκλιμα καὶ τὴν ἐπαναφορὰν τοῦ μεσουρανήματος), τοὺς τε ἐν αὐτοῖς ἀστέρας ἐπισκοπητέον τοὺς μὲν ἐπὶ τοῦ ἀποκλίματος ὡς δηλοῦντας τὰ παρωχηκότα, τοὺς δὲ ἐπὶ τῆς ἐπαναφορᾶς τὰ μέλλοντα, τὰ δὲ ἐν αὐτῷ τῷ ἐνεστώτι καιρῷ τοὺς ἐν τῷ μεσουρανήματι. μηδενὸς δὲ τῶν ἀστέρων ἐπιτυχόντος ἐπὶ τῶν προκειμένων τόπων λαμβάνειν δεῖ τοὺς ἐπιθεωροῦντας καὶ ἐνδυναμωμένους πρὸς αὐτούς· ὅπως γὰρ ἂν οὗτοι καταληφθῶσι τοιουτότροπον τὸ τέλος καὶ τὸ ἐνέργημα τοῦ ζητουμένου ἀποτελοῦσιν.

ἀπὸ μὲν γὰρ δύσεως ἐπὶ ἀνατολὰς πορευόμενος σημαίνει λαμπρὰς καὶ ώραίας καὶ ἐξουσιαστικὰς πράξεις τῶν ἤδη προεγκεχειρισμένων, ὃ δὴ μάλιστα ἐπὶ τοῦ Ἑρμοῦ παραφυλακτέον, ἀπὸ δὲ τῶν ἀνατολῶν ἐπὶ τὰς δύσεις πορευόμενος τῶν προπεπραγμένων ἢ βεβουλευμένων ἄνεσιν καὶ ἀπόσβεσιν καὶ ἀργίαν μηνύουσιν. καὶ ἐν μὲν ταῖς ἀνατολαῖς ἀπὸ μοιρῶν ιβ' ἀποστάντες τοῦ Ἥλιου ἄρχονται τῆς ἐνεργείας, ἐντελέστερον δὲ ἀπὸ μοιρῶν ιε', ἐν δὲ ταῖς δύσεσιν ἀπὸ ιε' μοιρῶν ἕως ζ' ἄρχονται μειοῦν τὴν δύναμιν, ἀπὸ δὲ ἐπτά ἕως τῆς τοῦ Ἥλιου μοίρας δυτικοὶ καὶ ἀσθενέστατοι, αἱ δὲ ἑῷι φάσεις νυκτὸς μὲν εἰσι βραδίονες, ἡμέρας δὲ ἐσπέριοι. Προσθετέον δὲ καὶ ταῦτα τῷ μέρει τούτῳ. τῶν κέντρων τὸ μὲν ὠροσκοποῦν ἐπισκοπεῖν δεῖ ὡς σημαῖνον τὴν φύσιν τῆς πεύσεως, τὸ δὲ μεσουρανοῦν τὴν ἐνέργειαν, τὸ δὲ δύνον τὸ τέλος, τὸ δὲ ὑπόγειον τὰ λαθραῖα, καὶ ὁ μὲν ὠροσκόπος τὴν ἀνατολὴν μηνύει, τὸ δὲ μεσουράνημα τὴν μεσημβρίαν, τὸ δὲ δύνον τὴν δύσιν, τὸ δὲ ὑπόγειον τὰ πρὸς ἄρκτον. καὶ τὰ μὲν τροπικὰ τῶν ζωδίων ῥαδίας τὰς μεταβολὰς ἦτοι ἐπὶ τὸ ἄμεινον ἢ ἐπὶ τὸ χεῖρον, τὰ δὲ στερεὰ ἀμετάτρεπτον τὸ ζητούμενον πρᾶγμα, τὰ δὲ δίσωμα διμερῆ τὴν τῶν ζητούμενων ἔσσεσθαι ἀπόβασιν. τῶν δὲ ζωδίων τὰ μὲν ἔνυδρα ἐνύδρους τόπους σημαίνουν, τὰς τε πράξεις δι' ὑγρῶν ἢ ἐν ὑγροῖς, τὰ δὲ ἀμφίβια ἐπικοινωνοῦντα τῶν τε ἀπὸ γῆς καὶ τῶν ὑγρῶν, τὰ δὲ χερσαῖα ἡπείρους καὶ ὄρη, τὰ δὲ πολύσπερμα καὶ πολύγονα ὄχλους καὶ δήμους, τὰ δὲ ἄγωνα ἐρημίας καὶ ἀπραγίας.

233 οἱ δὲ σύνδεσμοι τοῦ τῆς Σελήνης κύκλου ἀτέλεστα καὶ ἐλλειπῇ τὰ πράγματα καὶ εἰς τὸ ἐναντίον τὴν μετατροπὴν ἄγοντες, αἱ δὲ τῆς Σελήνης συναφαὶ καὶ ἀπόρροιαὶ δηλοῦσι τὰ ἀποβησόμενα κατὰ τὴν τῶν ἀστέρων οἷς κοινωνεῖ φύσιν. Πρόσωπα δὲ ὁ μὲν τοῦ Κρόνου πρεσβυτικά, στιβαρά, βαρύμηνα, πανοῦργα, ἐνδόμυχα καὶ κακοποιὰ μηνύει, ἐργασίας τε τὰς ἐν γῇ καὶ θαλάσση καὶ εἰρκτὰς καὶ συνοχάς, ὁ δὲ τοῦ Διὸς ἀστεῖα καὶ ἀξιωματικά, εὐπάρροχα, ἀκμάζοντα, ἰλαρά, ἀγαθοποιὰ, ὁ δὲ τοῦ Ἄρεως νέους, θρασεῖς, θυμητικούς, ἀηδεῖς, μοιχικούς, πανούργους, ληστρικούς, στραταρχικούς, βασιλικούς, δυνάστας, ἢ δὲ Ἀφροδίτῃ ἰλαρά, ἀστεῖα, χαρίεντα, μουσικά, ἐμπορικά, ἀβροδίαιτα, θηλύφρονα μηνύει, ὁ δὲ τοῦ Ἑρμοῦ εὐπαίδευτα, νέα καὶ πολύτροπα καὶ ἐμπορικά, ἢ δὲ Σελήνῃ βασιλικά, προβεβηκότα, θηλυκά, ὁ δὲ Ἥλιος βασιλικά, ἡγεμονικά, ἀκμάζοντα, ἀρρενικά. τὰ μὲν οὖν ιδιότροπα ἐκάστου αὐτῶν ταῦτα καὶ τοιαῦτά ἐστιν, ἐὰν δὲ μετ' ἀλλήλων ὥσιν τινες ἐφαρμοστέον κατὰ τὸ συγκρατικὸν εἶδος. Καὶ ἄλλως δὲ προγινώσμεθα πεπηγμένης τῆς καταρχῆς ἐπ' ἐνίων οὕτως. ἐπὶ ὁ κλῆρος τῆς τύχης εἰς τὸ γ' ζωδίων ἀπὸ τοῦ ὠροσκόπου ἐμπέση, ὁ δὲ κύριος τοῦ ζωδίου ἐναντιωθῇ αὐτῷ, ἰστέον ὅτι πρὸς φίλον ἔχθραν καὶ διαφορὰν σημαίνει, εἰ δὲ δίσωμον τύχη τὸ ζωδίων καὶ ἤδη προγεγεννημένην καὶ αὐθις ἐσομένην. ὁ δὲ ἀστήρ ὁ κύριος τοῦ κλήρου δηλώσει τὰ πρόσωπα καθὼς προδεδήλωται. ὁπόταν δὲ πάλιν ὁ κλῆρος εἰς τὸ περὶ φιλίας, τουτέστι τὸ τρίτον, πέσῃ, ὁ δὲ κύριος αὐτοῦ κακοδαιμονῇ σὺν τοῖς ἀγαθοποιοῖς ἢ τῷ κυρίῳ τῆς ὥρας, ὃ τε τοῦ κακοδαιμονήματος δεσπότης ὠροσκοπήσῃ ἀκακώτου τῆς Σελήνης τυχούσης, εὐρίσκεται περὶ δόξης καὶ ἀρχῆς αὐτεξουσίου καὶ ἐλευθερίου ἢ καταρχῆς.

234 ἐὰν δὲ πάλιν εὐρεθῇ ὁ κλῆρος ἐν τῷ περὶ θανάτου τόπῳ σὺν τῷ ἰδίῳ κυρίῳ ὑπὸ τῆς Σελήνης κεκακωμένης καθυπερτερούμενος ἀσυντελής ἔσται πᾶσα ἡ καταρχή. Ἐπετήρησαν δὲ ἀκριβῶς εἰς πρόγνωσιν οἱ παλαιοὶ καὶ ἐκ τῆς ποσότητος τῶν μοιρῶν τοῦ ὠροσκόπου οὗ ἔσται αὐτοῦ τὸ δωδεκατημόριον. εἰς ὃ γὰρ ἂν ἐμπέσῃ ζωδίων ἐν τοῖς ἐξῆς ἀνὰ δύο <ἡμισυ> μοίρας ἐκβαλλομένη ἢ ποσότης τῶν μοιρῶν τοῦ ὠροσκόπου <ἐκεῖν> οὗ ἔσται αὐτοῦ τὸ δωδεκατημόριον, καὶ κατ' αὐτό τε <καί> ἐξ αὐτοῦ περὶ παντὸς πράγματος καὶ πρὸ τῆς πεύσεως συνιδεῖν ἔστι τὸ εἶδος. οὐ γὰρ μόνον ὁρᾶν χρή αὐτὰ καθ' ἑαυτὰ τὰ ζωδία εἰ ἔστι τροπικὰ ἢ στερεὰ ἢ δίσωμα, ἀλλὰ καὶ ἐκάστου ζωδίου τὸ δωδεκατημόριον <εἰ> εἰς τροπικὰ ἢ στερεὰ ἢ δίσωμα· ἃ μάλιστα ἀρμόζει εἰς τὴν τῶν καταρχῶν λύσιν τὸ συμβαίνειν ἐν στερεῷ

τροπικὸν δωδεκατημόριον ἢ δίσωμον κεντροῦσθαι, ἀλλοιοῦσθαι τε τὴν φύσιν τοῦ ζωδίου τῇ τῆς τοπικῆς δυνάμεως μοιρικῇ διακρίσει. τὴν οὖν ποιότητα τῆς πεύσεως ἦτοι τοῦ πράγματος προειπεῖν δυνησόμεθα ἐπὶ ἀκριβῶς λάβωμεν τὴν ὠροσκοποῦσαν μοῖραν ἐξ ὕδροσκοπίου ἢ ἀστρολάβου ἢ ἄλλου τινὸς ὠροσκοπίου καὶ γινώμεν τὸ δωδεκατημόριον πρὸς αὐτὸ ἀρμοσόμεθα οὕτως. Ἐὰν οὖν εὑρεθῇ τὸ α' δωδεκατημόριον τοῦ Κριοῦ, τουτέστι β [2] μοῖραι, ὠροσκοποῦν ἐπὶ τῆς ὥρας τοὺς προσιόντας σημαίνει περὶ ἐλευθερίας ἢ ἀρχῆς, τὸ <δὲ> δεύτερον περὶ βίου ἢ οἴκου ἢ ζώων ἢ ἀγροῦ ἢ γυναικὸς ἢ ἀστείων προσώπων ἢ ὁμοίων, τὸ δὲ γ' <περὶ> ἐνέδρας ἢ κλέμματος ἢ δραπετοῦ, τὸ δὲ δ' <περὶ> κλοπῆς ἀργυρίου ἢ ἀρπαγῆς, τὸ δὲ ε' περὶ οὐσίας ἢ ἀρχῆς καὶ τῶν ὁμοίων, τὸ <δὲ> ζ' περὶ οἰκονομίας, γυναικεῖο κόσμου, τὸ δὲ ζ' περὶ ἐχθρῶν καὶ μάχης ἢ ἀπαιτήσεως <ἢ> κριτηρίου, τὸ δὲ η' περὶ λαθραίου πράγματος καὶ ἀποκρύφου, τὸ δὲ θ' περὶ ὁδοιπορίας ἢ μεταβάσεως ἢ πλοῦ, τὸ δὲ ι' περὶ ἐλπίδων ἢ συζυγίας ἢ ἀρμονίας, τὸ δὲ ια' περὶ ἀποβολῆς ἢ κλέμματος ἢ ζημίας τινός, τὸ δὲ τελευταῖον τὸ ιβ' ὃ ἐστὶν Ἰχθύων τυγχάνον περὶ γυναικὸς ἢ γυναικὶ διαφερόντων πραγμάτων ἢ τεθλυμμένων.

235 Ταύρου δὲ τὸ μὲν πρῶτον δωδεκατημόριον ἀπονεμηθὲν σημαίνει περὶ πραγματείας ὅσα περὶ ζώην καὶ βρῶσιν, καὶ τὸ δεύτερον (τῶν Διδύμων) πράγματα αἰσχυρὰ ἢ περὶ ἀφροδισίων ἢ τῶν ὁμοίων σημαίνει, τὸ δὲ τρίτον <περὶ> κλοπῆς ἢ ἔργου τινὸς ἢ οἰκονομίας, τὸ δὲ δ' περὶ ἔχθρας ἢ ἀρπαγῶν, τὸ δὲ ε' <περὶ> συμφωνίας καὶ ἀμεριμνίας, φιλίας καὶ καλοκαγαθίας, τὸ δὲ ἕκτον ἐν ἀμφιβολίᾳ καὶ δισταγμῷ περιπεπτωκέναι τὸν σκεπτόμενον, τὸ δὲ ζ', Σκορπίου τυγχάνον, καμάτου καὶ μερίμνης καὶ στρατείας σημαντικόν, τὸ δὲ η' περὶ ὁδοιπορίας καὶ πλοῦ καὶ τῶν τοιούτων, τὸ δὲ θ' περὶ συναλλαγῆς τῆς πρὸς γυναῖκας καὶ εἴ τινα ὅμοια τούτοις, τὸ δὲ ι' περὶ διαπράσεως καὶ ἀποβολῆς καὶ κόπου, τὸ δὲ ια' περὶ ἀφροδισίων, τὸ δὲ τελευταῖον, Κριοῦ τυγχάνον, περὶ ξένων ἢ ξενιτείας ἢ γεωργίας σημαίνει. Τῶν δὲ Διδύμων τὸ α' δωδεκατημόριον σημαίνει περὶ κοινωνίας καὶ πολιτικῶν πραγμάτων καὶ ὁμωνυμίας, τὸ δὲ δεύτερον <περὶ> ἀποβολῆς χρυσοῦ ἢ ἀργυρίου ἢ τῶν ὁμοίων κινητῶν, τὸ δὲ γ' περὶ ἀποβολῆς καὶ ἀτυχίας, τὸ δὲ τέταρτον περὶ δανείσματος καὶ ἀποβολῆς καὶ ζημίας, τὸ δὲ ε' περὶ πράγματος καὶ πράξεως, τὸ δὲ ζ' περὶ κλοπῆς τῶν ἀπὸ πυρὸς γεγονότων, τὸ δὲ ζ' περὶ δραπετῶν διωγμοῦ ἢ ὁδοιπορίας ἢ τινα τούτοις ὅμοια, τὸ δὲ η' περὶ ἐπωφελοῦς τέχνης καὶ ἱλαροῦ τινος πράγματος, τὸ δὲ θ' περὶ λόγων καὶ πραγμάτων, τὸ δὲ ι' περὶ μάχης καὶ ἔχθρας καὶ τῶν ὁμοίων σημαντικόν, τὸ δὲ ια' <περὶ> ἀποβολῆς τινος ἢ φόβου ἢ μετανοίας ἢ ἀναλύσεως, τὸ δὲ ιβ', τελευταῖον, Ταύρου τυγχάνον, περὶ γεωργίας ἢ ξενιτείας καὶ ὅσα τούτοις παραπλήσια δηλοῖ.

236 Τὸ δὲ Καρκίνου πρῶτον δωδεκατημόριον σημαίνει περὶ ἀρχῆς ἢ ἀρχιερωσύνης ἢ ἱεουργίας, τὸ δὲ δεύτερον περὶ μεγίστου πράγματος καὶ ἀξίας καὶ ἱερωσύνης, τὸ δὲ τρίτον περὶ φόβου διὰ πρᾶγμα τι μετὰ γυναικὸς πραχθέν, τὸ δὲ τέταρτον περὶ πίστεως ἢ ἀποβολῆς ἢ ἀπαιτήσεως, τὸ δὲ πέμπτον περὶ λαθραίας ἀποθέσεως ἢ θησαυροῦ ἢ παρακαταθηκῶν, τὸ δὲ ζ' περὶ ὁδοιπορίας ἢ πλοῦ ἢ ξένων προσώπων, τὸ δὲ ζ' περὶ μάχης διὰ θηλυκῶν προσώπων καὶ ζηλοτυπίας, τὸ δὲ η' περὶ ἀποβολῆς ἢ κλεμμάτων ἢ ζημιῶν ἢ ἀρνήσεων, τὸ δὲ ἔννατον περὶ γάμου κοινωνίας καὶ πραγμάτων ἀγαθῶν ἔνεκα, τὸ δὲ ι' περὶ ἀρχῆς καὶ ἀξίας καὶ ἱερωσύνης καὶ εἴ τινα τούτοις παραπλήσια, τὸ δὲ ια' περὶ κλέμματος ἢ ἀποδράντος τινὸς ἢ ἀρνήσεως παρακαταθηκῶν, τὸ δὲ δωδέκατον περὶ κοινωνίας καὶ συμφώνων πραγμάτων καὶ ἐξευγμένων. Τὸ δὲ τοῦ Λέοντος πρῶτον δωδεκατημόριον δηλοῖ περὶ ἀξίας καὶ ἐπιθυμίας ἀλλοτρίων ἢ πλεονεξίας, τὸ δὲ δεύτερον περὶ μεγάλου πράγματος καὶ ζημίας καὶ ἀδικίας, τὸ δὲ τρίτον περὶ μάχης καὶ πλεονεξίας καὶ ἀμφιβολίας, τὸ δὲ δ' περὶ μεγάλου πράγματος τελεσιουργίας, τὸ δὲ ε' περὶ πράγματος οὐ μικροῦ, ἀλλὰ βασιλικοῦ, ἢ περὶ κτίσεως, τὸ δὲ ἕκτον περὶ κόπου τινὸς ἢ ἐργασιῶν ξένων ἢ προσόδου, τὸ δὲ ζ' περὶ ἐχθρῶν καὶ τῶν ὁμοίων, τὸ δὲ η' περὶ ἀλλοτρίου πράγματος ἢ ἀλλοτρίας μερίμνης, τὸ δὲ θ' περὶ φόβου καὶ δισταγμοῦ, τὸ δὲ ι' περὶ λέσχης ἢ

ἀγροικίας ἢ ξενιτείας, τὸ δὲ ἐνδέκατον περὶ μάχης καὶ ἀπροσδοκῆτων, τὸ δὲ τελευταῖον
〈περὶ〉 πραγμάτων ἱερῶν ἢ τοιουτοτρόπων τινῶν.

237 Παρθένου τὸ α' δωδεκατημόριον σημαίνει περὶ κόσμου γυναικείου καὶ καρποῦ χάριν, τὸ δὲ
δεύτερον 〈περὶ〉 προσόδου ἢ κόσμων βαρυτίμων ἢ ἐσθῆτος, τὸ δὲ τρίτον περὶ πράγματος
λαθραίου βεβουλευμένου, τὸ δὲ τέταρτον περὶ ἀφορμῶν ἀλλαγῆς ἢ κοινοῦ τινος χάριν, τὸ δὲ ε'
περὶ γεωργίας καὶ οἰκοδομῆς ἢ τοιουτοτρόπου τινός, τὸ δὲ ζ' περὶ προσώπου ἢ ἐλπίδων καὶ
πράξεων καὶ κόπου, τὸ δὲ τῶν Ἰχθύων, ἔβδομον, περὶ ἔχθρας γυναικείας καὶ ἀψιμαχίας φίλων,
τὸ δὲ ὄγδοον περὶ τέχνης ἢ ἱερῶν ἐνεργείας ἢ χρηματισμῶν, τὸ δὲ θ' περὶ φορτίου πράσεως ἢ
καματηρᾶς ξενιτείας, τὸ δὲ δέκατον, Διδύμων, περὶ ἐπηρείας τινός ἢ ξένης ἢ ἀγροικικῆς αἰτίας,
τὸ δὲ ια' περὶ κλοπῆς ἢ πράγματος λαθραίου ἢ θησαυροῦ, τὸ δὲ τελευταῖον, Λέοντος, περὶ
τραυμάτων ἢ ἀσθενείας ἢ τῶν ὁμοίων. Τὸ δὲ τοῦ Ζυγοῦ πρῶτον δωδεκατημόριον ὑποσημαίνει
περὶ προσόδου ἢ κριτηρίου ἢ δόσεως ἢ λήψεως, τὸ δὲ δεύτερον περὶ κλέμματος ἢ νοσφισμοῦ,
τὸ δὲ τρίτον, Τοξότου ὄν, περὶ ἐμπορίας ἢ γεωργιῶν τῶν ἐπὶ ξένης, τὸ δὲ δ' περὶ πραγμάτων
λαθραίων ἢ σκολιῶν, τὸ δὲ πέμπτον περὶ πραγματείας ἢ κακοπραγίας ἢ ἐλπίδων προσδοκίας,
τὸ δὲ ζ' περὶ ἀλλοτρίου πράγματος ἢ ἐντολῆς γυναικός, τὸ δὲ ζ' περὶ ἀηδίας ἀκαίρου καὶ ὀργῆς
καὶ μάχης ἢ ἡσυχίας τινός, τὸ δὲ ὄγδοον, Ταύρου ὄν, περὶ ἀσθενείας ἢ τραυμάτων ἢ μερίμνης
βασιλικῆς, τὸ δὲ θ' περὶ κοινωνίας ἢ λόγων ἢ συνθηκῶν, τὸ δὲ ι' περὶ προσόδου ἢ ἀξίας ἢ τιμῆς
ἢ εὐημερίας, τὸ δὲ ια' περὶ ἀγνοίας τινός ἢ ὕβρεως αἰφνιδίου, τὸ δὲ δωδέκατον περὶ σωμάτων ἢ
φορτίου πολιτικοῦ.

238 Τὸ δὲ τοῦ Σκορπίου α' δωδεκατημόριον σημαίνει περὶ στρατείας ἢ ἐπὶ ξένης πράγματος ἢ
μίξεως αἰφνιδίου γεγονυίας, τὸ δὲ β' περὶ πλοῦ ἢ μεταβάσεως καὶ τῶν ὁμοίων, τὸ δὲ γ' περὶ
ὄχλου ἢ μάχης καὶ ἀηδίας ἐπικινδύνου, τὸ δὲ δ' περὶ κακοπραξίας ἀπολύσεως, τὸ δὲ ε' περὶ
ὁμοιοῦς ἢ πλοῦ ἢ κοινῶν πραγμάτων, τὸ δὲ ζ' περὶ ἐπιταγῆς καὶ κρατήσεως καὶ ἀδοκῆτου
βίας, τὸ δὲ ζ' περὶ τινος ἐπὶ ξένης γεγονότος ἢ διὰ ξένα πρόσωπα, τὸ δὲ η' περὶ ὁδοιπορίας, τὸ δὲ
θ' περὶ κλεμμάτων ἢ ἐξουσίας ἢ τῶν πρὸς ἰσχυρότερα πρόσωπα διαφερόντων, τὸ δὲ ι' περὶ
ξενιτείας ἢ τέχνης τινός ἢ ἀξίας, τὸ δὲ ια' περὶ κλέμματος γυναικείου χάριν, τὸ δὲ ιβ' περὶ
προσόδου ἢ κινδύνου ἢ κέρδους ἀπλήστου. Τοῦ Τοξότου τὸ α' δωδεκατημόριον δηλοῖ περὶ
φορτίου ἐπὶ ξένης, τὸ δὲ β' περὶ στρατείας ἢ ξενιτείας ἢ στρατοπέδου, τὸ δὲ γ' περὶ πραγμάτων
καὶ πράξεων καθύγρων, τὸ δὲ δ' περὶ πλοῦ καὶ τῶν ὁμοίων, τὸ δὲ ε' περὶ φορτίου, τὸ δὲ ζ' περὶ
τετραπόδων, τὸ δὲ ζ' περὶ ἀηδίας ἢ δραπετοῦ, τὸ δὲ η' περὶ κλέμματος ἢ ἀποβολῆς, τὸ δὲ θ' περὶ
ὁδοῦ ἢ ἐνέδρας, τὸ δὲ ι' περὶ ἔρωτος ἢ τῶν ὁμοίων, τὸ δὲ ια' περὶ προσόδου ἐπὶ ξένης ἢ διὰ
ξένους, τὸ δὲ ιβ' περὶ κλέμματος. Τὸ δὲ τοῦ Αἰγοκέρωτος α' δωδεκατημόριον περὶ πραγμάτων
οὐ καθαρῶν ἢ ἐφυβρίστων, τὸ δὲ β' περὶ δραπετοῦ ἢ ἀποβολῆς, τὸ δὲ γ' περὶ ἔρωτος ἢ πλοῦ, τὸ
δὲ δ' περὶ προβάτων, οἰκοδομίας ἢ ἱματίων, τὸ δὲ ε' περὶ γεωργίας ἢ οἰκονομίας, τὸ δὲ ζ' περὶ
πραγμάτων ἄλλοις διαφερόντων, τὸ δὲ ζ' περὶ κλέμματος ἢ ἀηδίας, τὸ δὲ η' περὶ φόβου ἢ
στρατείας, τὸ δὲ θ' περὶ τέχνης ἢ κόσμου γυναικείου, τὸ δὲ ι' περὶ προσόδου ἢ ἀηδίας, τὸ δὲ
ἐνδέκατον περὶ πράγματος λαθραίου γεγονότος, τὸ δὲ ιβ' περὶ πράγματος γεγονότος ἢ πλοῦ.

239 Τοῦ δὲ Ὑδροχόου τὸ α' δωδεκατημόριον ἀποδείκνυσι περὶ σωμάτων χάριν, τὸ δὲ β' καθύγρων
πραγμάτων ἔνεκα ἢ φορτίου, τὸ δὲ τρίτον περὶ λέσχης τινός, τὸ δὲ δ' περὶ κόπων ἰδίων, τὸ δὲ ε'
περὶ κοινωνίας ἢ καθύγρων πραγμάτων, τὸ δὲ ζ', Καρκίνου ὄν, περὶ κλέμματος ἢ ἀηδίας
αἰφνιδίου, τὸ δὲ ζ' περὶ τέχνης ἢ κοινωνίας, τὸ δὲ η' περὶ ἀγοραίου ἢ πανηγύρεως τινος, τὸ δὲ
θ' περὶ προσόδων ἢ περὶ κόσμου καὶ δικαίου τινός πράγματος ἢ ἐπὶ ξένης ὄντος, τὸ δὲ ι',
Σκορπίου τυγχάνον, περὶ κλοπῆς ἢ θησαυροῦ, τὸ δὲ ια' περὶ πλοῦ ἢ καθύγρων πραγμάτων, τὸ
δὲ τελευταῖον, Αἰγοκέρωτος τυγχάνον, περὶ ἀλλοτρίων πραγμάτων ἢ πίστεων γυναικείων. Τὸ
δὲ τῶν Ἰχθύων πρῶτον δωδεκατημόριον περὶ βεβλαμμένων πραγμάτων δηλοῖ παρύγρων, τὸ

δὲ β' περὶ κόσμου ἢ συζεύξεως, τὸ δὲ τρίτον περὶ τῶν λάθρα τι πράττειν ἐπιχειρούντων ἢ γυναικείου πράγματος, τὸ δὲ τέταρτον περὶ κόπου ἢ κοινωνίας ἢ ξένου πράγματος, τὸ δὲ πέμπτον περὶ φορτίου ἢ γάμου, τὸ δὲ ζ' περὶ φορτίου ἀλλοτρίου, τὸ δὲ ζ' περὶ γυναικείας τέχνης ἢ τῶν ὁμοίων τῶν εἰς γυναῖκα ἀναφερόντων, τὸ δὲ η' περὶ ἀλλοτρίων πραγμάτων, τὸ δὲ θ' περὶ προσόδων καὶ καλοῦ πράγματος, τὸ δὲ ι' περὶ πλοῦ ἢ ξενιτείας τινὸς ἀγαθῆς, τὸ δὲ ια' περὶ γυναικείου πράγματος ἢ γυναικὶ διαφέροντος, τὸ δὲ ἐπὶ τέλει δωδεκατημόριον σημαίνει περὶ ἀποβολῆς ἢ δραπετεύου καὶ τῶν ὁμοίων. <ε'> Περὶ καθολικῶν καταρχῶν καὶ παρατηρήσεων τὴν βασιλικὴν τάξιν καὶ ἡγεμονικὴν δύναμιν Ἥλιος καὶ Σελήνη τοῦ παντὸς ἀνειλήφασιν· διὰ γὰρ τῶν πρὸς ἀλλήλους σχηματισμῶν καὶ τῶν ἐπισήμων φάσεων ἅπαντα ἀπεργάζονται παραλαμβάνοντες καὶ τὸν τῶν πλανωμένων πρὸς αὐτοὺς σχηματισμὸν εἰς αὔξησιν καὶ ἐπίτασιν τῶν ἀποτελουμένων.

240 (1τ)

ἐκ γὰρ τῆς τῶν φωστήρων κατὰ μῆνα συνόδου ἅπαντα κατὰ τε γῆν καὶ θάλασσαν ζωογονεῖται καὶ ἀλλοιοῦται. χρή οὖν ἐπὶ πάσης καταρχῆς τὴν προγενομένην σύνοδον ἢ καὶ πανσέληνον σκοπεῖν ὥς ἐπὶ γενέσεως, πρῶτον μὲν εἰ ἐπὶ τῶν κέντρων ἢ ἐπὶ τῆς τούτων ἐπαναφορᾶς εἴη χρηματίζουσα καὶ ἐν ἀγαθοποιῷ ἀστέρος ζωδίῳ ἢ μοίραις ἢ παρουσίᾳ ἢ σχήματι ἢ κακοποιῷ ὁμοίως καὶ εἰ μετὰ τὴν σύνοδον ἢ πανσέληνον συνάπτει ἀγαθοποιῷ ἢ ἐναντίῳ, καὶ οὕτω καταστοχάζεσθαι τοῦ πράγματος καθὼς ἂν ἔχη ἡ συζυγία πρὸς τε τὰ κέντρα καὶ τοὺς πλανωμένους. ἐπικέντρου γὰρ γενομένης τῆς συζυγίας μετὰ τῶν ἀγαθοποιῶν καὶ ἐπειγούσης πρὸς ἀγαθοποιὸν μεγίστας καὶ εὐδαιμονεστάτας δηλώσει πράξεις ἄχρι τέλους, ἐπὶ δὲ γενέσεως ἀποτελοῦνται βασιλεῖς, εὐδαίμονες, πολυχρήματοι. ἐπὶ δὲ ἀγαθοποιῶν συνοδεύσασα φέρηται ἐπὶ κακοποιῶν ποιήσει εὐγενεῖς τοὺς γεννηθέντας καὶ τὰς ἀρχὰς τῶν χρόνων ἔχοντας, ὕστερον δὲ ἐπὶ τὸ χειρὸν σφαλλομένους τῷ βίῳ, ἐὰν δὲ ἐναντίως εὐρεθῇ ἡ Σελήνη δηλώσει καὶ τοὺς τικτομένους τὴν ἀρχὴν δυστυχοῦντας, τὰ δὲ τέλη εὐτυχεῖς. ἐὰν δὲ ἀπὸ κακοποιῶν εἰς κακοποιὸν φέρηται ταπεινοὺς ἐκ ταπεινῶν ἀποτελεῖ καὶ ἐπιμόχθους καὶ ἐν πᾶσι δυστυχεῖς καὶ κακομόρους.

241

περισχεθεῖσα δὲ ὑπὸ τῶν κακοποιῶν ἡ σύνοδος ταπεινοὺς καὶ ἀβίους καὶ ἐπαίτας καὶ δυστυχεῖς ἐργάζεται. εὐεπιτεύκτους δὲ καὶ ἐμπράκτους ἐν πᾶσιν ἀποτελέσει ὅταν ὁ οἰκοδεσπότης τῆς συνόδου ἀνατολὰς ἔχη καὶ ἐπιπαρῇ ἰδιοτοπῶν ἢ τριγωνίζηται πρὸς τὸν τόπον, ἐὰν δὲ ἀπόστροφος εὐρεθῇ ἢ ἐναντιωθῇ οὐ ποιήσει. ἐπὶ δὲ τῶν ἐπαναφορῶν γενομένης τῆς συζυγίας ἢ τοῦ κυρίου αὐτῆς μετὰ χρόνον ἀποτελέσει τὰ πραττόμενα, ἐὰν δὲ ἐν τοῖς ἀποκλίμασιν ἀργὰ καὶ ἀσυντέλεστα. ἐπισκοπητέον οὖν καὶ τὰ ἐν καταρχῇ πραττόμενα πάντα ὥς ἐπὶ γενέσεως προσκεψαμένους τὴν προγενομένην σύνοδον ἢ πανσέληνον. ταῖς δὲ τῆς Σελήνης προσεκτέον φάσεις σπουδαίως—λέγω δὲ ἐν αἷς τὸν Ἥλιον μετὰ τὰ ἀσύνδετα σχήματα κατὰ διαμέτρους ἢ τριγώνους ἢ τετραγώνους ἀκτινοβολίας καὶ μαρτυρίας ἐφορῶσα καὶ ἐφορᾶται. Εἴτε γὰρ φήμη τις ἢ ἄκουσμα ἢ κίνησις ἀπλῶς παντὸς πράγματος πόλει ἢ χώρᾳ ἢ τοῖς καθ' ἕκαστον ἀνθρώποις γένηται ἢ περὶ γραμμάτων ἢ ἐντολῶν ἢ μαντείων ἢ ὀνείρων πονηρῶν καὶ τὸ ἀληθὲς ἐπιζητοῖ τις, φάσιν μὲν ποιουμένης τῆς Σελήνης ἀληθῆ ταῦτα καὶ βέβαια εὐρεθήσεται, καὶ μάλιστα τοῦ τοῦ Ἑρμοῦ συμπαρόντος ἢ μαρτυροῦντος αὐτῇ. καὶ ἐὰν ἀπῶσιν οἱ κακοποιοὶ δηλοῦσιν ἐπ' ἀγαθῷ τὸ πρᾶγμα, ἐὰν δὲ ἔμπαλιν οὐκ ἀγαθόν, ἐὰν δὲ ἀνακεκραμένοι τύχῳσιν ὁμοίως ἀναμειγμένως. ἐπὶ δὲ ὁ τοῦ Ἑρμοῦ μετὰ τοῦ τοῦ Ἄρεως ἐπίδωσι τὴν Σελήνην μὴ ποιουμένην φάσιν ἀπατηλὰ καὶ δόλια καὶ πανοῦργα καὶ ἐπίβουλα σημαίνει τὰ πραττόμενα ἢ ἀγγελλόμενα, καὶ μάλιστα ὅταν ᾖ ἐν τοῖς τῶν ἀστέρων τούτων ζωδίοις ἡ καταρχή.

242

Πρὸς τούτοις δὲ καὶ τῇ φύσει τῶν ζωδίων προσέχειν χρή. αὐτίκα ὁ Σκορπίος ἐγγὺς ὢν τοῦ Ζυγοῦ πολὺ αὐτῷ διαλλάσσει· ὁ μὲν γὰρ Ζυγὸς πρὸς τὸ δίκαιον καὶ ἀγαθὸν νένευκεν, ὁ δὲ Σκορπίος πρὸς τὰ ἐναντία καὶ βλαπτικά. τῆς οὖν Σελήνης τὴν φάσιν ἐχούσης ἐν τῷ Ζυγῷ ὁ μὲν

ἀποδράς ῥαδίως ἐπανήξει, ὁ δὲ τὴν ἄδικον δίκην εἰσάγων ἡττηθήσεται ὑπὸ τοῦ τὴν δικαίαν ἔχοντος, τὸ δὲ ἀπολωλὸς εὐρεθήσεται· καὶ λήψεις καὶ δόσεις καὶ κοινωνίας ποιεῖσθαι συνοίσει, δανείζειν τε καὶ δανείζεσθαι καὶ εὐχεσθαι καὶ αἰτεῖσθαι ἀμοιβὰς καὶ χάριτας, ἀσύμφορον δὲ καὶ οὐκ ἐπ’ ἀγαθῷ κλέπτειν, ἀρπάζειν, ἐπιорκεῖν, ψεύδεσθαι ἢ ὅλως ἄδικόν τι πράττειν. ἐν δὲ τῷ Σκορπίῳ τῆς Σελήνης γενομένης τὸνναντίον—ἄδικα καὶ βίαια τοῖς ἐγχειροῦσι συνοίσει, ἀσύμφορον δὲ καὶ γάμον συντελεῖν. Καλῶς δὲ κειμένης μεθ’ Ἑρμοῦ ἐν τοῖς ἀνθρωποειδέσι ζωδίοις καλὸν χρησμούς λαβεῖν, ὄνειροπολεῖσθαι, περὶ προγνώσεις ἔχειν, ἐν δὲ τοῖς αἰνιγματώδεσι καὶ ἀφώνοις, καὶ μάλιστα μετὰ Κρόνου, φαντασίας κατοικομένων καὶ θηρίων ἢ δεσμων τῶν ἀποδείκνυται, τοῦ δὲ τοῦ Διὸς ὀρώντος αὐτὴν διὰ προφητῶν ἢ βασιλέων ἢ ἱερῶν ζώων ἢ ἐπισήμων ἀνδρῶν καὶ ἀληθευόντων, τοῦ δὲ τοῦ Ἄρεως διὰ τῶν οἰκείων ὅπλων καὶ στρατιῶν, σφαγῶν, ἀρπαγῶν καὶ δεισιδαιμονιῶν, τοῦ δὲ τῆς Ἀφροδίτης διὰ λίθων πολυτελῶν καὶ γυναικείων κόσμων καὶ προσώπων.

243 Οὐσῆς δὲ τῆς Σελήνης ἐν τοῖς καθύγροις ὕδρα γῶγια κατασκευάζειν καὶ φρεάτων ὀρυγὰς ποιεῖσθαι μαρτυροῦντος Κρόνου ἢ καὶ Ἑρμοῦ, τοῦ δὲ τοῦ Ἄρεως μετὰ τῆς Ἀφροδίτης παραληπτέον ἐπὶ τῶν βαλανείων καὶ πλοίων τίθεσθαι τρόπους ἢ νεολκεῖν ἢ καθέλκειν εἰς θάλασσαν καὶ τὰ πλευστικά ἄρματα ὠνεῖσθαι. Τῆς Σελήνης οὐσῆς ἐν Τοξότῃ, Αἰγοκέρωτι, Ὑδροχόῳ, Ἰχθύσι, Καρκίνῳ, Ἀφροδίτης καὶ Ἑρμοῦ συμπαρόντων [ἢ μεσουρανούντων] ἢ ἐπιθεωρούντων, ἀπόντων τῶν κακοποιῶν, συνοίσει γῆν πρίασθαι, καὶ φυτεύειν ἐν Ταύρῳ καὶ Παρθένῳ, κήπους δὲ καὶ ἀμπελῶνας ἐν Καρκίνῳ καὶ Ἰχθύσι καὶ Ὑδροχόῳ, καὶ μάλιστα ἐν ἀνατολῇ οὐσῆς τῆς θεοῦ, ἐφορώντων Ἑρμοῦ καὶ Ἀφροδίτης. σώματα δὲ ἀγοράζειν καὶ πωλεῖν ἐν τοῖς ἀνθρωποειδέσιν οὐσῆς αὐτῆς μετὰ τῶν ἀγαθοποιῶν καὶ Ἑρμοῦ, καὶ ἀπέστωσαν δὲ οἱ κακοποιοί. ἐν δὲ τοῖς κτηνώδεσι καλὸν κτήνη καθιστᾶν (Κριῷ, Ταύρῳ, Λέοντι, Τοξότῃ), ἀγέλας δὲ Κριῷ, Αἰγοκέρωτι. ἐν δὲ Διδύμοις ἵπποτροφεῖν ἄμεινον, βοοτροφεῖν δὲ ἐν Καρκίνῳ καὶ Ταύρῳ. Σύμφορον δὲ γυναικὶ πρῶτως ὁμιλεῖν ἐν Ζυγῷ οὐσῆς τῆς θεοῦ· προσφιλεῖς γὰρ καὶ ἡνωμένοι γίνονται. τὸνναντίον δὲ ἐν Σκορπίῳ, Τοξότῃ, Λέοντι· ταχὺ γὰρ διαλύονται. ξέναις καὶ ἀλλοτρίαις γυναιξὶ μίγνυσθαι ἐν Αἰγοκέρωτι καὶ Ὑδροχόῳ καὶ Ἰχθύσι· παραμένουσι γὰρ ἀβλαβῶς αἱ μίξεις, μάλιστα δὲ καὶ Σκορπίῳ.

244 Ἀσύμφορον δὲ χωρίζεσθαι εἰς ἑτέρους τόπους ἐν Τοξότῃ. ποιεῖσθαι δὲ χρὴ τὰς ἐξόδους τῆς θεοῦ οὐσῆς ἐν τοῖς χερσαίοις, ἐν δὲ τοῖς ἐνύγροις τὰς ἀναγωγὰς τοῦ πλοῦ, ἐν δὲ τοῖς ἀμφιβίοις, τουτέστι Καρκίνῳ καὶ Αἰγοκέρωτι, πρὸς ἀμφοτέρωτερά χρηστέον. οὐδὲν δὲ κωλύει καὶ ἐν τοῖς ἀνθρωποειδέσιν καὶ χερσαίοις χωρὶς τῶν κακοποιῶν ὁδοῦ ἢ πλοῦ κατάρχεσθαι. Ἐν δὲ τοῖς χερσαίοις καὶ στερεοῖς καθεστῶσης αὐτῆς ὀρύσσειν χρὴ ὅσα κατὰ γῆν προσήκει—μέταλλα, θεμελίους, θησαυρούς—, μάλιστα δὲ Σκορπίῳ ἐπεὶ καὶ φωλεύει, οἰκοδομεῖν δὲ ἐν τοῖς αὐτοῖς ζωδίοις πλὴν τῶν τροπικῶν. μνημεῖα καὶ τάφους κτίζειν χρὴ συσχηματιζομένου Κρόνου καὶ Ἑρμοῦ. Εὐχὰς δὲ θεοῖς ἀποδιδόναι ἐν τοῖς τροπικοῖς οὐσῆς καὶ ἐπὶ φάσεως ἀγαθῆς τῆς Σελήνης ὥς μᾶλλον ὑπακούειν. Παρακαταθήκας λαμβάνειν οὐσῆς ἐν τῷ Ὑδροχόῳ ἀσύμφορον καὶ ἀχαριστίας αἴτιον. Καὶ κτηνοτροφεῖν ἐν Ταύρῳ, καὶ ἐν Λέοντι ἵππους, Σκορπίῳ δὲ κύνας καὶ ὄνους. Εἰς διδασκαλίαν καὶ εἰς παλαίστραν συνιστάναι Διδύμοις καὶ Ζυγῷ καὶ Ὑδροχόῳ καὶ Παρθένῳ, καὶ παντὶ δὲ εἶδει μαντικῆς χρηστέον. Θηρεύειν δὲ ἐν τοῖς θηριώδεσι ζωδίοις τὴν διὰ κυνῶν θήραν, ἐν δὲ τοῖς πτερωτοῖς τὰ πτηνὰ, ἀλιεύειν δὲ ἐν τοῖς καθύγροις. Κατατίθεσθαι δὲ χρήματα κατὰ γῆν συνοίσει ἐν Σκορπίῳ καὶ Λέοντι καὶ Παρθένῳ, καὶ ἐργαστήρια δὲ ἀνοίγειν καὶ βίον συλλέγειν καὶ ὅσα σταθμοῖς καὶ μέτροις χρῆται· ἄμεινον ἐν Ζυγῷ οὐσῆς τῆς θεοῦ κατὰ τάξιν δευτέραν, ἐν Καρκίνῳ κατὰ τρίτην. Ἐν Αἰγοκέρωτι ὀθόνια καὶ ἔρια εἰς μετάπρασιν ὠνεῖσθαι· ἄμεινον ἐν Κριῷ.

ἀγοράζειν δὲ Ἴχθύσι καὶ Ὑδροχόῳ πᾶν ἔνυδρον. Μετοικίζεσθαι δὲ καὶ μεταβαίνειν ἐν τοῖς ἀνθρωποειδέσι ζωδίοις, καὶ ἐν Καρκίνῳ δὲ ἄμεινον διὰ τὸ οἶκον αὐτῆς εἶναι. κοινωνίας δὲ πρὸς φίλους ποιεῖν ἐν τοῖς ἀνθρωποειδέσι ζωδίοις. Σώματα δὲ ἀγοράζειν ἐν μὲν τοῖς στερεοῖς παράμονα μὲν σημαίνει, αὐθάδη δέ, ἐν δὲ τοῖς ἀνθρωποειδέσιν ἐπιεικῇ καὶ ὑποτακτικά, ἐν δὲ τοῖς τροπικοῖς εἰς μετάπρασιν. Ὠνεῖσθαι δὲ σύγκοιτον ἦτοι παλλακὴν ἐν Παρθένῳ, Ζυγῷ, Τοξότη. τὰς δὲ τῶν γάμων συγγραφὰς ποιεῖσθαι Λέοντι, Παρθένῳ, Ζυγῷ, Ὑδροχόῳ, Ταύρῳ· παράμονοι γὰρ οὕτως ἔσσονται αἱ συμβιώσεις, τὸναντίον δὲ Τοξότη, Ἴχθύσι, Κριῷ. θάττον δὲ ὁ χωρισμὸς γίνεται ἐν Σκορπίῳ, καὶ μάλιστα ὅταν ἡ Σελήνη τὸ κέντρον αὐτοῦ διαπορεύηται, ἐὰν δὲ τῶν κακοποιῶν τις ἐπίδῃ ἀνυπερθέτως τὸ τοιοῦτον συμβῇσεται. Ἀμπελῶνας δὲ καὶ κήπους ἐν Ἴχθύσι καὶ Καρκίνῳ καὶ Ὑδροχόῳ καὶ ἐν ταῖς ἐσχάταις τοῦ Αἰγοκέρωτος, σπεῖρειν δὲ ἐν Ταύρῳ καὶ Παρθένῳ, τρυγᾶν δὲ ἐν τοῖς καθύροις Ἀφροδίτης καὶ Ἄρεως καὶ Ἑρμοῦ ὁρώντων. Παρατηρεῖν δὲ χρὴ ἐν ταῖς κτίσεσι κενοδρομοῦσαν τὴν Σελήνην, καὶ ἐν ταῖς ἄλλαις καταρχαῖς καὶ λειψίφωτα. Ἐν ταῖς μασθοδοσίαις τῶν βρεφῶν τὸν Κριὸν φυλάττεσθαι χρὴ· νόσων γὰρ καὶ λειπογαλαξίας αἴτιος ἔσται. ἐὰν δὲ ἐπὶ τῆς ἀποκύσεως εὐρεθῇ ἡ Σελήνη φερομένη πρὸς τοὺς κακοποιοὺς χωρὶς τῶν ἀγαθοποιῶν κακῶς τὸ τικτόμενον ἀπόλλυται εἴσω ἡμερῶν ζ.

246 Ἐν δὲ ταῖς κρισίμοις τῶν νόσων ἐὰν εὐρεθῇ συνοῦσα τῷ Κρόνῳ λειψίφως θάνατον ὑπονοητέον, ἢ δὲ τοῦ θανάτου ποιότης προεγνωσμένη κατὰ τὴν γένεσιν. καὶ εἰ ἐπιταθῇ αὐτὴ τοῖς νοσοῦσι καταστοχαστέον τούτου. ὅταν δὲ τις δοκῶν εὐημερεῖν καὶ ἐν ἀγαθῇ ἡμέρᾳ ἄρξηται νοσεῖν, ἐν δὲ τῇ κρισίμῳ ἡμέρᾳ μὴ ἀπαλλαγῇ ἀλλὰ παρολκὴν ἔχῃ, κινδυνῶδες καὶ τέλους ἐπακτικὸν τὸ τοιοῦτον νοεῖσθω, καὶ μάλιστα ὅταν οἰκοδεσπότου ἢ τοῦ ζωδίου ἀναφορὰ συμπληρῶται, ὁμοίως δὲ ἐπὶ ἢ ἡ Σελήνη καὶ πρὸς τοὺς ἀγαθοποιοὺς ἢ μοίρας αὐτῶν ἐν τῷ ἡ' ἢ ἐν τῷ ζ' τόπῳ (ἅπερ ἐστὶ τὸ μὲν θανατικόν, τὸ δὲ τοῦ σίνους) οὐ καλὴ. παρατηρήθη δὲ πολλάκις ἐπὶ τῶν πολυχρονίως καμνόντων ἢ καὶ αἵρουμένων τὸ ἀποθανεῖν τοῦ ζῆν διὰ τινὰς ὑπερβαλλούσας κακίας τῶν νόσων καὶ παθῶν ἢ καὶ ἐτέρας συμφορὰς πρὸς τοὺς ἀγαθοποιοὺς συνάπτουσα, ἢ καὶ τῶν ἀγαθοποιῶν καλῶς σχηματισθέντων ἐν τῇ παρόδῳ πρὸς τὴν γένεσιν τὰ τοιαῦτα τὴν ἀπαλλαγὴν τοῦ βίου ποιοῦνται. ὅταν δὲ ὁ τὸ σίνος σημαίνων ἀστήρ εὐρεθῇ ἐν τῷ δυτικῷ κέντρῳ ἢ ἐν τῷ ὀγδόῳ (τουτέστι τῷ θανατικῷ τόπῳ) ἐξ ἐκείνου τοῦ πάθους τὴν τελευτὴν ἔσεσθαι ὀριστεόν, ἐπὶ δὲ καὶ ὑπὸ ἀγαθοποιῶν μὴ θεωρεῖται ὁ τοῦ σίνους καὶ τοῦ πάθους σημαντικὸς ἀστήρ ἐξ ἐκείνου τοῦ πάθους ἢ τελευτὴ ἔσται. παρεφυλάχθη δὲ καὶ τοῦτο, ταῖς μὲν εὐτυχέσι καὶ ἐν ὑπεροχαῖς γενέσεσι τὰ κακὰ μέτρια γίνεσθαι ὥσπερ ἐπὶ πολὺ τὰ ἀγαθὰ ταῖς δυστυχέσιν.

247 Παρατηρητέον δὲ ἐπὶ τῶν καταρχῶν ὡς ἐπὶ γενέσεως καὶ τὰς ἐπεμβάσεις τῶν ἀστέρων. ἐνὸς δὲ ἐκάστου εἵδους καὶ πράγματος κατὰ τὴν καταρχὴν τοὺς δοτῆρας καὶ κυρίους ἐφορατέον συσχηματιζομένους τῇ Σελήνῃ ὅπως συμφώνως καὶ τελείως ἕκαστον τῶν πραττομένων ἀποβῇ. ὅταν γὰρ ζητῶμεν περὶ ἐγγαίων ἢ ἐπιτροπῆς ἢ κληρονομιῶν Κρόνον καλῶς κείμενον παραλαμβάνομεν, περὶ βασιλειῶν δὲ καὶ ἡγεμονιῶν δηλονότι Δία, καὶ πολεμικῶν Ἄρεα, ἐρωτικῶν δὲ Ἀφροδίτην, φιλιῶν καὶ πραγματειῶν Ἑρμῆν ἀκάκων. ἰστέον δὲ ὅτι ὅταν συνῇ τῷ Ἡλίῳ ὁ τοῦ Ἑρμοῦ ἐμφανῇ τὰ λαθραίως πραττόμενα καθίστησιν. λεπτομερέστερον δὲ καὶ οἱ ἀρχαῖοι ἀνέγραψαν περὶ τῶν τῆς Σελήνης μόνης ἐπεμβάσεων ἃ καὶ αὐτὰ παρατιθέμεθα. ἐν Κριῷ αὐτῆς οὔσης ὑπὲρ γῆν μετὰ μοίρας θ' ἐπιτήδειον εἰς ἀποδημίαν καὶ ἀγορασίας εὐσχήμονας ποιεῖσθαι, ἀγροῦς τε γεωργεῖν καὶ κουρὰν τετραπόδων καὶ θεμελίων ἀρχὰς καὶ συνθήκας καὶ δανείσματα καὶ ἰστοουργίας, ἀρμόζει δὲ καὶ ταῖς φθείρειν προειρημέναις, ἐν δὲ τῇ δευτέρᾳ πεντεκαίδεκαμοιρίᾳ τοῖς κατὰ τὴν ἕξ ἐξουσίαν καὶ ἀρχὴν παραλαμβάνουσιν αἴσιον, ἀνάρμοστον γάμον ποιεῖν καὶ πατρῶων κτημάτων παραλήψεις ποιεῖσθαι ἐπιζήμιον. ἐν δὲ τῷ Ταύρῳ περὶ τὴν πρώτην πεντεκαίδεκαμοιρίαν αἴσιον ὁδοιπορεῖν, γεωργεῖν, σπεῖρειν, φυτεύειν,

ὠνεῖσθαι δούλους, τετράποδα, οἰκοδομάς τε καὶ φρέατα ἐργάζεσθαι, ἀγαθὸν τε ἰδρύειν βωμούς τε καὶ ἱερά, ἀρχάς τε καὶ ἐξουσίας λαβεῖν περὶ τὰ νότια κλίματα, ἐν δὲ τῇ ἄλλῃ πεντεκαίδεκαμοιρίᾳ οὐσης αὐτῆς ταῖς ἐκτιτρωσκούσαις σύμφορον, ἀβέβαιόν τε καὶ γαμεῖν καὶ τέκνα τρέφειν (τὰ γὰρ τέκνα ἐν πλάνῃ καὶ κακοπαθεῖα ἔσται), καὶ τὸ μισθοῦσθαι τι ζημιῶδες.

248 τῶν δὲ Διδύμων ἕως τοῦ ἡμίσεως ἀποτρεπτόν πράγματος κατάρχεσθαι, κατὰ δὲ τὸ ἄλλο ἡμισυ πράσσειν συνοίσει καὶ γαμεῖν καὶ τέκνα τρέφειν, ὠνεῖσθαι τε οἰκίας καὶ ἀγρούς, ὄρκους καὶ πίστεις ποιεῖσθαι, ἐπὶ τε παλαιοῖς καὶ θεμελιωμένοις οἰκοδομεῖν καὶ γεωργεῖν καὶ φυτεύειν, τέχνας παραδοῦναι μαθηταῖς, παρακαταθήκας γῆ τιθέναι, διοικητὰς καθιστᾶν, ἀρχὴν ὑποδέχεσθαι καὶ ἐπίταγμα ἀνύειν, ἐπικίνδυνον δὲ ἐκτιτρώσκειν, ἔχθρας κατασκευάζειν, πλεῖν ἢ τόπων ἀναχωρεῖν ἢ προσώπων. ἐν Καρκίνῳ κατὰ τὸ πρῶτον ἡμισυ αἴσιον γαμεῖν, τέκνα τρέφειν, συνωνεῖσθαι, καὶ μάλιστα δι' ὑγρῶν πλεῖν ἀσφαλές, βραδυτῆτα ἔχον, ἐν δὲ τῷ ἄλλῳ ἡμίσει ἐχθροῖς ἐπιτίθεσθαι, δολοποιεῖν, ἀλιεύειν, κηπουρεῖν, φυτεύειν, σπείρειν, μέταλλα ὀρύττειν, ποταμούς καὶ φρέατα καὶ κολυμβήθρας διορύσσειν, παρακαταθήκας γῆ διδόναι, χρέα λαμβάνειν ἢ διδόναι, παραφυλάσσεσθαι δὲ τὰς ἀπὸ ξηρῶν ἐργασίας συνισταμένας, ἄρρενα δὲ σώματα πρίασθαι, ἔχθρας δὲ ἀποφυγεῖν καὶ μάχας (ἀδιάλυτοι γὰρ ἔσονται). ἐν δὲ Λέοντι ἀπὸ τῆς ἰ' μοίρας τετράποδα πάντα καὶ μάλιστα τὰ μείζονα συνωνεῖσθαι καὶ διοικεῖν καλὸν καὶ ἐπιβάλλεσθαι ἀρχαῖς καὶ ἐξουσίαις καὶ δανείζεσθαι, ἐπιβλαβές δὲ ὁδοῦ ἄρξασθαι ἢ πλοῦ, οἰκέτας παραφυλάσσεσθαι καὶ ἐχθρῶν ἐπιθέσεις (τὰ δὲ ἀπωλόμενα δυσανακόμιστα ἔσται), γαμεῖν οὐκ αἴσιον οὐδὲ γυναικὶ ἐκτιτρώσκειν. ἐν δὲ τῇ Παρθένῳ κάλλιστον σῖτον, χρυσόν, ἀργύριον, ἱμάτια, σώματα καὶ ὅσα πρὸς κόσμον χρήσιμα ἀγοράζειν, οἰκοδομάς τε ποιεῖσθαι παντοίας, καινοῖς τε χρῆσθαι σκεύεσι καὶ ἱματίοις, μετάλλων τε ἐνάρχεσθαι καὶ φυτεύειν καὶ σπείρειν καὶ γεωργεῖν πλὴν ἀμπέλου, γαμεῖν τε ἀπὸ χηρείας (αἱ γὰρ παρθένοι ἀσύμφοροι), καὶ τὸ μετοικίζεσθαι δὲ καὶ μισθοῦσθαι καὶ δανείζεσθαι καὶ ἐκτιτρώσκειν, πατρῷα λαμβάνειν, πλοῦ τ' ἐνάρχεσθαι, οἶνόν τε καὶ ἔλαιον διοικεῖν οὐ συνοίσει, ἰστουργεῖν τε καὶ τίκτειν σύμφορον.

249 ἐν δὲ Ζυγῷ πάντα ἐκ δικαίου καὶ ἀγοράζειν καὶ πωλεῖν καὶ ὅσα διὰ μέτρων καὶ σταθμῶν, χρέος τε λαμβάνειν, ὀδεύειν, ἀρχὴν τε καὶ ἐξουσίαν λαμβάνειν καὶ μάλιστα τῶν πρὸς βορρᾶν τόπων, θεμελίους τιθέναι οἰκοδομῆς ἄνευ τοῦ στεγάζειν, ποταμούς διαιρεῖν, φρέατα ὀρύσσειν καὶ ἰστουργεῖν καὶ γαμεῖν καὶ φιλίας καὶ ἰλαρίας μετέχειν, ἐναντία δὲ ἀγοράζειν, οἰκίας ἢ χώρας μισθοῦσθαι ἢ μετοικίζεσθαι (ὅσα τε ἀπὸ ξηρῶν συνέστηκεν ἀνάρμοστον), ἐκτιτρώσκειν δὲ ἐπικίνδυνον καὶ ταῖς αὐτομάτως τοῦτο παθούσαις. ἐν δὲ τῷ Σκορπίῳ χρήσιμον ὁδοιορεῖν, πλεῖν, ἐν δὲ ταῖς ἀγορασῖαις καὶ πράσσειν ἐπιβουλεύειν, ἐχθροῖς ἐπιτίθεσθαι, πύλας καθιστᾶν, ἱερά ἰδρύειν καὶ βωμούς, ἐπὶ παλαιοῖς οἰκοδομεῖν, ἀγεώργητον χώραν γεωργεῖν, φρέατα ὀρύσσειν καὶ μεταμπελεύειν καὶ παρακατα <θήκας> τίθεσθαι γῆ, τόπους τε διαιρεῖν, τῶν δὲ σκευῶν ἀπὸ τῶν καινῶν χρήσιν ποιεῖσθαι, ὕδωρ τε ἄγειν καὶ ποταμούς. ἅπαντα δὲ ταῦτα περὶ τὴν πρώτην πεντεκαίδεκαμοιρίαν συνοίσει, ἄχρηστα δὲ ταῦτα περὶ τὴν δευτέραν· γάμος ἐὰν γένηται ἢ νύμφη δούλοις μιχθήσεται, ἀσύμφορον δὲ κοινωνίας ποιεῖν καὶ ἰατρὸν κάμνοντι ἐπεισάγειν, καὶ ἐκτιτρώσκειν ἐπισφαλές.

250 ἐν δὲ τῷ Τοξότῃ ἀρμόζει πλεῖν ἐπὶ τὰ οἰκεῖα, εἷς τε ἵπποτροφεῖα καὶ βουκόλια καὶ κτηνοτροφεία ἐπωφελές, κιχρᾶσθαι τε ἀλλότρια καὶ δανείζεσθαι καὶ τὰ ἐκτὸς ὄντα εἰς τὴν οἰκίαν ἀπολαβεῖν, ἐχθροῖς τε ἐπιτίθεσθαι ἐνεργές, πατρῷα τε ἀπολαμβάνειν καὶ ἀλλότρια, οἰκοδομεῖν καὶ θεμελίους τιθέναι καὶ κύνας ἀγοράζειν καὶ ἀλιεύειν καὶ κυνηγεῖν καὶ ἰστουργεῖν, ἐπιβλαβές δὲ πιστεύεσθαι, δανείζειν καὶ κιχρᾶν, ἀποδημεῖν, ὁδοῦ ἐνάρχεσθαι (χρόνιος δὲ ἔσται ἢ ὁδός), οὐ συμφέρει δὲ ἰατρὸν εἰσάγειν οὔτε φάρμακον οὔτε καθαίρεσθαι οὔτε ἐκτιτρώσκειν. ἐν δὲ Αἰγοκέρωτι ἀρμόζει θρέμματα συνωνεῖσθαι καὶ πιπράσκειν καὶ ἐμπορεύεσθαι καὶ πλεῖν καὶ πετεινὰ ὠνεῖσθαι καὶ θηρᾶν καὶ φρέατα ὀρύσσειν καὶ τὰ

ἐμπεφραγμένα διανοίγειν καὶ τοίχους ἀνεγείρειν, τῶν τε κατὰ τὴν οἰκίαν ἐνάρχεσθαι καλόν, φιλίᾳ τε κοινωνεῖν καὶ ἐξ ἀποδημίας εἰς τὰ οἰκεῖα ἐπανερχεσθαι κατὰ τε γῆν καὶ θάλασσαν, τέχνην τε διδάσκειν καὶ μουσικά, κοινοῖς τε ἀφροδισίοις χρῆσθαι καὶ ἰστουργεῖν, ἐπικίνδυνόν τε ταῖς ἐκτιτρωσκούσαις, καὶ ὁδοῦ ἐνάρχεσθαι ἐπισφαλές. ἐν δὲ τῷ ὕδροχόῳ πλοῦ καὶ ὁδοιπορίας <ἐνάρχεσθαι> καὶ ὅσα δι' ὑγρῶν καὶ σταθμῶν συνωνεῖσθαι, οἰκοδομεῖν καὶ κοσμεῖν οἰκίας καὶ τὰ ἐμπεφραγμένα ἀνοίγειν, κοινοῖς <ἀφροδισίοις> χρῆσθαι, γεωργεῖν, φυτεύειν, σπείρειν, ὀρύσσειν φρέατα καὶ ποταμούς καὶ κολυμβήθρας καὶ ὅσα ἐν γῇ κατετέθη, ἰστουργεῖν, ἀκίνδυνόν τε ταῖς ἐκτιτρωσκούσαις ὁμνῦναι ἢ πράσσειν τι ἄδικον οὐκ ἐπιτήδειον, ὀρκίζειν δὲ καὶ πᾶν ὅπερ ἐκ τοῦ δικαίου ἔρχεται πράττειν ἀκώλυτον.

251 ἐν δὲ τοῖς Ἰχθύσιν οὕσης τῆς Σελήνης καὶ πλοῦ κατάρχεσθαι καὶ ὁδοῦ καὶ συνωνεῖσθαι καὶ ἐκπορεύεσθαι κατὰ τε γῆν καὶ θάλατταν καὶ ὅσα ἐξ ὑγρῶν καὶ μάλιστα ὅσα ἐκ θαλασσίας παρασκευῆς παιδὶ ἐκάστῳ κτᾶσθαι καὶ τὰ πρὸς ἀλείαν καὶ θήραν καὶ στρατείαν ἐτοιμάζεσθαι, ἐπιτίθεσθαι τε καὶ μάχεσθαι καὶ ἰξεύειν καὶ κοινωνίας κατάρχεσθαι καὶ φιλίας, γάμων τε καὶ ὅσα πρὸς ἰσότητά συμφέρει εἰ καὶ ἡ γαμηθεῖσα λοῖδορός τις καὶ λάγνη καὶ μοιχάς, φυλάσσεσθαι δὲ δεῖ οἰκοδομεῖν. τὰ δὲ προειρημένα πάντα ἐνεργέστερα γίνεται πρὸς τε ὠφέλειαν ἢ κάκωσιν ἀπὸ τῆς κοινωνίας τῶν ἄλλων ἀστέρων· οὐ γὰρ μόνον χρή τὴν τοπικὴν στάσιν τῆς Σελήνης διακρίνειν, ἀλλὰ καὶ τὰς μαρτυρίας Ἡλίου τε καὶ τῶν πέντε ἀστέρων. <ς'> Περὶ ἀπράκτων καὶ ἐμπράκτων ἡμερῶν Ἐμπρακτοὶ δὲ ἡμέραι νοοῦνται ὅταν γένηται ἡ Σελήνη ἐν τῷ κατὰ γένεσιν ζῳδίῳ ἢ κατὰ τρίγωνον αὐτοῦ σὺν ἀγαθοποιοῖς ἢ καὶ ἐν παντὶ ζῳδίῳ μετὰ τῶν ἀγαθοποιῶν ἀπόντων φθοροποιῶν πλην πανσελήνου καὶ συνόδου, καὶ ὥραι δὲ ἔμπρακτοι γίνονται ὅποταν ὠροσκοπῇ τὸ τῆς γενέσεως ζῳδίων ἢ καὶ κατὰ τρίγωνον σχηματίζεται ἢ καὶ συναναφέρεται τῷ ὠροσκόπῳ τῆς Σελήνης μηδενὶ τῶν κακοποιῶν συσχηματιζομένης.

252 ἄπρακτοι δὲ ἡμέραι καὶ κακαὶ ὅταν ἡ Σελήνη ἐν τετραγώνῳ ζῳδίῳ τῆς γενέσεως γένηται ἢ ἐν τῷ ἀντικειμένῳ σὺν τοῖς φθοροποιοῖς ἢ κατὰ τὴν πανσέληνον ἢ σύνοδον ἢ καὶ τις τῶν κακοποιῶν ὠροσκοπήσῃ ἢ ἐπὶ τὴν πανσέληνον ἢ τὴν σύνοδον ἀπόντων τῶν ἀγαθοποιῶν· Ἑρμῆς γὰρ κοινὸς ὢν συνανακίρνεται οἷς ἂν συγγένηται. Προσεκτέον τοίνυν ἐπιμελῶς τῇ τε Σελήνῃ καὶ τῷ ὠροσκόπῳ καὶ τῷ κλήρῳ τῆς τύχης καὶ τοῖς λοιποῖς κέντροις ἅτε τὴν ἡγεμονίαν καὶ τὴν ἀκρίβειαν τῆς πεύσεως τοῦ πράγματος κεκληρωμένοις, παραφυλάσσοντας τὴν Σελήνην ἀπὸ συνόδου ἕως πανσελήνου εἰ ἐν χρηματιστικοῖς τόποις εὐρίσκοιτο ἢ δεσπόζῃ τοῦ κλήρου ἢ ἐπ' αὐτοῦ τύχη ἢ καὶ ὁ τὴν οἰκοδεσποτίαν αὐτῆς κεκληρωμένος συνῇ τῷ τὴν κυρίαν τοῦ κλήρου ἔχοντι ἢ ἀνταμείψωνται τὰ ζῳδία. τούτων γὰρ οὕτως ἐχόντων ἀπρόσθετοι καὶ ἄσκεπτοι γίνονται αἱ ἀγορασαί καὶ οἱ γάμοι, αἰφνίδιοί τε αἱ κινήσεις καὶ αἱ δίκαι καὶ αἱ περιστάσεις ἀνέλπιστοι. ἀπὸ πανσελήνου τρεχούσης (τουτέστιν ἀφαιρούσης) παρολκὴν τοῖς γιγνομένοις ἀποδείκνυσι καὶ μῆκος χρόνου. προσεκτέον δὲ καὶ ταῖς ἄλλαις φάσεσιν αὐτῆς καὶ τοῖς ἄλλοις ἄστροις σκοποῦντας μὴ πάντοτε τοὺς ἀγαθοποιούς ἀγαθῶν εἶναι ποιητικούς μηδ' αὖ τοὺς κακοποιούς ἐν τοῖς ἰδίῳ οἴκοις καθεστῶτας ἢ ὁρίοις ἢ τριγώνοις ἢ ὑψώμασι καὶ ἐπὶ δορυφορίας φανέντας κατὰ τὴν ἑαυτῶν αἵρεσιν (τουτέστιν ἐπὶ τῆς ἐφ' ἧς ἀνατολῆς πρὸς Ἡλίον, ἐπὶ δὲ ἐσπερίας ἀνατολῆς τῆς νυκτὸς πρὸς Σελήνην)· ἀνοικεῖως γὰρ φανέντες καὶ τῆς αἰρέσεως ἀπηλλοτριωμένοι ἢ ἐπαναφερόμενοι ἀπροκοπίας καὶ κακῶν αἵτιοι.

253 Ἰστέον δὲ ὅτι καὶ πάσης τέχνης καὶ ἐπιστήμης τὸ καθόλου εἶδος ἔστιν εἰδέναι δοθείσης τῆς κατὰ τὴν ἐνέργειαν καταρχῆς οἷον ἐπὶ σπλαγχνοσκοπίας. Σελήνη περιγειοτάτη οὕσα τῶν ἄλλων οὐρανίων τὰ τῇδε ταχύτητι μεταβάλλει τυχούσα ἐπὶ φάσεως μετὰ Ἑρμοῦ ἐν τῷ καιρῷ τῆς τοῦ ζώου ἀναπτύξεως. διατυποῖ δὲ τὰ ἐντὸς τῶν σπλάγχχνων ἄλλοτε ἄλλως καὶ πρὸς τὴν τῶν ἀστέρων αὐτῇ συνανακίρναμένην φύσιν. εἰς μὲν εὐχροίαν καὶ εὐεξίαν τρέπει ὅταν προστιθῇ τοῖς ἀριθμοῖς καὶ τοῖς φωσὶ καὶ συνῇ ἀγαθοποιοῖς, εἰς δὲ πελιδνότητα καὶ ὠχρότητα

καὶ ἐξυδατώμενα καὶ ἀμάντευτα ὅταν λειψίφως οὔσα τύχη μετὰ Κρόνου, ἐὰν δὲ Ἄρης αὐτῇ συνῇ πληρουμένη ποιεῖ καὶ ξανθὰ σημεῖα καὶ δι' αἱμάτων καὶ ὁμοίως ὅλον τὸ σπλάγχνον εὐκρατον· ἐπὶ Κρόνῳ μὲν πλήθουσα, Ἄρει δὲ λείπουσα συνάπτῃ ὑπὲρ γῆν, καλὰ καὶ αἶσια καὶ μαντικά καὶ εὖσημα, τοῦναντίον δὲ ὅταν ὑπὸ γῆν ᾗ, καὶ μάλιστα μετὰ τῶν κακοποιῶν. Ἀποδείκνυσι δὲ ἕκαστα πρὸ τῆς ἀναπτύξεως τοῦ ζώου διατεθεῖσα ἢ καταρχή, καὶ μηνύουσιν ὁ μὲν ὠροσκόπος τὸν θύοντα, τὸ δὲ δύνον τὸ θυόμενον ἢ τὸ ἱερεῖον, τὸ δὲ μεσουράνημα τὸν θεὸν ἢ τοὺς θεοὺς, τὸ δὲ ὑπόγειον τὴν τῆς ἐστίας αἰτίαν καὶ τὴν ἔκβασιν τοῦ πράγματος καὶ δι' ὃ θύεται· τοὺς τε ἀστέρας ἐπιθεωρητέον ἐν οἷς γέ εἰσι τόποις καὶ τάξει καὶ φάσει καὶ τοὺς τέσσαρας κλήρους— τύχης, δαίμονος, ἀνάγκης, ἔρωτος.

254 τὸ δὲ δεξιὸν μέρος τοῦ σπλάγχνου προσεῳκεί τῷ ὑπὲρ γῆν ἡμισφαιρίῳ, τὸ δὲ εὐώνυμον τῷ ὑπὸ γῆν, καὶ οἱ πλανῆται δὲ ἐῷι μὲν ὄντες ἐν τοῖς δεξιοῖς σημαίνουσιν, ἐσπέριοι δὲ ἐν τοῖς λαιοῖς, καὶ ἡ Σελήνη δὲ ἐν τῷ βορείῳ ἡμισφαιρίῳ τὰ δεξιὰ· ἀνερχομένη γὰρ τὰ βόρεια σημαίνει ἕως τῆς καταβάσεως, τὰ δὲ λαιὰ κατιοῦσα νότον ἕως τῆς ἀναβάσεως. καὶ ἐπὶ εὐρύς <τινὰ> τῶν ἀστέρων τὸν αὐτὸν ἄνεμον τρέχοντα συνάπτοντα τῇ Σελήνῃ, κατὰ τὴν ποιότητα αὐτοῦ καὶ τὴν δύναμιν τὸ μέρος ἐκείνου τοῦ σπλάγχνου ἐξομοιώσας προαγορεύεις. Διήρηται δὲ τὰ μέρη τοῦ ἥπατος εἷς τε τοὺς ἀστέρας καὶ τὸν ζωδιακὸν κύκλον οὕτως. Ἡλίῳ μὲν γὰρ διοίσει τὰ τῆς καρδίας, τὰ ἀπὸ τῆς καρδίας ἕως τοῦ κόλπου καὶ δεξιοῦ ὤμου καὶ δεξιᾶς δοχῆς καὶ κοτυλίδων ἢ διδύμων, τῇ δὲ Σελήνῃ ὁ χιτῶν τῆς καρδίας καὶ ὁ λαιὸς ὦμος καὶ ἡ λαιὰ δοχή (ἐπὶ δὲ ἡ θεὸς εὐρεθῇ πλήθουσα ἢ μειομένη τοιοῦτω τρόπῳ εὐρίσκεται ἢ τε δοχὴ καὶ ὁ σπλήν), Κρόνῳ δὲ αἱ μηριαῖαι φλέβες αἱ περὶ τὴν ῥίζαν εἰλύμεναι τὴν τε λαιὰν τράπεζαν καὶ τὸν λαιὸν ἀντίθετον (αὐτὴ δὲ ἡ τράπεζα ἢ τῆς καρδίας), τῷ δὲ Διὶ ἡ κύστεως χώρα καὶ ἡ δεξιὰ κεφαλὴ, Ἄρει δὲ τὸ ὀφρύωμα καὶ ἡ δεξιὰ δρεπάνη, ἦν καὶ ἔρυμα καὶ μάχαιραν καλοῦσιν, καὶ τῶν πυλῶν τὰ δεξιὰ καὶ λαιὰ μέρη, τῇ δὲ Ἀφροδίτῃ ἡ κεφαλὴ καὶ αἱ ὦαι τοῦ ἥπατος καὶ ὁ πνεύμων, Ἑρμῇ δὲ τὰ ὦτα ἀμφοτέρω τῆς καρδίας καὶ αἱ χεῖρες καὶ τὸ στόμα τοῦ ἥπατος καὶ ἀμφοτέρων τῶν κοινῶν χωρῶν τῶν καλουμένων κελεύθων τῶν οὐσῶν ἐγγὺς ταῖς πύλαις.

255 κατὰ δὲ τὸν ζωδιακὸν ἀρξάμενον ἀπὸ τοῦ στόματος τῆς καρδίας ἕως τῆς δεξιᾶς κεφαλῆς ἀφοριστέον τῷ Κριῷ, τῷ δὲ Ταύρῳ τὴν τράπεζαν καὶ τὰ μεταξὺ αὐτῆς, ὦμον δεξιὸν Διδύμοις, ἀπὸ δὲ θεοῦ τόπου ἕως ἐστίας Καρκίνῳ, Λέοντι δὲ ἡ ὀξεῖα μάχαιρα καὶ σκέλος καὶ πούς, Παρθένῳ δὲ ἡ χολὴ καὶ τὰ παρ' ἐκάτερα, τῷ δὲ Ζυγῷ δεξιὰ πύλη, <τῷ δὲ Σκορπίῳ ...>, Τοξότῃ δὲ λαιὸς πούς καὶ σκέλος, Αἰγοκέρῳ δὲ λαιὰ τράπεζα καὶ τὸ κοῖλον τῆς τραπέζης ἕως μηροῦ καὶ κοτύλης, Ὑδροχόῳ δὲ ὦμος εὐώνυμος, τοῖς δὲ Ἰχθύσιν ἡ κεφαλὴ κατὰ τὸ μέρος τὸ λαιὸν καὶ κύστις. τοσαῦτα μὲν περὶ ἥπατος παρὰ τῶν ἀρχαίων ἐξετέθη, ἐπεξεύροι δ' ἂν τις νοῦν ἔχων καὶ πλείονα ἐκ τῶν προειρημένων. <ζ'> Περί κτίσεων καὶ οἰκοδομιῶν καὶ καθιδρύσεων Ἐὰν δὲ βουληθῇ τις εὐδαίμονα πόλιν κτίσαι καὶ παράμονον, ὁμοίως τε ναῶν καὶ οἰκῶν καὶ τειχῶν οἰκοδομίας καταβαλέσθαι, ἐπιτηρεῖτω τὴν Σελήνην ἐν τῷ βασιλικῷ τριγώνῳ παροδεύουσαν κατὰ τὸν καιρὸν καὶ τὴν καταρχὴν τῆς περιγραφῆς ἥτοι θεμελιώσεως καὶ ὑπὸ πάντων τῶν ἀστέρων καλῶς μαρτυρουμένην· οὕτω γὰρ τυχοῦσα ὑπὸ μεγίστων βασιλέων ἥτοι ἀρχόντων τὸ κτίσμα καὶ τὴν τούτου ἐπιμέλειαν καὶ φροντίδα ἔσσεσθαι μηνύει καὶ ἐνδιαίτημα βασιλέων καὶ θεοῖς προσφιλές, ἐπίσημόν τε καὶ ἔνδοξον καὶ πολυχρόνιον.

256 εἰ τύχη δὲ ἀπολειπόμενός τις τῶν ἀστέρων τῆς προσφόρου μαρτυρίας τὸ ἐνδεές περὶ τὴν πόλιν ἐσόμενον ἐντεῦθεν συνοραθήσεται· τοῦ μὲν γὰρ Ἄρεως ἀποκεκλικότος καὶ ἀποστρόφου τυγχάνοντος τῇ καταρχῇ ἐνδεὴς ἔσται ὅπλων καὶ ἀσθενήσει περὶ τὰ πολεμικά, τῆς δὲ Ἀφροδίτης ὁμοίως ἀσυνδέτου τυχοῦσης χαρίτων καὶ τρυφῆς καὶ ἀστεϊότητος ἐκτὸς ἔσται καὶ τοῦ φιλεῖσθαι, εἰ δὲ ἀπὸ Διὸς ἀθεώρητος ἢ καταρχῇ γένηται εὐεπηρεάστος ἔσται, οὐδεμιᾶς φροντίδος ἢ κηδεμονίας μετέχουσα, τοῦ δὲ Ἑρμοῦ ἀσυσχηματίστου ὄντος οὐ φρόνησις, οὐ

λόγων ἄσκησις ἐν αὐτῇ ἔσται. Εἰ δὲ συμβαίῃ ἐναντιοῦσθαι τὸν τοῦ Ἄρεως ἢ τὸν τοῦ Διὸς τοῖς φωστῆρσι (τουτέστιν Ἡλίῳ καὶ Σελήνῃ) καὶ πολέμων πειραθήσεται ἡ πόλις, καὶ μάλιστα ὅταν κατὰ τῶν τετραγώνων παραγένηται ἡ Σελήνη κατὰ τὸν τοῦ διαστήματος πρὸς ἀναφορὰν χρόνον (τουτέστι τοῦ ζωδιακοῦ μοίρας ρ), συμβαίνει δὲ μὴ πάντας τοὺς ἐνοικοῦντας θανάτῳ ἢ λαφυραγωγίᾳ καὶ δουλείᾳ ὑποπίπτειν τῷ μὴ πάντα τὰ κατασκευάσματα αὐτῆς καὶ τὴν κτίσιν ὑπὸ μίαν καιροῦ ῥοπὴν τὴν καταρχὴν λαμβάνειν. ὥσπερ δὲ ἐπὶ τῶν γενέσεων ἡ τετράγωνος πλευρὰ τὸ τέλος τῆς ζωῆς ἐπιτίθῃσιν, τότε περ εἴωθε συμπληροῦσθαι τὰ χρονικὰ καὶ ἀπόλλυσθαι παντελῶς ἡ κατασκευασθεῖσα πόλις ὁπηνίκα σύμπαντες οἱ κατοικοῖοι κατὰ τὸ τετράγωνον τῆς Σελήνης βιαιότερον τὰς ἀκτῖνας ἐπιφέρωσιν· συμβαίνει γὰρ οὕτως ἐπαύξεσθαι τὰ τῆς συμφορᾶς κατὰ δύο τρόπους συμπύπτοντα, ἕκ τε τῆς κακώσεως τοῦ τετραγώνου καὶ τῆς κατὰ πῆξιν τῆς Σελήνης στάσεως.

257 τὰ δὲ αὐτὰ ἀποτελεσθεῖν καὶ τῶν ρπ μοιρῶν τῆς ἀναφορᾶς πληρουμένης ἢ καὶ ἕως ἐτέρου τετραγώνου ἢ συμπληρουμένου παντὸς τοῦ κύκλου, εἰ δὲ καὶ ἀκάκωτα τύχη τὰ τετράγωνα ὑπὸ τῆς τῶν κατοικοίων παρόδου καὶ δευτέρου κύκλου καὶ τρίτου ἐφάπτεται μερικῶς τὰ συμπτώματα τῶν κακῶν ὑπομένουσα. Ἔστι δὲ καὶ ἑτέρα κάκωσις ὁπόταν ἔκλειψιν ὑπόγειον ἡ Σελήνη τύχη πεποιημένη τῆς καταρχῆς καὶ τῆς κατασκευῆς ἐν τῷ μεταξύ τῆς ἐπιούσης συνόδου γεγενημένης καὶ τῆς Σελήνης κατὰ τοῦτον τὸν χρόνον <πρὸς τοὺς κατοικοιοὺς σχηματιζομένης ἢ κατὰ τὸν χρόνον> τῆς πανσελήνου. συμβαίνει γὰρ κατὰ τὴν τοιαύτην καταρχὴν σεισμοῖς ἀπόλλυσθαι, συνεχέστερον δὲ τὰς οὕτω γιγνομένας πόλεις βλάπτεσθαι· ἐπὶ μὲν τοῦ τοῦ Κριοῦ τριγώνου πυρώδους ὄντος ἀπὸ πυρός, ἐπὶ δὲ <τοῦ> τοῦ Ταύρου γεώδους ὄντος ὑπονοητέον τὰς ἀπὸ γῆς καὶ γεωργίας βλάβας ἢ ὠφελείας κατὰ τοὺς τῶν σχηματισμῶν ὅρους, ἐπὶ δὲ τοῦ τῶν Διδύμων τριγώνου ἀερώδους ὑπάρχοντος τὰς ἐξ ἀέρων ὠφελείας ἢ βλάβας, ἐπὶ δὲ τοῦ τοῦ Καρκίνου ὑδατώδους ὄντος τὰς ἐξ ὑγρῶν ὠφελείας ἢ βλάβας. καὶ οἱ κτίζοντες δὲ καὶ οἱ τὴν φροντίδα τῆς κατασκευῆς ἀνειληφότες κατὰ τὴν τῶν οἰκοδεσποτῶν φύσιν τῆς ἀξίας καὶ τῶν ἡθῶν μεθέξουσιν.

258 Δωρόθεος δὲ παραινεῖ ἐν τοῖς ἔπεισι περὶ οἰκοδομίας οὕτως· Ἡνίκα δ' αὖτε θέμεθλα δομήιά τ' ἔργα τελειοῖς προσθετικῇ φάσειν καὶ τοῖς κατὰ μήκος ἀριθμοῖς ἔστω τοι Κερόεσσα, τό τε πλάτος ἐμβαίνουσα ὧς τε βορειότατον ζώνης πλινθήϊόν ἐστιν, ἡ Διὸς ἢ Παφίης ἐ <ν> σχήμασι μαρτυρεόντων ἢ καὶ συνεσσομένων· Φαίνων γε μένεσσιν ἐρύκει δερκόμενος, μαλερὴν δὲ περὶ φλόγα Θεοῦρος ὀρίνει. καθαιρετέον δὲ τοὺς τοίχους ἀπὸ τοῦ βορεινοῦ ὕψους <Σελήνης> κατερχομένης, ἀνεκτέον δὲ λίθον ἀπὸ θεμελίων αὐτῆς οὔσης ἐν τοῖς χθαμαλωτάτοις μέρεσιν, τουτέστιν ἐν τῷ νοτίῳ πέρατι. <ἐν πᾶσι δὲ τούτοις οἱ μὲν κατοικοῖοι ἀπέστωσαν, οἱ δὲ ἀγαθοποιοὶ μαρτυρεῖσθαι.> Ἐν δὲ τοῖς ναοῖς καθιδρυτέον τὰ ἀγάλματα σκευασθέντα τῷ προσφύρῳ εἶδει, ὁμοίως δὲ καὶ ὕλῃ, καθὼς οἱ σοφοὶ Αἰγύπτιοι καὶ οἱ λοιποὶ ἀρχαῖοι παραδεδώκασιν, Σελήνης πληθούσης ἐπὶ φάσεως· θεωδέστεραι γὰρ καὶ ἐμψυχοπεποιημέναι αἱ δυνάμεις αὐτῶν οὕτω τελεσθέντων ἐκ τῆς κοσμικῆς κινήσεως ἀποτελοῦνται. ἕκαστον δὲ τῶν ἱερῶν καὶ ἀγαλμάτων κατασκευάζειν καὶ ἱεροῦν σύμφορον ἐν τῷ τριγώνῳ τῷ τοῦ Διὸς τῆς Σελήνης οὔσης καὶ τοῦ Διὸς συμφώνου πρὸς αὐτὴν ὄντος, τουτέστιν ἐν τῷ αὐτῷ τριγώνῳ, καὶ Ἡλίου ὁμοίως ἐσχηματισμένου, τοῦ δὲ Κρόνου ὁμοίως τυγχάνοντος ἐν τῷ ἰδίῳ τριγώνῳ.

259 καὶ ἐπὶ τῶν λοιπῶν ἀστέρων οὕτω κατασκευαστέον τὰ τε ἱερὰ καὶ τὰ ἀγάλματα· ἔτι μὲν καὶ ὄντων αὐτῶν ἐν τοῖς ὑψώμασι τε καὶ οἴκοις κατασκευάζειν αἷσιον μηδεὶν τῶν κακούντων ἀστέρων ἐναντιούμενου. ἀφιεροῦν δὲ Τύχην χρὴ τῆς Σελήνης οὔσης ἐν τῷ ἰδίῳ τριγώνῳ καὶ τῆς Ἀφροδίτης, καὶ ἐν Αἰγοκέρωτι δὲ καὶ Καρκίνῳ εὐθετον, Μητέρα δὲ θεῶν ἐν Λέοντι καὶ Ταύρῳ καὶ Αἰγοκέρωτι, ἐν δὲ Παρθένῳ καὶ Ταύρῳ Δήμητρα καὶ Κόρην καὶ Πλοῦτον, Ὅσιριν δὲ Ἰχθύσιν, Ὑδροχόῳ, Ταύρῳ, Νίκῃν δὲ ἐν Παρθένῳ, Καρκίνῳ, τὸν δὲ Σάραπιν Ταύρῳ, Λέοντι,

Τοξότη, ἐν Τοξότη δὲ καὶ Ἰχθύσιν Ἀσκληπιὸν καὶ Ὑγίειαν, ἐν δὲ Παρθένῳ καὶ Αἰγοκέρῳτι Διόνυσον, ἐν Διδύμοις καὶ Λέοντι Ἡρακλέα, Ἔρωτα δὲ καὶ Χάριτας ἐν τοῖς τῆς Ἀφροδίτης ζῳδίοις καὶ ὑψώματι, Νέμεσιν δὲ ἐν τοῖς τοῦ Κρόνου. καὶ ἐπὶ τῶν λοιπῶν θεῶν ὁμοίως δεῖ ποιεῖν τὰ ἀγάλματα ἢ τὰς εἰκόνας ἢ ἐκτυπώματα ἐπὶ σφραγίδων καὶ τελεῖν ἕκαστον καὶ ἀνανεοῦν προσφόρως ἐν τοῖς προλελεγμένοις ζῳδίοις τῆς Σελήνης οὔσης. Αἱ δὲ προσελεύσεις καὶ εὐχαὶ γινώσκονται οὕτως ὁ μὲν ὠροσκόπος ἐστὶν ὁ εὐχόμενος, τὸ δὲ δύνον τὸ θῦμα ὃ προσφέρει, τὸ δὲ μεσουράνημα ὁ θεός, τὸ δὲ ὑπὸ γῆν κέντρον σημαίνει εἰ ἐπήκοοι τῶν εὐχῶν εἶεν καὶ περὶ τοῦ πράγματος οὗ τις εὐχεται καὶ πυνθάνεται. <η> Πῶς δεῖ ὀρκίζειν

Μετέρχονται οἱ ὅρκοι τοὺς ἐπιόρκους ἐπὶ ἐπιόρκησιν τις τῆς Σελήνης οὔσης ἐν Σκορπίῳ, τοῦ Ἄρεως συνόντος αὐτῇ ἢ ὀρώντος ὑπεναντίον, τοῦ Ἡλίου δύνοντος ἐν Ζυγῷ, καὶ μάλιστα περὶ δικαίου.

260 ἐν δὲ τοῖς λοιποῖς ζῳδίοις τοῦ Ἡλίου δύνοντος εὐθετον ὀρκίζειν· οἱ γὰρ ἐπιόρκουντες οὐ ποινηλατοῦνται. <θ> Περὶ γάμου Περὶ γάμου ἐπισκοπητέον οὕτως· ἄνδρα μὲν Ἡέλιον καὶ ἀνερχόμενον σκοπὸν ὥρης, αὐτὴν δ' ἐκ ζῳδίου θ' ἡμερόφρονα δυομένοιο κόρην ἂν φράσσαι καὶ ἡυκόμου Κυθερείης, ἐκ δὲ μεσουρανίου τὸ καὶ ἔπλετο τηλόθι γαίης οἷον ἅμ' ἀλλήλοις ἅμφω βίον ἐκτελέουσι, ἀμφὶ δέ τοι προικὸς μέσατον χθονὸς ἐξαγορεύσει. δερκομένῳ τίνες ἐσθλά, τίνες κακὰ τεκμαίρουσιν, Ἡέλιος φαυλοῖσι βεβλαμμένος, Ἀφρογενὴς τε Ζηνὸς ἐπεσσυμένου ἢ καὶ παρεόντος ἅμ' αὐτῇ, ἀνέρι πῆμα φέρουσιν, ἀτὰρ μέγα χάρμα γυναικὶ ἔμπαλιν αὖ Παφίην ὁπότεν βροτολοιγὸς ἴδῃσι ἢ Φαίνων κρυόεις ὀλοὸν τότε σῆμα δάμαρτι ἔσσεται αἰσχύνῃ τε καὶ οὐκ ἐπὶ δηθὰ μένουσιν, ἣν δ' ἔτι καὶ Μῆνη στυγερὸν περὶ σῆμα γένηται ἀμφοτέροις εἴη κεν ἀπαίσιος ἢδε καταρχή. ἐσθλοὶ δ' αὖ Μαίης ὠκὺν γόνον εἰσορόωντες παίδων τέκμαρ ἔχουσιν ἐτήτυμον. ἐν τροπικῷ δὲ ζῳῷ μηδὲ νυ Κύπρις ἔοι τότε μηδὲ Σελήνη· Κύπρις μαχλοτάτην τεύχει ῥυπαρὴν τε δάμαρτα θήσει φωριδίοισιν ἀρεσκομένην λεχέεσσιν, ἢ δὲ κεν οὐ χρονίην εὐνήν ὀπάσειε Σελήνη.

261 τοῦνεκεν ἐν Κριῷ μὲν ἀναίνεο πάμπαν ἐούσης νύμφευσιν· διὴ γάρ κεν ἀπόζυγος αἰψά κεν εἴη. τοῦ δὲ Ταύρου πρῶτος καὶ τρίτος δεκανὸς παραιτεῖται, ὁ δὲ δευτέρος ἐπιτήδειος γαμεῖν. τῶν δὲ Διδύμων ἀπὸ μιᾶς μοίρας ἕως τῆς πεντεκαιδεκάτης οὐ πεποίηνται, αἱ δὲ λοιπαὶ εὐθετοὶ. ὁ Καρκίνος ὅλος ἀπαίσιος. ὁ δὲ Λέων οὐ κακός, ποιήσει δὲ κακοδάπανον τὸν ἄνδρα. ἐν δὲ Παρθένῳ χήραν ἄγεσθαι αἰσίον· παρθένον γὰρ οὐ. ἐν δὲ Ζυγῷ ἀνεπιτήδειον γαμεῖν, μνηστεύεσθαι αἰσίον. ἐν δὲ τῷ πρώτῳ τμήματι τοῦ Σκορπίου αἰσίον, ἐν δὲ τῷ δευτέρῳ οὐ πάντῃ οὐ γὰρ ἔσσονται πολυχρόνιοι. ἐν δὲ Τοξότη πεφυλάχθαι χρὴ δι' ὀλιγοτεκνίαν, καὶ ἐν Αἰγοκέρῳτι δὲ ὁμοίως εἰ μή τις ἐκ δευτέρου ἢ τρίτον βουλευθῇ γαμῆσαι (οὕτω γὰρ οὐκ ἀποστρεπτέον), ῥεμβαὶ δὲ καὶ ψεῦσται εὐρίσκονται. ἐν δὲ Ὑδροχῳῳ ἀνεπιτήδειον. ἐν δὲ Ἰχθύσι καλὸν μὲν γαμεῖν, ποιεῖ δὲ τὴν γυναῖκα μάχιμον καὶ φλύαρον. Παρατηρητέον δὲ μάλιστα τὴν Ἀφροδίτην ἐν ταύταις ταῖς σκέψεσι μὴ εἶη μετὰ τῶν κακοποιῶν ἢ ἐν ταῖς τούτων μαρτυρίαις, ἀλλὰ μᾶλλον εἴη ἐν ὀρίοις εὐεργέος ἢ ἐν ζῳδίοις. τυχοῦσα τοίνυν ἢ Ἀφροδίτη ἐν ὀρίοις ἢ ζῳδίοις ἀγαθοποιῶν καὶ εἰ ἐπιδεκατεύσει τῇ Σελήνῃ, ὑπὸ δὲ τοῦ Διὸς ἐπιδεκατεύεται (τουτέστι δεκάτῃ μὲν ἀπὸ Σελήνης, τετάρτῃ δὲ ἀπὸ Διός), κάλλιστον τὸν γάμον, θυμήρη τε καὶ τεκνοποιὸν ἀποτελέσει, καὶ μάλιστα ὅταν εἴς τῶν ἀγαθοποιῶν ἐπὶ τῶν πολυσπέρμων ζῳδίων τύχη· οὕτω γὰρ τάχιστα συλλήψεις ποιήσει. τὸ δὲ αὐτὸ καὶ τὰ τρίγωνα σχήματα ἀποτελέσει πολυσπέρμων ὄντων τῶν ζῳδίων, καὶ οἱ κακοποιοὶ ἐν τῷ τριγώνῳ σχήματι ἐπὶ τῶν πολυσπέρμων ζῳδίων μαρτυρούμενοι ὑπ' ἀγαθοποιῶν τεκνοποιῶν δηλοῦσιν.

262 Ἐπισκοπεῖν δὲ χρὴ τὰ δύο θέματα τῶν γαμουμένων εἰ καὶ ἐπίπαν οἱ ἀγαθοποιοὶ ἐν τοῖς ἀγαθοποιοῖς τόποις (τουτέστι διπλοῖ) κατὰ τὸν καιρὸν τοῦ γάμου γίνονται ἢ συσχηματίζονται. εἰ δὲ καὶ κατὰ γένεσιν καὶ κατὰ πάροδον τὸ μεσουράνημα κοσμούμενον ἢ καὶ ἀγαθοποιῶν

τόπος τοῦ θέματος τῆς γυναικὸς ἐμπέση εἰς τὸ τοῦ ἀνδρὸς μεσουράνημα εἰδέναι χρή ἐν αὐτῷ τῷ ἔτει τὴν παιδοποιίαν ἔσεσθαι, εὐάρεστόν τε τὴν συμβίωσιν μηκυνθῆναι, καὶ μάλιστα ὅταν οἱ ἐπικάριοι τόποι τῶν γενέσεων (τουτέστι Σελήνη καὶ Ἥλιος καὶ ὁ κλῆρος καὶ ὁ ὠροσκόπος) σύμφωνοι ὑπάρχωσιν. ἐπὶ δὲ καὶ πολὺσπερμον ἢ τὸ κατὰ κορυφὴν ζῳδίων κατὰ τὴν πρώτην συνέλευσιν τὰ τῆς συλλήψεως ἀσφαλῶς ἔσται. ἐπὶ δὲ τύχῃ ἐπὶ τοῦ κατὰ κορυφὴν τόπου ἀγαθοποιὸς ὑπὸ τὰς αὐγὰς ὧν κατὰ τὸν καιρὸν τοῦ γάμου σκοτεινὴν τὴν σύλληψιν καὶ τὴν τεκνοποιίαν σημαίνει, καὶ μάλιστα ἐπὶ τῶν γυναικῶν αἷς καὶ τὸ θέμα οὕτω συμβέβηκεν ἔχειν· τῆς γὰρ Ἀφροδίτης ὑπὸ τὰς αὐγὰς οὔσης μετὰ Ἄρεως λαθραίως παρθενεύονται, καὶ Διὸς μαρτυροῦντος οἱ βιασάμενοι ἄζονται πρὸς γάμον. συμβαίνει δὲ πάλιν ὁμοίως κατὰ τὸν καιρὸν τῆς καταρχῆς καὶ τῆς Ἀφροδίτης ὑπὸ δύσιν τοῦ Ἥλιου. Εἴ γε μὲν ἡ πόσις τις ἔχει δάμαρ ἢ δάμαρτος ἀνὴρ ἐν ζῳῷ Μήνην κακοδαιμονέοντι τούτων ἀμφοτέρων κράτος οἴσεται· ὅς κεν ἔχῃσι δωδέκατον μετὰ χῶρον ἀφ' ὠρονόμοιο Σελήνην εἰν ἐτέρου γενέσει καὶ δεσπότη εἵκελος ἔσται.

263 ἔξοχα δ' αὖ πάμμηνος ἀνιερὴ γαμέοντι, τουτέστι πανσέληνος. καὶ αἱ Σελῆναι δὲ τῶν δύο γενέσεων διαμετροῦσαι ἀλλήλας ἀπαίσιόι εἰσιν· διχονοίας γὰρ παραίτιοι. κρατήσῃ δὲ ὅμως ἐν ταῖς φιλονεικίαις ὁ ἔχων ὑπὲρ γῆν τὴν Σελήνην. ἐν δὲ ἀρρενικῷ βεβῶσα Ἀφροδίτη, ὁ δὲ Ζεὺς ἐν θηλυκῷ—τοῖς ἀνδράσι τὸ τοιοῦτον σχῆμα καλὸν ὑπάρχει, ἔμπαλιν δὲ ταῖς θηλείαις ὅταν ἡ μὲν Ἀφροδίτη ἐν θηλυκῷ, ὁ δὲ Ζεὺς ἐν ἀρρενικῷ. Ταῦτα μὲν ἐν τοῖς ἔπεισι Δωρόθεος ἐκτίθεται, ἐκ δὲ ἄλλων ἀρχαίων καὶ πείρα κατειλημμένων τὰ ἐφεξῆς. μάλιστα δὲ προσέχειν χρή περὶ συνελεύσεως καὶ ἀρμογῆς γάμου τῷ δὲ κυρίῳ τοῦ κλήρου καὶ τῆς ὥρας, ἔτι δὲ καὶ τῷ τῆς προγενομένης συνόδου καὶ τῇ πρὸς ἀλλήλους τε καὶ τὰ φῶτα καὶ τὸν θανατικὸν ἀστέρα σχηματοθεσίᾳ. τυχὼν γὰρ ὁ κλῆρος εἰς τὸ δυτικὸν ἢ ὁ τούτου κύριος ἢ ὁ τοῦ δυτικοῦ κέντρον κύριος ἐπ' αὐτοῦ τυχὼν σὺν τῷ κληρικῷ ἀστέρι ἢ ἐπὶ <τοῦ> κληρικοῦ ἀστέρος ἢ <εἰ> ἐπὶ τοῦ κληρικοῦ ζῳδίου ὁμοίως τύχῃ (δηλονότι σὺν τῷ κληρικῷ ἀστέρι) τῆς Σελήνης ἐπιμαρτυροῦσης γάμον καὶ συνέλευσιν σημαίνει. Ἐπιφυλακτέον οὖν τὴν Ἀφροδίτην ἐφ' ἃν ἀναποδίζουσιν, ἐπὶ τε τὸν Δία ἐρχομένην· οὕτω γὰρ ἀνάρμοστοι καὶ ἀβέβαιοι γάμοι ἔσονται τῶν συνερχομένων τυγχανόντων κούφων τὰ ἦθη. καὶ εἰ μὲν ἐν θηλυκῷ ζῳδίῳ τύχῃ τοιούτους τοὺς ἀνδρας, ἐὰν δὲ ἐν ἀρρενικῷ τὰς γυναῖκας τοιαύτας νομιστέον.

264 εἰ δὲ οὕτως ἐχούσης τῆς Ἀφροδίτης ἀπόζευξις γένοιτο ἐπανήξει αὐθις ἡ γυνὴ προστιθείσης τῆς Ἀφροδίτης τοῖς ἀριθμοῖς, εἰ δὲ Ἄρης ἀναποδίζῃ ἐν τῇ καταρχῇ τοῦ χωρισμοῦ ἐπιστρέψαντος αὐτοῦ καὶ προστιθέντος ὁ ἀνὴρ διαλλαγήσεται καὶ μετελεύσεται τὴν γυναῖκα. Ἐὰν δὲ ὁ κύριος τοῦ γάμου ἐν τῇ καταρχῇ μεσουρανῶν τύχῃ ἐν θηλυκῷ ζῳδίῳ πολὺγονον δείξῃ τὴν γυναῖκα, εἰ δὲ ἐν ἀρρενικῷ τὸν ἀνδρα. τετράγωνος δὲ ὁ Ζεὺς τῷ γαμικῷ ἀστέρι τυχὼν στάσεως τῆς ἐν τῷ γάμῳ δηλωτικός· κακὴ καὶ ἡ Σελήνη ἐν ἀρρενικῷ ζῳδίῳ τυχοῦσα. ὠροσκοπῶν δὲ ὁ τοῦ γάμου κύριος ἐπίμεμπτον τὸν γάμον δίδωσιν, καὶ μάλιστα ὁ Ζεὺς ἐν θηλυκῷ ζῳδίῳ ἄπροικον ἢ ψευδοπλουσίαν ἢ ὑπόδικον, ἐν δὲ ἀρρενικῷ τὸν ἀνδρα τοιοῦτον. Ἐπειδὴ προεῖρηται ὅτι ὁ μὲν ὠροσκόπος ὁ γαμῶν, τὸ δὲ δύνον ἢ γαμουμένη, τὸ δὲ μεσουράνημα ἢ ἀμφοτέρων ὁμόνοια καὶ παραμονή, τὸ δὲ ὑπόγειον ἢ προῖξ καὶ τὸ τοῦ γάμου ἀποτέλεσμα, δηλὸν οὖν ὅτι τοῦ Κρόνου μὲν ὠροσκοποῦντος ὁ γαμῶν ἔσται πρεσβύτερος καὶ ῥυπαρός, Ἄρεως δὲ νεώτερος καὶ ὀργίλος, τοῦ δὲ Διὸς πλούσιος καὶ ἀγαθός, μέσης ἡλικίας, Ἀφροδίτης <δὲ> ἰλαρός, καθάριος, ἡδύβιος, κατωφερὴς εἰς γυναῖκας, Ἑρμοῦ δὲ εὐπαίδευτος, συνετὸς καὶ ἐρωτικός εἰς παῖδας, Ἥλιου δὲ καὶ Σελήνης εὐγενὴς καὶ ἐπίσημος. Κρόνου δὲ τυχόντος ἐπὶ τοῦ μεσουρανήματος διάλυσιν ἔσται τοῦ γάμου διὰ ῥυπαρίαν καὶ σμικρολογίαν, Ἄρεως <δὲ> δι' ἀκαταστασίαν καὶ ζηλοτυπίαν (ἐπὶ δὲ καὶ ὁ τῆς Ἀφροδίτης συνῆ αὐτῷ ἢ μαρτυρῇ διὰ μοιχείαν, ἐὰν δὲ Ἑρμῆς

συνῇ διὰ παιδὸς ἔρωτα), Διὸς δὲ καὶ Ἀφροδίτης ὁμόνοια αὐτοῖς ἔσται καὶ τεκνοποιία, Ἥλιου δὲ καὶ Σελήνης ἐπισήμους αὐτοὺς ἔσεσθαι.

265 ἐπὶ δὲ τοῦ δύνοντος τυχόντες ὅμοια ἀποδεικνύουσι περὶ τὴν γυναῖκα οἷα καὶ ἐπὶ τοῦ ἀνδρὸς ἐν τῷ ὠροσκόπῳ. ἐὰν δὲ καὶ Ἄρης ἢ Κρόνος ἢ ἀμφοτέροι ὑπὸ γῆν εὐρεθεῖεν ἰδίῳ ἀποβολῇ καὶ τέκνων καὶ τῆς προικὸς καὶ προτελευτῇ τοῦ ἀνδρὸς σημαίνουσιν, ἐὰν δὲ Ζεὺς καὶ Ἀφροδίτη ὑπόγειοι ὥσι πολὺν χρόνον σὺν ἀλλήλοις καὶ τέκνα ἔσεσθαι, καὶ ἐὰν μὲν ἐν ἀρσενικῷ ζῳδίῳ ὁ ἀνὴρ ἐπιζήσεται, ἐὰν δὲ ἐν θηλυκῷ ἢ γυνή, ὁ δὲ Ἑρμῆς καθὼς ἂν τὴν τῶν ἄλλων μαρτυρίαν δέξεται ἕκαστα ἐμφαίνει. Τοῦ δὲ Ἥλιου κεκακωμένου, τῆς δὲ Ἀφροδίτης ὑπὸ ἀγαθοποιοῦ μαρτυρουμένης ἐν τῇ καταρχῇ, ἄρχειν τὴν γυναῖκα τοῦ ἀνδρὸς δηλωτέον, ἔμπαλιν δὲ τυχόντων ἔμπαλιν ἔσται. τῆς δὲ Σελήνης κεκακωμένης ἀμφοτέροις ἀσύμφορον καὶ τῇ προικί. ὁ ὠροσκόπος καὶ τὸ μεσουράνημα ἔχοντες ἀγαθοποιούς σημαίνουσι τεκνοποιίαν ἐπὶ συμφέροντι, κακοποιούς δὲ ἀποβολῇ. φυλάσσεσθαι δὲ καὶ τοῦ κυρίου τῆς τύχης κακωθέντος ἄγεσθαι γυναῖκα. χαλεπὸς δὲ καὶ ὁ κατὰ γενεσιν οὕτως ἔχων γαμικὸς ἀστήρ. κενοδρομοῦσα δὲ ἡ Σελήνη πολυκοίτους μηνύει, ἀγαθὴ δὲ ὑπόγειος ἐν θηλυκῷ ζῳδίῳ τοῦ Ἥλιου ὄντος ἐν ἀρρενικῷ ὑποτεταγμένην αὐτὴν ποιήσει. <ι> Περὶ συνελεύσεως Μέλλων δὲ συγγενέσθαι ὁ γαμῶν ἔστω ἰλαρὸς καὶ ἀπὸ ἰλαρῶν καὶ ἄλυπος μήτε ἄγαν συμβεβηρμένος τροφῇ καὶ μέθῃ. φυλασσέσθω δὲ τὸν Ἥλιον καὶ τὴν Σελήνην καὶ τὸν κλῆρον ἐν τῷ ἢ ἐν τῷ τούτου διαμέτρῳ, ἐπιτηρεῖτω δὲ καὶ τὸν τῆς ὥρας κύριον ἀκάκωτον εἶναι. ὁ δὲ κλῆρος ἔστω ἐν τῷ περὶ φιλίας ἢ ἐν τῷ περὶ τέκνων ἢ ἐν τῷ μεσουρανήματι ἢ ἐν τῷ θεῷ (τουτέστιν ἐν τῷ θ'), ἔστω δὲ καὶ ἡ Σελήνη ἀκάκωτος καὶ σύμφωνος τῷ ὠροσκόπῳ.

266 ὁ δὲ Ἑρμῆς ἐπὶ ἀνατολῆς τυγχάνων ὑπὸ Διὸς καὶ Ἀφροδίτης μαρτυρούμενος ἐν τῇ ὥρᾳ τῆς καταβολῆς ποιήσει τὰ τικτόμενα εὐτυχῇ καὶ εὐπαίδευτα καὶ εὐδαίμονα. λέγουσι δὲ οἱ περὶ Πετόσιριν ὅτι ἐν ᾧ ζῳδίῳ εὐρίσκεται ἡ Σελήνη ἐν τῇ σπορᾷ τοῦτο ὠροσκοπήσει ἐν τῇ ἐκτέξει, ὅπου δὲ ἐν τῇ ἐκτέξει παροδεύει τοῦτο ὠροσκοπήσεν ἐν τῇ σπορᾷ. περὶ δὲ γάμου καὶ τῶν περὶ αὐτὸν τοσαῦτα εἰρήσθω. <ια> Περὶ χωρισμῶν Τοὺς δὲ χωρισμοὺς αὐτῶν καὶ ἐπανελεύσεις ἐπιβλέπειν δεῖ οὕτως. <κατὰ> τὴν καταρχὴν ἐν ᾗ γεγένηται ὁ χωρισμὸς ἢ καὶ ἐν ᾗ τις ὥρα πυνθάνεται σου ὅρα τὴν Ἀφροδίτην καὶ τὸν Ἥλιον· ἐὰν τοίνυν εὖρης τὸν μὲν Ἥλιον ἐν τῷ μεσουρανήματι ἢ ἐν τῷ ια', τὴν δὲ Ἀφροδίτην ἐσπερίαν ἀναποδίζουσας, λέγε αὐτῷ αὐθις τὴν γυναῖκα ἐπανελεύσεσθαι θυμῆρως. εἰ δέ γε μὴν ἄλοχος δόμον ἀνέρος ἐκλείπησι πρὶν Μῆνην διάμετρον ἐς Ἥελίοιο περῆσαι οὐ μάλα ῥηιδίως εἰς ἀνέρος ἵξεται οἶκον, ἃς δ' ἀπὸ παμμήνου ὁπότε ἔρχεται Ἥελιόνδε τηνίκα οἱ νόστον τεκμαιρέμεν εἶναι ὁπίσσω, ἐπ' αὐτῆς δὲ τῆς συνόδου δυσχερῶς.

267 ἐὰν δὲ ὁ Ἥλιος ἐν ὅσῳ ἡ Σελήνη ἀπαρτίζει τὸν κύκλον μεταβεβηκῶς εὐρεθῇ εἰς ἕτερον ζῳδίων θηλυκὸν Ἀφροδίτης σὺν αὐτῷ οὔσης, ὁ ἀνὴρ διαλυθέντος τοῦ γάμου ἐτέραν γαμήσει. ἐπιτηρητέον δὲ καὶ τὸν ὠροσκόπον καὶ τὴν Σελήνην ἐπειδὴ τυχόντες οὗτοι ἐπὶ στερεῶν ζῳδίων ἐν τῇ καταρχῇ βέβαια ποιοῦσιν, ἐπὶ δὲ δισώμων τὰ εἰκότα, ἐπὶ δὲ τροπικῶν τρεπτὰ καὶ ἀβέβαια. <ιβ> Περὶ διαφορᾶς κυομένων Ἐπὰν δὲ κατὰ γαστρὸς αἱ γυναῖκες ἔχοιεν καὶ βουλευθεῖεν τὸ κυούμενον ἐκτιτρώσκειν μὴ δυνάμεναι τελεσφορεῖν ἀρμόζει τῆς Σελήνης οὔσης ἐν τοῖς ὀρθοῖς ζῳδίοις καὶ τῷ ὠροσκόπῳ τοῖς φωσὶ ληγούσης καὶ νοτίας τῷ πλάτει, ἐφοράτω δὲ Ἀφροδίτη καὶ Ἄρης ἢ συνόντες ἢ τετράγωνοι ἢ τρίγωνοι ἐπιβλέποντες τὴν Σελήνην ἥτις ἐν θηλυκῷ ζῳδίῳ τυγχανέτω. <ὅσα δὲ δεῖ ἐν τούτοις παρατηρεῖν τὴν Σελήνην τοσαῦτα καὶ τὸν ὠροσκόπον δεῖ ἔχειν κατὰ τε τὰ ὀρθὰ ζῳδία καὶ κατὰ τὰς μαρτυρίας Ἀρεως καὶ Ἀφροδίτης.> <ιγ> Περὶ ἐκτιτρωσκουσῶν Φασὶ δὲ ἐπικινδύνως ἐκτιτρώσκειν Κριοῦ μὲν ἀπὸ α' μοίρας ἕως ια', Διδύμων δὲ ἀπὸ α' ἕως λ', Καρκίνου ἀπὸ α' ἕως ιε', Λέοντος ἀπὸ α' ἕως ια', Παρθένου τὰς πάσας, ἐν δὲ Ζυγῷ ἀπὸ ιβ' ἕως λ', ἐν Σκορπίῳ ἀπὸ ια' ἕως λ', ἐν Τοξότη ἀπὸ α' ἕως ια', ἐν

Αἰγοκέρωτι ἀπὸ α΄ ἕως ιε΄, ἐν Ὑδροχόῳ ἀπὸ κ΄ ἕως λ΄ τῆς Σελήνης οὔσης ἐν ταύταις ταῖς μοίραις ἢ καὶ τοῦ ὠροσκόπου, καὶ μάλιστα τοῦ Κρόνου συσχηματιζομένου, αἱ δὲ λοιπαὶ εὐκολοὶ καὶ ἀκίνδυνοι.

268 <ιδ΄> Περί γεωργίας Περί δὲ γεωργίας ἀρμόζει τῆς Σελήνης οὔσης καθ' ἑαυτὴν ἐν μὲν Κριῶ γεωργεῖν καὶ θρέμματα καθιστάναι καὶ φυτεύειν <καὶ σπείρειν καὶ τόπους ἀγρίους ἐξημεροῦν, ἐν δὲ Ταύρῳ> σπείρειν καὶ ἀργὴν γῆν, μισθοῦσθαι δὲ χώραν ἀσύμφορον, ἐν δὲ Διδύμοις γεωργεῖν καὶ φυτεύειν καὶ ἀργὴν γῆν ἐργάζεσθαι καὶ καρπῶν συγκομιδὰς ποιεῖσθαι, ἐν δὲ Καρκίνῳ καλὸν γεωργεῖν καὶ κήπους ποιεῖσθαι καὶ χέρσον γῆν ἡμεροῦν, ἐν δὲ Λέοντι πυροὺς καὶ κριθὰς σπείρειν καὶ γεωργίας ἄρχεσθαι ἀγαθόν, ἐν δὲ Παρθένῳ φυτεύειν ἀρμόζει πάντα πλὴν ἀμπέλου, κατασπείρειν τὸ πᾶν ὑπόφορον, ἐν δὲ Ζυγῷ φυτεύειν καὶ γεωργεῖν συνοίσει, ἐν δὲ Σκορπίῳ ἀμπέλους φυτεύειν, μόνον ἐκ μέρους δὲ γεωργεῖν, ἐν δὲ Τοξότη ἵπποτροφεῖόν τε καὶ θρέμματα καθιστᾶν καὶ βουκόλια, ὁμοίως δὲ καὶ ἐν Αἰγοκέρωτι, καὶ μάλιστα θρέμματα, ἐν δὲ Ὑδροχόῳ ἀκρόδρυα φυτεύειν καὶ γῆν γεωργεῖν συνοίσει, ἐν δὲ Ἰχθύσι καλὸν γεωργεῖν καὶ τὴν ἀρχὴν ἀνανεοῦν. συνούσης οὖν τῆς Σελήνης τοῖς ἀγαθοποιοῖς ἢ μαρτυρουμένης καὶ ἐν τοῖς ἀρμόζουσι ζωδίοις κάλλιστον γεωργεῖν, καὶ μάλιστα τυχευομένης ἐν τοῖς ὑπογείοις. <ιε΄> Περί φρεάτων ὀρυγῆς καὶ λάκκων Ὀρύττων δὲ λάκκους ἢ καὶ εἰσαγωγὰς ὑδάτων ποιούμενος ἐπιτήρει τὸν κλῆρον τῆς τύχης καὶ τὸν κύριον αὐτοῦ εἷς τινα ζῶδια ὑδατῶδη ἐμπεσεῖν, καὶ ἐπικέντρους ποιῆσαι τοῦ τε β' τόπου καὶ τοῦ ἡ' τοὺς οἰκοδεσπότας.

269 ἀγαθὸν γὰρ τούτους ἐπαναφέρεσθαι τῷ ὑπὲρ γῆν κέντρῳ καὶ τῷ ὑπὸ γῆν· ἀποκλίναντες γὰρ φαῦλοι, καὶ μάλιστα ὅταν πόρρωθεν τὰ ὕδατα ἢ μεταγόμενα ἢ ἀποστρεφόμενα. καὶ τὸν τοῦ κλήρου δὲ κύριον δεῖ παραφυλάσσειν, καὶ μάλιστα κατὰ τὸ ὑπόγειον, ἐξαιρέτως μήτε τὸν κύριον μήτε αὐτὸν τὸν κλῆρον εἶναι ἐν τῇ ἐπιδύσει ἢ ἐν τῷ ταύτης διαμέτρῳ, τουτέστι τῇ ἐπαναφορᾷ τοῦ ὠροσκόπου· οὕτω γὰρ ἀσφαλῶς καὶ ἀβλαβῶς διαπραχθεῖ τὸ ἔργον. <ις΄> Περί ἀγορασίας διαφόρων εἰδῶν Ἐπισκόπει τὴν καταρχὴν οὕτως. καὶ ἀφοριστέον τὸν μὲν ὠροσκόπον τῷ πιπράσκοντι, τὸ δὲ δύνον τῷ ἀγοράζοντι, τὸ <δε> μεσουράνημα τῷ τιμήματι, τὸ δὲ ὑπόγειον τῷ ἀγοραζομένῳ, ἐκ δὲ τῶν ἐπιμαρτυρούντων τοῖς τόποις καταστοχαστέον περὶ τοῦ ἀποτελέσματος. ἔστι δὲ καὶ ἄλλως πῆξαι περὶ ἀγορασίας τὴν μὲν Σελήνην τὸ πιπρασκόμενον σῶμα ἢ χωρίον ἢ τι ἕτερον πιπρασκόμενον, τὸν δὲ ἀστέρα ἀφ' οὗ τὴν ἀπόρροϊαν πεποίηται τὸν πιπράσκοντα, ὃ δὲ συνάπτει τὸν ἀγοράζοντα· καὶ πρόσεχε ἕκαστον τούτων καὶ τὰς μαρτυρίας. Ἐπισκοπητέον ἕκ τε τῆς Σελήνης εἰ σεσίνωται ὁ πιπρασκόμενος ἢ οὐ.

270 καθολικῶς δὲ τῆς Σελήνης καθ' αὐτὴν οὔσης ἐν μὲν Κριῶ ρεμβὸς καὶ ἀλήμων ὁ πιπρασκόμενος οἰκέτης, ἐν δὲ Ταύρῳ ἰσχυρὸς καὶ ὑπομονητικός, καλοὶ δὲ οἱ οἰκέται ἀγοραζόμενοι εὐρίσκονται ἐν τῷ τρίτῳ δεκανῷ τῶν Διδύμων, ἐν δὲ Καρκίνῳ νωχελεῖς καὶ δολεροί, ἐν δὲ Λέοντι γενναῖοι καὶ ἄρπαγες καὶ ἀδηφάγοι, κακοστόμαχοι δέ· ἐν Παρθένῳ συνετὸν μηνύει, ἐν δὲ Ζυγῷ φιλεργὸν καὶ δίκαιον, ἐν δὲ Σκορπίῳ ἰσχυρόν, δολερόν τε τὰ ἦθη καὶ βαρύθυμον, ὁμοίως καὶ ἐν Τοξότη, ἐν δὲ Αἰγοκέρωτι παλίμβουλον καὶ ψεύστην, ἐν δὲ Ὑδροχόῳ φιλεργόν, ἐν δὲ Ἰχθύσι κακὸν καὶ λοιδόρον. Ὅποταν δὲ ὁ κλῆρος τῆς τύχης ἐμπέσῃ εἰς τὸν περὶ φιλίας τόπον, ὁ δὲ τούτου κύριος ἐν τῷ περὶ οἰκετῶν εὐρεθῇ σὺν τῷ δεσπόζοντι τοῦ ὠροσκόπου, περὶ συνωνῆς οἰκέτου σημαίνουσιν. ἦν δὲ καὶ τῷ κυρίῳ τοῦ γάμου τὴν συναφὴν ποιοῖτο ἡ Σελήνη ἐφεστώσης ἐπὶ τοῦ γαμικοῦ τῆς Ἀφροδίτης καὶ συνελεύεσθαι καὶ κοινωνῆσαι φιλίας τῷ ἀγορασθέντι ἢ τῇ ἡγορασμένη μηνύει, τυχόντος δὲ τοῦ Ἑρμοῦ ἐν τῷ κλήρῳ εὐπαίδευτον παρέχει. αἰεὶ δὲ ἀφορᾶν χρὴ τὸν τοῦ Ἑρμοῦ ἀκάκωτον ὑπὸ τῶν κακοποιῶν καὶ μὴ ὕπαυγον ἐν ταῖς τῶν οἰκετῶν ἀγορασίαις. Ἐπὶ δὲ συνωνῆς χωρίου ἔστω τὸ μὲν ὑπόγειον ἢ γῆ, ὅπερ ἔαν

κάθυγρον περὶ ποταμὸν ἢ θάλασσαν ἢ λίμνην εἶναι τὸ χωρίον λογιστέον, ἐὰν δὲ ἀμφίβιον ἐπίμικτον ἢ διπλοῦν ἔκ τε ὀρεινῶν καὶ πεδινῶν συνεστάναι, τὸ δὲ δῦνον τὰ βοσκήματα καὶ τὴν ἐνθήκην τοῦ κτήματος, τὸ δὲ μεσουράνημα τὰ δένδρα καὶ τὰ φυτὰ καὶ τὰς ἐπαύλεις, ὁ δὲ ὠροσκόπος τὴν οἰκίαν καὶ τὰ ἐν τῷ οἴκῳ καὶ τοὺς ἐργαζομένους, καὶ τὸ ἀκάκωτον τούτων εὐρεθὲν ἢ κεκακωμένον μηνύει ἐκεῖνο τὸ μέρος.

271 τὰ δὲ διαστήματα μηνύει ἡ ἀναφορὰ τοῦ ὠροσκόπου· τοσαῦτα γὰρ σημεῖα ἢ στάδια μηνύει ὅσας μοίρας ἔχει. Πληθούσης δὲ τῆς Σελήνης καὶ τῷ μήκει καὶ τῷ πλάτει προστιθείσης ἐν τῷ Ἀναβιβάζοντι ὁ ἀγοράζων πλείονα τιμὴν παρέξει, λειψιφώτου δὲ οὔσης καὶ τοῖς ἀριθμοῖς ἀφαιρούσης ἐν τῷ Καταβιβάζοντι ὁ ἀγοράζων ἐλάττονα τιμὴν δώσει. λέγει γὰρ οὕτως Δωρόθεος· συνδέσμῳ δ' ἀνάγοντι Σεληναίης παρεούσης εἰ μὲν πλησιφάεσσα δρόμον τ' αὔξησιν ἀριθμοῖς ὅττι κεν ὠνήσει δώσεις πλέον ἢ δόμεναι χρή, αὐτίκα δ' ἐν κατάγοντι πορεύμασιν οἷσιν ἔλεξα ἐρχομένης ἐπὶ μείον ἐλαφρῇ ἔσσεται ὠνή. καὶ δὲ Σεληναίης φάσιν αἱ λεύσεως κεν ιούσης ἐκ συνόδου πρῶτον μετὰ <νισσομένης> τετράπλευρον αἶθοπος Ἡελίοιο δικαιοτέροισιν ἄμεινον· χρήματα γὰρ δώσεις ὅσου ἄξιον ἦν ἀγοράζειν καὶ πρῆγμα λῶον καταθήσεται οὔτε μὲν ἥσσον οὔτε λίην τι περισσόν. ἔως δὲ κεν εἰς διάμετρον ἔλθῃ πιπράσκοντι καὶ ἐγκαλέοντι συνοίσει. τὸ τρίτον αὖ τετραγώνον ἐπὴν ἐλικῶπις ὁδεύῃ ὠνεῖσθαι τότε καλὸν ὁ βούλεται ἢ διακλέψαι. τετρατὴν πλευρῇ δὲ θεῆς σύνοδόν <δε> κιούσης βαιὸν ἂν ἐκ πολλοῦ δοίης τό τοι ἔσσετ' ἄμεινον. <ιζ'> Περὶ ναυπηγίας Περὶ δὲ πλοίου συνωνῆς ἢ ναυπηγίας τὴν μὲν πρύμνην τῇ ἀνατολῇ μεριστέον καὶ τὸν ἰστὸν τῷ μεσουρανήματι <καὶ> τὰ μέσα τοῦ πλοίου, τὴν δὲ πρῶραν τῇ δύσει, τὴν δὲ τρόπιν καὶ τὰ περὶ αὐτὴν τῷ ὑπὸ γῆν, καθ' ὃ δὲ εὐρεθεῖεν οἱ κακοποιοὶ τοῦ διαθέματος τεθέντος κατ' ἐκεῖνο δεῖ τὸ μέρος συλλογίζεσθαι σινωθήσεσθαι τὸ πλοῖον.

272 (1t) ἐπιτηρεῖν <δὲ> χρή τοὺς ἀγαθοποιοὺς ἐν τῷ ὑπογείῳ ἢ μαρτυροῦντας τῷ τόπῳ, ἔστω δὲ τὸ ὑπόγειον ἐν τοῖς ζῳδίοις τοῖς δυναμένοις νήχεσθαι—ἐν Ταύρῳ ἢ Διδύμοις ἢ Καρκίνῳ ἢ Παρθένῳ ἢ Τοξότῃ ἢ Ἰχθύσιν ἢ Αἰγοκέρωτος ταῖς ἐσχάταις μοίραις· ὁ δὲ Ταῦρος κρείττων πάντων, μετ' αὐτὸν οἱ Ἰχθύες, ἔπειτα οἱ Δίδυμοι. τὸν δὲ Ἥλιον λάμβανε τρίγωνον τῇ ὥρᾳ, τὴν δὲ Σελήνην αὔξουσιν τοῖς φωσίν καὶ τοῖς ἀριθμοῖς καὶ τῷ πλάτει καὶ μαρτυρουμένην παρὰ ἀγαθοποιῶν, φυλάττου δὲ τῶν κακοποιῶν πρὸς αὐτὴν τε καὶ Ἥλιον παρουσίας ἢ ἀκτινοβολίας. <ιη'> Περὶ ἵππων ἀγορασίας Περὶ δὲ ἵππων ἀγορασίας λογίζου τὸν μὲν Κριὸν εἶναι κεφαλὴν, τὸν δὲ Ζυγὸν τὰ ὀπίσω, τὰ δὲ λοιπὰ ζῳδία τὰ παρ' ἑκάτερα πλευρά· ὅπου δ' ἂν εὐρεθῇ κακοποιὸς ἐκεῖ τὴν αἰτίαν καὶ τὸ σῖνος τοῦ ἵππου λογιστέον. <ιθ'> Περὶ κτήνων ἀγορασίας Περὶ δὲ κτήνων τὰ μὲν προδεδαμασμένα ἐν Κριῷ καὶ Ταύρῳ καὶ τῆς Σελήνης καὶ τῆς ὥρας οὔσης καλὸν καὶ ἐπωφελὲς ἀγοράσαι, τὰ δὲ τοῦ δαμασθῆναι καὶ ὑποταγῆς χρήζοντα ἐν τῷ Λέοντι καὶ τῇ τελευταίᾳ πεντεκαίδεκαμοιρίᾳ τοῦ Τοξότου τῆς ὥρας ἢ τῆς Σελήνης ἐστώτων.

273 <κ'> Πῶς δεῖ ἄρχοντι καὶ δυνάστη συντυχεῖν Ἀρμόζει δὲ ἄρχοντι συντυχεῖν τῆς Σελήνης οὔσης ἐν Κριῷ καὶ Ταύρῳ καὶ Διδύμοις καὶ Καρκίνῳ καὶ Παρθένῳ καὶ Ζυγῷ (μάλιστα ὅταν ἔχη τις δίκαιον πρᾶγμα ἢ χρῆμα ἀπαιτῇ) καὶ ἐν Σκορπίῳ καὶ Τοξότῃ καὶ Αἰγοκέρωτι οὔσης, τῶν ἀγαθοποιῶν μέντοι ἐπιβλεπόντων αὐτὴν ἀκάκωτον οὔσαν, παραιτεῖσθαι δὲ τὰ ἐντυχικὰ οὔσης ἐν Λέοντι καὶ Ὑδροχόῳ καὶ Ἰχθύσιν. διὰ δὲ τὸ ἀμφίβολον τοῦ Τοξότου ἀρμόσει τὰς ἐντυχίας ποιεῖσθαι περὶ τῶν εἰς κατηγορίαν ῥεπόντων, χάριτος δὲ ὅσα καὶ αἰτήσεως ἔχεται ἀνεπιτευκτῶς ἔχει. Εἰ δὲ ἴδῃς καὶ τὰς γενέσεις τούτων οἷς συντυχεῖν θέλεις, καὶ δ' ὅταν ἐξ ὥρης κυκλόμενον ἔν τινι ζῳῷ κείμενον εἰς ἐνιαυτόν, ἔχῃ δ' ἐν τῷδε Σελήνην, ᾧ τινι συμβαλέεις μάλα κεν πεφιλήσῃ αὐτῷ. ἦν ἔτος ἀμφοτέροισιν ὁμοῦ πέση εἰς ἓνα χῶρον σύμφωνον, τὸ δ' ὁμοῖον ἐπὶ ζῳῶν ἀκουόντων ἦν ἢ δερκομένων, ἀριθμὸς δὲ κεν ἐν χρόνῳ εὖτε ζωιδίῳ φιλήσῃ

ἐκλειπτικὸς οὐ παροδεύῃ. εὖτε δὲ περ μέλλης φιλίας ξυνδόμεναι ἀρχὴν πρῶτα μὲν ἀλλήλοις εὐσύνδετα φῶτά τοι ἔστω καὶ δ' ἀγαθοὶ τούτοις ἐπιμάρτυρες, οἱ δ' ὀλοεργοὶ εἶεν ἀπόστροφοι· μᾶλλον <γάρ> γε μὲν ἔστι κακίων Ἑρμῆς Ἡελίος τ <ε> ἐναντίος ἢ τετράγωνος εἴη, ἀτὰρ Φαίνων ὁπότεν λευκάντυγα Μῆνην καὶ δ' αὐτῶς συνίδῃσι.

274 ἄμεινον ἐπεὶ κε πέλοιεν ἀστέρες ὀρφναῖοι θέσιας λελαχόντες ἀγαυὰς <αἰ> ρεσίεσσι γάνυνται. Καὶ πρὸς τὰ πρόσωπα τοὺς ἀστέρας ἐφάρμοζε, τὰ μὲν στρατιωτικὰ τῷ Ἄρει, τὰ δὲ ἡγεμονικὰ καὶ βασιλικά Δίῃ, τὰ πρεσβυτικά τῷ Κρόνῳ, τὰ θηλυκὰ τῇ Ἀφροδίτῃ, τὰ λογικὰ τῷ Ἑρμῇ.

<κα> Περὶ ἐλευθερώσεως Περὶ δὲ ἐλευθερίας σκεπτόμενος ἀπόνεμε τὸν μὲν ὠροσκόπον τῷ ἐλευθεροῦντι, τὸ δὲ δύνον τῷ ἐλευθερουμένῳ, τὸ δὲ μεσουράνημα παρ' ᾧ γίνοιτο ἡ ἐλευθερία, τὸ δὲ ὑπὸ γῆν ὅποια τις ἢ παραμονὴ καὶ εὐχαριστία ἔσται μηνύσει. <Βεβαιότερον δὲ ἂν σκέψαιτό τις οὕτω τὸν μὲν ὠροσκόπον κρίνων τὸν ἐλευθερούμενον,> ἐκ δὲ τοῦ κυρίου τοῦ <ὠροσκοποῦντος> ζωδίου καὶ τῶν πρὸς αὐτὸν σχηματισμῶν ὁποῖος οὗτος τυγχάνοι καταλήψεται, καὶ ἂν μὲν ἀνατολικὸς τύχη αὐτεξουσίως ἀφεθήσεται καὶ τὴν ἐλευθερίαν καρπώσεται, ἂν δὲ δυτικὸς ἐρεσχελίαν καὶ συκοφαντίαν τινὰ ἔξει.

275 τὸ δὲ μεσουράνημα τὸν τόπον ἐν ᾧ πηγνύοιτο μηνύσει, τὸ δὲ δύνον τὸν ἐλευθεροῦντα (ὁποῖος δὲ ἔστιν ἀπὸ τοῦ κυρίου τοῦ ζωδίου), τὸ δὲ ὑπὸ γῆν τὰς ἐκβάσεις τῆς ἐλευθερίας κατὰ τὰς τῶν ἀστέρων δηλονότι ἐφοράσεις. τοῦ δὲ κυρίου τοῦ ὠροσκόπου ἐναντιωμένου τῷ δυτικῷ ἐναντίοι καὶ ἔχθροὶ ἔσσονται ὁ ἐλευθερώσας καὶ ὁ ἐλευθερωθεὶς. Φυλάσσειν δὲ χρὴ ἐν πρώτοις τὴν Σελήνην ἀκάκωτον καὶ ἀγαθοῖς συνάπτουσιν, ἐπεὶ τὸ ἐναντίον παθούσης ἡ δουλεία πολλῶ ἀμείνων ἔσται τῆς ἐλευθερίας ὥς φησι Δωρόθεος ἐν ἔπεσιν· δουλὸς οὐ κρείσσων καὶ ἐλευθερίας κε γένοιτο. καὶ τὸ ἡμισφαίριον δὲ τό τε ὑπὲρ γῆν καὶ τὸ ὑπὸ γῆν ὁρατέον· οἱ γὰρ ὑπὲρ γῆν τὰ μετὰ τὴν ἐλευθερίαν μηνύουσιν, οἱ δὲ ὑπὸ γῆν τὰ ἐν τῇ ἐλευθερίᾳ. καὶ ἂν μὲν τις εἰς τὸ ὑπὲρ γῆν ἡμισφαίριον ἢ τῶν ἀγαθοποιῶν πάντα καλὰ τὰ μετὰ τὴν ἐλευθερίαν προμηνυτέα καὶ χρόνους ζωῆς. Μῆνη δ' ἐν δυτικῷ σὺν ἐοῖ φθοροποιὸν ἔχουσα αἰψά κεν ἐξολέσειε πεφευγότα δούλιον ἡμᾶρ, τουτέστιν ἀπολλύει εὐθύς μετὰ τὴν ἐλευθερίαν οὕτω τυχοῦσα ἡ Σελήνη. <κβ> Περὶ ἀγώνων καὶ θεωριῶν Ἐπὶ καταρχῆς ἀγώνων καὶ θεωριῶν μεριστέον τῇ σκηνῇ τὸν ὠροσκόπον, τὸ δὲ μεσουράνημα ᾧ ἐπιτελεῖται θεῶ ἢ ἥρῳ ἢ βασιλεῖ, τὸ δὲ δύνον τῷ ἐπιτελοῦντι τὸν ἀγῶνα ἢ τὰς θεωρίας, τὸ δὲ ὑπόγειον τοῖς ἀκροάμασιν.

276 <κγ> Περὶ ἐμπράκτων ὥρων καὶ ὀνείρων Περὶ δὲ ἐμπράκτων ὥρων ἐν παντὶ τῷ ἐγχειριζομένῳ, μάλιστα δὲ μαντικῇ, ἐφορᾶν χρὴ τὸν τοῦ θεοῦ οἰκοδεσπότην, στοχαζομένους μὴ τύχη κακοδαιμονῶν ἢ ἐπιδύνων μήτε ἐναντιούμενος τῇ Σελήνῃ ἢ τῷ οἰκοδεσπότη αὐτῆς· τούτων γὰρ τῶν σχημάτων γινομένων ἐναντίαι καὶ ψευδεῖς καὶ φόβων πλήρεις αἱ μαντεῖαι ἔσσονται. καὶ τοῖς δὲ περὶ κληρονομίας ἢ παρακαταθήκης πυνθανομένοις παραφυλακτέος ὁ οἰκοδεσπότης τοῦ θεοῦ μὴ τύχη ἐναντιούμενος τῷ κυρίῳ τοῦ κλήρου μηδὲ αὐτῷ τῷ κλήρῳ· ἐναντία γὰρ ταύτῃ τῇ πεύσει δηλοῖ οὕτω τυχών. <κδ> Ἐν ποίαις ἡμέραις τῆς Σελήνης ἀληθεῖς οἱ ὄνειροι Περὶ δὲ πράξεων καὶ τῶν ἐλπίδι τὸ μέλλον θηρωμένων γένοιτο ἂν τὸ τέλος ἐπ' ἀγαθῷ ἐπὶ τὸν κλήρου τῆς τύχης καταληφθέντος ὁ κύριος ἐπίκεντρος ἐν ἰδίῳ ζωδίῳ εὐρεθῇ καὶ τὰ φῶτα εὐχρημάτιστα. χρηματιστικὰς δὲ ἡμέρας ἐν ὀνείροις οἱ παλαιοὶ Αἰγύπτιοι ἐπετήρησαν· τὴν πρώτην ἡμέραν ἀπὸ συνόδου, τὴν δὲ δευτέραν καὶ <τὴν> τρίτην οὐκ ἐπιτηδεῖους (λυπηρὰ γὰρ τὰ θεαθέντα), <τῇ> δ' δὲ καὶ ε' καὶ ζ' ἀποβαίνει τὰ ὀφθέντα, τῇ δὲ ζ' ἐν τέσσαρσιν ἡμέραις ἀποβαίνει, ἐν δὲ τῇ η' <ἐν> χρόνῳ, ἐν δὲ τῇ θ' ἀνεκβάτους τοὺς ὀνείρους εἶναι, ἐν δὲ τῇ δεκάτῃ καὶ ια' εἴσω τεσσάρων ἡμερῶν, ὁμοίως δωδεκαταίας οὔσης καὶ τρισκαιδεκαταίας μετὰ τοῦ καὶ αἰσίως, ἢ δὲ ιδ' ἰλαρίας σημαντικῇ, ἢ δὲ ιε' ἔμπρακτος μὲν, ἐπιβλαβὴς δέ, ἢ δὲ ις' καὶ ιζ' καὶ ιη' καὶ ιθ' ἐπιτελοῦσι τὰ ὀφθέντα εἴσω ἡμέρας ι, ἢ κ' καὶ ἢ κα' κοιναί, ἢ δὲ κβ' παραχρῆμα ἐπιτελεῖ τὰ τοῦ ὀνείρου, ἢ δὲ κγ' ἐν ἡμέραις η, ἢ δὲ κδ' ἐν ἡμέραις

ιβ , ἡ δὲ κε' ἐν ἡμέραις κδ ἐπιτελεῖ, ἡ δὲ κς' ἀτέλεστα, ἡ δὲ κζ' τέλος ἐπάξει, ἡ δὲ κη' καὶ κθ' ἐν τρισὶν ἡμέραις, ἡ δὲ λ' ἀνέκβατος.

277 <κε'> Περὶ αἰτήσεως χάριτος Τοὺς δὲ αἰτοῦντας χάριτας ἐπιτηρεῖν δεῖ τὴν Σελήνην οὖσαν ἐν τῷ ὥροσκόπῳ ἢ ἐν τῷ τούτου τριγώνῳ (ἄμεινον δὲ ὅταν τύχη αὐτῆς ὁ οἶκος ἐν ᾧ ἐστίν), προστιθεῖσαν τοῖς φωσὶ καὶ τοῖς ἀριθμοῖς καὶ συσχηματιζομένην Ἑρμῇ καὶ Διὶ καὶ Ἀφροδίτῃ καὶ τοῖς καλῶς κειμένοις, ἀπέστω δὲ ἡ τῶν κακοποιῶν μαρτυρία. καλὸν δὲ ἐπὶ τοῦ αὐτοῦ σχήματος τὰς ἐντεύξεις ποιεῖσθαι γυναικῶν καὶ ἀνδρῶν. <κς'> Περὶ αἰρέσεως καὶ συνθηκῶν Εἴ τις οὖν χρήζων προσενέγκῃ αἵρεσιν περὶ οἴουδῆποτε πράγματος κείνον ἀφ' ὠρονόμοιο λογίζεο, σὸν δὲ τὸ δύνον· ἡ πρᾶξις τὸ μεσουράνημα, τὸ τέλος τὸ ὑπόγειον.

278 ἐπισκόπει δὲ καὶ τὰ ἀνατέλλοντα ζῳδία εἰ ὀρθὰ εἴῃ ἢ πλάγια, καὶ ἐκ τούτων διανοεῖς τοῦ προσελθόντος τὸν νοῦν. ἀγαθοποιῶν δὲ ὄντος ἐπὶ τοῦ ὥροσκόπου μὴ φοβηθῆς δόλον. εἰ δὲ τύχη κακοποιὸς ἐν τῷ μεσουρανῆματι τὸ πρᾶγμα οὐ καλὸν περὶ οὗ τὴν αἵρεσιν προσφέρει καὶ ἀηδῖαν προξενεῖ. ὁμοίως ἀπαναίνου κακοποιῶν ὄντος ἐν τῷ δύνοντι καὶ ἐν τῷ ὑπογείῳ. ἐπισκέπτου δὲ καὶ τὴν Σελήνην πῶς κεῖται ἵνα ἐκ πάντων τὸ ἀληθὲς προμάθῃς. <κζ'> Περὶ ἐπιστολῶν Πέμπων ἐπιστολὰς ἐπιτῆρει τὴν Σελήνην συνοῦσαν τῷ Ἑρμῇ ἢ ἐφορῶσαν <αὐτὸν> ἄνευ τῆς <τῶν> κακῶν θεωρίας, ἔστω δὲ <ὁ Ἑρμῆς> ἐλεύθερος ἀπὸ τῶν αὐγῶν τοῦ Ἥλιου καὶ προσ <τιθεῖς> τοῖς ἀριθμοῖς· οὕτω γὰρ ἐὰν ἐπιστείλῃς οὐκ ἀποτεύξει τοῦ σκοποῦ. ἐπιστολῆς δὲ λεγομένης ἐννέχθαι γνωσόμεθα ψευδὲς εἶναι <τοῦ> Τοξότου ὥροσκοποῦντος καὶ Αἰγοκέρωτος καὶ Διδύμων καὶ Ταύρου καὶ Ζυγοῦ ὑπὸ τινων μετρίων καὶ οἰκετῶν ἢ χάριν τινὸς μετρίου κεκομίσθαι. δεῖ δὲ καὶ τὴν Σελήνην παραφυλάσσειν ἐν τούτοις τοῖς ζῳδίοις καὶ τοὺς φθοροποιούς· ἀπάτης γὰρ αἵτιοι γίνονται συσχηματιζόμενοι. ἐὰν δὲ Κριῶ καὶ Καρκίνῳ καὶ Λέοντι καὶ Παρθένῳ καὶ Σκορπίῳ καὶ Ὑδροχόῳ κομισθῇ ἀληθῆ καὶ βέβαια μηνύσει, καὶ μάλιστα ἐφορώντων τῶν ἀγαθοποιῶν. καὶ ταῦτα καθὼς γέγραπται παρὰ τοῖς ἀρχαίοις ἐκτιθέσθω, περὶ δὲ φήμης καὶ ἀγγελίας ὁμοίως σκέπτου.

279 <κη'> Περὶ δανείων Ἀκολουθῶς τοῖς προτέροις ἔστω ὁ μὲν δανείζων ὁ ὥροσκόπος, ὁ δὲ δανειζόμενος τὸ δύνον, τὸ δὲ μεσουράνημα τὸ διδόμενον ἀργύριον, τὸ δὲ ὑπὸ γῆν μηνύσει τὴν ἔκβασιν τοῦ χρέους. καὶ ἡ τῆς Σελήνης ἀπόρροια ληφθήσεται εἰς πρόσωπον τοῦ δανείζοντος, ἡ δὲ συναφὴ τοῦ δανειζομένου, ἐκ δὲ τῶν ὠφελούντων ἢ βλαπτόντων ἀστέρων αἱ προαγορεύσεις ἀκολουθῶς ἔπονται. τινὲς δὲ ἐπισκέπτουσι τὸν Ἥλιον καὶ τὴν Σελήνην, τὴν μὲν Σελήνην εἰς τὸν δανείζοντα, τὸν δὲ Ἥλιον εἰς τὸν χρεώστην, ἐὰν δὲ ἢ λειψίφως ἡ Σελήνη ἐναντίως. Κακὴ δὲ ἡ Σελήνη ἐν τοῖς συνδέσμοις ἢ ἐν τῷ νοτίῳ ταύτης πλάτει. φυλάττου δὲ δανείζων τὴν τοῦ Ἑρμοῦ μετὰ Κρόνου στάσιν, καὶ ἔτι τῆς Σελήνης ἐν ἀρχῇ τοῦ Λέοντος καὶ τῶν Διδύμων καὶ τοῦ Τοξότου, καὶ ὅτε τούτων αἱ ἀρχαὶ τῶν ζῳδίων γαίης ὑπεραντέλλουσιν. εἰ δὲ λαβεῖν ἐθέλεις αὐτὸς χρέος ᾧ δέ τοι ἔστω λῶιον· Ὑδροχόῳ καὶ Σκορπίῳ ἢ δὲ Λέοντι διὰ Σεληναίῃ καὶ Ἰχθύσιν ἀμφὶς ἐοῦσα ἢ ἐνὶ Τοξευτῇ καὶ οἱ φάος ἐνδεὲς ἔστω, ὥς δ' αὕτως καὶ ἀριθμός, ἡ δὲ Ἀφροδίτῃ καὶ <ὁ> Ζεὺς καὶ ὁ Ἑρμῆς ἐπιμαρτυρήσωσι τῇ Σελήνῃ, πολὺ βέλτιον ἐὰν καὶ τῷ ὠρονόμῳ. <κθ'> Περὶ ἐγγύης Εἰ δὲ βουλευθῇς τινα μὴ ἐγγυήσασθαι δυσωποῦντα ἐπιτῆρει τὴν Σελήνην μετὰ Κρόνου καὶ Ἄρεως ἢ καὶ τούτων ὥροσκοποῦντων· ἐπιτηρήσας τότε σύντυχε τῷ δυσωποῦντί σε, καὶ τότε ἀσυντέλευτα ἔσται τὰ τῆς ἐγγύης.

280 κατὰ τὰ αὐτὰ δὲ σχήματα τοῦ δανειστοῦ τὴν ἐνόχλησιν διαφύγῃς. <λ'> Περὶ ἀποδημίας Εἰ δὲ νύ τις πάτρηθεν ἐπ' ἄλλοδαπὴν χθόνα βαῖνοι αὐτὸν ἀφ' ὠρονόμου, χῶρόν γε μὲν εἰς ὃν ἄπεισιν ἐκ δυτικοῦ κέντρου, πρῆξιν δέ τοι ἐκ μεσάτοιο ὕψους εὖ φράσσαιο, τί δ' αὖ τέλος ἔσσεται αὐτῷ ζῳῶ ὑποχθονίῳ σάφα κεν μάλα τεκμήριο. ἐπιζήτει, φησὶν, τοὺς ἀγαθοποιούς τῶν ἀστέρων ὁποῖαν στάσιν ἔχουσι καὶ σχήματα· ἀγαθὸν γὰρ καθολικῶς μηδενὸς τῶν ἀστέρων στηρίζοντος καὶ συσχηματιζομένου τῇ Σελήνῃ τὰς ἐκδημίας ποιεῖν, συμφορώτατον δὲ

ἀποδημεῖν τῆς Σελήνης αὐξούσης τῷ φωτὶ καὶ προστιθείσης τοῖς τε κατὰ μήκος ἀριθμοῖς καὶ τῷ πλάτει. Παραφυλάττειν δὲ τὰ κέντρα χρή. καὶ ἐν μὲν τῷ ὠροσκόπῳ ἀγαθοποιῶν ἀστέρων τυχόντων ἢ καὶ μαρτυρούντων αὐτῷ ἥδιστα τὰ τῆς ὁδοῦ ἢ τὰ τοῦ πλοῦ ἔσται, συνόντος δὲ τοῦ Ἑρμοῦ αὐτοῖς καὶ ἐπὶ ἑώας ἀνατολῆς ταχέως καὶ εὐθύμως πράξει τις ὑπὲρ ὧν τὴν ἐκδημίαν ποιεῖται, ἐν δὲ τῷ δύνοντι τυχόντος τοῦ Ἑρμοῦ, μαρτυρουμένου τε ὑπὸ Διὸς καὶ Ἀφροδίτης, βελτίῳ καὶ ἐπικερδῇ ταῦτα ἔσται καὶ ἀξιόλογα.

281 καθόλου ἐπὶ ἀποδημίας δεῖ Ἑρμῆν σκοπεῖν μὴ ἀφαιρῇ ἢ ὕπαυγος ἢ καὶ ὑπὸ κακοποιῶν βλάβηται καθ' οἷονδήποτε σχῆμα, καὶ ὅτε δὲ μέλλης εἰς πόλιν εἰσιέναι ἢ ἀπὸ πλοίου ἐξιέναι τοῦτο παραφυλάττου. παρετηρήθησαν γὰρ Ἄρεως δὲ καὶ Κρόνου ἐπόντων τῷ δύνοντι ἢ καὶ θεωρούντων ἀσθένειαι σωματικά, καὶ ζημίαι καὶ ἐποχαὶ γενήσονται. ἐκ δὲ τῶν θεωρούντων ἀστέρων τὸ μεσουράνημα ἢ καὶ ἐπόντων τὸ πρᾶγμα οὗ χάριν ἡ ἐκδημία γίνεται γνωσθήσεται, τὸ δὲ τέλος ἐκ τοῦ ὑποχθονίου, τὸ κῦρος δὲ πάντων ἐκ τῶν συσχηματισμῶν, μάλιστα τῆς Σελήνης, τελειοῦται, ἣν ἀπαγορευτέον πρὸς τὰς ἐξόδους κακοδαιμονοῦσαν ἢ κακοτυχοῦσαν· οὐ μόνον γὰρ δυσπραξίας αἰτία, ἀλλὰ καὶ πημάτων ὑπουργός. Ταῦτα δὲ καὶ Δωρόθεος ἐν τοῖς ἔπεσιν ἀναδιδάσκει οὕτως· ἐσθλὸς ἐν ὠρονόμῳ βεβαῶς ἐν πᾶσιν ἄριστος, ἐσθλὸς καὶ δύνοντι βεβῶς, ἐπικερδέα χῶρον κεῖνον ἐφ' ὃν τις ἅπεισι λέγει κῆν εἵνεκα δόξης εἰς αὐτὸν στέλλοιτο, παρῶν δ' ἐν τῷδε πυραυγῆς Ἄρης ἢ Φαίνων κρυοίς ὅτε μὲν γε βαρείας νούσους, ἄλλοτε δ' αὖτε μάχας, ὅτε δ' ὕβριος αἰνᾶς. μηδὲ Σεληναῖης ἐπὶ δαίμονος οὐλομένοιο ἢ ἐ τύχης, ὅπερ ἔκτον ἀφ' ὠρονόμοιο, βεβώσης ἄρχοιο ξενίης· ἢ γὰρ τότε πῆμα φυτεύει ἢ ἐ δυσεργείην ἢ καὶ βιότῳ τινὰ λώβην. ναὶ μὲν δὴ καὶ ἀνάκτωρας τεκμαίρεο Μήνης ἢ δὲ καὶ ὠρονόμου μή που κεκρυμμένοι εἶεν, φέγγει μαρμαρυγῇ <τε> δεδασμένοι Ἑλίοιο, εἰ δὲ στηρίζει τις ἀπ' ἀμφοτέρων κρατεόντων βραδεῖς τὰς κεν ὁδοὺς ἢ πρήξιας ἐκτελέσειεν.

282 καθολικῶς ἐκ παρατηρήσεως ἐν τῷ δυτικῷ κέντρῳ τυχούσα ἢ ἐν τῷ τούτου ἀποκλίματι μακρὰς τὰς ἀποδημίας παρέχει, τοῖς τε ἀπὸ ξένης εἰς τὰ οἰκεῖα ἐρχομένοις τὸ αὐτὸ σχῆμα ταχέας τὰς ἀναστροφὰς δηλοῖ. τὸν οὖν τῆς Σελήνης, φησὶν, οἰκοδεσπότην καὶ τοῦ ὠροσκόπου ὁρατέον μὴ ὕπαυγοι εἶεν ἢ στηρίζοντες· παρολκὴν γὰρ ἢ ἀπραξίαν ἐργάζονται. παραφυλάσσεσθαι δὲ <δεῖ> καὶ τετραγωνίζοντας ἢ διαμετροῦντας τοὺς κακοποιοὺς αὐτήν, τῶν δὲ ἀγαθοποιῶν ἀνακραθέντων αὐτοῖς ἀνώμαλον τὴν ὑποστροφὴν ἐπὶ τὰ οἰκεῖα ὑπονοητέον. Ἐπισκοπήσαντα δὲ τὰ κέντρα ἐφορᾶν δεῖ τοὺς μέλλοντας τῶν ἀστέρων ἐκβαίνειν ἐν οἷς ἐστὶ ζωδίοις· οὕτω γὰρ αἱ τε ἔξοδοι καὶ ἀποδημίαι μηνυθήσονται, καὶ αἱ ἐπανελεύσεις ἐκ τοῦ ἐπισκοπεῖν πότερον ἐξ ἄλλοτρίου εἰς ἴδιον οἶκον ἢ ὕψωμα ἢ ἔμπαλιν γίνοιτο ἢ μετάβασις· ἐκ τούτου γὰρ καταφανὲς ἔσται τὸ τῆς ἀποδημίας καὶ τῆς ἐπανελεύσεως. καὶ οἱ μὲν στηριγμοὶ τὰς ἐπιμονὰς δηλοῦσι καὶ ὑποστροφὰς ὥσπερ αἱ δύσεις θανάτους ἢ πάντως ἀπραγίας, αἱ δὲ ἀνατολαὶ ταχίστας ἀποδημίας ποιοῦσιν, δηλαδὴ τῶν τῆς Σελήνης σχηματισμῶν καὶ τῶν κέντρων τῆς καταρχῆς ἐχόντων μαρτυρίαν καὶ λόγον πρὸς τοὺς προειρημένους.

283 Ἐπιτηρητέον δὲ μάλιστα τὴν Σελήνην διαμετροῦσαν τὰ κάθυγρα τῶν ζωδίων ἢ καὶ ἐποῦσαν τῶν κακοποιῶν αὐτὴν θεωρούντων κατὰ τὰ κραταῖα σχήματα, τουτέστι διάμετρα καὶ τετράγωνα· χαλεπώταται γὰρ αἱ τοιαῦται καταρχαὶ ταῖς ναυσὶ καὶ τοῖς πλέουσιν. ἐπὶ δὲ ἡ Σελήνη μὲν κακωθῇ, τὰ δὲ κάθυγρα τῶν ζωδίων ὑπὸ τῶν ἀγαθοποιῶν μαρτυρῶνται, αὐτανδρον μὲν τὸ σκάφος οὐ φθαρήσεται, τινὲς δὲ δύνανται σωθῆναι, καὶ οἱ πλεῖστοι δὲ διαλυθέντος τοῦ σκάφους, καὶ τακτοῖς ἕκαστος ἐπανελεύσεται χρόνους εἰς τὰ οἰκεῖα κατὰ τὴν τῆς ἐπιβάσεως εἰς τὴν ναῦν σύγκρισιν. ἢ μὲν γὰρ ἀναγωγὴ τὰ κατὰ τὴν θάλασσαν καὶ τὸν πλοῦν σημαίνει, ἢ δὲ ἐπίβασις ἢ εἰς τὴν ναῦν τὰ κατὰ ἕνα ἕκαστον τῷ τάχει τῆς μεταπτώσεως τῶν κέντρων ἀλλοιοῦσα τὰ πράγματα· ἐπὶ δὲ τῶν ὀδεύοντων ὁμοίως τὰ χερσαῖα καὶ τὰ τετράποδα τῶν ζωδίων ἐπισκοπεῖν χρή. ἐπίμονα δὲ ἔσται πολλῶ μᾶλλον τὰ κακὰ ὁπόταν οἱ

κακοποιοὶ ἐν αὐτοῖς στηρίζωσι μετὰ τοῦ καὶ παλινδρομιῶν τινων ἢ νόσων ποιῆσαι πειρασθῆναι. Κυρίως δὲ τοῖς πλέουσι κοινωνοῦσιν ὃ τε ὠροσκόπος καὶ ἡ Σελήνη χωρὶς τῶν εἰς πλανητῶν, οὕτω τυχοῦσα σύμφορος. ἐν Διδύμοις συνοίσει (εἰ καὶ βραδέα τὰ κατὰ τὸν πλοῦν) καὶ Καρκίνῳ καὶ Αἰγοκέρῳτι καὶ Ὑδροχόῳ καὶ Ἰχθύσιν. ἀσύμφορον δὲ ἐν Κριῶ· οὐ μόνον γὰρ πλοῦ, ἀλλὰ καὶ ἐμπορίας κατάρχεσθαι ἀηδὲς (ὁ δὲ Δωρόθεος οὐ δέχεται τοῦτο), παρατηρητέον δὲ καὶ ἐν Ταύρῳ καὶ Λέοντι τοῖς μὴ ἐκ τῆς ἰδίας ἐκδημοῦσιν.

284 μὴ ἔστω δὲ ἡ Σελήνη λειψίφως μηδὲ ἐν συνόδῳ μετὰ Κρόνου ἢ ἐν πανσελήνῳ μετὰ Ἄρεως. Τὰς δὲ πορείας ποιεῖσθαι αὐτῆς οὔσης ἐν Κριῶ σύμφορον (ταχεῖα γὰρ αἱ ὑποστροφαὶ γίνονται), συνοίσει δὲ καὶ ἐξ ἀποδημίας εἰς τὰ οἰκεῖα ἐπανιέναι. καλὸν δὲ ἐν Ταύρῳ ὁδοῦ κατάρχεσθαι καὶ ἐπανιέναι οἴκοι. ἐν Διδύμοις χρόνιος ἡ ἀποδημία ἔσται. ἀπὸ δὲ τῆς ξένης ἄρχεσθαι εἰς τὰ οἰκεῖα ἐπανιέναι συνοίσει ἐν Καρκίνῳ ὁμοίως τοῖς Διδύμοις. φυλάσσεσθαι δὲ <ἐν> Λέοντι τὸ ἀποδημεῖν εἴσω ἰε μοιρῶν, ἀπὸ δὲ ἰε' μοίρας ἕως λ' ἦσσαν τὸ κακόν. ἐν Παρθένῳ καλὸν εἰς τὰ οἰκεῖα ἐπανιέναι. ἐν Ζυγῷ μετὰ τὴν α' μοῖραν καλόν. ἐν Σκορπίῳ τὸ ὁδοιπορεῖν καὶ εἰς τὰ ἴδια ἐπανιέναι σύμφορον. ἀνάρμοστον δὲ ἐν Τοξότη (πλάνη γὰρ τις ἔσται), ἐπανελθεῖν δὲ εἰς τὰ οἰκεῖα καλόν, ὁμοίως δὲ καὶ ἐν Αἰγοκέρῳτι καὶ Ὑδροχόῳ. ἐν δὲ Ἰχθύσι σύμφορον τοῖς εἰς πόλεμον ἐξιοῦσιν. χρή δὲ ἐπιλεξάμενον τὸ ἀρμόζον ζῳδίων τῇ ἀποδημίᾳ ἐφαρμόζειν αὐτὸ τῇ τῶν ἀγαθοποιῶν μαρτυρίᾳ πρὸς αὐτό τε καὶ τὰ κέντρα καὶ οὕτω κατάρχεσθαι. Ἐπετήρησαν δὲ οἱ <...> μερικῶς τὰ κατὰ τὸν πλοῦν ἢ τὴν ὁδὸν καὶ ἐπέγνωσαν οὕτως· συναγαγόντες γὰρ τὰ σημεῖα τῆς πορείας ἢ τοῦ πλοῦ τὰ στάδια καὶ μερίσαντες εἰς ἕξ μερίδας, ὡς ἐκάστῳ τῶν ζῳδίων ἀπὸ τοῦ ἀνατέλλοντος ἄχρι τοῦ δύνοντος ἐπιβάλλειν μερίδα μίαν, τὴν α' ἀπονέμουσι τῷ ὠροσκόπῳ <τῷ> σημαίνοντι <τὸ πρῶτον ἐκτημόριον τοῦ διαστήματος τῆς ὁδοῦ> καὶ τὴν β' τῷ ιβ' καὶ ἐξῆς, καὶ τὴν τελευταίαν τῷ δύνοντι τῷ δηλοῦντι τὸ κατάλυμα τῆς ὁδοῦ.

285 ἔπειτα τὴν τῶν ἀστέρων κοινωνίαν πρὸς ἕκαστον ζῳδίων διαιροῦσιν· δηλαδὴ τῶν ἀγαθοποιῶν μὲν μαρτυρούντων ἀγαθὰ καὶ εὐοδίαν μηνυτέον, τῶν δὲ κακοποιῶν ὁμοίως τὸ ἐναντίον, τῶν στηριγμῶν δηλούντων κατοχὴν καὶ ἀναποδισμούς καὶ δυσχερείας ἐν τοῖς τόποις ἐν οἷς ἀναλόγως καὶ τὰ ἐκτημόρια συμβαίνει τοῦ πλοῦ ἢ τῆς ὁδοῦ ἀπὸ τῆς τῶν ζῳδίων διαστάσεως, τοῦ τε Ἄρεως ναυαγίου αἰτίου τυγχάνοντος, καὶ μάλιστα τοῦ κατὰ κορυφὴν τόπου βλαπτομένου παρ' αὐτοῦ. Καὶ ταῦτα μὲν ὁ Νικαεὺς Πρωταγόρας, ὁ δὲ Δωρόθεος ἐν τοῖς ἔπεσι περὶ ἀναγωγῆς ταῦτα· πλωμέμεναι χατέουσιν ἀληθέα ταῦτά κεν εἴποις. εὔτε Σεληναίῃ μὴ τις κακὸς ἢ ἐπερ ἐσθλὸς μαρτυρέοι καὶ δ' αὐτὴ ὑπερχθονίη φορέοιτο τῶν πρώτων Κριοῖο παρερχομένη μοιρῶν εἰς δεκάτην οὕτω κ <ἐν> εὐπλους τεκμαίροιο. Ταύρῳ δὲ μέγα χεῖμα, κακὸς δὲ <ἐ> μὴ τις ὁράτω, λυγρὸν ἐπεὶ τούτοις ἔργου τέλος αἰὲν ὁμαρτεῖ. ἐν Διδύμοις εὔτ' ἂν τις ἀπ' ὀγδοάτης ἀνάγηται νόστος μὲν χρόνιος τότε ἔσται, ἀλλ' ἐπιτερπής. Καρκίνος αὖ πολλαῖς κεν ἀνιήσκει γαλήναις, ἀλλ' οὐδὲν βλαφθεὶς ἀφίκοιτό κεν ἥχι θελήσει. <αἱ> κε κατὰ βλοσυροῖο τύχη καθιεῖσα Λέοντος ἔσται τις κίνδυνος ὑπερθ' ἄλδος ἀνέρι τούτῳ, μαρτυρέων δ' ὁλοὸς τις ἐπ' ἄλγεσιν ἄλγεα θήσει. ναὶ μὴν Παρθενικὴ σταχυηφόρος οὐτὶ περ ὠκύν οἶσει σινομένοις πλόον ἀνδράσιν.

286 ἀμφὶ Ζυγῷ δὲ ἐκ μοίρης δεκάτης οὐ μέμψεται οὐδὲ κέλευθον ὑγρὴν οὐδέ περ ἄλλο καὶ ἦν εἰς οἶκον ἵησι. Σκορπίῳ ἀμφὶς ἐοῦσα τὰ μὲν κατὰ πόντον ἐκείνοις ἀσφαλῶς θήσει, ψυχὴν δ' εἴωθε ταρασσεῖν. Τοξευτὴς χειμῶνα φόβους τ' ἐπισύρεται ἄλλους. εὐπλοος Αἰγόκερως ὅτ' ἀμείψεται ἐννέα μοίρας, ἔμπης δ' αὖτε καὶ αὐτὸς ἄγει ταραχὴν τινα θυμῷ. νωθὴς Ὑδροχόος, τὸ δὲ τοι τέλος οὐκ ἐπίμεμπτον. Ἰχθύσι δ' αὖ κίνδυνα, νόσον τ' ἐπὶ τοῖσιν ἔσσεσθαι σημαίνει, Θούριοιο μάλιστα <δὲ> δερκομένοιο λυγρῇ μαρτυρίῃ, πεφύλαξο δὲ νήϊον ἰστόν. Φησὶ γὰρ ἐν τοῖς ἐξῆς· μὴ ἔστω ἡ Σελήνη συνάπτουσα τῷ Κρόνῳ στηρίζοντι μήτε τετράγωνος. λέγει γὰρ ὅτι ἐὰν καὶ τριγωνίῃ καὶ οὕτω μόγις σωθήσονται ἐκβαλόντες τὰ φορτία, συνδιατιθέντος δὲ μετ' αὐτῶν

στηρίζοντος καὶ τοῦ Ἑρμοῦ πλείονα καὶ χείρονα τὰ κακὰ ἔσται, ἀγαθοποιῶ δὲ ὀρῶντος ἐλαφρὰ τὰ κακὰ. εἴκελα δ' αὖ τούτοις ῥέζει Κρόνος ὠρονομεύων καὶ χωρὶς Μήνης ἐλικώπιδος, εἰ δ' ἐν ζῶφω εἴη ὅπῃ καὶ πρόσθεν ὅτ' ἔκπεσε μητέρος ἀνὴρ ἢ τρίγωνος ἐὼν ἢ καὶ τετράγωνος ἐκείνῳ ἢ καὶ ἀντικρὺ τότε κεν μήκιστα γένοιτο. εἰ δὲ θέσιν τοίην οἴην Φαίνοντος ἔλεξα σχοίῃ Ἄρης Μήνης καθ' ὑπέρτερον ἡμισφαίριον ἐρχομένης (τουτέστιν εἰς τὸ δέκατον ἀπ' αὐτοῦ ἐρχομένης) μάλιστα κακὰ σημαίνει καὶ μίση καὶ στάσεις καὶ ἐν αὐτῇ τῇ νηϊ καὶ ἕως αἵμαγμοῦ.

287 <ἐὰν δὲ καὶ ὁ Ἑρμῆς συγκακώσῃ χείρονα γίνεται, ἐὰν δὲ ἀγαθοποιοὶ ὀρῶσιν ἐλαττοῦνται τὰ κακὰ.> εὐτε δὲ κεν Πυρόεις Φαίνων θ' ἅμα καὶ τρίτος Ἑρμῆς τοίην ἄλλοθεν ἄλλος ἐπισκοπῇσι Σελήνην ἥπερ καὶ ἐξ ὁμόθεν στυγερός καὶ ἄφυκτος ὄλεθρος, ἴσα δὲ καὶ Στίλβοντι μιγείς ὀλοφώιος Ἄρης. ἦν δὲ Κρόνος καὶ Ἄρης ὁ <μὲν> Ἥλιον, ὃς δὲ Σελήνην δέρκεται, καὶ τοῖσιν ἀεικέα λυγρὰ πιφαύσκει. Ζεὺς δ' ὅτε τετράπλευρος ἄνω χθονὸς εἶδετ' ἰοῦσαν ἠύκερον Μήνην τότε κεν πλόος ἔσσεται ἐσθλός, καὶ πρῆξις τούτοις καὶ ἐλπίδες αἱ κατὰ θυμόν ἔψονται, μάλα δ' αὖ κεν ἐπὶν ἐρόεσσα Κυθήρη Αἰγιόχῳ λεύσσειν ὁμοῦ, κῆν ἄλλοθεν αὐτὴ ὁσομένη τότε πολλὰ χαρίσεται οἷα λέλεκται. καλὰ δὲ καὶ μουνάξ κραιπνὴν ὀρώσα Σελήνην δώσει Κύπρις ἄνασσα καὶ ὠφελίας τινὰς ὠκεῖς καὶ πλόον ἡρεμέοντα γυναικείους τ' ὀαρισμούς, <ἀλλὰ χωρὶς Διὸς ἦττον ὠφελεῖ, μετὰ δὲ Διὸς καὶ μᾶλλον ὠφελεῖ. Ἀφροδίτῃ ὑπαυγος ὑπὸ γῆν οὔσα μετὰ Σελήνης εὐδίας <τε> καὶ νηνεμίας παρέχει, καὶ χρονίζουσιν οἱ ἀναγόμενοι ἐν τῷ πλῶ.> εὐτέ γε μὴν φάεσσι δυσὶν νωμήτορες ἐσθλῶν, Ἡελίῳ Μήνῃ τε, σὺν Ἑρμάωνι γένωνται μάρτυρες οὐκ ἔσται τούτου πλόος ἄλλος ἀμείνων.

288 ἡνίκα δ' ὠρονόμῳ κακομήτιες ἐγγεγάωσιν ἀστέρες, εὐέρκεται δὲ θοῇ συνέωσι Σελήνη, ἢ καὶ ἐναλλάγδην, σκαιὴν ποιοῦσι θάλασσαν. <Σελήνη ἀμαρτύρητος οὔσα ὑπὸ πάντων τῶν ἀστέρων καὶ κενοδρομοῦσα, ὁ δὲ ὠροσκόπος ἔχων τι ζῶδιον τῶν πρὸς τὸ πλεῖν ἐπιτηδείων (οἷον Ταῦρον, Διδύμους, Ἰχθύας, Αἰγοκέρωτα, Καρκίνον, Παρθένον, Τοξότην) μετὰ τίνος τῶν ἀγαθοποιῶν, ἀγαθὸν τοῖς ἀναγομένοις Σελήνη καὶ ὠροσκόπος ἀμαρτύρητοι ὑπὸ πάντων τῶν ἀστέρων κενοδρομοῦντες ἐὰν ἐπέχωσιν ἐκ τῶν πρὸς τὸ πλεῖν ἐπιτηδείων ζωδίων τῶν προλεγεμένων οὐκ ἔστι κακὸν τοῖς ἀναχθεῖσιν. ἐξαιρέτως δὲ χρή τὴν Σελήνην ὁρᾶν ἵνα μὴ βλάπτηται καθ' οἷονδήποτε τῶν ἐκκειμένων τρόπων ἐν τῷ β' κεφαλαίῳ τούτου τοῦ βιβλίου. τότε δὲ λογίζου τὴν τοῦ πλοῦ καταρχὴν ὅταν οἱ ναῦται τὴν ἄγκυραν ἐκ τῆς ψάμμου ἐλκύσωσιν, τοῦ δὲ πλέοντος ἐν τῇ νηϊ ἐκάστου ἢ καταρχῇ τότε ἐστὶν ἡνίκα τὸν πόδα εἶσω τῆς νηὸς θήσῃ.> Εἰ δὲ βούλει μαθεῖν εἰ βραδύνει ἐπὶ τῆς ξένης ἢ οὐ ὅταν ἐπιβῇ τῆς πόλεως ἐκείνης πρὸς ἣν ὁδεύσει σκόπει τὸν β' τόπον τοῦ ὠροσκόπου τῆς εἰς τὴν πόλιν εἰσόδου καὶ τὸν τούτου κύριον, καὶ εἰ μὲν οὗτος ἀναποδίζει ταχέως ἐξελεύσεται κενὸς καὶ ἄπρακτος, εἰ δὲ στηρίζει καὶ οὕτω πάλιν μετὰ τοῦ ἄπρακτος εἶναι καὶ χρονοτριβήσει ἐν τῇ πόλει.

289 καὶ τούτων ὄντων ἐὰν μὲν ὁ αὐτὸς οἰκοδεσπότης τύχη δύνων νόσων καὶ ἀηδίας αἷτιος γίνεται τῷ εἰσιόντι· εἰ τύχῃ ἐν τῷ ὑπογείῳ σκέπτου μὴ καὶ θανάτου αἷτιος γένηται, ἐὰν δὲ εὐρεθῇ προσθετικὸς καὶ ὦν ἐπὶ τοῦ ὠροσκόπου ἢ ἐπὶ τοῦ μεσουρανήματος εὖ πράξας ταχέως ἐξελεύσεται. <Σκέπτου δὲ καὶ τὸν Ἥλιον τῆς ἐξόδου καὶ τὰ τούτου τετράγωνα καὶ διάμετρα, καὶ εἰ μὲν ἀγαθοποιοὶ εἶεν ἐν τούτοις ἢ ἐπ' ἀνόδοις καλὴ καὶ ταχεῖα ἔσται, εἰ δὲ κακοποιοὶ σκόπει πότε ἀλλάξουσιν τοὺς τόπους καὶ ἀντ' αὐτῶν ἀγαθοποιοὶ εἰσελεύσονται, καὶ τότε τὴν ἐπ' ἀνόδον ὑπονοητέον ἢ ὅτε ἀποκαθίσταται ὁ Ἥλιος ἢ ἔλθῃ εἰς τὰ ἴδια τετράγωνα καὶ διάμετρα· καὶ τὴν Σελήνην δὲ ὁμοίως τῷ Ἡλίῳ σκέπτου. δεῖ δὲ καὶ τοῦτο παρατηρεῖν· ὅταν τις εἰς πόλιν εἰσέλθῃ σκόπει τὰ δ κέντρα ὑπὸ τίνων ὁρᾶται καὶ ἡ Σελήνη πρὸς τίνας φέρεται. παρετηρήθη γὰρ ὁ Καρκίνος οὐκ ἀγαθὸς ὠροσκοπῶν ἐν τῇ εἰσόδῳ τῆς πόλεως· οἱ γὰρ συντυγχάνοντες αὐτῷ ἔσσονται κνιποί, καὶ οὐδὲν κερδανεῖ, εἰ δὲ καὶ δοῦναί τι μέλλει πλέον δώσει τοῦ ὀφειλομένου.> ἴσθι δὲ <καὶ τοῦτο καθόλου> ὅτι ὁ Ἄρης ἀπὸ τοῦ Τοξότου τὴν Σελήνην

ὁρῶν φαύλῳ σχήματι πληγὰς ἐπάγει κατὰ τὴν ὁδὸν ἢ ἐτέρας περιστάσεις. < λ᾿ > Περί νοσοῦντος Ἰστέον ὅτι οἱ ἀρξάμενοι νοσεῖν τῆς Σελήνης φερομένης πρὸς ἀγαθοποιούς, ἐν τῷ α' τετραγώνῳ (τουτέστιν ἐν ἡμέραις ζ') κριθείσης τῆς νόσου, ὑγιανοῦσιν, καὶ μάλιστα ὅταν καλῶς ἐρχομένη ἐπὶ τὸ τετράγωνον συνάπτῃ πάλιν ἀγαθοποιῶς.

290 (1t)

πρὸς κακοποιούς γὰρ φερομένη ἐπίτασιν τοῦ κακοῦ ποιήσει μέχρι τῆς διαμέτρου, εἰ δ' ἅμα κακοποιῶ ἀγαθοποιὸς εὐρεθείη ἄνεσις ἔσται καὶ ἐπίτασις ἔσται ἀναμίξ, αἱ δ' ἀπὸ πανσελήνου γινόμεναι νόσοι ἐλαφρότεραί εἰσιν ὡς πρὸς τὰς ἀπὸ συνόδου· ἐπικουφίζει γὰρ λειψιφωτοῦσα ἡ Σελήνη τὰ πάθη. ἐὰν δὲ συμβῇ μὴ κρίσιμον ἡμέραν γενέσθαι ἐν ὧ τῷ μηνὶ ἀνάγκη παρατεῖναι ὡς ἐπίπαν τὴν νόσον ἕως τοῦ τετραγώνου τῆς τοῦ Ἥλιου ἐπιπορεύσεως. ἐπὶ δὲ τῶν ἐν ὀλίγαις ἡμέραις κρινομένων καὶ ἀνισταμένων εὐρίσκεται ἡ Σελήνη ἀπὸ πανσελήνου διελθοῦσα τὸ α' τετράγωνον καὶ τὴν β' διχοτόμον ὡς συμβαίνειν ἐπὶ τὴν σύνοδον ἢ τὸ συνοδικὸν ζῳδῖον ἕξ που ἡμέρας ἢ εἴ ἢ δ' ἢ τοῦλάχιστον γ' ὑπολείπεσθαι τῆς πορείας ταύτης ἐν αἷς τὰ τῆς ὑγείας ἀποκαθίσταται. τὸ δ' αὐτὸ καὶ ἀπὸ τῆς α' διχοτόμου συμβαίνει μέχρι πανσελήνου· τοσοῦτος γὰρ ἀριθμὸς συνάγεται ἡμερῶν ἐν ᾧ χρόνῳ τοῦ προτέρου διαστήματος ἀπαλλαγεῖσα ἡ Σελήνη ἐφ' ἐτέραν τρέπεται σχήματος εὐκрасίαν. Παραφυλακτέον δ' < ὅτι > ὁπότεν κατακλίσεως γενομένης Σελήνη ἀπέχῃ ἐν ζῳδῖον ἀπὸ τῆς συνόδου ὁ κατακλιθεὶς οὐ παύσεται τῆς νόσου, ἀλλ' ἀρξαμένης αὐτῆς φωτίζεσθαι καὶ αὐξανομένης ἐπίτασιν καὶ ἡ νόσος λαμβάνει. αἱ τοιαῦται οὖν νόσοι ἢ θανάσιμοι εἰσιν ἢ δυσθεράπευτοι, καὶ ἐπισημασίαι δὲ γίνονται καὶ ἀνέσεις κατὰ τοὺς τῆς Σελήνης σχηματισμούς· μόνοι μὲν γὰρ τριταῖοι κρίνονται ἐκ ζῳδίου εἰς ζῳδῖον μεθισταμένης αὐτῆς, οἱ δὲ τεταρταῖοι κατὰ ἐξάγωνον, ἐναταῖοι δὲ εἰς τὸ τρίγωνον, τεσσαρεσκαίδεκαταῖοι δὲ εἰς τὸ διάμετρον, μιᾶς δὲ καὶ κ' ἐν τῷ δεξιῷ τετραγώνῳ γενομένης αὐτῆς ὡς συμβαίνειν διὰ τοσούτων σχημάτων τὰς κρίσεις γίνεσθαι.

291

καὶ τῶν μὲν φθοροποιῶν ἐπιθεωρούντων ἐπιτάσεις γίνονται τοῦ κακοῦ, τῶν δὲ ἀγαθοποιῶν ἀνέσεις. συμβαίνει δὲ τὴν ἐβδομαίαν προλαμβάνειν μὲν εἰς τὴν ζ', ὑστερίζειν δὲ εἰς τὴν η' τῆς Σελήνης ποτὲ μὲν ἐλάχιστα κινουμένης, ποτὲ δὲ μέγιστα· ὅθεν καὶ συμβαίνει ἀκριβῶς μὴ εἰδέναι τινὰς τῶν ἱατρῶν τῷ μὴ προσέχειν τῇ τῆς Σελήνης κινήσει. Δεῖ δὲ γινώσκειν καὶ ποῖον τῶν τοῦ ἀνθρώπου μελῶν ὑφ' ἐκάστου τῶν ζῳδίων κυριεύεται· ἡ μὲν γὰρ κεφαλὴ ὑπὸ τοῦ Κριοῦ, ὁ δὲ αὐχὴν ὑπὸ τοῦ Ταύρου, οἱ δὲ ὦμοι καὶ οἱ βραχίονες ὑπὸ τῶν Διδύμων, αἱ δὲ πλευраὶ καὶ τὸ στέρνον ὑπὸ τοῦ Καρκίνου, ὁ θώραξ ὑπὸ τοῦ Λέοντος, ἡ κοιλία καὶ τὰ σπλάγχνα ὑπὸ τῆς Παρθένου, οἱ γλουτοὶ ὑπὸ τοῦ Ζυγοῦ, τὰ αἰδοῖα καὶ ἡ ἔδρα ὑπὸ τοῦ Σκορπίου, οἱ μηροὶ ὑπὸ τοῦ Τοξότου, τὰ δὲ γόνατα ὑπὸ τοῦ Αἰγοκέρωτος, αἱ δὲ κνήμαι ὑπὸ τοῦ Ὑδροχόου, οἱ δὲ ἄκροι πόδες ὑπὸ τῶν Ἰχθύων. σκέπτου οὖν ποῖον τῶν ἰβ' ζῳδίων κατὰ τὴν πῆξιν τῆς γενέσεως ἐκακοῦτο ὑπὸ τίνος τῶν κακοποιῶν ἀστέρων. καὶ ἐὰν συμβῇ γενέσθαι καὶ τὴν καταρχὴν τοῦ νοσήματος ἐν τῷ κεκακωμένῳ ἐξ ἀρχῆς ζῳδίῳ τῆς Σελήνης οὔσης, οἱ δὲ χρόνοι οἱ ἀπὸ τοῦ ὠροσκόπου ἐκβαλλόμενοι καταντήσωσιν εἷς τι ζῳδῖον τοιοῦτον ὁποῖω ἦν κατὰ τὴν πῆξιν ὁ Κρόνος ἢ ὁ Ἄρης ἢ αἱ τῶν φωστήρων ἢ τῶν κέντρων ἢ τῶν κλήρων ἀφέσεις ἐκβαλλόμεναι εἰς τὰς φθαρτικὰς τῶν κακοποιῶν ἀκτῖνας ἐμπέσωσιν, χαλεπωτάτη γίνεται ἡ νόσος. εἰ μὲν γὰρ ἀπὸ Ἄρεως ἀπορρέοι ἢ ἀπὸ Κρόνου ρευματισμοὶ ἔσσονται ἢ νεύρων ἀλγηδών. ἐὰν δὲ οἱ κατὰ τὴν γένεσιν κακοποιῶι ἐν δισώμοις ὄντες ζῳδίοις, καὶ μάλιστα ἐν Διδύμοις καὶ Ἰχθύσι διὰ τὸ ταῦτα τὰ ζῳδία τετμηθῇ ἀπ' ἀλλήλων—ἐὰν οὖν οὕτως ἔχοντες οἱ κακοποιῶι ὡς εἴρηται ἐξ ἀρχῆς μέσσην περιέχωσι τὴν Σελήνην ἐν μὲν Διδύμοις ὄντες χειράγραν ἐπιφέρουσιν, ἐν δὲ Ἰχθύσι ποδάγραν. < λβ' > Περί χειρουργίας Τὰς δὲ χειρουργίας τῶν μελῶν ποιεῖσθαι χρὴ τῆς Σελήνης ληγουμένης καὶ πρὸς τοὺς ἀγαθοποιούς φερομένης ἢ συνούσης αὐτοῖς.

292 (1t)

παρατηρητέον δὲ αὐτὴν οὖσαν ἐν Ταύρῳ καὶ Παρθένῳ καὶ Αἰγοκέρωτι καὶ Ἰχθύσιν· ταῦτα γὰρ τὰ ζῳδία σπασμῶν αἷτια γίνονται. ἔτι δὲ παρατηρητέον αὐτὴν οὖσαν ἐν τοῖς τροπικοῖς καὶ ἐν

συνόδῳ τοῦ Ἡλίου καὶ ἐν τοῖς ἐκλειπτικοῖς συνδέσμοις. καὶ ἔτι ἐκεῖνο τὸ μέλος οὐ δεῖ χειρουργεῖν ὅπερ οἰκείουται κατὰ φύσιν τῷ ζῳδίῳ ἐκεῖνῳ ἔνθα ἐστὶν ἡ Σελήνη· ἕκαστον δὲ τῶν τοῦ ἀνθρώπου μελῶν τίνι τῶν ἰβ ζωδίων ὠκείωται ἀνωτέρω δεδηλώκαμεν. τοὺς δὲ ὀφθαλμοὺς χρή χειρουργεῖν καὶ θεραπεύειν τῆς Σελήνης πληθούσης τῷ τε φωτὶ καὶ τοῖς ἀριθμοῖς καὶ συναπτούσης τοῖς ἀγαθοποιῶς χωρὶς τῆς τῶν κακοποιῶν μαρτυρίας. Ὁ δὲ Δωρόθεος ἐν τοῖς περὶ χειρουργίας τὰ αὐτὰ λέγει, πρὸς τούτοις δὲ καὶ τάδε φησὶν. οὐ μόνον δεῖ τὴν Σελήνην ἀλλὰ καὶ τὸν ὠροσκόπον ἀκάκωτον εἶναι φυλάσσειν, ἔτι δὲ καὶ ἐὰν κακοποιὸς ἐπίκεντρος ὢν ἀναποδίξῃ ἀποδοκιμάζειν καὶ τοῦτο. Σελήνης δέ, φησὶν, οὔσης ἐν τροπικῷ ζῳδίῳ ἢ δισώμῳ εἰ μὲν συνάπτει αὐτῇ ἀγαθοποιὸς δεῖ χειρουργεῖν, ἄνευ δὲ ἀγαθοποιοῦ οὐ δεῖ ὑποτροπιασμὸς γὰρ γίνεται καὶ πάλιν ἐκ δευτέρου χειρουργία ἐν τοῖς τοιούτοις ζωδίοις ἄνευ τῶν ἀγαθοποιῶν.

293 <λγ'> Περὶ νόσων> κρύψας ἐνέθηκεν φαρμακόεν λύσεις. ἀτὰρ οὐτι γε Καρκίνος αἰθῶν οὔτε Λέων τούτοις ἐπάρκιος. ἡ δὲ νυ Κούρη ἐσθλὴ καὶ Ζυγὸς ἴσον. ἀτὰρ χθόνα ποσσὶν ἀμύσσων Σκορπίος οὐκέτι τοῖος. Ὅιστευτῆρι τε ῥέξειν ἡδὲ καὶ Αἰγοκερῆι. καθ' ὕδροχόου δὲ βεβώσης ὥρης ἡ Μήνης ἀνεμώλια πάντα τελέσσεις. ἐν δέ τοι Ἰχθύσιν ἔστιν ἀπὸ ἔο λυγρὰ διώκειν. Ζεὺς δὲ καὶ Ἀφρογενὴς <ὥρη> Μῆνη τε παρέστων ἡ ἐν νυ λευσσόντων· σκεδάσουσι γὰρ αὐτίκα πῆμα. <λδ'> Περὶ ἐμέτου καὶ καθάρσεως Τοὺς δὲ ἐμέτους καὶ τὰς καθάρσεις συνοίσει ποιεῖσθαι τῆς Σελήνης ληγούσης καὶ πρὸς τοὺς ἀγαθοποιούς συσχηματιζομένης ἢ συναπτούσης. παραφυλάσσεσθαι δὲ δεῖ μήτε ἐν Κριῷ μήτε ἐν Ταύρῳ τὴν στάσιν ἐχούσης παραλαμβάνειν τι τῶν τοιούτων· βλαβερὸν γὰρ διότι μαρυκάται ταῦτα. ἀρμόζει δὲ ἐμεῖν αὐτῆς οὔσης ἐν τῷ Ἀναβιβάζοντι, καθαίρειν δὲ τὴν κοιλίαν ἐπὶ τοῦ Καταβιβάζοντος.

294 <λε'> Περὶ καινῶν σκευῶν χρήσεως Σκεύεσι δὲ ἡ ἱματίοις πρῶτον χρηστέον τῆς Σελήνης ἐν τε Κριῷ καὶ Ταύρῳ καὶ Καρκίνῳ καὶ Παρθένῳ καὶ Σκορπίῳ καὶ Ἰχθύσι τῷ τε φωτὶ αὐξανομένης καὶ μετὰ τῶν ἀγαθοποιῶν φερομένης ἢ καὶ ὠροσκοπούντων τούτων ἄνευ τῆς τῶν φθοροποιῶν κοινωνίας καὶ συνόδου. <λζ'> Περὶ δείπνου Ἦδη δὲ τινες ἐξέθεντο πῶς χρή εἰδέναι τὰ περὶ δείπνου καὶ πῶς ἀποβήσονται οὕτως. διαπήξαντα τὰ κέντρα δεῖ ἀπονεῖμαι μὲν τῷ ὠροσκόπῳ τοῦ δείπνου τὴν ἀρχήν, τῷ μεσουρανήματι τὸν δειπνοποιὸν καὶ τοὺς ὑπηρέτας. ἐστόχασται δὲ καὶ περὶ τῶν λοιπῶν ζῳδίων ὥστε τὸ μὲν τρίτον ζῳδίον τάξαι τοῖς σκεύεσιν, τὸ δὲ δ' τῷ ἐν ᾧ τόπῳ τὸ δειπνητήριον, τὸ ε' τοῖς κεκλημένοις, τὸ ζ' τῷ οἴνῳ, τὸ ζ' ταῖς κύλιξιν, τὸ η' τοῖς ἀπαντῶσιν, τὸ θ' τῷ μαγείρῳ, τὸ δέκατον παραληπτέον καὶ ἐπὶ τοῦ ὀψωνοῦντος, τὸ ια' τῇ <παρασκευῇ, τὸ ιβ' τῇ> τῆς οἰκίας δεσποίνῃ. πεπηγμένων <δὲ> τούτων ἐπιθεωρητέον τὰ ζῳδία ὅπως ἕκαστον ἔχη καὶ σχηματίζοιτο πρὸς τοὺς ἀστέρας καὶ τίνες αὐτῶν ἰδιοτοποῖεν. ἐκ δὲ τῆς θεωρίας καὶ συγκράσεως καθ' ἕκαστον εἶδος λαμβάνειν χρή ποῖον εἶη τοῦ δείπνου θυμῆρες καὶ πολυτελείας ἐχόμενον, ποῖον δὲ μέτριον· οὐ γὰρ ἀποτυγχάνει τις ἐπιμελέστερον παρακολουθήσας ταῖς τῶν τόπων διακρίσειςιν.

295 <λζ'> Περὶ κριτηρίων καὶ ἐκκλήτου καὶ νίκης καὶ ἥττης Ἐπισκεπτέον δὲ περὶ τὰ κριτήρια καὶ τὰς <τῶν> ἐγκλημάτων ἐπιφορὰς οὕτως, τὸν μὲν ὠροσκόπον τῷ κατηγοροῦντι νέμοντας, τὸ δὲ μεσουράνημα τῷ κριτῇ, τὸ δὲ δῦνον τῷ κατηγορουμένῳ, τὸ δὲ ὑπόγειον τῇ κρίσει καὶ τῇ ἀποβάσει τοῦ πράγματος. καὶ ἦν μὲν ὠροσκοπῇ τροπικὸν ζῳδίον τέλους οὐ τεύζεται τὸ πρᾶγμα, εἰ δὲ δίσωμον ἐν μετανοίᾳ ἔσται ὁ κατηγορῶν, εἰ δὲ στερεὸν εἶη ἐπίμονος καὶ ἀπαραίτητος ὁ ἐνάγων. ἐπὰν δὲ καὶ ὑπὸ Ἄρεως βλέπεται θρασὺς καὶ ὑβριστὴς καὶ ἀπότομος, ἐπὰν δὲ ὁ τόπος μαρτυρῇται ὑπὸ Κρόνου δηλοῖ δόλιον καὶ πονηρὸν πρεσβύτην, συνόντος δὲ τοῦ Ἑρμοῦ σημαίνει <δι'> ἀργυρίου δόσιν τὴν κατηγορίαν ἐνίστασθαι καὶ πλαστογραφίαν, ὁμοίως <δὲ> καὶ μετὰ Ἄρεως <ὁ> τοῦ Ἑρμοῦ. Ζεὺς δὲ ἔνδοξον δηλοῖ καὶ Ἀφροδίτη εὐγενῆ, καὶ Ἄρης δὲ τολμηρὸν καὶ εὐγενῆ, Ἑρμῆς δὲ γοργὸν καὶ πολυπράγμονα. Ταῦτα δὲ ὑπονοητέον

περὶ τῶν κριτῶν ἀναλόγως τοῖς ἐποῦσιν ἐν τῷ μεσουρανήματι ζωδίοις τε καὶ ἄστρασιν· ἀγαθοποιῶν μὲν γὰρ ὄντων ἐν τῷ τόπῳ δίκαια ποιήσιν τὸν δικαστὴν, κακοποιῶν δὲ ἄδικα. τροπικοῦ δὲ ὁμοίως ὄντος τοῦ ζωδίου αὐθις λεχθήσεσθαι τὴν δίκην καὶ ἔκκλητον προχωρήσει, Ἥλιος τε καὶ Σελήνης ἐπόντων πάντα φανερά ποιήσιν, μετὰ δὲ τοῦ ἔνδοξον καὶ εὐγενῆ εἶναι τὸν δικαστὴν.

296 ἐν δὲ τῷ δύνοντι τυγχανόντων τῶν ἀγαθοποιῶν νίκην προαγορευτέον τῷ κατηγορουμένῳ. ὁ δὲ τόπος ὁ ὑπόγειος τὴν ἔκβασιν προμηνύει· τῶν κακοποιῶν μὲν ὑπὸ γῆν ὄντων ἀδίκως ὁ κατηγορούμενος κατακριθήσεται, τῶν ἀγαθοποιῶν δὲ δικάως. <λη'> Ἄλλος τρόπος ἐπισκέψεως Ἔστι δὲ καὶ ἕτερος τρόπος λαμβανόμενος ἐπὶ τοῖς κριτηρίοις χωρὶς τῶν δ κέντρων οὕτως. Σελήνη γὰρ αὐξανόμενη λαμβάνεται εἰς τὸν διώκοντα, ὁ δὲ Ἥλιος εἰς τὸν κατηγορούμενον καὶ ὑπόχρεον· μειουμένη ἔμπαλιν, τουτέστιν αὐτὴ μὲν ἐστὶν ὑπόχρεως, ὁ δὲ Ἥλιος τοῦ διώκοντος τάξιν ἀναλαμβάνει. ἐπισκεψάμενοι οὖν τίς μᾶλλον καλῶς κεῖται τόπῳ, ὀρίοις, μαρτυρίαις ἀγαθαῖς καὶ τῷ ὑπὲρ γῆν ἡμισφαιρίῳ, οὕτω προαιρουμένον ἀπὸ τῆς τῶν πλειόνων ψήφου καὶ ῥοπῆς τὸν νικήσοντα τῆς πανσελήνου λαμβανομένης εἰς μεγάλην στάσιν καὶ ἔριν καὶ ἀπώλειαν. Ἐπιτήρησις δὲ ἐστὶν ἐτέρα περὶ τῶν αὐτῶν οὕτως. χρή τὸν τὸ πρᾶγμα καταγγέλλοντα τῆς Σελήνης ἀπόρροιαν εἶναι, τὸ δὲ πρᾶγμα αὐτὴν τὴν Σελήνην, τὴν δὲ συναφὴν τὸν κατηγορούμενον, ἐκ δὲ τῶν ὀρίων καὶ τῶν ἀστέρων δηλοῦνται τὰ περὶ τοῦ πράγματος. ἡ δὲ αὐτὴ αἵρεσις καὶ τρόπος περὶ ὁδοιπορίας καὶ μετοικισμοῦ χρήσιμος ἔσται. ἀσφαλέστερον δὲ καὶ φανερώτερον ἐπὶ τῶν κριτηρίων μάθοιμεν ποδαπῶς τε εἴη ὁ τε κατήγορος καὶ ὁ κατηγορούμενος, ἔτι γε ὁ κριτὴς καὶ ἡ ἔκβασίς γε τοῦ πράγματος ἐκ τῶν δ κέντρων ὡς προλέλεκται τοῦ Ἑρμοῦ αἰεὶ παραλαμβανομένου, ὑπαύγου μὲν ὄντος χρησίμου τοῖς ἐγκαλουμένοις καὶ τοῖς λαθραῖόν τι πράττουσιν, ἀνατολικοῦ δὲ ὄντος τοῖς τε ἐγκαλοῦσι καὶ φανερώς ποιεῖν τι βουλομένοις.

297 τὴν δὲ Σελήνην ἐπιτηρεῖν χρή ἐν τῇ κρισίμῳ ἡμέρᾳ, καὶ ἐὰν τύχη οὕσα ἐν Ζυγῷ, καὶ μάλιστα δύνουσα, ἀσύμφορος τῷ ἄδικα εἰσφέροντι (ἡττηθήσεται γάρ), ὁ δὲ δικάως ἐγκαλὼν νικήσει. Ἐκτεθείσθω δὲ καὶ τὰ παρὰ Δωροθέῳ περὶ τούτων εὐεπείας χάριν καὶ μνήμης. ναὶ μὴν εἰς κρίσιος περινεικέας ὀρνυμένοισι ὧδε σύ κεν χατέουσιν ἀληθείην ἀγορεύσεις. λάμβανε δ' ἐκ ζώοιο κατήγορον ὠρονομοῦντος, κῆν μὲν ἔοι στερεὸν γνώμην ἣν ἔσχε φυλάξει, ἐκ δὲ νυ τῶν ἁ δίσωμα φατίζεται ἐκ μετανοίης τρέψεται ἐξ ἐτέριοιο καὶ εἰς ὁδὸν ἵζεται ἄλλην, ζῳίος δ' ἐν τροπικοῖς ἀτελὴς τοῦδ' ἔσσεται ὁρμή. <ἐὰν δὲ τὸν ὠροσκόπον ὁ Ἄρης βλάβη καταισχυνηθήσεται ὁ ἐνάγων, ἐὰν δὲ Ἑρμῆς μετὰ τινος ἀγαθοποιοῦ ὠροσκοπῇ χρήματα λαβὼν ὁ ἐνάγων σιγήσεται, ἐὰν δὲ τὸν ὠροσκόπον ὁ Κρόνος βλάβη ζημιωθήσεται ὁ κατήγορος. τὸ δὲ μεσουράνημα ἔστω ὁ κριτὴς, καὶ ἐὰν τὸ μεσουράνημα βλάβηται ὑπὸ κακοποιοῦ τότε οἱ κριταὶ μὴ συμφωνήσαντες ἀλλήλοις διαστήσονται καὶ ἔσται ἀναβολὴ τῆς δίκης, εἰ δὲ καὶ συμφωνήσουσιν οἱ κριταὶ ὅμως ἀβέβαιος αὐτῶν ἡ κρίσις καὶ ἡ συμφωνία καὶ ἐκστραφήσεται. ὁ δὲ Κρόνος μεσουρανῶν αἰτιός ἐστιν ἀδικοκρισίας, οἱ δὲ ἀγαθοποιοὶ μεσουρανοῦντες ποιοῦσι δικαιοκρισίαν.

298 τὸ δὲ δῦνον ἔστω ὁ ἐναγόμενος, καὶ ἐκ τῶν εἰρημένων ἐπὶ τοῦ ὠροσκόπου σχηματισμῶν τῶν ἀστέρων σκέπτου ἀναλόγως τὸ αὐτὸ καὶ ἐπὶ τοῦ δύνοντος καὶ κατηγορουμένου. ἐὰν δὲ ὁ Ἑρμῆς μετὰ τινος τῶν κακοποιῶν βλάβῃ τὸ δῦνον ἔσται ὁ ἐναγόμενος ἐπὶ διαβολῇ ἢ καὶ τις μάρτυς ἐλθὼν καταμαρτυρήσει αὐτοῦ. τὸ δὲ τέλος τῆς δίκης ἔσται ἐκ τοῦ ὑπογείου. Σκοπεῖν δὲ δεῖ τοὺς οἰκοδεσπότας τοῦ τε ὠροσκόπου καὶ τοῦ δύνοντος ὁποῖος αὐτῶν ὕπαυγος τοῦ ἐτέρου ἀνατολικοῦ ὄντος· κακὰ γὰρ σημαίνει τῷ οἰκείῳ αὐτοῦ προσώπῳ. ἐὰν δὲ ἄμφω ὦσιν ὕπαυγοι ἔσται ἀνακωχὴ τῆς δίκης πρὸς χρόνον καὶ πάλιν ὕστερον δικασθήσεται, ἐὰν δὲ ἄμφω ἀνατολικοὶ ὦσι διαλλαγῇσονται οἱ μαχόμενοι. οἱ δὲ ἀγαθοποιοὶ τῶν ἀστέρων οἵστισιν ἂν

συνοικειωθῶσι δικαίαν νίκην παρέχουσιν, οἱ δὲ κακοποιοὶ τῶν ἀστέρων κἂν ἔξαιγοι ὦσιν, ἐν ἄλλοτρίοις δὲ καὶ ἀνοικείοις τόποις ὄντες, αἵτιοι γίνονται ἥττης. οἱ δὲ κακοποιοὶ ἰδιοτοποῦντες καὶ ἐπικέντροι καὶ ἀνατολικοὶ ὄντες ἄδικον νίκην παρέχουσι τῷ οἰκείῳ αὐτῶν προσώπῳ. Σκοπεῖν δὲ χρή τόν τε δεύτερον τόπον καὶ τὸν ὄγδοον καὶ τὰς τῶν ἀστέρων πρὸς αὐτοὺς μαρτυρίας ἵνα γνῶμεν τοὺς βοηθοῦντας ἐκατέρῳ προσώπῳ· ὁ μὲν γὰρ δεύτερος τοῦ διώκοντος ἐμφαίνει τοὺς συμμάχους, ὁ δὲ ὄγδοος τοῦ φεύγοντος. οἱ δὲ ἀγαθοποιοὶ οἷς ἂν ἐπαναφέρονται ἐκεῖνοι κρειττόνως ἀπαλλάξουσιν, οἱ δὲ κακοποιοὶ χειρόνως. σκοπεῖν δὲ χρή καὶ τὸν τοῦ μεσουρανήματος δεσπότην· οὗτος γὰρ ὅτινι συνοικειωθῇ προσώπῳ ἦτοι τῷ διώκοντι ἢ τῷ φεύγοντι ἢ μαρτυρηθῇ ὑπ' αὐτοῦ ἢ τοὺς τόπους καταλλάξῃ μετ' αὐτοῦ ἢ ὑπὸ ἐνὸς ἀστέρος οἰκοδεσποτηθῇ ἢ εἰς τοὺς τόπους ἢ αὐτοῦ τοῦτον μᾶλλον τοῦ ἑτέρου ἐν εὐελπιστίᾳ εἶναι ποιεῖ.

299 Οὐ χρή δὲ ἐκ μόνων τῶν τεσσάρων κέντρων περὶ τῶν τοιούτων καταστοχάζεσθαι, ἀλλὰ δεῖ καὶ τὴν Σελήνην ὁρᾶν πῶς διάκειται καὶ ἔτι τὰς ἀπορροίας καὶ τὰς συναφὰς αὐτῆς. ἐὰν δὲ σινωθείσης τῆς Σελήνης οἱ κακοποιοὶ αὐτὴν ἐφορῶσι κακὸν σημεῖον τῷ διώκοντι· οὐ γὰρ μόνον ἥττηθήσεται, ἀλλὰ καὶ ὑβρισθήσεται καὶ βλαβήσεται. ἡ Σελήνη ὅταν ᾗ συνοδικὴ ὑπὸ τὰς αὐγάς τοῦ Ἥλιου τότε ὁ ἰσχυρότερος νικήσῃ τὸν ταπεινότερον. Ἐὰν δὲ χρηματικὴ ᾗ ἡ δίκη οὕτω δεῖ σκοπεῖν. Σελήνη ἀυξίφωτοῦσα ἔστω ὁ δανειστής, ὁ δὲ Ἥλιος ὁ ὀφειλέτης, ἐὰν δὲ ἡ Σελήνη λήγῃ ἀνάπαλιν ὁ μὲν Ἥλιος ἔστω ὁ δανειστής, ἡ δὲ Σελήνη ὁ χρεώστης. ὅστις οὖν ἐκ τῶν δύο κεῖται ἐν κρείττονι τόπῳ καὶ οἰκειοτοπεῖ μᾶλλον τοῦ ἑτέρου καὶ ἀγαθύνεται μᾶλλον ἐκεῖνος τὸ οἰκεῖον πρόσωπον ἀπεργάζεται ἰσχυρότερον τοῦ ἑτέρου. Δεῖ δὲ καὶ τὸν τῆς τύχης κλῆρον σκοπεῖν καὶ τὸν οἰκοδεσπότην τοῦ κλήρου· εἰ μὲν γὰρ τῷ ὠροσκόπῳ προσενύσει ὁ διώκων ἰσχυρότερος ἔσται, εἰ δὲ τῇ δύσει ὁ φεύγων. ἐὰν δὲ ὁ κλῆρος τετραγωνίζῃ τὸν τε ὠροσκόπον καὶ τὸ δῦνον, εἰ μὲν ὑπὸ γῆν εἴη διαλλαγῇσονται αὐτοὶ καθ' αὐτοὺς οἱ μαχόμενοι, εἰ δὲ μεσουρανοίῃ οἱ κριταὶ αὐτοὺς διαλλάξουσιν. > Εὐτε δ' ἂν ἄμφω ὥρης καὶ δύσιος γίνοντο κεν ἐνὶ ἐνὶ ζώῳ ἐρχόμενοι βασιλῆες ἐν οἰκείοις προσώποις φράζω νείκεα ταῦτα.

300 καὶ Ἑρμείας μὲν ὄντος ζωιδίου πρὸς τέκνον ἢ ἐν τέκνοιό γε τάξει κείμενον, εἰ Παφίης δὲ τύχῃ κατέναντα γυναικῶν ἢ καὶ ἀδελφειῆς προσκηδέος ἢ θυγατρὸς ἢ ἐν νυθηλυτέρῃ ξυνὸν λέχος ἦτε λέλογχεν, εἰ δ' ἄρ' Ἐνυαλίου οἴκους ... <ἡ μάχη ἢ ἀδελφῶν πρὸς ἀλλήλους ἢ ἀνεψιῶν ἢ τῶν τοιούτων> , ὅτε δ' αὐτε πέλει τόπος Αἰγιόχοιο ἦτοι πρεσβυτέροις ὁμαίμοσι δηριόωσιν ἢ θείοις, ἐν δ' αὐτε Κρόνου γενέτας κεν ἐφεύρης ἢ πάππους ἢ τοῖσιν ἐοικό <τας ἔκ> τε χρόνιο ἔκ τε γένους, τὰ δ' ὅμοια καὶ Ἡελίου ἐν χώρῳ, ἔν τε Σελήνῃς ἢ μητέρας ἢ μητρυιάς. <λθ'> Περὶ ἐξοριζομένων καὶ φευγόντων τῆς πατρίδος καὶ βρεφῶν ἐκθέσεως Περὶ δὲ τῶν ἐξοριζομένων καὶ ἀπαλλοτριουμένων τῆς πατρίδος ληψόμεθα τὴν γνῶσιν ἀπὸ τῶν ἀστέρων οἷς διαφέρει τὰ κέντρα κατὰ τὴν οἰκοδεσποτείαν αὐτῶν· οὗτοι γὰρ ἐν τοῖς αὐτῶν ταπεινώμασιν εὐρεθέντες καὶ ἐπιθεωρούμενοι ὑπὸ τῶν κακοποιῶν τοὺς ἐξορισμοὺς ἐργάζονται.

301 κατὰ μὲν τὴν τῆς γενέσεως πῆξιν ὁπόταν ἔχωσι τὰ χρονικὰ ἢ καὶ <αἱ> ἀναφοραὶ τῶν ζωδίων κατὰ τὸν αὐτὸν χρόνον συμπληρούμενοι τύχοιεν. τὸ δ' αὐτὸ ἐπὶ τὸ οἰκοδεσπότης πάθη τοῦ γεννωμένου ἐκθέσεως αἵτιον γίνεσθαι, καὶ ἐὰν μὲν ἀνατολικὸς ᾗ ὁ ἀστήρ τὸ ἐκτεθὲν ζήσεται, ἐὰν δὲ δυτικὸς ἀποθνήσκῃ. ἰδίως δὲ ἐν τοῖς ἰδίῳ ταπεινώμασιν ἔχοντες ἀστέρας κατὰ τὸ δυτικὸν κέντρον ἢ τὸ ὑπὸ γῆν ἐξορίζονται ἢ ὑποπίπτουσι φυγαδείαις ἐκουσίῳ. ἐπὶ δὲ ἐν τῷ ὠροσκόπῳ ἢ τῷ μεσουρανήματι εὐρεθῶσιν οἱ κακοποιοὶ ἐν τοῖς ἰδίῳ ταπεινώμασι δεσμοὺς καὶ συνοχὰς παρέχουσιν, ἀγαθοποιῶν δὲ συμφώνως ἐπιβλεπόντων αὐτοὺς ἀποκαθίστανται τοῖς οἰκείοις τόποις. καὶ τὸν ὠροσκόπον ἢ τὴν Σελήνην ὁρῶντες οἱ ἀγαθοποιοὶ ἐν τῇ ὥρᾳ τῆς κρίσεως τὴν ἐπάνοδον δηλοῦσιν. <μ'> Περὶ τῶν εἰργομένων Περὶ δὲ τῶν εἰργομένων ἐπιτηρητέον τὴν Σελήνην καθ' αὐτὴν ἐν ποίῳ ζωδίῳ τυγχάνῃ τῇ ὥρᾳ τοῦ εἵργεσθαι. καὶ ἐὰν

μὲν τύχη ἐν Κριῶ λύσιν τέκμαιρε ταχεῖαν. ἐν Ταύρῳ μενέει δὲ πολὺν χρόνον, εἵνεκα δ' αὖτε κτήσιος ἦν ἄρα τοῦτο πάθη, ταύτην μὲν ὀλέσσει· ὕστερον αὖ φυλακὴν καὶ ἄλγεα φεύζεται αὐτός. ἐν δὲ Κασιγνήτοις εἰ μὴ λύσιν ἐν τρισὶν ἔξει ἤμασι τοῖς πρώτοις τετρώσεται ἐν κακότητι.

302 Καρκίνος αὐτ' ἐπὶ δηρὸν ἀεικείῃ μιν ἐρύξει. εὖτε δὲ βρυχητῆρος ὑπερφορέοιτο Λέοντος ἀνδρὸς ἐρισθενέος καὶ μερίζονος ἄλγε' ἔκητι ἔψεται οὐδὲ μίνυνθα συνέσσειται ἀλλ' ἐπὶ δηρὸν. ἀμφὶ δὲ Παρθενικῇ μάλα κεν ῥέποι ἔνθα καὶ ἔνθα ὅττι κε τεκμαίροιο, τὸ δὲ πλέον ἔστ' ἐπ' ἄρωγῇ. ἐν Ζυγῶ ἔπλετο φύξις. ἐν ὀκταπόδῳ δὲ Σελήνῃ Σκορπίῳ <εἰ> βεβάρησιν ἀεικείῃ μιν ἐρύξει οὐδ' ὀλίγον μίμνοι κεν ἐπὶ χρόνον, ἔμπα δὲ λύει. Τοξευτῆρ ἐπὶ μακρὸν ἐν ἄλγεσιν ἀνέρα <θήσει. Αἰγόκερως τάδε> πλὴν ἄνεσιν δεσμοῖο παρέξει. αὐτὰρ ἐν Ὑδροχόῳ καὶ Ἰχθύσι δὴν μενέουσι τειρόμενοι, χαλεπῇ δὲ κακηπελίῃ μογέοντες. ταῦτα Σεληναίης μούνης τούτοις ἐπούσης οἷς προέφην· θέσις γὰρ ἐναλλάσσουσιν ἄστρον, τουτέστιν οἱ μὲν ἀγαθοποιοὶ συνόντες ἢ ὀρώντες ταχεῖαν τὴν ἄφεςιν ποιοῦσιν, οἱ δὲ κακοποιοὶ οὐκέτι. <ὁ δὲ Ἑρμῆς μετὰ τοῦ Διὸς συσχηματισθεὶς αὐτῇ ταχέως τὰ ἀγαθὰ παρέχει καὶ τὴν τῶν κακῶν λύσιν. ὁ δὲ Ἄρης κακώσας τὴν Σελήνην αἴτιος γίνεται μαστίγων, αἱμαγμοῦ τε καὶ κακώσεως. ὁ δὲ Κρόνος τοῦτο ποιήσας πολυχρονιώτερα καὶ δυσέκλυτα ποιεῖ τὰ κακά.> εἰ δ' ἄρ' ὁμοῦ Μαίης τε πάις Φαίνων τε καὶ Ἄρης τῇδὲ μιν ἐν δεσμοῖς φθισίβροτος αἴσα κίχησι. καὶ δ' ὥρην φράζοιο τίνες τ' ἐπιμάρτυροι αὐτῇ κείνην ἢ ῥ' ἐφύτευσε καὶ ἤγαγεν ἀνέρ' ἐς ἡμαρ.

303 κρέσσων αὖ τούτοις Σεληναίῃ μινύθουσα ἔσσειται, αὐξομένη δὲ χειριότερ' ἔργα τελέσσει. καὶ Μῆνη σύνδεσμον ἐπὴν μέλλῃσιν ἄνασσα λυέμεναι τόδε σῆμα κακῶν τεκμήρατο φύξιν. κῆν συναφὴν ἀκτίσιν ὑπ' Ἑλίοιο τυχοῦσῃ Κύπριδι ποιῆται τότε δ' ἄρ βροτὸν αἰνὰ παθόντα ἐκ συνοχῆς λύσειεν ἀεικελίων τ' ὀδυνάων. ὥς δὲ καὶ Ἑρμείῃ συναφὴν δυτικῶ γεγαῶτι ἐσπερίῳ τεύξασα κακῶν ἀπότευξιν ἔδωκεν. μέσσοις δ' ἐν ζώοισιν ἄφ' ὕψους οὐρανίοιο εἴως δυομένου ἵνα τε κλίσις εἰς νότον ἐστίν, Κύπρι <δι> συμμίσγουσα καὶ Ἑρμῶνι συνοῦσα ῥύεται ἐκ δεσμοῖο. καὶ ἦν ἐλικῶπιν ἄνασσαν Αἰγίοχος τε Κρόνος τε τριγωνίζουσιν ὀρώντες οὐ φιν ἄνευ <τιμῆς καὶ δόξης ἐλευθεροῖ. Σελήνη ἐν τοῖς αὐτοῖς οὔσα ζωδίοις καὶ ὑπὸ Ἄρεως μαρτυρουμένη ταχέως λύει ἐκ τῶν δεσμῶν τὸν εἰρχθέντα ἢ ζῶντα ἢ τελευτήσαντα. Τὸ ἀπὸ τοῦ μεσουρανήματος ἕως τοῦ ὑπογείου κέντρου ἡμικύκλιον προηγούμενον κατωφερές τε καὶ λιβυκὸν καλεῖται, τὸ δὲ ἀπὸ τοῦ μεσουρανήματος ἕως τοῦ ὑπογείου κέντρου ἡμικύκλιον ἐπόμενον ἀνωφερές τε καὶ ἀπηλιωτικὸν καλεῖται. Σελήνη οὖν τυχοῦσα ἐν τῷ λιβυκῷ ἡμικυκλίῳ ὑπὸ Ἄρεως βλαπτομένη σημαίνει ἀδίκως κρατούμενον τὸν δεσμώτην καὶ πολυχρονήσοντα ἐν τοῖς δεσμοῖς, ἐν δὲ τῷ ἀπηλιωτικῷ ἡμικυκλίῳ οὔσα λύσιν ἐπαγγέλλεται.

304 Σελήνη ἐν τοῖς λιβυκοῖς μέρεσιν ὑπὸ μὲν Ἄρεως τριγωνιζομένη, ὑπὸ δὲ Διὸς τετραγωνιζομένη λύσιν τῶν δεσμῶν σημαίνει. Σελήνη συνοδεύουσα Κρόνῳ καὶ ὑπὸ Διὸς τετραγωνιζομένη ἐξ ὁποτέρου οὖν μέρους καὶ οὕτως ἐκ τῶν δεσμῶν λύει. Ἄρης τετραγωνίζων τὴν Σελήνην, ὁ δὲ Κρόνος διαμετρῶν αὐτήν, ἅμα βλάπτοντες ἐπὶ πολὺ κατέχουσιν ἐν τοῖς κακοῖς τὸν δεσμώτην. ἐὰν δὲ ὁ μὲν Ἄρης τριγωνίζῃ τὴν Σελήνην, ὁ δὲ Κρόνος τετραγωνίζῃ, ἢ τὰ δεσμὰ συντρίψουσιν οἱ δεσμῶται ἢ τὸν τοῖχον τοῦ δεσμωτηρίου διορύξουσιν ἢ ἄλλο τι τοιοῦτον νεωτερίσουσι πρὸς τὸ ἐκφυγεῖν. ἐξαιρέτως δὲ δεῖ ὁρᾶσθαι τὸ ὑπόγειον· τὸ γὰρ τέλος ἐκ τούτου δηλοῦται. <μα> Περὶ βίου καὶ κτήσεως Σκοπεῖν δεῖ τὸν β' τόπον (τουτέστι τὴν ἐπαναφορὰν τοῦ ὠροσκόπου) καὶ κατὰ τὰς τῶν χρόνων διαιρέσεις ὁρᾶν εἰς ποῖον κατέληξε ζῶδιον. καὶ ἐὰν κατὰ τὴν ἐξ ἀρχῆς πῆξιν καὶ κατὰ τὴν τῶν χρόνων ἐπέμβασιν οἱ κακοποιοὶ συνῶσιν ἢ διαμετρῶσιν ἢ τετραγωνίζουσιν ἐκάτερον τόπον τὸν τε κατὰ τὴν πῆξιν καὶ τὸν κατὰ τὴν τῶν χρόνων ἐπέμβασιν τῶν ἀγαθοποιῶν μὴ βοηθούντων μήτε κατὰ τὴν πῆξιν μήτε κατὰ τὴν πάροδον ἐλαττωθήσεται ὁ βίος καὶ ἡ περίκτισις τοῦ ἀνθρώπου ἐκείνου, ἐὰν δὲ ἔμπαλιν γένηται (τουτέστιν ἐὰν ὁ τε κατὰ πῆξιν καὶ ὁ κατὰ ἄφεςιν τῶν χρόνων ἐκπεσὼν β' τόπος ὑπὸ

ἀγαθοποιῶν συμπαρουσίας ἢ τετραγωνισμοῦ ἢ διαμετρήσεως κατὰ τε τὴν πῆξιν καὶ κατὰ τὴν τῶν χρόνων ἐπέμβασιν τῶν ἀστέρων μαρτυρούμενος ὠφελῆται) ἐπαύξησις ἔσται τῷ βίῳ καὶ τῇ περικτήσει τοῦ ἀνθρώπου, ἐὰν δὲ μεμιγμένα ἢ μίξις ἔσται (τουτέστιν αὐξομείωσις τοῦ βίου). Δεῖ οὖν παρατηρεῖν ἐν ταῖς καταρχαῖς ταῖς τῶν καθ' ἡμέραν πράξεων τὴν Σελήνην.

305

εἰ γὰρ τύχοι παροδεύουσα ἐν τόποις τοιούτοις ἐν οἷς οἱ κατὰ πῆξιν κακοποιοὶ ἦσαν ἢ καὶ τετράγωνοι ἢ καὶ διάμετροι αὐτοῖς, μηδενὸς μὲν τῶν ἀγαθοποιῶν μήτε κατὰ τὴν πῆξιν μήτε κατὰ τὴν πάροδον βοηθοῦντος, τῶν δὲ κακοποιῶν κατὰ τὴν πάροδον βλαπτόντων ἥτοι κατὰ σῶμα ἢ κατὰ σχῆμα, καὶ μάλιστα τετράγωνον ἢ διάμετρον, κακίστη γίνεται ἡ καταρχὴ ἐκείνη καὶ κλιμακτηριώδης, ἐὰν δὲ ἔμπαλιν ἢ (τουτέστιν ἐὰν ἡ Σελήνη τύχη ἐν τῇ καταρχῇ παροδεύουσα ἐν τοῖς τῶν ἀγαθοποιῶν κατὰ τὴν πῆξιν τόποις ἢ ἐν τοῖς τετραγώνοις ἢ ἐν τοῖς διαμέτροις αὐτῶν, μηδενὸς μὲν τῶν κακοποιῶν μήτε κατὰ τὴν πῆξιν μήτε κατὰ τὴν πάροδον βλάπτοντος, τῶν δὲ ἀγαθοποιῶν κατὰ τὴν πάροδον ὠφελούντων ἥτοι κατὰ συμπαρουσίαν ἢ κατὰ σχῆμα, καὶ μάλιστα τὸ τετράγωνον) καλλίστη γίνεται ἡ καταρχὴ ἐκείνη καὶ ἐπιτευκτική, ἐὰν δὲ μεμιγμένα ἢ ἐν τούτοις τὰ προειρημένα σχήματα ἐκ τῶν ὠφελούντων καὶ βλαπτόντων μίξις ἔσται καὶ τῶν δηλουμένων ὑπὸ τῆς καταρχῆς ἔκ τε ἀγαθοῦ καὶ κακοῦ κατὰ τὴν ἔκβασιν. Χρὴ δὲ γινώσκειν ὅτι ἀδύνατόν ἐστι μέγα γενέσθαι τι ἀγαθὸν ἢ φαῦλον ἐν ταῖς καταρχαῖς τῶν ἀνθρωπίνων πράξεων εἰ μὴ τύχοι ἡ τῆς Σελήνης ἐποχὴ ἐν τοιούτῳ οὔσα τόπῳ ἐν ᾧ ἀγαθοποιὸς ἢ κακοποιὸς ἥτοι κατὰ τὴν γένεσιν ἢ κατὰ τὴν πάροδον τετράγωνον σχῆμα ἔχει πρὸς αὐτόν· τὰ μὲν γὰρ διάμετρα σχήματα ἀντιζηλίας καὶ ἀντιπαθείας ἔχουσιν, τὰ δὲ τρίγωνα σύμφωνα μὲν καὶ συμπαθεῖ ἀλλ' οὐ τοιαῦτα ἰσχυρὰ οἷα τὰ τετράγωνα, πολὺ δὲ τὰ ἐξάγωνα ἡττόνως τε καὶ ἀμυδρῶς ὠφελοῦσιν ἢ βλάπτουσιν. <μβ'> Περὶ ἀπωλείας πράγματος καὶ εἰ εὐρεθήσεται τὸ ἀπολωλός Καὶ ἐνταῦθα τὰ τοῦ Δωροθέου ἔπη περὶ τούτων μεταφράσαντα δεῖ ἐκθεῖναι ἐπειδὴ βέλτιον τῶν ἄλλων εἰσὶν ἐκκείμενα.

306 (1t)

Ἥλιος, φησὶν, καὶ Σελήνη ἀλλήλους τριγωνίζοντες ῥαδίαν εὔρεσιν τοῦ ἀπολομένου δηλοῦσιν. ἐὰν δὲ τετράγωνοι ᾧσιν ἀλλήλοις δύσκολον τὴν εὔρεσιν τοῦ ἀπολομένου μηνύουσιν, καὶ ἐξ ἄλλου εἰς ἄλλον μετακομισθήσεται τὸ ἀπολωλός. εἰ δὲ διαμετροῦσιν ἀλλήλους Ἥλιος καὶ Σελήνη μηνυθήσεται μὲν τὸ ἀπολωλός, οὐκ εὐκόλως δὲ ἀνακομισθήσεται. ἐὰν δὲ κενοδρομῇ ἡ Σελήνη (τουτέστιν εἴσω τῶν ρκ μοιρῶν οὔσα μὴ συνάπτῃ τινὶ τῶν ἀστέρων σωματικῶς) βραδεῖαν τὴν εὔρεσιν ὑποφαίνει. Σελήνη τῷ ἰδίῳ οἰκοδεσπότη συνοδεύουσα εὔρεσιν ὑποφαίνει, καὶ μάλιστα τοῦ <Ἡλίου ἢ τοῦ> Διὸς ὀρῶντος αὐτήν. τὸ δωδεκατημόριον τῆς Σελήνης ὅταν ἐκπέσῃ εἰς τὸν ὠροσκόπον ἢ εἰς τὸ μεσουράνημα ἢ εἰς τὸν Ἥλιον ἢ εἰς τὸν τῆς Σελήνης οἰκοδέκτορα ἢ εἰς τὸν ποιοῦντα φάσιν ἀνατολικὴν ἔγγιστα εὐρεθήσεται τὸ ἀπολωλός. Σελήνη ἐν τῷ ζ' τόπῳ ἢ τῷ δύνοντι οὔσα ἀνεύρετον ποιεῖ τὸ ἀπολωλός εἰ μὴ ὁ Ἥλιος μαρτυρήσῃ αὐτῇ. Σελήνη ἐν τοῖς ἐκλειπτικοῖς οὔσα συνδέσμοις δυσεύρετον ποιεῖ τὸ κλέμμα. Ἥλιος καὶ Σελήνη ὑπὸ γῆν τυχόντες ἀφανίζουσι τὸ ἀπολωλός. Ἥλιος σὺν τῷ κλήρῳ τῆς τύχης ὧν ἢ ἐπιβλέπων αὐτὸν ταχέως τὸ ἀπολωλός φανερόν ποιεῖ. Σελήνη ἄνευ τοῦ Ἡλίου τὸν κλῆρον τῆς τύχης ὁρῶσα οὐ ταχεῖαν μηνύει τὴν εὔρεσιν. ἐὰν δὲ μήτε ὁ Ἥλιος μήτε ἡ Σελήνη τὸν τῆς τύχης κλῆρον βλέπῃ οὐδέποτε εὐρεθήσεται τὸ κλέμμα. Σελήνη ὠροσκοποῦσα ταχεῖαν εὔρεσιν δηλοῖ. Σελήνη ὑπὸ τὰς τοῦ Ἡλίου ἀνὰ οὔσα καὶ ἀφώτιστος παντελῶς ἀφανίζει τὸ κλέμμα.

307

Ἥλιος καὶ Σελήνη ἅμα ὠροσκοποῦντες οὐ μόνον τὸ κλέμμα μηνύουσιν ἀλλὰ καὶ τὸν κλέπτην. Ἥλιος καὶ Σελήνη τὸν ὠροσκόπον τετραγωνίζοντες δυσεύρετον τὸ ἀπολωλός ποιοῦσιν· ἢ γὰρ μάχη τις γίνεται ἢ παρολκή. Ἡλίου ὠροσκοποῦντος μὴ ἐν τῷ ἐναντίῳ ἑαυτοῦ τριγώνῳ (τουτέστι Ζυγῷ, Ὑδροχόῳ, Διδύμοις) εὐρετικὸς γίνεται, ἐὰν δὲ ἐν τούτοις ὠροσκοπῇ ἀνεύρετον δηλοῖ τὸ κλέμμα. Ἐφ' ὧν δὲ οἶδαμεν τὰς γενέσεις οὕτω δεῖ στοχάζεσθαι. ἐὰν δὲ ἡ Σελήνη τύχη

ἐν τόπῳ τοιούτῳ οὕσα ἐν ᾧ τις κακοποιὸς κατὰ τὴν ἐξ ἀρχῆς πῆξιν τῆς γενέσεως ἦν οὐχ εὐρεθήσεται τὸ κλέμμα, ἐὰν δὲ ἐν ἀγαθοποιῷ τόπῳ τῷ κατὰ τὴν πῆξιν εὐρεθῇ ἡ Σελήνη εὖρεσιν ἐμφαίνει. Ἐὰν δὲ ἡ καταρχὴ ἐμφαίνῃ εὖρεσιν δεῖ σκέψασθαι καὶ πότε εὐρεθήσεται οὕτως, λαβὼν ἀπὸ τοῦ ὠροσκόπου ἕως τοῦ Ἥλιου τὴν τῶν ζωδίων ποσότητα, καὶ πάλιν ἀπὸ τοῦ ὠροσκόπου ἕως τῆς Σελήνης τὴν τῶν ζωδίων ποσότητα, μίξον τὸν ἀριθμόν, καὶ ὁπόσος ἂν εὐρεθῇ ἐκ τῶν δύο ἀριθμῶν λέγε ὅτι μετὰ τοσαύτας ἡμέρας ἢ μετὰ τοσούτους μῆνας ἢ μετὰ τοσαῦτα ἔτη εὐρεθήσεται τὸ ἀπολωλός— καὶ τότε δὲ ἐὰν ἀγαθοποιὸς μαρτυρῇ, ἐὰν δὲ κακοποιὸς οὐκέτι εὐρίσκεται. Καὶ οὕτω δὲ δεῖ σκέπτεσθαι περὶ τῶν τοιούτων. ἔστω ὁ μὲν ὠροσκόπος τὸ κλαπέν, τὸ δὲ μεσουράνημα ὁ ζητῶν, τὸ δὲ δύνων ὁ κλέψας, τὸ δὲ ὑπόγειον ὁ τόπος ἔνθα τὸ κλαπέν ἀπεκόμισεν ὁ κλέπτης. ἐὰν οὖν ἀγαθοποιοὶ τὸν ὠροσκόπον ὁρῶσιν ἢ συνῶσιν εὐρεθήσεται τὸ ἀπολωλός.

308 ἐκ δὲ τοῦ δύνοντος ζωδίου ἢ ἀστέρος ἢ τοῦ οἰκοδεσπότου αὐτοῦ ἢ τῶν μαρτυρούντων αὐτῷ στοχάζου τὸ εἶδος καὶ τὸν τρόπον τοῦ κλέπτου. τὸν δὲ μεσουρανοῦντα ἀστέρα σκέπτου, καὶ ἐὰν μὲν ᾗ ἐν ἰδίῳ τόποις ἴδιον αὐτοῦ ἐστὶν ὅπερ ζητεῖ κτῆμα καὶ οὐκ ἀλλότριον, ἐὰν δὲ ἐν ἀλλοτρίοις τόποις ᾗ οὐ ζητεῖ οἰκεῖον κτῆμα ἀλλὰ ἀλλότριον. τὸ δὲ ὑπόγειον ἐὰν μὲν ᾗ δίσωμον γίνωσκε ὅτι ἐξετέθη τὸ κλαπέν ἥτοι εἰς ἀδελφούς ἢ τινας συγγενεῖς, εἰ δὲ οὐκ ἔστι δίσωμον εἰς ἕνα μόνον ἐξετέθη τὸ κλαπέν, καὶ ἐὰν μὲν ἀρσενικὸν ᾗ τὸ ὑπόγειον ζῷδιον εἰς ἀρσενικὸν πρόσωπον κεῖται, ἐὰν δὲ θηλυκὸν εἰς θηλυκόν, καὶ ἐπὶ τῶν δίσωμων ὡσαύτως, ἀλλὰ καὶ τὸ δύνων οὕτω δεῖ σκέπτεσθαι εἴτ' ἄρρεν ἢ θῆλυ ἢ δίσωμον ἢ οὐ. Ἥλιος καὶ Σελήνη τῷ ὑπὸ γῆν μαρτυροῦντες εἰς συγγενεῖς λέγουσι κεῖσθαι τὸ ἀπολωλός. ἐὰν δὲ τὸ ὑπόγειον ζῷδιον κάθυγρον ᾗ παρὰ λίμνην ἢ παρὰ ποταμὸν ἢ παρὰ φρέαρ ἐξετέθη, ἐὰν δὲ τετράπουν ᾗ τὸ ὑπόγειον εἰς ἐπαύλεις ἢ σηκοὺς ἐξετέθη τὸ κλέμμα, ἐὰν δὲ ἀνθρωπόμορφον ᾗ τῶν μὲν ἀγαθοποιῶν ὁρώντων ἐν καθαρῷ καὶ ἀγνῷ τόπῳ κεῖται, τῶν δὲ κακοποιῶν Ἄρεως μὲν παρὰ χαλκείῳ ἢ μαγειρείῳ, Κρόνου δὲ παρὰ δουλικῷ προσώπῳ ἢ ἐν σκοτεινῷ τόπῳ ἢ ὑγρῷ ἢ ῥυπαρῷ ἢ ὑψηλῷ. ἐὰν δ' ὁ Ζεὺς ᾗ ὑπὸ γῆν παρὰ εὐγενικῷ κεῖται προσώπῳ, ἐὰν δ' ὁ Ἄρης ὑπὸ γῆν ᾗ ἀπελεύθερός ἐστιν ὁ τὸ κλέμμα φυλάσσω, ἐὰν δὲ ἡ Ἀφροδίτη ᾗ ἐν τῷ ὑπὸ γῆν κέντρῳ, εἰ μὲν ἕως τῶν εἴκοσι μοιρῶν ἀπέχει τοῦ κέντρου γινώθι ὅτι εἰς γυναῖκα ἐλευθέραν καὶ ἔνδοξον ἐξετέθη, εἰ δὲ ἀπὸ μοιρῶν εἴκοσιν ἕως τριάκοντα εἰς δούλην γυναῖκα ἢ ἀπελευθέραν, ἐὰν δ' ὁ Ἑρμῆς ᾗ ἐν τῷ ὑπὸ γῆν κέντρῳ, εἰ μὲν ἕως τῆς πρώτης δεκαμοιρίας ἀφίσταται τοῦ κέντρου λέγε ὅτι εἰς εὐγενῆ καὶ πλούσιον ἐξετέθη, εἰ δὲ ἕως τῆς δευτέρας δεκαμοιρίας εἰς ἐλεύθερον μὲν, ἀλλὰ πένητα, εἰ δὲ ἕως τῆς τρίτης εἰς δοῦλον ἢ εἰς μισθωτόν.

309 Ὁ Ἥλιος ὁρῶν τὸν τῆς τύχης κλῆρον εὐκολον τὴν εὖρεσιν ἐμφαίνει, ἡ δὲ Σελήνη μόνη ἄνευ τοῦ Ἥλιου τὸν κλῆρον ὁρῶσα δύσκολον μηνύει τὴν εὖρεσιν, ἐὰν δὲ μηδέτερος τῶν φωστήρων ὁρᾷ τὸν τῆς τύχης κλῆρον οὔτε τὸ ἀπολωλός κτῆμα εὐρεθήσεται οὔτε ὁ δοῦλος εἴπερ φεύγει. Σελήνη ἐν ταῖς ἐσχάταις οὕσα μοίραις τοῦ ζωδίου τὸ κλαπέν ἐξ ἄλλου τόπου εἰς ἄλλον μετατίθησι. Ἥλιος πρὸς τὴν Σελήνην τετράγωνος ἢ τρίγωνος ἢ διάμετρος τὸν κλέπτην φανερόν ποιεῖ. ἐὰν δὲ τῶν μὲν ἀπὸ τοῦ Ἥλιου σημείων εὖρεσιν φαινόντων ἐξ ἄλλων δὲ σημείων ἀνεύρετον στοχάζεται, παρολκὴν τινα χρόνου λαβὼν τὸ κλαπέν ὕστερον εὐρεθήσεται· ἡ γὰρ τοῦ Ἥλιου δύναμις ἰσχυροτάτη οὕσα καὶ τὰ ἐξ αὐτοῦ σημεία βεβαιότερα παρέχει. Ἥλιος πρὸς τὸν ὠροσκόπον τρίγωνος ἢ τετράγωνος ἢ διάμετρος τὰ αὐτὰ σημαίνει ὅσα καὶ σὺν τῇ Σελήνῃ ὧν ἐσήμανεν (τουτέστι τετράγωνος, τρίγωνος, διάμετρος). ὅσα δὲ περὶ τῶν κλεπτόντων εἴρηται τοσαῦτα καὶ περὶ τῶν δραπετευόντων δούλων δεῖ σκοπεῖν. <μγ'> Τί τὸ ἀπολεσθέν Σελήνην ἐν ὁρίοις Κρόνου οὕσα τοῦ Κρόνου ὄντος εἴτε ἐν Ζυγῷ ἢ ἐν τῷ μεσουρανήματι, τίμιον οὐκ ἔσται τὸ ἀπολωλός ἀλλὰ παλαιὸν ἢ ῥυπαρόν, τοῦ δὲ Κρόνου ὄντος εἰς ἐν τῶν ἀποκλιμάτων ἢ ἐν Κριῷ ἄτιμον καὶ εὐτελές καὶ ῥυπαρόν καὶ παλαιὸν ἀπώλετο, ἐὰν

δὲ πρὸς τούτοις καὶ αὐτὸς ὁ Κρόνος μαρτυρῇ τῇ Σελήνῃ ἔσται τὸ κλαπὲν τραχὺ καὶ ἀρμόζον ἔργοις σκληροῖς οἶον δίκηλλα, σάκκος, σχοινίον, δρέπανον.

310 (1τ) Σελήνῃ ἐν ὁρίοις Διὸς τὸ κλέμμα δηλοῖ χρυσὸν ἢ ἄργυρον ἢ ἐσθῆτα πολυτελῇ ἢ κειμήλιόν τι ἔνδοξον. Σελήνῃ ἐν ὁρίοις Ἄρεως δηλοῖ τὸ κλαπὲν εἶναι τὸ συντεῖνον εἰς ἐργασίαν διὰ πυρὸς ἢ σιδήρου ἢ τινος τοιούτου, ἐὰν δὲ τούτων ὄντων καὶ ὁ Ἄρης ἢ ὁ Ἑρμῆς βλέψῃ ἔσται τὸ κλαπὲν εὖμορφον, ἐράσμιον, ποικίλως καὶ εὐτέχνως εἰργασμένον, ἐὰν δὲ ἄνευ τοῦ Ἄρεως ὁ Ἑρμῆς καὶ ἡ Ἀφροδίτῃ ἴδωσι τὴν Σελήνῃν τερπνόν τι καὶ καλὸν καὶ εὖχρουν ἀπώλετο. Σελήνης ἐν ὁρίοις Ἀφροδίτης οὕσης ἔσται τὸ ἀπολωλὸς χρυσὸς ἢ ἄργυρος ἢ λίθοι τίμιοι ἢ ἱμάτια ποικίλα καὶ πολύτιμα ἢ ἐνώτια ἢ περιτραχήλια ἢ ψέλλια καὶ ἀπλῶς γυναικεῖα κόσμια εὐωδιάζοντα ἢ μύρα καὶ ἀλείμματα, ἐὰν δὲ πρὸς τούτοις καὶ ἡ Ἀφροδίτῃ καὶ ἡ Σελήνῃ ἐν θηλυκοῖς ὥσι ζωδίοις κτήματα γυναικὸς ἀπώλονται, ἐὰν δὲ καὶ ὁ Ἄρης μαρτυρῇ τῇ Ἀφροδίτῃ ὑέλινα ἔργα τορευτά, ποικίλα, εὖμορφα δηλοῦται. Σελήνῃ ἐν ὁρίοις Ἑρμοῦ, γραμματεῖα, βίβλοι, νομίσματα, τόμοι ἢ χρησιμὸν τι τοῖς ὁδοιποροῦσιν ἐκλάπη.

311 Ἵνα δὲ βεβαιότερον δυνώμεθα περὶ τούτων καταστοχάζεσθαι δεῖ καὶ τὰς τῶν ζωδίων φύσεις ὁρᾶν οὕτως. Σελήνης ἐν Κριῶ ἱμάτια, νήματα, ἔρια, τάπητας, κεφαλοδέσμια λέγε τὰ ἀπολωλὸτα, Σελήνης ἐν Ταύρῳ χρυσός, ἄργυρος, ἐσθῆς, μαφόριον, περιτραχήλιον ἀπώλετο ἢ πρόβατα ἢ καὶ κτήνη τετράποδα, Σελήνης ἐν Διδύμοις νομίσματα, συμβόλαια, χάρται, εἰκόνες καὶ ὅσα χρήσιμα εἰς εὐωχίαν, Σελήνης ἐν Καρκίνῳ καὶ Αἰγοκέρῳτι τὰ τοῖς ἀνθρώποις ἐφήμερα οἶον τρόφαιον ἢ ὑγρόν τι εὐτελὲς καὶ ὀλίγον, Σελήνης ἐν Λέοντι καὶ Ὑδροχόῳ χρυσὰ ἔργα ἢ ἄργυρὰ ἢ χαλκᾶ, Σελήνης ἐν Παρθένῳ κόσμια καὶ νομίσματα ἀπώλονται, Σελήνης ἐν Ζυγῷ ἀρώματα, ἀλείμματα, μύρα καὶ ὅσα σταθμῷ πιπράσκειται καὶ ὅσα σύνθετα, χειρόπλαστα οἶον τροχίσκοι, θυμιάματα ἢ τορευτά τινα ἀπώλονται, Σελήνης ἐν Σκορπίῳ χρυσός, ἄργυρος, χαλκός, λίθοι τίμιοι καὶ ὅσα τούτοις ὅμοια ἀπώλονται, Σελήνης ἐν Τοξότη καὶ Ἰχθύσι ποικίλα, πολυειδῆ, εὐμεγέθη, εὐκατασκευάστα. Σελήνης αὐξιφωτούσης καὶ τοῖς ἀριθμοῖς προστιθείσης νεοκατασκευάστα δηλοῖ καὶ καινά, εἰ δὲ λήγει καὶ τοῖς ἀριθμοῖς ἀφαιρεῖ παλαιὰ δηλοῖ τὰ ἀπολεσθέντα. ἐὰν ζωδίων δίσωμον ὠροσκοπῇ ἢ διπλοῦν τι καὶ συνεζευγμένον ἀπώλετο ἢ δύο τινά. ἀλλὰ καὶ ἡ Σελήνῃ ἐν δισώμῳ οὕσα τὸ αὐτὸ θεσπίζει.

312 ἀπὸ τῆς ἐποχῆς τῆς Σελήνης ἕως τῆς τοῦ Ἑρμοῦ ἐποχῆς λαβὼν τὸ τῶν μοιρῶν διάστημα σκέπτου πόσων ζωδίων ἐστὶν ὁ τῶν μοιρῶν ἀριθμός, καὶ εἰ μὲν ἄρτια ὥσι τὰ ζωδία οὐχ ἔν μόνον ἀπόλλυται ἀλλὰ πλείω, εἰ δὲ περισσὰ ἔν μόνον ἀπόλλυται. <μδ'> Τίς ὁ κλέπτης Ἐὰν τὸν ὠροσκόπον ὃ τε Ἥλιος καὶ ἡ Σελήνῃ βλέπωσιν ἐκ τοῦ οἴκου τὸν κλέπτην εἶναι θεσπίζουσιν, ἐὰν δὲ μόνος ὁ εἷς φωστήρ βλέπῃ τὸν ὠροσκόπον ἔξωθεν μὲν τὸν κλέπτην εἶναι καὶ οὐχὶ τοῦ οἴκου τινὰ ἀλλ' ὅμως τῶν ἐπιμισγομένων συχνῶς τῷ οἴκῳ, ἐὰν δὲ μηδέτερος τῶν φωστήρων βλέπῃ τὸν ὠροσκόπον ξένον καὶ ἀλλοδαπῇ λέγε τὸν κλέπτην. Τὴν δὲ τοῦ κλέπτου μορφήν καὶ ἰδέαν ἐκ τῶν ἀστέρων γνωσόμεθα καὶ πρῶτον μὲν καὶ προηγουμένως ἐκ τοῦ ὄντος ἐν τῇ δύσει ἀστέρος, εἰ δὲ μηδένα ἔχει τὸ δύνον ἐκ τοῦ ὄντος ἐν τῷ θ' τόπῳ ἀστέρος, εἰ δὲ μηδ' ἐνταῦθα εἴη τις ὁ ἐν τῷ ιβ' τόπῳ ὢν ἀστήρ δηλώσει, εἰ δὲ μὴ ἐνταῦθα εἴη τις ὁ ἐπέχων τῇ Σελήνῃ σωματικῶς ἡγουν συνάπτων αὐτῇ, εἰ δὲ μηδεὶς κολλᾷ τῇ Σελήνῃ σκέπτου τίς πρὸ ἐπτὰ ἡμερῶν τῆς κλοπῆς φάσιν τινὰ ἢ στηριγμὸν ἐποίησεν ἢ ἀπὸ ζωδίου εἰς ζωδίων μετῆλθε καὶ ἐξ ἐκείνου τοῦ ἀστέρος γνώσῃ τὴν τοῦ κλέπτου μορφήν τε καὶ ἰδέαν. <μέ'> Περὶ τῆς ιδέας τῶν κλεπτῶν Ἐὰν ὁ τοῦ Διὸς ἀστήρ δηλοῖ τὸν κλέπτην ἔσται λευκόχρους, εὐέκτης, μεγαλόφθαλμος, μικρὰς τὰς κόρας ἔχων, οὐκ ὀξυδορκῶν, ἀγαθογνώμων, εὖσαρκος, εὐτραφής, δασυγένειος.

313 (1τ) ἐὰν δὲ ὁ τοῦ Κρόνου δυσειδὴς ἔσται ὁ κλέπτης, μέλας, μυωπάζων, μικρόφθαλμος, ῥυτίδας ἐν τῷ σώματι ἔχων, χλωρός, ψεύστης, κρυψίνους, σκολιόφρων, δασύς, στυγνοπρόσωπος,

ὀζόχρωτος. ἐὰν δὲ ὁ τοῦ Ἄρεως ἔσται ξανθός, τετανόθριξ, γοργόματος, στρογγυλοπρόσωπος, ὦτα ἔχων μικρά, χαροπός, νουνεχής, ἀλλοπρόσαλλος, ὀξύρμητος, ἔτοιμος εἰς τὸ ἐξορμᾶν. ἐὰν δὲ ὁ τῆς Ἀφροδίτης ἔσται εὖμορφος ὁ κλέπτης, εὖκομος, εὐόφθαλμος, μελανόματος, λευκόχρους καὶ ἡρέμα ὑπὸ τι μελάγχρους, εὖσαρκος, ἀγαθογνῶμων. ἐὰν δὲ ὁ τοῦ Ἑρμοῦ ἔσται ἰσχνός ὁ κλέπτης, ὑπόξηρος, σύμμετρος, οὐλόθριξ, εὐγένειος, ποικιλογνῶμων, ὑπόχλωρος. ἐὰν δὲ ὁ Ἥλιος ἢ ἡ Σελήνη εὐρεθῇ τὸν κλέπτην δηλῶν τοιοῦτον δηλώσει αὐτὸν εἶναι κατὰ τὴν μορφήν ὅποιόν ἂν τῶν ἀστέρων συγκραθῶσιν. ἐὰν δὲ μηδενὶ τῶν ἀστέρων συνοικειωθῶσιν ἀλλὰ μόνοι καθ' ἑαυτοὺς ὦσιν ὁ μὲν Ἥλιος δηλοῖ τὸν κλέπτην εὐτραφῆ, πυκνὸν καὶ ἡρέμα ὑπαχρον, ἡ δὲ Σελήνη μόνη εὖκρατον, εὐόφθαλμον, εὖσαρκον, στρογγυλοπρόσωπον. Ἀκριβέστερον δὲ μαθήσῃ περὶ τῶν αὐτῶν οὐ μόνον τοὺς ἀστέρας σκοπῶν ἀλλὰ καὶ τὰ ζῷδια ἐν οἷς εὐρίσκονται οἱ δηλοῦντες ἀστέρες. ὁ μὲν γὰρ Κριὸς δασεῖς, εὐμήκεις δηλοῖ τοὺς κλέπτας, τῷ προσώπῳ νεύοντας κάτω, οὐλότριχας, δειλούς, παιγνιώδεις, αἰσχρολόγους, ὁ δὲ Ταῦρος σιμούς, δασεῖς τῷ σώματι, προκεφάλους, εὐρυμετώπους, τρίχας ἔχοντας ἀνεσταλμένες, κρυψίφρονας, ὑποκρίσει ἐξαπατῶντας, ἐπίπλαστον ἐπιείκειαν ἔχοντας, τοὺς δὲ μυκτῆρας πλατεῖς, παχυάχενας, μελανοφθάλμους, λεπτοχείλους, ὀφρύας μεγάλας ἔχοντας, οἱ δὲ Δίδυμοι συμμέτρους δηλοῦσιν, ἐπίρρινας, τρυφερούς, ἀγαθογνώμονας, τοὺς δὲ ὦμους ἔχοντας εὐτυπώτους, τινὰς δὲ καὶ γράμματα γινώσκοντας καὶ πιστευομένους, ὁ δὲ Καρκίνος δηλοῖ ὀστώδεις, δασύτριχας, πλατυπροσώπους, μελανόχροας (τινῶν δὲ καὶ οἱ ὀδόντες διεστραμμένοι εἰσίν), συμμέτρους τῷ μήκει, τὰ δὲ κάτω μέρη μείζονα ἔχοντας, ὁ δὲ Λέων γλαυκούς, πυρρούς, εὐμόρφους, τὰ ἐπάνω μέρη μείζονα ἔχοντας, λεπτὰς κνήμας ἔχοντας, ἀγριογνῶμονας, ἀγριοπροσώπους, γαστριμάργους, τινὰς δὲ καὶ παλαίειν εἰδότας, ἡ δὲ Παρθένος συμμέτρους τῇ ἡλικίᾳ, εὐπλάστους τῷ σώματι, ὀρθίους τὴν ιδέα, κοσμίους τὸ ἦθος καὶ ἡ πιστοὺς διὰ γραμμάτων ἢ τινα τέχνην διὰ γραμμάτων μαθόντας, ὁ δὲ Ζυγὸς εὐοφθάλμους, λευκόχροας, εὐχρήστους εἰς διακονίαν, εὐπλάστους τοῖς μέλεσιν, εὐρύθμους, εὐτραπέλους, κατωφερεῖς πρὸς γυναῖκας, ὁ δὲ Σκορπίος ἀνεσταλμένους ταῖς θριξίν, ὑπογλαύκους, μεσοφθάλμους, στρογγυλοπροσώπους, τὴν φάρυγγα προπετῇ ἔχοντας, μακροκνήμους, εὐποδας, πλατυθώρακας, ἄρπαγας, θρασεῖς, βασκάνους, τολμηρούς, ῥιψοκινδύνους, ὁ δὲ Τοξότης μεγαλοσκελεῖς, εὐκνήμους, εὐπλάστους, τινὰς δὲ καὶ φαλακρούς, ὀξυγενεῖους, ἐρυθρόχροας, προγαστορας, ὠκύποδας, κολυμβητάς, φιλοπροβάτους, εὐπορίστους, δαπάνους, ὀργίλους, ὁ δὲ Αἰγόκερως δασεῖς, λεπτοσκελεῖς, ὀστώδεις, κάτω νενευκότας, αἰγοφθάλμους, ὀξυγενεῖους, ἀμφιβόλους, ἀβεβαίους, γελωτοποιούς, ὑπομώρους, ὁ δὲ Ὑδροχόος μεσήλικας, σεμνοπροσώπους, εὐγενεῖους, φιλοπαίγμονας, δαπανηρούς, τρυφητάς, τὴν ἑτέραν δὲ κνήμην τῆς ἑτέρας παχυτέραν ἔχοντας, ἐν οἷς ἐπιτηδεύουσι δυστυχοῦντας, οἱ δὲ Ἰχθύες πλατυώμους, εὐτριχας, μικροκεφάλους, στενομετώπους, μελανοφθάλμους, ἀπαθεῖς, διγνώμους, πολυτρόπους, ἄλλα μὲν μεταχειριζομένους ἐν διανοίᾳ, ἄλλα δὲ διώκοντας.

315 Καὶ οὗτοι μὲν οἱ στοχασμοὶ ἔκ τε τῶν ἀστέρων καὶ ἐκ τῶν ζῳδίων ἔστωσαν εὐρίσκεσθαι, ἀλλ' οὐ δεῖ πάντα τὰ σημεῖα ἀνελλιπῶς ἐφ' ἐκάστου εὐρίσκεσθαι νομίζειν ἀλλ' ὅσα ἐνδέχεται ἐντέχνως ἐπεξίεναι ἔκ τε τῶν συσχηματιζομένων ἀστέρων συνεπικρίνειν τὸν στοχασμόν. ἐὰν δὲ τῷ σημαίνοντι τὸν κλέπτην ἀστέρι ἀγαθοποιὸς μαρτυρῇ ἐλεύθερος ἔσται ὁ κλέπτης, ἐὰν δὲ κακοποιὸς δοῦλος ἢ πένης ἢ μισθωτός, ἐὰν δὲ Ἀφροδίτῃ σημαίνῃ τὸν κλέπτην αἰτία τῆς κλοπῆς ἔσται γυνή, ἐὰν δὲ Ἑρμῆς παῖς, ἐὰν δὲ Ἄρης ἀκμαῖος, ἐὰν δὲ Ζεὺς μεσήλιξ, ἐὰν δὲ Κρόνος γέρων. πάλιν ἐὰν ὁ τὸν κλέπτην σημαίνων ἀστήρ ἐπὶ Κρόνου, Διός, Ἄρεως ἑὸς ἢ ἀνατολικὸς παῖδα τὸν κλέπτην θεσπίζει, ἐὰν δὲ τὸν πρῶτον στηριγμὸν ποιῇ ἀκμαῖον, ἐὰν δὲ ἀκρόνυχος ἢ μεσήλικα, ἐὰν δὲ τὸν δεύτερον στηριγμὸν ποιῇ μεσαιπόλιον, ἐὰν δὲ τὴν ἑσπερίαν κρύψιν γέροντα. ἔστω οὖν τὸν Κρόνον σημαίνοντα τὸν κλέπτην ἐπὶ ἑώας ὄντα ἀνατολῆς οὔτε

οὐν παῖς ἐστὶν ὁ κλέπτης διὰ τὸ ἐῶν οὔτε γέρων διὰ τὸν Κρόνον, ἀλλὰ μεσήλιξ μεμιγμένου τοῦ στοχασμοῦ ἔκ τε τοῦ παιδὸς καὶ τοῦ γέροντος. ἐπὶ δὲ Ἀφροδίτης καὶ Ἑρμοῦ εἰ μὲν εἰσὶν ἐσπέριοι ἀνατολικοὶ νέους ἢ νέας δηλοῦσι τοὺς κλέπτας, εἰ δὲ μετὰ τὸν πρῶτον στηριγμὸν ἐσπέριοι δυτικοὶ μεσήλικας, εἰ δὲ ἐῶι ἀνατολικοὶ πρεσβυτέρους· τινὲς δὲ λέγουσιν ὅτι ἐὰν ἡ Ἀφροδίτη καὶ ὁ Ἑρμῆς ὦσιν ἐῶι ἀνατολικοὶ δηλοῦσι τὸν κλέπτην νέον ἢ νέαν, ἐὰν δὲ δυτικοὶ γέροντας ἢ γηραιάς.

316 πάλιν ἐὰν ὁ τὸν κλέπτην σημαίνων ἀστήρ εἰς τὸ ἴδιον ὕψωμα ἢ μέγαν τῷ σώματι καὶ εὐμεγέθη μηνύει τὸν κλέπτην, ἐὰν δὲ ἐν τοιούτῳ ζωδίῳ ἢ ἔνθα ταπεινοῦται μικρόν, σὺ δὲ κατὰ τὸ τῆς ἀποστάσεως ἀνάλογον συλλογίζου περὶ τῆς τοῦ μεγέθους πηλικότητος. οἷον ἔστω ὁ τὸν κλέπτην δηλῶν Ἄρης ἐπέχων τοῦ Κριοῦ τὸν τρίτον δεκανόν· λέγομεν ὅτι τῷ μεγέθει μέσος ἐστὶν ὁ κλέπτης (ἀπὸ γὰρ Αἰγοκέρωτος τοῦ τρίτου δεκανοῦ τὸ μέσον ἐστὶ διάστημα τοῦ ἡμικυκλίου). ἐὰν δὲ ἦν ἐν Ἰχθύσιν ἢ ἐν Σκορπίῳ μεῖζον τοῦ μέσου τὸ μέγεθος ἐλέγομεν ἄν, ἐὰν δὲ ἐν Ταύρῳ ἢ Παρθένῳ ἔλασσον τοῦ μέσου. ἐὰν δὲ ὁ τὸν κλέπτην ὑποφαίνων ἀστήρ τύχη μετὰ τὸ γενέσθαι τὴν κλοπὴν εἴσω ἡμερῶν ἑπτὰ ὑπὸ τὰς τοῦ Ἥλιου αὐγὰς πεσὼν γίνωσκε ὅτι ἐν κακῷ τινὶ ὁ κλέπτης ἐμπίπτωκεν, ἐὰν δὲ πρὸς τούτῳ καὶ ὑπὸ Ἄρεως μαρτυρῇται τραύμασιν ἢ βασάνοις ἢ κινδύνοις χαλεποῖς περιπετὴς ἐγένετο. ἐὰν δὲ τὸν τῆς τύχης κλῆρον μὴ βλέπη κακοποιὸς οὐ γέγονε κλοπὴ ἀλλὰ μόνον παρέπεσέ που τὸ ζητούμενον καὶ κρύπτεται, καὶ ἐὰν μόνος ὁ Ἥλιος τὴν τύχην ὀρᾷ οὐδὲ ἐκλάπη ἀλλὰ κρύπτεται. <μζ> Τίνι τρόπῳ ἀπώλετο Ἐὰν ὁ Κρόνος μαρτυρῇ τῷ τε ὠροσκόπῳ καὶ τῇ Σελήνῃ δηλοῖ διὰ τινος δόλου καὶ ἐνέδρας γεγενῆσθαι τὴν κλοπὴν, ἐὰν δὲ ὁ Ζεὺς δηλοῖ τὸν κλέπτην διὰ τινος ἐπιπλάστου ἥθους ἀγαθοῦ καὶ ὑποκρίσει ἐπιεικειᾶς πιστευθέντα κλέψαι ἃ ἔκλεψεν, ἐὰν δὲ ὁ Ἄρης δυνάμει καὶ βίᾳ ἢ τοιχωρυχίᾳ ἢ ὑποβολῇ κλειδίου ἐτέρου ἢ θύρας μετοχλήσει δηλοῖ γενέσθαι τὸ κλέμμα, ἐὰν δὲ ἡ Ἀφροδίτῃ διὰ φιλικὰς προφάσεις ἢ ἐταιρείας ἢ εὐφροσύνας ἢ γυναικάς, ἐὰν δὲ ὁ Ἑρμῆς διὰ πανουργίας.

317 (1τ) <μζ> Περὶ δραπετῶν Γνωσόμεθα τὸν μὲν δραπετήν ἐκ τῶν τῇ Σελήνῃ καὶ τῷ ὠροσκόπῳ συμβεβηκότων, τὸν δὲ δεσπότην ἐκ τῶν τῷ Ἠλίῳ καὶ τῷ μεσουρανήματι. ἐὰν οὖν ἡ Σελήνη ἢ ὁ ὠροσκόπος ἦτοι ἐν τροπικοῖς ἢ ἰσημερινοῖς τύχῳσι ζωδίοις ἐμποδισμοὶ συμβήσονται τῷ φυγόντι καὶ οὐ μὴ δυνηθῇ πόρρῳ που ἀφικέσθαι οὔτε διὰ γῆς οὔτε διὰ θαλάσσης, ἐὰν δὲ ἐν δισώμοις οὐκ ἔφυγε μόνος ἀλλ' ἔχει στερεότητα καὶ καρτερίαν. ἐὰν δὲ ὠροσκοπῇ ζώδιον πλάγιον, κακὸν τῷ φυγόντι (πλανηθῆναι γὰρ ἔχει κατὰ τὴν ὁδόν), ἐὰν δὲ ὀρθὸν ἐκεῖ ἀπελεύσεται ὅπου ἂν βουλευθῇ. Σελήνη ἐν δισώμῳ οὔσα ζωδίῳ ἕως τῶν ιε μοιρῶν δηλοῖ ὅτι ὁ δραπετὴς τότε πρῶτον ἔφυγεν ἀλλὰ καὶ ἐκ δευτέρου πάλιν φεύζεται, ἡνίκα δὲ μετὰ τὰς ις μοίρας ἕως τῆς τριακοστῆς δηλοῖ ὅτι καὶ πρότερον ἀπέδρα καὶ οὐ μόνον τότε. Σελήνη ὠροσκοποῦσα μὲν τὸν δραπετήν ἐπ' ἀνατολὰς ὀρμήσῃ λέγει, μεσουρανοῦσα δὲ ἐπὶ νότον, δύνουσα δὲ ἐπὶ δυσμὰς, ἐν τῷ ὑπογείῳ δὲ κέντρῳ οὔσα ἐπὶ βορρᾶν.

318 ἐν δὲ τοῖς μεταξὺ διαστήμασιν ἀναλόγως, οἷον ἐν μὲν τῷ ἐννάτῳ ἐπὶ νότον δυτικώτερον, ἐν δὲ τῷ ἡ' πρὸς δυσμὰς νοτιώτερον, καὶ ἐπὶ τῶν ἄλλων τόπων ὁμοίως. Ἐὰν ὁ Ἄρης στηρίζων εἴτε κατὰ σῶμα εἴτε κατὰ ἀκτῖνα συνάπτῃ τῇ Σελήνῃ ὁ φυγὼν ἢ τεθνήσκει ἢ δεθῇσεται κρατηθεὶς ἢ ἐν εἰρκτῇ ἐμπεσεῖται, καὶ μάλιστα ἐὰν καὶ ὁ Κρόνος αὐτὴν θεωρήσας βλάβῃ· τότε γὰρ ἢ κρύφα ἢ φανερώς ἐπιβουλευθεὶς ἀπολεῖται. ἐὰν δὲ Κρόνος στηρίζων τὴν Σελήνην ἴδῃ ἢ συναφὴν αὐτῆς ἐπέχῃ αὐτοχειρίᾳ ὁ φυγὼν ἀπάγξεται ἐὰν μὴ τις ἀγαθοποιὸς ἰδὼν τὴν Σελήνην λύσῃ τὴν κάκωσιν. ἐὰν δὲ ὁ Κρόνος μὴ στηρίζων δέχεται τὴν Σελήνην ὁ φυγὼν ὅσα μὲν βαστάζει ἀπολέσει, αὐτὸς δὲ κακῶς ἔχων τῷ ἰδίῳ δεσπότη ἀχθήσεται ἢ ἐν τῇ ξένῃ δεσμώτης ἔσται. Ὅταν δὲ ἀγαθοποιοὶ ὀρῶσι τὴν Σελήνην ἢ συνάπτωσιν αὐτῇ ἢ ὠροσκοπῶσι καλὸν ἐστι τῷ φυγόντι· ἢ γὰρ ἐπιθαρσύνουσιν αὐτὸν ἢ τελέως ἐλευθεροῦσιν. κρείσσων δὲ ἐστὶν ἡ

Ἀφροδίτη ἐν τοῖς τοιούτοις τῷ φεύγοντι καὶ τῷ κλέπτῃ διότι κἂν ζωγρηθῶσιν οὐδὲν κακὸν πείσονται ὑπὸ τῶν δεσποτῶν ἕνεκα τῆς Ἀφροδίτης ἀλλὰ τιμιώτεροι πάλιν γενήσονται. Σελήνης αὐξίφωτούσης ὁ φυγὼν δυσκόλως εὔρεθήσεται (οὐδὲ γὰρ φοβούμενος τὸν ἑαυτοῦ δεσπότην κρύπτεται), Σελήνης ληγούσης ὁ φυγὼν οὔτε μακρὰν δύναται ἀπελθεῖν οὔτε ἐπὶ πολὺν χρόνον λαθεῖν (εἴμαρται γὰρ αὐτὸν ἄλῳναι). Ἡλίου δύνοντος, Κρόνου ἐν τῷ ἡ' ἐπιδύνοντος ἕαν τινος δοῦλος ἀποδρᾷ πρὶν εὐρήκωσι τὸν δοῦλον ὁ δεσπότης αὐτοῦ τελευτήσῃ. τῶν κακοποιῶν ἥτοι μεσουρανούντων ἢ μετὰ τοῦ Ἡλίου ὄντων ἕαν τινος δοῦλος φύγη συμφέρει τῷ δεσπότη μὴ ζητεῖν αὐτόν· οὐχ εὐρήσει γὰρ αὐτόν, ἀλλ' εἰ καὶ εὐρέθῃ οὐ τοσοῦτον ὠφελήσεται ὅσον βλαβήσεται.

319 Σελήνης δυνούσης, Ἄρεως ἐπιδυομένου, μηδενὸς ἀγαθοποιῶν μαρτυροῦντος τῇ Σελήνῃ κάκιστον θάνατον τῷ φυγόντι δηλοῖ. Σελήνης δυνούσης, Ἑρμοῦ ἐπιδυομένου, Ἄρεως δὲ ἐκ τῶν δεξιῶν τὸν Ἑρμῆν τριγωνίζοντος ἀπὸ τοῦ ὑπογείου, χαλεπὸς θάνατος τῷ φυγόντι δηλοῦται. Σελήνης ὑπὸ τὰς αὐγὰς οὔσης τοῦ Ἡλίου καὶ ὑπὸ Ἄρεως ὀρωμένης ὁ φυγὼν ἢ ἀπὸ πυρὸς ἢ ἀπὸ σιδήρου ἀπόλλυται. Εἰ δὲ θέλεις καὶ τὴν ποιότητα τοῦ ὀλέθρου καὶ ὑπὸ τίνων γίνεται σκέπτου οὕτως· σκόπει γὰρ τὸ ζῷδιον ὅπερ ἐπέχει ἡ Σελήνη καὶ τὸν ὠροσκόπον τῆς καταρχῆς. ἕαν μὲν οὖν ᾧσιν ἀνθρωπόμορφα ὑπὸ ληστῶν καὶ ἀπλῶς ἀνθρώπων τὰ κακὰ γίνεται, ἕαν δὲ τετράποδα ὑπὸ θηρίων, εἰ δὲ ἀναμίξ (τουτέστι τὸ μὲν ἀνθρωπόμορφον, τὸ δὲ τετράπουρον) ὑπὸ πολεμίων ἱπέων, ἕαν δὲ γεῶδη ὑπὸ κρημνισμῶν ἢ συμπτωμάτων. Ἐὰν δὲ τὴν Σελήνην ὡς εἴρηται ὑπαυγον οὔσαν ὁ Κρόνος ἐκ ζωδίου καθύγρου ἴδῃ Λέοντος ὠροσκοποῦντος βεβαιότερον τὸ κακὸν δηλοῦται· οὔτε γὰρ ὁ φυγὼν εὔρεθήσεται, ἀλλὰ διαφθαρήσεται, οὔτε τὸ ἀπολωλὸς εἶδος. ἕαν δὲ τῇ τοιαύτῃ τῆς Σελήνης κακώσει καὶ ὁ Ἑρμῆς συμπνεύσῃ οἱ δραπεταὶ αὐτόχειρες ἀποθνήσκουσιν. τὰς δὲ προειρημένους κακώσεις οἱ ἀγαθοποιοὶ ἀναλύουσιν ἐπιθεωρήσαντες, καὶ μάλιστα ἔξαυγοι ὄντες. Σελήνης πρὸς Ἄρεα μὴ στηρίζοντα φερομένης ἀλλὰ προσθετικῆς ὁ φυγὼν μαστίγων καὶ βασάνων πείραν λήψεται.

320 Ἄρεως δύνοντος, Σελήνης ἐπιδυομένης, τοῦ Διὸς ἐπιθεωροῦντος αὐτήν, ὁ φυγὼν διὰ μὲν τὸν Ἄρεα φόβους καὶ κινδύνους ὑποστήσεται, διὰ δὲ τὸν Δία ῥυσθήσεται ἐκ τῶν κακῶν. κἂν οἱ κακοποιοὶ τὸ ὑπόγειον κέντρον ἢ τὸ μεσουράνημα ἢ τὸ δῦνον περιέχωσιν ὁ φυγὼν δεσμώτης γενόμενος ἐν εἰρκτῇ ἀποθνήσκει. Σελήνης μεσουρανούσης καὶ ὑπὸ τῶν κακοποιῶν περιεχομένης, τοῦ μὲν Ἄρεως ἐκ τῶν δεξιῶν, τοῦ δὲ Κρόνου ἐκ τῶν εὐωνύμων, ὁ φυγὼν ἀγχόνῃ διαφθαρήσεται, ἕαν δὲ ὁ μὲν Ἄρης ἐκ τῶν εὐωνύμων, ὁ δὲ Κρόνος ἐκ τῶν δεξιῶν αὐτὴν περιέχωσιν, ὁ φυγὼν ἀνασταυρωθήσεται. Σελήνης μεσουρανούσης ἢ δυνούσης ἢ ἐν τῷ ὑπογείῳ κέντρῳ οὔσης ὑπὸ Ἡλίου καὶ Ἄρεως περιεχομένης ὁπόθεν ἐκάτερος τύχη ἢ δεξιὸς ἢ εὐώνυμος ὁ φυγὼν ζῶν πυρὶ παραδοθήσεται. ὁ τῆς Σελήνης οἰκοδεσπότης ὑπαυγος ὢν καὶ μὴ θεωρῶν τὴν Σελήνην τοῦ φυγόντος τὸν δεσπότην δηλοῖ ταχέως ἀποθνήσκειν. τῆς Σελήνης καὶ τοῦ οἰκοδεσπότου αὐτῆς καὶ τοῦ ὠροσκόπου ἐν τροπικοῖς ζωδίοις ὄντων ὁ φυγὼν ἐν μετανοίᾳ γενόμενος ἐκουσίως πρὸς τὸν δεσπότην ὑποστρέψει. ἕαν δὲ ἡ Σελήνη ὁράται ὑπὸ τε ἀγαθοποιῶν καὶ κακοποιῶν οὐ διαφεύξεται ὁ φυγὼν τὸν δεσπότην, καὶ μάλιστα ὅταν ὁ κακοποιὸς τετράγωνος ἢ διάμετρος ᾖ πρὸς τὴν Σελήνην, καὶ ἐν ἐκείναις σχεδὸν ταῖς ἡμέραις ἐν αἷς ἡ Σελήνη διέρχεται κατὰ περίπατον εἰς τὰς τοῦ κακοποιῶν μοίρας τῆς ἐποχῆς ἥτοι ἀγρευθήσεται ὁ φυγὼν ἢ κακῶ τινι περιπεσεῖται. τῆς Σελήνης καὶ τοῦ ὠροσκόπου ἀμφοτέρων κεκακωμένων καὶ ὑπὸ μηδενὸς τῶν ἀγαθοποιῶν βοηθουμένων ὁ φυγὼν κινδυνεύσει καὶ βλαβήσεται· τῆς Σελήνης καὶ τοῦ ὠροσκόπου ἀμφοτέρων βοηθουμένων ὑπὸ τῶν ἀγαθοποιῶν καὶ ἀκακῶν ὄντων ὑπὸ Κρόνου καὶ Ἄρεως ἕαν ἐν στερεοῖς ζωδίοις ᾧσιν οἱ ἀγαθοποιοὶ ὁ φυγὼν οὐδέποτε εὔρεθήσεται, εἰ δὲ ἐν δισώμοις ἢ τροπικοῖς ζωδίοις ἥτοι αὐτὸς ὁ φυγὼν

μετανοήσας ὑποστρέψει ἢ καὶ ἄκων κρατηθήσεται μηδὲν τι κακὸν ὑποστάς· δυσωπηθήσεται γὰρ ὁ δεσπότης καὶ οἶκτον αὐτοῦ λήψεται.

321 Ὁ Ὁ ἥλιος τὴν Σελήνην καὶ τὸν ὠροσκόπον θεωρῶν πάντα τὰ λαθραῖα φανερὰ ποιεῖ. ἐπὶ δὲ τῶν ὑποφαινουσῶν εὗρεσιν καταρχῶν ὁ μὲν Ἄρης ταχέως δηλοῖ τὴν εὗρεσιν, ὁ δὲ Κρόνος βραδέως. Διδὸς δύνοντος ὁ φυγῶν ἐὰν καὶ κρατηθῇ οὐδὲν κακὸν πείσεται· ὁ γὰρ δεσπότηςπραῦνεται. ἢ Ἀφροδίτη εὗρεσιν ὑποφαίνουσα ἐν τόπῳ ἱερῷ τὸν φυγάδα δείκνυσιν εἶναι. Ἐάν τις ἀστήρ ἐν οἴκῳ ἰδίῳ ὦν καὶ βλέπων τὸν ὠροσκόπον καὶ τὴν Σελήνην ἢ δηλοῖ μὴ γεγονέναι φυγὴν, ἀλλ' εἴ τί που πλησίον πλανᾶται ὃν δοκεῖς πεφευγέναι, μακρὰν δὲ οὐκ ἀπῆλθεν. πᾶς γὰρ ἀστήρ ἀναποδίζων καὶ τὴν Σελήνην ὀρῶν καὶ τὸν ἴδιον οἶκον οὐ πεφευγέναι λέγει τὸν ζητούμενον ἀλλ' ἐγγὺς που πλανᾶσθαι. Ἡ Σελήνη καὶ ὁ ὠροσκόπος ἄνευ τινὸς ἀστέρος μαρτυρίας ὅταν ὦσιν ἐν ἐκάστῳ τῶν ζωδίων καθ' αὐτοὺς περὶ τοῦ προκειμένου κεφαλαίου ταῦτα μηνύουσιν ὥς ὑποτέτακται. ὁ Κριὸς ἔχων τὴν Σελήνην ἢ τὸν ὠροσκόπον ταχέως πάλιν ἀνακομίζει, τινὲς δὲ καὶ ἐκουσίως ὑποστρέφουσιν, ἐὰν δὲ τῆς Σελήνης ἐν Κριῷ οὔσης ὠροσκοπῇ Λέων ἢ Τοξότης ἢ Ἰχθύες ἢ Δίδυμοι οὐχ εὐρεθήσεται ὁ φυγῶν.

322 Ταῦρος ἔχων τὴν Σελήνην ἢ τὸν ὠροσκόπον τὸν φυγόντα κομίζει εἰς οἶκον ἀνδρὸς δυνάστου διὸ καὶ δυσκόλως εὐρίσκεται. Δίδυμοι ἔχοντες τὴν Σελήνην ἢ τὸν ὠροσκόπον εἰ μὲν ἕως τῆς α' πεντεκαιδεκαμοιρίας εἰσὶν ἢ εἴσω ἡμερῶν β' ὁ φυγῶν εὐρεθήσεται ἢ μετὰ τὸν γ' μῆνα ἢ ὅψεται αὐτὸν ὁ δεσπότης ἢ ἀκούσει παρ' αὐτοῦ μήνυμα, εἰ δὲ μετὰ τὴν α' πεντεκαιδεκαμοιρίαν ταχέως τὸν φυγόντα εὐρίσκει. Καρκίνος ἔχων τὴν Σελήνην ἢ τὸν ὠροσκόπον τὸν φυγόντα εἰ μὴ εἴσω β' ἡμερῶν εὐρεθῇ σημαίνει ἐν ἱερῷ τόπῳ κρυπτόμενον βραδέως πάνυ εὐρεθήσεσθαι. Λέων τὴν Σελήνην ἢ τὸν ὠροσκόπον ἔχων ἕως μοιρῶν ιε ἐπανάγει τὸν δραπετήν, ὑπὲρ δὲ τὰς ιε μοίρας ἀφανίζει αὐτὸν καὶ εἰς οἶκον πλουσίου τινὸς δυνάστου ἀποκομίζει διὸ καὶ δυσχερῶς εὐρεθήσεται. Παρθένος τὴν Σελήνην ἔχουσα ἢ τὸν ὠροσκόπον δυσχερῇ τὴν εὗρεσιν ἐμφαίνει τοῦ φυγόντος· διὰ γὰρ τὸ πτερωτὸν τοῦ ζωδίου ἀφανῇ τὸν δραπετήν ἔσεσθαι ὑποσημαίνεται. Ζυγὸς τὴν Σελήνην ἔχων ἢ τὸν ὠροσκόπον ἐπανάγει μὲν τὸν δραπετήν ἀλλὰ προφασιζόμενόν τι καὶ δικαιολογούμενον ὑπὲρ τοῦ εὐλόγως πεφευγέναι. Σκορπίος τὴν Σελήνην ἔχων ἢ τὸν ὠροσκόπον εἰς ἱερὸν ἀποκομίζει τὸν δραπετήν, πολλάκις δὲ καὶ ἐκουσίως αὐτὸν ὑποστρέψαι ποιεῖ. Τοξότης ἔχων τὴν Σελήνην ἢ τὸν ὠροσκόπον ποιεῖ τὸν δραπετήν πλανᾶσθαι εἰς τόπους διαφόρους καὶ χρονίαν τὴν εὗρεσιν παρέχεται. Αἰγόκερως ἔχων τὴν Σελήνην ἢ τὸν ὠροσκόπον <τὸν δραπετήν ἐὰν εἴσω πέντε ἡμερῶν μὴ εὐρεθῇ ἀποθανεῖσθαι δηλοῖ καὶ τὸν τόπον αὐτοῦ μὴ γνωσθήσεσθαι.> Ὑδροχόος ἔχων τὴν Σελήνην ἢ τὸν ὠροσκόπον ἐν μὲν ταῖς πρώταις ιε μοίραις ἐπανάγει τὸν δραπετήν, ἐν δὲ ταῖς ὑστέραις ἀφανίζει αὐτόν. Ἰχθύες ἔχοντες τὴν Σελήνην ἢ τὸν ὠροσκόπον ἐν μὲν ταῖς πρώταις μοίραις ιε ἀφανίζουσι τὸν φυγόντα, κατὰ δὲ τὰς λοιπὰς μοίρας φανερὸν ποιοῦσιν αὐτόν. καὶ ταῦτα μὲν καθ' αὐτὰ τὰ ιβ' ζωδία μηνύουσιν ἄνευ μαρτυρίας τινὸς ἀστέρος, ἐπεὶ δὲ ἡ ὠροσκοπῆσις τῆς καταρχῆς τοῦ φυγόντος ἁδηλὸς ἐστὶ, δεῖ τιθέναι ἐκεῖνον ὠροσκόπον ὅποτε ἤκουσεν ὁ τοῦ φυγόντος δεσπότης τὴν ἀγγελίαν τῆς φυγῆς.

323 Καὶ ταῦτα μὲν ἐν τοῖς ἔπεσι Δωρόθεος, ἐκκείσθω δὲ καὶ τὰ παρὰ τῶν ἄλλων εἰρημένα καὶ ἐκ τῶν Συναγωγῶν τοῦ Νικαέως Πρωταγόρου· φησὶ δὲ οὕτως, ἐὰν εὐρεθῇ ὁ οἰκοδεσπότης τοῦ ὠροσκόπου τῆς φυγῆς ἀναποδίζων ὁ φυγάς αὐτομάτως ἐπανελεύσεται πρὸς τὸν δεσπότην, ἐὰν δὲ ἐν ἰδίῳ οἴκῳ εὐρεθῇ ἢ ὀρίοις καὶ μὴ ἀναποδίζων ὁ ἀποδρὰς ἔνδον τοῦ οἴκου ἐστὶν ἢ ἐν τῇ πόλει ἢ ἐν τῇ περιχώρῳ εὐρεθήσεται, καὶ θᾶττον ἐὰν ἐν τῷ ὑπὲρ γῆν ἡμισφαιρίῳ τύχῃ ὥσπερ βραδύτερον εἰ ἐν τῷ ὑπὸ γῆν εἴη. Τῆς δὲ Σελήνης οὔσης ἐν τῷ δεξιῷ τετραγώνῳ (τουτέστιν ἐν τῷ μεσουρανήματι) διὰ τῶν δεξιῶν μερῶν τῆς οἰκίας ἀφ' ἧς πέφευγεν ὁ φυγάς τὴν τῆς ἀποφυγῆς πάροδον πεποίηται, ἐν δὲ τῷ εὐωνύμῳ τετραγώνῳ ὁμοίως διὰ τῶν ἀριστερῶν μερῶν· ὁ γὰρ ὠροσκόπος ἀντὶ τῶν πυλῶν τῆς οἰκίας νοεῖται. ἡ δὲ Σελήνη ἀπὸ τοῦ βορείου

πέρατος βορρᾶν κατερχομένη μηνύει τὸν φυγάδα κατὰ μεσημβρίαν πεπορευῆσθαι καὶ εὐρεθῆσθαι ἐν ἡμέραις κε , νότον δὲ κατερχομένη ἐν τοῖς κατὰ δύσιν τόποις ἐν ἡμέραις μβ ἐν καθύγροις τόποις καὶ ἀνημέροις ἢ δυσχειμέροις, νότον δὲ ἀνερχομένη ἐν τοῖς ἀνατολικοῖς καὶ δυσκόλως μηνυθῆσθαι ἐν ἡμέραις ξδ , βορρᾶν δὲ ἀνερχομένη ἐν τοῖς ἀρκτώοις τόποις καὶ δυσκόλως εὐρεθῆσθαι μηνύει. Καὶ ἐκ τῆς τῶν ζωδίων φύσεως καταστοχαστέον τὸν τόπον εἰς ὃν ἀπελεύσεται ὁ φυγῶν· οἷον Ἰχθύες μὲν λιμνῶδεις καὶ ἐλώδεις σημαίνουσιν, ὁμοίως Ὑδροχόος, Αἰγόκερος ὕδρηλὰ χωρία καὶ παραθαλάσσια, ὁ δὲ Τοξότης τραχεῖς, ἀμπελῶνας, Κριὸς δὲ νομαίους καὶ πεδινούς, ὁ δὲ Ταῦρος ἐπιπέδους καὶ πεπονημένους τόπους, <οἱ δὲ Δίδυμοι .

324 ..> , Καρκίνος δὲ ἐνύδρους καὶ χερσαίους, ὑψηλούς, Λέων δὲ προσάντεις καὶ τραχεῖς καὶ ἐρήμους, ἡ δὲ Παρθένος σιτοσπόρους, ὁ δὲ Ζυγὸς πεδινούς, ὁ Σκορπίος τραχεῖς καὶ ληστρικούς, ἔχοντας καὶ ἀμπελῶνας, ὁ δὲ Ὑδροχόος παραποταμίους καὶ ἐλώδεις. Τινὲς δὲ καὶ τὰ κέντρα ἐμέρισαν οὕτως· τὸ μὲν δύνον τῷ φεύγοντι, τὸ δὲ μεσουράνημα τῷ δεσπότη, τὸν δὲ ὠροσκόπον τοῖς βασταχθεῖσιν, τὸ δὲ ἀντιμεσουράνημα τῷ ἀπαντήσαντι. τινὲς δὲ πάλιν καὶ οὕτως ἀπονέμουςιν· τὴν μὲν Σελήνην καὶ τὸν ὠροσκόπον τῷ φεύγοντι, τὸν δὲ Ἥλιον καὶ τὸ μεσουράνημα τῷ κυρίῳ. Ἐπιμελέστερον δὲ χρή προσέχειν τῇ Σελήνῃ· ἐμφαίνει γὰρ αὕτη πάντα. καὶ πρῶτον τὸ ὑπὲρ γῆν ἡμισφαίριον διοδεύουσα εὐκολον τὴν εὔρεσιν ποιεῖται, τὸ δὲ ὑπὸ γῆν δύσκολον καθὼς καὶ λέγει <...> . καταληφθεῖσα δὲ ἐν τῷ ὠροσκόπῳ ἢ ἐν τοῖς ἀκολουθοῦσι τοῦτου ζωδίοις πρὸς ἀνατολὰς <τὴν> φυγὴν ἀποφαίνει γεγονέναι, ἐν δὲ τῷ μεσουρανῆματι πρὸς ἄρκτον, ἐν δὲ τῇ δύσει πρὸς δύσιν, ἐν δὲ τῷ ὑπὸ γῆν κέντρῳ πρὸς μεσημβρίαν. δηλοῦσι δὲ καὶ τὰ κέντρα τὴν ἔξοδον δι' ἧς ἀναχωρήσουσι πύλης οἱ φεύγοντες, καὶ τὸ μῆκος τῆς ὁδοῦ τὸ διάστημα τῶν ὥρων ἀπὸ τοῦ ὀρίζοντος ἢ τοῦ δύνοντος δι' αὐτῆς τῆς Σελήνης.

325 εὐρεθεῖσα γὰρ ἐν τροπικῷ βραχεῖαν τὴν ὁδὸν τῆς φυγῆς καὶ βραδέως ὁδεύσαντα καὶ οὐ μακρὰν ἀπὸ τοῦ τόπου οὗ ἀπέδρα ἐσόμενον σημαίνει, ἣν δὲ ἐν χερσαίοις καὶ λοξοῖς ἢ δισώμοις οὐκ ὀρθὰς τὰς πορείας ποιήσεσθαι οὐδὲ μόνον ἀποδεδρακέναι. Κατὰ δὲ τὰς ἀνατολὰς ἢ δύσεις τοῦ ζωδίου τὴν τε ὀρθότητα καὶ τὴν σκολιότητα τῆς πορείας αὐτοῦ γνωστέον, τὰς τε ἀρχὰς ἀπὸ τῶν ἀνατολῶν καὶ τὰ τέλη ἀπὸ τῶν δύσεων. τὰ δὲ ὕπτια τῶν ζωδίων καὶ κίνδυνον τῷ φυγόντι ποιοῦσιν, καὶ μάλιστα ὅταν οἱ χαλεποὶ τῶν ἀστέρων προσγένωνται· βεβαιότερα γὰρ τὰ κακὰ αὐτοῖς μηνύει, καὶ μάλιστα ὅταν ὑπὸ γῆν ὁ Ἄρης σὺν αὐτῇ γένηται ἢ καὶ στηρίζῃ, Κρόνου δὲ μερίζοντος ἀπάγχονται ἢ κατακρημνίζουσιν ἑαυτούς. συναπτούσης δὲ αὐτῆς τοῖς ἀγαθοποιῶν ἢ κατεχόντων αὐτῶν τὴν ὥραν, τῶν κακοποιῶν συσχηματιζομένων, ἐκ μετανοίας ἀνακάμπτουςιν, ἀπεστραμμένων δὲ αὐτῶν σχεδὸν ἐν ἐλευθερίᾳ ἔσσονται. ἣν δὲ Ἀφροδίτη παρῇ ἐπίκεντρος ἢ ἰδιοτοποῦσα οὐ μόνον ἀνύβριστοι γενήσονται ἀλλὰ καὶ παρακληθήσονται. μέσης δὲ εὐρεθείσης τῆς Σελήνης Ἄρεως καὶ Κρόνου ἐν δεσμοῖς ἔσσονται πολὺν χρόνον, ἔσθ' ὅτε καὶ ἐν εἰρκταῖς ἀποθνήσκουσιν, καὶ μάλιστα ἀλλοτριωθέντων τῶν ἀγαθοποιῶν. συναπτούσης δὲ Ἄρει σφαγήσονται. Φυλακτέον δὲ καὶ ταῦτα.

326 ἐπὰν γὰρ ἐν τῇ προαναφορᾷ τοῦ ὠροσκόπου ἀστήρ ἐπῇ καὶ πρότερον πεφευγέναι αὐτὸν μηνύει, ἐν δὲ τῇ ἐπαναφορᾷ ληφθεὶς καὶ πάλιν φεύξεται, καὶ τῆς Σελήνης ἐν τῷ ὠροσκόπῳ οὔσης ἄλλης οἰκίας καὶ οὐ τοῦ σκεπτομένου ἔσται πλὴν ἀναχθήσεται, ἢ <ν> δὲ ἀστήρ τις δύνῃ παραυτίκα εὐρεθήσεται καὶ πλησίον τοῦ οἴκου. ἀσύμφορον τοῖς φεύγουσι τὸ τὴν Σελήνην τοῖς ἀριθμοῖς αὐξομένην ὑπάρχειν, ληγούσης δὲ αὐτῆς τοῖς ἀριθμοῖς σύμφορον. Ἥλιος δὲ δύνων ἢ μεσουρανῶν σὺν τινὶ τῶν κακοποιῶν ἢ ἐπιθεωρούμενος σχήματι δραστηκῶ (τουτέστι τετραγώνῳ ἢ διαμέτρῳ) πρὸ τῆς ἀνευρέσεως τοῦ δραπετοῦ τεθνήξεσθαι σημαίνει τὸν δεσπότην ἢ πολλὰς <ζημίαις> καὶ βλάβαις περιπεσεῖν. Ἥλιος ὁρῶν τὴν Σελήνην ἐν τῷ ὑπὲρ γῆν ἡμισφαίριῳ ταχέως τὴν μήνυσιν ποιεῖται διὰ τῶν συνιστορούντων, Κρόνος δὲ ὁμοίως ἐπὶ τῷ

ἄνω κέντρῳ σὺν <τῇ> Σελήνῃ ταχέως τὴν παράδοσιν διὰ γυναικὸς ῥυπαρᾶς ἢ δούλης, ὑπὸ δὲ ἐλευθέρας γυναικὸς μηνυθήσεται Ἀφροδίτης ὁμοίως ἐν τῷ ἄνω κέντρῳ οὔσης σὺν <τῇ> Σελήνῃ μαρτυρούσης ἂν ὁ ὠροσκόπος ἐν τετράποσι ζωδίοις ὁμοίως. καθ' ἑαυτὴν δὲ μεσουρανοῦσα καθεύδοντες εὐρίσκονται, Ἑρμοῦ δὲ ἐπιδύνοντος αὐτῇ ἀναπεπεῖσθαι ὑπὸ τῶν ἐν γειτνιάσει τινὸς ἢ συνεζηκότων αὐτῷ γνωστέον. Ἀφροδίτης δὲ καὶ Διὸς ἢ καὶ Ἥλιου ἐπιδύνοντος συγγενῆς ἔσται ὁ πείσας καὶ φανήσεται ἐλεύθερος ὢν. ὠροσκοπούντων δὲ Ταύρου, Διδύμων, Καρκίνου, Λέοντος, Παρθένου, Σκορπίου, Ἰχθύων, ἐπιθεωροῦντος Διὸς καὶ Ἀφροδίτης, ἐν ἱερῷ τόπῳ φανήσεσθαι καὶ εὐρεθήσεσθαι πρόδηλον, τοῦ δὲ Ἄρεως σὺν <τῇ> Σελήνῃ ὁ φυγῶν τομὰς ἔξει εἰς τὴν ὄψιν ἀπὸ σιδήρου.

327 ἢ <ν> τύχη δὲ Κρόνος καὶ Ζεὺς καὶ Σελήνη ὠροσκοποῦντες ἀργύρια βεβαστάχθαι μηνύουσι καὶ εὐρεθήσεσθαι τὸν φυγόντα· οἱ ἀγαθοποιοὶ ὠροσκοποῦντες σὺν <τῇ> Σελήνῃ ἀμεριμνίαν τῷ φεύγοντι παρέχουσι μετὰ <τὸ> βεβαστάχθαι καὶ ἱκανὰ χρήματα. Ἄρεως δὲ καὶ Κρόνου ἐπιδυνόντων σὺν <τῇ> Σελήνῃ εἴσω ρῆς ἡμερῶν ἢ καὶ ρο εἰς τὴν τοῦ δεσπότου ἐξουσίαν ἐπανήξουσιν. Ἑρμῆς δὲ σὺν <τῇ> Σελήνῃ καὶ Ἀφροδίτῃ ὠροσκοπήσας ἢ μεσουρανήσας μηνύει παῖδα ἢ παρθένον ἢ νεανίσκον, τοῦτον δὲ εὐρεθήσεσθαι ἐπιδόντων τῶν κακοποιῶν περὶ ἡμέρας ν , ἂν δὲ Ἑρμῆς καὶ Ἄρης μεσῆλίζ τις ἔσται ὁ ζητούμενος, ἂν δὲ Κρόνος καὶ Ἑρμῆς καὶ Ἀφροδίτῃ ἀνὴρ καὶ γυνή καὶ υἱός, ἂν δὲ Κρόνος, Ζεὺς, Ἑρμῆς, Σελήνη, εὐνοῦχος ὁ δραπέτης. ἐπὶ δὲ τοῦ ὠροσκόπου Ἄρης καὶ Ἀφροδίτῃ καὶ Ἑρμῆς ἔρμαφρόδιτον μηνύει, Ζεὺς δὲ καὶ Ἀφροδίτῃ καὶ Ἥλιος καὶ Σελήνῃ ἐλευθέρους δραπέτας, Ἄρεως δὲ ἐπιθεωροῦντος Δία κατεχομένους ὑπὸ ἐξουσίας τινὸς καὶ φρουρᾶς. Ἄρεως δὲ καὶ Κρόνου ὠροσκοπούντων ἑαυτοὺς παραδώσουσιν ἐξουσίαις τισίν. Ἄρης δὲ καὶ Ἀφροδίτῃ ὠροσκοποῦντες πολλὰ ἀναλώσειν εἰς ἀφροδίσια μηνύουσι καὶ διὰ τοῦτο τὴν φυγὴν ἡρῆσθαι. Τῆς δὲ Σελήνης ἀκριβοῦν τὰ σχήματα χρῆ καὶ τὰς συναφὰς καὶ τοὺς συνδέσμους εἰδέναι καθὼς προείπομεν, σκοπεῖν δὲ ἐν ποίῳ <ἀπο> κλίματι ἀπὸ τῶν κέντρων εὐρίσκονται· ἐκ τούτου γὰρ εὐδὴλον ἔσται οὐ <μόνον> περὶ τῶν ἀποδιδρασκόντων, ἀλλὰ καὶ τῶν τὰς μακρὰς ἀποδημίας ποιουμένων διὰ τε γῆς καὶ θαλάσσης. ἐν τοῖς περὶ τὸ δυτικὸν γὰρ κέντρον ζωδίοις τυχοῦσα καὶ τοῖς ἀπὸ τοῦ μεσουρανοῦντος ἀποκλίμασι καταληφθεῖσα οὐκ ἐνόριον τὴν μετάστασιν ποιεῖται, ἐνόριον δὲ ἐν <τῷ> ὠροσκόπῳ καὶ τῷ μεσουρανήματι· ὡς ἐπὶ τὸ πλεῖστον γὰρ ἐν τῇ πόλει εὐρίσκονται ἀλύνοντες καὶ παρὰ τισι καταγόμενοι.

328 τῆς δὲ Σελήνης ἀσυνδέτου οὔσης <τῷ> Ἥλίῳ τε καὶ τῷ ὠροσκόπῳ κατὰ τὸν καιρὸν τῆς φυγῆς ἀνεύρεται τυγχάνουσιν, συσχηματιζομένης δὲ καὶ ἐπὶ φάσεως καὶ τῇ ὥρᾳ συμφωνούσης ἄνευ βλάβης τινὸς τὴν εὐρεσιν ποιεῖσθαι <δηλοῖ> . οὔσης δὲ ἐν τῷ συνοδικῷ ζωδίῳ λειψιφώτου καὶ μηδέπω τὰς τοῦ Ἥλιου συνεκδραμούσης αὐγάς, ἀσυνδέτου τε τῇ ὥρᾳ, ἀνεπάνοδον τὸν δρασμὸν ἐργάζεται, ὁμοίως καὶ ἔκλειψιν ποιουμένης, ἐν δὲ τοῖς συνδέσμοις ὡς ἐπὶ τὸ πλεῖστον ἐν δεσμοῖς τοὺς φυγάδας ἔσεσθαι μηνύσει. καὶ τὰ ἀκούοντα δὲ ζώδια καὶ βλέποντα προσπαρηπτόν· ἐν αὐτοῖς γὰρ γινομένη καὶ παροδεύουσα ἢ βλέπειν ἢ ἀκούειν τι περὶ αὐτῶν ποιεῖ. Κἂν μηδὲν ἐνδεὲς ἢ τῶν προδιδομένων σχημάτων εἴσω τοῦ πρώτου τετραγώνου λαμβάνονται, ἂν δὲ τι ἐλάχιστον ἐνδεὲς ἢ εἴσω τοῦ δευτέρου (τουτέστιν εἴσω τῆς διαμέτρου τῆς καταρχῆς), ἢν δὲ μᾶλλον ἐλλείπη περὶ τὸ γ' τετράγωνον ἢ καὶ τὴν τούτων ἀποκατάστασιν τὴν τελείαν τοῦ κύκλου. ὁ δὲ Ἥλιος τούτων τὴν ἐμφάνειαν παρέξεται τετράγωνος ὢν ἐν τοῖς τετραγώνοις τῆς πανσελήνου, τρίγωνος δὲ ἐν τοῖς τριγώνοις τῆς συνόδου. ἐπὶ δὲ τῶν τὴν βραδεῖαν εὐρεσιν ὑποφαινουσῶν καταρχῶν εἰς μῆνας ὀρίζειν χρῆ κατὰ τὴν τοῦ Ἥλιου κίνησιν τὴν γινομένην ἐν τοῖς τριγώνοις. Καταλαμβάνεται δὲ καὶ ἐπὶ τῶν γενέσεων τῶν δουλικῶν ἀπὸ τοῦ τοῦ Ἑρμοῦ ἀστέρος τὰ τῶν δρασμῶν, κακῶς κειμένου ἢ ὑπὸ κακοποιῶν θεωρουμένου ἢ καὶ λαχόντος τὰ ζώδια ἢ καὶ τὰ ὅρια <αὐτῶν> , μάλιστα δὲ μετὰ

Ἄρεως, ἔν τε τοῖς δυτικοῖς καὶ τῷ ὑπὸ γῆν κέντρῳ εὐρισκόμενος ὁ θεὸς οὗτος καὶ χωρὶς
κακοποιῶν δρασμοὺς ἀπεργάζεται.

329 ὅθεν προσεκτέον τῇ πρὸς Ἥλιον αὐτοῦ κινήσει· ὑπὸ γὰρ τὰς αὐγὰς τυγχάνοντος ὁ φυγῶν
παραυτὰ κρυβήσεται, φυγόντος δὲ τὰς αὐγὰς καὶ ἀνατείλαντος φανήσεται, καὶ προσθετικοῦ
γενομένου ἐπανήξει. Ἄρεως δὲ ὄντος ἐν τῷ ζωδίῳ ἐν ᾧ τὴν ἀνατολὴν ποιεῖται καὶ συνοδεύσας
πονηρῷ προσώπῳ ἀποσφαγήσεται, εἰ δὲ ἀγαθοποιοὶ ἐπιθεωρήσουσι <τοῦ μὲν θανάτου
ρύονται, δεσμοῖς δὲ καὶ κακοῖς αὐτὸν περιβάλλουσιν. τῶν δὲ κρατούντων ἀστέρων
παραφυλάσσειν χρή τὰ δωδεκατημόρια· ἐπὶ γὰρ συνεκπέση εἰς τὸν ὠροσκόπον ῥαδίως τέλους
τυγχάνει τὰ πράγματα ἐπὶ πάσης καταρχῆς. λέγουσι δὲ τινες ὅτι τῆς Σελήνης σὺν τῷ Ἠλίῳ
ὑπαρχούσης ὁ φυγῶν πρὸς καιρὸν κρυβήσεται, διὸ ὁ τοιοῦτος ζητηθεὶς παραυτίκα εὐρίσκεται,
εἰ δὲ μὴ παραυτίκα ζητηθεῖ δυσεύρετος γίνεται. καὶ περὶ μὲν δρασμοῦ καὶ φυγῆς καὶ κλοπῆς
τοσαῦτα.> I.

330 (4τ) Περὶ εὐτοκίας καὶ δυστοκίας Ὁ Ἥλιος, ὁ ὠροσκόπος καὶ ἡ Σελήνη ἐν ἀρσενικοῖς ὄντες ζωδίοις
ἐν τῷ καιρῷ τοῦ τόκου εὐτοκίαν παρέχουσιν ἀρσενικῶν ὄντων τῶν κυοφορουμένων· ῥαδία
γὰρ ἡ ἀπότεξις τούτων. καὶ θηλυκῶν δὲ ὄντων τῶν κυοφορουμένων εἴπερ ἐν θηλυκοῖς ζωδίοις
τύχοιεν ὅ τε Ἥλιος καὶ ὁ ὠροσκόπος, ἀλλὰ δὴ καὶ ἡ Σελήνη, εὐδρομος καὶ ἀβλαβὴς προβαίνει
ὁ τόκος ὁμοίως. ἔμπαλιν δ' αὖ σκολιὸς καὶ ἀνάρμοστος προβαίνει ὁ τόκος τοῦ Κρόνου
ἐγκέντρου τυχόντος, καὶ μάλιστα εἰ καὶ ὁ τόπος ἐν ᾧ πάρεστι θηλυκὸν περιέχει ζωδίων·
κίνδυνον γὰρ ἐπάγει ταῖς τικτούσαις. ὁμοίως δὲ καὶ ὁ Ἄρης ἐπίκεντρος ὢν, καὶ μάλιστα εἰ τὸ
ζῶδιον ὃ ἐπέχει θηλυκὸν ὑπάρχει, ῥαδίαν τὴν ἀπότεξιν παρέχει ὥς καὶ ἐν ὁδοῖς ἢ λουτροῖς
ἐξαίφνης τὴν ἐγκυμονοῦσαν τίκτειν. δεῖ δὲ παρατηρεῖν καὶ τὰ ζῶδια εἴτε ὀρθὰ εἰσιν εἴτε
πλάγια· καὶ ὀρθὰ μὲν εἰσὶ τὰ ἀπὸ Καρκίνου ἄχρι Τοξότου, πλάγια δὲ τὰ ἀπὸ Αἰγοκέρωτος ἄχρι
Διδύμων. καὶ ἐν μὲν ὀρθοῖς ζωδίοις τυχούσης τῆς Σελήνης ῥαδίας ὁ τόκος γίνεται τοῦ ἐμβρύου
ὀρθίαν τὴν ἔξοδον ποιούντος, ἐν δὲ πλαγίοις δύσκολος πλαγίας τῆς ἐξόδου γινομένης. Καὶ ὁ
Μανέθων δὲ φησιν· Σελήνη ἐμπερισχεθεῖσα ὑπὸ Κρόνου καὶ Ἄρεως ἀργαλέα ἐστὶ ταῖς
τικτούσαις, καὶ μάλιστα εἰ ἐν πλαγίοις ζωδίοις καὶ οὗτοι οἱ ἀστέρες (ὅ τε Κρόνος καὶ ὁ Ἄρης)
τύχοιεν, ἡ δὲ Σελήνη ἐπίκεντρος εἴη, ὁμοίως δὲ καὶ εἴπερ καὶ οὗτοι ἐπίκεντροι εἴεν.

331 II. Περὶ διαθηκῶν καὶ ἄλλως Ὅταν τις θελήσῃ τὴν ἥδη γεγραμμένην αὐτοῦ διαθήκη
σφραγίσαι πρὸς ἀξιοπιστίαν παρατηρεῖσθω τὸν τε ὠροσκόπον καὶ τὴν Σελήνην ἐν τροπικοῖς
εἶναι ζωδίοις· τούτου γὰρ γενομένου παλιντροπία ἔσται τῆς καταρχῆς ὕστερον, διὸ καὶ πάλιν
ἄλλως διαθήσεται καὶ οὐ μὴ δηλονότι τελευτήσῃ ἐπὶ τῇ πρώτῃ διαθήκῃ. ἔστω δὲ πρὸς τούτοις
ἡ Σελήνη καὶ αὐξίφωτοῦσα καὶ τῷ πλάτει ὑψουμένη καὶ τοῖς κατὰ μῆκος ἀριθμοῖς ἀφαιροῦσα
καὶ τινι ἀστέρι συνάπτουσα στηριγμὸν ἔχοντι καὶ μηδὲ ὑπαυγος ἔστω· καὶ γὰρ ὑπαύγου αὐτῆς
οὔσης ὁ διαθέμενος ταχέως τελευτήσῃ. τὸν δὲ Ἄρεα δεῖ παραφυλάττεσθαι ἀναγκαίως ἵνα μήτε
ὠροσκοπῇ μήτε σὺν τῇ Σελήνῃ μήτε τετραγωνίῃ αὐτὴν μήτε διαμετρῇ· οὕτω γὰρ οὐ μόνον ὁ
διαθέμενος τελευτήσῃ, ἀλλὰ καὶ ἡ διαθήκη ἀφανισθήσεται ἥτοι κλαπεῖσα ἢ ἐτέρας ψευδοῦς
ἀντ' αὐτῆς ὑποληφθείσης. ὁ δὲ Ἑρμῆς κακωθεὶς ἥτοι συνὼν τοῖς κακοποιοῖς ἢ σχηματιζόμενος
ὑπ' αὐτῶν δόλων αἴτιος γίνεται καὶ ἀμφισβητήσεων. ἐὰν δὲ Κρόνος ὠροσκοπῇ ὁ μὲν θάνατος
μετὰ χρόνον συμβήσεται, ἡ δὲ διαθήκη κυρωθήσεται. ἐὰν δὲ Ζεὺς ἢ Ἀφροδίτῃ ὠροσκοπῇ
ποιήσῃ τὸν διαθέμενον μὴ τελευτήσαντα διαθέσθαι πάλιν. Σημαίνει δὲ ὁ μὲν ὠροσκόπος τὴν
δύναμιν τῆς γραφῆς τῆς διαθήκης καὶ τὸν διαθέμενον, τὸ δὲ μεσουράνημα τὸ ἀποτέλεσμα
αὐτῆς, τὸ δὲ δῦνον πότερον ἔνδοξος ἢ ἄδοξος, ἀληθὴς ἢ ὑπόβλητος, τὸ δὲ ὑπόγειον ὁποῖοί
τινες οἱ τὰς κληρονομίας παραλήψονται. ἐὰν οὖν ὠροσκοπῇ Κρόνος τῇ καταρχῇ ὁ διαθέμενος
γέρων ἔσται, κακοῦργος καὶ [ὁ διαθέμενος] ἄδικος καὶ ἐνέδραν ἔξει καὶ ψεύσματα, ὅ τε ποιῶν
ἀγενὴς τις ἔσται καὶ ῥυπαρὸς ἢ ἀπελεύθερος.

332 ἔαν δὲ Ἄρης ἐξ ὀργῆς ἔσται ἡ διαθήκη προπετῶς ἄνευ λογισμοῦ ὥς ἀπὸ κληρονομίας ποιῆσαι τοὺς προσήκοντας, ὃ τε ποιῶν νέος, ὀργίλος, στρατιωτικός, ἔαν δὲ Ζεὺς δικαίαν καὶ πλουσίαν δηλοῖ τὴν διαθήκην καὶ τὸν διαθέμενον τοιοῦτον. ἔαν δὲ Ἀφροδίτη, καὶ μάλιστα ἐν τροπικοῖς οὔσα, ἔσται ἡ διαθήκη ἀγαθὴ καὶ ποικίλη, ὃ τε ποιῶν ὁμοίως ἀγαθὸς καὶ ποικίλος τὸ ἦθος. ἔαν δὲ οἱ πλείονες τῶν ἀστέρων ὥσιν ἐν θηλυκοῖς ζωδίοις γυνὴ ἔσται ἡ διατιθεμένη. ἔαν δὲ Ἑρμῆς ποικίλη ἡ διαθήκη ἔσται καὶ πολύλογος καὶ κούφη, ὃ τε ποιῶν ἐν λόγοις ἔσται ἡ διοικήσασιν. ἔαν δὲ Ἥλιος ἢ Σελήνη μεγίστη καὶ ἐπίσημος καθ' ὃν ἂν τρόπον μαρτυρούμενοι τύχωσιν. ἐν δὲ τῷ μεσουρανήματι Κρόνος τυχὼν παλαιὰν τὴν διαθήκην σημαίνει, τὸ δὲ τέλος τοῦ διατιθεμένου ὅποια αἱ μαρτυρία τῶν ἐπιθεωρούντων τὸ μεσουράνημα. Ἄρης δὲ κενὴν τὴν διαθήκην καὶ ὀξεῖαν [τὴν διαθήκην] δηλοῖ. Ζεὺς δὲ ἀλλαγῆναι πάλιν αὐτὴν μηνύσει ἐπ' ἀγαθῶν προσθήκαις καὶ ζήσεσθαι τὸν διαθέμενον, ὁμοίως δὲ καὶ Ἀφροδίτη. Ἑρμῆς δὲ ταχεῖαν τὴν ἄνοιξιν προαγορεύει καὶ πρόθεσιν πολυλογίας, κατὰ ταῦτόν δὲ τὰς μαρτυρίας χρήσκει τὸν αὐτὸν τρόπον. Ἥλιος δὲ καὶ Σελήνη μετὰ τοῦ σημαίνειν εὐγενῆ καὶ μεγάλα τὰ πρόσωπα δηλοῖ. Κρόνος δὲ δύνων ἐπηρείας καὶ κατηγορίας καὶ κακουργίας μεστὴν δείκνυσι τὴν διαθήκην. Ἄρης δὲ οὐ βεβαιωθήσεσθαι δηλοῖ καὶ μετὰ βίας ἀρπαγήσεσθαι τὴν οὐσίαν. Ζεὺς δὲ μετὰ καλῆς πίστεως ἐνδόξως διατηρηθήσεσθαι, ὁμοίως δὲ καὶ Ἀφροδίτη. Ἑρμῆς δέ, ὑποβολιμαία καὶ πλαστὴ ἡ διαθήκη ἀναφανέται καὶ ἀγαθῶν μὲν μαρτυρούντων λαθοῦσα διαμένει, κακοποιῶν δὲ σὺν κινδύνῳ φανερωθήσεται καὶ ἄκυρος ἔσται. τὸ δ' αὐτὸ Ἥλιος καὶ Σελήνη ἀπεργάζεται κατὰ τὴν τῶν σχημάτων σύγκρασιν. ἐν δὲ τῷ ὑπογίῳ Κρόνος εὐρεθεὶς δούλοις καὶ ἀπελευθέροις ἢ ἐγγόνις αὐτῶν τὴν κατάληψιν σημαίνει, Ἄρης δὲ ἀπελευθέρων υἱοῖς, στρατιώταις, Ζεὺς δὲ φίλοις καὶ συγγενέσιν, Ἀφροδίτη δὲ γυναικὶ ἢ παλλακῇ ἢ φίλῳ μετέχοντι μυστηρίων, Ἑρμῆς δὲ τέκνοις, ἐγγόνις, τροφοῖς, ἀξίοις λόγου, Ἥλιος δὲ ἢ Σελήνη ἐπίσημοις καὶ μεγίστοις.

333 καὶ ἔαν μὲν ὑπὸ ἀγαθοποιῶν μαρτυρῇται ἐπικερδεῖς ἔσσονται αἱ κληρονομίαι, ἔαν δὲ ὑπὸ κακοποιῶν ἐπιζήμιοι. III. Περὶ παραδόσεως τεχνῶν Εἰσόμεθα δὲ εἰ εὐμαθεῖς ἔσσονται οἱ παραδιδόμενοι εἰς μάθησιν τέχνης ἢ ἀμελεῖς ἀποβαίνουσι καὶ περὶ τίνα δὲ ἢ τε ἐπιμέλεια καὶ ἡ κατόρθωσις γένοιτο ἂν ἢ ἡ ῥαθυμία. ὁ μὲν ὠροσκόπος τὰ κατὰ τὸν διδάσκαλον σημαίνει, τὸ δὲ μεσουράνημα τὸν συνιστάντα οἷον δεσπότην ἢ πατέρα ἢ ἐπίτροπον, τὸ δὲ δύνον τὸν μαθησόμενον, τὸ δὲ ὑπὸ γῆν τὴν τοῦ μαθήματος ἢ ἐπιστήμης ἀπόβασιν, τῆς θεωρίας κατὰ τὸν συγκριτικὸν λόγον ληφθησομένης ὁμοιοτρόπως τοῖς ἐπάνω προλελεγμένοις. εἰδότες οὖν τὸν τρόπον τοῦτον ἐπὶ τῶν παραδιδόμενων εἰς μάθησιν τεχνῶν ἐπιτηρήσωμεν τὴν Σελήνην πλήθουσαν καὶ καλῶς κειμένην μετὰ τοῦ Ἑρμοῦ καὶ αὐτοῦ καλῶς κειμένου καὶ ἀνατολικοῦ καὶ ἐν τοῖς ἀνθρωποειδέσι ζωδίοις ὄντων καὶ ἀμφοτέρων ἢ καὶ πρὸς αὐτὰ ἐσχηματισμένων, καὶ τότε παραδώσομεν εἰς μαθήσεις.